

2000 - يىلىدىكى تۇنجى نۇنپا جېننىس رېكورتىنى ياراتقان پەخىرلىك ئوغلان جۇرئەت ئوبۇلقاسىم



XINJIANG CIVILIZATION XINJIANG CIVILIZATION XINJIANG CIVILIZATION

2-3

2000

ISSN 1008-6498



شىنجاڭ مەدەنىيىتى
新疆文化



ئۇيغۇر ھازىرقى زامان ئەدەبىياتىنىڭ مۇنەۋۋەر ۋەكىللىرىدىن: ئۇستاز يازغۇچى مەمتىمىن ھوشۇر

رېئۇ سېلانېدا

مۇھاكىمە

يېڭى ئەسىر ھارپىسىدىكى ئويلىنىش نۇسرەت تۈردى 2

ئەدەبىيات گۈلزارى

- ياخشى چۈش كۆرۈڭ..... (ھېكايە) مەمتىمىن ھوشۇر 7
 يول ماڭغانسىرى ئېچىلىدۇ ئەنۋەر ئابدۇرېھىم 11
 شەھەر قۇشلىرى..... (ھېكايە) تۇرسۇن مەھمۇت 18
 نەكلىماكان، خوراز، ئۈرۈمچى... (بالادا) ھەبىبۇللا توختى 28
 شائىرلىق ئەركىنلىكى قەيەرگىچە ئاسمىجان ئوبۇلقاسىم 31
 خەلقلا بولىدىكەن شائىر ياشايدۇ، شېئىر بولالمىدۇ روزى سايىت 47
 تۇمارس..... (تارىخى ھېكايە) ئابدۇللا ساۋۇت 53
 ئاسىي (ھېكايە) جالالىددىن بەھرام 65
 نەسرلەر ئەخمەت ئىمىن 156
 ئىبرەتلىك پاراخلار ۋاڭ روگۇ، جاڭ خۇئېن 72

مەدەنىيەت - سەنئەت گېزىتى

مەدەنىيەت - سەنئەت ئۇچۇرلىرى چىن يەن، مېھرىنسا مەنتىياز 76

يېڭى ئەسىرگە سوۋغا

جۈرئەت ئوبۇلقاسىغا شان-شەرەپ ئەنۋەر ئەزىزى 79
 ئىلھام ئىمىن، مىجىت ناسىر، ئىمىن تۇرسۇن

ئەخلاق باغچىسىدىن گۈلدەستە

ئەدەب بوستانى ۋە ئەخلاق گۈلىستانى ئۇيغۇر چىلاشتۇرغۇچى: ي. ئىلياس 85

تارىخ ئەينىكىدە

تارىخ تەتقىقاتىدىكى يېڭى مېتود - «تارىخى ئۇنىڭ ئۆز ئۇچۇرى ئارقىلىق بايان قىلىش» ئابدۇشۈكۈر مۇھەممەتئىمىن 146

ئويلىنىش ۋە ئىزدىنىش

سىياسى تۈزۈلمە ئىسلاھاتى توغرىسىدا مۇلاھىزىلەر ... ليۇ جۈننىڭ 149
 جياڭ نېيگاڭ، جاۋ لېگىن، ۋاڭ شىنيا، جۇ چىڭيىن

خەتتاتلار باغچىسى

ئابدۇرېھىم ھىتىقا بىر غەزەل خەتتات: ئابلىمىت ئوسمان 160
 مۇقاۋا لايىھىلىگۈچى: رسالەت مۇھەممەت

ئىشىنچاڭ

مەدەنىيەت

(49-يىل ئەشرى)

قوش ئايلىق ئۈنۈمىرسال
 ئەدەبىي ژۇرنال
 2000-يىلى 2، 3-سان
 (ئومۇمىي 242، 243-سان)

ژۇرنال تەھرىر ھەيئىتى


مۇدىر:
 شۇخواتەن
 زۇنۇن قۇتلۇق

مۇئاۋىن مۇدىرلار:
 ۋاڭ چىڭۋېن
 ئابىلجان ھېيت
 لۇشىنخۇا

ھەيئەت ئەزالىرى:

مايىڭشىڭ
 يۇقېڭ
 جۇجۇفاڭ
 ھاۋا قىز باھاۋۇدۇن
 لى يىڭمىن
 بەي جىيەنياۋ
 جىن مىن
 قۇربان مامۇت
 فەن ياۋجىڭ
 جاڭ تىڭۋېي
 رسالەت مۇھەممەت

باش مۇھەررىر: قۇربان مامۇت مەسئۇل مۇھەررىر: رسالەت مۇھەممەت



يېڭى ئەسىر ھارپىسىدىكى ئويلىنىش

نۇسرەت تۇردى

مۇھىتىمىز مۇ كۈچلۈك خىرىسقا دۇچ كەلدى. ھەل قىلىش قىيىن بولغان لېكىن ھەل قىلىمسا بولمايدىغان يېڭى مەسىلىلەر كەينى-كەينىدىن ئاشكارىلىنىشقا باشلىدى. ياشلار ئارىسىدىكى مىللىي ئەخلاق قارشىلىقىنىڭ سۈسلىشىشى، زەھەرلىك چېكىملىكنىڭ يامراپ كېتىشى، نىكاھتىن ئاجرىشىش نىسبىتىنىڭ ئۈزلۈكسىز ئېشىپ بېرىشى، ئىشىزىلار قوشۇنىنىڭ زورىيىشى، مىللىي ساپانىڭ تۆۋەن بولۇشى... غا ئوخشاش بۇ بىر قاتار مەسىلىلەر خاتىرجەملىكىمىزنى بۇزدى، ھودۇقۇش، ئالاقىزادىلىك ھەممە جاينى قاپلىدى. شۇنداق قىلىپ، 20-ئەسىرنىڭ 90-يىللىرىدا مىللەتنىڭ كىرىس تۇيغۇسى ۋە ئېڭى رەسمىي شەكىللىنىشكە باشلىدى. يازغۇچى ئەختەم ئۆمەرنىڭ «يىراق قىرلاردىن ئانا يەرگە سالام» (پۈتكۈل ئۇيغۇر جەمئىيىتىنى زىلزىلىگە سالغان بۇ ئوچىرىك ژۇرنىلىمىزنىڭ 1994-يىلى 1، 2- (قوشما) ساندا ئېلان قىلىنغان. دى. - مۇھەررىردىن) ناملىق ئوچىرىكى بۇ خىل كىرىس ئېڭىنىڭ تۇنجى تۇنجۇققان ئەمما روھى ئويغاق زىيالىيلار ئارىسىدىكى تۇنجى پارتلىشى ئىدى. شۇنىڭدىن باشلاپ ئېلان قىلىنغان مىللەتنىڭ ئۆز-ئۆزىنى تونۇشى ھەققىدىكى ماقالىلار مىللەتتە كىرىس ئېڭىنىڭ باش كۆتۈرۈشى ئۈچۈن مۇنبەت ئىجتىمائىي تۇپراق ھازىرلاپ بەردى. بۇ ماقالىلاردىن مەلۇمكى، بىز قانداقتۇر بىر نەرسىنى ھېس قىلىشقا باشلىغاندۇق.

... كۈچلۈك روھىي بېسىم، گاڭگىراش، تىت-تىت بولۇش، ھودۇقۇش ھازىرقى زامان ئۇيغۇرلىرىدىكى ئورتاق كەيپىياتتۇر. بىر ھېسابتا بۇ بىزنىڭ ئۆز-ئۆزىمىز ئۈستىدە سالماقلىق بىلەن ئويلىنىپ كۆرۈشىمىزگە ياخشى سورۇن ھازىرلاپ بەردى. چۈنكى بۇ خىل كەيپىياتنىڭ كەينىگە بىر ئېغىز سۆز بىلەن چۈشەندۈرۈش قىيىن بولغان مۇرەككەپ مەسىلىلەر يوشۇرۇنغاندەك قىلاتتى. ۋەزىيەتنىڭ تەرەققىياتى بىلەن بۇ مەسىلىلەرنى تېخىمۇ ئىلمىي بولغان چۈشەندۈرۈش ۋە ھەل قىلىش تەقەززاسى تۇغۇلدى... ئويلىنىش رەسمىي باشلاندى.

ئىسلاھات، ئىشكىنى ئېچىۋېتىشتىن كېيىن باشلانغان تاشقى دۇنيا بىلەن ئۇچرىشىش ھازىرقى زامان ئۇيغۇرلىرىدا كۈچلۈك روھىي سىلكىنىش ھاسىل قىلدى ھەم شۇنداق بولۇشى ئېنىق ئىدى. تەرەققىيات جەھەتتىكى غايەت زور پەرق، كۈچلۈك رىقابەت، ئۆزىنىڭ بىرمەزگىللىك شانلىق تارىخىدىن كېيىن بېكىتكەن، تىنما ھالەتتە تۇرغان ئۇيغۇر مەدەنىيىتىدە كۈچلۈك سىلكىنىش ھاسىل قىلدى. قىممەت قارىشىمىز، تۇرمۇش ئۇسۇلىمىز ھەتتا ياشاش



چۈشەندۈرۈش ئۈچۈنمۇ بەلگىلىك قىيىنچىلىق ئېلىپ كېلىدۇ. شۇنداقتمۇ بىز بۇ مەسىلە ئۈستىدە كۈچىمىزنىڭ يېتىشىچە ئۈرۈنۈپ كۆرىمىز.

1. سۆزلىمىسە بولمايدىغان مەسىلە - ئىقتىساد

كېسىپ ئېيتقاندا ، سىستېمىلاشقان مىللىي ئىقتىسادنىڭ ۋۇجۇدقا كېلەلمەسلىكى مەدەنىيەت تەرەققىياتىمىزنى بوغۇپ تۇرماقتا. گەرچە، جۇڭگودا بازار ئىقتىسادى دەسلەپكى قەدەمدە شەكىللەنگەن بولسىمۇ، دېھقانلىرىمىز يەنىلا مەمۇرىي بۇيرۇق ئاستىدىكى ، كۆپ خىللاشمىغان دېھقانچىلىق باسقۇچىدا تۇرۇۋاتىدۇ. شەھەر ئۇيغۇرلىرى بولسا، ئاساسەن ئىپتىدائىي سودا ئىقتىسادى ياكى مەكتەپكە ئوخشاش كەسپىي ئورۇنلارنى ئاساسىي گەۋدە قىلغان، ھۆكۈمەت مالىيىسىگە كۈچلۈك بېقىنىش خاراكتېرىدىكى ئىقتىسادىي ھالەتتىن قۇتۇلالغىنى يوق. بۇ، ھازىرقى زامان ئۇيغۇرلىرىنىڭ ئىجتىمائىي تەشكىلىي قۇرۇلمىسىنى تارقاق، سىستېمىلاشمىغان ئۈزۈك ھالەتكە چۈشۈرۈپ، ياشاش ۋە پائالىيەت بوشلۇقىنى تارايىتىۋەتكەن مۇھىم سەۋەبلەرنىڭ بىرىدۇر.

مەلۇمكى، مىللىي ئىقتىساد بىر مىللەتنىڭ مەدەنىيەت ھاياتىدا كەم بولسا بولمايدىغان مۇھىم ئامىلدۇر. بىر مىللەت ئىقتىسادىي كۈچىنىڭ قانداق بولۇشى، شۇ مىللەتنىڭ ياشاش ئىقتىدارى ۋە جەمئىيەتتە تۇتقان ئورنىغا بىۋاسىتە تەسىر كۆرسىتىدۇ. بولۇپمۇ كۆپ مىللەت ئارىلىشىپ ئولتۇراقلاشقان رايوندا مەلۇم مىللەتنىڭ بىر قەدەر مۇكەممەللەشكەن ھەم كۆپ خىللاشقان ئىقتىسادىي ئىشلەپچىقىرىش سىستېمىسىغا ئىگە بولۇشى، شۇ مىللەتنى ئىشەنچلىك ياشاش كاپالىتى بىلەن تەمىنلەپ، شۇ مىللەتنىڭ ئىجتىمائىي تەشكىلىي قۇرۇلمىسىنى كۆپ خىللاشتۇرۇپ، ئەمگەك كۈچلىرىنىڭ بىرخىل ياكى بىرنەچچە خىل ئىشلەپچىقىرىش ساھەسىگە ھەددىدىن زىيادە مەركەزلىشىشۋېلىشىنىڭ ئالدىنى ئالىدۇ. ئەڭ مۇھىمى، شۇ مىللەت ئەزالىرىنى تېخىمۇ كۆپ ئىشقا ئورۇنلىشىش پۇرسىتى بىلەن تەمىنلەپ، مىللىي مەدەنىيەتنىڭ باشقا تارماق، قاتلاملىرىنى ياخشى مەبلەغ مۇھىتى بىلەن تەمىنلەيدۇ.

گەپنىڭ ئوچۇقىنى ئېيتساق، بىزنىڭ ئىقتىسادىي ئەھۋالىمىز ھەقىقەتەن خەتەرلىك. دەل بىز يۇقىرىدا دەپ ئۆتكەن سەۋەب تۈپەيلىدىن ئىقتىسادىمىزنىڭ رىقابەت كۈچى غايەت زور دەرىجىدە بوغۇلۇپ قالدى. ھەممىدىن دېھقانلىرىمىزنىڭ يەنىلا قالاق پىلانلىق ئىقتىساد ئەندىزىسى ئاستىدا ياشاۋاتقانلىقى كىشىنى چوڭقۇر ئويغا سالىدۇ. مەلۇم مەنىدىن ئالغاندا، بۇخىل ئەندىزىنىڭ مەۋجۇد بولۇپ تۇرۇشى بىزنىڭ ئىقتىسادىمىز ئۈچۈن كۈچلۈك مەسخىرىدىن باشقا نەرسە ئەمەس. چۈنكى بۇخىل ئىقتىساد شەكلى ھازىرقى زامان ئۇچۇرلاشقان ئىقتىسادى ۋە ئۇنىڭ قانۇنىيىتى بىلەن زىت، شۇنداقلا

مەدەنىيىتىمىزنىڭ ئۆزىمىز ياشاۋاتقان بۇ دەۋر بىلەن تازا ماسلىشالمىۋاتقانلىقىنى، ھازىرقى زامان تەرەققىياتى بىزنى تازا قوبۇل قىلالمايۋاتقانلىقىنى سەزگەندۇق. بىراق بۇنىڭدىكى ھېسسىي بىلىش ماھىيەتلىك بىلىشتىن كۆپ يىراق ئىدى. بىز ھەرگىزمۇ ئاچچىقنى چىقىرىۋېلىش، شىكايەت قىلىۋېلىش تەرىقىسىدىكى «بىلىش» سەۋىيىسى بىلەنلا چەكلىنىپ قالمايتتۇق. چۈنكى بىز دۇچ كەلگەن مەسىلىلەر مەۋجۇد بولۇپ تۇرۇش ئاساسىمىز - مىللىي مەدەنىيىتىمىز بىلەن سەۋەب-نەتىجە مۇناسىۋىتى ئورناتقانلىقى ئېنىق ئىدى.

يۇقىرىدا تىلغا ئېلىپ ئۆتكەن مەسىلىلەرنى ھەم ئۇنىڭدىن ھاسىل بولغان كىرىزىس ئېڭىنى مەنبە جەھەتتىن بىر نۇقتىغا يىغىنچاقلاش مۇمكىن، ئۇ بولسىمۇ مىللىي مەدەنىيەت كىرىزىسىدۇر. مېنىڭچە، بىز دۇچ كەلگەن مەسىلىلەر مىللىي مەدەنىيەتنىڭ ھالسىزلىنىشىنىڭ ، زامانغا ئاكتىپ لايىقلىشالمىغانلىقىنىڭ، ئۆزى دۇچ كەلگەن تەرەققىيات مەسىلىسىنى توغرا ھەل قىلالمايۋاتقانلىقىنىڭ مەھسۇلىدىن ئىبارەت. چۈنكى ھەر قانداق بىر مىللەتنىڭ ھاياتىي كۈچى، ياشاش، تەبىئەتنى بويسۇندۇرۇش ئىقتىدارى ئۇنىڭ ئۇزاق مەزگىللىك جۇغلىنىش، ئىجاد قىلىش، قوبۇل قىلىش ئارقىلىق شەكىللەنگەن مەدەنىيىتىدىن كېلىدۇ. مۇنداقچە قىلىپ ئېيتقاندا، پەقەت كۈچلۈك پەن-تېخنىكا ۋە ئىقتىسادنى ئارقا تىرەك قىلغان ، كۆپ مەنبەلەشكەن ئىلغار مەدەنىيەتكە ئىگە مىللەتلەر ئۆزىنىڭ ئەمەلىي مەۋجۇد بولۇپ تۇرۇش قىممىتى ۋە ئىقتىدارىنى ساقلاپ قالالايدۇ.

بىز شۇنى ئېتىراپ قىلىشقا مەجبۇرمىزكى، مەدەنىيىتىمىزنىڭ ھەرقايسى قاتلام ۋە تەركىبلىرىدە خىلمۇ خىل ئەجەللىك ئاجىزلىقلار مەۋجۇد. بۇ خىل ئاجىزلىقلار ، پۈتكۈل ئۇيغۇر مەدەنىيەت قۇرۇلمىسىدىكى قاتلام ئۈزۈكلىكى مۇكەممەل، جىپىسلاشقان سىستېما ھاسىل قىلالماسلىقى بىلەن ئىپادىلىنىدۇ. ئەمەلىيەتتە، مەدەنىيەت مۇرەككەپ مۇناسىۋەتلەر تورىدىن تەركىب تاپقان سىستېمىدىن ئىبارەتتۇر. ئۇنىڭ تەركىبىدىكى ھەرقايسى قاتلام-تارماقلار ئۆزئارا تەسىر قىلىش، بىر-بىرىنى ئىلگىرى سۈرۈش، چەكلەشتىن ئىبارەت كۆپ خىل ھەم كۆپ قىرلىق مۇناسىۋەت تورى ئورناتقان بولۇپ، خۇددى ئادەم ئورگانىزمىنى تەشكىل قىلغۇچى ئەزالار بىر-بىرىگە زىچ مۇناسىۋەتلىك بولغىنىدەك ۋە بىر-بىرىنى تەقەززا قىلغىنىدەك (مۇھەررىردىن) مەدەنىيەت سىستېمىسىدىكى مەلۇم بىر قاتلام ياكى تەركىبىنىڭ ۋۇجۇدقا كېلەلمەسلىكى ياكى مۇكەممەللىشىلمەسلىكى باشقا قاتلام-تەركىبلەرگە مۇھىم ھەتتا ھەل قىلغۇچ تەسىر كۆرسىتىدۇ ۋە ھەتتا بىر پۈتۈن مەدەنىيەتنىڭ ئۆزىگە مەدەنىيەتكە بولغان ئىممونىت كۈچىنى ئاجىزلاشتۇرۇۋېتىشىمۇ مۇمكىن. شۇنىڭ بىلەن بىر ۋاقىتتا، مەدەنىيەت قاتلىمى ۋە تەركىبلىرى ئوتتۇرىسىدىكى نازۇك مۇناسىۋەت مىللىي مەدەنىيەت كىرىزىسىنىڭ مۇرەككەپلىك دەرىجىسىنى بەلگىلىگەن بولۇپ، ئۇنى يېشىش ۋە

2. مىللى ئەنئەنە ۋە زامانىۋىلىشىش، مائارىپ پوزىتسىيىسى

مائارىپ يەنى بىر مىللەتنىڭ مائارىپى شۇ مىللەتنىڭ كېيىنكى بىر ئەۋلاد كىشىلىرىنى ئۆزىنىڭ تەربىيەلەش ئوبيېكتى، جەمئىيەتنىڭ كەلگۈسى تەرەققىياتى ئۈچۈن يېڭى بىر ئىجادىي ۋە ھاياتىي كۈچ بېغىشلايدىغان زاپاس قوشۇن يېتىشتۈرۈشنى ئۆز مەقسىتى قىلغان بولىدۇ. تېخىمۇ چوڭقۇر قىلىپ ئېيتساق، مائارىپسىز مىللەت - ئۈمىدسىز مىللەتتۇر.

يېقىنقى يىللاردىن بۇيان مىللىي مائارىپىمىز قاتتىق سىناققا دۇچ كەلمەكتە. ئوقۇتۇش مەزمۇنىدىكى مىللىيلىكنىڭ ئاجىزلىقى، بېكىك مائارىپ ئەندىزىسى، قالاق مائارىپ پوزىتسىيىمىز. . . قاتارلىقلار مىللىي مائارىپىمىزنىڭ ئىجتىمائىي فونكىسىيىسىنى زور دەرىجىدە چەكلەپ قويدى. شۇڭا، بىز مىللىي ساپا مەسىلىسىدە مائارىپىمىزدىن گۇمانلىنىشقا تامامەن ھەقىقىمىز.

ھەر قانداق بىر مىللەتنىڭ مائارىپى مەزمۇن جەھەتتىن ئالدى بىلەن مىللىي ئەنئەنە بىلەن زامانىۋىلىشىش ئوتتۇرىسىدىكى مۇناسىۋەتنى قانداق بىر تەرەپ قىلىش ۋە جەمئىيەتنىڭ تەرەققىيات تەلپىگە، قەدىمگە قانداق ماسلىشىش مەسىلىسىگە دۇچ كېلىدۇ. ئالدىنقىسى مىللىي روھ ۋە مىللەتنىڭ قىممەت قارشى، ئۆز-ئۆزىنى سۆيۈش، قەدىرلەشتىن ئىبارەت روھىي پائالىيەتكە، كېيىنكىسى بولسا، مائارىپنىڭ ئوبيېكتى، ئادەمنىڭ مۇستەقىل تۇرمۇش كەچۈرۈش، ياشاش ئىقتىدارى، ئىجادچانلىقىدىن ئىبارەت ئەڭ كونكرېت مەسىلىگە بېرىپ تاقىلىدۇ. شۇڭا بۇ مەسىلە ئۇيغۇر مائارىپىنىڭ جۈملىسىدىن پۈتكۈل جۇڭگو مائارىپىنىڭ مۇھىم نۇقتىسىدۇر.

مەلۇم مەنىدىن ئېلىپ ئېيتقاندا، زامانىۋىلىشىش ئۆتمۈشىنى ئىنكار قىلىش ئەمەس، بەلكى ئەنئەننى بۈگۈنگە ماسلاشتۇرۇش ۋە مىللىي ئەنئەنە ئاساسىدا داۋاملىق تەرەققىي قىلىشتىن ئىبارەت. مىللەتنىڭ زامانىۋىلىشىشى، مىللەتنىڭ ئەنئەننىۋى مەدەنىيىتىنىڭ بۈگۈنكى زاماندىكى راۋاجى ۋە مەھسۇلىدۇر.

شۇڭا ھەر قانداق بىر مىللەتنىڭ مائارىپى ئوقۇتۇش مەزمۇنىدىكى مىللىيلىكتىن، رايون ئالاھىدىلىكىدىن ۋاز كېچەلمەيدۇ. چۈنكى ھەر قانداق بىر مىللەت ياكى رايون خەلقى جۇغراپىيە، تارىخ، ئۆرپ-ئادەت، پىسخىكا، قىممەت قاراش، تۇرمۇش ئۇسۇلى. . . قاتارلىق تەرەپلەردە خاسلىققا ئىگە بولىدۇ. پەقەت بۇخىل خاسلىق كەڭ دائىرە (پۈتكۈل مەملىكەت) دىكى ئورتاقلىقنى چەتكە قاقمىغان ئەھۋال ئاستىدا ئوقۇتۇش مەزمۇنى بىلەن جانلىق بىرلەشتۈرۈلگەندىلا، ئاندىن تېخىمۇ يۇقىرى ئوقۇتۇش ئۈنۈمى ھاسىل قىلالايدۇ. چۈنكى ئادەم ئۆزىگە ئەڭ تونۇش بولغان نەرسىلەردىن ئۆز بىلىشىنى باشلايدۇ. شۇڭا ئۇيغۇر مائارىپى مىللىي تەرەققىياتتىكى

مەملىكەت ئىچى ۋە چەت ئەللەردىكى بازارلار بىلەن بىر گەۋدىلىشىشنى ئىشقا ئاشۇرۇش ئۈچۈن غايەت زور توسالغۇدىن ئىبارەت. شۇنىڭ بىلەن بىر ۋاقىتتا، ئۇيغۇر دېھقانلىرىنىڭ ئۇچۇر ئېڭى ۋە رىقابەت ئېڭى يېتىلدۈرۈشى ئۈچۈنمۇ پايدىسىز بولۇپ، دېھقانلاردا پەقەت يەرگىلا تايىنىش پىسخىكىسىنى شەكىللەندۈرۈپ، ئىگىلىكنىڭ كۆپ خىللىشىشى، بېيىشى ئۈچۈنمۇ نۇرغۇن سەلبىي تەسىرلەرنى ئېلىپ كەلدى. شەھەرلەردە بولسا، «سودىغا ماھىر» ئۇيغۇرلار يەنىلا ئىپتىدائىي شەكىلدىكى، تاۋارلىشىش، تېخنىكىلىشىش دەرىجىسى تۆۋەن بولغان ئاددىي ئېلىپ-ساتارلىق شەكىلىدىن قۇتۇلالمايدى.

مىللىي سانائەت قەد كۆتۈرەلمىدى. قىسقىسى، ئەھۋال بەك جىددىي. ئىقتىساد مەسىلىسىدە ئەمدى ھەرگىز بۇ خىل ھالەتتە تۇرۇۋېرىشكە بولمايدۇ. چۈنكى بىز كېيىن تېخىمۇ كەسكىن رىقابەتكە دۇچ كېلىشىمىز تۇرغان گەپ. جۇڭگو «دۇنيا سودا تەشكىلاتى» غا كىرىپلا قالدىكەن، چەت ئەللەرگە قارىتىلغان مەبلەغ، ئىمپورت - ئېكىسپورت، پۇل-مۇئامىلە. . . قاتارلىق تەرەپلەردىكى چەكلىمە يەنە بىر قەدەر ئازىيىپ، دۇنيا ئورتاق بازىرى بىلەن بىر گەۋدىلىشىشكە قاراپ يۈزلىنىشكە مەجبۇر بولىمىز. ئۇ چاغدا چەت ئەللەرنىڭ تۆۋەن باھالىق، يۇقىرى سۈپەتلىك مەھسۇلاتلىرى (يېزا ئىگىلىك مەھسۇلاتلىرىمۇ بۇنىڭ ئىچىدە) جۇڭگو بازىرىغا كىرىشى ۋە بىزنىڭ ئىقتىسادىمىزغا يۇقىرى بېسىملىق رىقابەت ھاسىل قىلىشى ئېنىق. ئەمما ئەھۋالدىن قارىغاندا، بىزدە تېخى بۇنىڭغا قارىتا ماددىي جەھەتتىنلا ئەمەس، ئىدىيە جەھەتتىنمۇ تەييارلىق يوقتەك قىلدۇ.

پۈتكۈل مىللەت ئۈچۈن ئېلىپ ئېيتقاندا، ئىقتىسادىي نامراتلىق مەنىۋى نامراتلىق - قاشاقلىقنىڭ ئانىسىدۇر. مۇبادا بىز بۇ خىل نامراتلىقتىن قۇتۇلمايدىكەنمىز، باشقا مەدەنىيەت قاتلىمى ۋە تەركىبلىرىنىڭ تەرەققىياتىدىن ئېغىز ئېچىش مۇمكىن ئەمەس. بىزدىكى ئىقتىساد شەكىلىنىڭ كۆپ خىللاشمىغانلىقى، ئىقتىساد قۇرۇلمىسىنىڭ مۇكەممەللەشمىگەنلىكى ۋە سىستېمىلاشمىغانلىقى، ھازىرقى زامان ئۇيغۇرلىرىنى ئاددىي ھالدىكى دېھقان، ئىشچى، كادىر، سودىگەر، ئوقۇتقۇچىدىن تەركىب تاپقان قۇرۇلمىسى ئاددىي، تەركىبلىرى تولۇق بولمىغان ئىجتىمائىي شەكىل ئىچىگە بەنت قىلىپ قويدى. ئويلاپ بېقىڭ، يۇقىرىدا تىلغا ئېلىپ ئۆتكەن بەش خىل كىشىلەر توپى زادى قانچىلىك ئىقتىسادىي قىممەت يارىتالايدۇ؟ ياراتقان ئىقتىسادىي قىممىتى ئۆزىدىن باشقا قانچە ئادەمنى بېقىشقا يېتىدۇ؟ (بۇ ئۇلارنى كەمسىتكەنلىك ئەمەس، ئەلۋەتتە.) مېنىڭچە، بىزدىن يەنە كۆپ خىل مۇلازىمەت تۈرلىرى بىلەن شۇغۇللىنىدىغان كىشىلەر توپىدىن شەكىللەنگەن كۆپ خىل ئىقتىسادىي تەركىبلەر چىقىشى، ئالىي دەرىجىلىك پەن-تېخنىكا بىلەن قوراللانغان ئىشلەپچىقىرىش تەركىبلىرىمۇ ۋۇجۇدقا كېلىشى كېرەك. ئەمما ئۇ قاچان ۋۇجۇدقا چىقار؟

يۇقىرىقى مەسىلىلەر ئاز كەلگەندەك، بىزنىڭ مائارىپقا تۇتقان پوزىتسىيىمىز تولىمۇ كۈلكىلىك ۋە ئەخمىقانه! ئالايلىق، ئوقۇتقۇچى ياكى ئاتا-ئانىلارنىڭ پەرزەنتلەرگە: «ياخشى ئوقۇمىساڭ دېھقان بولۇپ كەتمەن چاپسەن!» دەپ تەنبىھ بېرىدىغانلىقىنى دائىم ئاڭلاپ تۇرىمىز. ئوقۇشتىن مەقسەت پەقەت كادىر بولۇش ئۈچۈنلەمۇ؟

جۇڭخۇا خەلق جۇمھۇرىيىتى قۇرۇلغاندىن كېيىن، ئۇزاققا سوزۇلغان پىلانلىق ئىقتىساد ئەندىزىسى بويىچە يول قويۇلغان خىزمەت تېپىشتا ھۆكۈمەت ئۈستىگە ئېلىشتىن ئىبارەت قالاق ئەمگەك كۈچلىرى ئىش تەقسىماتى، بىزدە بىرخىل جاھىل «داشقازان» ئېگىنى ئاپىرىدە قىلدى. شۇنىڭ بىلەن بىر ۋاقىتتا، باشتا تىلغا ئالغان تۈز سىزىقلىق، تاق يۆنىلىشلىك مائارىپ ئەندىزىسى ۋە ئىقتىساد قۇرۇلمىسىدىكى كۆپ خىللىشالماسلىق، دېھقانلار ۋە باشقا جىسمانىي ئەمگەكچىلەر تۇرمۇشىدىكى نامراتلىق بىزدە «كادىر بولۇش» نى ياكى داشقازاننىڭ بىر بۇرچىكىگە قول تىقىش ھوقۇقىغا ئېرىشىشنى ئوقۇشىمىزنىڭ «مۇقەددەس نىشانى» دەپ قاراش ئادەت شەكىلگە كىرگەن. بۇ خىل قاراش ياكى پوزىتسىيە كونكرېت جەھەتتىن جانلىق بولمىغان پېكىك ئادەم تەربىيەلەش ئۇسۇلى ۋە تاق يۆنىلىشلىك مائارىپ قۇرۇلمىسى بىلەن ھەمئەپەس بولۇپ، شەخسنىڭ مۇستەقىل تۇرمۇش كەچۈرۈش، ئىجا قىلىش روھىنى بوغقان بولسا، ئومۇمىي جەھەتتىن پۈتكۈل مىللەتنىڭ توغرا ئىلىم-پەن روھى ۋە قارىشىنى، ئۆز-ئۆزىگە بولغان مەسئۇلىيەت تۇيغۇسىنى تۇيۇق يولغا باشلاپ قويدى. ئەجىبا، كادىر بولۇشقا كۆزى يەتمىسە ئوقۇش ئارتۇقچىمۇ؟ شۈبھىسىزكى، بۇنداق قاراش ھازىرقى زامان مائارىپىنىڭ تەرەققىيات يۆنىلىشى بىلەن پۈتۈنلەي زىت، ساپا مائارىپىنىڭ ئومۇملىشىشى ئۈچۈن ئىنتايىن زىيانلىقتۇر. ئەمەلىيەتتە، مەكتەپ تەربىيىسى ئېلىش، مائارىپتىن بەھرىمەن بولۇش ھازىرقى زامان ئادىسى بولۇشنىڭ، جەمئىيەتتە پۈت تىرەپ تۇرۇشنىڭ ئەڭ ئەقەللىي تەلىپى. چۈنكى بىز بىلىملىك، تەربىيە كۆرگەن دېھقان، ئىشچىلارغىمۇ ئوخشاشلا موھتاج. پۈتكۈل مىللەتنىڭ ھەربىر پەرزەنتى چوقۇم مائارىپتىن تولۇق بەھرىمەن بولۇشى، پۈتكۈل مىللەت مەبلەغىنى مائارىپقا سېلىشى كېرەك.

3. پەن-تېخنىكا ۋە ئۇچۇر سېزىمچانلىقى

ئىقتىسادىي جەھەتتىكى نامراتلىق، مائارىپ سۈپىتىدىكى ناچارلىق بىزنىڭ پەن-تېخنىكىدىن پايدىلىنىش سەۋىيىمىزنىڭ تۆۋەنلىكىنى مۇقەررەرلەشتۈرۈپ قويدى. ئىقتىسادنىڭ تەرەققىي قىلالماسلىقى، مۇكەممەل بازار مىخانىزمى يارىتالمىغانلىقى، پەن-تېخنىكىغا بولغان ئىستېمال تەلپىنىڭ تۆۋەنلىكىنى كەلتۈرۈپ چىقىرىپ، بىلىمنىڭ تاۋارلىشىشى، ئىقتىسادىي ۋە روھىي

ئىزچىللىق قانۇنىيىتىگە ئەمەل قىلىشى، «ياخشىلىرىنى تاللاپ، ناچارلىرىنى شاللاش» پرىنسىپى بويىچە مىللىي مەدەنىيەت تەربىيىسىدىكى تەشكىلچانلىققا كاپالەتلىك قىلىشى بەكمۇ زۆرۈردۇر. ئەمما پاكىتلاردىن مەلۇمكى، مىللىي مائارىپىمىز گەرچە ئۆزى بىلەن مىللىي تىل-يېزىق ئوتتۇرىسىدىكى مۇناسىۋەتنى ياخشى بىر تەرەپ قىلغان بولسىمۇ، مىللىي مەدەنىيەت تەربىيىسىدە ئۆز رولىنى تولۇق جارى قىلدۇرالمىدى، رايون ئالاھىدىلىكىنى تولۇق گەۋدىلەندۈرەلمىدى. تۈز قىلىپ ئېيتساق، خەنزۇ تىلىدىكى دەرسلىكلەرنى تەرجىمە قىلىش، ئۆلۈك، قېتىپ قالغان ھالدا ئوقۇتۇش مەزمۇنىنى كۆچۈرۈپ كېلىش ئۇسۇلىنى قوللاندى. مىللىي ئەخلاق، رايون جۇغراپىيىسى، مىللەت تارىخى... غا ئوخشاش دەرسلىكلەر تۈزۈلمىدى ۋە ئۆتۈلمىدى. مائارىپىمىزدىكى مەدەنىيەت تەربىيىسىنىڭ پۈجەكلىكى ياشلار ۋە ئۆسمۈرلەرگە بولغان ئەخلاق، مەدەنىيەت تەربىيىسىنى تەشكىللىسەن، ئاڭسىز ھالەتكە چۈشۈرۈپ قويۇپ، مىللىي ئەخلاقنىڭ كۈچلۈك خىرىسقا دۇچ كېلىشى ئۈچۈن مەلۇم تەرەپتىن رول ئوينىدى، دەپ قارىساق ھەرگىز ئارتۇق كەتمەيدۇ. نۆۋەتتىكى بازار ئىقتىسادى ۋە شۇ ئاساستا قۇرۇلغان ھازىرقى زامان جەمئىيىتى مائارىپقا نىسبەتەن ئادەمنىڭ ئەقىل بۇلىقىنى ئېچىش، مۇستەقىل ھايات كەچۈرۈش ئىقتىدارىنى يېتىلدۈرۈش ۋە ئادەمنىڭ ئۆز-ئۆزىنىڭ قەدىر-قىممىتىنى تىكلەش، يارىتىش ئىقتىدارىنى يېتىلدۈرۈش تەلپىنى جىددىي ئوتتۇرىغا قويدى. چۈنكى جەمئىيەت ساپا جەھەتتىن يۇقىرى ئەمگەك كۈچلىرىگە، جەمئىيەتنىڭ رېئال مەسىلىلىرىگە يۈزلەنگەن مائارىپقا موھتاج بولماقتا.

ئۇنداقتا، مائارىپىمىز بۇ خىل موھتاجلىقنىڭ ھۆددىسىدىن چىقالامدۇ؟ كېسىپ ئېيتىش كېرەككى، بۇ تولىمۇ تەس. چۈنكى بىزنىڭ مائارىپىمىز ئىمتىھان مەقسەت قىلىنغان، نوقۇل ھالدىكى باشلانغۇچ مەكتەپلەر ئوتتۇرا مەكتەپلەر ئۈچۈن، ئوتتۇرا مەكتەپلەر ئالىمى مەكتەپلەر ئۈچۈن ئادەم يېتىشتۈرۈدىغان، جەمئىيەت تەلپىدىن ئايرىلغان پېكىك ھەم تاق يۆنىلىشلىك مائارىپ ئەندىزىسىنىڭ كونتروللۇقىدىن قۇتۇلغىنى يوق. ھەتتا دەرسخانا تەربىيىسىدىمۇ ئوقۇتقۇچى - ھەممىنى بەلگۈلگۈچى، ئوقۇغۇچى - مۇتلەق بويسۇنغۇچى بولۇشتىن ئىبارەت قالاق تەربىيە ئۇسۇلى مۇتلەق ئۈستۈنلۈكنى ئىگىلەپ كېلىۋاتىدۇ. ھازىرقى زامان مائارىپىشۇناسلىقى ئوقۇتقۇچى بىلەن ئوقۇغۇچى ئوتتۇرىسىدىكى بۇنداق باراۋەر بولمىغان مۇناسىۋەتنى ۋە ئۇنىڭ ئىلمىيلىكىنى ئىنكار قىلىدۇ، شۇنداقلا ئوقۇغۇچىغا ئۆزى ئويلىنىدىغان، ھەرىكەت قىلىدىغان، ئويلىغانلىرىنى دادىل دەيدىغان ئەركىن بوشلۇق قالدۇرۇشنى تەشەببۇس قىلىدۇ. بۇنداق بولۇشنىڭ بىز تىلغا ئېلىپ ئۆتكەن مۇستەقىل ياشاش ئىقتىدارى بىلەن چەمبەرچەس مۇناسىۋەتكە ئىگە ئىكەنلىكى ناھايىتى ئېنىق. ئادەمنى تېخىمۇ ئېچىندۈرۈدىغىنى شۇكى،

سۈرئىتىدىن قارىغاندا، بىز يەنىلا بېكىك ھالەتتە تۇرۇۋاتىمىز، دەپ قارىساق ئارتۇقچە بولماس. بىراق ھازىرغا قەدەر بۇخىل بېكىكلىكنىڭ ئېتىراپ قىلىنماسلىقى ياكى رەسمىي مەسىلە سۈپىتىدە ئوتتۇرىغا چىقالماسلىقى ئادەمنى تېخىمۇ بەك چۆچۈتىدۇ. چۈنكى ئۇ بىزنىڭ ئۈچۈر دەۋرىدە تۇرۇپ، ئۈچۈر ئېگىمىزنىڭ قانچىلىك دەرىجىدە تۆۋەن ئىكەنلىكىنى كۈچلۈك دەلىللەپ بېرىدۇ. شۇنىڭغا دىققەت قىلىش كېرەككى، ئۈچۈر سېزىمچانلىقى ھەرگىزمۇ «مۇنداق بىر ئىش بوپتۇ» دەپلا قىلىشنى كۆرسەتمەيدۇ، بەلكى قوبۇل قىلىشتىن ئۈنۈم يارىتىشقا بولغان بىر پۈتۈن جەرياننى ئۆز ئىچىگە ئالىدۇ. شۇڭا بۇ مەسىلىمۇ ئەڭ رېئال بىر مەسىلە سۈپىتىدە بىزنىڭ دىققىتىمىزنى تارتىشى ۋە تەتقىق قىلىنىشى كېرەك. بولمىسا، يىپەك يولى خارابلاشقاندىن كېيىن باشلانغان مەدەنىيەت بېكىكلىكى داۋاملاشسا داۋاملىشىدۇكى، ھەرگىز توختاپ قالمايدۇ.

4. ئاخىرقى سۆز: كىرىس داۋام قىلىدۇ...

مەسىلىنى ئىلمىي تونۇش - مەسىلىنى ھەل قىلىشنىڭ تۈگۈنى ۋە تۇنجى قەدىمى. مەدەنىيەت كىرىسدىن ئىبارەت بۇ نازۇك مەسىلە ئۈستىدە بىر ساھە ياكى بىرنەچچە ئادەمنىڭلا ئىشتىراك قىلىشى ھەرگىزمۇ مەسىلىنى ھەل قىلالمايدۇ. بۇ، ئوخشىمىغان نۇقتا - قاتلاملاردىن ئوخشىمىغان ساھە كىشىلىرىنىڭ ئىشتىراك قىلىشىغا موھتاج، بۇنى مەدەنىيەتنىڭ ماھىيىتى ۋە خۇسۇسىيىتى بەلگىلىگەن. شۇڭا بىز ھەرگىزمۇ قارىغۇلارچە ھەرىكەت قىلالمايمىز. پەقەت تەتقىق قىلىش، ئىلمىي يەكۈن چىقىرىش ۋە ئىلمىي تەدبىر قوللىنىش يولى بىلەنلا مەقسەتكە يېتەلىشىمىز مۇمكىن. بىراق بۇ تولىمۇ مۈشكۈل، شۇنداقلا ئازابلىق.

21-ئەسىردە تەقدىرىمىز زادى قانداق بولىدۇ؟ بۇ سوئالغا ئېنىق جاۋاب بېرىش قىيىن. ئەمما شۇ نەرسە ئېنىقكى، كىرىس يەنىلا داۋام قىلىدۇ، بىزنىڭ ئىزدىنىشىمىز ئوخشاشلا داۋاملىشىدۇ. بىراق مەن ئىزدىنىشىمىزنىڭ بۇنىڭدىن كېيىن تېخىمۇ ئىلمىي بولۇشىنى، ئىلمىي يول بىلەن مەدەنىيەت كىرىسنىڭ ھەل قىلىنىشىنى سەمىمىي ئۈمىد قىلىمەن. چۈنكى ھېسسىياتقا بېرىلىش، ئەقلىي بولالماسلىق بەلكىم تارىختىكى نۇرغۇن تراگېدىيىلىرىمىزنىڭ مۇھىم سەۋەبلىرىدىن بىرى بولۇپ قالغانلىقى ئېنىق، شۇنداقلا بۇنىڭدىن كېيىنكى مەسىلىرىمىزنى تۈيۈك يولغا باشلاپ قويۇشىمۇ مۇمكىن.

كىرىس داۋام قىلىدۇ، ئىزدىنىشىمۇ، تەبىئىيىكى توختاپ قالمايدۇ.

1999-يىلى 25-ئۆكتەبىر، بېيجىڭ ئاپتور: مەركىزىي مىللەتلەر ئۈنۋېرسىتېتى تۈركىي تىللار مەدەنىيەت فاكولتېتىنىڭ ماگىستىر ئاسپىرانتى (M1)

قىممەت يارىتىشى ئۈچۈن سەلبىي رول ئوينىدى؛ پۈتكۈل مىللەتنىڭ قەدىر-قىممىتى ۋە روھىيىتىگە ۋەكىللىك قىلىدىغان زىيالىيلارنى نامراتلار توپىغا قوشۇۋەتتى. شۇنىڭ بىلەن بىر ۋاقىتتا، مائارىپ مەسىلىسى تۈپەيلىدىن پەن-تېخنىكا خادىملىرى يېتىشمەسلىك، بولغاندىمۇ ساپا تۆۋەن بولۇش مەسىلىسى شەكىللىنىپ، ئۆز نۆۋىتىدە ئىقتىسادنىڭ تەرەققىياتى ئۈچۈن ئەكس تەسىر قوزغىدى. پەن-تېخنىكىنىڭ دەرھال تاۋارلىشىپ، ئىجتىمائىي ئۈنۈم ھاسىل قىلالماسلىقى، ياخشى بىر ئىلمىي مۇھىتنىڭ بارلىققا كېلىشى ئۈچۈن قانداق سەلبىي تەسىر كۆرسىتىدىغانلىقى ناھايىتى ئېنىق. لېكىن، بىزدە پەن-تېخنىكا بولمىسا، كېيىنكى ئەسىردە پۈت تىرەپ تۇرۇشنى پەقەت خام خىيال دېمەكتىن باشقا ئامال يوق. چۈنكى پەن - تېخنىكا بىزنىڭ تەبىئەتنى بويسۇندۇرۇشىمىز ئۈچۈن كاپالەت بىلەن تەمىن ئېتىش بىلەن بىرگە، بىز ئۈچۈن كۈچلۈك روھىي ۋە ئەمەلىي كۈچ بېغىشلايدۇ. ھەممىدىن مۇھىمى، بىزنى قالاڭلىقتىن قۇتۇلۇشقا يېتەكلەيدۇ.

ئەپسۇس، پەن-تېخنىكا ۋە ئىقتىسادىي جەھەتتىكى نامراتلىق بىزنىڭ ئۈچۈر سېزىمچانلىقىمىزغىمۇ ئىنتايىن چوڭ زىيان ئېلىپ بەلدى. ئۆز نۆۋىتىدە ئۈچۈر سېزىمچانلىقىنىڭ تۆۋەن ولۇشى بىزنى ھازىرقى زامان بېكىتمىچىلىكىگە باشلاپ كەلدى.

ئۈچۈر سېزىمچانلىقى دېگىنىمىز - مەلۇم ئادەم ياكى مىللەتنىڭ ئۈچۈرنى قوبۇل قىلىش سۈرئىتى، ھەزىم قىلىش ئىقتىدارى ۋە ئۇنى ئىجتىمائىي ئۈنۈمگە ئايلاندۇرۇش جەريانىدىكى سەزگۈ ئىنكاسىنى كۆرسىتىدۇ. ھازىرقى زامان جەمئىيەت تەرەققىياتىدىن قارىغاندا، ئۈچۈر سېزىمچانلىقى بىر مىللەت ئۈچۈن ھەل قىلغۇچ ئامىللارنىڭ بىرىدۇر. ئۇ چوقۇم ئۆزىنىڭ ئۈنۈملۈك ئۈچۈر سىستېمىسى ئارقىلىق تاشقى دۇنيانىڭ ئۈچۈرلىرىنى ئۆز ۋاقتىدا ئىگىلىشى، يەنى ئۇنى تېز سۈرئەتتە پۈتكۈل مىللەتنىڭ ئۈچۈر تورىغا كىرگۈزۈپ، پەن-تېخنىكا، ئىقتىساد سىستېمىسى ئارقىلىق ئۇنى ھەزىم قىلىپ، ئىجتىمائىي ئۈنۈم ھاسىل قىلىش ئىقتىدارىغا ئىگە بولۇشى كېرەك. نۆۋەتتە، دۇنيادىكى نۇرغۇن مىللەتلەر ئۆزىنىڭ كۈچلۈك پەن-تېخنىكىسى ۋە ئىقتىسادىغا تايىنىپ، سۈنئىي ھەمراھ، كومپيۇتېرنى يادرو قىلغان يۇقىرى سۈرئەتلىك ئۈچۈر تورىنى شەكىللەندۈرۈپ، تەرەققىيات سۈرئىتىنى ھەسسىلەپ تېزلىتىش ئىمكانىيىتىگە ئىگە بولدى. پەن-تېخنىكىنىڭ يېڭىلىنىشى، ئومۇملىشىشى، ئىشلەپچىقىرىش كۈچىگە ئايلاندۇرۇلۇشىدىن ئىبارەت بۇ جەريان بىلەن يىل ئايغا، ئاي كۈنگە قىسقىرىدى. بىز ئىقتىساد ۋە پەن-تېخنىكا مەسىلىسى تۈپەيلىدىن گېزىت - ژۇرنال، رادىئو - تېلېۋىزىيىگە ئوخشاش ئۈچۈر سىغىمچانلىقى تۆۋەن، سۈرئىتى بىر قەدەر ئاستا بولغان ئۈچۈر ۋاسىتىلىرىگە تايىنىۋاتىمىز. ساپانىڭ تۆۋەنلىكى تۈپەيلىدىن، ھەتتا مۇشۇلاردىنمۇ ئۈنۈملۈك پايدىلىنالمىۋاتىمىز. بىز بۇنىڭغا ئاساسلىنىپ تۇرۇپ، باشقا ئەللەرنىڭ تەرەققىيات

پاخشى چۈش كۆرۈك

(ھېكايە)

مەمتىمىن ھوشۇر



كەچكى تاماقتىن كېيىن، ئازراق سالقىنداي دەپ باغچىغا چىقىۋېدىم، كۆل بويىدا قولنى ئارقىسىغا تۇتۇپ، ئېگىشىپ كېتىپ بارغان ئوبۇل ئەپەندىگە كۆزۈم چۈشۈپ قالدى. ئۇ، ياش ۋاقتلىرىدا باشلانغۇچ، ئورتا مەكتەپلەرگە مۇئەللىم بولغان، كېيىنكى ئۆمرى نەشرىياتتا ئوقۇغۇچىلارغا دەرسلىك كىتابلارنى تۈزۈش بىلەن ئۆتكەن كونا زىيالىي ئىدى. مېنى كۆرسە دائىم:

- خوش، شائىر ئەپەندىم، دېھقان ئۇنداق ئۇلۇغ-مۇنداق ئۇلۇغ، دەپ شېئىر يازسىلەر، ھەر بىرىڭلىنى دېھقان بول، دەپ شۇ يېزىغا ئاپىرىپ قويسا زادى قانچە كۈن تۇرارسىلەر؟... توۋا، مۇشۇ كۈندە ئانىسىنى ئۆمۈر بويى قاقشاتقان ئاغىنىلەر ۋاي ئانام، دەپ شېئىر يېزىپ ھالى قالمايدىغان بولدى-ھە؟! . . . دېگەندەك گەپلەر بىلەن چېقىشىپ قوياتتى. ئوبۇل ئەپەندىنى كۆرمىگىنىمگە ئۇزۇن بولغانىكەن. شۇ تاپتا بۇ ئورۇق ئادەم يەلكىسىنى بىر پاتمان غەم بېسىۋالغاندەك مۈكچىيىپ كېتىپ باراتتى.

- ھاي ئوبۇل ئەپەندىم، ئوبۇل ئەپەندى! - دەپ چاقىردىم.

ئوبۇل ئەپەندى بېشىنى كۆتۈرۈپ مەن تەرەپكە

مەھەللىمىزنىڭ چېتىدە خېلىلا چوڭ بىر ئاممىۋى باغچا بار. پېنسىيىگە چىققانلار ئاخشىمى-ئەتىسى شۇ يەرگە يىغىلىپ قالىمىز. نېمە ئىش بار، دەمسىلەر؟ بەزىلىرىمىز شاھمات ئوينايىمىز، بەزىلىرىمىز كورت؛ بەزىلىرىمىز بايىلا يەپ چىققان تاماقنى سىڭدۈرۈش ئۈچۈن ئۇششاق چامداپ ئۇياق-بۇياققا ماڭىمىز، ئوڭدا يېتىپ-دۈم قويۇپ، ھەرخىل ھەرىكەتلەرنى قىلىپ بەدەن چېنىقتۇرۇدىغانلارمۇ بار؛ يەنە بەزىلىرىمىز ئولتۇرۇۋېلىپ، ھازىر بازاردا نېمە ئەرزان، نېمە قىممەت، قايسى ئاغرىققا قانداق دورا پايدا قىلىدۇ، ئاخشام تېلېۋىزوردا قانداق يېڭى نومۇرلارنى قويدى، كىمنىڭ ئېرى ئۆلۈپ كەتتى، كىم ياش خوتۇن ئېلىۋالدى؛ پېنسىيىگە چىقىپ دۇكان ئېچىپ كىم پايدا ئالدى، كىم زىيان تارتتى. . . دېگەندەك پاراڭلارغا چۈشۈپ كېتىمىز.



قارىدى-دە، مېنى كۆرۈپ خۇشال بولۇپ قولىنى پۇلاڭلاتتى. ئوتتۇرىمىزنى ياپپىشىل سۇ ئوتلىرى بېسىپ كەتكەن كۆل ئايرىپ تۇراتتى. ئىككىمىز ئالدىراش بىر-بىرىمىزگە قاراپ مېڭىپ، كۆلنىڭ بىر بۇرجىكىدە ئۇچراشتۇق. قىزغىن سالاملىشىپ، شۇ ئەتراپتا تۇرغان بىر يۆلەنچۈكلۈك ئورۇندۇققا كېلىپ ئولتۇردۇق.

- خوش، شائىر ئەپەندىم، ئىلھام ئىزدەپ چىقتىڭىزمۇ نېمە؟ - دېدى ئوبۇل ئەپەندىم چاقچىقنى باشلاپ، - سىلەرنىڭ ئىشىڭلار نېمىدېگەن ئوڭاي، مانا مۇشۇ لەش باسقان كۆلنى كۆرۈپ دېڭىزنى كۆردۈم، دەپ شېئىر يازىۋېرىسىلەر. بۇباغقا تولا چىقىدىغان بولۇۋالدىڭىز، ئاز كۈندىن كېيىن «جەننەتنى كۆردۈم» دەپ شېئىر يازسىزغۇ دەيمەن؟ - ئۆزىڭىزنىڭ ئەھۋالى قانداقراق؟ - دېدىمەن كۈلۈپ.

- قەدىر ئەھۋال.
- قارىسام، غەم باسقاندەك بولۇپ مۈكچىيىپلا قاپسىز.

- ھە، خىيال...
- نېمە خىيال ئۇ ئوبۇل ئەپەندىم؟
- قارىسامسىز، خەق دېگەن پۇلنى شاراقىتىپ غازاڭدەك خەجلەيدىغان بولۇپ كەتتى. بىز بولساق قېرىدۇق، قوللىمىزدىن باشقا ئىش كەلمەيدۇ، شۇ ئازغىنە پېنىسىيە پۇلىنى ئايدىن-ئايدا قانداق ئۇلاشتۇرارمەن، دېگەن خىيال!

- يېقىندىن بېرى قىزىق گەپلەرنى ئاڭلايمەنغۇ؟
- نېمە توغرىسىدا؟ - دەپ ماڭا ئەجەبلىنىپ قارىدى ئوبۇل ئەپەندى.

- ئاڭلىسام، سىز كوچىدا قىپپال-ئاڭچا يۈگۈرۈپ يۈرگىدەكسىز؟
- كىمدىن ئاڭلىدىڭىز؟

- ئاڭلىدىم، بىر ئەمەس، بىر-ئىككى يەلەندىن.
- قىپقىزىل يالغان!

- توۋا، ئۇلار قاراپ تۇرۇپ ئۈستىڭىزدىن مۇشۇنداق يالغاننى توقۇغانىمىدۇ؟!
- سىز شۇ گەپكە ئىشەندىڭىزما؟... ھەر قانچە بولسىمۇ مەن مۇشۇ سالاپتىم بىلەن كوچىدا قىپپال-ئاڭچا يۈگۈرۈپ يۈرەرمەنمۇ؟!

- ئوبۇل ئەپەندىم ئورۇق گەۋدىسىنى رۇسلاپ، سوئال نەزىرى بىلەن ماڭا تىكىلدى.

- ئەمدى، ئادەم دېگەن قېرىغاندا ھەر قىسما بولۇپ قالىدۇچۇ، - دېدىمەن، - پېنىسىيەگە چىققاندىن بېرى ئۆيدىن چىقماي تېلېۋىزورلا كۆرۈدىغان بولۇۋالدىڭىز. تېلېۋىزوردىكى يالڭاچ خوتۇنلارنى تولا كۆرۈۋېرىپ: مەنمۇ بىر شۇنداق چىقىپ باقمايمەنمۇ، دەپ قالىدىڭىزمۇ دەيمەن؟

- توۋا دەڭە.

- ئەمەسە بۇ گەپ نەدىن چىقتى؟
- سىزگە راست گەپنى قىلسام، چۈشۈمدە شۇنداق يالڭاچ يۈگۈرۈپ يۈرۈپ چۈش كۆرۈپتىمەن. قىزىقچىلىق قىلىپ بىر-ئىككى يەلەنگە سۆزلەپ بەرگەندەك قىلىۋېدىم.

- تازىمۇ غەلىتە ئىش بوپتۇ-ھە!...
قىپپال-ئاڭچا يۈگۈرۈپ يۈرگىدەكسىزما؟
- يەنە كېلىپ نەدە دېمەيسىز؟ كۈپكۈندۈزدە، نەق قايناق بازارنىڭ ئىچىدە.

- ھېچ بولمىغاندا ئۈستىڭىزدە ئاسما مايكا بىلەن كالتە ئىشتانغۇ باردۇ؟
- ھېچنېمە يوق، ئاندىن تۇغما پېتىم.

- يائاللا، مۇشۇ ئورۇق بەستىڭىز بىلەن ھە!؟
.. بازاردىكى ئادەملەرنىڭ كۆزىگە بىر قۇرۇق ئىسكىلىت مېڭىپ كېلىۋاتقاندا كۆرۈنۈپ، چۇرقىرىشىپ تەرەپ-تەرەپكە قاچقاندۇ؟

- قىزىق يېرى شۇ، ھېچكىم ماڭا قاراپ ھەيرانمۇ بولمىدى، تەرەپ-تەرەپكىمۇ قاچمىدى. كۆپىنچە ئادەملەر مېنى كۆرۈپ، ئۆزلىرىنىڭ كىيىم-كېچەك، دەپ بىر مۇنچە نېمىلەرنى ئۈستىگە ئوشۇقچە يۈك قىلىپ ئارتىۋالغانلىقىغا خىجالەت بولۇشتىمۇ. قانداق، ھەممىسىلا قىزىرىپ يەرگە قاراشتى. تېخى بىر كوچا ساقچىسى يېنىمدىن چاس بېرىپ ئۆتۈپ كەتتى. بىر كىرا پىكاپى يانداپ كېلىپ: خىزمىتىڭىزدە بولايامۇ؟ - دېۋىدى، «كېرەك ئەمەس!» دەپ قولۇمنى ئىسلىكىدىم.

- «ماقۇل» دەپ، يالڭاچ پېتى پىكاپقا كىرىپ ئولتۇرغان بولسىڭىز تېخىمۇ قىزىق بولاتتىغۇ، دەيمەن؟

- پىكاپقا ئولتۇرۇپ نېمە قىلاتتىم؟... پىكاپقا ئولتۇرغاندىن كېيىن كىرا ھەققىنى تۆلىمىسىڭىز بولمايدۇ. يالڭاچ ئادەمدە نەدە پۇل، پۇل سالىدىغانغا نەدە يانچۇق؟... ئاشۇنداق پىيادە، بەھوزۇر مېڭىپ كېتىۋېرىپتىمەن. كۆرگەنلەر: چىرايىڭىز ناھايىتى جىددىي، قەددىڭىزنى تىك تۇتۇپ، بەك سالماق مېڭىپسىز، - دېيىشتى.

- نېمە دەيدىغانسىز؟ - دەپ ھەيران بولدۇم.
مەن، - چۈشىڭىزدە يالڭاچ كېتىۋاتقانلىقىڭىزنى كۆرگەنلەرمۇ بارمىكەن؟

- نېمە بولىۋاتسىز؟ - دەپ مەندىن بەتتەزرەك ھەيران بولدى ئوبۇل ئەپەندىم، - مەن دېگەن بازاردا كېتىۋاتقان تۇرسام، ھەممە ئادەم كۆرمەيتتىمۇ؟!

- ھە بوپتۇ، سۆزلەۋېرىڭ!
- شۇنداق قىلىپ، يالڭاچ كېتىۋېرىپتىمەن. شەھىرىمىزنىڭ چېتىدىكى ھېلىقى چوڭ مەيداننى بىلىسىزغۇ؟

- قايسى مەيداننى دەيسىز؟... يۈك ماشىنا، پىكاپلارنىڭ سودىسى بولىدىغان مەيداننى دەۋاتامسىز؟

- قايسى مەيداننى دەيسىز؟... يۈك ماشىنا، پىكاپلارنىڭ سودىسى بولىدىغان مەيداننى دەۋاتامسىز؟

- قايسى مەيداننى دەيسىز؟... يۈك ماشىنا، پىكاپلارنىڭ سودىسى بولىدىغان مەيداننى دەۋاتامسىز؟

- قايسى مەيداننى دەيسىز؟... يۈك ماشىنا، پىكاپلارنىڭ سودىسى بولىدىغان مەيداننى دەۋاتامسىز؟

- قايسى مەيداننى دەيسىز؟... يۈك ماشىنا، پىكاپلارنىڭ سودىسى بولىدىغان مەيداننى دەۋاتامسىز؟

- قايسى مەيداننى دەيسىز؟... يۈك ماشىنا، پىكاپلارنىڭ سودىسى بولىدىغان مەيداننى دەۋاتامسىز؟

بىلىمدىم، ئايھاي، خۇدا ياراتقان ئىنساننىڭ مۇكەممەللىكىنى كۆرەي دېسىڭىز، ئۇنى يالغىچ ھالەتتە تاماشا قىلىڭ! ئاياللارنىڭ نۇرلىنىپ تۇرغان قامىتى، ئىشلەمچىلەرنىڭ بۆرتۈپ چىققان بولجۇڭ گۆشلىرى، كاسپىلارنىڭ چىڭقالغان كۆپكۆك تومۇرلىرى، دېھقانلارنىڭ كۈن نۇرىدا تاۋلىنىپ مىسرەڭ پارقىراپ تۇرغان تېرىلىرى... بۇلارنىڭ ھەربىرى ئىنسان پورتېرىتىنى سىزىدىغان رەسىم ئۈچۈن بىر ئۆمۈر ماتېرىيال بولۇپ ئاشىدۇ. بايا ئۇلارنى كۆرۈمسىز كۆرسىتىپ تۇرغان ئۈستىدىكى كونا-يىرتىق لاتا-پىتلەر ئىكەن... ھەممەيلەن كىيىملىرىنى سېلىپ تاشلىۋېدى، تېخىچە خۇدۇكىسىنى كىيىمىنى سالىماي مەھكەم ئورۇنىۋالغانلار باشقىلارنىڭ كۆزىگە باشقىچە كۆرۈنۈشكە باشلىدى. يەنە كېلىپ ئۇلار كىملىرى دېمەمسىز؟ تازا پوزۇر كىيىنىپ، يۈز-كۆزىنى ئالا-يېشىل بويىۋالغان خېنىملار، شەھەرنىڭ ھارامدىن بېيىغان بايلىرى، جانى جىڭ دەپ ساتىدىغان كازاپلار، زادى قانداق پۇل تېپىپ ھوزۇر-ھالاۋەت سۈرۈۋاتقىنىنى بىلىپ بولمايدىغان سىرلىق مەخلۇقلار. «خوش غوجاملار، قېنى ھەرقايسىلىرىمۇ ماۋۇ ئۈستىلىرىدىكى جەندازىلىرىنى سېلىشىپ باقمىلا، زادى قانداق ئادەملىكلىرىنى بىر كۆرۈپ باقايلى!» دەپ بەزىلەر ئۇلارغا ھۈرپەيدى. ئۇلارنىڭ كىيىملىرىنى تەرەپ-تەرەپتىن تارتقۇشلاپ سالدۇرۇشقا باشلىۋېدى، ئەپت - بەشىرىسى ئاشكارىلا بولدى. كېلەڭسىز يوغىرىغان قورساقلار، كۈن نۇرىنى كۆرمەي لەشتەك ساڭگىلاپ كەتكەن تېرىلەر، ئىش - ئىشرەت، قىمار سورۇنلىرىدا خۇنىنى يوقىتىپ كۆكەرگەن بەدەنلەر، قان-يىرىڭ ئېقىپ تۇرغان نومۇسلىق جايلار... ۋاي قويۇڭ، بۇلارنىڭ بەزىلىرىگە ئالمان-تالمان كىيىملىرىنى باشقىدىن كىيگۈزۈپ قويمايمۇ بولىدى. مانا، بەزىلەرنىڭ ئۈستىدىكى چۈمپەردىسىنى قايرىۋەتسىڭىز كارامىتى شۇنچىلىكلا ئىكەن... نېمە ساراڭلىقىم تۇتتى، ھېلىقى يالغىچ ئاغىنىلەرنى ئەگەشتۈرۈپ مەيداننىڭ بىر تەرىپىدە تۇرغان ئېگىز بىناغا قاراپلا مېڭىپتەمەن. ئىشكىنىڭ ئالدىدا پىكاپقا چۈشۈپ قاچماقچى بولغان بىرسىنى تۇتۇۋالدۇق. بۇ كىم دېمەمسىز؟ ھېلىقى شەھەرلىك ھۆكۈمەتنىڭ بىناسىنى سېلىشقا مەسئۇل بولغان پالانچى. ئىككى يىلدا پۈتتۈرۈپ بەرگەن بىنا تۆت يىلدىمۇ پۈتمەي، ئاخىرىدا نېمە ئىشلار بولۇپ كەتكىنىنى ھەممە ئادەم بىلىدۇ. ھۆكۈمەتنىڭ بىناسى پۈتمىگىنى بىلەن بىر قانچە ئەمەلدارنىڭ شەخسىي داچىسى ئاللىبۇرۇن پۈتۈپ بولدى. ھە-ھۇ بىلەن ئۇنىڭ كىيىملىرىنى سالغۇزۇپ ھەيران قالدۇق. ئىككى قولى نەق جەينىكىدىن ئەگرى ئىكەن. پۈتكۈل شەھەرنى يالماپ

- ۋاي خۇدايىمەي، سىز نېمانداق ھە دەپسە ماشىنىنىڭلا گېپىنى قىلىسىز، پىكاپ ساتىدىغان يەردە مەن نېمە ئىش قىلاي! ھېلىقى شەنبە-يەكشەنبە كۈنلىرى تازا قىزىق يايمى بازار بولىدىغان مەيدانچۇ؟ توپتوغرا شۇ يەرگە بېرىپلا توختاپتىمەن. نەدىن كەلگەن قەھرىمانلىقتىن بىلىمدىم، مەيداننىڭ ئوتتۇرىسىدىكى بىر ئېگىز يەرگە چىقىپ: «خالايق!» دەپ نۇتۇقنى باشلاپتىمەن.

- يالغىچ پېتىڭىز؟
- يالغىچ پېتىم.

- ھەممە خەق كۈلۈپ دومىلاپ كېتىشكەندۇ؟
- كۈلىمۇ ئىچىدە كۈلدىمۇ، بىلىمدىم.

قارىسام، ھەممەيلەن نېمەدەركىن، دەپ ئاغزىمغا قاراپ تۇرۇپتۇ. «خالايق، ھازىر جاھان ئىلگىرىلەپ نەگە كەتتى؟ ۋاقىتنىڭ قەدىمى قايسى ئەسىرگە يەتتى؟ بىز قاچانغىچە ئىپتىدائىي ئادەملەردەك زىبۇ-زىننەت دەپ رەڭلىك تاش-مېتاللارنى بەدەنلىرىمىزگە ئېسىۋېلىپ، يۈز-كۆزلىرىمىزگە ھەرخىل بويىقلارنى سۈركەپ، ئەخمەقلەرچە كۆرەڭلەپ يۈرمىز؟ لاتا-پىتلەرگە يۆگىلىۋېلىپ، ئەيىبلەرىمىزنى بىر-بىرىمىزدىن يوشۇرۇشقا نەھاجەت!... ئىنسان بۇ دۇنياغا يالغىچ تۆرەلگەن، يەنە ياپىيالىغىچ كېتىدىغۇ. ماڭا قاراڭلار، مانا مەن ئەلگە قىرىق يىل ئىشلەپتىمەن، كۆپچىلىكتىن يوشۇرغىدەك ھېچنېمە يوق. تېرىلىرىمنىڭ ئاستىدىكى قوۋۇرغىلىرىمۇ ئېنىق كۆرۈنۈپ تۇرۇپتۇ. تۇغۇلۇپ قانداق يۆگەككە يۆگەلگىنىمىزدىن باشلاپلا پېشانىمىزگە باي-كەمبەغەللىك، تەلەپلىك-تەلەپسىزلىكنىڭ تامغىسى بېسىلىشقا باشلاپتۇ. ئادەمنىڭ قانداقلىقىنى ئۇنىڭ ئۈستىدىكى يۆگىكى ئەمەس، يۆگەك ئىچىدىكى ۋۇجۇدى بەلگىلەيدىغۇ!... كىمكى كۆپىنىڭ ئالدىدا قورقۇنچى بولمىسا يالغىچ بولالايدۇ. قېنى، كىيىم-كېچىكىمىزنى سېلىپ تاشلاپ، ئوچۇق - ئاشكارا بولايلى!...» دەپتىمەن. يەنە نېمىلەرنى دېگىنىم ئېسىمدە يوق، ئەيتاۋۇر بىر مۇنچە ۋالاقلىغان ئوخشىمەن. شۇنىڭ بىلەن، قانداق بولدى دېمەمسىز؟ پۈتكۈل بازار ئۆپۈر-تۆپۈر بولۇپ، ھەممە بەس - بەستە كىيىم - كېچىكىلىرىنى سېلىپ تاشلىغىلى تۇردى.

- پەرۋەردىگار، نېمە دەيدىغانسىز؟ ئۇ يەردە ئاياللارمۇ بار بولغىيتتى؟!
- ھازىرقى كۈندە بازاردىكى ئادەمنىڭ تەڭدىن تولىسى ئايال دەڭ!
- ئاياللارمۇ كىيىم-كېچىكىنى سېلىپ تاشلىدىما؟
- سالىدى!... سىزنىڭ ئادەم بەدىنىنىڭ گۈزەللىكى توغرىسىدا چۈشەنچىڭىز قانچىلىككىن،

يۇتۇۋېتىپ ، ھېچكىمگە قۇيرۇق تۇتقۇزماي يۈرۈدىغان يەنە بىرى نەق پەلەمپەينىڭ ئۈستىدىلا ئۇچراپ قالدى . «ئاللا-توۋا» دېگىنىگە قويماي ئۈن-مۇ يالىڭاچلىق بۇدۇق ، قورسىقى تۆت ، ئاشقازىنى سەككىز بولۇپ چىقتى . ئىش بىلەن كىرگەن ھەر بىر ئادەمدىن مىڭلاپ سوم پارا يېمەي قويمايدىغان يەنە بىرىنى زالىنىڭ ئىچىدە قوغلاپ يۈرۈپ تۇتۇۋالدۇق . ئۇ ئەبلەخ نېمىشقا كېچىسى يوتقانغا كىرگەندىمۇ گالىستۇكىنى يەشمەي ياتىدىكىن دېسەك ، ئۇنىڭ گېلىنىڭ ساق يېرى يوق ، ھەممە تەرىپى تۆشۈك ئىكەن . بۇ بالا-قازاغا دەسلەپتىلا ئۇچرىغان ھېلىقى ئۇچى : مۇنداق يالىڭاچلىغىلى تۇرساڭلار بۇ بىنادا بېجىرىم ئادەم چىقامدۇ ؟ يالىڭاچلايدىغان گەپ بولسا ھەممىنىلا يالىڭاچلاڭلار ، بىزدىنمۇ غەلىتە ئىنسانلارنى كۆرۈسەلەر ، دەپ ئالدىمىزغا چۈشۈپ ، بىزنى بۆلۈمۈمۇ بۆلۈم باشلاپ كىرگىلى تۇردى . قاراڭ ، بۇلاردا ۋىجدان دېگەن نەرسە بارمۇ ؟ ئىش تەتۈرگە ئايلا . نسا مۇشۇنداق بىر-بىرىنى ساتقىلى تۇرىدۇ . قېنى قىزىپ كەتكەن ئاغىنىلەر ئۇچرىغاننى يالىڭاچلاۋەردى . ئۆزلىرىگە ئىشەنچسى بارلىرى ئۈن-تىنىسىز كىيىملىرىنى سالدى . خۇدىكى بارلىرى «ۋاي-دات» سېلىپ تەرەپ-تەرەپكە قېچىشقا باشلىدى . قاچقانغا قويماي تۇتۇپ كىيىمنى يەشتۇق . بۇ يەردىكى يالاقچى ، خۇشامەتچىلەرنىڭ ئەپتىنىڭ سەتلىكىنى دېمەمسىز ، خوش ، خوش ، دەپ ئېگىلىۋېرىپ دۈمبىلىرىنىڭ ئۈستىنى قايناپ دوڭقا ئايلىنىپ كەتكىلى تۇرۇپتۇ . . . مانا شۇ چاغدا ، بىز تېخى چىقىشقا ئۈلگۈرمىگەن يۇقىرى قەۋەتتىن شەھەر باشلىقى چۈشۈپ كەلدى .

- بىزنىڭ مۇشۇ شەھەرنىڭ باشلىقىنى دەمسىز ؟
 - نەق ئۆزى . بولۇۋاتقان بۇ قالايمىقانچىلىقنى كۆرۈپ تاتىرىپ ، پەلەمپەينىڭ ئوتتۇرىدا توختاپ قالدى . بىزمۇ بىر دەقىقە تىڭىرقاپ قالدۇق . نېمىلا بولمىسۇن ، ئۇ دېگەن پۈتۈنسۈرۈك بىر شەھەرنى باشقۇرۇۋاتقان ئادەمدە ! ھەممىمىزنى سۈر باستى . «بۇ-بۇ-بۇ . . . نې-نې-نې . . . گى-گى-گى . . .» دېدى ئۇ . ئەسلىدە شەھەر باشلىقى «بۇ نېمە گەپ ! ؟» دېمەكچى بولسا كېرەك . ئۆمرى كاتىبلىرى يېزىپ بەرگەن سۆز تېكىستلىرىنى ئوقۇپ ئۆتۈپ كەتكەن بۇ ئادەمنىڭ قولىدا كاتىبى يازغان بىرەر ۋاراق قەغەز

بولمىسا نەق كېكەچنىڭ ئۆزى ئىكەنلىكىنى نەدىن بىلەيلى ، ئۇنىڭ زادى نېمىلەرنى دەۋاتقانلىقىنى پەقەتلا چۈشىنەلمىدۇق . «قېنى ھە ، نېمىگە قاراپ تۇرىمىز ؟ جانابى شەھەر باشلىقىنىمۇ بىر يالىڭاچلاپ باقمايلىمۇ !» دەپ ۋارقىرىدى ئارىمىزدىن بىرەيلەن . دۈرىدە ئورنىمىزدىن قوزغىلىشىمىزغا قاتتىق بىر پۈشتەك چېلىنمىسامۇ ، چۆچۈپ ئويغىنىپ كەتتىم . كۆزۈمنى ئېچىپ قارىسام ، خۇداغا شۈكرى ، ئۆيدە كارىۋىتىمدا يېتىپتىمەن . سەھەر ۋاقتى سائەت ئالتە بولغان چېغى ، باش تەرىپىمدىكى ئۈستەل سائىتى قاتتىق جىرىڭلاپتۇ .

- ئاپلا ، ئۈستەل سائىتىڭىز تازىمۇ بىر چاغدا جىرىڭلاپتۇ-دە ! - دېدىمەن قىزىق گەپنىڭ ئۈزۈلۈپ قالغانلىقىغا ئەپسۇسلىنىپ .

- شۇنى دېمەمسىز ، - دېدى ئوبۇل ئەپەندى ، - شەھەر باشلىقىنى يالىڭاچلاپ باققان بولساق ، يەنە نېمە قىزىقچىلىقلارنى كۆرەتتۇقكىن ! . . .


گەپ بىلەن بولۇپ كۈنىڭ ئاتۇرۇپ كەتكىنىنى تۇيماي قاپتۇق . ئوبۇل ئەپەندى قايتماقچى بولۇپ ئورنىدىن تۇردى-دە ، ماڭا قاراپ كۈلۈپ :
 - قانداق ، شائىر ئەپەندىم ، ئەگەر ئاشۇنداق ئىش يۈز بېرىدىغان بولسا ، كۆپىنىڭ ئالدىدا يالىڭاچلىنىشقا جۈرئىتىڭىز يېتەمدۇ ؟ - دەپ سورىدى .
 - سىز يالىڭاچلىنالىغان يەردە مەن نېمىشقا يالىڭاچلىنالمىغۇدەكمەن ؟ ! - دېدىمەن .
 - ناتايىن ! - دېدى ئوبۇل ئەپەندىم ، - ھەر ھالدا ، كىيىم-كېچەك دەپ ئۈستىمىزگە ئارتىۋالغان بۇ لاتا-پىتىلەر خېلى كۆپ ئەيىبلەرمىزنى يېپىپ تۇرۇپتۇ . ئەگەر بىر ئادەمنىڭ قىلغان-ئەتكىنى تېشىدىنلا ئوچۇق كۆرۈنۈپ تۇرۇدىغان ئىش بولسا ، ئۇچاغدا ، خېلى-خېلى يوغان گەپ قىلغانلارمۇتالاغا چىقالماي قالىدىغۇ ، دەيمەن ! ؟ . . .

ئوبۇل ئەپەندى شۇ گەپلەرنى قىلىپ خوشلىشىپ ماڭدى .

- ياخشى چۈش كۆرۈڭ ئوبۇل ئەپەندىم ! - دېدىم .
 1999-يىلى 21-دېكابىر ، غۇلجا

ئاپتور : شىنجاڭ ئۇيغۇر ئاپتونوم رايونلۇق ئەدەبىيات-سەنئەتچىلەر بىرلەشمىسىنىڭ مۇئاۋىن رەئىسى ، يازغۇچىلار جەمئىيىتىنىڭ رەئىسى
 (M1)





پول ماڭغانسىپرى ئېچىلىدۇ

- يازغۇچى مەمتىمىن ھوشۇر بىلەن سۆھبەت
ئەنۋەر ئابدۇرېھىم

بىللە بولدۇم. بارغانلا جايىمىزدا VCD پلاستىنكىسى قىلىپ ئىشلەنگەن «قىرلىق ئىستاكان» نىڭ گېپى بولدى. خەلقنىڭ بۇ تالانتلىق يازغۇچىغا بولغان چەكسىز ھۆرمىتىنى كۆرۈپ، ئىختىيارسىز چوڭقۇر خىيالغا پاتتىم. يازغۇچىنىڭ ئابرويىنى ئۆستۈرۈدىغانمۇ، ئۇنى يەرگە قارىتىدىغانمۇ ئاخىرقى ھېسابتا يەنىلا ئەسەر. «قىرلىق ئىستاكان» ھاسىل قىلغان ئېستېتىك ئۈنۈم شۇنى تېخىمۇ چوڭقۇر ھېس قىلدۇردىكى، بىر پارچە ئېسىل ھېكايىنىڭ رولى، تەسىرى ھەم قىممىتىنى ھەرگىزمۇ بوش چاغلىغىلى بولمايدىكەن.

مەن يازغۇچى بىلەن شۇ قېتىمقى سەپەر جەريانىدا ئۆتكۈزۈلگەن سۆھبەت خاتىرىسىنى رەتلەپ، ئوقۇرمەنلەرگە تەقدىم قىلدىم. بۇ سۆھبەت خاتىرىسى ئەدەبىيات-سەنئەتكە مۇھەببەت باغلىغان كىشىلەرگە ئاز-تولا نەپ بېرەلسە، مۇرادىمغا يەتكەن بولاتتىم. ئەنۋەر ئابدۇرېھىم: مەمتىمىن، ئۆزگىچە

ئەدەبىياتىمىزنى يېڭى پەللىگە كۆتۈرۈدىغانلار، دۆلەت ئىچى ۋە چەت ئەللەرگە تونۇتىدىغانلار كىملەر؟ ئۇلار بىزنىڭ گىگانت يازغۇچىلىرىمىز. مەمتىمىن ھوشۇر نادر ھېكايە، رومان، پوۋېستلىرى بىلەن ئەدەبىياتىمىزنى يېڭى سەۋىيىگە كۆتۈرگەن ئەدىب، خەلقىمىز ئورتاق ئېتىراپ قىلغان تالانتلىق يازغۇچى، پروزا سېپىدىكى بايراقدار.

مېنىڭچە، ھەقىقىي بەدىئىي ئەسەردىكى سېھرىي كۈچ، ئىچكى ئېنېرگىيە، يوشۇرۇن مەنە پۈتمەس-تۈگىمەس بولىدۇ. «ھاملىت» قا ئوخشاش ئېسىل بەدىئىي ئەسەرلەرنىڭ ئەسىرلەر بويى توختىماي تەتقىق قىلىنىۋاتقانلىقىدىكى سەۋەب ئەنە شۇ يەردە. مەمتىمىن ھوشۇرنىڭ ھەر بىر پارچە ھېكايىسىنى ئۆزگىچە بىر دۇنيا دېيىشكە بولىدۇ. بۇ ھېكايىلەرنىڭ ھەر بىرسى ھەققىدە بىردىن كىتاب يازساقمۇ ئارتۇقلۇق قىلمايدۇ. مەن يېقىندا مەمتىمىن ھوشۇر بىلەن جەنۇبىي شىنجاڭنىڭ بەزى جايلىرىدا

بار بولسا، ئۇنى تەھلىل قىلىش سىزدەك ئوبزورچىلارنىڭ ئىشى. ئىشقىلىپ ماڭا بۇ روماندىكى ۋەقەلەرنى ئاشۇنداق ئورۇنلاشتۇرسام ئەپلىك بولۇدىغاندەك، بىر پۈتۈنلۈككە ئىگە بولۇدىغاندەك تۇيۇلدى. شۇڭا شۇنداق يازدىم. مېنىڭچە قۇرۇلما دېمەكلىك ئەسەر ۋەقەلىكىلىرىنى ئورۇنلاشتۇرۇش دېگەنلىك. ئەدەبىياتتا ئەزەلدىن تەييار قۇرۇلما فورمۇلاسى بولغان ئەمەس. ھەربىر ئەسەرنىڭ قۇرۇلمىسى شۇ ئەسەر ئاپتورنىڭ بەدىئىي دىتى، سەنئەت قارىشى، ئىجادچانلىقىغا ئاساسەن ئۆزىگە خاس ئالاھىدىلىككە ئىگە بولىدۇ. ئەسەر قۇرۇلمىسى ئۈستىدە بىز تېخى ئاز ئىزدەندۇق.

ئەنۋەر ئابدۇرېھىم: سىزنىڭ «ئالتۇن چىشلىق ئىت»، «چارخوراز»، «چوشقىلارغا بايرام» قاتارلىق ھېكايىلىرىڭىزدا ھايۋانلار ئادەملەرنىڭ قىلىقىنى قىلىدۇ، بەزىدە ئادەملەر ھايۋانلارغا ئوخشاپ قالىدۇ. ئوقۇرمەنلەر ئۆزىڭىزنىڭ بۇ ھەقتە ئويلىغانلىرىڭىزنى بىلىشنى بەكمۇ خالايدىكەن.

مەمتىمىن ھوشۇر: ئادەملەرنى ھايۋانلاشتۇرۇش، ھايۋانلارنى ئادەملەشتۈرۈش خەلق چۆچەكلىرىدە دائىم ئۇچراپ تۇرىدۇ، «چارخوراز» نىڭ خەنزۇچە نەشرىنى «لۈجۈ» («بوستان») ژۇرنىلى بەرمەكچى بولغاندا، تەھرىر بۆلۈم ئۆزۈمنىڭ ئازراق يېزىقچىلىق تەسراتىمنى يېزىپ بېرىشىمنى ئۈتۈنگەنىكەن. شۇ چاغدىمۇ بۇ ھەقتە ئېيتقاندىم.

بىز ھەممىمىز تۇرمۇش قاينىمىدا ياشايمىز. ھەركۈنى ئەتراپىمىزدا سادىر بولۇۋاتقان ئىشلار، كۆز ئالدىمىزدىن ئۆتۈپ تۇرۇۋاتقان رەڭگارەڭ ھايات كارتىنىلىرى بىزنى بەزىدە كۈلدۈرىدۇ، بەزىدە ئويغا سالىدۇ. ئويلانغانسېرى كالىمدا شۇنداق غەلىتە نەرسىلەر توقۇلغىلى تۇرىدۇكى، ئىختىيارسىز قولۇمغا قەلەم ئېلىپ يېزىشقا ئولتۇرۇمەن. تەپەككۈرۈمدە ئەگىپ يۈرگەن نەرسىلەرنى ئوقۇرمەنلەرگە قانداق تىل، قانداق بەدىئىي ماھارەت بىلەن يەتكۈزسەم بولار، دېگەن مەسىلە ئۈستىدە كۆپرەك باش قاتۇرىمەن. يېزىۋاتقانلىرىم ئەدەبىيات قائىدىلىرىگە چۈشۈۋاتامدۇ-يوق؟ دېگەننى خىيالىمغىمۇ كەلتۈرمەيمەن. نەتىجىدە «چارخوراز» غا ئوخشاش ئاجايىپ-غارايىپ بىرنېمىلەر پۈتۈپ چىقىدۇ. ئۇنى تەھرىر بۆلۈملىرىگە ئەۋەتكەندىن كېيىن، زادى نېمىلەرنى يېزىۋەتكەنلىكىمنى ئۆزۈمگە ئۇنتۇپ قالىمەن. بەزىدە مۇنداق ھېكايىلەر بېسىلىپ چىققاندىن كېيىن، ژۇرنالنى ۋارقلاپ ئولتۇرۇپ، «مۇنداق غەلىتە بىر نېمىلەر كالىمغا قانداق كېلىپ قالغاندۇ؟» دەپ ئۆزۈمگە ھەيران بولىمەن...

لېكىن سىز ھەرگىزمۇ بۇنى بىھۇدە توقۇلما دەپ ئويلاپ قالماڭ، بۇ، رېئال تۇرمۇشنىڭ سەنئەت شەكلىدە ئىپادىلىنىشى. ئەگەر مەن بۇ دۇنياغا تۆرەلمىگەن بولسام، ئەتراپىمدا ھەركۈنى شۇنداق ئاجايىپ-غارايىپ ئىشلار يۈز بېرىپ تۇرمىغان بولسا،

ئۇسلۇبقا ئىگە «قۇم باسقان شەھەر» ناملىق رومانىڭىزدا قويۇق ۋە گۈزەل رىۋايەت تۈسىنى ئالغان ۋەقەلىكلەر، كۈچلۈك سىمۋوللۇق خۇسۇسىيەتكە ئىگە پېرسوناژلار تەسۋىرى ئارقىلىق بىخوتلۇققا، نەپسانىيەتچىلىككە پېتىپ قالغان ئىنسانلارنىڭ پاجىئەلىك تەقدىرىنى ماھىرلىق بىلەن كۆرسىتىپ بەردىڭىز، شۇنىڭدەك ئۇلارنى ئاچچىق تەجرىبە-ساۋاق-لارنى يەكۈنلەش ئاساسىدا يېڭى دۇنيا يارىتىشقا ئىلھاملاندۇردىڭىز. ئوقۇرمەنلەر سىزنىڭ بۇ روماننى نېمىشقا مۇشۇنداق ئۇسلۇبتا يازغانلىقىڭىزنى بىلىشكە قىزىقىدىغاندەك قىلىدۇ.

مەمتىمىن ھوشۇر: مېنىڭ يازغىنىم ئاي-كۈنلىرى ئېنىق بولغان تارىخنىڭ ئۆزى ئەمەس، بەلكى ئۆتمۈش توغرىسىدىكى بىر رىۋايەت. «قۇم باسقان شەھەر» - خەلق رىۋايەتلىرى بىلەن ئاپتورنىڭ تەسەۋۋۇرلىرى يۇغۇرۇلۇپ پۈتكەن بەدىئىي ئەسەر. بىز ئىجادىي ئىزدىنىشكە ماھىر بولساقلا، بەدىئىي ئەدەبىياتنىڭ ئىنتايىن مول ئىپادىلەش يوللىرىنى تېپىپ چىقالايمىز. ئەدەبىياتىمىز ئىلگىرىدىن شەكىللىنىپ قالغان قاتمالمىلىقتىن ئاستا-ئاستا قۇتۇلۇپ چىقىپ، رەڭدارلىققا ئېرىشىۋاتىدۇ. خەلق رىۋايەتلىرىدىن پايدىلىنىش، ئەسەرگە رىۋايەت تۈسىنى بېرىش بۇ بىر يېڭى ئىشۇ ئەمەس، يازما ئەدەبىيات شەكىللەنگەندىن باشلاپلا خەلق رىۋايەتلىرىدىن ئوزۇق ئېلىپ كەلگەن.

ئەنۋەر ئابدۇرېھىم: «قۇم باسقان شەھەر» دە كۈنكەرت ماكان، زامان تىلغا ئېلىنمىغان. رېئاللىقنى، تۇرمۇشنى بۇخىل يول بىلەن ئىپادىلەشنىڭ ئەھمىيىتى نېمە؟

مەمتىمىن ھوشۇر: بىز بۇ روماننى رىۋايەتكە يېقىن دېدۇق. رىۋايەتلەرنىڭ ئۆزىدىمۇ كۆپ ھاللاردا ماكان زامان، ئېنىق بولمايدۇ. بالا ۋاقتىڭىزدا مومىڭىزدىن ئاڭلىغان «بۈرۈننىڭ بۇرۇنىسىدا بىر پادىشاھ بولغانىكەن» دەپ باشلىنىدىغان چۆچەكلەر ئېسىڭىزدە بولسا كېرەك. سىز ئۆز تەسەۋۋۇرىڭىزدا ئۇ چۆچەكلەردىكى ۋەقەلەرنى قايسى ماكان، قايسى زاماندا ئۆتكەن دەپ پەرەز قىلىشىڭىز بولۇۋېرىدۇ. ماكان ۋە زاماندىكى مۇنداق ئېنىقسىزلىق ئوقۇرمەننىڭ تەسەۋۋۇرىغا تېخىمۇ مول بوشلۇق قالدۇرىدۇ.

ئەنۋەر ئابدۇرېھىم: «قۇم باسقان شەھەر» نىڭ باش قىسمىنى ئوقۇۋاتقان چېغىمدا بۇ روماننىڭ قۇرۇلمىسىدا چېچىلاڭغۇلۇق باردەك، ئۇنىڭدىكى ۋەقەلەر شاخلاپ كەتكەندەك تۇيۇلغانىدى. روماننىڭ ئاخىرىغا كەلگەندە ۋەقەلەرنى بىر نۇقتىغا ئۈستىلىق بىلەن يىغىنچاقلىغانلىقىڭىزغا ھەقىقەتەن قايىل بولدۇم. بۇ ئەسەرنىڭ قۇرۇلمىسىنى روشەن ئۆزگىچىلىككە ئىگە دېيىشكە بولىدۇ.

مەمتىمىن ھوشۇر: بۇ روماننىڭ قۇرۇلمىسىدا سىز ئېيتقانداك ئۆزگىچىلىك راستتىنلا

كالىمغىمۇ ئۇنداق غەلىتە نەرسىلەر كەلمىگەن بولاتتى.

ھەقىقىي مەنىسىدىن ئېيتقاندا ، بەدىئىي چىنلىق تۇرمۇش چىنلىقىدىنمۇ چىن چىنلىق . ئابدۇقادىر جالالىددىن «شىنجاڭ گېزىتى» ئېلان قىلغان بىر پارچە ماقالىسىدا توغرا ئېيتقان : قارىماققا سۈپۈزۈك تۇرغان بىر تامچە سۈنى مىكروسكوپتا كۆرسىتىش ، باشقىچە ئالامەتلەرنى كۆرسىتىش . ئاشۇ بىر تامچە سۈنىنىڭ قارىماققا سۈپۈزۈك تۇرغىنىمۇ راست ، مىكروسكوپتا باشقىچە كۆرۈنگىنى تېخىمۇ راست . سەنئەتكارنىڭ كۆزى بەزىدە تۇرمۇشتىكى ئادەتتىكى ئادەملەر كۆرەلمەيدىغان نەرسىلەرنى بايقاپ قالىدۇ . . . توپ-زەمبىرەكلەر گۈمبۈرلەپ ئېتىلىپ تۇرغان جەڭ مەيدانىدا كىمىنىڭ ھەقىقىي قەھرىمان ئىكەنلىكىنى ئايرىماق ناھايىتى ئوڭاي ئىدى . بۈگۈنكى كۈندە بەزى ئادەملەرنىڭ نەزىرىدە پۇل ، ھوقۇق ، ھەشمەتلىك ماشىنا ، ياسىداق ئۆيلەرنى قولغا كەلتۈرۈش قەھرىمانلىقنىڭ بەلگىسى بولۇپ قالدى . لېكىن ئۇلارنى زىننەتلەپ تۇرغان بۇ نەرسىلەرنىڭ ھەممىسى ئۇلارنىڭ ماھىيىتىگە مەنسۇپ ئەمەس . . . قاراڭ ، چارتوخۇ خورازغا ئايلىنىۋېدى ، پۇل دېسە جېنىنى بېرىدىغان «قەھرىمانلار» ئۇنى سوقۇشتۇرۇۋېرىپ ھالىنى قويمىدى . چار توخۇ «مىكيان پېتىم تۇرغىنىم ياخشىراقكەن» دەپ ، يەنە مىكيانغا ئايلىنىپ قالدى . لېكىن ئاشۇ «قەھرىمانلار» ئەڭ ماھىيەتلىك ئۆزگىرىشنىڭ دەل ئۆزلىرىنىڭ ۋۇجۇدىدا يۈز بېرىۋاتقانلىقىنى سەزمەيدۇ . . .

ئەنئەنە ئابدۇرېھىم : «ساراڭ» ناملىق ھېكايىنىڭ ئاپتورى ، يەنى «مەن» ئوبرازى سىزنىڭ بىر مۇنچە ھېكايىلىرىڭىزدىكى كۈلكىلىك ۋەقەلەرنىڭ ھەممىسىگە دېگۈدەك قاتنىشىدۇ . سىزنىڭ 1980-يىللارنىڭ ئاخىرلىرىدا مۇشۇنداق بىر ئالاھىدە پېرسوناژنى يارىتىۋالغانلىقىڭىزنىڭ ۋە ئۇنىڭدىن ئۈنۈملۈك پايدىلىنىپ كېلىۋاتقانلىقىڭىزنىڭ ئۆزىلا ھېكايە ئىجادىيىتىڭىزدىكى بىر زور مۇۋەپپەقىيەت دەپ قارايمەن . بۇ پېرسوناژ قارىماققا تاغدىن - باغدىن سۆزلەۋاتقانداك قىلىدۇ . لېكىن ئەمەلىيەتتە سىز ئۇنىڭ كۆزى ، كۆزىتىش ئىقتىدارى ، تىلىدىن پايدىلىنىپ ، جەمئىيەتتىكى ، كىشىلەر ئارىسىدىكى ، مەنىۋى تۇرمۇشىمىزدىكى ، مىللىي پىسخىكىمىزدىكى ناچار ئىللەتلەرنى ، چاكىنىلىقلارنى ، چىرىكلىكنى ئاچچىق مەسخىرە قىلىدىڭىز . ئۇنىڭ ئۈستىگە ، «ساراڭ» نىڭ ئاپتورىدىن ئىبارەت بۇ ئۆزگىچە پېرسوناژ قاتناشقان ۋەقەلىكلەر ، ئەسەرلەرنىڭ ھەممىسى بىرىنچى شەخس ، يەنى «مەن» نىڭ تىلى بىلەن يېزىلغان . شۇڭا بۇ ئەسەرلەرنىڭ تىلى شۇ قەدەر جانلىق ، ئويناق ، ئەركىن ، تەبىئىي چىققان . سىز بۇندىن كېيىنكى ھېكايە ئىجادىيىتىڭىزدە «ساراڭ» نىڭ

ئاپتورىدىن ئىبارەت بۇ ئالاھىدە پېرسوناژنىڭ رولىدىن داۋاملىق پايدىلانماقچى بولۇۋاتامسىز ؟

مەمتىمىن ھوشۇر : «ساراڭ» تۈرىدىكى ھېكايىلەر ھازىر يەتتە-سەككىز پارچىگە يەتتى . ھەر بىر ھېكايىدىكى ۋەقەلەر بىر-بىرىگە مۇناسىۋەتسىز . ئەمما ئۇلارنىڭ ھەممىسى بىرىنچى شەخستە - «ساراڭ» نىڭ ئاپتورى - «مەن» نىڭ تىلىدىن يېزىلغان . ئوقۇرمەنلەرگە ھازىر بۇ غەلىتە ئاپتور خېلىلا تونۇشلۇق بولۇپ قالدى . تۇرمۇش دېگەن شۇنداق . چىرايلىق سۆزلەر بىلەن تۈزۈلگەن دەپدەپىلىك گەپلەرنىڭ ھەممىسىدە ھەقىقەت بولۇشى ناتايىن . بەزىدە مەلۇم تاققا-تۇققا گەپلەرنىڭ ئۆزىدە ھەقىقەت چاقناپ تۇرغانلىقىنى سېزىسىز . . . ساراڭ توغرىسىدىكى ھېكايىلەرنى يەنە يېزىشىمۇ ، يازماسلىقىمۇ مۇمكىن . بۇنى ماڭا يەنە شۇنداق ۋەقەلەرنىڭ ئۇچراش - ئۇچرىماسلىقى ۋە ئۇ ۋەقەلەرنى شۇنداق بەدىئىي شەكىلدە ئورۇنلاشتۇرۇش زۆرۈرىيىتى تۇغۇلۇش-تۇغۇلماسلىقى بەلگىلەيدۇ .
ئەنئەنە ئابدۇرېھىم : يېقىنقى بىر-ئىككى يىلدىن بېرى «شىنجاڭ مەدەنىيىتى» ژۇرنىلىدا بىر نەچچە پارچە ھېكايە ئېلان قىلىدىڭىز . بۇ ھېكايىلەرنىڭ ھەر بىرىدە روشەن ئۆزگىچىلىكلەر بار ئىكەن . مەسىلەن ، «تەييا باي» نى ئالاھىلى ، بۇ ھېكايە ئەنئەنەۋى ھېكايىچىلىق ئۇسۇلىمىزدا ناھايىتى زاۋان يېزىلىپتۇ . بۇ ھېكايىدىكى ۋەقەلەرنىڭ ھەممىسى بەدىئىي توقۇلمىمۇ ياكى بۇ ۋەقەلەرنىڭ تارىخىي ئاساسى بارمۇ ؟

مەمتىمىن ھوشۇر : چىڭ خاندانلىقنىڭ ئاخىرقى دەۋرلىرىدە كۈرەدە يامۇلنىڭ ئاتلىرىنى باقىدىغان ئاشۇنداق بىر ئادەم ئۆتكەن-ئىكەن . بۇ ئاتباقارنىڭ «ھوي ، ماۋۇ دېگەن جياڭجۈننىڭ ئېتى جۇمۇ ؟» دەپ قويۇپ چىڭ خاندانلىقنىڭ كۈرەدىكى ئەڭ ئاخىرقى جياڭجۈننى جىرۋىنىڭ ئىسيانچىلار قولىغا چۈشۈپ قېلىشىغا سەۋەبچى بولۇپ قالغانلىقىمۇ راست . شۇ يىللاردا يەنە كۈرە ، ئۈرۈمچىلەردە ئۇيغۇرلاردىنمۇ ئۈستە چاڭچىلىكلەر چىققان-ئىكەن . بۇلارنىڭ ھەممىسى تەييا باينىڭ ئۈستىگە توقۇلما قىلىنغان .

مەن ئەزەلدىن ئەنئەنەۋى يېزىقچىلىق ئۇسۇلىنى چەتكە قاققان ئەمەس . يېڭىچە ئىپادىلەش ئۇسۇلى ئۈستىدە ئىزدىنىشكىمۇ خېلىلا خۇشتار . مېنىڭچە ، مەيلى ئەنئەنەۋى ئىپادىلەش شەكلى بولسۇن ، ياكى يېڭىچە ئىپادىلەش شەكلى بولسۇن ، بۇنىڭ ھەممىسى ۋاسىتە . مەقسەت مەلۇم ۋەقەلىكلەرنى راۋان بايان قىلىپ ، ئوقۇغۇچىغا ئۆز غەرىزىنى يەتكۈزۈش . قايسى ئۇسۇل بايان قىلىشقا ئەپلىك بولسا ، شۇ ئۇسۇلنى قوللانغان ياخشى . . . ئەگەر سىز «تەييا باي» دىمۇ بىرەر ئۆزگىچىلىك بار دەپ قارىسىڭىز ، مېنىڭچە ، ئۇنىڭدىكى ئۆزگىچىلىك بۇ ھېكايىگە خەنزۇلارنىڭ «ئۈچ دۆلەت ھەققىدە قىسسە»

دېگەن كىتابىدىن كېرەكلىك شېئىرلار تاللاپ كىرگۈزۈلگەن.

ئەنۋەر ئابدۇرېھىم: «شىنجاڭ مەدەنىيىتى» ژۇرنىلى 1998-يىل 2، 3- (قوشما) سانىدا «تەييا باي» بىلەن بىللە ئېلان قىلىنغان «شاھ ۋە قاغا» ناملىق يەنە بىر ھېكايىڭىزدا شاھ ئوردىدىن قېچىپ چىقىپ، بىر تېرەك ئاستىغا كېلىپ ئولتۇرغاندا، شاھنىڭ قېشىدا چاچلىرى ئۆسۈپ كەتكەن بىر دىۋانە سۈپەت ئادەم پەيدا بولۇپ قالىدۇ. ئۇ، شاھقا بىر-ئىككى ئېغىز سۆز قىلىپلا ئۆتۈپ كېتىدۇ. بۇ پېرسوناژنىڭ بۇ يەرگە قىستۇرۇلۇپ قېلىشىنىڭ قانداق زۆرۈرىيىتى بار؟

مەمتىمىن ھوشۇر: مەن نېمىشقىدۇر يىراق بىر ئۆتمۈش توغرىسىدا ھېكايە قىلماقچى بولۇپ قولۇمغا قەلەم ئېلىپ ئولتۇرساملا كۆز ئالدىمدىن شۇنداق چاچلىرى كۆلەسىدىن ئېشىپ گەدىنىلگە چۈشكەن، سەپەر خالتىسىنى ئۆشنىسىگە ئارتقان، دىۋانە سۈپەت جاھانكەزدىنىڭ ئوبرازى كەتمەيدۇ. سىز بايقىدىڭىزمىكەن، «قۇم باسقان شەھەر» دىكى سۈپۈرگە، «نوزۇكۇم» دىكى ھەسەن دەرۋىش، «شاھ بىلەن قاغا» دىكى سىز ئېيتقان ھېلىقى پېرسوناژلار ئەنە شۇنداق ئادەملەر. راستتىنمۇ ئېيتقاندا، ئۆتمۈشنىڭ دىۋانە سۈپەت ئاشىقلىرى، دەرۋىشلەر، ۋەگىمەس سەرگەردانلىقنى كەسىپ قىلغان جاھانكەزدىلەر شۇ زاماننىڭ ئىسيانكارلىرى ئىدى. ئۇلار كىشىلەر ئارىسىدىكى ساختىلىق، ئالدامچىلىقلاردىن بىزار بولۇپ يىگانلىقنى تاللىۋالغان، ھەقىقەتنى سۆزلىگەن ئۈچۈن شاھلارنىڭ كۆزىگە سەت كۆرۈنۈپ يۈرتلىرىدىن قوغلانغان. ئۆمەر ھەييام، شەيخ سەئىدى، مەشرەپ قاتارلىق قانچىلىغان كىشىنىڭ بېشىغا مۇشۇنداق قىسمەتلەر كەلمىگەن دەمسىز؟! ئۇلار ئۆز زامانىسىنىڭ مۇتەپەككۈرلىرى، پەيلاسوپلىرى. ئۇلارنىڭ قەلبى جاھان ھۆكۈمرانلىرىغا دەيدىغان ئاچچىق گەپلەر بىلەن تولۇپ كەتكەن.

ئەنۋەر ئابدۇرېھىم: «نوزۇكۇم» ناملىق پوۋېستىڭىزدا نوزۇكۇم ھەققىدە سىزدىن بۇرۇن قەلەم تەۋرەتكەنلەر سۈرەتلەپ كەلگەن بىر پېرسوناژنىڭ، يەنى نوزۇكۇمنىڭ ئاكىسى ئابدۇللاننىڭ ئوبرازىنى قايتا ياراتمايسىز، شۇنىڭدەك بۇ پوۋېستىڭىزغا نوزۇكۇم ھەققىدە ئىلگىرى يېزىلغان ئەسەرلەردە سۈرەتلەنمىگەن ھەسەن دەرۋىش ئوبرازىنى كىرگۈزۈپسىز. ھېلىقى ئەسەرلىرىڭىزدىكى ھەسەن دەرۋىش قاتارلىق پېرسوناژلارنىڭ بەدىئىي قىممىتى توغرىسىدا ناھايىتى ئورۇنلۇق گەپلەرنى قىلدىڭىز. سىز ئېيتقاندا، يازغۇچى ئۆز ئەسىرىدىكى ھەر بىر پېرسوناژنى مۇئەييەن بەدىئىي غايىسىنى ئەمەلگە ئاشۇرۇش مەقسىتىدە سۈرەتلەيدۇ. شۇڭا سىز بىلەن «نوزۇكۇم» ناملىق پوۋېستىڭىزنىڭ دۇنياغا كېلىشى، جۈملىدىن ئابدۇللا ئوبرازىنى سۈرەتلەشتىن

نېمىشقا ۋاز كەچكەنلىكىڭىز ۋە ھەسەن دەرۋىش ئوبرازى ئارقىلىق قانداق بەدىئىي غايىنى ئەمەلگە ئاشۇرغانلىقىڭىز توغرىسىدا تېخىمۇ كەڭرەك پاراڭلاشقۇم كېلىۋاتىدۇ.

مەمتىمىن ھوشۇر: نوزۇكۇم توغرىسىدا ئەڭ دەسلەپ مەلۇمات بەرگەن ئەدىب - شائىر موللا بىلال. مەن ئۇنىڭ «نوزۇكۇم» قىسسسىنى 1979-يىلى «قەشقەر ئەدەبىياتى» ژۇرنىلىدىن ئوقۇپ، قاتتىق تەسىرلەندىم. بىر ئاجىز ئايالنىڭ مۇستەبىت كۈچلەر ھۆكۈمران ئورۇندا تۇرغان ئاشۇنداق تارىخىي شارائىتتا زوراۋانلىققا باش ئەگمەي، ئۆزىنىڭ پاكلىقىنى ساقلاپ، ۋەتىنىگە، مۇھەببىتىگە سادىق بولۇپ ئۆتەلىشى ئاجايىپ بىر قەھرىمانلىق. لېكىن موللا بىلالنىڭ ئەسىرى ناھايىتى قىسقا يېزىلغان. كېيىن مەن نوزۇكۇم توغرىسىدا يېزىلغان داستانلارنى ئوقۇدۇم. شېئىرىي يول بىلەنمۇ بۇ ۋەتەنپەرۋەر ئايالنىڭ ئوبرازىنى تولۇق تىكلەشكە بولمايدىغانلىقىنى ھېس قىلدىم. شۇنىڭ بىلەن مەندە نوزۇكۇم توغرىسىدا چوڭراق بىر نەسىرى ئەسەر يېزىش خىيالى پەيدا بولدى. ئەسلىدە مەن «نوزۇكۇم» نى رومان قىلىپ يېزىشنى پىلانلىغان، لېكىن ئەينى يىللاردىكى شارائىتتا نوزۇكۇمنى رومان قىلىپ يېزىپ، ئېلان قىلدۇرۇشقا بولىدىغانلىقىغا تازا كۆزۈم يەتمىدى. شۇڭا بۇ ئەسەرنى دەسلەپ سىناپ بېقىش مەقسىتىدە قىسقا پوۋېست قىلىپ يېزىپ چىقتىم. ئەمەلىيەتتە مەن ئويلىغاندەك «تارىم» ژۇرنىلى بۇ پوۋېستنى بېسىشقا جۈرئەت قىلالىمىدى. كېيىن بۇ ئەسەرنى «ئىلى دەرياسى» ژۇرنىلىدا ئېلان قىلدۇردۇم. بەزىلەرنىڭ بۇ پوۋېستنى «بەدىئىي ژانېر كۆتۈرەلمىگۈدەك دەرىجىدە سىغىدىلىپ كەتكەن ئەسەر» دېيىشىدە مەلۇم ھەقىقەت بار. بۇ پوۋېستقا سىغىدىلىپ كەتكەن ۋەقەلەر ھەقىقەتەنمۇ تولۇق بىر رومان بولۇپ ئاشاتتى.

نوزۇكۇم - ئوبرازى كىشىلەر قەلبىدە تىكلەنىپ بولغان خەلق قەھرىمانى. مۇنداق شەخسلەرنى يازماق ناھايىتى تەس. بۇ ئوبرازنى خەلق قەلبىدىكىدىن ئارتۇق قىلىپ يازالغاندىلا، ئوقۇرمەنلەرنى قايىل قىلغىلى بولىدۇ. كۆپ ئىزدىنىش، كۆپ ئويلىنىش ئارقىلىق «نوزۇكۇم» پوۋېستىدا ئىلگىرى نوزۇكۇم توغرىسىدا يېزىلغان ئەسەرلەردىن پەرقلىنىدىغان مۇنداق بىر قانچە تەرەپنى گەۋدىلەندۈردۈم:

بىرىنچى، مەن يازغان «نوزۇكۇم» پوۋېستى ۋەقەلىكلىرى مەيلى قانچىلىك سىغىدىلىپ كەتسۇن، نوزۇكۇم توغرىسىدا ئىلگىرى يېزىلغان ئەسەرلەردىن ھەجىم جەھەتتە يەنىلا چوڭراق.

ئىككىنچى، ئىلگىرى نوزۇكۇم توغرىسىدا يېزىلغان ئەسەرلەردە تەسۋىرلەنگەن بەزى پېرسوناژلارنى مەن چىقىرىۋەتتىم، بەزىلىرىنى يېڭىدىن كىرگۈزدۈم. مەسىلەن، ھېلى سىز ئېيتقاندا، ئىلگىرىكى ئەسەرلەردە نوزۇكۇمنىڭ ئاكىسى ئابدۇللا

مۇناسىۋەتسىزدەك تۇرغان ۋەقەلىكلەر مۇشۇ ۋاستە ئارقىلىق بىر-بىرىگە چېتىلىپ، بىرپۈتۈنلۈككە ئىگە بولىدۇ. ھەر بىر ساۋاقداشنىڭ كەچۈرمىشىنى بىردىن مارجان دەپسەك، ئەلنىڭ رابىيەنى ئىزدىشى مۇشۇ مارجانلارنى بىر-بىرىگە چېتىپ تۇرۇدىغان يىپ. «رابىيە زادى ھاياتمۇ-يوق؟» دېگەن مەسىلە ئەسەرنىڭ ئەڭ ئاخىرىدا يېشىلىدىغان قىلىپ ئورۇنلاشتۇرۇلغان. بۇمۇ ئوقۇرمەنلەرنى ئەسەرنى ئاخىرىغىچە قىزىقىپ ئوقۇپ چىقىشقا يېتەكلەش ئۈچۈن تاللانغان ئۇسۇل.

مېنىڭچە، «ساۋاقداشلار» نىڭ بەدىئىي قۇرۇلمىسى كۆڭۈلدىكىدەك ئورۇنلاشتۇرۇلغان. پوۋېستنىڭ ئوقۇغۇچىغا بېرىدىغان چىنلىق تۇيغۇسى قويۇق. ئەسەردىكى ھەر بىر پېرسوناژنىڭ خاراكتېرى ئېنىق، بىر-بىرىگە ئارىلىشىپ كەتمەيدۇ. ئەنۋەر ئابدۇرېھىم: سىز «ساۋاقداشلار» پوۋېستىدا «مەدەنىيەت زور ئىنقىلابى» نىڭ ھەممە جەھەتتىن ئۈزۈل-كېسىل بەربات بولغانلىقىدىن ئىبارەت ئاچچىق رېئاللىقنى قانداق بەدىئىي ۋاستىلەر ئارقىلىق يورۇتۇپ بەردىڭىز؟

مەمتىمىن ھوشۇر: ئەسەردە بۇ نۇقتا بىر مەزگىل مەكتەپكە پاتماي قالغان، ئەلىگە قاتتىق زىيانكەشلىك قىلغان ئىبادەتنىڭ ئەڭ ئاخىرىدا ئەلنىڭ ئاياق ئاستىغا يىقىلىشى ئارقىلىق روشەن ھەم جانلىق ئىپادىلەنگەن.

ئەنۋەر ئابدۇرېھىم: مەن 1987-يىلى «ھاراق توغرىسىدا ھېكايە» ناملىق ئەسىرىڭىز توغرىسىدا بىر پارچە ئوبزور يېزىپ، ئۇنى مۇئەييەنلەشتۈرگەنىدىم. بۇ ھېكايىڭىز ماڭا ھەقىقەتەنمۇ چوڭقۇر تەسىر قىلغان، بولۇپمۇ ھېكايىدىكى تۇرمۇش كارتىنىلىرى بىلەن ئۇنىڭدا تەسۋىرلەنگەن پېرسوناژلارنىڭ قويۇق چىنلىق پۇرىقىغا ئىگە قىلىنغانلىقى، شۇ قەدەر تەبىئىي ھەم جانلىق چىققانلىقى مېنى قايىل قىلغانىدى. بۈگۈن ئۆزىڭىزنىڭ مۇشۇ ھېكايە ھەققىدىكى قاراشلىرىڭىزنى بىلگۈم كېلىۋاتىدۇ.

مەمتىمىن ھوشۇر: بۇ ھېكايەم دەسلەپ «ئىلى دەرياسى» ژۇرنىلىدا ئېلان قىلىندى، كېيىن «تارىم» ژۇرنىلىنىڭ «تەرمە گۈللەر» سەھىپىسىگە قايتا بېسىلدى. مەنمۇ بۇ ئەسەرنى مۇۋەپپەقىيەتلىك چىققان ھېكايىلىرىمنىڭ بىرى، دەپ قارايمەن. خېلى كۆپ ئوقۇرمەنلەرمۇ بۇ ھېكايىدىن ھوزۇر ئالغانلىقىنى ئېيتتى.

بۇ ھېكايىدىكى سىر، ئاددى خەلق تىلىدىن پايدىلىنىش ۋە تۇرمۇشنىڭ ئۆزىدىن ئېلىنغان ئۇششاق تەپسىلاتلارنى ئۈستىلىق بىلەن ئورۇنلاشتۇرۇپ، ئۇلارنى بىر پۈتۈن بەدىئىي گەۋدىگە ئايلاندۇرۇپ چىقىشتا. ئاشۇ تىل ۋە تەپسىلاتلار ھېكايىنى قويۇق تۇرمۇش پۇرىقىغا، چىنلىققا ئىگە قىلغان. بىرەيلەننىڭ بۇ ھېكايە توغرىسىدا «سەنئەت بار، پىكىر

يېزىلغان. ئىلىغا نوزۇكۇمدىن ئىلگىرى چىقىپ، ھۆكۈمرانلارنىڭ قوينى بېقىپ كۈن ئالغان بۇ ئوبرازنى مەن تاشلىۋەتتىم. چۈنكى بۇ ئوبراز ماڭا زوراۋان كۈچلەرگە باشتىن-ئاياغ باش ئەگمەيدىغان نوزۇكۇم ئوبرازىنى سۇسلاشتۇرۇۋېتىدىغاندەك، نوزۇكۇم ئىپادىلىگەن مىللىي قەھرىمانلىق روھىغا نۇقتىسى يەتكۈزۈدىغاندەك بىلىندى.

«نوزۇكۇم» پوۋېستىغا ئىلگىرىكى ئەسەرلەردە يېزىلمىغان ھەسەن دەرۋىش ئوبرازىنى كىرگۈزدۈم. ھەسەن دەرۋىش يازغۇچىنىڭ خاھىشى، ئېستېتىك قارىشىنى گەۋدىلەندۈرۈدىغان؛ ئەسەردىكى ۋەقەلەرگە باشتىن-ئاخىر شاھىد بولۇپ، ۋەقەلەر ئۈستىدە ئۆز ھۆكۈمىنى ئېلان قىلىدىغان تىرىك ئادەم، جانلىق بەدىئىي ۋاستە. نوزۇكۇم بىلەن باقى تېخى ياش بالىلار، ھەسەن دەرۋىشنىڭ گەپلىرىنى ئۇلارنىڭ ئاغزىدىن بەرگەندە، ئەسەر سۈنئىيلىشىپ قالغان بولاتتى.

ئەنۋەر ئابدۇرېھىم: سىز «نوزۇكۇم»، «ساۋاقداشلار» پوۋېستلىرىدىكى قايسى پېرسوناژلىرىڭىزنى مۇۋەپپەقىيەتلىك يارىتىلغان دەپ قارايسىز؟

مەمتىمىن ھوشۇر: سىز دىققەت قىلىدىڭىزمىكەن، ھەر ئىككىلا پوۋېستىمدا ئاساسلىق قەھرىمانلارغا قارىغاندا يانداش پېرسوناژلار ياخشى يارىتىلغان. «نوزۇكۇم» دا نوزۇكۇم بىلەن باقىغا قارىغاندا ئوقۇغۇچىغا ھەسەن دەرۋىش ئوبرازى چوڭقۇر تەسىر قالدۇرىدۇ. «ساۋاقداشلار» دىمۇ ئۆزۈمگە ئەلى بىلەن رابىيە ناھايىتى غۇۋا كۆرۈنىدۇ، ئۇلارغا قارىغاندا سارە، ئەزىز، راخمان مۇئەللىم قاتارلىق پېرسوناژلار ناھايىتى جانلىق.

ئەنۋەر ئابدۇرېھىم: «ساۋاقداشلار» ناملىق پوۋېستىڭىزدا سۈرەتلەنگەن بۇ پېرسوناژلارنىڭ پروتوتىپلىرى باردۇ؟

مەمتىمىن ھوشۇر: بۇ پوۋېستتا «مەدەنىيەت زور ئىنقىلابى» مەزگىلىدە بىللە ئوقۇغان ساۋاقداشلارنىڭ تۇرمۇشى يېزىلغان. ئۇ چاغدا مەنمۇ ئوقۇغۇچى ئىدىم. ئەسەردىكى بەزى قەھرىمانلارنىڭ تىرىك پروتوتىپلىرى بار، لېكىن ئەسەردە ئۇلارنىڭ ئىسمى ئۆزگەرتىلگەن ۋە ھايات كەچۈرمىشلىرى ئازراق پىششىقلانغان.

ساۋاقداشلار توغرىسىدا مۇشۇنداق بىر ئەسەر يېزىشنى ئۇزۇندىن بۇيان ئويلاپ يۈرگەنىدىم. بېشىمنى ئەڭ قاتۇرغان نەرسە ئەسەرنىڭ قۇرۇلمىسى بولدى. «ساۋاقداشلار» پوۋېستىدىكى ھەر بىر ساۋاقداشنىڭ بېشىدىن ئۆتكەن ئىشلار ئۆز ئالدىغا ئايرىم-ئايرىم ۋەقەلەر. بۇنى ئەسەردە قانداق قىلىپ بىر-بىرىگە چېتىپ، بىر پۈتۈنلۈككە ئىگە قىلىش كېرەك؟ ئاخىرىدا مەن ئەلىگە ئۆز سۆيگىنىنى ئىزدەتكۈزۈشتەك ئۇسۇلنى ئويلاپ تاپتىم. ئەلى تۇرمىدىن چىقىپ، رابىيەنى ئىزدەيدۇ. شۇ جەرياندا ئۆز ساۋاقداشلىرى بىلەن ئۇچرىشىدۇ. بىر-بىرىگە

يوق» دېگەن باھاسىنى ئاڭلاپ قالدىم. ئۇلارنىڭ قارىشىچە، بۇ ھېكايىدە ئىلگىرى سۈرۈلگەن تۈپكى پىكىرنى ئىزدەپ تاپماق تەس ئىكەن. سىز بۇ ئەسەرنى ئوقۇپ ھوزۇرلىنىسىز، خوشال بولىسىز، زادى نېمىشقا شۇنچە خوشال بولۇپ كەتكىنىڭىزنى ئۆزىڭىزمۇ ئويلاپ تاپالمايسىز. مېنىڭچە، ھەقىقىي بەدىئىي ئەسەر ئەسلىدە شۇنداق بولۇشى كېرەك. ئەنۋەر ئابدۇرېھىم: سىز پېرسوناژلارنى تەسۋىرلىگەندە، خاراكتېر ياراتقاندا قايسى نۇقتىلارغا دىققەت قىلىسىز؟

مەمتىمىن ھوشۇر: ئەسەرلىرىمدە پېرسوناژلارنىڭ چىراي-شەكلىنى ئانچە تەسۋىرلەپ كەتمەيمەن. ئۇلارنىڭ گەپ-سۆزى، ھەرىكەتلىرى ئوقۇرمەنلەرنىڭ كۆز ئالدىدا، تەسەۋۋۇرىدا ئۆزىنىڭ چىراي-شەكلىنى يارىتىۋېرىدۇ. خاراكتېر يارىتىش مەسىلىسىگە كەلسەك، بەزىدە ۋەقەلەر تەرەققىياتى پېرسوناژلار خاراكتېرىنى يارىتىدۇ، بەزىدە پېرسوناژلار خاراكتېرىنىڭ ئۆزى ۋەقەلەر تەرەققىياتىنى تۇغدۇرىدۇ. قەلەم تۇتقان ئادەم مۇشۇ قانۇنىيەتكە بويسۇنغاندا، ئاندىن پېرسوناژلار خاراكتېرى چىن بولۇپ چىقالايدۇ.

سىز تۇرمۇشقا زەن سېلىڭ. ئىككى ئادەم جېدەللىشىپ قالدى دەيلى، ئەگەر ئۇلارنىڭ مەجەزى چۈس بولسا، بۇ جېدەلنىڭ ئاخىرى مۇشتلىشىشقا ئايلىنىپ كېتىشى مۇمكىن؛ ئەگەر ئۇلار مەجەزى ياخشى ئادەملەر بولسا، بىر-بىرىگە ھاي بېرىپ، جېدەل پەسىيىپ قېلىشى مۇمكىن. مانا بۇ، خاراكتېرنىڭ ۋەقە تەرەققىياتىغا تەسىرى. بىر يەردە قاتتىق مۇشتلىشىش بولۇۋاتىدۇ دەيلى، بەزى قېنى قىزىق ئاغىنىلەر ئۆزىنى تۇتالماي يەڭنى تۈرۈپ، بۇ جېدەلگە بېشىچە كىرىپ كېتىشى مۇمكىن. ئەگەر ئۆزىنى ئايايدىغان ئادەملەر بولسا، غىپلا قىلىپ بۇ يەردىن كېتىپ قېلىشىمۇ مۇمكىن. مانا بۇ ۋەقە يۈز بەرگەندە خاراكتېرنىڭ ئاشكارىلىنىشى.

ئەنۋەر ئابدۇرېھىم: يېقىندىن بۇيان بەزى يەككە تىجارەتچىلەر ئۆز يېنىدىن مەبلەغ چىقىرىپ، سىزنىڭ «قىزلىق ئىستاكان»، «داپ» قاتارلىق ھېكايىلىرىڭىزنى VCD پلاستىنكىسى قىلىپ ئىشلىدى. مېنىڭچە بۇ، شىنجاڭ ئۇيغۇر ئاپتونوم رايونىمىزنىڭ كىنو - تېلېۋىزىيە سەنئىتى ساھەسىدە، جۈملىدىن ئون-سىن بازارلىرىدا مىسلى كۆرۈلمىگەن يېڭىلىق. مىللىتىمىزنىڭ كىنو-تېلېۋىزىيە سەنئىتىنى بازارغا يۈزلەندۈرۈشتە مەبلەغ سالغۇچىلار بىلەن كىنو سەنئەتكارلىرى ئالدى بىلەن سىزنىڭ قويۇق يومۇرستىك، ساتېرىك خۇسۇسىيەتكە ئىگە ئەسەرلىرىڭىزنى تاللىۋالدى. سىز ھېكايىلىرىڭىز ئاساسىدا ئىشلەنگەن VCD پلاستىنكىلىرىنىڭ سۈپىتىدىن رازىمۇ؟

مەمتىمىن ھوشۇر: VCD فىلىمى - «قىزلىق ئىستاكان» دىن پەيدا بولغان قىزغىنلىق

يالغۇز مېنىڭ ھېكايەمگىلا مەنسۇپ ئەمەس؛ ئۇ، ئارتىسلارنىڭ ئورۇنداش ماھارىتى، ئوپېراتور، رېژىسسور ۋە فىلىملەشتۈرگۈچىلەرنىڭ ئورتاق ئەمگىكىنىڭ مەھسۇلى. فىلىم - ئۇنىۋېرسال سەنئەت. ئۇنىڭدا ئەسەر قەھرىمانلىرى، مۇھىت كۆرۈنۈشى، مۇزىكا قاتارلىقلار بىرلەشكەن بولىدۇ. ياخشى ئەسەر كۆڭۈل قويۇپ فىلىملەشتۈرۈلسە، يازما ئەسەرگە قارىغاندا ئۇنىڭدىن بەھر ئالغۇچىلارنىڭ دائىرىسى تېخىمۇ كەڭ بولىدۇ. بىراق VCD فىلىمى ئىشلەش بىز ئۈچۈن تېخى يېڭى ئىش بولغاچقا، بەزى ياخشى ئەسەرلەرنى ئالدىراپلا ئىشلەپ، ئەسلى ئەسەرنىڭ قىممىتىنى تۆۋەنلىتىۋېتىدىغان ئەھۋاللارمۇ كۆرۈلىۋاتىدۇ.

ئەنۋەر ئابدۇرېھىم: سىز ئىجادىيەتكە قاچاندىن باشلاپ كىرىشتىڭىز؟ نەتىجىلىرىڭىزدىن رازىمۇ سىز؟

مەمتىمىن ھوشۇر: دەسلەپكى ئەسىرىم - «مېنىڭ ئانام» 1959-يىلى «شىنجاڭ گېزىتى» گە بېسىلغان. بۇ، ئوچىرك خاراكتېرىدىكى ئەسەر ئىدى. تۇنجى ھېكايەم شىنجاڭ ئونىۋېرسىتېتىدا ئوقۇۋاتقان مەزگىلىمدە «شىنجاڭ گېزىتى» گە «ئالما» دېگەن ماۋزۇدا بېسىلىپ چىقتى. «مەدەنىيەت زور ئىنقىلابى» مەزگىلىدە «ئاخىرقى سىناق»، «قىز قەلبى» قاتارلىق ھېكايىلىرىمنىڭ قولىزما ھالەتتە ياشلار ئارىسىدا تارقىلىپ يۈرگىنىنى ھېسابقا ئالمىغاندا، مەتبۇئاتلارغا بىر نەرسە يازغۇم كەلمىدى. 1978-يىلى قولۇمغا قايتا قەلەم ئېلىپ ھازىرغىچە 100دىن ئارتۇق ھېكايە، پوۋېست، ئەسلىمە ۋە ئىلمىي ماقالەم ئېلان قىلىندى؛ 12 كىتابىم نەشرىدىن چىقتى. ئاساسلىق ھېكايىلىرىمنىڭ ھەممىسى دېگۈدەك خەنزۇچىغا تەرجىمە قىلىندى. يەنە بىرقىسىم ئەسەرلىرىم قازاق، ئۆزبېك، موڭغۇل، ئىنگلىز تىللىرىغا تەرجىمە قىلىنىپ، قازاقىستان، ئۆزبېكىستان، ئامېرىكا قاتارلىق ئەللەردە قايتا بېسىلدى. بىر قارىسام خېلىلا ئىش قىلغاندەك كۆرۈنمەن. لېكىن بۇ 1978-يىلىدىن ھازىرغىچە بولغان 20 يىللىق ئەمگەكنىڭ نەتىجىسى. دە! شۇڭا ئۈزۈمنى مەھسۇلاتلىق يازغۇچى دېيەلمەيمەن.

ئەنۋەر ئابدۇرېھىم: مەمتىمىن، مېنىڭچە، ھەرقانداق تالانتلىق يازغۇچىدىمۇ بەزى سەلبىي تەجرىبە - ساۋاقلار، ئۆكۈنۈشلەر بولىدۇ. سىزدىمۇ بەلكىم بەزى ئاچچىق تەجرىبە-ساۋاقلار ياكى ئۆكۈنۈشلەر باردۇ؟

مەمتىمىن ھوشۇر: تەجرىبە-ساۋاقلار ئۈستىدە سۆزلىسەك، يەنە جىق سۆزلەپ كېتىشكە توغرا كېلىدۇ. ئۆكۈنۈش دېسىڭىز، تۇنجى ئەسىرىم، يەنى «مېنىڭ ئانام» دېگەن ئوچىركىم ئېلان قىلىنغان

1959-يىلىدىن تاكى 1970-يىللارنىڭ ئاخىرىغىچە بولغان 20 يىلغا يېقىن ۋاقىتنىڭ بىر قىسمىدا ئۆتۈپ كەتكىنىگە ئۆكۈنمەن. ئويلاپ بېقىمەن، بىر ئادەمنىڭ ئۆمرىدە مۇشۇنداق 20 يىلدىن يەنە قانچىسى باردۇ؟ ...!

ئەنۋەر ئابدۇرېھىم: ئەدىبلەرنىڭ بەزىلىرى تەھرىرلىك خىزمىتى بىلەنمۇ شۇغۇللىنىۋاتىدۇ. سىزمۇ «ئىلى دەرياسى» ژۇرنىلىدا كۆپ يىل تەھرىرلىك قىلىدىغىز، «تارىم» ژۇرنىلىدىمۇ بىر مەزگىل ئىشلىدىغىز. مۇشۇ جەرياندا تەھرىرلىك كەسپى توغرىسىدا قانداق چۈشەنچىلەرگە ئىگە بولىدىغىز؟ سىز تەھرىرلىك كەسپى بىلەن ئەدەبىي ئىجادىيەتنىڭ مۇناسىۋىتىگە قانداق قارايسىز؟ مەتتىمەن ھوشۇر: ھەممەيلىن ئېتىراپ قىلغاندەك، تەھرىرلىك ھەقىقەتەن مۇشەققەتلىك خىزمەت. مۇھەررىرلەر شەك-شۈبھىسىزكى نامسىز قەرىمانلار. ئوقۇرمەن پەقەت ئاپتورنىڭ مەتبۇئاتتا ئېلان قىلىنغان ئەسىرىنىلا ئوقۇيدۇ. بۇ ئەسەرنىڭ ئەسلى ئارگىئالدا قانچىلىك نۇسخانلار مەۋجۇدلۇقى، ئۇنىڭغا مۇھەررىرنىڭ قانچىلىك ئەمگىكى سىڭگەنلىكى ئاپتور بىلەن مۇھەررىر ئوتتۇرىسىدا سىز بولۇپ قالىدۇ. ئاپتورلار قوشۇندىكىلەرنى ھەقىقىي چۈشىنىدىغانلار، ئۇلارنىڭ ئەسەرلىرىنى ھەقىقىي باھالىيالايدىغانلار ئەسلىدە مۇھەررىرلەر، لېكىن بىزدىكى ئەسەر باھالاش ئىشلىرىدا يەنىلا مۇھەررىرلەر قاتناشتۇرۇلماي چەتتە قالدۇرۇلۇۋاتىدۇ. بۇ، نورمال ئەھۋال ئەمەس، ئەلۋەتتە.

مۇھەررىرنىڭ ھەممىگە ئوخشاش ياخشى بولۇپ كەتمىكى تەس. چۈنكى قەلىمى پىشقان ئاز ساندىكى كىشىلەرنى ھېسابقا ئالمىغاندا، ئاپتورلارنىڭ كۆپى ئۆز ئەسىرىنى ئېلان قىلدۇرۇشقا ئالدىرايدۇ، مۇھەررىرنى نام چىقىرىشقا كاشىلا بولۇپ تۇرغان «توسالغۇ» دەپ قارايدۇ.

مۇھەررىرلەر قوشۇنى ئەتراپلىق تەربىيەلەنگەن، مەلۇم ئىجادىيەت تەجرىبىسىگە ئىگە، باشقىلارنىڭ ئىجادىيىتىنىڭ ياخشى بولۇشى ئۈچۈن ئۆز ئەجرىنى سىڭدۈرۈشنى خالايدىغان، قورسىقى كەڭ، لىللا ئادەملەردىن تەشكىللىنىشى كېرەك.

مۇھەررىر ئىجادىيەتتە بارغانسېرى ئۆزىگە قاتتىق تەلەپ قويىدىغان، ئۆز ئەسىرىنى ئېلان قىلدۇرۇشتا ئېھتىياتچان بولۇپ قالىدۇ. چۈنكى ئۇ باشقىلاردىنمۇ شۇنداق بولۇشنى تەلەپ قىلىدۇ-دە! تەھرىر بۆلۈمىدە كۆپىنچە سەۋىيىسى تۆۋەن نەرسىلەرنى كۆرۈشكە توغرا كەلگەچكە، دىققەت قىلمىسا ئۆز ئىجادىيىتىدىمۇ چېكىنىش بولۇپ قالىدۇ. ھارغىنلىق يېتىپ، ئىشتىن قايتىپ بېرىپ يەنە ئىجادىيەت بىلەن شۇغۇللىنىشقا راىي بارمايدىغان بولۇپ قالىدۇ. مۇنداق ئەھۋال داۋاملىشىۋەرسە، ئاخىرىغا بېرىپ

مۇھەررىرنىڭ ئۆزى ئىجادىيەت قوشۇنىدىن چۈشۈپ قالىدىغان ئەھۋال كېلىپ چىقىدۇ. پېشقەدەم مۇھەررىرلىرىمىزنىڭ ئىچىدە ئۆزىنى تەھرىرلىك خىزمىتىگە ئاتا، ئۆزى ئىجادىيەت سېپىدىن چۈشۈپ قالغان كىشىلەر ئاز ئەمەس. ھەممىمىزدە ئۆزىنى قۇربان قىلىش روھىغا باي بۇ كىشىلەرنى ھۆرمەتلەش تۇيغۇسى بولۇشى كېرەك.

ئەنۋەر ئابدۇرېھىم: مەتتىمەن، «قۇم باسقان شەھەر» ناملىق رومانىڭىزنىڭ ئاخىرىدا بارلىقىدىن مەھرۇم بولغان ئادەملەرنىڭ يەنىلا ناخشا-ئۇسسۇلغا مەستانە بولۇپ يۈرگەنلىكى سۈرەتلەنگەن. بەزى ئوقۇرمەنلەر بۇنى مىللەتتىمىز-نىڭ ناخشا-ئۇسسۇلغا بېرىلىش ئارقىلىق ئۆزىنىڭ روھىي دۇنياسىدىكى بوشلۇقنى تولدۇرۇشقا ئۇرۇنىۋاتقانلىقىغا بېرىلگەن تەنقىد دەپ قاراۋاتىدۇ. سىز بۇنىڭغا قانداق قارايسىز؟

مەتتىمەن ھوشۇر: «نوزۇكۇم» پوۋېستىدا ھەسەن دەرۋىش مۇقام ئېيتىۋاتقان مۇقامچىنىڭ قولىدىن ساتارنى تارتىۋېلىپ، «بۇ نەرسە ھازىرغىچە بىزگە تەسەللىيلا بېرىپ كەلدى، بىرمۇ قېتىم كۈرەشكە چاقىرىپ باقمىدى» دەپ، ئۇنى يېنىدىكى كۆتەككە بىر ئۇرۇپ پېقىش-پېقىش قىلىۋېتىدۇ. زۇلۇم ھازىرغىچە كۈچەيگەن شۇ ئۆتمۈش زاماندىمۇ ناخشا-ئۇسسۇلغا مەست بولۇپ ئۆتۈش بىخوتلۇق ۋە بىنورمال - گاراڭلىقتىن باشقا نەرسە ئەمەس.

ئەنۋەر ئابدۇرېھىم: سىزنىڭ «شىنجاڭ مەدەنىيىتى» ژۇرنىلى 1999-يىلى 4-سانىدا ئېلان قىلىنغان «ئوت كەتكەن دەريا»، «تەڭرىتاغ» ژۇرنىلىدا ئېلان قىلىنغان «بۆرە جىلغا»، «قاراقوساق سەرگە» دېگەن ھېكايىلىرىڭىز يەنە باشقىچە ئۇسلۇبتا يېزىلغاندەك قىلىدۇ. ئىپادىلەش ئۇسۇلىڭىزدا ئۆزگىرىش بولۇۋاتامدۇ-قانداق؟


مەتتىمەن ھوشۇر: ئۆزۈممۇ ئېنىق بىرنېمە دېيەلمەيمەن. ياش ئاپتورلار خېلى كۆپ ئىزدەنمە ھېكايىلەرنى يازدى. ھازىر باشقىچە ئىپادىلەش شەكلىدىكى رومانلارمۇ چىقىۋاتىدۇ. ئىسلاھات دەۋرىنىڭ ئالدىدىكى مەزگىللەردە ئەدەبىيات ئۈچۈن ماڭىدىغان يول بەك تارلىشىپ كەتكەنىدى. ھازىر ھەممىمىز دېگۈدەك يېڭى ئۇسلۇب، يېڭىچە ئىپادىلەش ئۇسۇللىرى ئۈستىدە ئىزدىنىۋاتىمىز. يەنە شۇ كونا گەپنى قىلسام، ماڭىدىغان يولنىڭ كەڭ بولغىنى ياخشى.

مەتتىمەن ھوشۇر: شۇ ئۇ ئار ئەدەبىيات-سەنئەتچىلەر بىرلەشمىسىنىڭ مۇئاۋىن رەئىسى، شۇ ئۇ ئار يازغۇچىلار جەمئىيىتىنىڭ رەئىسى
ئەنۋەر ئابدۇرېھىم: «تارىم» ژۇرنىلىنىڭ مۇئاۋىن باش مۇھەررىرى (M2)

شەھەر قۇشلىرى

(ھېكايە)

تۇرسۇن مەھمۇت



ئادەملەرنىڭ خىياللىرى، تەپەككۈرى، ئوي-پىكىرلىرىمۇ چاسا، ئۆلچەملىك شەكىلگە كىرىپ قېلىۋاتقاندا بولۇۋاتىدۇ. مۇشۇ سۈرئەت بىلەن ماڭسا بىر كۈنلەردە 50-60 قەۋەتلەردە تۇغۇلۇپ، شۇ يەرلەردە چوڭ بولۇپ، ھاياتنى باشقىچە مەنىدە چۈشىنىدىغان بىر ئەۋلاد كىشىلەر يېتىشىپ چىقىپ، كۆك بىلەن بوي تالاشقان بەھەيۋەت تاغلار، چەكسىز دېڭىز، بىپايان ئورمان... لەرزان مۇزىكا... ئايدىڭ كەچلەردە قايسىبىر باغدىن ئاڭلانغان مۇڭلۇق ناخشا... ئاتلار پۇشقۇرۇپ، چاپچىپ تۇرغان، ئۆلۈم بىلەن ھاياتلىق گىرەلىشىپ كەتكەن جەڭ مەيدانى... قاتارلىقلارنى بۇرۇنقىلار توقۇپ چىققان يالغان نەرسىلەر، دەپ ئويلايدىغان بولار.

- كەچ قالماڭ، - ئايالىم ئىشىكتىن چىقىۋېتىپ شۇنداق دېدى. ئۇ، بۇ سۆزنى ھەر ئەتىگىنى دەۋاتقىلى 15 يىلدىن ئاشتى. ئۇنىڭ بۇ سۆزى قۇلقىمغا سىڭىپ كەتكەنىدى. ئۇ بۇ گەپنى زادىلا ئۇنتۇپ قالمايتتى. نەچچە يىل ئىلگىرى ئۇ تۇغماسلىقنىڭ چارىسىنى قىلىش ئۈچۈن دوختۇرخانىدا ئىككى ھەپتە ياتتى. شۇ كۈنلەردە ئەتىگىنى ئۆيدىن چىقاردا بىر نەرسىنى ئۇنتۇپ قالغاندەك ھېس قىلىپ ھاڭۋېقىپ قالىدىغان

مەن كۈندىكى ئادىتىم بويىچە بالكوندىن قايناپ تۇرغان كۆچىغا قارىدىم. خۇددى ھېچ ئىش بولمىغاندەك، ئادەملەر بەخىرامان، تايىنىسىز بىر كۆرۈنۈشتە، ئۇياق-بۇياققا مېڭىشىپ يۈرەتتى، ماشىنىلارنىڭ يېقىمىسىز سىگناللىرى يۈرەككە مۇشت ئۇرغاندەك ئاڭلىناتتى. شەھەر ئاسمىنى قويۇق ئىس-تۈتەك، مانان قاپلىغان. بۇ شەھەردە زەڭگەر ئاسماننى كۆرۈش تەس، سۈزۈك ئاسماندا ئاققۇ قانتىدەك پاكىز بۇلۇتلار بىمالال ئېسىلىپ تۇرغان چىرايلىق كۆرۈنۈشلەر ئەمدى مەن ئۈچۈن بىر ئەسلىمە بولۇپ قالغان بولسا كېرەك. تۇرمۇشۇمدا، كۈنلەرنىڭ بىرىدە كۈتۈلمىگەن بىر ئىشلار يۈز بېرىپ، بۇرۇقتۇرمىلىق، سىقىلىشتىن قۇتۇلۇپ، راۋان، كۆڭۈللۈك تۇرمۇش كەچۈرۈدىغان بىر كۈنلەر چوقۇم كېلىدۇ، دەپ ئۈمىد بىلەن يۈرگىلى 20 يىلدىن ئاشتى، ئەمما ئىش يەنىلا ئىلگىرىكىدەك. شەھەردە كىشىنى ھەيران قالدۇرۇدىغان ئاجايىپ يېڭىلىقلار بولدى. ئېگىز-ئېگىز بىنالار بىر-بىرى بىلەن بوي تالىشىپ، كۆكنى نىشانلاپ كۆتۈرۈلمۈۋەردى. ئادەملەرنىڭ مۇتلەق كۆپ ۋاقتى ئاشۇ تۆت چاسا ئۆيلەر ئىچىدىكى تولىمۇ چەكلىك دائىرە ئىچىگە مەھكۇم بولۇپ قالدى. ھەتتا

نەرسە قويغانلىقىنى بىلمەكچى بولغانلار ئۇنىڭدىنلا سورىسا بولىدۇ. ئۇ، ئۈجۈر-بۈجۈرگىچە ئالا قويماي ناھايىتى تەپسىلىي سۆزلەپ بېرىدۇ. بولۇپمۇ ئەر-خوتۇنچىلىق ئىشلىرىغا مۇناسىۋەتلىك يەرلىرىگە كەلگەندە ئالاھىدە جانلىنىپ كېتىدۇ. ئېسىنى يوقىتىپ سۆزلەپ كېتىدىغان بولسا، ئېغىزغا ئالغۇسىز سۆزلەرنىمۇ ئۆزىنى تۇيماي دەۋىرىدۇ. ئىلگىرى ئىشخانىدا خوتۇن - قىزلار يۈزلىرىنى تۇتۇپ سىرتقا قېچىشاتتى، ھازىر ئۇنداق ئىشۇم يوق، ئۇلارمۇ بەخىرامان گەپ تىڭشاپ ئولتۇرۇۋېرىدۇ، تېخى بىلىپ - بىلمەي شۇنداق پاراڭلارغا قوشۇق سېلىپ قالىدىغانلىرىمۇ بار.

ئايلا تۇراق كۆرگەن فىلىملىرى ھەققىدە گامىدا قىزىشىپ، گامىدا ئەپسۇسلىنىپ بىر - ئىككى سائەت سۆزلىگەندىن كېيىن، ئۇيقۇسىزلىقتىن قىزارغان كۆزلىرى يۈمۈلۈشقا باشلايدۇ. شۇنىڭ بىلەن ئىشخانا ئاياللارغا ئوڭچە قالىدۇ.

مەن بىلەن قارشى ئۈستەلدە ئولتۇرغان 30 ياشلار چامىسىدىكى چوكان ھەر كۈنلۈك ئادىتى بويىچە تىرىنقىنى ياساشقا باشلىدى. ئۇ يېڭى كەلگەندە ئەجەبمۇ چىرايلىق، تارتىملىق قىز ئىدى. شۇ چاغلار ھازىرقىدەك ئېسىمدە تۇرۇپتۇ، ئۇنى تولا خىيال قىلىدىغان بولۇپ قالغانىدىم. ئۇ ئىشقا كەلمىگەن كۈنلەردە ئىچىم تىتىلداپ، ئىشىككە قاراپ، ئىزتىراپ ئىچىدە كۈننى كەچ قىلاتتىم. ئايالىم بىلەنمۇ ئورۇنسىز ئىشلار ئۈچۈن ئۇرۇشۇپ قالاتتىم. كېيىنكى كۈنلەردە ئۇنى ئالىپتە بىر يىگىت ئىزدەپ كەلگىلى تۇردى. چېچىنى سۇس قىزىلغا بويىۋالغان، تاشقى كۆرۈنۈشىدىن ئادەمگە قىز بالىدەك تەسىر بېرىدىغان بۇ يىگىت كۆزۈمگە پەقەت سىغماي، ئۇنى كۆڭلۈمدە رەقىبىم ساناپ، ئوچلۇك قىلاتتىم. ئەمما ئۇ قىز بىلەن ئاخىر توي قىلىپ كەتتى. دىلىمدىكى بىر مەزگىللىك داۋالغۇش ئەپسۇس ئىچىدە ئاخىر بېسىقىپ قالدى. شۇنداقتىمۇ شۇ كۈنلەردىكى ھالىمنى پات-پات ئەسلەپ قالمەن.

ئىشخانىدا ياشتا ھەممىمىزدىن چوڭى سۇلتانخان ئىسىملىك ئورۇق ئايال. ۋاقىتىسىز قېرىپ كەتكەن، تارشىدەك ئورۇق بۇ خوتۇن خۇدانىڭ قۇتلۇق كۈنى ئېرىنىڭ گېپىنى بىر قېتىم قىلىپ بەرمىسە كۆڭلى ئارام تاپمايدۇ. ئېرىنىڭ ئۆزىنى ئىلگىرى قانداق ياخشى كۆرگەنلىكى، قانداق مۇھەببەتلىك شەكىللىرىنى ئادەمنىڭ غىدىقىنى كەلتۈرگىدەك تەپسىلىي ھەم كۆڭۈل قويۇپ سۆزلەپ كەتسە، ئاغزى بېسىقماي قالىدۇ. ئېرىدىن يېگەن تاياقلىرى، ئىشىكتەن ئاھانەتلىرىنىمۇ ئالا قويماي سۆزلەيدۇ. ھەتتا ئەتىگەندە نېمە يەپ، چۈشكە قانداق تاماق قىلماقچى بولغانلىقىنى، قانداق كۆكتاتلارنى، قانداق سۇ يېغىنى ئىشلەتكەنلىكىنى، قاسساپلارنىڭ ئالدىمغا چۈشۈپ ئوچكە گۆشى ئېلىپ كەلگەن ئېرىنىڭ ھاڭۋاقتىلىقى، چىگىت يېغى ئىشلىتىپ قويۇپ،

بوپقالدىم. نېمە نەرسە بولغىنىنى، قانچە ئويلاپمۇ ھېچ ئاڭقىرالدىم. ئايالىم قايتىپ كېلىپ، ئەتىسى ئەتىگەندە ھېلىقى سۆزنى تەكرارلىغاندا ئاندىن ئۇنتۇپ قالغان نەرسىنىڭ نېمىلىكىنى ھېس قىلدىم. ئۇ دەل ئايالىمنىڭ ھەر كۈنى ماڭا تاپىلايدىغان ھېلىقى سۆزى ئىكەن. بۇنداق ئادەت مەڭگۈ ئۆزگەرمەيدىغان دەك.

ئوبۇگۈنمۇ ئەينەك ئالدىدا خېلى ئۇزۇن ئولتۇرغاندىن كېيىن كىيىملىرىنى بىرەر قۇر تۈزەشتۈرۈپ بولۇپ، لەۋ سۈرۈقى دېگەندەك تايىنى يوق بىر نېمىلەردىن باشقا ھېچنېمە سىغمايدىغان ئالغان چوڭلۇقىدىكى سومكىسىنى قولغا ئېلىپ، ئىشىك ئالدىغا بېرىپ بولغاندىن كېيىن كەينىگە بۇرۇلۇپ ھېچنېمىنى چۈشەنگىلى بولمايدىغان بىر ئىپادە بىلەن چىرايمىغا تىكىلىپ قاراپ يەنە شۇ گەپنى تەكرارلىدى:

- كەچ قالماڭ...

مەن ئۇنىڭغا ھېچنېمە دېمىدىم، ئەزەلدىن شۇنداق، ئۇمۇ مېنىڭ تاپىلاشلىرىغا جاۋاب بەرمەسلىكىمگە كۆنۈپ كەتكەن.

ئۇنىڭ قەدەم تاۋۇشلىرى ئاستا-ئاستا يىراقلاپ كەتتى. بىنانىڭ تار پەلەمپەيلىرىنى ئۇ بەش قولىدەك بىلىپ كەتكەن. مەنمۇ، باشقىلارمۇ شۇنداق، گامى - گامىدا جىن ئۇرغاندەك توك كېتىپ، پۈتكۈل بىنا قاراڭغۇلۇققا چۆمۈپ كەتكەن چاغلاردىمۇ پۇتلاشماي، يىقىلماي، ھېچكىم ئېزىپ قالماي ئۇدۇل ئۆز ئۆيلىرىمىزنى تاپالايمىز. بۇ خۇددى قۇشلارنىڭ چاڭگىسىنى يىتتۈرۈپ قويغىنىدەكلا بىر ئىش بولسا كېرەك. ھەممىمىزنىڭ ئۇۋىسى بار، ئۇۋىنىڭ قانداق سېھرىي كۈچى باركىنتاڭ، نەگىلا بارساق قايتقۇمىز كېلىپلا تۇرىدۇ، بىزنى ماگىنتتەك ئۆزىگە تارتىپلا تۇرىدۇ. كەلسەك يەنىلا شۇ، تونۇش نەرسىلەر، تونۇش ھىد...

مەن ئۈچۈن بىر، ئەسىردىن ئارتۇقراق ئولتۇرغاندەك تەسىر بېرىدىغان ئىشخانىدا - ئۆتكەن نۇرغۇن ئاي-يىللارغا، ئوخشاشلا قەلبلەردە، كۆڭۈلنىڭ بىر يەرلىرىدە ھېچقانداق بەلگە - ئىزناسى قالمىغان ساناقسىز كۈنلەرگە ئويغۇشاشلا... ئىشخانىدا ئەتىگەنلىك سۆھبەت باشلاندى. يېشى 40 تىن ھالقىغان ئابلاتۇراق ئالدى بىلەن پاراڭنى باشلىدى:

- ئاخشام سىچۈەن قەي (سىچۈەن تېلېۋىزىيە ئىستانسىسى دېمەكچى. - مۇھەررىردىن) دە شياڭگاڭنىڭ «دەۋر باتۇرى» دېگەن فىلىمىنى قويدى، ئالامەت قىزىقكەن جۇمۇ، ئاخىرىنى كۆرىمەن، دەپ ئولتۇرۇپ سائەت ئۈچكىچە ئۇخلىماپتىمەن...

بۇ ئادەم ئومۇمەن كۈنلىرىنى تېلېۋىزور كۆرۈش بىلەن ئۆتكۈزىدۇ. ئىشخانىدا ئۇنىڭ مۇھىم ئىشىمۇ يوق، ئاساسەن كۈندىلىك يوقلىمىدىن ئۆتۈپ، جەدۋەلنى ئاق چىقارسىلا بولىدۇ. قايسى قانداق قانداق

سوغۇقى ئېشىپ كەتكەنلىكتىن بېشى قېيىپ قالغانلىقى... ۋاھاكازالارنى بىرىنى قويماي سۆزلەيدۇ. بۇ خوتۇننىڭ بىر «ئالاھىدىلىكى» شۇكى، ئۇ، گېپىنى باشلىۋالسا سۆزلىرىنى بىراۋ ئاڭلامدۇ-ئاڭلىمامدۇ، كارى يوق، ھەتتا ھەممەيلەن ئۆز گېپى، ئۆز ئىشى بىلەن بولۇپ كەتسىمۇ گېپىنى داۋام قىلىۋېرىدۇ.

بۇ ئىشخاندىكى خىزمەتداشلىرىم ئىچىدە ھاراقنى تولا ئىچىپ، جەرىمانە تۆلەپ ھارمايدىغىنى، شۇنداقسىمۇ يۇۋاشلىق بىلەن جازانى قوبۇل قىلىپ، يەنە ئۆزىنىڭ بىلگىنىنى قىلىپ يۈرۈۋېرىدىغىنى - ئەنۋەر. تېخى ئۆيلەنمىگەن، چېچىنى جاھاندىكى ئەڭ غەلىتە پاسۇنلاردا ياستىشقا خۇمار بولۇپ قالغان بۇ يىگىت ۋاقىتنىڭ تېز ئۆتۈشىنى ھەممىدىنمۇ بەكرەك ئارزۇ قىلسا كېرەك. ئۇ، ۋاقىت توشقان ھامان ئۆزىنى سىرتتا ساقلاپ تۇرغان ئۆزىدەكلا تۆت-بەش ئاغىنىسى بىلەن قوشۇلۇپ ئاللىقايلارغا غايىب بولىدۇ. ئەتىسى ھاراق پۇراپ، كۆزلىرىنى قىزارتىپ كېچىكىپ كېلىدۇ. گاھ چىرايلىق گەپ بىلەن، گاھى تىل - ھاقارەت بىلەن گۇناھىنى بوينىغا ئېلىپ يۇۋاشلىق بىلەن ئولتۇرىدۇ، ئۇنىڭ بۇ جاھاندىكى مىشلار بىلەن كارى يوق. گۆشنىڭ باھاسى قانچىلىك ئۆستى، ساختا مال دېگەن قانداق، كىملىرى ئىدارىغا باشلىق بولۇپ كىملىرى كەتتى، ئايلىق ئىش ھەققىگە قانچىلىك پۇل قوشۇلدى... دېگەنلەرنى قېتىغىمۇ ئېلىپ قويمايدۇ.

- ھەي ئابلاكا، - دېدى ئەنۋەر مۈگدەپ قالغان ئابلا تۇراققا قاراپ، لېكىن ئۇ بىخەۋەر ئۇخلاۋەردى. ئەنۋەر ئابلا تۇراقنى ئېلىپ بۇ ياققا چىققىڭ، دېگەن مەنىدە ئىشارە قىلىپ سىرتقا ماڭدى. مەن ئابلاتۇراقنى ئويغىتىپ، ئەنۋەرنىڭ ئارقىسىدىن چىقتۇق.

- ھەي، قاراڭلار، ئاخشام بىر نەرسە كۆردۈم سىنئالغۇدا، سىلەرگە دەپ بېرىمۇ، - دېدى ئەنۋەر ئىككىمىزنى سىرتقا باشلاپ. - نېمىلەرنى كۆردۈڭ، قايسى قانالدا قويدى، - دېدى ئابلا تۇراق قىزىقىپ. - ھەي، ئۇ تېلېۋىزوردا كۆرسىتىدىغان نېمە ئەمەس، سېرىق... .

- سېرىق... . - ئابلاتۇراق كۆزلىرىنى چەكچەيتىپ ئەنۋەرگە تىكىلدى، - ئۇنداق نېمىلەرنى چەكلەيدۇ، دەيدىغۇ؟

- چەكلەيدۇ، چەكلىگەن بىلەنمۇ كۆرسىتىدىغان يەرلەر بار.

- قانداقكەن، تېز دېمەسەن، - دېدى ئابلاتۇراق تاقەتسىزلىنىپ.

ئەنۋەر بويۇنداپ ئەتراپقا قارىۋېتىپ سەل توختاپ قالدى.

- چەتنىڭمىكەن، - دېدى ئابلا تۇراق. شۇتاپتا ئۇنىڭ تاقىتى تاق بولغانىدى.

- ھە... . - ئەنۋەر ئۆزى ئاخشام ئاللىقەيەر-لەردە كۆرگەن ھېلىقى سېرىق سىنئالغۇ فىلىمى توغرىلىق سۆزلەپلا كەتتى. ئاغزى ئوت بىر نېمىكەن بۇنىڭ، شۇنداق تەپسىلىي سۆزلەۋاتقىنىنى قارا. ئابلا تۇراق گاھ كۆزلىرىنى چەكچەيتىپ، گاھ تۈكۈرۈكلىرىنى يۈتۈپ ئاڭلاۋاتاتتى. ئەگەر ئەنۋەرنىڭ دېگەنلىرى راست بولسىدەك بولسا... . ئادەم دېگەنمۇ... .

- ھەي - ھەي، قالتىسكەن، - دېدى ئەنۋەر گېپىنىڭ ئاخىرىدا ئاغزىنى تامشىتىپ چىكىلداپ. - قالتىسكەن؟ دەۋاتقان گېپىنى بۇنىڭ، - دېدى ئابلا تۇراق، - ھازىرقى ياش بىر نېمىلەر پىۋىنى تولا ئىچىپ لاتىلىشىپ كەتتى، ئۆزى قىلالمىغاننى ئاشۇنداق خەقلەرنىڭكىدىن كۆرۈپ كۆڭلىنى خوش قىلىدۇ.

- ياش بىر نېمىلەر دەيسىزغۇ، ئۆزىڭىزچۇ، - دېدى ئەنۋەر سەل خاپا بولۇپ. - ئوكاموي، بىزچۇ، ياش ۋاقتىمىزدا ئۇنداق ئىشنى كېنودىن كۆرمەي ئۆزىمىزلا قىلاتتۇق. ھازىرمۇ تېخى كۈچتىن قالمىدۇق، نېمە دەيدىكى، گەپ قىلىمىسا... . - ئا... . قويۇڭا ئۇنداق پولىرىڭىزنى... . - دېدى ئەنۋەر.

ئابلا تۇراق بىر نېمىلەرنى دەپ غۇدۇرىغاچ كىرىپ كەتتى. ماڭاي دەپ تۇرسام ئەنۋەر يېڭىمدىن تارتتى: - سىزنىمۇ ئاپىرايمۇ. راست، بېلىتىسى سەل قىممەتەرەك.

- ياق، بولدى كۆرمەي... . ئىشخانغا كىرىپ جايىدا ئولتۇردۇم، ۋاقىت توشۇشقا خېلى بار ئىدى. بىر چاغدا زەن سالسام ئەنۋەر جايىدا ئولتۇرۇپ، ئىشخاندىكى ئاياللارغا بىر-بىرلەپ قارىغىلى تۇرۇپتۇ. بۇ خۇمپەر ھەقىچان ئاخشام كۆرگەن نەرسىسى بىلەن بۇ ئاياللارنى باغلاپ ئاللىقانداق خىياللارغا كەتتى بولغاي... .

ئالدىمغا يېيىپ قويغان جەدۋەللەرنى تولدۇرۇش ئۈچۈن مۈكچەيدىم. مۇشۇنداق جەدۋەللەردىن يىلدا ھەتتا پەسىلدە بىر نەچچىنى تولدۇرىمىز. غۇدۇرساڭمۇ، ئاچچىقلىساڭمۇ بۇنداق جەدۋەللەر پاتپات پەيدا بولۇپ قالىدۇ. گاھىدا، يۇقىرىدىكىلەر قىلغىلى ئىش تاپالماي. خىزمەتچىلەرنىڭ ئەھۋالىنى ئىگىلەپ بولسىمۇ تۇرايلى، دەپ مۇشۇنداق جەدۋەللەرنى ئەۋەتىپ تۇرامدىكىن، دەپمۇ ئويلاپ قالسىمەن. ئوخشاش چوڭلۇقتىكى، ئوخشاش مەزمۇندىكى بۇنداق جەدۋەللەرنى تولدۇرۇش ئىدارىدا «خېتى چىرايلىق» دەپ ئاتىلىپ قالغان پېقىرنىڭ ۋەزىپىسى بولۇپ قالغىلى خېلى يىللار بولۇپ قالغانىدى. بىرەر يېڭى ئادەم كېلىپ قالمىسا، قالغانلارنىڭ كېرەكلىك سان-سېغىرلىرى ۋە باشقا ئەھۋاللىرى ماڭا ياد بولۇپ كەتكەن. يېشى، تۇغۇلغان

ۋاقتى، سىياسىي قىياپىتى، خىزمەتكە قاتناشقان ۋاقتى، ۋەزىپىسى... ۋاھاكازا دېگەنلەرنى بەش قولىدەك بىلىمەن. پەقەت ئىدارە باشلىقى بىلەن سۇلتانخانغا كەلگەندە دىققەت قىلماي بولمايدۇ. بۇ ئىككىسى باشقىچە كالىپىندار قوللىنىدىغاندەك. ئىدارە باشلىقىنىڭ يېشى مەن بىلىپ 51 دە توختاپ قالغىلى تۆت يىل بولدى. ئۇنىڭ يېشىنى تۇغۇلغان ۋاقتى بىلەن ھېسابلاپ توغرا يېزىشقا تازا جۈرئەت قىلالمايمەن. نەچچە يىل بۇرۇن مۇشۇنداق بىر جەدۋەلنى تۇغۇلغان ۋاقتى بويىچە ھېسابلاپ تولدۇرۇۋېدىم. ئۇ، يۇقىرى گرادوسلۇق كۆزەينىكى ئاستىدىن چەكچىيىپ:

- بۇنى تۈزىتىپ توغرىراق يېزىڭ، بىراۋنىڭ يېشىنى سىز بەلگىلەپ يۈرسىڭىز بولمايدۇ، - دېدى. بۇ گەپلەر ماڭا ئېغىر كەلگەن بولسىمۇ تىنمىدىم. نېمە دېگۈلۈك، ئادەم دېگەن ھەر يىل ئۆرۈلسە بىر ياش چوڭىيىدىغان بولسىمۇ، لېكىن ياش دېگەن شەخسىي نەرسە بولغاچقا، ھۆرۈ-پۆرۈ قىلغىلى بولمايدىكەن. بۇ باشلىقىمۇ ناھايىتى ھۇشيار، ئۇ، ياشقا چوڭايماي تۇرۇۋالغاندىن كېيىن، خىلمۇ خىل باھانىلەر بىلەن تۇغۇلغان كۈنىنى ئۆزگەرتىشىمۇ بىلىدۇ، يەر ئىسلاھاتىدا مانچە ياش ئىدىم، ئۇ ئىش پۈكۈنى يىلى بولغان، شۇنداق بولغاندا مەن پۇستانى ياشقا كىرگەن بولمىمەن... «بىرگەزەربە بېرىش، ئۈچكە قارشى تۇرۇش» ھەرىكىتى بولغاندا مۇنچە ياشتا ئىكەنمەن، شۇ چاغدا خاتا بولۇپ قاپتىكەن... دېگەندەك ھەممىنى توغرىلاپ ماڭىدۇ. تۇغۇلغان يىلىنى ھەر يىلى بىر قېتىم ئۆزگەرتىپ يۈرۈدىغان باشلىق يالغۇز مۇشۇ بىرسى بىلەن چەكلەنمەيدىغاندۇ، بۇمۇ بىر پەزىلەت، خەلق ئۈچۈن كۆپرەك خىزمەت قىلاي، دەيدىغاندۇ.

سۇلتانخان بىلەنمۇ شۇنداق بىر ئىش بولغان، ئۇنىڭمۇ تۇغۇلغان ۋاقتىغا ئاساسەن يېشىنى ھېسابلاپ يېزىپ قويسام بىچارە خوتۇن تاتىرىپ، ئوڭۇپ جېدەللەشكىلى تاسلا قالدى:

- ئىدارىنىڭ كاسسىرى رۇقىيەمدىن تۆت يىل بۇرۇن توي قىلغان، ئۇ تېخى ئەمدى 41 ياشقا كىردىم، دەپ ناينا قلاپ يۈرسە، سىز زە مېنى 47 ياش دەپ يېزىپ يۈرەمسىز، نېمە ئىشىڭىز بۇ سىزنىڭ، ئويلاپراق ئىش قىلىڭ، ئۇكام...

«ياش ۋاقتىدا ئولتۇرۇپ قالغان بىر نېمە بولسا كېرەك...» دەپ ئويلىغاندىم مەن ئۇنىڭ پارقىراپ تۇرغان جامدەك كۆزلىرىگە يەر ئاستىدىن قاراپ.

خۇدا بۇ خوتۇنغا قارا ھەم قويۇق بىر جۈپ قاشتىن بۆلەك ئۆلچەمگە توشۇدىغان چىرايىنى بەرمەپتىكەن. ئورا كۆز، كالىپۇكلىرى ياغاق، پېشانىسى تولىمۇ كەڭ بۇئايالنىڭ خادىدەك ئېگىز بويىمۇ كۆزۈمگە پەقەت سىغمايتتى. تېخى ئۇ شۇ ھالى بىلەن ئۆز ئېرىدىن باشقا ئەركەكلەرنى ياراتمايتتى.

كەچتە تېلېۋىزوردا مۇشۇ يىل ئىچىدە نەچچە قېتىم كۆرسىتىلىپ ھەممە ئادەمگە ياد بولۇپ كەتكەن تېلېۋىزىيە تەرجىمە فىلىمى قويۇلۇۋاتاتتى. ئارىلاپ - ئارىلاپ خىلمۇخىل ئېلانلارمۇ كۆرسىتىلىۋاتاتتى. ئېھتىمال مۇشۇ سائەتتە مىڭلىغان شەھەرلىكلەر سافالىرىدا يېتىشىپ تېلېۋىزور كۆرۈۋاتقاندا. قويغانى يەنە قويۇش تېلېۋىزىيە ئىستانسىسىلىرىنىڭ ھوقۇقى، تەكرار قويۇۋەردىك، دەپ بىراۋغا بىر نېمە دېيىشكە كىمىنىڭ ھەققى.

بىر-بىرىدىن ئۆتە قاملاشمىغان ئېلانلار كەينى-كەينىدىن چىقىۋەردى. دورا سودىگەرلىرى ئەگەر ئىزا تارتىمىسا، 20 يىل ئىلگىرى ئۆلۈپ كەتكەن ئاتا - ئانىڭىز مۇشۇ دورىنى ئىچسە تىرىلىپ قوپىدۇ، دېگىسى باردەكلا قىلىدۇ. تېلېۋىزوردىن ئاجىزلاپ كەتكەن ئەرلەرگە ئىشەنچ ئاتا قىلىپ، تۇرمۇشنى گۈزەللەشتۈرۈدىغان، قېرىپ كەتكەن تېرىنى يۇمرانلاشتۇرۇپ ياشلىق گۈزەللىكىنى ئەسلىگە كەلتۈرۈدىغان، كاردىن چىققان ئەزالارغا قايتىدىن ھاياتى كۈچ بەخش ئېتىدىغان دورىلار ھەققىدىكى ئېلانلار ئۇيغۇر تىلىنىڭ ئەڭ پاساھەتلىك ئىبارىلىرى بىلەن ھەيۋەتلىك ياڭراپ تۇراتتى.

- دادا، بۈگۈن 100 ئالدىم، - دېدى ئوغلۇم ماختانغان ۋە تەمەخورلۇق چىقىپ تۇرغان كۆزلىرىنى ماڭا ئۈمىد بىلەن تىكىپ .

ئۇ، 100 نومۇر ئالغان كۈنى زادى ماڭا بىر دوكلات قىلمىسا كۆڭلى ئارام تاپمايدىغان بولۇپ قالغانىدى. ئىلگىرى ئاپىسى ئەگەر 100 ئالساڭ كەمپىت بېرىمەن، شاكىلات بېرىمەن، دەپ ئۇنى قىزىقتۇراتتى. كېيىنچە ئۇ ئۇنداق نېمىلەرگە گول بولمايدىغان بولۇپ كەتتى. ئاخىرىدا مايكا، مودا بولۇۋاتقان شەپكە، ئاياغلارغا شەرت قويىدىغان بولۇۋالدى. ئوغلۇمنىڭ نەزىرىدە، 100 نومۇر ئېلىش پەقەت ئاپىسى بىلەن ئىككىمىز ئۈچۈنلا بولۇپ، ئۆزى بىلەن مۇناسىۋەتسىزدەكلا ئىدى. مۇنداقچە ئېيتقاندا، ئۇ، 100 نومۇرنى ئىككىمىزگە ئېلىپ بېرەتتى.

- بوپتۇ، - دېدىمەن كۆزۈمنى تېلېۋىزوردىن ئۈزۈپ. مەن شۇ تاپتا قەستەن بىپەرۋا ھالدا ئولتۇرۇۋالغانىدىم. ئۇنىڭ ھېلىقىدەك نەرسىلەر ئۈچۈنلا ئوقۇيدىغاندەك بولۇپ قالغىنى ئىچىمنى پۇشۇرۇۋاتاتتى.

ئوغلۇم ماڭا ئاشۇنداق قاراپ تۇرۇۋەردى، ئۇنىڭ مەندىن شۇ تاپتا نېمىنى كۈتۈۋاتقانلىقى ماڭا ئاياندى. ئۇنىڭ سەبىر قانچىسى ئاخىر تاشتى:

- مەن 100 نومۇر ئالدىم، ئەمىسە ھېلىقىنى بېرىۋىتىڭ، - دېدى ئۇ.

- نېمىنى؟

- 50 سومنىچۇ؟

- نېمىشقا بەرگۈدەكمەن، قىزىق گەپ بولدى-دە، ئۇنىڭ ئۈستىگە سەن مۇنچىۋالا پۇلنى نېمە قىلىسەن؟

- ئاپام ئىككىڭلار بۇ قېتىم 100 ئالساڭ، 50 سوم بېرىمىز دېگەن، شۇڭا بېرىشىڭلار كېرەك.

ئۇنىڭ تەئەددى بىلەن ئېيتقان سۆزلىرى غۇزۇدە ئاچچىقىمنى كەلتۈردى:

- ماڭا قارا، ياخشى ئوقۇش سېنىڭ مەجبۇرىيىتىڭ، ياخشى ئوقۇغانغا ھەق تەلەپ قىلىدىغان قانداق گەپبۇ، بۇندىن كېيىن بۇنداق تەلەپلىرىڭ توختاپ قالسۇن، ئۇقتۇڭمۇ؟ ...

ئوغلۇم ماڭا قاراپ بىردەم تۇرۇپ كەتكەندىن كېيىن، چىرايى پوكاندەك قىزىرىپ، كۆزلىرىگە مۆللىدە ياش ئالدى:

- بوپتۇ، ئەمىسە بۇندىن كېيىن 100 نومۇر ئالمايمەن، قېنى قانداق قىلسەنكىن ... كۆرۈپ باقاي ...

ئۇ، گېپىنى تۈگىتىپ ئۆرۈلۈپلا چىقىپ كەتتى. قانداق دېگەن گەپبۇ، بالىلار نېمە بولۇپ كېتىۋاتىدۇ. ئاتا-ئانىلار بىلەن بالىلار ئوتتۇرىسىدىكى ۋىتسەت سودا خاراكتېرىنى ئېلىۋاتامدۇ نېمە، ئۇ پىلتىنىلا مۇشۇنداق قىلىقلارنى قىلىپ يۈرسە، خىرى نېمە بولار ...

ئوغلۇم ئاشخانا ئۆيگە كىرىپ يىغلىغىلى تۇردى. ئاپىسى بىچارە ئۇنىڭغا تەسەللىي بېرىپ ئاۋارە ئىدى. ئوغلۇم تۇغۇلۇپ، تەمتىلەپ ماڭغانلىرىدا، ئەمدىلا تىلى چىقىپ: «دادا» دەپ چاقىرغاندا خۇشلۇقتىن بېشىم كۆككە يەتكەنىدى. كىچىك، قاپقارا كۆزلىرىنىڭ ھەممىگە قىزىقىپ ئەقىل بىلەن چاقناشلىرىنى كۆرسەم، ئالەمچە خىياللارغا غەرق بولاتتىم. ئۇنىڭ كەلگۈسىدە قالتىس بىر ئادەم بولىدىغانلىقىغا كۆڭلۈمدە چەن سوقاتتىم. لېكىن ھازىرقى ئەھۋالدىن قارىغاندا ...

ئوغلۇمنىڭ بالىلىق چاغلىرى ھەققىدە ئويلاۋېتىپ، ئالدىنقى ھەپتە پەرىدە بىلەن بولغان سۆھبىتىمىز ئېسىمگە كەلدى (پەرىدە - ھېلىقى ئىدارىغا يېڭى كەلگەندە مېنى ۋەسۋەسىگە سېلىپ، كۆيدۈرگەن قىز شۇ). ئىشخانىدا ئىككىمىزلا قالغانىدۇق. باشقىلار ئابلا تۇراقنىڭ يېڭى ئايىغىنى «يۈيىمىز» دەپ كاۋابخانغا كېتىشكەندى. پەرىدە ئىككىمىز ئۇنىڭ - بۇنىڭ گېپىنى قىلىشىپ ئولتۇرۇپ، پاراڭ بالا تېمىسىغا كۆچتى.

- قاراڭ، يېقىندىن بۇيان دىلمۇرات بىلەن تولا سوقۇشىدىغان بولۇپ قالدۇق، ئۇ: ئەگەر تۇغمىساڭ، كۈدە - كۆرپەڭنى يىغىشتۇرۇپ، ئۆيىنى بىكارلا دەۋاتىدۇ، - دېدى پەرىدە مەيۋىلىنىپ.

- ئەمىسە تۇغمىسىڭىزلا بولمىدىمۇ؟ - دېدىمەن.

- بىراق ... بەك قورقىمەن.

- قورقىمەن؟ نېمىدىن قورقاتتىڭىز ...

كۆرمەيۋاتامسىز، جاھاندىكى ھەممە خوتۇنلار بىر ئوبدان تۇغۇۋاتامدۇ ...

- شۇنداقمۇ دەيسىز، ئاچام ئىككىنى تۇغدى،

تۇنجى تۇغۇتىدا مەن ئۇنىڭ يېنىدا ئىدىم، ئۇنىڭ ئازابىتىن چىرقىراشلىرىنى، ھازىرلا ئۆلۈپ كېتىدىغاندەك جان تالىشىشلىرىنى ھازىر ئويلىساممۇ قورقۇپ جېنىم چىقىدۇ. ئۇ بىچارە تۇغۇشنىڭ تۇغۇشىدىكى، بىراق بالىسى بىر دەلدۈش چىقىپ قالدى. ھازىر 11 ياشقا كىرگەن بولسىمۇ، كىيىملىرىنى بىر ئادەم كىيگۈزۈپ، تامىقىنى يېگۈزۈپ، تەرتىپىنى ئادالەتسىز بولمايدۇ، تۇغما دىۋەك ئىكەن ...

- مۇنداق دەڭ، داۋالىتىپ باقمىدىمۇ؟

- ئۇنى بىر دېمەك، كۆرسەتمىگەن دوختۇر قالدى. بىراق داۋا تېپىلمىدى، ئىككىنچىسىنى تۇغقان، لېكىن بالىسى ...

- نېمە بولدى؟

- بالىسى بەكمۇ سەت، قاراڭ. كۆرسىڭىز ... ئادەم بىر قىسما بولۇپ قالىدۇ.

- شۇنداقمۇ، ئەمدى بۇ نېمە ئىشتۇ ...

- ئۇ، سېزىك مەزگىلىدە جىن-ئالۋاستىلار چىقىدىغان كىنولارنى تولا كۆرەتتىكەنمىش ... شۇڭا بالىسى ئاشۇنداق سەت تۇغۇلۇپ قاپتىمىش ...

- ئۇنداق بولمايدىغاندۇ، - دېدىمەن ھەيران بولۇپ.

- راست، راست شۇنداق بولىدىكەن ...

پەرىدە جىم بولۇپ قالدى، بىر خىل مەيۋىلىك ئۇنىڭ چىرايىنى قاپلاپ، سولغۇن بىر ھالغا كەلتۈرۈپ قويغانىدى.

- تۇغۇشتىن تېخى قورقىمەن، تۇغسام ھېلىقىدەك بالىلاردىن بولۇپ قالامدىكىن، دەپ تېخى يۈرىكىم سۇ ... يا بالا دېگەننى بىر يەردە ساتمايدىكەن ...

- نېمە؟! مەن ئۇنىڭ ئاخىرقى گېپىدىن ھەقىقەتەن چۆچۈپ كەتتىم.

- شۇنداقمۇ خىياللارنى قىلىپ كېتىمەن، ھەممە نېمىنى سېتىۋالغىلى بولىدىغۇ ... بوۋاقلارنى ساتىدىغان ئىش بولسىمۇ ... مەيلىتى، ئىشقىلىپ بالا بولسىلا بولىدىغۇ ...

مەن ئۇنىڭ چىرايىغا قاراپ تۇرۇپلا قالدىم، بۇ قانداق خىيال بولۇپ كەتتى.

- بولسا، ھە ... ماۋۇ بالا كەلگۈسىدە گېنېرال بولىدۇ، مۇنۇسى ناخشىچى، ئاۋۇسى ئالىم بولىدۇ، دەپ ئالدىن مۇقىم بەلگىلەكلىك بولسا ... ھەم چوقۇم شۇنداق بولۇشى ئىشەنچلىك بولسا - ھە ... دېدىمەن ھەم مەسخىرە، ھەم چاقچاق ئارىلاش.

- مەيلىتى، ئىشقىلىپ ...

- جاھاننىڭ تەرەققىياتى بەك تېز بولۇۋاتىدۇ. بىر ماتېرىيالدىن شىشە ئىچىدە بالا يېتىلدۈرۈش تېخنىكىسى ھەققىدە بىر نېمىلەرنى ئوقۇغاندەك قىلىۋېدىم، شۇ ئىشلار كېڭىيىپ قالسا ... بوۋاق تىجارىتى بىلەن شۇغۇللىنىدىغان شىركەتلەر قۇرۇلۇپ سىلەردەك خوتۇنلارنىڭ ئارزۇسىمۇ ھەل بولۇپ قالار ... ئۇ چاغدا قانداق بالغا ئېھتىياجىڭىز

بولسا، شۇندىقىغا ئېرىشەلەيسىز. . . زىلۋالىقىڭىز - غىمۇ تەسىر يەتمەيدۇ. . .

پەرىدەنىڭ كۆڭلىنى ئاۋۇندۇرۇش ئۈچۈن چاقچاق يوسۇنىدا قىلىپ قالغان بۇ سۆزلىرىدىن ئۆزۈمگە قورقۇپ قالدىم. ئۇنداق ئىشلارمۇ بولۇپ كەتمەس. مۇبادا شۇنداق بولۇپ قالسا، ۋۇجۇدىدا دادىلىرىنىڭ ئەركەك تۈكى يوق، ئانىلىرىنىڭ مېھرىبانلىقى تېپىلمايدىغان ئاتالمىش «ئادەملەر» توپى دەۋرەپ كېتەر. بۈگۈنكى دۇنيا پارلاق، شانلىق ھاياتى مۇۋەپپەقىيەتلەر بىلەن قورقۇنچلۇق يوشۇرۇن ئاپەتلەر يۇغۇرۇلۇپ كەتكەن دۇنيا. ئادەملەر بۇزۇلۇۋاتىدۇ، ئادەملەرنىڭ بۇزۇلۇشى دۇنياۋىي ھاياتنىڭ بۇزۇلۇشى بىلەن باراۋەر. ئاتا - بالا، قېرىنداشلار ئارىسىدىكى ئەزەلىي تەبىئىي مۇھەببەتمۇ سۈسلىشىپ كېتىۋاتقان بۈگۈنكى كۈندە ھەر قانداق يامان ئىشلارنى بولمايدۇ، دەپ كېسىپ ئېيتقىلى بولمايدۇ. . . دېگەنلەرنى خىيال قىلغاندىم.

شۇ ئارىدا ئايالىم تاراسلاپ كىرىپ كەلدى - دە، تېلېۋىزورغا چەكچىيىپ بىردەم قاراپ كەتتى. «جەننەتنىڭ قەھرى» نىڭ تازا پەيزى يەرلىرى كۆرسىتىلىۋاتاتتى. ئۇ، يېنىمدىكى ئۈستەلدە تۇرغان كونتروللىغۇچنى شارىتىدە ئېلىپ تېلېۋىزورنى ئۆچۈرۈۋەتتى. - كۆرۈۋاتقان نېمىسىنى . . . ئىزا تارتىمىز.

- نېمىدىن؟
- ئاشۇ يېرىم يالىڭاچ بىرنېمىلەرنىڭ ئايناقلاپ تولغىنىشلىرىدىن كۆزلىرىڭىز ئالسىچە كەمەن بولۇۋاتامدۇ. . .
- نېمە ئانداق قاملاشمىغان گەپبۇ، كىنودىكى خوتۇنلارغىمۇ ئاچچىقلاپ يۈرىدىغان. . .
- قويۇڭە ئۇنداق گەپلىرىڭىزنى، ئەسقىر كېتىمەن دەۋاتىدۇ. . .
- نېمە، ئۇ نەگە كېتىدىكەن؟!
- بىلىمىدىم، قورقۇۋاتىمەن. . .
- بولدى قوي، مۇشتۇمدەك بالا نەگە كېتەتتى.

شۇنداق دېسەممۇ يەنىلا كۆڭلۈم بىر نېمىدىن ئۆيۈپ قالدى، ساراڭلىق قىلىپ ئۆيدىن چىقىپ كەتمسۇن يەنە. . . ئەمما. . . ياقەي. . . نەگە كېتەلەيتتى، ئاچچىقىدا دەپ سالغان گەپقۇ، قارا ماۋۇ شۇمنى، تېخى باتناپ كېتىشلىرىنى كۆرەيمۇ. . . كېتىمەن دەپ تەھدىت سالغىنىنى بۇنىڭ. . .

شۇ تۇرقىدا ئوغلۇمغا نېمە دېيىشنى پەقەت بىلەلمەيۋاتاتتىم. گەپنى ئۇنىڭغا قانداق چۈشەندۈرۈشمۇ، قانداق قىلىپ بۇنداق بولمىغۇر ئادىتىنى تۈزىتىشمۇ ھېچ قولۇمدىن كەلمەيدىغاندەك، ئۇنىڭ بىلەن بۇ توغرىسىدا قانداق پاراڭلىشىشمۇ ماڭا نىسبەتەن قىيىن بىر ئىش ئىدى.

- ئەسقىر يېنىمغا كىرسۇن، - دېدىمەن

ئايالىمغا.

- پادىشاھتەك ئولتۇرۇپ بۇيرۇق سوقماي، چىقىپ بالىدىن ئەپۇ سورىمىسىز. . . يېنىمغا كىرسۇن دېگەن بىلەن ئۇ ئۇنامتى، - دەپ ئايالىم ئۆزىچە چالۋا قاپ. ئۇنىڭ بىرەر ئىشلارغا ئاچچىقى كەلگەندە ئاغزى بىر تەرەپكە غەلىتە قىشىيىپ قالاتتى. ئۇنىڭ مۇشۇ تۇرقىنى كۆرسەم كۆزۈمگە غەلىتە كۆرۈنۈپ، كۆڭلۈم بىر قىسما بولۇپ قالاتتى. لېكىن شۇنچە يىللاردىن بۇيان كۆڭلىمنى ئايدىمىمۇ ياكى باشقا سەۋەبتىنمۇ، ئىشقىلىپ ھازىرغىچە يۈزىگە سالمىغاندىم.

بۇمۇ بىر قىزىق ئىش، ئادەمنىڭ غەزىپىنى قوزغىدىغان قىزىق ئىش بولدى. ئۇ مېنىڭ بالام تۇرسا، يەنە كېلىپ ئەيىب ئۇنىڭدا تۇرسا، ئەمدى قوپۇپ مەن ئۇنىڭدىن ئەپۇ سورىغىدەكمەن؟ ئاتا-بالا ئوتتۇرىسىدىكى ھۆرمەت ۋە ھېيىقىش دېگەنلەرمۇ زامان ئۆزگەرگەنسېرى ئاستىن - ئۈستۈن بولۇپ كېتەمدۇ نېمە؟

- ئەسقىر، بۇياققا چىق؟ - جۇدۇنۇم ئۆرلەپ قاتتىق ۋارقىرىدىم.

ئەيمەندىمۇ ياكى: «قېنى، نېمە دەيدىكى» دەپ ئويلىدىمۇ، ئوغلۇم پوتلىسىنى ئېقىتقىنچە ئالدىمغا پەيدا بولدى.

- ساڭا دەپ قوياي، ھېلىقىدەك قاملاشمىغان تەلپىرنىڭ ئەمدى جايىدا قالسۇن، ئىككىنچى ئېغىزغا ئالغۇچى بولما، كېتىمەن، قاچىمەن، دەپ تەھدىت سېلىشىڭىزمۇ يول يوق، سېنى مۇشۇنچىلىك چوڭ قىلغۇچە ئاز جاپا تارتتۇقمۇ. . .

- ئاتا-ئانا دېگەننىڭ بالىسىنى بېقىش مەجبۇرىيىتى بار. . .

- نېمە؟ - ئورنۇمدىن تۇرۇپ كەتتىم، - ئەجەب بۇنى بىلىدىكەنەن، ئۆزۈڭنىڭ مەجبۇرىيىتىڭنى ئۇقماسەن، ھۇ كالۋا. . .

- مەن كالۋا ئەمەس، سېنى بويىچە بىرىنچى دەرىجىلىك ئوقۇغۇچى. . .

- مەن بىلەن جاۋابلاشقىدەك بولدۇڭمۇ، ساڭا دەپ قوياي، جۇڭگو بويىچە 1- بولۇپ كەتسەڭمۇ، سەندە ئانچە مۇنچە پەزىلەت بولمىسا. . . بىر تىيىنغا ئەرزىمەيسەن.

- بالىغا مۇنداق يوغان قائىدىلەرنى سۆزلەپ نېمە قىلىسىز، بۇ يا سىزنىڭ ئىدارىڭىز بولمىسا. . . - ئايالىم جېدەلدىن بىزار بولسا كېرەك، ئاغزىنى غەلىتە قىشايتتىپ ئەسقىرنىڭ يېنىغا كەلدى، - ماڭ بالام، ئاۋۇ ئۆيگە كىرىپ كېتەيلى. . .

نېمە قىلارمىنى بىلمەي ئولتۇرۇپ كەتتىم، بۇ بالىغا ئەمدى نېمە دېگۈلۈك، ئۇنى بۇنداق يامان ئادەتلەردىن قانداق قول ئۈزدۈرۈش كېرەك. . . دېگەنلەرنى قانچە ئويلىساممۇ ھېچبىر ئەپلىك چارىسىنى تاپالمايلا قالدىم.

شۇ ئارىدا تېلېفون جىرىڭلىدى.

- ۋەي. . . ھە، مەن. . .

تېلېفوندا ئابلا تۇراقنىڭ ئاۋازى ئاڭلاندى:

- تېلېفونۇمۇ قىزىمدى، ئۆيگە بىر كېلىڭا، مۇڭدېشىپ ئولتۇرىمىز.

ئاشخانا ئۆيدە ئايالنىڭ ئوغلۇمغا يالۋۇرۇشلىرى ئاڭلىنىۋاتاتتى. غەرەز ئوقۇدىغان ياشقا يېتىپ قالغان بالىغىمۇ مۇنچە قىلىپ كەندەن بارمۇ. خوتۇن خەق دېگەننىڭ مۇشۇنداق قاملاشمىغان باغرى يۇمشاقلىقىمۇ تازا ياخشى يەرگە ئېلىپ بارمايدۇ.

پەلتۇيۇمنى كىيىپ ماڭاي دەپ تۇرسام، ئايالىم ئاشخانىدىن چىقتى. ئۇ، ئۈستىبېشىمغا بىرقۇر سەپىلىۋېتىپ:

- يەنە نەگە؟ - دېدى مەندىن كۆزىنى ئۈزمەي.

- سىرتقا چىقىپ كىرەي، - ئابلاكام

چاقىرتىپتىكەن.

- پاتىراق كېلەرسىز، بالىنى تېخى خاپا قىلىپ

قويدىڭىز.

مەن گەپ - سۆز قىلماي سىرتقا چىقتىم.

شەھەر ئاسمىنىدا تۇمانلار ئېسىلىپ تۇراتتى. خىلمۇ

خىل چىرايلار، ھەرخىل، ھەرتۈرلۈك ماشىنىلار...

ئادەملەرنىڭ كۆپلىكىدىن كۆڭۈل ئېلىشتاتتى.

تۇرۇپلا، كوچىدا كېتىۋېتىپ ئۆزۈمنى تولمۇ يالغۇز

ھېس قىلىپ قالدىم. بىرتۈرلۈك غېرىبلىق تۇيغۇسى

كۆڭلۈمگە تۇماندەك يېيىلىشقا باشلىدى...

كۈنلەرنىڭ بىرىدە ئۈشتۈمتۈت ئۆلۈپ كەتسەم، بۇ

دۇنيانى مەڭگۈ كۆرەلمەيمەن. لېكىن مېنىڭ ئۆلۈشۈم

بىلەن بۇ دۇنيانىڭ ئانچە مۇناسىۋىتى يوق، ئىلگىرى

قانداق بولسا، كېيىنمۇ شۇ پېتى كېتىۋېرىدۇ،

ھېچبىر ئۆزگىرىش بولمايدۇ. نى-نى ئادەملەر ئۆلۈپ

كەتسىمۇ ھېچقانداق ئۆزگىرىش بولمىدىغۇ...

مەندەك بىر ئادەمنىڭ مۇشۇ جاھاندا بارلىقىنى

ناھايىتى ئازلا ئادەم بىلىدۇ... خوتۇنۇم بىلەن

ئوغلۇم يىغلاپ - قاقشاپ قالار، خىزمەتداشلىرىم ئۇھ

تارتىشىپ، ئۆزلىرىنىڭمۇ ھامان بىر كۈنى

ئۆلۈدىغانلىقىلىرىنى بىرەر قېتىم ئەسكە ئېلىش،

لېكىن ھېچقانچە ئىش بولمايدۇ...

- ھە، كېلىڭ، كېلىڭ، - ئابلا تۇراق ئىشىكى

ئالدىدا مېنى قىزغىن كۈتۈۋالدى، - قاراڭ،

تېلېفونۇمۇ بولۇۋالدى، يەنە كۆرسەڭ يەنە شۇ...

- ئۇ سۆزلىگەچ مېنى ئۆيگە باشلىدى، - زېرىكىپ

ئولتۇرۇپ بولالماي سىزنى چاقىرتتىم، بىردەم -

يېرىمدەم ئىچىشكەچ مۇڭدېشىپ ئولتۇرايلى، قانداق؟

- مەيلى، - دېدىمەن ئۇنىڭ ياسىداق ئۆيلىرىگە

سەپسالغاچ، - ئۆيىڭىزنى ئوبدانلا ياسىۋاپسىز.

- قەدىر ئەھۋال، - دېدى ئابلا تۇراق قولغا

سومكا ئېلىۋېتىپ، - مەن چىقىپلا كىرىمەن، ئازىراق

ساقلاپ تۇرۇڭ، مەن ھازىرلا...

مەن ئۈستەلدىكى تاماكىدىن بىرنى

تۇتاشتۇرغاچ، سافاغا تاشلاپ قويغان ژۇرنالىنى

ۋارقلاشقا باشلىدىم.

ئۆيىنىڭ بالكون تەرىپىدىن كەپتەرنىڭ

گۈگۈلىشى ئاڭلىنىپ تۇراتتى. بۇ ئادەم قاچاندىن بېرى كەپتەرگە قىزىقىپ قالغاندۇ؟ قىزىقىپ بالكونغا چىقتىم، بالكوندا ئىككى تۆمۈر قەپەس بولۇپ، بىرىدە تۆت - بەشتەك كەپتەر، يەنە بىرىدە بىر جۈپ توشقان بارئىدى.

كەپتەرلەرنىڭ قىزغۇچ، كىچىك كۆزلىرىدىن مۇڭ ياغاتتى. ئۇلار بۇقۇلدېشىپ، بويۇنلىرىنى كۆپتۈرۈپ، تېنىمىز چۆرگىلەيتتى. بىر جۈپ توشقان بولسا جىمجىت، تۈگۈلۈپلا تۇراتتى.

كەپتەرلەرنىڭ بۇقۇلدېشى يىغلىغاندەك، نالە قىلغاندەك پەريادلىق، ئاھ - زارلىق ئاڭلىناتتى. كەپتەر- توشقان دېگەنلەر قاي زامانلاردا ئادەملەرنىڭ قولىغا ئۆگىنىپ قالغان جانىۋارلار بولغىدى. ئۇلار قولغا ئۆگىتىلگەن شۇ كۈندىن باشلاپ ئۆزىنىڭ ياشاش مۇھىتى، ئىقتىدارى، ئىستەكلىرىدىن مەھرۇم بولغان، ئۇلاردىكى ئەۋلادتىن ئەۋلادقا داۋام ئەتكەن ئىتائەت ۋە تەييار يېمەككە خۇمار تەبىئەت ئۇلارنى

ئاخىر مۇشۇ قەپەسكە مۇپتىلا قىلغان بولغىمىتتى؟ ئۇلار بىر بولسا ئادەملەرنىڭ كۆڭۈل خۇشى، بىر بولسا گۆش ئېھتىياجىنى قاندۇرۇدىغان جانىۋارلار. باشقا جانلىقلارنىڭ گۆشىنى يېيىش ئادەملەرنىڭ ئەسلى تەبىئىيىتىمىدۇ؟ بۆرە، يولۋاس دېگەنلەر تىرىك جاننى بوغۇپ يەيدىغان گۆشخورلاردىن بولغاچ بىز ئۇلارغا «ۋەھشىي - ياۋۇز» دېگەن ئاتاقنى بەرگەن...

كۆزلىرى پارقىراپ، يۈرىكى سوقۇپ، يۈگرۈپ - تاقلاپ يۈرگەن ھايۋانلارنى ئۆلتۈرۈپ يېيىشمۇ، شۇنداق بىرنەزەردە قارىسا، تازا ۋەھشىيلىك ئىكەن. ئادەم دېگەن ئادەم گۆشى يېمىسىمۇ، لېكىن بىرىنىڭ روھىي دۇنياسىنى يەنە بىرى غاجىلاپ، چەپلەپ، ئۇنىڭ داد-پەريادى، ئاھ - نالىسىدىن ھوزۇر ئالىدىغان مەخلۇق. ئۆزگىنىڭ نالىسى ئۈچۈن ياش تۆكۈدىغانلار ئاز، لېكىن بىراۋلارنىڭ مەغلۇب - بىچارە ھالىدىن ئاشكارا ياكى يوشۇرۇن ھوزۇر ئالىدىغانلار ساماندەك.

- سىزمۇ بۇلارغا قىزىقامسىز؟ تۈيۈقسىز ئاڭلانغان ئاۋاز خىيالىلىرىمنى ئۈزۈپ قويدى، بالكوننىڭ ئىشىكىدە 17-18 ياشلاردىكى ئېگىز بوي، ئورۇقراق كەلگەن بىر بالا ماڭا قاراپ تۇراتتى.

- ھە، ئانچە - مۇنچە... مۇنداقلا قاراپ قويدۇم. بالىنىڭ چىرايىغا سۇس بىر تەبەسسۇم ياماشتى. - ئادەم دېگەنمۇ قىزىق نېمىكەن، ئۆزىنى قەپەسكە سولىغاننى ئاز دەپ، مۇشۇنداق جانىۋارلارغىمۇ ئارام بەرمەيدىكەن.

ئۇنىڭ چىرايىدا يەنىلا سۇس تەبەسسۇم، ئەمما كۆزلىرىدە مۇڭ، مۇشۇ ياشتىكى بالىلارغا تازا ماس كەلمەيدىغان تەمكىنلىك بار ئىدى. - سىز كىم؟ - دېدىمەن. - ئابلا تۇراقنىڭ بالىسى. - ھە، ئىلگىرى ئەجەب كۆرمەپتىكەنمەن...

ئىسىمىڭ نېمە؟

- دىليار.

- نەچچىدە ئوقۇيسەن؟

- تولۇق ئوتتۇرىدا.

ئۇ، سوئاللىرىمغا جاۋاب بەرگەچ يېنىمغا

كەلدى.

- سىزمۇ دادامغا ئوخشاشلا ئادەممۇ؟

- نېمە؟ - ھالەتتە تاللا بولۇپ تۇرۇپلا قالدىم. بۇ

قانداق گەپ بولدى. - نېمە دېگىنىڭ بۇ؟

ئۇنىڭ چىرايىغا كۈلكە يۈگۈردى:

- مەن شۇنداق ئويلايمەن: دادام قەپەستىكى

ئادەم، ئۇنىڭ يۈرۈش-تۈرۈشىدىن تارتىپ تاماق

يېيىش، ئۇخلىشى ھەتتا خىيال-پىكىرلىرىگىچە بىر

قېلىپتا. بۇ خۇددى ماۋۇ كەپتەر - توشقانلارنىڭ

مۇشۇ تۆت چاسا قەپەستە ياشىغىنىدەكلا بىر

ئىشىكىن، دەيمەن.

مەن ئۇنىڭغا ھاڭۋېقىپ قاراپلا قالدىم.

ئوچۇقىنى ئېيتسام، ئۇنىڭ سۆزلىرى مېنى

گاڭگىرىتىپ قويغانىدى.

- دۇنيا شۇنچە كەڭرى، شۇنچە بىپايان، ئەمما

كىشىلەر نېمىشقا مۇشۇ كىچىككىنە بىر يەرگىلا

باغلىنىپ قالىدىغاندۇ. . . لوندون، پارىژ، بېرلىن،

نيو-يورك دېگەندەك يەرلەرگە بېرىشنى ئويلاپ

باقتىڭىزمۇ؟

ئۇنىڭ سۆزلىرى ماڭا ھەم غەلىتە، ھەم

پەلپەتەش تۇيۇلدى.

- ھە. . . بۇ. . . بىز ئۇ يەرلەرگە قانداق

بارالايمىز، - دېدىمەن سەل دۇدۇقلاپ. دېمىسىمۇ

ئۇنداق يەرلەرگە بېرىش ئىمكانىيىتى بىزدەك ئاددىي

كىشىلەرگە نەدە تۇرۇپتۇ.

- قانداق بارالايمىز، دېگەنمۇ گەپمۇ. داداممۇ

شۇنداق. سىلەر مۇشۇ بىر ئەۋلاد كىشىلەردە

ئۈمىدسىزلىك بەك ئېغىر.

- ماڭا قارا، دىليار، - دېدىمەن ئەستايىدىل

پوزىتسىيە بىلەن ئۇنىڭ دولىسىغا پەپىلەپ تۇرۇپ،

- ئەھۋال سەن دېگەندەكمۇ ئەمەس، ھازىرقى

كۈنلەرمۇ بىر ئوبدان، سەن دېگەن يەرلەرگە

بارالمىساقمۇ لېكىن تۇرمۇشىمىز خاتىرجەم،

يېمەك-ئىچمەكتىن قىسلىمايمىز، كۆڭلىمىز توق،

تۇرمۇشىمىز كاپالەتكە ئىگە، بىزگە يەنە نېمە لازىم،

- مەن ئۇنىڭغا: «يەنە كېلىپ ئۇنداق يەرلەرگە

بېرىشنىڭ نېمە ھاجىتى» دېمەكچى ئىدىم،

نېمىشقىدۇر بۇ گەپلەرنى ئىچىمگە يۈتۈۋەتتىم.

دىليار ماڭا مۇڭلۇق كۆزلىرىنى تىكتى، بۇ

كۆزلەردىن ئىچ ئاغرىتىش، ھەيرانلىق، يەنە

دىلخەستىلىك چىقىپ تۇراتتى.

- سىز نېمىگە بەكرەك قىزىقسىز؟ - دېدى

دىليار ئەۋۋەلقى ھالىتىنى بۇزماستىن.

- ھە. . . مەن. . . بۇنى تازا. . . ئېنىق بىر

نېمە دېيەلمەيمەن، - مەن بۇ قىيىن سوئالدىن

قۇتۇلۇش ئۈچۈن ئۇنىڭدىن سورىدۇم، - سەنچۇ، سەن

نېمىگە بەكرەك قىزىقسەن؟

- مەن جۇغراپىيىگە، تارىخقا قىزىقىمەن.

بىزنىڭ تارىخىمىزنى، ياشىغان ماكانىمىزنى بىزگە

قارىغاندا چەت ئەللىكلەر كۆپ بىلىدۇ، بىزگە

قارىغاندا باشقىلار كۆپ تەتقىق قىلىدۇ. مەن بۇنى

تارىخ كىتابلىرىدىن ئوقۇغان. نېمىشقا زادى بىز ئۆز

ماكانىمىز، ئۆز تارىخىمىزغا باشقىلار قىزىققانداك

قىزىقمايمىز؟ بۇ ئۆز-ئۆزىنى ئۇنتۇپ كەتكەنلىكىمۇ. بۇ

دۇنيادا ئادەمنىڭ ئۆز-ئۆزىنى ئۇنتۇپ كېتىش،

ئۆزىگە ئۆزى كۆڭۈل بۆلمەسلىكىتىنمۇ ئېغىر ئىش

يوق. مەن شۇنداق ئويلايمەن.

سۆھبىتىمىز يەنە داۋام قىلغانمۇ بولار ئىدى،

لېكىن شۇ ئارىدا ئابلا تۇراق كىرىپ كەلدى. ئۇنىڭ

قوللىدىكى قارا كليونكا سومكا ئوبدانلا تومپىيىپ

تۇراتتى. كالىمدا بايا دىليار بىلەن قىلىشقان

گەپلەردىن كېيىنكى گادىرماش - چېگىش خىياللار

ئەلەڭگىيتتى. مەن ئادەتتە بىرەرسى بىلەن بۇنداق

پاراڭلارنى قىلىشىپ ئولتۇرمايتتىم.

بىز ياسىداق مېھمانخاننىڭ بىر بۆلۈكىگە

جايلاشتۇق. ئابلا تۇراق توغراغان توخو گۆشى،

ئۆپكە - ھېسىپ، خاسىڭ دېگەندەكلەرنى تەخسىگە

ئېلىپ ئالدىمغا ئېلىپ كەلدى.

- قۇرۇق بولسىمۇ بىردەم ئولتۇرايلى، ئۇكا، -

دېدى ئۇ تەخسىلەرگە چوكا قويغاچ، - بۇنىمۇ

ئانچە-مۇنچە ئىچىپ قويسا، كۆڭۈل كۆتۈرۈلۈپ

قالىدۇ. . .

ئۇ، سۆزلىگەچ ئىككى پىيالىغا لىققىدە ھاراق

قويدى.

- ئابلاكا، بەك جىق قۇيۇۋەتتىڭىز، بۇنى. . .

مەن. . .

- ھە، ئەۋۋەل قىزىۋالغۇچە پىيالىدا ئىچەيلى،

ئاندىن رۇمكىدا باشلايمىز. قېنى، كېلىڭ.

مەن پىيالىنى قولۇمغا ئالدىم. سۈپسۈزۈك،

ئۆتكۈر پۇراق ئاڭقىپ تۇرغان ھاراق ئىچمەي تۇرۇپلا

مېڭەمگە چىققانداك بولدى.

- قېنى، ئۇكام، سالامەتلىكىمىز ئۈچۈن

كۆتۈرۈۋېتەيلى.

مىڭبىر مۇشەققەتتە پىيالىنى بوشاتتىم، ھاراق

دېگەننى پىيالىدە ئىچىدىغان نېمە ئەمەسكەن.

بالكوندىكى كەپتەرلەرنىڭ بوغۇلۇپ ئۈنلىشى

غۇۋا ئاڭلىنىپ تۇراتتى. قولۇمدىكى رۇمكىنىڭ

ئىچىدە پىرقىراپ چۆرگىلەۋاتقان كەپتەرلەرنىڭ

سىماسى ئەكس ئېتەتتى.

- بۇ بىر نېمىنىمۇ پات-پات ئىچىپ تۇرمىسا،

سىڭمەس بولۇپ قالدىكەن، - دېدى ئابلا تۇراق

سەسكىنىپ تۇرۇپ.

- دىليار چوڭ ئوغللىڭىزمۇ؟ - دېدىمەن توخۇ

گۆشىنى قىسىپ ئالغاچ ئابلا تۇراققا قاراپ.

- ھەئە، بالىنىڭ چوڭى.

- ئوبدان ئادەم بوپتۇ.

- ھەي، قويۇڭ ئۇكام، - دېدى ئابلا تۇراق

قولنى سىلكىپ، - « قۇرغۇيىنىڭ تۇخۇمىدىن چۆجە ئالالماس ساچقىپتۇ» دېگەندەك، بۇ بالا پەقەت مېنى دورىمىدى، قىلغان قىلىقىدىن تارتىپ گەپ - سۆزلىرىگىچە بىر قىسىملا، ئۆزۈمنىڭغۇ بالىسى، بىراقزە...

ئۇ، قولىدىكى پىيالىنى بوشتىپ گېپىنى داۋام قىلدى:

- بۇ بالىچۇ، ئاجايىپ بىر ئادەم بولدى. بىزنىڭ مۇشۇ بىنادا ئىدارە باشلىقىنىڭ مۇئاۋىنى بىلەن باشقارما باشلىقلىرى ئولتۇرىدۇ، ئۇلارنىڭمۇ بىزنىڭ مۇشۇ بالا دېمەتلىك ئوغۇللىرى بار. باشلىقنىڭ بالىلىرى دېگەنمۇ باشلىقتەكلا چوڭ بولۇدىغان بويكەتتى. ئۇ ئىككى باشلىقنىڭ بالىلىرى بىزنىڭ دەۋازىۋەتنىڭ ئوغلىنى ئۇرۇپ كېتىپتەكەن، ماۋۇ بىزنىڭ ھاڭۋاقتى جېدەلگە ئارىلىشىپ، باشلىقلارنىڭ بالىلىرىنى ئۇرۇپتۇ. قاراڭ، بۇ پېشكەلچىلىكنى، خەق تاياق يېسە ئۇنىڭ نېمە كارى، ئىشىنى قىلماي بىرمۇنچە كۆڭۈلسىزلىك تاپتى. ئۆزىرە ئېيتىپ كىرسەم، ئۇ خەقنىڭ قاش - قاپقىدىن مۇز ياغىدۇ. ئاچچىقىمدا قايتىپ كىرىپ نەچچە تەستەك سېلىۋەتتىم.

- دىليارنىڭ قىلغىنى توغرا بوپتۇغۇ، ئەيىبلەپ نېمە قىلارسىز.

- ھەي ئۇكام... مۇشۇ جاھاندا بارغۇ، ئاۋۇ ھەق، ماۋۇ ناھەق بولدى، ئۇنىسى ئاق، بۇنىسى قارا دەپ يۈرۈدىغانلارنىڭ كېيىنلىكى ئوبدان بولمايدۇ، قاراڭ. سىڭگەن ناننى يەپ ئىشىمىزنى قىلساق بولمىدىمۇ. تېخى، نېمىشقا ئۇنداق قىلسەن، دېسەم، ناھەقچىلىقنى كۆرسەم چىداپ تۇرالمايمەن، دەيدۇ. شۇمۇ گەپمۇ، ناھەقچىلىق بولسا، خەقنىڭ بالىسىغا بوپتۇ، ئۇنىڭ نېمە چاتقى... ئوقۇيدىغانلىرىمۇ ساپلا تارىخ دەمدۇ، جۇغراپىيە دەمدۇ... ئوقۇسا ئادەمنىڭ بېشى ئاغرىيدىغان كىتابلار.

ئابلا تۇراق قىزىشىپ سۆزلىگەچ ئارقا - ئارقىدىن ئىچىۋاتاتتى، مەنمۇ ئۇنىڭ سۇنغان رۇمكىلىرىنى قايتۇرالمىدىم، خەق بىر ئوبدان مېھمان قىلىۋاتسا، نېمە دېگىلى بولىدۇ.

- ئۇ تېخى ئۆزىچە يازلىق تەتلىدە جەنۇبىي شىنجاڭنى ئايلىنىپ كېلىمەن، دەۋاتىدۇ. ئۇنىڭچە، ئادەم قورساق تويغانغا شۈكرى، دەپ بىر جايدا مىدىرلىماي تۇرۇۋەرسە، كۆزى ئوچۇق قارىغۇ بولۇپ قالارمىش. گەپلىرى ناھايىتى يوغان، ھازىر ئىشلار ئۇنداق بۇزۇلۇپ كەتتى، مۇنداق بۇزۇلۇپ كەتتى، دەپ ۋاپىسە كېتىشلىرى بار ئۇنىڭ. ئويلاپ بېقىڭ، مۇنداق ئادەمنىڭ قانداقمۇ ئىستىقبالى بولسۇن.

ئابلا تۇراق بارا - بارا مەست بولۇشقا باشلىدى. ئۇ، دىليار ھەققىدە سۆزلەپ زېرىكتى بولغاي، گەپنى باشقا ياققا بۇردى:

- سىزچە، ئىدارىنىڭ يېڭى كەلگەن باشلىقى قانداقكەن؟ - ئۇ، پۈتۈن گەۋدىسى بىلەن مەن تەرەپكە ئېڭىشتى، يۈمۈلۈپ كەتكەن كۆزلىرى خۇنۇك

پىرىلدايتتى.

- تاڭھى، تازا بىلىپ كېتەلمىدىمغۇ.

- بولسا ئۇكام، ئۇنى بىرەر قېتىم مېھمان قىلىپ قويۇڭ، كۆزىگە ئىسسىق كۆرۈنۈپ قالسىڭىز ئەجەب ئەمەس.

- نېمىشقا ئەمدى...

- ھەي ئۇكام، كىچىكتە سىز. «ئاكاڭ كىمنى

ئالسا، يەڭگەڭ شۇ» دەپتىكەن، مانا، مېنى قاراڭ، ھەر قېتىم يېڭى باشلىق كەلسە ئۇنىڭ بىر ئاغزىدىن، بىر بۇرىنىدىن كىرىپ يۈرۈپ، ئىندەككە كەلتۈرۈۋالسىمەن...

ئاندىن خىرامان يۈرۈۋېرىمەن. سىزدىن يوشۇرمايمەن، مانا مەن خېلى ئىشلارغا ئېپىم بار ئادەم. ھەرقانچە تۈرگۈن باشلىق بولۇپ كەتسىمۇ،

بىرەر قېتىم گېلىدىن ئۆتۈپلا كەتسە... ئىش مانا شۇنداق... يېگەن ئېغىز ئويۇلىدۇ ئەمەسمۇ...

ئۇزۇندىن بۇيان بىللە ئىشلەۋاتىمىز، پېشانەمدىن تەر چىققۇدەك ئىشلەپ باققىنىمنى كۆرگەنمۇ سىز. ياكى

بىرەرسىنىڭ ئالىيىپ قارىغىنىنى كۆرگەنمۇ... ئوغۇلبالا دېگەن مانا مەندەك ياشىسا بولىدۇ. ھېلىمۇ

ماقۇل دېسىڭىز غاچچىدە توغرىلايلى بولمىسا... ھە، قانداق دېدىم.

ئۇنىڭ گەپ - سۆزلىرى ئاۋۇپ كېتىۋاتاتتى. ئىككىمىز تۇيمايلا ئىلىنىڭ ئاشۇ زەھەردەك ئاچچىق

ھارنىقىدىن بىر يېرىم بوتۇلكىنى قۇرۇقداپ قويۇپتىمىز. ھاراق ئىچسەملا ئۇيقۇم تۇتۇدىغان بىر

خۇيۇم بار ئىدى، يەنە ئۇيقۇم كېلىشكە باشلىدى. خىيالىم تۇمانلىشىپ ئابلا تۇراق، ئۇنىڭ ئۆيى ۋە

قىلغان سۆزلىرى خىيالىم ياكى چۈشۈمدىكىدەك بىر تەسىر ئىچىدە مۇگدەشكە باشلىدىم.

- مەن قايتاي، ئېغىر ئىچىپ قويۇپتۇق، ئابلا. ..كا...خوش... ..

- يەنە بىردەم... تازا چىلاشقۇدەك... ..ئەستا... ..

- خوش... ھېلىمۇ يېتەرلىك بولدى... .. ئەتىگەندە كاللام ئېغىر، پۈتۈن بەدەنلىرىم

ئۇرۇپ چىقىۋەتكەندەك بىر ھالدا ناھايىتى تەستە ئورنۇمدىن تۇردۇم. ئۆيگە قايسى چاغدا، قانداق يول

بىلەن قايتىپ كەلگىنىمنى ھېچ ئەسلىيەلمەيمەن. ئىچمىسەم بولغىدەك، ھاراق كۆتۈرەلمەيدىغان بولۇپ

قايتىمەن، ئابلا تۇراقمۇ قىزىق ئادەمكەن، ئازراق قۇيغان بولسىمۇ... مۇشۇ ھالىم بىلەن ئىشقا

بارساممۇ تازا ئەپلەشمەيدىغاندەك قىلاتتى. - جېنىڭىزغا چۈشلۈك ئىش قىلمايدىكەنسىز...

. دېدى ئايالىم ئاغزىنى غەلىتە قىشايتىپ، - قارىڭا ئەپتىڭىزگە...

ئۇ، كۆزىنىڭ پاختىسىنى چىقىرىپ، غودۇڭشىغىنىچە چىقىپ كەتتى. مەن ئۇنىڭ

ئارقىسىدىن قاراپ قالدىم: «توۋا... مەن مۇشۇ ئايال بىلەن بىر ئۆمۈر بىللە ئۆتۈمەن - ھە... ..

ئىككىمىز قايسى چاغدا، قانداق بىر سەۋەب بىلەن بىر- بىرىمىزگە باغلىنىپ قالغان بولغىتتۇق... ..»

سەل ئېڭىشىپ مېڭىشلىرى بىلەن سىرلىق كۈلۈشلىرى، ھاراق ئىچىپ ئولتۇرغاندىكى قىياپەتلىرى بىرمۇ بىر كۆز ئالدىمىدىن ئۆتتى. مەن قورققان، ئەندىكەن ھالدا ئورنىمىدىن تۇرۇپ، بالكوندىن قايناپ تۇرغان كوچىغا قارىدىم، خۇددى ھېچ ئىش بولمىغاندەك ئادەملەر بەخىرامان، تايىنىسىز بىر كۆرۈنۈشتە ئۇياق - بۇياققا مېڭىشىپ يۈرەتتى، ماشىنىلارنىڭ يېقىمىز سىگناللىرى يۈرەككە مۇشت ئۇرغاندەك ئاڭلىناتتى. شەھەر ئاسمىنى قويۇق ئىس - تۈتەك، مانان قاپلىغان. ئۆزۈمنى تولىمۇ يىگانە ھېس قىلدىم. ماڭا تەسەللىي بېرەلەيدىغان، قېتىپ كەتكەن ۋۇجۇدۇمغا ئىللىقلىق تارتالايدىغان بىر مېھرىلىك قولغا نەقەدەر تەشنا ئىكەنلىكىمنى ھېس قىلدىم. ھايات مېنى پۈتۈنلەي ئۆزىنىڭ چىغىر يوللىرىغا بەنت قىلىپ بولغاندەك ئىدى. مەن بىر ئۆمۈر مۇشۇ ئۆيدە ئولتۇرمىەن، بىر ئۆمۈر مۇشۇ بالكوندىن كوچىغا قاراپ خىيال سۈرىمەن. يەنە بىر ئۆمۈر ئاشۇ خىزمەتداشلىرىم بىلەن ئۆتۈمەن. يەنە ئۆمۈر بويى ئاشۇ ئايالىمنىڭ گامى سوغۇق، گامى ئىلمان نەزىرىگە يولۇقۇپ ياشايمەن. مەن ئۈچۈن ھاياتنىڭ مەنىسى مۇشۇمىدۇ؟ مەن تۇمانلىق كۆككە قارىدىم. شەھەر ئاسمىنىد بىرمۇ قۇش كۆرۈنمەيتتى.

ئاپتور: چەرچەن ناھىيە ئۈرۈمچىلىق پونكىتىنىڭ خادىمى (M1)

مەن شۇنچە ئويلايمۇ ئايالىمنىڭ ياش ۋاقتلىرىنى ، مەن بىلەن يېڭى تونۇشقان چاغلىرىدىكى قىياپىتىنى پەقەت ئەسلىيەلمىدىم. چۈشتە ئايالىم ئۆڭىسىلى ئۆچكەن ھالدا ھاسىراپ كىرىپ كەلدى. - توۋا... سىزنىڭ ھېلىقى... ھېلىقى ئاغىنىڭىز... - نېمە... ئالدىرماي دېمەمسەن... - ھېلىقى ئابلا تۇراق دېگەن ئادەم... ئۆلۈپ كېتىپتۇ... ئورنىمىدىن چاچراپ تۇرۇپ كەتتىم، بېشىم قېيىپ، زىڭىلداپ ئاغرىپ كەتتى. - ئاغزىڭنى ئۇششۇتمە، ئۇ، ئاخشاملا تېخى..

- بايا شۇ گەپلەرنى ئاڭلىدىم، كېچە ئۇ يولدا كېتىۋېتىپ، بىرنېمىگە پۈتلىشىپ يىقىلىپ چۈشۈپتۇ، بېشى ئەخلەت ساندۇقىنىڭ گىرۋىكىگە تېگىپ كېتىپ... ئۇ تۈنۈگۈن ئۆيىدە قالغاندەك قىلىۋېدىغۇ... قايسى شەيتان ئۇنى كوچىغا سۆرەپ چىققان بولغىدى... توۋا قىلدىم، مۇشۇنداق بىر ئاددىي ئىشمۇ بىر ئادەمنىڭ ئۆلۈم سەۋەبى بولۇپ قالىدىكەن-ھە... نى ئادەملەر بارىكەن، تاغدىن يىقىلسىمۇ ساق قالىدىغان.

كۆز ئالدىمدا ئابلا تۇراقنىڭ سوزۇنچاق، كوسا چىرايى، تېخى تۈنۈگۈنلا ئىشخاننىدا تېلېۋىزوردا كۆرگەنلىرى ھەققىدە قىزىشىپ سۆزلەشلىرى...

«شىنجاڭ مەدەنىيىتى» ژۇرنىلى مۇھەررىرلىرىنىڭ تەھرىرلىك مەسئۇلىيەت نومۇرى



باش مۇھەررىر قۇربان مامۇت (M1) مەسئۇل مۇھەررىر رسالەت مۇھەممەت (M2)

ئەكلىماكان، خوراز، ئورۇمچى

(بالادا)

ھەببۇللا توختى



دالا تامىقى،
بىر مۆتىۋەرنىڭ ئېسىل قارمىقى،
غەمىسىز ئوقۇلغان ئەركىن ناخشىلار،
يوقتۇر بۇ يەردە.
چۈنكى بۇ قۇملۇق ماڭالماس قېيىق،
سۈسىز چۆل دېمەك يوق ئالتۇن بېلىق.
توغراقزارلىقتا بولۇشى مۇمكىن -
پادشا تۈلكە، مەدىكار ئېيىق،
بوۋام ئېيتقاندەك.

* * *

بارخان باغرىدا ئۇيقۇچان مەھەللە.
پەرىشتە كەلسە چىلايدۇ خوراز.
جاڭگالغا ماڭار
پادىچى بالا، بىر توپ مۆڭ كالا.
ناخشا توۋلىغاچ -

غەمكىن ئوتۇنچى ماڭار ئوتۇنغا:
«ئاھ خۇدا بەندەم دېسەڭ،
تۈزچى، ئوتۇنچى قىلمىغىن.
ئالتە ئېشەكنى ھەيدىتىپ،
چۆللەردە ۋەيران قىلمىغىن».
پۇتلىرى ھارماس ئۇلاق،

چەكسىزلىك چەكسىز
چېچىلغان ماكان،
ئاڭغا تۇتاشقان -
ئاخىرقى زامان.
ئەجەبمۇ سىرلىق بۇ تەكلىماكان.
بۇ تەكلىماكان -
ئۇيقۇغا چۆمگەن
ئۇيقۇسىز شەھەر.
جۇشقۇن جەسەتتەك
تۇيغۇسىز شەھەر؛
ياتار پەرۋاسىز،
تالايدۇ بوران،
ھۇۋلار شىۋىرىغان...

* * *

بۇ تەكلىماكان -
كۆز ياشقا يېقىن،
دېڭىزدىن يىراق؛
مەرمەر دېڭىزى،
ئاتلانتىك ئوكيان،
بەكمۇ يىراقتا.
نەمخۇش ساھىللار،

بىلىكى ياستۇق ئاڭا.
دۆۋە قۇم دەل پەر تۆشەك،
چىقسائاي - نۇرلۇق چىراق...
خوراز چىللايدۇ...
* * *

ئاچچىقلاپ بالا غىلتاڭ خورازلارغا،
تاش ئاتقاچ ئاڭا،
يالىڭاياقلا ماڭار مەكتەپكە،
موماي قالدۇكۈلۈك ئالدىدا.
* * *

قۇرۇپ قالغان ئاپئاق ئىسكىلىت،
بەكمۇمەغرۇر ياتار ھىچىيىپ،
ئاۋۇل تىكىپ ساتۇق بۇغراخان -
گۈلخان سېلىپ ئۆتكەن دالدىدا.
ئوتۇنچىنىڭ جەستى چوقۇم،
بەش بالىسى كۈلۈك ئالدىدا.
تېپىلمايدۇ ئەمدى بەربىر،
كەربالانى نۇرغا تولدۇرغان -
ھۈسەينەمدەك مەڭگۈلۈك جەسەت.
بۇ قانداق جەسەت؟
ئۇ قانداق جەسەت؟
بولدى قويغىنا،
جەسەتكىمۇ قىلمايلى ھەسەت.
* * *

لايپاس ئاققان لاي سۇلۇق ئۆستەڭ،
مىسىردىكى نىلغا ئوخشىماس.
نىل قۇيۇلار ئەرەبلەرنىڭ قەلبىگە.
بىراق ئۇ جايدا
دىللار چاڭقاق، نىلمۇ توختىماس.
پۇراپ تۇرغان قومچاقلىق كۆلچەك
ئوخشىماس ھەرگىز -
ئاللاننىڭ ئەلچىسى ئۇلۇغ مۇساغا،
(سالام ئۇ زاتقا)
خوراز چىللىغان نۇرلۇق سەھەردە،
ماماتقا باي قايىناق سەپەردە،
ئۆز قوينىدىن يول بەرگەن دېڭىز -
قىزىل دېڭىزغا.
قىزىل دېڭىز مويىسىپت دېڭىز،
دولقۇنلىرى تەلۋە قىسمەتتەك،
سۈيى ئاچچىق چىن ھەقىقەتتەك.
قوينى داغدام يول كەلگەندە مۇسا،
پىرىئەۋىن شۇسۇدا جېنىدىن جۇدا①
تەلۋە پىرىئەۋىن

ماڭا ئەگەشمە كۆڭۈلىسىز پاراڭ،
سورساڭ مەن بىر سۆيۈملۈك ساراڭ.
ئىزدەپ يۈرىمەن ھېلىقى شەھەرنى،
خوراز چىللىغان نۇرلۇق سەھەرنى.
* * *

ئۆزى پەپىلەپ چوڭ قىلغان بالا
ئۇنى ئۆلۈمگە باشلىغان مۇسا.
ئۇنى ئۆلۈمگە باشلىغان مۇسا -
ئۆزى پەپىلەپ چوڭ قىلغان بالا.
ئەجەبمۇ ئاچچىق ھەقىقەت دېگەن.
بىراق بۇ جايدا،
لاي سۇلۇق ئۆستەڭ -
كۈتەر شاۋقۇنسىز،
خوراز چىللىسا ئېتىزغا ماڭغان -
ئورۇق ئۆكۈزنى، غەمكىن قوشچىنى،
چاڭقاق پادىنى،
دەرستىن قالغان گۆدەك بالىنى.
توغراق چىراي، قويدەك مۆڭ بالا،
قۇلاق سال ماڭا!
سەندەك چاغدا - گۆدەكلىكىدە
بەكمۇ جەسۇر، شوخ ئىدى مۇسا...
جاۋاب:

بوۋاينىڭ سۆزى:
سۇلايمان ئەلەيھىسسالام
قوشۇن تارتقانچە كەلسە بىر جايدا،
سېپىل ئالدىدا ئېگىز بىر مۇنار،
مۇنار ئۈستىدە بىر سەگەك خوراز -
چىللاپتۇ، شۇئان باشلىنىپتۇ جەڭ.
...

مومايىنىڭ سوزى:
خورازسىز ئەل ئاداشقان پادا،
ئەتراپىدا چىلبۇرى ھۇۋلار.
ئەركەك مەجەز سەگەك خورازدىن
يالماۋۇز ھەم ئىبلىسىمۇ قاچار.
ئاڭلىغىن بالام،
چىقما تالاغا نەسلىك گۈگۈمدا
توغراقلىق ئارا جىن-شاياتۇن بار.
يالماۋۇزمۇ بار -
چىنتۆمۈر ئاكاڭ چاپسا شەمشەردە،
ھەر بىر بېشى مىڭ بوپ يارالغان.
نەۋرىسى ئېيتار:
ئېيتقىنا موما
شۇنچە كەڭرى تەكلىماكاندا
بۇرۇنلاردا يوقمىكەن خوراز؟!
موماي كۆزىگە ياش يۇقاز شۇئان:
كەچۈرگىن بالام جىنلار ئۆزگىرىپ -
خوراز ئالدىغا بوپ كەلگەن مىكيان.
ئانتقان چېغى تاڭ

پاك ساددىلىق بۇلغىغان جاي بۇ،
مەلئۇن پىرىئەۋىن چۈنكى بۇ جايدا -
باقماپتىكەن مۇسا كەبىي شوخ،
جەسۇر، زىرەك بىرەر مەرد بالا.
* * *
خوراز چىللىسا چىقىدۇ قۇياش،
قانغا بوياپ چەكسىز بارخاننى.
مەكتەپنىڭ يولى يېتىمىسرايدۇ،

① مىلادىدىن ئىلگىرىكى 13-ئەسىر ئەتراپىدا مۇسا ئەلەيھىسسالام پەھۇدىيلارنىڭ ئەجدادى بەنى ئىسرائىلنى ئۆز تەرىپىچىسى ۋە ئۆز دەۋرىدىكى پىرىئەۋىن ۋەلىدىنىڭ زۇلمىدىن قۇتۇلدۇرۇش ئۈچۈن مىسىردىن قىزىل دېڭىزنى كىسىپ ئۆتۈپ پەلەستىنگە قاراپ باشلاپ ماڭغان. «قۇرئان كەرىم» دە دېڭىزنىڭ جىددىي پەيتتە بۆلۈنۈپ ئارىسىدىن قۇرۇق يول ھاسىل بولغانلىقى، ئۇلار ئۆتۈپ بولغاندىن كېيىن پىرىئەۋىن قوشۇنلىرىنىڭ ئۇ يولغا كىرسە ھالاك بولغانلىقى ئېنىق زىكىر قىلىنغان.

«قېرى ئەپەندى» ھالسىراپ كىلىپ -
 ئۆيىنى سورايدۇ.
 قوناقلىق بىلەن قاچىدۇ بالا،
 كۈتەر ئېتىزدا ئاتا، قوش، كالا.
 خوراز چىللايدۇ،
 ئۆتدۇ يىللار
 ئاۋاتلاشقانچە ھاشارنىڭ يولى.

* * *

گۈزەل ئۈرۈمچى خورازسىز شەھەر،
 مۇزدەك باغرىڭغا
 ھېسسىياتسىز چۇقانلار بىلەن -
 غالجىرلارچە كىرەر باستۇرۇپ
 تۈتەك باسقان خورازسىز شەھەر.
 ئوخشايمىز شۇ چاغ
 ئۆزىمىزگە، بىر-بىرىمىزگە؛
 ئارقا كۆچكەڭ قەلبىمىزدۇر دەل،
 چىرايمىز پار-پۇر بىنايىك،
 نېرۋىمىزدۇر نەغمە-نەۋايىك.
 جاھالەتنىڭ شېرىن كەيپىدە -
 ناخشا توۋلاپ تۇرۇپ چىقارغان
 تىنىقىمىز تۈتەك ھاۋايىك...
 روھىمىزغا ئوخشايدۇ ئەجەب،
 بايلار كىرمەس، مۇساپىرتولا
 بەكمۇ رەڭدار غېرىب مەسچىتىڭ...

* * *

سورساڭ گەرمېنى، مەن پەقەت -
 قوينۇڭدىكى بىر گۆدەك بالا.
 قاراپ باق ماڭا:
 ئارمان قاچىلاپ خۇرجۇنلىرىمغا،
 كۆزۈمدەك خۇنۇك جەنۇبتىن كەلدىم.
 ئەشۇ جەنۇبتىن ئۇزاتتى دادام
 سىيلاپ بېشىمنى -
 تارىخىمىزدەك قاداق قولىدا.
 ئۇزاتتى ئانام،
 سۇ ۋە دۇئا، سۈتتە يۇغۇرۇپ،
 مېھرىدەكلا ئاتەش تونۇردا -
 تاۋلاپ توقاچنى.
 مۇزرەڭ شەنبە، مۇزرەڭ ياتاقتا
 بۇ قۇياشسىز جۇل ئۈرۈمچىدە -
 ساندۇق ئۇپۇقۇم، شۇ توقاش - قۇياش.

* * *

قالدى قەشقەردە
 مەغرۇر ھېيتگاھ،
 لاي ئاققان تۈمەن،
 تەمكىن «ئوردا ئالدى»،
 ياسانچۇق سەمەن.
 ھېيتگاھ ئالدىدا قالدى تېزىلىپ
 مىسكىن مەدىكار، ئۆكتەم تىلەمچى،
 نوچى تۇماقچى،
 چىبەرقۇت يۈزلۈك كۇلالچى بوۋاي،
 ئوغلى ھوقۇقدار قېرىماس موماي.

* * *

خىلۋەت يېزامدا
 ئوماق پاقلىنىم ئوينايتتى تاقلان،

كەپسىز ئوغلاقلار قېچىپ ئايناقلان،
 قەلبىمدەك سۈزۈك ئېقىن بويىدا.
 مىسكىن كەپەمدە بوۋامدىن قالغان -
 قېرى خورنىزىم چىللايتتى تاڭدا.

* * *

يەرشارىنىڭ قۇرغاق لېۋىگە
 قىستۇرۇلغان شېۋىن موخوركا -
 بەدبۇي سانائەت،
 ئاتىلىقنى ئايرىپ ئاتىدىن،
 ئاتىسىزنى يوق قىلدى تامام.

دۈمچەك بولۇپ يۆتەلگەچ شەھەر،
 ئىپلاس راكتىن بەرگەندەك خەۋەر،
 ئۈرۈمچىدىن كەتتى يىراقلاپ،
 خوراز لەرزىن چىللىغان شەھەر.

* * *

گۈللۈك قەپەس كۆندۈرگەن يولۋاس،
 ئۇخلاپ ياتار بىر كۈن كەچكىچە.
 مەجەزنى يوقاتمىغان شىر -
 خىرىلدايدۇ ئادەم كەتكۈچە.
 گۆش چوقۇلاپ ئاۋازە بۈركۈت،
 بۆرە سۆڭەك غاجارىيانپاشلاپ.
 تىپىرلايدۇ مىسكىن توشقانلار،
 قەپەسلەرنى يۇمشاق تاتىلاپ.
 ھەشىمەتلىك قان رەڭ قەپەستە،
 مەرۋايىت دان چېچىلغان پەستە؛
 توك چۆچىسى - ئاتىسىز خورازلار
 چىللىيالىماي تۇرار شۈمشىيىپ،
 توك قاغىدەك قىلىشىپ غاق-غاق.
 چىللاپ كەتتى باشقىلار قانداق؟!
 ھەم ئاتا ھەم ئانىسىز جانىۋار -
 چىللىيالىماي، دان يەپ، غاقلىداپ
 ناچىنىسقا ئايلىنار شۇنداق.

* * *

نۇرلۇق ئېرانىڭ بوسۇغىسىدا،
 بىر-بىرىگە قاراپ شۈمشىيىپ،
 قېتىپ قېلىشقان
 شەھەرسىز خوراز، خورازسىز شەھەر.

تەلۋە، مىسكىن بۇ گۈزەل شەھەر،
 تەبىئەتتىن يىراق بىر جايدا،
 بىر بوۋاينىڭ تەمكىن چۈشىدە:
 تاش يۈز، تاش قول ھەم تاش يۈرەكلىك،
 تاش كۆزىدە شېغىل يىغىلغان،
 نادانلىقنىڭ قاتلاملىرىدا -
 ئۇخلاپ يېتىپ تاشقا ئايلانغان
 تاش بەدەنلىك، تاش ھېسسىياتلىق -
 دېمەككى - تاش ئادەملەر تولغان -
 تاش شەھەرگە كەتتى ئايلىنىپ.

1999-يىل ئاپرېل - ماي، ئۈرۈمچى
 يۈلەيشۈن فوتوسى

ئاپتور: شىنجاڭ ئىسلام دىنى ئىنستىتۇتىنىڭ تالىبى (M1)

شائىرلىق ئەر كىشىلىكى

قەيەر كىچە



ئاسىمجان ئوبۇلقاسىم

تەڭرى ۋە شېئىر

شېئىر ئەلەم ۋە يالغۇزلۇقتىن چىقىدۇ. شائىر
ھامان ئەلەمگە مەھكۇم. بۇ قىسمەت ئۇنىڭ رېئاللىققا
بولغان ھېسابسىز سوئاللىرىدىن كەلگەن.
مەھرۇملۇق شائىرنى يەتكىلى بولمايدىغان
ئارمانغا بۆلەيدۇ. مەھرۇملۇق شائىرنىڭ تەڭرى بىلەن
بولغان ئارىلىقىنى ئاخىرقى مۇمكىنچىلىككە
يېقىنلاشتۇرۇپ، تەبىئەت بىلەن بولغان ئالاقىسىنى
قويۇقلاشتۇرىدۇ. چىدىغۇسىز تەنھالىق ئۇنى يوقلۇق
يىپىلىرىدا بۈيۈك روھقا چېگىپ تۇرىدۇ.
تىل تىنماي سوئال قويدۇ، شېئىر:
«سۈكۈت!» دەپ جاۋاب بېرىدۇ.
تىل ئەبەدىي مەۋجۇد بولغان مەجھۇل تۇيغۇلارنى
رەڭدار ياساندۇرىدۇ.
شېئىر - تەڭرى تىلىدۇر. تىل شېئىرنى بىباھا

شېئىر - يوشۇرۇن، تىل - ئاشكارىدۇر.
تىل ئۆز مۇمكىنچىلىكىدە ھېچقانداق چەكلىمىگە
ئۇچرىمىغان ھالدا شېئىردىن ئىبارەت مۇقەددەس
ناخشىسىنى تۈرلۈك ئاۋازدا ئېيتىپ كەلمەكتە.
تىل - كۆيۈۋاتقان قېغىنۇس! بىز ئۇنىڭ ئاتەش
ئۈنىدىن مىڭ تۈرلۈك مۇزىكا، مىڭ تۈرلۈك ناخشا
تىڭشايمىز. ئۇ، رەڭدار قاناتلىرىنى يېيىپ ۋۇجۇد
باياۋىنىمىزنى كېزىپ يۈرىدۇ.
شېئىر ئېزگۈلۈكتىن تۇغۇلىدۇ. تىنقىلىرىدا
تەڭرىنىڭ تاتلىق پىچىرلاشلىرى بار، بارماقلىرىدا ۋاپا
ئەھلىنىڭ ئارامبەخش نۇرلىرى چاقنايدۇ،
چاناقلىرىدىن ئەسەبىيلىك تېشىپ تۇرىدۇ.

قىممەتكە ئىگە قىلىدۇ. «شائىر گويا ئىنسانىيەتنىڭ ھەممە تەنھالىقى ، ھەممە ئازابلىرىنى ئۆزىگە يۈكلىگەن ھالدا ئەبەدىي ئىچكى سەرسانچىلىق ئىچىدە شېئىر يازىدۇ» ① ئۇنىڭ دەپتىرىدە: «ھەر بىر شېئىر - بىر قەلبىنىڭ ، بىر مىللەتنىڭ پىسخىك تارىخى» ② بولۇپ پۈتۈلىدۇ. ئۇنداقتا ، تۇنجى شېئىرنى كىم يازدى؟ يېڭى سۆزلەر گويا كونا جاۋابلىرىنى تەكرارلايدۇ: تەڭرى - بارچە گۈزەللىك ، سەلتەنەتنىڭ سۇلتانىدۇر. ھەممە ئۇنىڭغا مۇجەسسەم. ئۇ ئۆز ۋەسلىدىن زوقلانغۇچى. ئۇنىڭ ئۈچۈن ئالقىشلار ئەبەدىي ئۈزۈلمەيدۇ. ئىنسان - تەڭرىنىڭ سايىسىدۇر. شۇڭا پۈتكۈل ئىدىئولوگىيە ئىنساننى مەركەز قىلىدۇ. تەڭرى پەرىشتىلەرنى ئىنسانغا سەجدە قىلىشقا بۇيرىدى. . . بەدىۈز شەيتان ئېزگۈلۈككە دۈشمەن بولدى. تەڭرى مۆجىزىسى ئىنساندا شۇنداق بىر كارامەت يېتىلدۈرگەندىكى ، ئۇنىڭسىز ئادەمنىڭ نەپسى بېسىقمىدى ، جەننەتتىكى بارچە راھەتلەر يېتەرسىز بولدى. ئۇ غىدىقلىنىشقا ھەۋەس پەيدا بولاتتى ، تۈرلۈك قىلىق چىقىرىپ ، بوش چېكىلگەن ئىشىكلەرنى داغدام ئاچاتتى . غەلىيان كۆتۈرگەن ھەۋەس ئوتلىرى ئەخلاقنىڭ چاھارباغلىرىنى كۆيدۈرۈپ ، تۈتۈننى كۆككە سورۇيتتى. ئەنە شۇ ھالەتتە ئادەم ھەۋۋانىڭ تۈرلىشىنى تەقەززا قىلدى. «قاچانكى ئادەمنىڭ كۆزى ھەۋۋانىڭ كۆكرىكىدىكى (ئالما) غا چۈشتى ، ھەۋۋانىڭ كۆزى ئادەم تېنىدىكى (يىلان) نى كۆردى» ③ مۇھەببەت بېسىلىپ قالغان ئىستەكلەرنى قۇتراتتى. ھەيھات! ھەۋۋا كۆكرىكىدىكى چەكلەنگەن «مېۋە» گە ئادەمنى تەشنا قىلدى. «بۇ ئالما ئەجەب شېرىن. . . ئەجەب شېرىن! ئادەم ، قوللىرىڭنى ئۇزاتقىن ، سەنمۇ تېتىپ باققىن. . .» ئادەمنىڭ ئۇياتلىق قوللىرى توسۇپ تۇرغان «يىلان» قىمىرلاپ ، قۇتراپ ، بېسىلىپ قالغان ئىستەكلەرنى ئويغاتتى. ۋۇجۇدلاردا شۇنداق چوقۇنۇش بەرپا بولدىكى ، قىنىغا پاتىمىغان ھەۋەس قۇشلىرى ئەدەبىنىڭ قەپەسلىرىنى جان-جەھلى بىلەن چۇۋۇپ چىقتى. ئۇلاردىن ئىنسانىيەت ئاپىرىدە بولدى. دەل مۇشۇ ھاياجان ، دەل مۇشۇ ئۇرۇنۇشتىن مەدەنىيەت ھاسىل بولدى. ئۇ ، ھاياتلىق ۋە ھەممە نەرسىنىڭ باشلىنىشى ئىدى. ئۇ ، شېئىرنىڭ ئۆكسىمەس بۇلىقى ئىدى. تەڭرى ھەۋۋا بىلەن ئادەمگە شەيتاننى ھەمراھ قىلغان ھالدا زېمىنغا چۈشۈردى. شۇنىڭدىن بۇيان ئېزگۈلۈك بىلەن ناكەسلىكنىڭ كۈرىشى باشلاندى. چوڭقۇر جىنسىي مەخپىيەت ، ئادەم بىلەن ھەۋۋانىڭ

نەپىس بارماقلىرى ، راھەتلىك كۆزلىرى ئېزگۈلۈكنىڭ كۆركەم شېئىرلىرىنى يازدى. شۇنىڭدىن بۇيان تەڭرى بىلەن ئىنساننىڭ ، ئىنسان بىلەن شەيتاننىڭ ، ئادەم بىلەن ئادەمنىڭ ، ئادەم بىلەن ھەۋۋانىڭ تىنىقىدىن ھاسىل بولغان ھاياجان ئەبەدىي ئۆلمەس مېلودىيە ھاسىل قىلدى. نەپىس قۇرلاردىكى قول گويا يەتكىلى بولمايدىغان مەڭگۈلۈك ئارماننىڭ قولى ئىدى. ئۇلار قويۇق ئورمانلارنى تىڭشىدى. ياپراقلارنىڭ ئۈزۈلمەس مۇناجاتلىرىنى ئوقىدى. ئۇلار دەريالارغا قۇلاق سالدى ، ۋۇجۇدلىرىغا ئەڭ ئۇزۇن مېلودىيە ئېقىپ كىردى. تاغلارغا قاراپ يۈگۈردى. تۇغۇمنىڭ ئەسەبىي ئاۋازلىرى ئاڭلاندى. . . سىرلىق تەبىئەت ئۆكسىمەي شېئىر ئوقۇيالايتتى. تەڭرى بارماقلىرىدىن نەپىس مىسرالار توختىماي تۆكۈلۈپ تۇراتتى. تەڭرى ئۇلارنى نۇرغۇن مىرلاردىن مۇستەسنا قالدۇردى. ئەقىل ئىنساننى «ئەركىنلىك!» دەپ قۇتراتتى. تەڭرى ئۇلارغا ئەڭ ئېسىل ئاغىيە - خەزىنىلەردىن بىشارەت بەردى. ئەمما ئىنسان: «نېمە ئۈچۈن؟» دەپ سوئال قوياتتى. تەڭرى ھېكمەتلىرى ئاشكارا ھەم يوشۇرۇن ئىدى. ناھايەت ئىنسان ئالدىغا تاشلىناتتى. يوللار يوشۇرۇن ئىدى ، قەدەملەر ئاچاتتى. كۆڭۈللەر يوشۇرۇن ئىدى ، ئەقىل ئاچاتتى. ھەقىقەت يوشۇرۇن ئىدى ، سەپسەتلىر ئازدۇراتتى. ئىنسان ئازغۇچى ئىدى. كۆزى ئېچىلغاندى ، توختىماي ئادىشاتتى. كۆڭۈللەر ئېچىلدى. ئەقىل ئۇنىڭغا تۈرلۈك يوللارنى كۆرسەتتى. يوللار كۆپەيدى ، قەدەملەر ئازدى! تەڭرى يۈتتى ، روھ يوقالدى ، تۈرلۈك دىنلار پەيدا بولدى. . . تەڭرى ئاشكارا تىلغا ئېلىندى. جەننەت ھەققىدە ھېسابسىز ھېكايىلەر پەيدا بولدى. ھەممە ئادەم كۆرگەندەك ، بىلگەندەك سۆزلەشكە باشلىدى. ئالڭ ئادەمنى مەركەز قىلدى. ئادەم كىيىمسىز ئىدى ، كىيىم كىيدۈرۈلدى ، كېيىن سالدۇرۈلدى. ناھايەت دۇنيانى ئەخلاق تۇتۇپ تۇراتتى. ئەمما ئۇ ئىنسان تەبىئىيىتىنى تاپالمىدى. ئادەملەر توختىماي سۆزلەيتتى. ئۇلارنىڭ تاش-تۇپراق ئېغىزى روھنى ئېزىپ ، تېنىنى قول قىلىپ مىنىدى. ھازازۇل گەدەنگە چاپلاشتى! تەڭرىنىڭ مۇقەددەس چۆچىكى ، سېھىرلىك ئاۋازى سۈكۈتكە ئايلاندى. زامان ھەممە نەرسىنى ھەيران قالغۇچىلىكى يوق نەرسىگە ئايلاندۇرۇپ قويدى. . . كىيىك پەرىزاتنى ئۇچراتقان شاھزادە

ھېلىقى تاغ قايتىلىغا يەنە كەلدى. بىراق بۇ قېتىم گۈزەل مەلىكىنى ئۇچرىتالمىدى. ئورمانلارنىڭ مۇقەددەس مۇناجاتلىرى، دەريالارنىڭ ئۈزۈلمەس مېلودىيىسى يوقالغانىدى. . . .

شۇنداق، ھەيران قالغۇچىلىكى يوق دۇنيا؛ گويا ئالدى ئېچىۋېتىلگەن قىزدەك شۇ پېتى قېرىپ كەتتى! . . .

توغرىلىق ئىزدىگەن ۋاپا ئەھلى دۇنيانىڭ ھەقىقەتكە ھامىي بولالمايدىغانلىقىنى تونۇدى. ئۇنىڭ قەلبى بۈيۈكلۈككە - سىرلىق ئالەمگە يۈزلەندى. مۇناجات ئاستا-ئاستا ياڭرىدى. . . .

شېئىرنىڭ نازۇك بارماقلىرى گويا ئۇلارنىڭ تاتارغان يۈزلىرىنى سىلىغاندەك ھاياجانلاندى.

شۇنداق، شېئىر بىزنى چاقىرىۋاتاتتى. شۇنداق، ئەزەلدىن تەڭرىنى ئىزدەپ بۈيۈك پەللىگە ئىنتىلگەن بۇ مىللەت شائىرلىرىغا تەنھالىقنىڭ تەڭرى جىمجىتلىقى ۋە سۈكۈتنىڭ چوڭقۇر ساداسىلا قالغانىدى.

تالڭ تەڭرى كەلدى،

تالڭ تەڭرى ئۆزى كەلدى.

تالڭ تەڭرى كەلدى،

تالڭ تەڭرى ئۆزى كەلدى.

تۈرۈڭلار قاماق^① بەگلەر قاداڭلار^②
تالڭ تەڭرىنى مەدھىيەلى!

ئايان بولغان تالڭ تەڭرىسى

سىز بىزنى قوغداڭ.

بالقىپ چىققان ئاي تەڭرىسى،

سىز بىزنى قۇتقۇزۇڭ! ④.

ئۇلار ئۈچۈن يۈكسەك پەللە تەڭرى ئىدى.

شۈبھىسىز ئۇلار ئۆزىنى ئۇلۇغلايتتى، ئالغىشلىغان بۈيۈك ماقامغا قوياتتى. «مەن تەڭرىنىڭ ئوغلى» دەپ سۆزلەيتتى. تەڭرىقۇت باشقىلارنى ئۆزىگە سەجدە قىلغۇزاتتى. تۈگەل ئىنسانىي كامالەتتە ئويلايتتى. ھەربىر مىسرا بالقىپ تۇرغان ھاياجان لەھزىدە ئىدى.

شېئىر تەڭرى پىنھانلىقى بىلەن يېنىك تىناتتى. ئىنسان ئاشىقلىقى بىلەن سەرگەردان ۋە ھاياجاندا ئىدى. پاك-تازا شائىرلار ياخشىلىقتىن تۇغۇلغاچ، شېئىر تەڭرى بىلەن ئىنساننىڭ، كۆيگۈچى بىلەن كۆيدۈرگۈچى (ئاشىق بىلەن مەشۇق) نىڭ ئۈزۈلمەس سۆھبىتى ئىدى.

شېئىر تىنچ ئورمانلاردىن، مول ئېقىنلاردىن، مىننەتسىز ئابىدلاردەك تەنھالىق ۋە ئېزگۈلۈكتىن يارىلاتتى. ئىچىنى تىڭشىغۇچى ئىنسان شېئىرنىڭ ئىچكى يولىدا يۈرگەن تەۋەككۈلچى ئىدى. ئىچىگە چۆككۈچىلەر سۆز ۋە مەنە بوشلۇقىدا سەرسان، گويا تەڭرى بۇ مۇناجاتلارنىڭ ئىشتىراكچىسى ئىدى.

غولىدىن، ياپراق ۋە چېچەكلىرىدىن

. . . تاپقان مېۋىلەردىن

داۋاملىق نۇرلار پارلايدىغانلىقىنى.

ئۇلۇغ ئۈنچە-بېزەكلەر بىلەن

ئوردا - سارايلار ياسلىدۇ.

تەڭرى بالىلىرى ئۇ جايدا

ئويۇن-تاماشا بىلەن مەشغۇل بولىدۇ.

ۋۇجۇدلىرىغا ياراشقان

ھەر تۈرلۈك گۆھەر بېزەكلەر بىلەن

يۈزلەرچە يوپان^③ بەرلەرنى يورنىتىدۇ،

ھەرخىل نۇرلارنى چاپىدۇ.

ئۇلارنىڭ يۈرتى، شەھىرى ۋە ئەللىرى

ئۇپاقارا^④ ساۋابلىق ئىشلىرى

ناھايىتى ئېنىق، بەلگىلىك ھالدا

دائىم كۆرۈنىدۇ، ئەسلەيدۇ^⑤.

بۇ ياپراقلار^⑥ داقانداق كۈچ! . . . ؟ بۇ جايدا

دەلىلى مەھلىيا قىلغىنى تىل مەسىلىسى. بالىلارچە

تەسەۋۋۇر، تۈرلۈك مەنە ئېھتىماللىقلىرى. . . ئېنىق

ئېيتقاندا تىلدا جۇلالىنىپ تۇرغان روھ! ئۇ بىزگە

يۈك بولۇپ قېلىۋاتقان ئىدىئولوگىيە رامكىلىرىنى

پاچاقلاپ، ئەسلىمىزگە قايتۇرىدۇ. بۈيۈك تۇيغۇ تىنچ

ئورمانلاردا، سىرلىق دەرەخلەرنىڭ نۇر ھالقىلىرىدا،

شوخ ئېقىنلارنىڭ تىنىق كۆزلىرىدە، قەدىمىي

قەلئەلەرنىڭ چېلىنىش ئالدىدىكى مۇزىكا

تىمتاسلىقىدا. . . ھەرقانداق يۈكتىن خالاس ھالدا

پەقەت خورىمايدىغان جىمجىت ھاياجاندا پەرۋاز

قىلدۇرىدۇ.

ئۇ بىزنى شېئىرنىڭ سىرلىق يولىدا مېڭىشقا ،

ئۈزۈلمەيدىغان ھاياجاندا تۇرۇشقا، شېئىردىن يۈكسەك

بولمىغان نەرسىگە ھېسسىيات خوراتماسلىققا

تەشەببۇس قىلىدۇ. خۇددى ئەخمەتجان ئوسمان

ئېيتقاندەك: «ئەنئەنىنىڭ ھەرىكەتلىنىۋاتقان

مەجھۇلىغا ۋارىسلىق قىلىش» نى تەلەپ قىلىدۇ.

شائىر ئىنسانىيەت ۋە مەڭگۈلۈككە بولغان ساپ

مۇھەببەتكە بېغىشلانسۇن. . .

ئەي «تەڭرى بالىلىرى»، پۈتكۈل ئالەمگە

ئەقىلدارلىق ۋە سالقىن نەزەر بىلەن ئەمەس،

مۇھەببەت ۋە ھەيرانلىق بىلەن قاراڭلار.

تىنىپ كەتكەن ھاياجان چاك-چېكىدىن

ئېتىلغاندا، سۆزلەر توغراقتەك چېچىلىپ روھ تىلغا

كىرسۇن.

① قاماق - بارلىق، ھەممە.

② قاداڭلار- قېرىنداشلار.

③ يوپان - سانىكىرىتچە ئۆلچەم بىرلىكى.

④ ئۇپاقارا - سانىكىرىتچە پايدىسى كۆپ مەنىسىدە.

⑤ ياپراق - قەدىمكى ئۇيغۇر پادىكارلىقلىرىدا ۋاراق، بۆلەك،

مىسرا مەنىلىرىنى ئىپادىلەيدۇ.

بىلەن ياشىماقتا. تەبىئەتنىڭ پۈتكۈل تىلىسىدىن نازۇك سىرلىرىغىچە ھەممىسى گويا ئىنسان بىلەن قانداقتۇر مۇناسىۋەتتە كېتىۋاتقاندا، سىرلىق ئويلارغا سالىدۇ، ئۆزىگە ئەسىر قىلىدۇ. ئۇ، گويا بىر روھىيەت ئالىمى بولۇپ، بىز ئۇنىڭ بىلەن بۈيۈك بىر ئالەمگە ئۇلىشالايمىز.

تەبىئەتنىڭ دوستى يوقمۇ؟ بار. تەبىئەتنىڭ مۇشۇ يوشۇرۇنلۇقىغا باغلانغان ۋۇجۇد ئۇنىڭ دوستى. دۈشمىنىچۇ؟

ئۇنىڭ مۆجىزىلىرىگە، مۇشۇنداق ھالەتلىرىگە بۇزغۇنچىلىق قىلغانلار دۈشمەندۇر. دېمەك مەن مۇشۇ سىرلىق دۇنيا ئارقىلىق ئۆز ئالىمىمنى قوراشتۇرمىن. بۇ ماڭا ئەزەلدىن كۆڭلۈمنىڭ ئىچكىرىسىدە بېسىپ بولمايدىغان تەنھالىق تۇيغۇسى ئاتا قىلدى.

ناھايەت پىكىر - خىيالىمىز شېئىرنىڭ تەڭرى ۋە تەبىئەت بىلەن بولغان مۇناسىۋەتلىرىنىڭ ئابستىراكت رەۋىشىدە كېتىۋاتقان بولسىمۇ، تېماتىك مەسىلە شائىر ئەركىنلىكىنىڭ شائىرانە قەلبىتىن ئۆزىگە ۋۇجۇد قوبۇل قىلىپ بولالمايدىغان بۈيۈك تەنھالىق ۋە ھېسابسىز مەھرۇملۇق تۇيغۇسىغا مەھكۈملەنگەنلىكى ئېنىق.

ھالا رېئاللىقتا مېنىڭ نۇرغۇن دوستلۇرۇم بولدى. بۇنىڭدىن نۇرغۇن ئادەتتىكى كىشىلەردەك سۆيۈندۈم.

مەن يەنە سۆيۈملۈك قەلبلەرگە يىپسىز باغلاندىم. بۇنىڭدىن ئۆزۈمنى ئۈستۈن ئورۇنغا قويدۇم. مەن دۇنياغا نېمىدەپ كەلدىم؟ نېمىشقا سۆزلىمەيدىكەنمەن. شېئىر ھاياتىمغا ئايلانغان تۇرسا. . . ئۇ مېنى نۇرغۇن يىرگىنچىلىك ئىشلاردىن قۇتقۇزدى. گويا مانى مۇخلىسلىرى يورۇق روھلار بىلەن ئۇچراشقاندا، گويا تازا - پاكىز بۇددالار بۇ دۇنيانىڭ ئازابلىرىنى كۆرۈپ، تەڭرىنىڭ نىرۋانادىكى مەڭگۈلۈك ئالىمىگە سېغىنغاندا، تەسەۋۋۇپچىلار تەنھالىقتا نەپسنىڭ ئەسكىلىكلىرىدىن قول ئۈزۈپ تەڭرىلىككە باغلانغاندا. . . مەنمۇ ھاياتىمغا مۇھەببەت بىلەن مۇئامىلە قىلدىم. شۇڭا مېنى سەۋدا قىلىدىغان نەرسىلەر كۆپ بولدى.

تەڭرى دەرگاھىدا مەندىن سورىغاي: سېنى مۆجىزىلىرىمنى كۆر، دەپ پانىي ئالەمگە ئەۋەتتىم، دەرگاھىمغا يېنىپ كەلدىڭ، قىسمەتلىرىڭ نېمە بولدى؟

يەنە ماڭا سۆزلىگىدەك ئىجازەت بەرگەي: ئەي تەڭرىم، سۆيۈملۈك نىگار! مەن پانىي ئالەمگە ئىبادەتكە كەتكەن. گويا سېنى ئالقىشلىغاندا، ئاجايىپ مۆجىزىلىرىڭگە مەپتۇن بولدۇم. گويا

ئەي، مەڭگۈلۈككە ئىنتىلگەن - يېڭىلگۈچى ① ئىنسان! تىل دېگەن بۇ ئەپسانە سېنى ئەس بېھۇشلۇقىدا ئۆز چوڭقۇرلۇقىغا، رېئاللىقتىن ھالقىغان ئۆزلۈكىڭگە، پارلاق لەززە ھالىتىڭگە يەتكۈزسۇن.

ئەي، مەڭگۈلۈككە يۈز تۇتقان دېڭىزچى! تىلىڭنى يارات! ئويلىرىڭ دېڭىزدىن چوڭقۇر، ساھىللاردىن يىراق بولسۇن. تەسەۋۋۇرۇڭ بوغۇلمايدىغان ئاشۇ بىپايان بوشلۇقنى كەز.

دۇنيانىڭ ئەبەدىيلىكى بىلەن بولغان سىرلىق ئالاقەڭ ئىلگىرى-كېيىن ئۈزۈلمىسۇن دېسەڭ، سەپىرىڭدىكى بارلىق مۇتتەھەم رامكىلارنى چاق! مۇقەددەس سادا دىلنى ئارامسىزلاندۇرىدۇ. شائىرلىق تەبىئەتكە مەنسۇپ! تەبىئەت زېمىنىغا قوغلانغان ھەممە يېتىملارنىڭ ئانىسى.

تەبىئەت ئەنە شۇ مۇقەددەس سادالار لەھزىدە! بۈيۈك سادا قەلەمنىڭ سىياسىنى قۇرۇتتى. دىلىم يەنىلا مۇقەددەس تۇيغۇ ئىسكەنجىسىدە.

ئىنتايىن قىسقا ئارىلىقتىكى ئاجايىپ ئىختىيارسىزلىق. دەل مۇشۇ دەقنىڭ مەڭگۈلۈكىدە ئۆزلۈك يوقىلىپ، چەكسىز بىر ئالەم بىلەن ئۇچرىشىۋاتقان، ۋۇجۇد بۈيۈك ئالاقىسىگە مەشغۇل بولغان ھالەت، لەززەت ۋە تىت-تىتلىق ئىچىدە ئىنسانلىقنىڭ پەللىسىگە ئىنتىلىش - ماڭا شېئىرنىڭ سىرلىقلىقىنى كۆرسەتتى.

خىيال ۋە تۇنجۇققان ئىستەك، يېتىپ بولمايدىغان ئارزۇ. . . شېئىرغا مۇراجىئەت قىلدى. . . ئۇ مېنى شېئىرغا مەھكۇم قىلدى.

شېئىرنىڭ رەھىمسىز بارماقلىرى ماڭا ئەبەدىي ۋاپادارلىقنى يەتكۈزدى.

شېئىر مېنىڭ مەۋجۇدلىقۇم بىلەن بولغان مەڭگۈلۈك ئالاقەم. شۇنداق تەكرارلاشقا ھەقىقەتەن: « شېئىرنى مەندىن ئايرىۋېتىش ياكى مەندىن شېئىرنى رەت قىلىشنى تەلەپ قىلىش ئەسلا مۇمكىن ئەمەس» ⑥.

شائىر كامالەت ئىشىكىدە

ئالەمگە ئىنسان بولۇپ يارىلىپتۇق، ساداسىز ئۆتمەسلىك كېرەك، ھەممە ئۆزىنىڭ تىرىكلىكىنى ئايان قىلسۇن. ھاياتتا كىشىگە ياخشىلىقمۇ - يامانلىقمۇ تەگمىگەن، دوستىمۇ، دۈشمىنىمۇ بولمىغان ئىنسانغا تەڭرى گۇناھ يېزىشى كېرەك! تەڭرىنىڭ ياراتقىنى مۆجىزە، ئىنسان تەڭرىنىڭ ئەڭ ئېسىل سەنئىتى. چۈنكى ئۇ تەڭرى ياراتقان مۆجىزىلەرنى بايقاش كامالەتكە ئىگە بولدى. چىن شائىرغا ئىلاھىي نۇر مۇجەسسەم. ئۇ، دەرەخلەرنىڭ سەھەردىكى لەرزىسىدە، چىڭقى چۈشنىڭ كامالەتلىك ئاپتېپىدا، شەپەق سۈيىنىڭ راھەتلىك چايقىلىشىلىرىدا شۇنداق ھاياجانلىق چاقنايدۇ. يورۇق قەلب ھېلىغىچە تەبىئەتنىڭ مۆجىزىلىرى

① يېڭىلگۈچى ئىنسان - بۇ جايدا ئىنساننىڭ قەدىمكى تۇيغۇر تىلىدا يېڭىلگۈچى دېگەن مەنىدە ياڭلۇق دەپ ئاتىلىشى كۆزدە تۇتۇلىدۇ.

ئىچىدە ئەڭ ئېغىر بولغىنى ھاياتىي كۈچنىڭ تۆۋەنلەپ كېتىشىدىن ئىبارەت» ⑧ .
 رەستىلەردە ئىككى ئۇيغۇرنىڭ جېدىلىنى كۆرگەن شائىر قانداقتۇر غەيرىي مىللەتچىلەردەك ئۇلارنى پۈتكۈل مىللەت بىلەن قوشۇپ قارماپ قارغىماي بەلكى مىللەتنىڭ يۈكسەك ھاياجان ھالىتىنى ھېس قىلىپ، شۇ ھاياجان لەھزىدە سەكرىگۈسى كەلدى...

دەل مۇشۇ پەيتتە، دەل مۇشۇ رەستىدە شائىر كامالەت ئىشىكىدە ئىدى.

«ئىنسانىيەتنى قۇتقۇزغۇچى ئىككىنچى ئېپىس» لاۋرېنس (1888 - 1937) «ئومۇمەن ئۆزىمىز ھەققىدە ھېچنەمە بىلمەيمىز. نەچچە مىڭ يىلدىن بۇيان ئۆگەنگەنلىرىمىز ئاران يۈز - كۆزىمىزنى يۇيۇش ۋە چاچ-ساقىلىمىزنى ياساش... ئەمەلىيەتتە بىز تەربىيە كۆرمىگەن، بىرئازمۇ ئۈمىد كۈتۈشكە بولمايدىغان ئادەملەرمىز... توفى!» ⑨ دەپ چۇقان سالغاندا شائىر يەنىلا ئىنسانىيەتنى چىڭ قۇچاقلاپ تۇراتتى.

بارلىق ماددىي مۇمكىنچىلىكلەر ئىنسانىيەتكە روھىي كىرىزىس ئېلىپ كەلگەن، «ئادەملەرنىڭ مەۋجۇدلىق ئورنى كىچىكلەپ، ئادەملەرگە ئادەملەردىمۇ ئورۇن قالمىغان...» ⑩ ھەتتە مېھىر-مۇھەببەتمۇ قاسراق تاشلاپ ئىنسانىيەتنى ئەبەدىيلىك سەرسانچىلىققا سېلىۋاتقان دەۋردە، شائىر مۇھەببەت ئىشىكىنى خرىستوستەك ئاچتى. «ئىنسان ئۈچۈن روھ ھاياتلىقتىن بىشارەت!» دەپ ئاگاھلاندى! مەسچىتتەك پاك-پاكىز كۆڭلى بىلەن رېئاللىقنىڭ ھەرقانداق زۇلمىدىن غالىب كېلىدىغانلىقىنى كۆرسەتتى...

ناھايەت، شائىر كىشىلىك دۇنيادا يەنىلا يەككە-يېگانە ياشىماقتا. ئەبەدىيلىك ئىشقى شېئىرغا مەڭگۈلۈك مەھكۈملەنگەن شائىر ۋۇجۇدنىڭ بىر قىسمىغا ئايلانغان تەبىئەت. ئۇنىڭ يىغىسى، كۈلكىسى بولسۇن، شائىر بىلەن تەڭ نەپەسلىنەتتى.

شائىر دەل مۇشۇ يۈكسەكلىكتە تەبىئەت ئارقىلىق بېھۇش روھلارنى ئويغىتاتتى ھەم تەبىئىي ئەركىن دۇنياسىنى يارىتاتتى.

روھىي تىرەنلىكتىكى شائىر يازمىلىرى ئەتراپىمىزدىكى ھەممە نەرسە بىلەن تەڭ ياشىماقتا. سىز ئۇچراتقان بىر دەرەخ، قىرغاق سۆيۈپ ئېقىۋاتقان شوخ ئېقىن، تىمىتاس تاغ... ھەممىگە نەزەر سالىشىڭىز شېئىر ئوقۇۋاتقانلىقىنى ھېس قىلىسىز.

شېئىرنىڭ تەبىئىيلىكتىكى چەكسىزلىكى ئەنە شۇنداق يارىلىدۇ.

شېئىر - تەڭرى تىلىدۇر. ئۇ، شۇڭا يارىتىش كامالىتىگە ئىگە. شائىر ۋۇجۇدىغا ئايلانغان تەبىئەت پۈتمەس-تۈگىمەس ئىلھام بۇلىقى. شائىر ھېسسىياتى سىڭگەن جانلىق، جانسىز ھەر قانداق شەيئىدە ئىنسانىي روھ جۇلالىنىدۇ.

سېنىڭ تىلىڭدەك نەپىس سۆزلەرنى تۈزگۈم كەلدى. رەنالىارغا بەرقارار بولۇپ باغلاندىم... قىلغان-ئەتە-كەنلىرىم ئۆزۈڭگە زاھىر... ئىبادەتلىرىم شېئىر بولدى... ئەي تەڭرىم، ئالەمدە گوياسېنى ئۇنتۇغاندەك ياشىدىم، بىراق ھەر قاچان سېنى ياد ئېتىپ يۈردۈم. شېئىر مېنى تەنھا قالدۇردى. يالغۇزلۇق، ئاھ، تەڭرىدەك يالغۇزلۇق!

شېئىرلىرىمنى ئاڭلىدىڭ، ئەجىبا تىنىقلىرىمدىن غېرىبلىقىمنى ھىدلىمىدىڭمۇ؟ بۇ غېرىبلىق، چەكسىز غېرىبلىق... ۋۇجۇدۇمدا ساڭا قالغان بوشلۇق... سەن كېلىپ تولدۇرمىغان بولساڭ، مېنىڭ ھەممىنى تەرك ئەتكەن ھالدا ئالدىڭدا بۇ ھالەتتە ھازىر بولۇشۇم مۇمكىنمىدى... ئەي تەڭرىم! جىمغۇر قەلبىمنىڭ ساڭا ئالقىشلىرى سانسىز كۆپ...

شۇنداق: «شائىر يېنىك قاناتلىرى بىلەن پەرۋاز قىلىدىغان مۇقەددەسلىككە ئىگە. ئەگەر ئۇ ئىلاھقا ئىگە بولالمىسا، نورمال ئەقىل-ئىدراكى يوقىتىدۇ، سەرخۇش ھالەتكە كىرمىسە ئىجاد قىلىش ئىقتىدارىنى تاپالمايدۇ، شېئىر يازالمايدۇ ياكى ئىلاھقا ۋەكالىتەن سۆزلىيەلمەيدۇ» ⑦.

سۇخەندىلىقىمىدىن بۈيۈك قامەتلەر ئالدىدا ئۆزۈرلۈكمەن. شۇ سەۋەبتىن قالغان سەھىپىلەرنى ئۇلارنىڭ ھوزۇرىغا قالدۇردۇم.

شائىر سەلتەنەت ساھىبى ئىدى... دۆڭكۆۋرۈكتىكى قايناق بازار. پۈت-قوللىرى مەجرۇھلار، مۇڭلۇقلار، مەزلۇم-لار...

ئادەم نەزىرى بىلەن قاراۋاتقانلار... توپا تۈزىتىپ كېتىۋاتقانلار... ئانىلارچە مېھرىبان ھىممەتلىك قوللار...

شائىر تۇيغۇسى ئۇلارنىڭ ۋۇجۇدىدىن كۆركەم مەنزىرىلەرنى كۆرمەكتە. ئۇ، يىرتىق جەندىلەر ئىچىدە پەۋقۇلئادە تەقدىر ئادىمى بولغان بۇ مىللەتنىڭ شاھانە خىياللىرىنى بىلمەكتە...

بۇ، روھىي غالىبىيەتچىلىكمۇ؟ ئەقلىدىن ئازغانلىقمۇ؟ رەستىلەر قاينىماقتا... كىشىلەر ئايلانماقتا.

ياق، لۇشۇن ئەپەندى ياراتقان كىنايىلىك شەخس «AQ» بىزگە مەنسۇپ ئەمەس!

مۇڭلۇقلار... مەزلۇم چىرايىلار... كىملىر-نىڭدۇر كۆڭلىگە شەك سالدى... ساق-ناكار، قېرى - ياشتىن قەتئىينەزەر ھەممىگە ئورتاق شۈبھىسىز سۆيگۈ، سۇنۇلغان قوللارنى قۇرۇق ياندۇرۇش خىجالىتى... شائىر ۋۇجۇدىنى بۈيۈك تۇيغۇ بىلەن سۇغۇرماقتا...

بۇندا كىتابى سۆزلەر تىرىلمەكتە: «ئەقلىي روھنىڭ بارلىق ساھەلەرگە سىڭىپ كىرىشى ئىنساننىڭ تەبىئىي ماھىيىتىنى مىسلىسىز ياتلاشتۇرۇپ بارماقتا... مەدەنىيەت كېسەللىكلىرى

ۋانگوك (1853 - 1890) سىزغان «ئاپتاپپە- رەس» قاتتىق تىت-تىتلىق ۋە ئىچكى سەرسانچىلىق ئىچىدىكى شائىرانە روھقا يۇغۇرۇلغانلىقى ئۈچۈن، ئۇ بىزنىڭ «ئاپتاپپە رەس» كە بولغان تۇيغۇمىزدىن ھالقىغان پەللىنى ۋە چەكسىزلىكنى ياراتتى. لاۋرېنسنىڭ سۆزى بويىچە ئېيتساق: «خام سۇرۇپتىكى كۆرۈش سەزگۈسى ھادىسىسى ئەسلا تېگىگە يەتكىلى بولمايدىغان، تىل ئىپادىلىگۈسىز، ھايات - ماماتلىقتىن ھالقىغان تۇيغۇ بەخش ئېتىدۇ» ⑪.

ئىنسانىيەت شۇنداق بىر قىسمەتتىن قېچىپ قۇتۇلالمىدى: دۇنيا ئەزەلدىن مۇھەببەت بىلەن لىق تولغان قەلبىنى ئەلەم ۋە مەھرۇملۇق سۈيىدە سۇغۇرۇپ كەلمەكتە.

دۇنيانى يەنىلا ئادىل باھا بەرگۈچى، دېيىشكە توغرا كەلسە، شەخس قەدىر-قىممىتى ھەم ئىجادىيىتىنىڭ ئېتىراپ قىلىنىشى، دەل ئۇنىڭ بەدەل تۆلىگەنلىكىدىندۇر. بۇ ئازاب-ئوقۇبەت (بەدەل) مەھرۇملۇق ۋە تەنھالىققا تۆلىنىدۇ. سەۋەب: «تەنھالىق چىرمىۋالغان قەلبتە چەكسىز ئىنتىرازلىق ۋە كۈچلۈك ئۈمىد يوشۇرۇنغان. ۋولقان پارتلىغاندا يۈز بېرىدىغان مىسلىسىز ئېنېرگىيە نەدىن كېلىدۇ؟ بۇنىڭ سەۋەبى ماگما سۇيۇقلۇقىنىڭ يەر قاتلىمىدا مىليون يىللار بېپىسىلىپ يېتىلىش جەريانىدا تەدرىجىي زورىيىپ، غايەت زور تاغلارنىمۇ لاۋاغا ئايلاندۇرۇپ قويغانلىقىدا» ⑫.

غېرىبلىق، تىت-تىتلىق ۋە مۇرەككەپ ئىچكى كەچۈرمىش، تالاي تراگېدىيىلىك مەنزىلەردە جىسمانىي ۋە روھىي جەھەتتىن ئاساسەن ساغلام ياشىيالىمىغان سەنئەتكار ئۈچۈن ئاخىرقى ھېسابتا شۇ راستقا ئايلاندى: تەڭرى ۋە تەبىئەتكە باغلانغان شائىرلىق قىسمەتتە بارچە ئازاب-ئوقۇبەت ئىجادىيەتنىڭ مەنبەسى ياكى رېئاللىقنىڭ ئىجادىيەتتە تۈرلۈك رەڭلەر بىلەن ئىپادىلىنىشى. «جىمى ئازاب، تەنھالىق ۋە ئۆلۈم ھاياتنىڭ ئىنكار قىلىنىشى ئەمەس، بەلكى ھاياتلىقنىڭ مەۋجۇدلىق شەكلى» ⑬. مانا بۇ مۇھەببەتكە تولغان شائىرنىڭ ئەركىنلىك ئالىمى!

ھەرقانداق سۆيگۈ بۈيۈك پەللىدە شائىر سۆيگۈسىگە ئايلىنىدۇ. بۇ سۆيگۈ بارچە ئىككىلىنىشنى رەت قىلىدىغان ئىلاھىي سۆيگۈگە تەك! ئۇ نېمىنى رەت قىلىدۇ؟ ئۇ رېئاللىق ئالدىدا ھەر قانداق ئىككىلىنىشنى رەت قىلىدۇ. مۇھەببەت سەۋەبىدىن نەپرەت بىلدۈرىدۇ. قۇربان بېرىش ئۈچۈن تىڭىرقاشنى رەت قىلىدۇ (بەئەينى ئاكسى ئىنسىننىڭ ھاياتى ئۈچۈن ئويلىنىپ ئولتۇرمىغاندەك).

ناھايەت ھەرقانداق كۈچۈكلىنىشنى رەت قىلىدىغان بۇ سۆيگۈ ئابدۇخالىق ئۇيغۇر بىلەن مەمتىلى ئەپەندىدەك، بايرۇن بىلەن پىتوفىيىدەك

قورال بىلەنمۇ شېئىر يازىدۇ. «1895-يىلى ياۋروپادا (چۇقان) ناملىق رەسىم دۇنياغا كەلدى.

قان رەڭلىك قىزغۇچ ئاسمان، غۇۋا گىرىمىسەن سىزىقلار، كۆۋرۈكنىڭ ئوتتۇرىسىدا تۇيۇقسىز قورققىنىدىن شەكلى ئۆزگىرىپ كەتكەن ئادەم...! بۇ نېمىدىن دېرەك بېرىدۇ؟ بۇ رەسىمنىڭ يوشۇرۇن مەنىسىنى ھېچكىم چۈشەنمىدى.

مانا بۇ ھاياتنى ئۆلۈم ۋەھىمىسى ۋە پاجىئە بىلەن ئۆتكۈزگەن نورۋىگىيىلىك مەشھۇر رەسسام، ئىپادىچىلىك ئېقىمىنىڭ سەركەردىسى مىنىكىنىڭ ئىختىراسى.

رەسىمدىكى ۋەھىمىلىك مەنزىرە ئون نەچچە يىل ئۆتۈپ، ياۋروپادا رېئاللىققا ئايلاندى. قان-ياشلىق 1-دۇنيا ئۇرۇشى ئاخىرى پارتلىدى» ⑭.

سەنئەتكار ئىنسانىيەت تەقدىرى ئۈستىدىن ئالدىن بىشارەت بەرگۈچىمۇ؟ ياق، ئۇ قانداقتۇر بىشارەت بەرگۈچى ئەمەس، بەلكى ئىنسانىيەتنىڭ قىسمىتى! ئۇ، روھلارنى مەھشەرگە چاقىرغۇچى!

رەستىلەر ئايلانماقتا، كىشىلەر قاينىماقتا. بىرقانچە ئەسىر ئىلگىرى موڭغۇل ئىستىلاچىلىرى تەقدىرىدىن ھۆكۈم چىقىرىپ ئەلگە ئالدىن بىشارەت بەرگەن بۈيۈك ئەللامە جالالىددىن رۇمىيىدەك چوڭقۇر خىيالغا ياتقان شائىر جانىجان مىللىتىنىڭ قاتمۇقات تراگېدىيىلىك ھالەتلىرى ئۈستىدە ئۆھسىنىپ، زىددىيەتلىك مەسىلىلەر ئىچىدە ئېغىر خۇرسىندى...

ئادىل تۇنىيازنىڭ «قەشقەردىكى يەر شارى» (بۇداستان ژۇرنىلىمىزنىڭ 1995-يىلى 5، 6- (قوشما) سانىدا ئېلان قىلىنغانىدى. - مۇھەررىردىن) داستاندىكى ۋەتەن قىسسسىنى ئوقۇغىنىمىزدا شائىر تىلىدىكى ۋەتەننىڭ ياپىپىشىل تۇپرىقى، مەزلۇم ۋە قەھرىمان پەرزەنتلىرى، پايانسىز ئوتلاقلىرى، شارقىراپ ئاقىدىغان دەريالىرى، مول ئېقىنلىرى، ھەتتا بىر سىقىم تۇپرىقىغىچە ئىنسانىيەتكە ئورتاق ۋە ئۆگمەس مۇھەببەت بىلەن ئۇچرىشىمىز.

شېئىر روھىدىكى بارچە رەڭۋازلىققا يول قويمايدىغان ساپ مۇھەببەتنىڭ بىزگە بەرگەن ئېستېتىك ئۈنۈمى بىلەن، شىكايەت بىرلە جان باقىدىغان، نامى-ئەمالىنى تىلغا ئېلىشقىمۇ كۆڭۈل كۆتۈرمەيدىغان قەلەمكەشلىرىمىزنىڭ دەل ئەكسىچە بەرگەن ئىجتىمائىي ئۈنۈمى ۋە پاراكەندىچىلىكىنى سېلىشتۇرۇش مۈمكىن بولسا، مۇھەببەت ھەققىدە قايتا ئويلىنىشقا تېگىشلىك، دەپ قارايمەن.

مەۋلانە جالالىددىن رۇمىي توغرا ئېيتقان: «ئىنسان - مەقسەتتۇر».

شائىر ۋە ئەركىنلىك

مىلادى 1711-يىلى بابا رەھىم مەشرەپ مەنىۋى ئىستېلاچىلار تەرىپىدىن قۇندۇز شەھىرىدە دارغا ئېسىلدى.

ئىككى-ئۈچ ئەسىردىن بۇيان كائىنات ۋۇجۇدىدا ئېقىپ يۈرگەن مەشرەپ روھى 21-ئەسىرنىڭ ئىشىكىنى ئېغىر ھارغىنلىق بىلەن چەكمەكتە. قەيەردە مەنىۋى ئاچلىق ئېلان قىلىنسا، ئۇ شۇ جايدا ھازىر ئىدى.

دەۋر تەرەققىياتىدىن پەيدا بولغان بىنورماللىق، بارلىق ماددىي مۇمكىنچىلىكلەردىن كىشىلەر ۋۇجۇدىدا يۈز بەرگەن چەكسىز روھىي سەرسانچىلىق، كۈندىن كۈنگە ئاجىزلاپ، يوقىلىۋاتقان خاراكتېر مەسىلىسى ئىنسانىيەتكە ھېسابسىز كىرىس ئېلىپ كەلگەن جەمئىيەتتە، ئەركەك روھنىڭ قۇتقۇزغۇچىسى نېتىزى: «يوقالسۇن (ئازابلانسۇن) ئاجىزلار!» دەپ توۋلىدى.

«سەلەرگە ئەۋلىيا بولۇش ھەققىدە تەبلىغ قىلغىلى كەلدىم. ئادەم ئۆزىدىن ھالقىش كېرەك. سەلەر ئىنسانلىقتىن ھالقىپ كېتىشكە ئۇرۇنغانمۇ-يوق؟»

قېرىنداشلار، قېنى ئېيتىڭلارچۇ، تېنىڭلار روھىڭلارغا قانداق ئىپادىدە بولۇۋاتىدۇ؟ روھىڭلار نامراتلىق، ئىپلاسلىقتىن خالىيمۇ ياكى نادانلارچە قايلىمۇ؟» (15)

سارتىرى: «ئەركىنلىك!» دەپ چۇقان كۆتۈردى.

بىز سەنئەتتىن ھاياتنىڭ قىممىتىنى تونۇۋالدۇق.

ئادە... «بۇ شۇنداق ئەركىنلىككى، سەنئەتكار ئەركىن تاللاش ئارقىلىق مۇتلەق ئەركىن بولغان ئىنسانىيەتنى ئۆزلۈك تاللاش، دۇنيانى چۈشىنىش يولى بىلەن دۇنيا ۋە رېئاللىقتىن ھالقىغان بىر خىل شەكىلگە، ئاخىرقى مەقسەت - ئادەمنىڭ بارلىق ئەركىنلىك ھالەتلىرىنى نامايىش قىلىش ماقامىغا يەتكۈزۈشتۈر...» (16)

مانا بۇ سەنئەت!... مانا بۇ ئاداققى - مەقسەتتۇر.

نېتىزى ئۆلدى، سارتىرى ئۆلدى، ئەمما بۈيۈك روھنىڭ ئەلىمىساقىتىن باشلانغان سەپىرى ئاياغلاشمىدى.

ئاۋات ئاراللار ئەتراپىدا غەربانە ئوكياندەك تەگسىز چوڭقۇر ئويغا پاتقان لاتىن ئامېرىكىسى ئۆز مەدەنىيىتى ۋە مەنىۋىيىتىنى قېزىش ئارقىلىق سەنئەتتىن ئىنسان ئېرىشىشكە تېگىشلىك قەدىر-قىممىتىنى تېپىۋالدى، يوقىتىپ قويغان تراگېدىيىلىك ھېسسىياتىنى تېپىۋالدى.

«بىز ياۋروپالىق ۋە ياۋروپالىق ئەمەس. بىز زادى قانداق ئادەم؟...» (ئوكتاۋىئوپاز) ئۆز-ئۆزىگە سوئال قويغان ئەنە شۇنداق پەرىشان كىشىلەرمۇ

ئەنئەنىۋى روھ، ئېتنىك رېتىم بىلەن ياشىدى. «ئەگەر بىز تارتقان زۇلۇم - سىتەملىرىمىزنى مۇۋاپىق ئىپادىلەپ بېرىشكە قادىر بولالمىساق، ئۇنداقتا دۇنيانىڭ يەنە بىر ياقىسىدا ياشاپ، ئۆز مەدەنىيىتىدىن ھوزۇرلىنىپ مەست بولۇپ كەتكەنلەرنىڭ لاتىن ئامېرىكىسىنى چۈشەنمەسلىكىنى توغرا چۈشەنسەك بولىدۇ» (17).

لاتىن ئامېرىكىسىنى ئەسىرلىك تەنھالىق، بىگانىلىقتىن سىلكىپ تۇرغۇزغان گارسىيە ماركۇستىن كېيىنكى نوبېل ئەدەبىيات مۇكاپاتى ساھىبى ئوكتاۋىئوپاز (1914 - 1998) لاتىن ئامېرىكىسىنىڭ بۈگۈندىن تەنتەنىلىك خۇلاسى چىقاردى:

«يېڭىلىققا بولغان ئىزدىنىش بىرخىل ئەسلىگە قايتىشتۇر. يېڭىلىق مېنى ئۆزىنىڭ باشلىنىش نۇقتىسىغا، ئەلىمىساققا ئېلىپ بارىدۇ. ئايلىنىش يارىتىشقا ئايلىنىپ كەتتى...»

تارىخ دۈم كۆمتۈرۈلگەن خەلق ھەرىكىتىنىڭ سەھنىسى، داۋاملىشىدىغان زامان بولسا، تارىخنىڭ بىدئەت زامانىدۇر...»

بىز ئۆزگەرتىشكە ئېتىقاد قىلىمىز! ئۇ، ئىلگىرىلەشنىڭ ھەرىكەتلەندۈرگۈچى كۈچى ھە جەمئىيىتىمىزنىڭ ئۈلگىسى...»

يېڭىلىق - تارىخ ھەرىكىتىنىڭ تىغى! يېڭىلىقنىڭ سىرتىمىزدا ئەمەس، ئىچىمىزدە ئىكەنلىكىنى بايقىدىم. ئۇ بۇرۇن، شۇنداقلا ئەلىمىساق، ئۇ ئەتە، شۇنداقلا دۇنيانىڭ باشلىنىشى...» (18)

20-ئەسىرنىڭ يېگانە شائىرى ئوكتاۋىئوپاز مىللەتنىڭ يوشۇرۇن قىياپىتىنى، «يېڭىلىقنىڭ ئۈچىدىكى ئەڭ يېڭى پورەك... بىر ئومۇمىي ھاياجان!» (19) - ھازىرنى تېپىۋالدى.

بىز ئىزدىگەن مەشرەپ روھى ئەنە شۇ - ھازىر، ئەنە شۇ لەھزىدە تۇراتتى. بۇ روھ ۋۇجۇدى ھايات - مامات، ھەر بىر تىنقى كەلىمىش - كەتمىش مۇۋازىنىتىدىكى تراگېدىك ئىنسانغا مەنسۇپ. ئۇ گاھ ھەربىر دەقىقىنىڭ ئەبەدىيلىكىدە ياشايدىغان تەسەۋۋۇپ سەركەردىلىرىگە، گاھ ئۆز مەۋجۇدلۇقىنى مىللەتنىڭ ھايات-ماماتىغا تەئەللۇق، دەپ تونۇيدىغان كامىل ئىنسانلىرىمىزغا ئوخشايدۇ.

ھەيھات! بىزنىڭ بۈيۈك روھىمىز، بىزنىڭ «ھازىرىمىز» قاچانلاردا ئارىمىزدىن غەربنىڭ، غەربتىن لاتىن ئامېرىكىسىنىڭ نۇتۇقلىرىغا، مەدەنىيىتىگە يەل تاپاندەك كۆچۈپ كەتكەندۇ؟ شۇنداق قىلىپ ئۇلار ئۈچۈن ئويغىنىشنىڭ ئىشىكى قىيا ئېچىلدى.

مەشرەپ چۇقان سالدى! بىز ئۇلار ئېرىشكەن ئەركىنلىكتىن مەھرۇممۇ؟

ياق! ياق! ئەمەس... مېنىڭ «مەن» لىكىم قېنى؟

قېنى مەنسۇر؟ قېنى مەشرەپ؟

ھويلىلاردا، گۈلخان چۆرىدەپ ئولتۇرغان قېرى - ياشلارنىڭ ھال-مۇڭ سورۇنلىرىدا... نەزمىلىرى تۆكۈلۈپ تۇرۇدىغان مەدداھلار ئېغىزىدا، نامى ئەۋلىيا ئەزەم دەپ زىكىر قىلىنىشلاردا بەرق ئۇرغان سەنئەتتە ئايان بولماقتا.

سىز تۈلكە بولۇپ قاچقان مەلىكىنىڭ يولىدا يىلان بولۇپ ياتقان شاھزادىنى كۆرگەنمۇ؟ ئەنە شۇ ھېكايىلەردىكى جانانلار سۈرەتلەنگەن پاقا - مايۇنلارنى، ئەر تەبىئەتلىك بۆرە - شۇڭقارلارنى بىلەمسىز؟

بىزنىڭ جەۋھىرىمىز، بىزنىڭ روھىمىز كۆرۈمىسىزلىك ئەمەس، ئۈزلۈقتا، ياۋۇزلۇق ئەمەس، باتۇرلۇقتا تولۇپ يېتىپتۇ.

ئەتراپىمىزنى قاتمۇ قات ئوراپ تۇرغان ماددىي مۇمكىنچىلىكلەر ئالىمى يۈكسەك ئىندىۋىدۇئاللىققا، ئىجادچانلىققا ئىگە ۋۇجۇدلارنى «ئىجادىي ئىقتىداردىن، گۇمانلىنىش ئىقتىدارىدىن، تەسەۋۋۇر ۋە پىداكارلىق روھىدىن مەھرۇم قالدۇرغان» ② دەۋردىمۇ قەھرىمانلىق داستانلىرىمىزدىن، مۇھەببەت كۈيلىرىمىزدىن، 12 مۇقامنىڭ ئەبەدىيلىك گارمۇنىيىسىدىن ئايرىلماي ياشاۋاتىمىز.

تېلېۋىزور، تېلېفون، ئايروپىلان... بارچە ئاسانلىقلار تەپەككۈرىمىزنى ھۈرۈنلاشتۇرۇپ، ئىجادىي كۈچىمىزنى خورلىتىۋاتقاندا، يىراق سەھرا لىرىمىزدا ساتارنىڭ تارىدىن مۇڭلۇق كۈيلەرنىڭ تارايدىغانلىقىنى، ساما ئۇسسۇلى ئەۋجىگە چىققاندا كىشىلەرنىڭ ئالەم ۋە تەبىئەت بىلەن قوشۇلۇپ كېتىۋاتقانلىقىنى بىلىمىز.

كىشىلەر 20- ئەسىرنى ئىنسانلارنىڭ تەنھالىق ئەسىرى، دەيدۇ. بۇ بەلكىم 20- ئەسىر كىشىلىرىنىڭ كىرىزىس روھى بىلەن باغلىق بولسا كېرەك. بىراق بىز بۈيۈك روھنىڭ تەنھالىق ۋە چوڭقۇر ئازاب ئىچىدە ئىللىق تىنىۋاتقانلىقىنى كۆرۈشتىن مەھرۇم قالمىدۇق.

ئۇ ھېلىمۇ سۈركۈلۈپ كېتىۋاتقان كىشىلەر ئارىسىدا، يېنىك چېلىنىۋاتقان مۇزىكا ساداسىدا، ھەتتا تېز سۈرئەتلىك پويىزدا كېتىۋېتىپمۇ ئۆزىنىڭ چوڭقۇر غەربانە مۇناجاتلىرىنى ئوقۇيالايدۇ. ئالغانلىرىنى چىڭ سىقىمداپ تەڭرىگە سېغىنىدۇ. ئۇ، جانلىق تىلغا كىرگەندە كېكەچلەپ قالىمۇ، بىراق تەڭرى بىلەن ئۈزۈلمەس سۆھبىتى باشلانغاندا كېكەچنى سۆزلىتەلەيدۇ. بىز ئۇنىڭ تېۋىشى ئاڭلانغان يەردىن- ئىجتىمائىي چىرىندىلەرنىڭ يوقىلىپ، ئۇنىڭ دەقىقىنىنىڭ مەڭگۈلۈكىدە كېلىۋاتقانلىقىنى ھېس قىلىمىز...

ئۆز مۇھىتىغا مەستتەك چۆككەن شائىر پەرۋاز ھالىتىدە ياشايدۇ. ھالا-ئۇ يەنىلا رېئال ئادەم. ئۆز سۈرىتىنى سادىقلىق بىلەن سىزىپ چىققۇچى. ئۇ، كىچىككىنە كۆز قارىچۇقىغا پۈتكۈل مىللەتنىڭ نەزىرىنى مۇجەسسەملەشتۈرىدۇ. كۆلىمىنىڭ نۇر چۈشۈپ تۇرغان كىچىك رۇجىكىدىن ئالغانچە ئاسماننى

تېنىم ماگما، دىلىم گىريان!... دەۋر ھەممىنى تەل قىلدى. ئەمما ھېسابسىز مەھرۇملۇق ۋۇجۇدىمىزنى چىرمىۋالدى. بىزدە زادى نېمە كەم؟

ئىدىيە. كەم نەرسە بىر گەۋدىگە ئۇلانغان، بۈيۈك روھقا بېغىشلانغان يۈكسەك ئىدىيە. ئۇنىڭسىز ئوقۇغان، بىلگەنلىرىمىز ئەخلەت. ئەتراپىمىزلىق ئەخلەت! «كىشىلەر كالىسىنى ئەمەس، بىر سېۋەت ئەخلەتنى كۆتۈرۈپ يۈرمەكتە» (لاۋرېنس). بۈيۈك ئىدىيە جەۋھىرىمىز ئىدى. جەۋھىرىنى يوقىتىپ قويغانلار چۈشىنىمىسىز ئۇقۇملار قاينىمىغا غەرق بولدى.

رېئاللىق شائىردىن ئىنسان روھىغا سىڭمەيدىغان بارچە ئادەتلەرگە قارشى چىقىشنى تەشەببۇس قىلىدۇ. پۈتكۈل شېئىرلاردا كەم بولغان بۈيۈك روھتىن، خەلقنىڭ رېئاللىقتىن ھالقىغان رېئاللىقتىن گۇمانلىنىدىغان بارچە ئادەتلەرگە قارشى چىقىشنى تەلپ قىلىدۇ.

بۈگۈن ئىنسانىيەت ئىجتىمائىي ئاڭ ۋە فورمىغا ئىگە بولغان كۈن! ئۇ پەقەت تۈرلۈك تىللار بىلەن تىراپىنى چۈشەندۈرۈشكەلا تىرىشىۋاتىدۇ. ئادەملەر رچە- پارچە بولۇپ كەتتى. كلاسسىك ئەدەبىياتىمىزدا ئەۋج ئالغان «دىنىي مەنىدىكى ئادەم» چىن مەنىسىدىكى ئادەمنى ئۆز مەنىسىدىن سىرتتا قالدۇرغان بولسا، بۈگۈنكى ئەدەبىيات ھامىي بولغان «سىياسىي مەنىدىكى ئادەم» ② دىن سەنئەت ئۆز روھىنى يوقاتتى.

غەربنىڭ «ئەركىنلىك» ئوغۇلچىقى (باليئاتقۇسى) دا «غايەت زور ئوقۇشما سىلىقتىن تۇغۇلۇپ قالغان، دۇنيانىڭ بىلىپ يەتكىلى بولمايدىغان بىمەنىلىكىدىن» ②1 ھاياتقا، رېئاللىققا بولغان بىزارلىق، يىرگىنىش، زەئىپ قارشىلىقتىن باشقىنى يېتىلدۈرمىگەن، ئېتىقاد ۋە مۇھەببەتنىڭ قوڭۇر توپىسىنى يېپىۋېتىشتىن مەھرۇم غەيرىي كېسەلمەنلەر يارالسا، ناھايەت بىزدىمۇ روھىي سۇسىز توغراقتەك قۇرۇپ قالغان، ئەقلى، ئېڭى ئۆلۈك، دەۋرىل قىيامەتكىچە مۇستەقىل ئويىدىن يىراق مېخانىك تۆرەلمىلەرمۇ تۆرەلدى.

تۇغۇلۇپ كۆرگىنىمىز ئاختا قىلىنغان سەنئەتتىن باشقا نېمە بولدى؟ ياپېيىشىل دەرەخزارلىق، شارقىراپ ئاققان سۇ، بالىلار ئاۋات قىلغان كوچا... باغ ئىچىدىن ئاڭلانغان ناخشا:

بېغىغا كىرىپ باقسام،
تەڭدىن تولىسى ئامۇت.
ئاكاڭغا كۆيۈپ قالدىم،
قانداق قىلسەن مامۇت؟!

ھاياتنىڭ چىن مەنىسىنى تاپقان ئايال، ئېرىنىڭ زۇلمىدىن قورقماي كۆڭۈل تۈرىدىن ئورۇن ئالغان سۆيگىنىنى ئىزدەپ چىقتى. مەشرەپ روھى ئەنە شۇ باغلاردا، پاكار تاملىق

خەلقلەر ئارىسىدا ئەڭ بالدۇر شەھەر مەدەنىيىتىگە كۆچكەن. بۇ يازمىلاردا ئىپادىلەنگەن.

ناھايىت ئۇيغۇرلار ئۇرۇش، سەلتەنەت ۋە قەھرىمانلىق تارىخىدا تەبىئەت ئانىغا بولغان سېغىنىشىنى، ئۇ ئاتا قىلغان قەھرىماننى سۆيۈشنى ئۈنتۈمىغان.

ئۆزلۈك قامۇق كەۋەردى،
ئەردەم ئىرىغ سەۋرەدى.
يۈنچىغ ياۋۇز تەۋرەدى،
ئەردەم بەگى جىرتىلۇر.

(زامان زەئىپلەشتى، پەزىلەت ئازايدى، يامان ئادەتلەر باش كۆتۈردى. (ئالىپ ئەرتۇڭا) ئۆلگەنلىكى ئۈچۈن ئەنە شۇنداق بولدى).

مانا بۇ بۇنىڭدىن 2600 يىللار ئىلگىرى بىزدە يۈز بەرگەن تراگېدىيە!

ئادەم، زامان زەئىپلىشىپ، جەمئىيەت بۇزۇلۇپ، پاك ۋە جۇدىمىزدا پەزىلەت تۈگەپ، يامان ئادەتلەر باش كۆتۈردى. ئەل قاياشى، مىللەت روھى ئالىپ ئەرتۇڭا ئۆلگەنلىكى ئۈچۈن ئەنە شۇنداق بولدى.

روشن پەزىلەت، مۇستەھكەم ئېتىقاد، ئەركەكلىكنى تەقەززا قىلغان قەھرىمانغا سېغىنىش ئېڭى يوقىلىپ، پەيدا بولغىنى ئەر مىللەت روھىغا يات سۈيۈك، غەيرىي تۆرەلمىدۇر.

شائىر بەرگەن ئېستېتىك تۇيغۇنى ھېچكىم بېرەلمەيدۇ. ئۇ، شۈبھىسىزلىك ۋە تۇغ-ئەلەملىك ئىقتىدارغا ئىگە. ئەدەبىيات ياراتقان بۇنداق ئىقتىدارنى ھېچقانداق كۈچ يارىتالغان ئەمەس. يىلنامىلەر بىلەن بېزەلگەن تارىختىن گۇمانلىنىدىغان بۇ مىللەت ئۆز ئەپسانە-رىۋايەتلىرىدىن شۈبھىلەنمەسلىكىنى ئۆگەنگەن.

ئۇ دەل شۇ مىللەتنىڭ يوشۇرۇن ئاڭ جۇغلانمىسىنىڭ تولۇق مۇجەسسسىمى. بىۋاسىتە روھ مەسىلىسى. ئۇ يەنە زامان، ماكان قايتىلانمىلىقىغا ئىگە.

مەشرەپنىڭ ئاخىرقى سۆزلىرى:

بۇ پەۋقۇلئادە تەقدىر ئادىمى بولغان مىللەت غايەت ئىچكى تىندۇرما ئىچىدە دەۋر دانىشمەنلىرى بولغان شائىرلاردىن كۈچلۈك ئەستايىدىللىق ۋە نازۇكلۇق بىلەن ئېتنىك رېتىمغا ۋارىسلىق قىلىشنى تەلەپ قىلىدۇ. زور دەۋر سەگەكلىكىگە ئىگە بولۇشنى، ئادەتلەرگە قارىتا ئاجايىپ ئىچكى تەۋەككۈلچى بولۇشنى تەلەپ قىلىدۇ.

شائىر تېگىشلىك ئەركىنلىكتىن تولۇق بەھرىمەن بولۇشى كېرەك. شائىرنىڭ ئەركىنلىكىنى ھەرقانداق نوپۇز، ھەرقانداق ئىجتىمائىي كۈچ توسالمايدۇ. ئۇ، ئەزەمە سەپسەتە - قائىدىلەرنىڭ مالىيى ئەمەس، شۇنداقلا قانداقتۇر نوپۇزلۇقلارغا قەلەندەرمۇ ئەمەس. ئۇ، «مەڭگۈلۈككە ئېلىپ بارىدىغان ئەنئەنىنىڭ قۇربانى»²⁴ بولىدۇكى، مۇھەببەتسىز ھاياتنىڭ تىجىمەل تەشەببۇسچىسى بولۇشنى رەت قىلىدۇ. ئۇ، مۇمكىنچىلىكنىڭ

ئەمەس، پۈتكۈل كەڭلىكنى كۆرۈش، دېرىزىنىڭ يوقىدىن كۆچىدىكى ھەممە ئادەمنىڭ ۋۇجۇدىنى كېزىپ چىقىش كامالىتىگە ئىگە.

قوي گۆشى يېگەن ئادەم ئوتلاقلىرىنى، چاڭقىغان سەيباھ دېڭىزنى، گۈلخان ئالدىدىكى ئادەم لاۋۇلداپ تۇرغان يالقۇننى چۈشكەنگە ئوخشاش شائىرنىڭ روھىي دۇنياسى، يوشۇرۇن ئېڭى، ئوقۇمىسىز پىكرى، مەنتىقىسىز سۆزلىرى، غەيرىي سەزگۈسىدە يەنىلا رېئاللىقنىڭ، بەئەينى ئۆزىدەك ئىنسانلارنىڭ ئۇرۇلۇپ - سوقۇلۇپ ئالغان ھايات تەلەپلىرى چاقناپ تۇرىدۇ.

ھەرقانداق دەۋر شائىرلىرىغا موھتاج. ئىنسان مەۋجۇدلىقى سەنئەتكە تەقەززا. ئادەم ئادەمدىن ئۇلۇغ، شائىر ئادەمدىن ئۇلۇغ. پەقەت ۋە پەقەت ئىنسانىي تەبىئىيىتى، گۈزەل قىلىقى ۋە چىن ئادىمىيلىكى بىلەن.

ئۆمەر ھەيبام تەڭرىنىڭ بىر كاسا مەي ئىچمەيدىغان قولى ئىدى. ئەمما ئۇ قەبرىسىنى مەيخانىلەردىن قوپۇردى.

ئەلىشىر نەۋائىي ئۇنىڭغا ئەگىشىپ:
زاھىد ساڭا ھۆرۈ، ماڭا جانانە كېرەك،
جەننەت ساڭا بولسۇن، ماڭا مەيخانا كېرەك.
دەپ چۇقان سالدى.

ھەتتا ئىبىن نۇسۋان (756 - 810): «بىر ئىتقا ئايلىنىپ، مەككە دەۋرۋازىسىدىن ئۆتكەن ھەربىر ھەج تەلەپ قىلغۇچىنى چىشلەسەم!...»²³ دەپ سەپىرالىق قىلسا، مەشرەپ جەھلى بىلەن:

يارىسىز ۋە بادەسىز مەككەگە بارماق نە كېرەك،
ئىبراھىمدىن قالغان ئول ئەسكى دۇكاننى نە قىلاي؟!
دەپ داۋرالڭ كۆتۈردى.

ئەجىبا، ئادەت قاراشلىرىمىزغا قارشى تۇرۇش باھانىسىدا باشقىلارنىڭ نەزىرىنى تارتىش، زىلزىلە پەيدا قىلىش ھېسابىغا ھېچقانداق قىممەتتى يوق چولتا قاراشلار پاجىئەسىگە ئايلانغان شېئىرلارغا نېمە دەيمىز؟!
ئەرسا قىلىپ قويدى بۇ ھايات،
ئىشەنمەيەن كىرورەنگىمۇ.
تىللىما دوست ئازدى دەپ مېنى،
كىم بىلىدۇ ئۇمۇ ساختىمۇ؟...

رېئاللىقتىن گۇمانلىنىش شائىرنىڭ ئەركىنلىكىدۇر. ئەمما مىللەت ئاۋازى بولغان شائىرنىڭ رېئاللىققا بولغان شەخسىي نارازىلىقى، سەپسەتلىرى مىللەتنىڭ روھىنى، يۈكسەك سىمۋولىنى تۇتقا قىلسا... بۇ سەۋدالارچە تېڭىرقاش، گۇمراھلىق ھەم ۋۇجۇدىنىڭ ئېزگۈلۈك ئالدىدا چېنىشىدىن باشقا نېمە بولسۇن؟...

روھىمىز ئۆلگەنمۇ؟ ئىشقىلىپ خاتالىقلارغا سوقۇلۇپ، يىقىلىپ يۈرمەكتىمىز.

ناۋادا ۋۇجۇدىمىزدا بۈيۈك روھ بولغان بولسا، ئۇ شۇنداق چۇقان سالغان بولاتتى:

خەلقىمىز نەچچە مىڭ يىللار بۇرۇنلا تۈركىي

«شۇ مەلۇمكى، نەسىرىدىن ئەپەندىدىن كېيىن مەيدانغا چىققان قانچىلىغان مەشھۇر لەتىپچى - قىزىقچىلارنىڭ ھەممىسى فېئوداللىق تۈزۈم چېرىكلەشكەن، سىنىپىي زىددىيەتلەر ئۆتكۈرلەشكەن مەزگىللەردە ياشىدى»²⁷.

بىزگە بۇ يەردە مەتتىمىن ھوشۇرنىڭ: «ئەسەرلىرىمدىكى كىشىلەرنىڭ كۈلكىسى مەنىسىز ھىجىيىش ئەمەس» دېگەن سۆزىنى ئەسلەش كۇپايە.

ئابدۇقادىر جالالىددىن: «دونكىخوت ھەم كومېدىيىلىك ھەم تراگېدىيىلىك شەخس، لېكىن ماھىيەتتىن ئېيتقاندا، تراگېدىيىلىك شەخس»²⁸ دېگىنىدەك، ئىزدىنىشلىرىمىزدىن: «بىز تۇرمۇشتا نۇرغۇن مەخپىيەتلىكلەر ئۈچۈن ھەرىكەت قىلىمىز. لېكىن كۆپىنچە ھالدا ئېرىشكەنلىرىمىز مەقسەتتىن غەيرىي بولۇپ چىقىدۇ»²⁹ دەپ خۇلاسە چىقىرىشقا مەجبۇر بولىمىز.

شۇنداق، سەنئەتنىڭ باغرى كەڭ، بىراق سەنئەتتىن زوقلىنىش سۈپىتىنىڭ تۆۋەنلىكى روھىي ماماتلىقتۇر.

بىز ئەزەلدىن تەبىئەتتىن قانداق ياشاشنى ئۆگەنگەن بولساق، سەنئەتتىن ياشاشنىڭ قىممىتىنى تونۇدۇق.

ناھايەت تەپەككۈر ئەندىزىچىلىكى، تەسەۋۋۇر قاتمىللىقنىڭ ئىستىلاسىدىكى دەۋرىمۇ بىزنىڭ ئېسىل شائىرلىرىمىز ياشىدى. «ئىز» ۋە «تۈگمەس ناخشا» بۇنىڭ مىسالى.

ئۇلار مىللەتنىڭ تارىخ ۋە سەنئەت روھىنى ئىپادىلەش ئۈچۈن ئىزدەندى. ھەتتا بۇنى ئىپادىلەشنىڭ ئەڭ ئاددىي، ئەڭ تىرەن تەرەپلىرىنى تاللاش سەزگۈرلىكىگىمۇ ئىگە بولدى. بىراق ئۇلار شېئىرنىڭ پارلاق ئىستىقبالى، يېڭى تەپەككۈر دەۋرىنىڭ ئېچىلىشى ئۈچۈن مۇنبەت ئېتىز بولالمىدى.

بولۇپمۇ يېقىنقى يىللاردىن بۇيانقى شېئىر ئارقىلىق دەۋىلىش-قورساق كۆپۈكىنى چىقىرىۋېلىش قىزغىنلىقى خەلقنىڭ سەنئەت روھىنىڭ ئېستېتىك ئېڭىنىڭ كىشى ئېچىنغۇدەك ھالغا چۈشۈپ قېلىشىغا سەۋەب بولدى.

ئاقمۇتتە شېئىرىيەتتە تراگېدىيىنى چەكلەش ۋە ماھىيەتنى تۇتالما سىلىقتەك بىنورماللىق يىرىڭلىق يارىدەك يامرىدى.

شۇنداق بىر قىسمەت ئايان بولدىكى، بەلگىلىك سەنئەت قىممىتىگە ئىگە ئەسەرلەرمۇ چۈشكۈن، يىغلاڭغۇ، دەپ دۈشكەلەندى. ھەتتا ھېسسىياتىغا سادىق بولمىغان ھالدا تۇغۇلۇپ قالغان ئەسەرلەر قاتارىدا دەشنام يېدى.

«بىر دەۋرنىڭ ئىجتىمائىي ئېڭى قانچىكى نۇقسانلىق بولسا، ئادىمىيلىكتىن ياتلاشسا شۇنچىكى ئەشەددىيلىشىپ، تەلۋىلىشىپ، قېلىپلاشتۇرۇش، پۈچەكلەشتۈرۈش، ئاھانەت قىلىش، قاتمىلاشتۇرۇش نەتىجىسىدە ھاياتىي كۈچىدىن مەھرۇم بولىدۇ»³⁰.

چەكسىز ئەركىنلىكىدە جىنسىي مەخپىيەت بىلەن دىنىي روھ لەھزىدە يوقىتىپ قويغان بۈيۈك تۇيغۇلىرىمىزغا قايتىشنى توختىماي تەلەپ قىلىدۇ. شائىرلىق ئەركىنلىكى دەل مۇشۇ مەڭگۈلۈككە بولغان ئىنتىلىش.

شېئىرنىڭ تراگېدىيە ئويغىنىشى

«دوست خېنىم» ناملىق VCD لېنتىسى جامائەتنىڭ ئالقىشىغا ئېرىشتى. بۇ، بىزدىكى تراگېدىيىلىك كەچۈرمىشنىڭ ئېتىبارغا ئېرىشكەنلىكىدىن بولسا كېرەك.

مۇھەببەت داستانلىرى ۋە جەڭنامىلەردىكى مەڭگۈلۈك ئازاب ۋە تۈگمەس رىيازەتلەر چۆلىگە تاشلانغان بۈيۈك ئۈمىد ھەم ئەركىنلىك كۈيى بىزنى تەبىئىي ھالدا خىيالىي ئالەمگە، تراگېدىيىلىك گەپپىياتقا، تراگېدىيىلىك شەخسلەر بىلەن يېقىن مۇناسىۋەت ئورنىتىلغان تراگېدىيىلىك مۇھىتقا ئېلىپ كىرىدۇ.

مۇھەببەت داستانلىرى بىلەن قەھرىمانلىق داستانلىرىدىكى ئومۇمىي سىۋىت رىۋايەت ۋە ئەپسانىۋى تۈس ئالغان ۋەقەلەرنى دەۋر قىلىشىمۇ، غايىۋى ۋە ئەپسانىۋى قەھرىمانلارنىڭ پاجىئەسى كۆپىنچە ئادەت كۈچلىرىدىن كېلىپ چىققان تراگېدىيىلىك مەزمۇنلارنى مەركەز قىلىدۇ.

بىز يەنە ئۇلاردىن مىللەتنىڭ مەنىۋى مۇكەممەللىكىنى، بۈگۈنكى مەۋجۇدلۇق ئورنىنى ھازىرلاپ بەرگەن ئەنئەنىۋى روھ ۋە ئىدىئولوگىيە سىستېمىمىزنىمۇ ئۇچرىتىمىز.

«ئالىپ ئەرتۇڭا»، «تۇمارس»، «شىراق» رىۋايەتلىرى ۋە تەن ۋە مىللەتنىڭ ئار-نومۇسىغا باغلىنىپ ئەڭ گۈزەل، ئەڭ يۈكسەك تراگېدىيىلەرنى ياراتقانىدى. ئەپسۇس بۇ ئەنئەنىۋى روھ ئىسلامىيەت دەۋرىمىزدىكى مەنىۋى كىرىستە بارغانسېرى تارىيىپ، بەزىدە شۇنچە ئاچچىق كەچۈرمىشلەرمۇ ئىشقىي-مۇھەببەت پاجىئەلىرى بىلەنلا چەكلىنىدىغان ھالغا چۈشۈپ قالدى.

نوزۇكۇم، ماھىمخانلار ۋۇجۇدىدا ۋە تەننىڭ ۋىجدانىنى ئۆزىنىڭ ئىپپىتى ئارقىلىق ساقلايدىغان بۈيۈك روھ بولسىمۇ، ئەدەبىياتىمىزدا كۈچلۈك ئېتىبارغا ئېلىنمىدى.

ناھايەت «تراگېدىيىدىن مەھرۇم بولغان دەۋرلا ھەقىقىي پاجىئەلىك دەۋر ھېسابلىنىدۇ. تراگېدىيە تۇيغۇسىدىن مەھرۇم بولغان مىللەتلا ھەقىقىي بەختسىز مىللەت ھېسابلىنىدۇ»²⁵.

ھالبۇكى، مىللەتنىڭ يۈمۈرلۈك ھالەتتە ئىپادىلەنگەن تراگېدىيىلىك كەيپىياتىدىن بەزىلەر: «ئازاب ئېڭىنى يېتىلدۈرۈش - ئەدەبىياتىمىزنىڭ مۇقەددەس بۇرچى»²⁶ دەپ تەلتۈكۈس تراگېدىيىلىك ھالەتتە ئازاب ئېڭى يېتىلدۈرۈشنى تەلەپ قىلىشقا ئۈلگۈردى.

ئەسەرنىڭ ئۆلۈك ياكى روھلۇق بولۇشى تەبىئىي ھالدا ھېسسىياتنىڭ سىڭگەن - سىڭمىگەنلىكى بىلەن مۇناسىۋەتلىك. چىن ياكى ساختا تۇيغۇ بېرىشىمۇ ئوقۇرمەننىڭ ھېسسىياتىغا سىڭىش-سىڭمەسلىك مەسىلىسىدۇر.

شائىرنىڭ ئىپادىلىگەن شەيئەسىگە ھېسسىياتنىڭ سىڭىش-سىڭمەسلىكى ئۇنىڭ ماھىيەتكە قانچىلىك شۇڭغۇغانلىقىنىڭ نەتىجىسى.

«قانداقتۇر ئۈمىدسىزلىك بىر دۆلەتنىڭ، ئۈمىد يەنە بىر دۆلەتنىڭ پۇقراسى ئەمەس. غەم-قايغۇ ياۋروپالىقلارغا، خۇشاللىق بىزگە بەخشەندە قىلىۋېتىلگەنمۇ ئەمەس. ھېسسىياتنى باشقىلاردىن ئارىيەت ئالماساقمۇ ياكى دورمىساقمۇ بىزمۇ ھېس-تۇيغۇغا ئىگە پۈتۈنسۈرۈك ئادەم. . . . بىزنىڭمۇ ئۆزىمىزگە خاس ھېسسىياتىمىز، غەم-قايغۇمىز بار. بەلكى تېخىمۇ كۆپ ۋە چىرايلىق»³¹.

شۇنى ئىزاھلاش ھاجەتكى، قانداقتۇر ئۆلۈكلەرنى گۆرىدىن سۆرەپ چىقىپ، ئۈگۈت-نەسەپتلىرىنى شىپى كەلتۈرۈپ، ئەنئەنچى بولۇۋېلىش يولى بىلەن ھەممەيلەنگە تۈرلۈك قالپاقلارنى كىيگۈزۈپ، پىكىر ئېقىملىرىنى دەيدەيگە سېلىش (گويا بىر خىل غەيرىي مىللەتچىلىك قىلىش) نوپۇزلۇقلارنىڭ غاجىلىشىدىن باشقا نەرسە ئەمەس.

ناھايەت، ھېسسىياتنى كەمسىتىش - ئۆز-ئۆزىنى ۋە ئىنساننى كەمسىتىشتۇر. تەبىئىيىتىنى يوشۇرۇش يەنە بىرخىل زەئىپلىكتۇر. ئىنسانپەرۋەرلىكنى، گۈزەللىكنى قانچىلىك مەدھىيەلەڭ ھېسسىياتىڭىزغا سىڭگەنلا بولسا، شېئىر ئۇنى چەتكە قاقمايدۇ. «يېزىلىش ئالدىدىكى شەيئىي ھېسسىياتىڭىزغا سىڭمىسە، ھاياجان پەيدا قىلالمىسا، ئۇنى مەڭگۈ شېئىرغا ئايلاندۇرالمىسىز» (غېنى سەمەت). شائىرغا تەسىر قىلغان ھەرقانداق نەرسە ئۇنىڭ ئېڭىدا تەۋرىنىش، ھېسسىياتىدا داۋالغۇش پەيدا قىلسا، شېئىر ۋۇجۇد قاراڭغۇلۇقتىن تىل پارلاقلىقىغا چىقىدۇ. بۇ، ئۆز نۆۋىتىدە ئىجتىمائىيلىقنىڭ دۇچ كېلىۋاتقان توسالغۇلىرىدىن ئۆتۈپ، تەبىئىيلىكنىڭ ئەبەدىيلىكىگە چىقىشى ھېسابلىنىدۇ.

ئىجتىمائىيلىق - ئېچىلمىغان بىنەمدۇر، تاشلار تەكتىدە بايلىق كۆمۈپ ياتقان تاشلاندۇق تۇپراقتۇر. تۈرمۈشتىكى ھەربىر ئۆزگىرىش تەبىئەتنىڭ بۈيۈك قانۇنىيىتى. ئەتراپىمىزدىكى رەڭگارەڭ ھالەتلەر سىزدىن تەۋەككۈلچىلىك تەلەپ قىلىدىغان تۇيغۇڭىزنى سىنايدىغان، غىدىقلايدىغان، نىڭگاھلارنى غەلەت قىلغۇچى بوشلۇق.

شۇنداق ئىكەن، «يارىتىش ئىستىكىدە ياشاۋاتقان شائىر ھېچنەمىدىن قۇرۇقمايدىغان ئىچكى تەۋەككۈلچى بولۇشى كېرەك»³². ئىپادىلەش - سەنئەتتۇر. شائىر بىر دەرەخنى ئامرىقىغا ئوخشىتىپ

قۇچاقلىدى. ئانام دەدى، سېغىندى. تەڭرىم دەدى، چوقۇندى. . . . ھالا قىلغىنى ھەق ئىدى. سەۋەب ئاڭا ھېسسىياتى سىڭىپتۇ. تەۋازۇلۇق ۋە زوق بېرىپتۇ. ئەجىبا، ئۇنىڭ تۇتقىنى ماھىيەت ئەمەسمۇ؟

چەكسىز تېڭىرقاش ۋە تىت-تىتلىق ئىچىدە ئەخمەتجان ئوسمان شېئىرلىرى بىلەن ئۇچراشتۇق. ئۇ، يىراقلاردىن «سادىرنىڭ يېتىم قالغان بەش بالىسىنى ئىزدەپ» يولغا چىقىپتۇ.

بىز ئوغۇزنى، سادىرنى، نوزۇكنى - تراگېدىك ئىنسان ۋۇجۇدىدىكى بۈيۈك روھنى كۆردۈق. ئىچىمىزگە تراگېدىيىدىن تۇغۇلغان ئالەمشۇمۇل سۆيگۈ ئېقىپ كىردى. بىز پەۋقۇلئاددە شارائىتتا بۇ روھنى كېزىپ چىقتۇق.

1. ئۆلۈم ۋە تراگېدىيە ئېڭى

ئۆلۈم - ئىنسان ھاياتىدا قېچىپ قۇتۇلالمايدىغان مۇتلەق ھەقىقەت ۋە بىردىنبىر تاللاش، شۇنداقلا تراگېدىيە ھاسىل قىلىدىغان زۆرۈر ئامىل. ئۆلۈم ئىنساننى باتۇرلۇققا، كەسكىنلىككە يېتەكلەيدىغان ئىچكى تىندۇرما ۋە يوشۇرۇن كۈچ. «ئۆلۈم - ئىنسان ھاياتلىقتا ھېس قىلالمىغان بىردىنبىر خۇشاللىق»³³.

ئۇ ئەزەلدىن سەنئەتكارنىڭ يۈكسەك ئېتىبارغا ئېرىشتى.

ئىنسان روھى تاكامۇللۇقىنىڭ ئەڭ ئاخىرقى مەنزىلى بولغان ئۆلۈم ۋە تراگېدىيە سەنئەتكارنى ئاجايىپ ماھارەتكە ئىگە قىلدى.

ئۆلۈم بولۇش بىلەنلا تراگېدىيە ھاسىل بولمايدۇ، شۇنداقلا ئۆلۈم تراگېدىيىنىڭ يۈكسەك ئەقىل تەلەپ قىلىدىغان ئاڭلىق ھەرىكەت ھاسىلى. كۈچلۈك ئېتىقاد (روھ) - ئۇنىڭ ھەرىكەتلەندۈرگۈچى كۈچى.

«تراگېدىك ئىنسان (ئۆلۈم ئەڭ زور ئېھتىمال-لىققا ئايلانغان ۋە ھايات ئاشۇ ئېھتىماللىقنىڭ ئۆزىدىنلا ئىبارەت بولۇپ قالغان) بۇنداق لەھزىلەردە ئۆزىگە مەنسۇپ بولماي قالغاندەك، ۋۇجۇدىدا قانداقتۇر بىرەر مۆجىزە يۈز بېرىپ، تەڭرى ئۆز بەدىنى ئارقىلىق ئاشكارىلىنىۋاتقاندەك ھېس قىلىدۇ»³⁴.

مانى (مىلادىدىن ئىلگىرىكى 276 - 216-يىللار) نىڭ پۈت-قوللىرىنىڭ ئۈزۈلۈپ، تېرىسىنىڭ تۈلۈمچىلاپ سويۇلۇشى، تۇمارسىنىڭ كەيخۇسراۋنىڭ قېنىنى ئىچىشى، شىراقنىڭ ئۆز-ئۆزىنى قەتلە قىلىشى، نوزۇكنىڭ چېپىلىشى، سادىرنىڭ سەرگەردان ھاياتى مىللەتكە، ئىنسانىيەتكە ۋە مەڭگۈلۈككە بولغان بۈيۈك روھقا باغلانغان بولۇپ، ئەخمەتجان ئوسمان لىرىكىلىرىدىكى «مەن» نىڭ ئۆز-ئۆزىدىن ھالقىشى، ۋۇجۇدىدا مۆجىزە يۈز بېرىپ تەڭرى ئايان بولغاندەك ھالەت خاس ئىزچىللىق ھاسىل قىلغان.

سۈرۈلگەن خاھىش ۋە مىسرالار قۇرۇلمىسىدا ئۆزگىچە جۇلالىنىدۇ.

«سەن نېمىنى دېگەنلىكىڭ بىلەن ئۆزۈڭنى يارىتالمايسەن، پەقەت قانداق دېگەنلىكىڭ بىلەن سەن سەن بولسەن... بۇ مېنى ساڭا قىزىقتۇرىدۇ. ئۇسلۇب - قانداقلىق دېمەكتۇر»³⁵.

مانا بۇ ئەخمەتجان ئوسماننىڭ شائىرلىق ماھارىتىگە قويغان ئۆلچىمى، «مەزمۇن مەركەزچىلىكى»³⁶دىكى شېئىرىيەت يوللىرىغا بىلدۈرگەن ئېتىرازى.

دەل شۇنىڭ ئۈچۈن ئەخمەتجان ئوسمان لىرىكىلىرىنى مەيلى يىراق ئولمىس مەدەنىيەتكە ياكى ئۇزۇن يىللىق جەۋھىرىمىز مانىسى، بۇددا مەدەنىيەتكە باغلايلى، «شېئىرى شەكىل مىسالى ئىپار بولسا، مەزمۇن ئۇنىڭدىن ئۆرلىگەن پۇراق»³⁷ بولۇشتىن ئىبارەت «يېڭى مەزمۇننىڭ يېڭى شەكىلنى تەقەززا قىلىشى»³⁸دەك قاراشتىن شۇنداق ھۆكۈم قىلىمىزكى، كۆزدە تۇتىشىمىز قانداقتۇر تەبىئەت ئېتىقادچىلىقى ياكى جىنسىي تىۋىنىش ئىكەنلىكى شېئىردا بولۇش مەسىلىسى ئەمەس، بەلكى ئۇنىڭ قانداق ئىپادىلەنگەنلىكى مەسىلىسىدۇر.

قۇشقاچلار

چاڭگا قىلدى چاچلىرىڭنى.

ھەسەل ھەرىلىرى

ئۈچۈپ كەلدى لەۋلىرىڭگە.

تۈنلەرمۇ

كۆچۈپ كەلدى كۆزلىرىڭگە.

...

- «ئۇيغۇر قىزى لىرىكىسى»دىن

بىز قىزلارنىڭ زۈلپى-زۈلپى چاچلىرىنى، قارا كۆزلىرىنى، لالە لەۋلىرىنى تولا ئۇچراتقان، ئەمما ئۇيغۇر قىزىنىڭ لەۋلىرىدىكى تاتلىقلىقنى ھەسەل ھەرىلىرىنىڭ ئەكىلىپ بەرگەنلىكىدەك گۈزەل چۆچەكنىڭ بارلىقىنى قانچە شېرىن كېچىلەردىمۇ ئاڭلىمىغانىكەنمىز.

ئۇنىڭ ئاشىقانه مۇھەببىتى تەبىئەتكە بولغان مۇسەبەتلىك تۇيغۇسى بىلەن بىرلىشىپ يۈكسەك ئېستېتىكا ياراتتى.

ئاۋازىڭدا پۇراپ تۇرار

نوزۇكۇمنىڭ كۆيگەن قېنى.

دولقۇنلارنىڭ ھوۋلاشلىرى،

ئاۋازىڭدا...

سەن كۆز يۇمىساڭ

كۆتۈرىدۇ تۆت پەسىل جىنازاڭنى.

يىغلاپ كېلەر تاۋۇت كەينىدىن

بارچە دەرەخلەر.

ئۈگىدىم كىرىپكىلىرىدە ماگمىنىڭ...

...

ئۆچۈردۈم

بارچە يوللارنى

سىزىپ چىقىم قايتىدىن.

- «چۈش»دىن

بۇ دۇنيا

تۆرەلدى بىرتال قوۋۇرغامدىن.

- «تەشۋىش»دىن

بىرتاي تېرەمنى

ئۆزۈم ئاڭا قالدى سىغالمى،

كىيىۋالاي ئۇپۇقنى.

- «روبىنزون كروزۇ»دىن

ئىزدەيمەن ھېلىغىچە

بۆشۈك ئۈچۈن

تۇغۇمىغا سۆز بەرگەن

ئۆلۈمىمنى.

- «ئۆلۈمنى ئىزدەش»دىن

تراگېدىك تەڭپۇڭلۇقنىڭ كۈچ مەركىزىدە داۋالغۇپ تۇرغان شائىر گويا يارالمىش سادالىرىدەك ئۆز-ئۆزىدىن چىقىپ چۇقان سالاتتى.

- نە قىلدى تەڭرى؟

نېچۈن ئۇ ئۇلۇغ؟

مەن ياراتتىم مۆجىزىلەرنى

قىلىپ كۆپۈرلۈك.

- «چۇقان»دىن

ئۆلۈم ۋە تراگېدىيىدىن ئىبارەت بۇ ئەنئەنىۋى خاھىش تەڭرىدىن ئىبارەت مەجھۇل ئوبرازدا قارار تېپىپ، ئۇيغۇر شېئىرىيىتىدە ئۈزۈلۈپ قالغان مۇقەددەس تۇيغۇلىرىمىزنى بۈگۈنكى سادالارغا ئۆلىدى.

دەر ھەقىقەت، بىز شۇنداق بىر ئۆلۈم ۋە تراگېدىيە بىلەن ئۇچراشتۇق. بۇنىڭدىن مۇقەددەم ئۆلۈم ۋە تراگېدىيە ئەخمەتجان ئوسمان لىرىكىلىرىدە دەك بۇنداق شاد، بۇنداق يۈكسەك ۋە بۇنداق مەجازىلىق بولمىغان.

(بىزنىڭ نەزەرىمىزدە ئۆلۈم ۋە تراگېدىيە ئېغىر، بۇرۇقتۇرما كەيپىياتتا روي بېرەتتى...) بۇ ھەقتە شۇنچىلىك توختالماق كۇپايە.

بىز تراگېدىيە يۈز بېرىۋاتقان دەل مۇشۇ لەھزىلەردە تراگېدىك ئىنسان ۋۇجۇدىدىكى تەبىئەت ۋە ئىلاھىي گۈزەللىككە بېغىشلانغان مول ھەم يېڭى مەنبەنى يولۇقتۇردۇق.

2. تەبىئەت ئېتىقادچىلىقى ۋە جىنسىي تىۋىنىش ئېڭى

مانى ۋە بۇددا دىنى سەنئىتىدە قارار تاپقان جىنسىي تىۋىنىش ئېڭى ۋە تەبىئەت ئېتىقادچىلىقى (ئانىمىزم) ئەخمەتجان ئوسمان لىرىكىلىرىدا ئالغا

① تەبىئەت ئېتىقادچىلىقى - تەبىئەتتىكى ھەممە نەرسىدە روھ بار، دەپ قارايدىغان ئىپتىدائىي دىنىي قاراش.

ئۇيغۇر قىزى
قەبرەڭ قۇياشتا.

«ئۇيغۇر قىزى لىرىكىسى» دىن
شائىر لىرىكىلىرىدا ئەكس ئەتكەن ئاياللارغا
تەۋىنىش ئېڭى ياكى ۋەتەن ئېڭى بولسۇن، يېقىندىن
بۇيان تولىمۇ زېرىكىشلىك مېلودىيە بولۇپ قالغان
سۈيۈك ئىشقىي مۇھەببەت ياكى ئويىپكىتلىق كۈچلۈك
«ئېستېتىك» يۇرتتۈزلىق ۋە خاس تۇپراق سۆيگۈسى
مەركەزچىلىكىدىكى باز-باز شېئىرلاردىن غايەت زور
خاراكتېرلىنىدۇ.

لورىلىمۇ سەن،

ئېزىقتۇردى ناخشاڭ مېنى.

- «ۋەتەن» دىن

لورىلى كىم؟ - ساھىبجامال ئايال، خەلق
رىۋايەتلىرىدىكى بىر ئېزىقتۇرۇش خالاس.
كىشىلەرنىڭ بىلىدىغىنى: ياۋروپادىكى رېيىن
دەرياسى بويىدا ئەكس سادا چىقىراالايدىغان بىر قىيا
تاش بار.

خەلق بۇ قىيا تاش ھەققىدە مۇنداق بىر رىۋايەت
توقۇپ چىققان.

بىرقىز سۆيگىنىنىڭ ساداقەتسىزلىكىگە
غەزەپلىنىپ، ئۆزىنى دەرياغا تاشلاپ ئۆلۈۋالدىكەن.
كېيىنچە سۇ ئېزىقتۇرۇشىغا ئايلىنىپ قىيا تاش ئۈستىدە
ئولتۇرۇپ، ئۆزىنىڭ سېھرىلىك ناخشىسى بىلەن
كېمىچىلەرنى ئازدۇرۇپ، كېمىنى خادا تاشقا
ئۇرغۇزۇپ چۆكتۈرۈۋېتىدىكەن...

ھالبۇكى، ئەخمەتجان ئوسمان بۇ ئايالنى ئۆز
تەۋەلىكىدىن ھالقىغان يۈكسەك سىمۋولغا
ئايلىندۇردى. لورىلىنى ئىنسانىيەتنى بالىياتقۇ
چۈشلىرىدىن تا ئۆلۈم گۈلىدىن توقۇلغان
كېپەنلەرگىچە ئەبەدىيلىك سەرسانلىققا سالغان
ۋەتەندىنمۇ كەڭ ۋەتەنگە، بۇ ئىشقىي سەۋدادا
ساراڭلارچە ئۆزىگە مەھلىيا قىلغان ھەم ھالاك
قىلىدىغان تەڭداشسىز ئايالغا ئايلىندۇردى...

بىزنىڭ قەدىرلەيدىغىنىمىز ۋەتەن ئېڭىنىڭ
شادلىق ۋە ئازابىمىز، تاپقىنىمىز ۋە يوقاتقىنىمىزنىڭ
شېرىكلىرى بولغان ئايال زاتىدا ئەكس ئېتىشى...
ئۆلۈشنى بىلىپ تۇرۇپ ئۆلۈمگە يۈزلىنىشتەك
تراگېدىك كەيپىياتتا، جانسىز - ئۆلۈك ئوقۇمغا
ئەمەس، قەلبىمىز يوقىتىپ قويغان بۈيۈك تۇيغۇلاردا،
تىرىك ئايال ۋۇجۇدىدا ئەكس ئېتىشى...

ئەمدى نەزەرىمىز ئەخمەتجان ئوسمان
لىرىكىلىرىدا تراگېدىك ئۇلۇغۋارلىق ھازىرلىغان
ئېستېتىك ئىماگ ۋە تراگېدىيىلىك كەيپىيات بىلەن
ئۇچرىشىدۇ.

ئېستېتىك ئىماگ ۋە تراگېدىك كەيپىيات

شائىر لىرىكىلىرىدا ئەكس ئەتكەن جىنسىي
تەۋىنىش ئېڭىنىڭ تەبىئەت ئېتىقادچىلىقى بىلەن

بولغان چوڭقۇر ئالاقىسى ھەمدە تەبىئەت
ئېتىقادچىلىقى (ئانىمىزم) نىڭ روھىنى مەركەز
قىلىشى، ئىزدىنىشىمىزنى سويىپكىتلىق جەھەتتە
ئىدىئال تۇيغۇلار بىلەن تويۇنغان ئەپسانىۋى تىلنىڭ
مەجھۇل تەپەككۈر ۋە مەۋھۇم تەسەۋۋۇردا ئەكس
ئەتكەن ئېستېتىك پەللىسىگە يېتەكلىسە، ئويىپكىتلىق
جەھەتتە رېئاللىققا قويۇلغان بۈيۈك روھ (تراگېدىك
ئىنسان) غا يۈكسەلدۈرىدۇ.

تەننىڭ ئالتۇن چەمبىرىكى ئىچىدە
قورۇنماقتا روھ

.....
ئەس ھەۋەسنى قۇچاقلانغاندا.

.....
- «يارالمىش يىلنامىلىرى» دىن
دۇنيا بىزگە قورقۇنچلۇق ئامانەت،

.....
دۇنيا يەنە ئۇچالماس خاتىز.

.....
دەريا شەھۋىتى يۈكسەكلىكىدە!

.....
ئوغۇز ئاقار تۆرەلىمىلەرگە،
مەن چاپلاشتم ئۆلۈمگە جىندەك.

.....
ئوغۇز ئۆزۈڭ بىپايان بىلتىز،
ئەمما سەندىن كېچەر يوپۇرماق.

.....
مەن ئوغۇزنىڭ زۇلمىتىدە نۇر!

.....
شۇنداقتىمۇ:

.....
ئۆلۈكلەر ئارا باشايەن يالغۇز...

.....
- «ئوغۇز» دىن

بىز شائىر لىرىكىلىرىدىن مانى ۋە بۇددا
شېئىرلىرىدا ئايان بولىدىغان تەبىئەت ۋە ئالەم
قاراشلىرىنىڭ سويىپكىتلىق خاھىشى ھەمدە مىسرالار
قۇرۇلمىسىدىكى چوڭقۇر ئىپادىسىنى كۆرۈش بىلەن
بىللە شېئىرىي مەزمۇنىدا غەرب مودىرنىستىك ئالڭ
رەۋشى ۋە شەرق تەبىئەت ئېتىقادچىلىقىنىڭ مەلۇم
يىلتىزداشلىق ھاسىلىنى كۆرىمىز.

بىز يەنە شائىرنىڭ سىرلىق تەسەۋۋۇز، چوڭقۇر
ھېكايەت ياتقان شېئىرلىرىنىڭ ئىچكى رېتىمىغا
ئەگىشىپ مۇتلەق روھ (تەڭرى) بىلەن ئۇچراشقان
تراگېدىك ئىنساننىڭ ۋۇجۇدىدا يۈز بەرگەن تراگېدىك
كەيپىياتقا ئېرىشىمىز.

بۇنىڭ يەنە بىر مىسالى «مۆجىزە»
لىرىكىسىدىكى تراگېدىك شەخس - ئېيسادۇر
(ئەخمەتجان ئوسماننىڭ «روھ پەسلى» ناملىق
شېئىرلار توپلىمىغا قاراڭ).

ئەخمەتجان ئوسماننىڭ «ئوغۇز» ناملىق
شېئىرىدىكى تۈرلۈك ئېستېتىك ئىماگلار (ھېسسىي
ئوبراز) ئىنسان ۋۇجۇدىدا يۈز بەرگەن روھىي
پارچىلىنىش ھالەتلىرى بىلەن بۈيۈك روھقا (ئومۇمىي
بىرلىككە) مۇراجىئەت قىلىش خاھىشى

بەدىنىڭگە لەڭگەر تاشلىغان
 يەلكەنلەردىن ئېقىپ چىقار تۈن .
 سۈزۈك قەسىر كارىۋات ئۆركىشى ،
 بۇلاقلاردا يوقالغان ئالۋۇن .
 مەن ئۆلۈمدىن تىرىلگەن ئۆلۈم ،
 گويا شەبەنەم ئۈستىدە يالقۇن .
 - «تەن» دىن

شېئىردا ئەكس ئەتكەن جىنسىي تىۋىنىش ئېڭى
 ئەينەكتىن ئىبارەت يېڭىچە شېئىرىيەتتە ئەڭ كۆپ
 قوللىنىلغان ھېسسىي ئوبراز (ئىماگ) ئارقىلىق
 سۈبىيەكتىپ كەڭلىك ۋە تەسەۋۋۇر مۇمكىنچىلىكىنى
 ھازىرلاپ ئىزدىنىشىمىزنىڭ ئۈلگىسىنى ئايان
 قىلدى .

شائىرنىڭ «ئۇيغۇر قىزى لىرىكىسى» ۋە «روھ
 پەسلى» توپلاملىرىنى كۆرگەن ئوقۇرمەن گاھ
 ئىسلامىيەتتىن ئىلگىرىكى ئۇيغۇر شېئىرلىرىنى
 ئوقۇۋاتقاندا، گاھ غەربنىڭ ئىلغار مودېرنىستىك
 نامايەندىلىرىنى ئۇچرىتىۋاتقاندا، سانت جون پىرس
 (1887 - 1975) نىڭ «ئانا باز» (42) نى ئوقۇۋاتقاندا
 تۇيغۇ پەيدا قىلىدۇ .

ئەمما بۈگۈنكى ھالەتتە ئەخمەتجان ئوسمان بىز
 ئۈچۈن يېڭى شەيئىي!
 سانت جون پىرسنىڭ سۆزى بويىچە ئېيتقاندا: «
 شائىر بىز ئۈچۈن ئادەتلەرنى بۇزغۇچىدۇر . . .
 ئۆزىنىڭ بارلىق شەيئىلەرگە بولغان ئومۇميۈزلۈك
 جاھىللىقى ئارقىلىق بىزنى مەۋجۇد بولۇپ تۇرغان
 بىردەكلىك بىلەن مەڭگۈلۈكنىڭ ئالاقىسىگە باغلاپ
 تۇرۇدىغان رىشتىدۇر . . .» (43) .

ئەخمەتجان ئوسمان لىرىكىلىرىنىڭ نەزەرىمىزگە
 سازاۋەر بولۇشىنىڭ يەنە بىر ئەھمىيىتى شائىرنىڭ
 بالىياتقۇ ھالەتتە بولۇشى .

بالىياتقۇدىكى شائىر

«بالىلىق ئويلىرى ۋە ئويۇنلىرىدىن ئىنساننىڭ
 ئىچىگە پاتمايدىغان ھاياجىنىنى كۆرگىلى بولىدۇ .
 بالىلىق ئويلىرى ۋە ئويۇنلىرىدىن ئىنسان بىلەن
 تەبىئەتنىڭ ئەڭ ئىپتىدائىي، ئەڭ مۇقەددەس
 بىرلىكىنى كۆرگىلى بولىدۇ . بالىلىق ئويلىرى ۋە
 ئويۇنلىرىدىن تەڭرىنىڭ ئىنساندىن كۈتكەن
 تەلەپلىرىنى كۆرگىلى بولىدۇ» (ئابلىكىم ھەسەن) .
 بالىلار بىلەن شائىر ئوخشاش . چىن شائىر
 ئەپسانە تىلدا سۆزلەيدۇ . بالىلارنىڭ تىلىنىمۇ
 شائىردىن باشقا ھېچكىم بىلمەيدۇ . دەل شۇنىڭ
 ئۈچۈن بالىلارنىڭ ئويلىرى ۋە ئويۇنلىرىدىن ماھىيەت
 ئەمەس ، ھالەتنى كۆرگىلى بولسىمۇ ئۇنى ئىپادىلەش
 شائىرغا شۇنداق بىر ئېغىر تەلەپ قويىدۇكى ، شائىر
 بالىياتقۇ (ئوغۇلچۇق) ھالىتىدە ياشاش كېرەك .
 دەل شۇنىڭ ئۆزى بىزنىڭ تەپەككۈر ۋە ئاڭ
 سىستېمىمىزغا بۆسۈپ كىردى . بىز ئەخمەتجان
 ئوسمان لىرىكىلىرىدىكى شائىر سەجدە قىلغان

ۋۇجۇدىمىزدىكى تراگېدىيىلىك تۇيغۇ بىلەن غايەت
 ئورتاقلىق ھاسىل قىلغان (ئەخمەتجان ئوسماننىڭ
 «روھ پەسلى» ناملىق شېئىرلار توپلىمىغا قاراڭ) .
 شائىر لىرىكىلىرىدا يەنە ئومۇميۈزلۈك
 ئۇچرايدىغان «چۈش» ، «كېچە» ، «جىن-پەرىل-
 بەر» («يارالماش يىلنامىلىرى» ، «قۇياش ئەقىدە»
 قاتارلىقلارغا قاراڭ) قاتارلىق ئوبرازلار شائىر
 نەزەرىدىكى «شېئىر تىلى - ئەپسانىدۇر» (39) دېگەن
 قارشى بويىچە ئېيتقاندا ، تراگېدىك ئۇلۇغۋارلىق يەنى
 ئېستېتىك زوقنىڭ يۈكسەك پەللىسىنى ياراتتى .
 «سادىر يېتىم بولغان بەش بالىسىنى ئىزدەپ»
 لىرىكىسى بۇنىڭ يەنە بىر ئۈلگىسى .

1

چېقىلدى زېمىن
 ئالقىنىدا تەڭرىنىڭ .
 شۇ مۇقەددەس توزان ئىچىدىن
 قوپتى سادىر .

2

سەجدە قىل!
 يۈكۈندى سادىر ،
 ماڭلىيىنى ياقتى توزانغا .
 - سادىرمۇ مەن؟
 كەل ئوغلۇم ،
 بالىلىرىڭنى كۆرسىتەي ساڭا ،
 بوۋاي يېتىلەپ چىقتى ئۆيدىن
 بەش ۋاق نامازنى .

.....

لىرىكىدا شائىرنىڭ ئەپسانىۋى تەسەۋۋۇرى
 سادىرنى «تەڭرى» ، «ئەزرائىل» ، «ناماز» ، «مىڭ
 قوڭغۇراق» (مىڭئۆي) قاتارلىق بەلگىلەر بىلەن بەش
 ئوغللىنىڭ تۈرلۈك ئەرۋاھلىرىغا («كاۋابدان» ،
 «شەپەرەڭ» ، «جۈدۈن» ، «قەبرە» ، «مەن») ئۈچ-
 راشتۇرۇشى شائىرنىڭ ئېستېتىك ئىزدىنىشى
 جەھەتتىكى «رېئاللىقتىن ھالقىغان رېئاللىقى» (40) نى
 ئايان قىلىدۇ .

شائىرنىڭ مەجھۇل تەسەۋۋۇرىدىكى ھېسسىيات
 كۈچى ۋە تەپەككۈرىدىكى ئويىيېتىپ خاھىش بىزنىڭ
 بۈگۈنكى «تەپەككۈر سىستېمىمىزنى يېڭىلاپ» (41) تىل
 ۋە مەنە قۇرۇلمىمىزغا ئۇرۇش ئېلان قىلىمىغىچە
 مەنسىز مۇنازىرىلەر ئىچىدە شېئىرنىڭ مەسخىرىسىگە
 قېلىشتەك تاللاشنى ئالدىمىزغا قويدى .

شائىر مەجھۇللۇق (روھنىڭ ئاڭدىكى
 مەۋجۇدلۇقى) جەھەتتە ت . س . ئىللىئوت (1888 -
 1965) نىڭ شەخسىيەتلىك شەرتلەرگە خاھىشقا
 يېقىنلاشقان بولۇپ ، شېئىر روھىدا ئىچىدىن تېشىغا
 تېپىش يولى بىلەن تراگېدىيىنىڭ ئەڭ يارقىن
 ئىپادىسى بولغان ئۆلۈم ئېڭى ۋە ئۆزلۈكتىن ھالقىش
 خاھىشى ئۈستۈن مەقسەت قىلىنىدۇ .

كۆزۈڭ ، قولىڭ ، قۇچىڭ ئۇنىڭ ،
 ئەينەك
 ئۇندا ئۆلگەن ساپە ، كۈن ،

تەڭرىنىڭ ئاجايىپ لىرىك تۇيغۇلارغا باي تەبىئەتنىڭ گۈزەل ۋە يۇمران ئەركىسى ئىكەنلىكىنى كۆردۈك.

ئويغانسام

پەسىللەرنى قۇچاقلاپ

گۈل بەرگىسى ئۈستىدە

كۆردۈم ئۆزۈمنى.

- «چۈش» دىن

قۇرماقتىن خاندانلىقىمنى

گۈلدۈرماما، شاماللاردىن.

- «خاقان» دىن

ناخشا ئېيتار دېرىزە،

شامال چالار تومۇرلىرىمنى.

- «جىنايەت» دىن

ئەخمەتجان ئوسمان شېئىرلىرىدا ئاساسەن تەڭرى (ياكى تراگېدىك يۈكسەكلىكتىكى بۈيۈك روھ) دىن ئىبارەت مەجھۇل ئوبراز ئىزچىل مەۋجۇد.

شائىر بۇ بۈيۈك روھ بىلەن ئۆزلۈكسىز ئۇچرىشىش جەريانىدا تەسەۋۋۇر ۋە ئەقىلنى لال قىلىدىغان ئاجايىپ ئەپسانىلەرنى توقۇيدۇ. زامان، ماكان... بارچە ئوقۇملارنى بالىلارچە بېپەرۋالىق بىلەن تىزىپ چىقىدۇ. يەنە بۇزۇپ باقىدۇ...

مەيلى «نۇزۇك»، مەيلى «لۈتۈن»، «مەيلى «ئاماننىسا»⁽⁴⁴⁾ بولسۇن ئۇلار بىزنىڭ چۆچىكىمىز، شائىر رېئاللىقىدىكى بالىلاردەكلا ياشايدۇ.

بالىلارنىڭ يىغىسى ۋە قايغۇسى قانداق پاك ۋە ئۇلۇغۋار بولسا، شائىرنىڭ يىغىسى ۋە ئازابىمۇ ئىنسانىيەتنىڭ پەرىشانلىقى ئەمەس، شادلىقى ئۈچۈندۇر.

بىر كۈن

ئىزدەپ كەلسە سېنى پەرىشتە

كېتەر سەنمۇ ئېمىتكىلى

بالىلىرىنى جەننەتنىڭ؟!

يىغلارمىكىن پەرىزات

ئۆتۈۈلۈپ قۇياش كەينىگە

رومال قىلسام دەپ

كېيىنىڭنى...

ئانا

كۆتۈرەلمەس قەبرەڭنى تۇپراق!

- «ئانا لىرىكىسى» دىن

بىز ئاخىرى شائىرنىڭ ئەپسانىۋى تىلىدىن، مەجھۇل تەپەككۈر، مەۋھۇم تەسەۋۋۇر ئالىمىدىن، «رېئاللىقتىن ھالقىغان رېئاللىقتىن» پۈتكۈل شېئىرلىرىدا ئايان بولغان ئۆزۈلمەس مېلودىيە - تەڭرىنىڭ تاتلىق چۈشلىرى، كۆڭۈللۈك ئويۇنلىرىدىن، شۇنچە شاد، شۇنچە بۈيۈك، شۇنچە كۆتۈرەڭگۈ تراگېدىك دۇنياسىدىن بىر يېڭى خەۋەرنى، مۇقەددەس سادانى ئاڭلىدۇق: شائىر بالىياتقۇدا ئىكەن!

شۇنچە زىددىيەتلىك پىكىر ئېقىملىرى، كۆپ مۇنازىرىلەرنىڭ ئۆزى ئۈستىدە بولۇۋاتقانلىقىدىن

خالاس ھالدا ھېلىمۇ ئۆزىنىڭ بىپايان تەسەۋۋۇر ئالىمىدە ياشاۋاتقان بۇ شائىر ئاساسەن ئىنكار قىلىنىپ كەلدى.

بۇ، ئېچىنىشقا تېگىشلىك ئىشىمىدى؟ رەت قىلىپ بولمايدىغىنى كىشىلەرنىڭ ئېڭىدا تەۋرىنىش بولدى. بىز ئەخمەتجان ئوسمان شېئىرلىرىدىن شېئىرنىڭ تراگېدىيىدە ئويغىنىش دەۋرىنى، يېڭى ئۇپۇقنى كۆرۈۋالدۇق.

ئۇزۇن بۇرۇقتۇرمچىلىقتىن كېيىن ئادىل تۇنىياز چىقتى. بۇ ئۆزلۈكتىن ھالقىغان ئەنئەنىۋى روھتىن، ئۇنىڭ ئۆمۈچۈك تورىدىن ئەمەس، ئۆمۈچۈك تورىدەك غېرىبلىقىدىن يۈكسەك ئېستېتىك لەززەتكە ئېرىشتۇق.

چىمەنگۈل ئاۋۇت قىزلارغا خاس نازاكت ۋە بېسىلىپ قالغان ھاياجانلىق ئىستىكى ھەم قالتىس دادىللىقى بىلەن دىققەت مەركىزىگە ئايلاندى...

بولۇپمۇ بالىلار ئەدەبىياتىدا ئەزەلدىن ئەركىن تەپەككۈر مېۋىسىنى كۆرمىگەندۇق. تەسەۋۋۇرى قانداقتۇر ماھىيەت، تۈرلۈك ئوقۇملار ئىچىدە بوغۇلۇپ، بالىلىق ھوزۇرىغا سىڭمىگەن ياكى تويۇنمىغان ئەسەرلەر ئىسكەنجىسىدىن چۇقاز كۆتۈرۈپ چىققان ئابلىكىم ھەسەن، زامانىمىزدا پاكزات، شىرئەلى مامۇتلار بالىلارنىڭ ئىستىكى بويىچە كىشىلەرنىڭ ئەڭ ئالدىغا تىزىلدى.

شۇنداق بىر ھالەت: ئۇلار بالىلار ئەدەبىياتىدا كەم بولسا ئورنىنى تولدۇرغىلى بولمايدىغان، ئورنى بويىدىنمۇ ئېگىز ئەھۋال ئايان بولدى.

شۇنداق، بىز بىر يېڭى ئۇپۇقنى - شېئىرنىڭ تراگېدىيىدىكى ئويغىنىش دەۋرىنى كۆتۈۋالدۇق. قاتلاملاشقان مەدەنىيەت قۇرۇلمىسىغا ئىگە، ئاجايىپ تەقدىر ئادىمى بولغان بۇ مىللەت ئۆز ۋۇجۇدىدا يۈز بەرگەن ھەربىر ئۆزگىرىشلەرگە زىيادە سەگەك بولماقتا.

يېڭىلىق تراگېدىيە بىلەن بېزەنمەكتە. ناھايەت: «يېڭىلىق - بىر خىل شېئىرىي ئېقىم ئەمەس، نەسەب ۋە ئائىلە ئىدى... يېڭىلىق سىرتىمىزدا ئەمەس، ئىچىمىزدە يۈز بەردى»⁽⁴⁵⁾.

ھالا كۈچلۈك بىكىنىمچىلىك ۋە ھاكىمىمۇتلەق ئىرادىلەر ئىچىدە ھەر بىر ئۆزگىرىشلەرگە ئادەتتىن تاشقىرى يۈرەكئالدى بولۇپ كەتكەن بۇ خەلق تراگېدىك تەڭپۇڭلۇققا نۇرغۇن زورۇقۇشلار ئىچىدە قايتماقتا.

شېئىرىيەتتە بوغدا ئابدۇللاننىڭ نەزەرگە ئېلىنىشى بىزنى قىزىققانلىققا ئەمەس، سەبىرچانلىققا ئۈندىدى. شېئىرىيەت ھەرىكىتىنىڭ تىرىلدۈرۈش ۋە يوقىتىش ئەمەس، «بىرخىل قېزىش، يەنى تاشقا ئايلانغان گىياھلارنى ئىزدەش يولىدىكى قېزىش»⁽⁴⁶⁾ ئىكەنلىكىنى تونۇتتى...

«قايرەدە پالەچلىك، چارچاش، رەھىمسىزلىك بولىدىكەن، سەنئەت شۇ يەرگە جىددىي ئېقىم ئېلىپ كېلىدۇ. بۇ جىددىي ئېقىم كىشىنى گاڭگىرتىپ


قويدۇ، ئىسەنگىرىتىدۇ. لېكىن قاقاسلىققا ئايلانغان قىرغاققا ئۇرۇق سالدى. بۇ بەخت ئۇرۇقى، قايغۇ-ھەسرەت ئۇرۇقى. ئەدەبىياتنىڭ ماھىيىتى مۇكەممەللىك ۋە مەستانىلىقتىن ئىبارەت» (47).
 رولان بارتى (فرانسىيە) ئېيتقاندا: «ئوقۇر-مەننىڭ بارلىققا كېلىشى، يازغۇچىنىڭ زۆرۈر بولغان

ئۆلۈمىنى بەدەل قىلىدۇ». ھالا «يېڭى شېئىرلار» نىڭ ئوقۇرمەنلىرى شۇنچە ئاچچىق تولغاق بەدىلىگە تەۋەللىت بولدى. ئەجىبا، شېئىر يەنە تولغاق يەۋاتىدۇ. ئۇنىڭ نالىسىگە قۇلاق سالدىغانلار بارمۇ؟!
 1999-يىلى 10-ئىيۇل، ئۈرۈمچى

ستاتا مەنبەلىرى

1. ① ئادىل تۇنياز: «شېئىر مېنىڭ ئاۋازىم»، «شىنجاڭ گېزىتى» 1995-يىلى 23-نويابىر سانى.
2. ② ئادىل تۇنياز: «شېئىر مېنىڭ ئاۋازىم»، «شىنجاڭ گېزىتى» 1995-يىلى 23-نويابىر سانى.
3. ③ يۈسۈپ ھۈسەيىن: «ئەقىل ھەققىدە»، «قەشقەر پېداگوگىكا ئىنىستىتۇتى ئىلمىي ژۇرنىلى» 1987-يىلى 1-سان.
4. ④ ئۇيغۇر مانى شېئىرلىرىدىن «ئىلاھ»، «بۇلاق» ژۇرنىلى 1983-يىلى ئومۇمىي 10-سان.
5. ⑤ ئىسمائىل تۆمۈرى: «ئىدىقۇت ئۇيغۇر ئەدەبىياتى»، «شىنجاڭ خەلق نەشرىياتى 1996-يىللىق نەشرى (10-نەسردە ئىجاد ئەتكەن ئىدىقۇت ئۇيغۇر شائىرى كى كى نىڭ شېئىرى)».
6. ⑥ سانت جون پىرس: «نوبېل ئەدەبىيات مۇكاپاتىنى قوبۇل قىلىش نۇقتى»، «دۇنيا ئەدەبىياتى» ژۇرنىلى (ئۇيغۇرچە) 1992-يىلى 6-سان.
7. ⑦ ئەفلاتۇن: «شېئىرىي ئىلھام ھەققىدە»، «شىنجاڭ كۈتۈپخانىچىلىقى» ژۇرنىلى 1995-يىلى 2-3، (قوشما) سان.
8. ⑧ ئەسەد سۇلايمان: «ئۆكۈنۈش ئىچىدە تىرىلگەن ئەپسانە»، «شىنجاڭ ياشلىرى» ژۇرنىلى 1993-يىلى 7-سان.
9. ⑨ د. ھ. لاۋرېنس: «پىروزا ۋە ھېسسىيات»، «دۇنيا ئەدەبىياتى» ژۇرنىلى (ئۇيغۇرچە) 1997-يىلى 1-سان.
10. ⑩ ئادىل تۇنياز: «شېئىرنىڭ بىر قانچىسى»، «تەڭرىتاغ» ژۇرنىلى 1996-يىلى 6-سان.
11. ⑪ د. ھ. لاۋرېنس: «پىروزا ۋە ئەخلاق»، «دۇنيا ئەدەبىياتى» ژۇرنىلى (ئۇيغۇرچە) 1995-يىلى 1-سان.
12. ⑫ ئەسەد سۇلايمان: «مۇقەددەس ۋۇجۇد، ئەبەدىلىك ھاياتى كۈچ»، «شىنجاڭ ياشلىرى» ژۇرنىلى 1992-يىلى 6-سان.
13. ⑬ ئەسەد سۇلايمان: «ئۆلۈم ئېڭى ۋە مەدەنىيەت پىسخىكىمىزنىڭ يوشۇرۇن قاتلىمى» (ئۆزلەشتۈرمە جۈملە)، «شىنجاڭ مەدەنىيىتى» ژۇرنىلى 1996-يىلى 1-2، (قوشما) سان.
14. ⑭ نېتىزى: «زارا ئاستىر شۇنداق دەيدۇ»، «شىنجاڭ خەلق نەشرىياتى 1999-يىللىق ئۇيغۇرچە تۇنجى نەشرى (ئابدۇقادىر جالالىددىن تەرجىمىسى)».
15. ⑮ «سارتىرنىڭ مەۋجۇدىيەت كۆز قاراشلىرى» (ئۆزلەشتۈرمە جۈملە)، «تەڭرىتاغ» ژۇرنىلى 1989-يىلى 3-سان.
16. ⑯ گارسىيە ماركۇس: «لاتىن ئامېرىكىسىنىڭ غەربىيلىكى» (گارسىيە ماركۇسنىڭ نوبېل ئەدەبىيات مۇكاپاتىنى قوبۇل قىلىش نۇقتىسى)، «شىنجاڭ مەدەنىيىتى» ژۇرنىلى 1998-يىلى 2-3، (قوشما) سان.
17. ⑰ ئوكتاۋىئوپاز: «ھازىر ھەققىدە ئىزدىنىش» (نوبېل ئەدەبىيات مۇكاپاتىنى قوبۇل قىلىش نۇقتىسى)، «دۇنيا ئەدەبىياتى» ژۇرنىلى (ئۇيغۇرچە) 1991-يىلى 3-سان.
18. ⑱ قاسىم سىدىق: «مەن ۋە ئۇنىڭ قاتلاملىرى»، «ئىلى دەرياسى» ژۇرنىلى 1993-يىلى 4-سان.
19. ⑲ «سارتىرنىڭ مەۋجۇدىيەت قاراشلىرى»، «تەڭرىتاغ» ژۇرنىلى 1989-يىلى 3-سان.
20. ⑳ قاسىم سىدىق: «ئادەمنىڭ ماشىنىلىشىشى ۋە ماشىنىنىڭ ئادەملىشىشى»، «ئىلى دەرياسى» ژۇرنىلى 1997-يىلى 4-سان.
21. ㉑ ئەسەد سۇلايمان: «تۇران بىلەن ئىراننىڭ دىئالوگى» (نەقىلدىن

1. ① ئىلىدى)، «شىنجاڭ مەدەنىيىتى» ژۇرنىلى 1998-يىلى 1-سان.
2. ② ئەنۋەر ئابدۇرېھىم: «شائىرنىڭ مەسئۇلىيىتى - يېنىش، كۆيۈش» (ئەخمەتجان ئوسماننى زىيارەت)، «تەڭرىتاغ» ژۇرنىلى 1992-يىلى 6-سان.
3. ③ ۋاڭ شياۋخۇا: «ئاق يىلان رىۋايىتى ۋە مىللەت تراگېدىيىسىدىكى يوشۇرۇن ئالڭ»، «مىراس» ژۇرنىلى (ئۇيغۇرچە) 1992-يىلى 3-سان.
4. ④ يالقۇن روزىنىڭ شۇ ناملىق ماقالىسى كۆزدە تۇتۇلىدۇ.
5. ⑤ ئەسەد سۇلايمان: «ئۇيغۇر خەلق لەتىپىلىرىدىكى ئېستېتىك تۇيغۇ»، «مىراس» ژۇرنىلى (ئۇيغۇرچە) 1993-يىلى 1-سان.
6. ⑥ ئابدۇقادىر جالالىددىن: «دونكىخوتىنىڭ ئارخىپى»، «دۇنيا ئەدەبىياتى» (ئۇيغۇرچە) 1995-يىلى 4-سان.
7. ⑦ ئادىل تۇنياز: «شېئىر مېنىڭ ئاۋازىم»، «شىنجاڭ گېزىتى» 1995-يىلى 23-نويابىر سانى.
8. ⑧ ئابدۇقادىر جالالىددىن: «غالب تەبەسسۇم ۋە موغۇق شەپ»، «شىنجاڭ ياشلىرى» ژۇرنىلى 1991-يىلى 12-سان.
9. ⑨ ئەسەد سۇلايمان: «ئۆلۈم ئېڭى ۋە مەدەنىيەت پىسخىكىمىزنىڭ يوشۇرۇن قاتلىمى»، «شىنجاڭ مەدەنىيىتى» ژۇرنىلى 1996-يىلى 1-2، (قوشما) سان.
10. ⑩ باتۇر روزى: «چىڭغا چىققان چاقچاق»، «شىنجاڭ مەدەنىيىتى» ژۇرنىلى 1998-يىلى 4-سان.
11. ⑪ ئەخمەتجان ئوسمان: «شېئىر مەسلىھىتى»، «تەڭرىتاغ» ژۇرنىلى 1992-يىلى 6-سان.
12. ⑫ ⑬ ⑭ ئەنۋەر ئابدۇرېھىم: «شائىرنىڭ مەسئۇلىيىتى - يېنىش، كۆيۈش»، «تەڭرىتاغ» ژۇرنىلى 1996-يىلى 6-ساندىن ئۆزلەشتۈرۈپ ئېلىندى.
13. ⑬ ⑭ ⑮ ئەخمەتجان ئوسمان: «شېئىر مەسلىھىتى»، «تەڭرىتاغ» ژۇرنىلى 1992-يىلى 6-سان.
14. ⑯ سانت جون پىرسنىڭ «ئانا باز» (ئىچىگە يۈرۈش) ناملىق شېئىرى كۆزدە تۇتۇلىدۇ. «تەڭرىتاغ» ژۇرنىلى 1993-يىلى 1-سان (ئەخمەتجان ئوسمان تەرجىمىسى).
15. ⑰ سانت جون پىرس: «نوبېل ئەدەبىيات مۇكاپاتىنى قوبۇل قىلىش نۇقتىسى»، «دۇنيا ئەدەبىياتى» ژۇرنىلى (ئۇيغۇرچە) 1992-يىلى 6-سان.
16. ⑱ ئەخمەتجان ئوسماننىڭ «روھ پەسلى» ناملىق توپلىمىدىكى «ئەتە»، «يېڭى چۆچەكلەر»، «بەزىدە» قاتارلىق شېئىرلار كۆزدە تۇتۇلىدۇ.
17. ⑲ ئوكتاۋىئوپاز: «ھازىر ھەققىدە ئىزدىنىش»، «دۇنيا ئەدەبىياتى» ژۇرنىلى (ئۇيغۇرچە) 1991-يىلى 3-سان.
18. ⑳ سىماس ھىيىنى: «تىلغا سىڭگەن ھېسسىيات»، «تەڭرىتاغ» ژۇرنىلى 1995-يىلى 6-سان.
19. ㉑ گوتفرىت باھىن: «ئەدەبىي ئىجادىيەت تۇرمۇشىنى ياخشىلاش كېرەكمۇ؟»، «ئىشچىلار ۋاقىت گېزىتى» 1995-يىلى 11-ئۆكتەبىر سانى. (M1)





خەلقلا بولدىكەن

شائىر ياشايدۇ،

شېئىر يوقالمايدۇ

- «بوستان» ژۇرنىلى نەشر قىلىنغانلىقىنىڭ 20 يىللىقىنى قۇتلۇقلاش، شائىر ھۆسەن روزى تىرىككە تون كىلدۈرۈش ۋە ئۇنىڭ نامىدىكى «باشئەگم ئاۋازى نەسرېي ئەسەرلەر مۇكاپاتى»، ئەيساجان مۇھەممەت نامىدىكى «گۆھەر زېمىن خاتىرە ئەدەبىياتى مۇكاپاتى» نى تارقىتىش مۇراسىمىدا سۆزلەنگەن نۇتۇق

روزى سايت

كەچتى. «خەلق ئەدەبىياتىمىزغا گۈل تۇتتى. خەلقلا بولدىكەن شېئىر يوقالمايدۇ، شائىر ئۆلمەيدۇ!» دەپ ھاياجان بىلەن پىچىرلىدىم. دە، قەلەمداشلارغا سۆزلىمەكچى بولۇپ كەلگەن نۇتۇمنىڭ «شائىر ئۆلمەيدۇ، شېئىر يوقالمايدۇ» دېگەن تېمىسىنى «خەلقلا بولدىكەن شائىر ياشايدۇ، شېئىر يوقالمايدۇ» دەپ ئۆزگەرتىۋەتتىم.

* * *

ئون نەچچە كۈنلەر ئىلگىرى «بوستان» ژۇرنىلىنىڭ باش مۇھەررىرى، مۆھتىرەم ئىنىمىز ئۆمەر مۇھەممەتئىمىن بەرگەن تېلېفون ئاخبارىدىن بۇ ئەزىز دىياردا مۇشۇنداق خاسىيەتلىك بىر يىغىلىشنىڭ

كەمىنە مۇئەللىپتىن:
قەدىمىي ۋە ياش شەھەر كورلا بوستانلىقىغا قەدەم باسقان كۈننىڭ ئۆزىدىلا مەن بۇرۇن ئەسلا كۆرۈپ باقمىغان ناتونۇش بىر توپ دېھقانلارنىڭ مېھىر بۆشۈكىدە، ھۆرمەت باغاشلىرىدا ئەتىۋارلاندىم. ئۇلار ماڭا، ياق، ئۇيغۇر ئەدەبىياتىغا بىر دەستە قىزىلگۈل تەڭلەپ كۆڭۈل ئىزھارىنى بىلدۈرۈشتى. خىيالىمنىڭ ئەكسىچە بىرنەرسىنى ھېس قىلدىمكى، بۇ يۇرتنىڭ مەدەنىيەت ھاۋاسى خېلىلا قۇيۇق ئىكەن، ئاۋامنىڭ قەلبىدە ئۆزلىرىنىڭ مىللىي ئەدەبىياتىغا، قەلەمكەشلىرىگە بولغان ئۈمىدۋارلىقى، تەلپۈنۈشى كۈچلۈككەن. مەن كورلا ئەھلى تەقدىم قىلغان ئاشۇ قىپقىزىل بىردەستە گۈل بەرگىلىرىگە خېلى ئۇزاق تىكىلىپ ئولتۇردۇم، جىق نەرسىلەر ئېڭىمدىن

تۇردى، قۇربان مامۇت، تاھىر تالىپ... قاتارلىقلار بىلەن گۇرۇپپا يىغىنلىرىدا، مەشرەپ - ئولتۇرۇشلاردا، مۇشائىرە-چاقچاق سورۇنلىرىدا ئىچىشكەن، يايلاق - ئېرەنلىكلەردە ھەمداستىخان بولغانىدىم... ئارىدىن 20 يىل ئۆتتى. مۇتەۋەللىرىمىزنىڭ تولىسى كېتىپ قالدى. قېپقالغانلىرىمىز ئوتتۇرا ياش ۋە ياقىرىلىق دەملىرىگە ئۇلاشتۇق. ئۆتۈپ كەتكەن ئەشۇ يىللاردا نۇرغۇن شەكلەن ئۆزگىرىشلەر، تالاي تەدرىجىي ئالمىشىشلار بولۇپ ئۆتتى. «يېڭى قاشتېشى» ژۇرنىلىدا جاپپار ئەمەت مەتقاسىم ئابدۇراخمانغا، «قەشقەر ئەدەبىياتى-سى» دا قۇربان ئىمىن تۇرسۇن نىيازغا، «ئاقسۇ ئەدەبىياتى» دا ئېزىز ساۋۇت تۇنىياز مەتقىيازغا، «بوستان» ژۇرنىلىدا مۇھىددىن سايىت ئۆمەر مۇھەممەتئىمىنغا، «تۇرپان» ژۇرنىلىدا رىزى نىياز مۇھەممەت شاھنىيازغا، «قۇمۇل ئەدەبىياتى-سى» دا ئايىشەم ئەخمەت بەگمەت يۈسۈپكە، «ئىلى دەرياسى» ژۇرنىلىدا مەمتىمىن ھوشۇر شاكىرجان ئېلاجىغا، «تەڭرىتاغ» ژۇرنىلىدا ئابلىكىم باقى ھەبىبۇللا مۇھەممەتكە، «شىنجاڭ مەدەنىيىتى» ژۇرنىلىدا ساتتار توختى قۇربان مامۇتقا، «تارىم» ژۇرنىلىدا ئابلىمىت سادىق مۇھەممەت شاۋۇدۇنغا ئالماشتى (ئاتىق بۇ يەردە مەزكۇر ژۇرناللارنىڭ باش مۇھەررىرلىرى ياكى مەسئۇل مۇھەررىرلىرىنى كۆزدە تۇتىدۇ. - مۇھەررىردىن). ئالمىشىش، ئۆزگىرىشلەر شۇنچە كۆپ، شۇنچە شىددەتلىك بولىدىكى، ئەنئەنە تىپىدىكى بىرخىل پوئىزىيە مودىرنىزىمغا، گۇڭگالىشىشقا، قېلىپلاشقان پروزا ئىزلەنمە شەكىلگە، بېشىنى ئوقۇپلا قانداق ئاخىرلىشىشنى قىياس قىلىشقا بولىدىغان بايانىي كىتابلار «قۇم باسقان شەھەر»، «قۇرتلاپ كەتكەن كۆل»، «مەمتىلى ئەپەندى» لەرگە جاي بوشاتتى؛ «قىزلىق ئىستاكىن» لار جاراڭ-جۇرۇڭى، «ئالتۇن چىشلىق ئىت» نىڭ ھاۋ-ھاۋلىرى ئەدەبىيات ئالىمىنى پاتىپاراق قىلىۋەتتى؛ ئارىدا «يىراق قىرلاردىن ئانا يەرگە سالام» بېرىدىغان، «خوتەندىن خەت» يازىدىغان، «ئەنئەنە ۋە تارىخ ھەققىدە ئوي» لاپ، «ئۆڭكۈردىن بوشلۇققا قاراپ» پەرۋاز قىلىدىغانلار، «ئەقىل مېۋىسى» نى ئوغرىلايدىغان «شەيتان» لارغا «ئادەمدىكى 3-كۆز» بىلەن چەكچىيىشكە جۈرئەت قىلىدىغانلار پەيدا بولدى؛ «خائىن تاغلار» غا «قېنى مېنىڭ ئەكس سادايىم؟» دەپ خىتاب قىلالايدىغانلار چىقتى!

نۇرغۇنلىغان شەكلىي، ماددىي ئۆزگىرىشلەر، «پەيدا بولۇشلار»، ئالمىشىشلار يۈز بەرگەن بولسىمۇ، 1990-يىللارنىڭ بازار قاينىمى ئەدەبىياتىمىزنى تاۋارلاشتۇرۇش، پات-پات ئېچىلىپ تۇرۇدىغان ئىلمىي قىممىتى ئىنتايىن زور ئەدەبىي يىغىنلىرىمىزنى ئازلىتىۋېتىش، يىغىن ئىشتىراكچىلىرىنى مەمۇرىيلاشتۇرۇش، كەسپىي ئۈنۈمدىن كۆرە شەكىل ياقىغا تارتىپ كېتىش سىياقىغا كەلتۈرۈپ قويايلىدى دەپسەكمۇ، ئۆتۈپ كەتكەن يىللارنىڭ قولىدىن بىر ئىش، يەنى ئەدەبىيات

بولمىغانلىقى، تەۋەرىۋك يازغۇچى - شائىرلىرىمىز، ئەدەبىيات تەتقىقاتچىلىرى، مۇھەررىرلەرنىڭمۇ ئىشتىراك قىلىدىغانلىقىدىن خەۋەر تاپتىم. بۇلتۇر ئاپرېلدا بۇ يەردە چاقىرىلغان ئىلھام زور دۇن نامىدىكى «قۇياش مېھرى ئەدەبىي ئەسەرلەر مۇكاپاتى» ۋە تۇرسۇن ئەبەي نامىدىكى «ئالتۇنتاغ ئەدەبىيات مۇكاپاتى» يىغىنىدىن كېچىكىپ خەۋەرلەنگىنىم سەۋەبلىك ھەرقايسى جايغا سالام قايتۇرالمىغان. لىقىمىدىن تولىمۇ ئەپسۇسلانغانىدىم. شۇڭا بۇ قېتىم ھەرقانداق قىلىپ بولسىمۇ «تاھىر-زۆھرە» يۇرتىنىڭ قەلەم ساھىبلىرى بىلەن، كونا-يېڭى بۇرادەرلىرىم بىلەن دىدارى مۇلاقەت بولۇشنى نىيەت قىلدىم.

مەن ئۇيغۇر مىللىي ئەدەبىياتىمىزنى ئۆزىگە خاس ئۇسلۇب بىلەن 21-ئەسىرنىڭ زەپەر دەۋازىسىدىن باشلاپ كىرگەن مول ھوسۇللۇق قەلەمكەشلىرىمىز، پېشقەدەم مۇھەررىر-باغۋەنلىرىمىز، دوست-ئاغىنلىرىمىز بىلەن بىر سەينادا يانمۇ يان ئولتۇرۇپ، ئەتىمىزنىڭ - ئەتىكى ئەدەبىياتىمىزنىڭ ۋارىس-ھەغدىلىرى بولمىش ياش قەلەم ئىگىلىرىگە سالام بېرەلگىنىمىدىن، ئۇلار بىلەن يۈزمۇ يۈز پىكىرلىشىش پۇرسىتىگە ئېرىشەلگىنىمىدىن خۇشالمەن! يىغىنچىلارغا مۇبارەك بولسۇن!

20-ئەسىرنىڭ 80-يىللىرى ئەدەبىياتىمىز ئۈچۈن ئاجايىپ يىللار بولغانىدى. جۇڭخۇا خەلق جۇمھۇرىيىتى قۇرۇلغاندىن كېيىن كۆلىمى ئىنتايىن چوڭ بولغان 30 يىللىق مىللىي ئەدەبىياتى باھالاپ مۇكاپاتلاش يىغىنى ئاشۇ 80-يىللارنىڭ تۇنجى ئالتۇن كۈز پەسلىدە ئۈرۈمچىدە ئېچىلغانىدى؛ 1984-يىلى تۇرپان، 1985-يىلى خوتەندە، 1986-يىلى ئىلىدا، ئاندىن كېيىن كۆلىمى يۇقىرىقىلاردىن كىچىكرەك بولسىمۇ قەشقەر ۋە ئاقسۇدا ئاپتونوم رايون دەرىجىلىك ئەدەبىيات ئىلمىي مۇھاكىمە يىغىنلىرى ئارقا-ئارقىدىن بولۇپ تۇرغانىدى. ئاشۇ يىغىنلاردا بىز دېمەتلىكلەر (ئەينى چاغنىڭ ياشلىرى) پېشقەدەملىرىمىزنىڭ لەۋزى مۇبارەكلىرىدىن ئاجايىپ ھېكمەتلەرنى ئاڭلىغان، ئەدەبىياتقا، ئىلىم-پەنگە دائىر ئاجايىپ يالقۇنلۇق نۇتۇقلارنى تىڭشىغان، پىكىر ئالماشتۇرغان-ئۆگەنگەندۇق. پېشقەدەم ئەدىب - يازغۇچىلىرىمىزنىڭ ھەر قېتىملىق يىغىنلاردا، ياتاقلاردىكى ئايرىم سۆھبەتلىشىشلەردە قىلغان سۆزلىرى بىزنىڭ كېيىنكى ئۆسۈپ يېتىلىشىمىز، قانداق يېزىش، نېمىنى يېزىشىمىزدا غايەت زور يېتەكچىلىك رول ئوينىغانىدى. مەن ئاشۇ 80-يىللىرى زۇنۇن قادىرى، تېيىپجان ئېلىيوف، ئابدۇشۈكۈر مۇھەممەتئىمىن، ئابدۇرېھىم تىلەشوف، ئۆتكۈر، ئابلىز نازىرى، ئەلقەم ئەختەم، زور دۇن سابىر، ئابدۇكېرىم خوجا، تۇردى سامساق، قەييۇم تۇردى... لار بىلەن ئۇچراشقان، تونۇشقان، دوستلاشقانىدىم. مەن يەنە مۇھەممەتجان راشىددىن، مۇھەممەتئىلى زۇنۇن، قۇربان بارات، ئوسمانجان ساۋۇت، مەمتىمىن ھوشۇر، ئەختەم ئۆمەر، ئەختە

قوشۇننىڭ مەنئى ساپاسىنى تۆۋەنلىتىۋېتىش، قەدىمىي نىزام، ئەسەر-مەرۇپلارنى غەپلەت ياستۇقى قىلىپ ئويناق، ئىزدەنگۈچى تەپەككۈرنى مۈگىدەك باسقۇزۇش، شۇكرانە ئىلھام، كونا سەنەملەرنىڭ دۈمبىقىغا ئۇسسۇل ئوينىتىش كەلمىدى. دېمەك، تەپەككۈر يېڭىلاندى، قەلەمكەشلەر قوشۇنى ياشلاشتى. كونا ئەسىردىكى ئۈچ توققۇزنىڭ ئاستىغا ئېگىلىگەن قۇيرۇقى سۈنۈپ بىر ئىككىگە، قاتارى توققۇزلار نۆلگە جاي بەردى. شۇنداق قىلىپ، بىز 2000دىن ئىبارەت سان ئوقىغا يانداش ھالدا ئۇيغۇر مىللىي ئەدەبىياتىمىزنىڭ يېڭىچە ئىلھام تۈلپارىنى چاپتۇرۇپ، 21-ئەسىرنىڭ بوسۇغىسىدىن ئاتلىدۇق. مەن ھۈجەيرە - كېلىتكىللىرى ئەنئەنە تەپەككۈرىدا تامغىلانغان، ئىجاد - ئىلھامى قاپىيە، تۇراق، ۋەزىندە پۈتۈنلەنگەن تۈنۈگۈننىڭ ئادىمى بولۇشۇمغا قارىماي، ئەتىنى - كەلگۈسىنى بەرپا قىلغۇچى، ئۇپرىماس ھاياتى كۈچكە ئىگە يېڭى بىر ئەۋلادنىڭ ئەنجۈمەنگە ئىشتىراك قىلالغىنىدىن بەختلىكەن.

يېقىندا بەزىبىر گېزىت - ژۇرناللار ئەدەبىياتىمىزنىڭ تەقدىرىگە كۆڭۈل بۆلگۈسى كېلىدىغان ھەرخىل زانىر، ھەرخىل ئۇسلۇبقا تەۋە ئوخشىمىغان ياشتىكى قەلەم ساھىبلىرىنى زىيارەت قىلىپ، ئۇلارنىڭ ئوي-خىياللىرىنى ئوقۇرمەنلەر بىلەن ئورتاقلاشتۇردى. «ئەدەبىياتىمىزنىڭ ئەسىر ئاخىرىدا ئېيتقانلىرى» خىلمۇ خىل نۇقتىلاردىن شەرھىلەنگەن. بۇ خىل شەرھىلەشلەرنى بۇ يەرگە جەم بولغانلارمۇ كۆرگەن، ئەقىل تارازىسىدا دەڭسەپ باققان بولۇشلىرى مۇمكىن. ئەمما شۇنچە كۆپ پاراڭلار، سوئالغا جاۋابلار ئارىسىدىن «ئەدەبىياتىمىز - نىڭ 20-ئەسىرى قانداق بولدى؟» 21-ئەسىردىكى ئەدەبىياتىمىز قايسى يۈزلىنىش بويىچە تەرەققىي قىلار؟» دېگەن نېگىزلىك مەسىلىگە دىققەت ئاغدۇرۇلمىغاندەك تۇرىدۇ.

مېنىڭچە، ئۇيغۇر ئەدەبىياتىمىزنىڭ ئۆتۈپ كەتكەن ئەسىرى، ھېچ بولمىغاندا كېيىنكى يېرىم ئەسىرلىك مۇساپىسى جەمئىيىتىمىزنىڭ تولىمۇ ئۆزگىرىشچان سىياسىي قەدىمگە ماس ھالدا تولىمۇ ئالدىراش، بەكمۇ جىددىيلىك ئىچىدە ئۆتتى. 1950-يىللىرىمىز ئەدەبىياتى يەر ئىسلاھاتى ۋە كوممۇنالىشىش ئىنقىلابى، ئوڭچى، يەرلىك مىللەتچىلەرگە قارشى تۇرۇشتىن ئىبارەت ئىدىئولوگىيە كۈرىشى ئۈچۈن دەستۇرخان يايغان بولسا، 1960-يىللىرىمىز ئەدەبىياتى شۇ يىللاردىكى سولچىل سىياسىي، پەلسەپە، تارىخ بىلەن ھەمئەنئەنە پەسلىكتە ئۆزىنىڭ نىسبىي مۇستەقىل ھالىتىنى ساقلاپ قېلىشقا چامى يەتمىگەن غېرىبلىقتا بويۇن قىستى؛ «مەدەنىيەت زور ئىنقىلابى» دا بولسا، مەدەنىيەتنى دەپسەندە قىلىش، يوقىتىش دەۋرىنىڭ نەيزە-كالتەك، ئوق-بومبىلىرى ئارىسىدا تۇنجۇقتى؛ ئەدەبىياتىمىز بولسا «تىرىكلەر دوزىقى» غا چۈشتى (مۇھەررىردىن)؛ 1970-يىللاردا بولسا لەنتى «تۆت كىشىلىك گۇرۇھ» نىڭ

فاشىستىك ئەدەبىيات-سەنئەت دىكتاتورىسى ئاستىدا ئۆزىنىڭ بارلىق ئابروىنى تۆكۈۋېلىشقا مەجبۇر بولدى. ئۇ ماختىمىغان زۇلۇم، قاپاھەت... ھېچنەمە قالمىدى! 1978-يىللاردىكى ئىدىيە ئازادلىقىدىن كېيىنكى 1980-، 1990-يىللاردا ئەدەبىياتىمىزنىڭ ئەھۋالى بىر قەدەر ياخشىلاندى. روھلاردا سىلكىنىش، مىللىي خاراكتېرىمىزدا تەۋرەش، تەپەككۈرىمىزدا يېڭىلىنىشلار بولۇپ، سان تىپىدىكى ۋە قىسمەن سۈپەت ئۆزگىرىشىدىكى ئەدەبىي جۇغلانمىلىرىمىز مەيدانغا كەلدى. بۇ يىللاردا مىللىي ئەدەبىياتىمىزدا زور بۆسۈش خاراكتېرىدىكى نەمۇنىلىك ئەسەرلەر ئانچە كۆپ مەيدانغا كەلمىگەن بولسىمۇ، بۇ دەۋردىكى ئۇيغۇر ئەدەبىياتى ئۆزىنىڭ ئۈمىدلىك بىشارىتى بىلەن ھەممىمىزنى خۇشال قىلدى! بىز ئۇنىڭ ساناقلىرى بىلەن قوپۇرۇلغان 100لەپ رومان، مىڭلاپ پوۋېستلار مۇجەسسەملەنگەن گەۋدىسىدىن ئىلگىرىكى ھەرقانداق چاغلارغا ئوخشىمايدىغان مول ھوسۇل خامىنىنى كۆرگەندەك بولدۇق. ئەدەبىيات بېقىندىلىقتىن ئازاد بولۇپ، ئويىپىكىتپ ئىجتىمائىي تۇرمۇشقا يۈزلەندى. تۇرمۇشنىڭ رېئال ھادىسىلىرى ئەدەبىياتىمىزنىڭ يورۇتۇش ئويىپىكىتى بولۇپ قالدى. دېمەك، ئىسلاھات دەۋرى ئەدەبىي ئاڭنىمۇ ئىسلاھ قىلدى. ئەدەبىياتىمىزنىڭ تەپەككۈرى چىنىلىققا، نەزىرى ئوردا-قەسىرلەردىن ئاۋام خەلق ئارىسىغا، قەلىمى يالغان كۆپتۈرمە، سۈنئىي ماختاشلاردىن رېئال ھاياتقا قايتىپ كەلدى... بىز مۇشۇ 50يىللىق مۇساپ بوسۇغىسىدا تۇرۇپ، 21-ئەسىرگە نەزەر ئاغدۇرۇپ «كېلىدىغان ئەسىردە ئۇيغۇر ئەدەبىياتى قانداق ئەدەبىيات بولىدۇ؟» دەپ تەسەۋۋۇر قىلىپ كۆرەيلى. ھېچقايسىمىز بىشارەتچى، ئالدىن كېلىدىغان ئىشلارنى بىلگۈچى ئەمەس. ئەمما ئۇ 1960-، 1970-يىللاردەك بولمايدۇ، دەپ كېسىپ ئېيتالايمىز! يېڭى ئەسىر - يەرشارى بارغانسېرى تارىمىۋاتقان، نوپۇس شىددەت بىلەن كۆپىيىۋاتقان، ئەمما ھەقىقىي ئادەملەر كۈنساين ئازلاۋاتقان ئەھۋال ئاستىدىمۇ ئابدۇقادىر داموللا، ئابدۇخالىق ئۇيغۇر، مەمتىلى ئەپەندى، لۈتپۈللا مۇتەللىپ، زۇنۇن قادىرى، ئابدۇشۈكۈر مۇھەممەتئىمىن، ئابدۇرېھىم تىلەشوف ئۆتكۈر، زوردۇن سابىر تەپەككۈرىدىكى قەلەم ساھىبلىرىنى ئاپىرىدە قىلىدۇ؛ مەمتىمىن ھوشۇر، ئابدۇقادىر جالالىددىن، يالقۇن روزى، ئەسەد سۇلايمان، ئەختەم ئۆمەرگە ئوخشاش پىكىر يولى ئوچۇق، مۇھەممەتجان راشىددىن، نۇرمۇھەممەت توختىدەك قەلىمى پاكىز، قەلبى ئۆز خەلقىگە يېقىن شائىر-يازغۇچىلار قاتارى بىلەن تولۇقلىنىپ بارىدۇ. بۇنىڭدا شەك يوق!

21-ئەسىر بىزنى ئېچىۋېتىلگەن دۇنياغا باشلاپ كىرىدۇ. ئەدەبىياتىمىز مۇشۇ ئېچىۋېتىلگەن دۇنيادىن يېڭى قاراش، يېڭى ئېقىملارنى قوبۇل قىلىش ئىمكانىيىتىگە تېخىمۇ ئىگە بولىدۇ. بىرخىل تەپەككۈر، بىرخىل ئىپادىلەش ئەندىزىسىدىن قۇتۇلىدۇ. غەرب ۋە شەرقنىڭ ھەرخىل ئىجادىيەت

ئەگەر ئادەم 20 ياشتا غايىلىك، 30 ياشتا ساغلام، 40 ياشتا ماددىي ئاساس تىكلەنگەن بولمىسا، ھەتتا 50 ياشقا ئۇلاشقان تۇرۇقلۇق ھەق يولىنى تاپالمىسا، بۇنداق ئادەم 60 - 70 ياشقا كىرىشىمۇ ھېچنېمىسى يوق ئادەم بولىدۇ. بىزدە مۇستەھكەم غايە قارىشى، ساغلام ئىجادىيەت ئېتىقادى، بىرتۈركۈم ئۆزىمىزگە خاس مەنىۋى بايلىق جۇغلانمىسى ۋە تەۋرەنمەس ھەقىقەت تونۇشى بولغاندىلا ئاندىن 21-ئەسىر ئەپكېلىدىغان، ئەپكېتىدىغان، ئاپىرىدە قىلىدىغان ياكى يوقىتىدىغان نەرسىلەرگە تەييارلىقىمىز بولغان بولىدۇ.

«دۇنيا بىر مىللەتنى شۇ مىللەتنىڭ ئەدەبىي ئەسەرلىرى ئارقىلىق تونۇيدۇ. يەنى مەزكۇر مىللەت ئۆز ئەدەبىياتى ئارقىلىق ئىككىنچى بىر مىللەتكە مەدەنىيەتنى، تارىخىنى، ئۆرپ - ئادىتىنى ۋە ئەينى رېئاللىقنى تونۇتىدۇ. شۇڭا ئەدەبىياتنىڭ رولى تەربىيەلەش ئەمەس، بەلكى مىللەتنى باشقىلارغا تونۇتۇشتىن ئىبارەت». ئەدەبىي تەتقىقاتچى ھېزىم قاسىمنىڭ بۇ تەبىرىگە يەنە ماۋۇ بىر سۆزى، يەنى ئەدەبىياتنىڭ رولى مىللەتنى ئۆزىگە تونۇتۇش دېگەننى قوشۇپ قويساق ئارتۇق كەتمەيدۇ. بىز «ئۇرۇش ۋە تىنچلىق»، «تىنچ دۇن» ئارقىلىق رۇسىيەنى، رۇس - كازاك مىللەتلىرىنى، «قىزىل ۋە قارا»، «گراف مونتى كرستو» ئارقىلىق ياۋروپالىقلارنى، «يىلتىز» ئارقىلىق ئامېرىكا نېگىرلىرىنى، قۇللۇق تۈزۈمىنى تونۇدۇق. «سۇ بويىدا»، «قىزىل راۋاقتىكى چۈش»، «ئاڭنىڭ تەرجىمىھالى» ئارقىلىق ئۇزاق تونۇگۈنكى ۋە يېقىنقى خەنزۇلارنىڭ خاراكتېرىنى چۈشەندۈق. بۇلا ئەمەس، بىزدە يېزىلغان «ئىز»، «چېنىقىش»، «تەڭرىتاغ باغرىدا»، «قۇم باسقان شەھەر»، «سۇلتان سۈتۈق بۇغراخان»، «مەھمۇد قەشقەرى» نامىدىكى رومان-پوۋېستلىرىمىز مىللىتىمىزنى باشقىلارغا، باشقىلاردىن كۆرە ئۆزىمىزنى ئۆزىمىزگە خېلى ئوبدان تونۇتتى؛ «خوتەندىن خەت» نامىدىكى ئوچىرك، «دېھقان بولماق تەس» تۈركۈمىدىكى تەنقىدىي رېئاللىزم تۈسى قويۇق لېرىكىلار، ئەختەم ئۆمەر، ئابدۇقادىر جالالىددىنلار - نىڭ يۈرەك خىتابلىرى «ئۇيغۇر بىز» دەپ مەيدە قاققانلارنىڭ ئالدىغا بىر قاتار سوراق، ئۈندەش مەزەلىرى تىزىلغان ئىجتىمائىيەت دەستۇرخېنى يايىدى. ئۇيغۇرنى بۇخىلىدىكى «ئۆزىنى ئۆزىگە تونۇتۇش» غەرىپچە، چەت ئەلچە ھەرقانداق بىر ئەدەبىياتنىڭ، ھەرقانداق بىر چەت ئەل يازغۇچى - شائىرنىڭ قولىدىن كەلمەس ئىدى! نېمىشقا؟ چۈنكى ئەدەبىيات روھقا مۇناسىۋەتلىك بولغاچقا، روھتا بار نەرسە ئەدەبىياتتا ئىپادىلەنمەي قالمايدۇ. چەت ئەل ئەسەرلىرى قۇرۇلما جەھەتتىن ئاجايىپ مۇكەممەللىككە ئىگە بولسىمۇ، تۇرمۇش بىزنىڭ بولمىغانلىقتىن، ئۆز ئەسەرلىرىمىز بەرگەن لەززەتنى بېرەلمەيدۇ. «ئەسەرنىڭ ئۇلۇغلىقى تىلىدىكى داغدۇغىلىقتا ئەمەس، بەلكى چىنىقلىقتا، مىللىيلىكتە!» ھازىر بىزدە چىنىقلىقتا ئېتىبار

ئېقىملىرى، ئىپادىلەش شەكىللىرى ئۆزىمىزنىڭ ئەنئەنىلىرى بىلەن بىر گەۋدىلىشىدۇ. بىز ئۆزىمىزنىڭ ناھايىتى ئۇزاق ئەسىرلىك مەدەنىيەت مۇساپىمىزگە دىققىتىمىزنى ئاغدۇرساق، بىزدەك كۆپ يېزىق ئۆزگەرتكەن، بىزدەك كۆپ دىن-ئېتىقاد يەڭگۈشلىگەن، مەدەنىيەت ئالماشتۇرغان مىللەت يوقلۇقىنى كۆرىمىز. بۇنىڭ نۇرغۇن سەۋەبلىرى ئىچىدە يېڭىلىققا ئىنتىلىش، ئۆزىنى تاكاممۇللاشتۇرۇش ئاساسىي ئورۇندا تۇرىدۇ، ئەلۋەتتە. ئەمما بىزنىڭ ئاشۇ «ئالماشتۇرۇش»، «يەڭگۈشلەش» كە ئامراق ئەجدادلىرىمىز ھەممە نېمىسىنى بىراقلا ئالماشتۇرۇۋەتمىگەن، ھەممە نەرسىسىنى بىراقلا يەڭگۈشلىمىگەن. ئۇلار ئەسلىدىكى پوندامېنت ئاساسىدا مەنىۋى قاتلىمىنى مەزمۇتلىغان. ئەمدى يېڭى ئەسىر بىزگە سىناق نەزىرىدە تىكىلىپ قاراپ: «بۇ مىللەتنىڭ ھازىرقى ئەجدادلىرى ئىنتىلىش، تاكاممۇللاشتۇرۇش يولىدا يەنە نېمىلەرنى قىلارمىن؟» دېمەكتە.

تەرەققىيات نۇقتىسىدىن ئالغاندا، «باشقا ئەللەر مەدەنىيىتى بىلەن ئۇزاق مۇددەت ئالاقىدا بولمىغان، بېكىنمە ھالەتتە تۇرۇپ ئۆزىنى زامانىۋى يۈكسەكلىكنىڭ چوققىسىغا ئېلىپ چىقالمىغان مىللەت مەدەنىيەت تارىخىنىڭ قانچىلىك ئۇزاق ولۇشىدىن قەتئىينەزەر، ۋاقىتنىڭ ئۆزىرىشى بىلەن يېڭىلىقلارنى ھەزىم قىلىش ئىقتىدارىدىن تامامەن مەھرۇم بولىدۇ». لۇشۇننىڭ تەبىرى بويىچە بولغاندا «قەدىمكى ئاتا-بوۋىلىرىنىڭ شان-شەرىپى ئۈستىگە دۈم چۈشكەنلەر ئۆزىنى ئۆز ئەتراپىدىكى قوشنىلىرىدىن ئۈستۈن قويۇپ، خۇددىنى يوقىتىپ، ئۆزىنىڭ دۆت-جاھىللىقىنى بىلمەي، ئاخىر سېسىق كۈلگە ئايلىنىپ كېتىشى تۇرغان گەپ. تارىخنىڭ دەسلەپكى دەۋرلىرىدە پارلاق نۇر چېچىپ، ئاخىرىغا كەلگەندە يوقىلىپ كەتكەن مىللەتلەر ئېھتىمال مۇشۇنداق سەۋەبلەردىن بولغاندۇر».

شۇنداق ئىكەن، بىز «ئوغۇزنامە» نى بايراق، «تۈركىي تىللار دىۋانى» بىلەن «قۇتادغۇبىلىك» نى ياستۇق قىلىپ، قەدىمىي مىراسلار شۆھرىتىدە ئەللەيلىنىپ يېتىۋەرمەسلىكىمىز، ئەكىلىشىمىز، قوبۇل قىلىشىمىز، ئۆزىمىزنى 21-ئەسىرگە لايىقلاشتۇرۇشىمىزغا توغرا كېلىدۇ. مەن شۇنداق ئويلايمەن: بىزنىڭ 21-ئەسىردىكى ھەرقانداق لايىقلىشىشىمىز، ئەكىلىش ۋە قوبۇل قىلىشىشىمىز، ئۆزىمىزدە ئەسلىدىن بار بولغان، ھېلىھەم ئۆرنەكلىك قىممىتىنى ساقلاپ كەلگەن، بىزنى 21-ئەسىرگە ئۇلاشتۇرغان مەنىۋى، ئەدەبىي ئاساسلار مەھكەملىك. نى ئالدىنقى شەرت قىلغان بولۇشى، ئۆزىمىزدە بارنى قارا قويۇق رەت قىلماسلىقى لازىم. بىلىش لازىمكى، ھەرقانداق يېڭى ئۇرۇق سورتى ئەسلى بار تۇپراقتا، ھەرقانچە ئېسىل گۈل قەلەمچىسىمۇ ئەسلى بار نوتىدا بىخلاپ غۇنچە ئاچىدۇ! ئۇنداق بولمايدىكەن، قوبۇل قىلىنغان، ئەكىلىنگەن «قورساق» قا ھەزىم بولۇپ كېتىش خەۋپىدىن قۇتۇلغىلى بولمايدۇ.

ھىرىسمەنلىكى ئاجىزلاپ كەتتى. نەۋائىي، مەشرەپنى بىلىدىغانلاردىن كۆرە، رامبونى، راجانى، سۈنۈۋكۈڭنى، خاسىنى، خۈن جۈ مەلىكىنى بىلىدىغانلار كۆپەيدى. بىلىش ئەڭ ئۇزاق بولغاندا 3-ئەۋلاد، يەنى بوۋىمىزنىڭ نېرىسىغا ئۆتمىدى.

بىز مۇشۇنچىلىك تۇرغان، ئۆزىمىزنى مۇشۇنچىلىك بىلگەن يەردە، خەق بىز ئۇيغۇرلارنى قانچىلىك بىلىپ كېتەر؟ ئەدەبىياتنىڭ رولى تونۇتۇش، بىلدۈرۈش ئىكەن، بىزنىڭ 21-ئەسىرىمىز باشقىلارنى تونۇش، بىلىش بولۇپلا قالماي، يەنە باشقىلارغا ئۆزىمىزنى تونۇتۇش، بىلدۈرۈش ھەم بولۇش، بۇنىڭ ئۈچۈن ئەڭ مۇھىمى ئۆزىمىزنى تونۇش، ئۆزىمىزگە ئۆزىمىزنى تونۇتۇش بولۇش كېرەك.

ئەدەبىياتنىڭ يېزىش ئوبيېكتى ئادەم دەيمىز. دېمەك، سەككىز مىليوندىن كۆپرەك نوپۇسقا ئىگە ئادەم بىزنىڭ دىققەت نەزىرىمىزدە بولىدۇ. بۇنچە كۆپ ئادەملەرنىڭ ئۆتمۈشى، ھازىرى ۋە كەلگۈسى «ئىنسان روھىنىڭ ئىنژېنېرى» بولغان بىز قەلەمكەشلەرنىڭ تەسۋىرلەش نىشانىنىڭ مەركىزىدە تۇرۇشى كېرەك. ئۇيغۇرلارنىڭ ئاساسىي گەۋدىسىنى دېھقانلار تەشكىل قىلىدۇ. مەلۇم نۇقتىدىن ئالغاندا، بىز ھەممىمىز دېھقان پۇشتى. بىزنىڭ دېھقانلىرىمىز ئىسلاھاتنىڭ سېخىي ئالقىنىدىن ئانچە-مۇنچە رىسقىي نېمەتكە ئېرىشكەن بولسىمۇ، تېخى «قورسىقى توق، كىيىمى پۈتۈن» تۇرمۇش شارائىتىغا ئېرىشكەننى يوق پىلانلىق ئىگىلىك، زاكاز-بۇيرۇتما شەكلىدىكى تېرىقچىلىق، يەرلىكتىكى بىيوروكراتلىق، ھەيۋە تۈس قويۇق ھەرخىل ئالۋاڭ-ياساقلارنىڭ قاتمۇقات بويۇنتۇرۇقى تۈپەيلى بارغانسېرى ئەزۋەيلەپ كېتىۋاتقان «ئۈچ قالايمىقان» ھېلىمەم دېھقانلىرىمىز. نىڭ شىللىسىدىن بېسىپ تۇرماقتا. ئۇلار دەۋر ئىلتىپاتىغا تەشنا، ئۈمىد-ئارزۇلىرى بىھەد.

بىزنىڭ كۆزىمىز ئەنە شۇلارنى كۆرەلىشى، قەلبىمىز ئۇلارغا تەلپۈنۈشى، قەلبىمىز ئۇلار بىزار بولغان نەرسىلەرنى رەھىمسىز پاش قىلىپ، ئۇلار تەلپۈنگەن، ئارزۇ-ئارمان قىلغان نەرسىلەرگە ھەمدەم بولۇشى كېرەك. شۇنداق بولغاندا، ئەدەبىيات ئۆزىنىڭ قىممىتىنى ئاشۇرۇپ، ئۆز رولىنى جارى قىلدۇرالايدۇ. بىز ئەنە شۇ مەسىلىنى ھەل قىلىۋالالساقتا «ئەنئەنە تىپىدىكى ئەسەرلەر ئانداق، گۇڭگا شەكىلىدىكى ئەسەرلەر مۇنداق» دەپ ژانىر جەڭگاھىدا، شەكىل خۇسۇسىدا دەتالاش قىلىپ ئەقىل خورىتىشنىڭ ھاجىتى قالمايدۇ.

ھازىر بىز تىنماي يېزىۋاتىمىز، يازغانلىرىمىزدىن توم-توم دەپتەرلەرنى تۈزۈپ نەشرىياتلارغا يوللاۋاتىمىز. 5000 تراژ ھەلەكچە-سىلىكىدە يېلىنىش - ئىلتىجا بىلەن شىنخۇا

بېرىش يېتەرلىك بولمىغاننىڭ ئۈستىگە، مىللىيلىك دىققەت نەزىرىمىزدىن چەتتە قېلىۋاتىدۇ. بۇ ھالەت خۇددى ئۇيغۇرچە رېستورانلارنىڭ قورۇما تىزىملىكىدىن بىزىمۇ ئۇيغۇرچە ئاتالغۇ تېپىلمىغان ۋە شىرەدىكى قۇرۇمىلاردىن ئۇيغۇرچە تەم-لەززەت سەزگىلى بولمىغانغا ئوخشاش. شۇڭا بۇ يەردە «مەدەنىيەت يادىكارلىقلىرى بۇزغۇنچىلىققا ئۇچرىغان جايدا، كىشىلەرنىڭ ئۆز ۋەتىنى، خەلقى ۋە تارىخىغا نىسبەتەن قىزغىن مۇھەببىتى قالمايدۇ، شۇنداقلا ئارمىيە، جەڭچىلەردىمۇ باتۇرلۇق ۋە ئۆز-ئۆزىنى قۇربان قىلىشتەك مىللىي روھ ئۆلىدۇ. ئۆزلىرىنىڭ شانلىق تارىخىنى ئېسىدىن چىقىرىپ قويغاندا، پۇقرالار ئۈستىبېشى جۈل-جۈل، ئاچ-يالىڭاچلىقتا قالغان سەرگەردانلارغا ئايلىنىدۇ، مۇنداق كىشىلەردە قورساق تويغۇزۇشتىن باشقا ئىستەك بولمايدۇ»^① دېگەن مەشھۇر كۆچۈرۈلمىنى دەلىل قىلىپ كۆرسىتىش ئارتۇق كەتمەيدۇ. بىز بۇ ئابزاسنىڭ بېشىدىكى «مەدەنىيەت يادىكارلىقلىرى» دېگەن سۆزنى ئېھتىياجىمىزغا ماسلاشتۇرۇپ «مەنىۋى سىجىللىق، ئەدەبىياتتىكى ئۆتۈشۈشچانلىق» دەپ ئۆزگەرتىپ قوبۇل قىلىدىغان بولساق، «مەنىۋى سىجىللىق، ئىزچىللىق بۇزغۇنچىلىققا ئۇچرىغان جايدا كىشىلەرنىڭ ئۆز ۋەتىنى، خەلقى ۋە تارىخىغا نىسبەتەن قىزغىن مۇھەببىتى قالمايدۇ» بولۇپ چىقىدۇ.

ۋەتىنىگە، خەلقىگە، تارىخىغا مۇھەببىتى قالمىغان ئەۋلادتىن يەنە نېمىنى كۈتكىلى بولىدۇ؟ «ئۈستىبېشى جۈل-جۈل، ئاچ-يالىڭاچ، قورساق تويغۇزۇشتىن باشقا ئىستىكى قالمىغان خەلق» نىڭ غېمىدە بولمىغان، ئۇلارغا ئۆز-ئۆزىنى تونۇتۇش رولىنى ئاتقۇرالمىغان ئەدەبىياتنىڭ ئىستىقبالىدىن، ئاشۇ ئەدەبىيات بىلەن شۇغۇللىنىمەن، دەپ پايپىتەك بولۇۋاتقانلارنىڭ تەقدىرىدىن نېمىنى كۈتكۈلۈك؟

بىز ئۆزىمىزنى «ئەدەبىيات مىللىتى»، «شېئىر مىللىتى»، يۈرتىمىزنى «ناخشا-ئۇسسۇل ماكانى» دەپ ئاتا پىكىلىۋاتىمىز. توغرا، بىر زامانلار بولغان: مەدداھ - ۋەزخانلار كۈچلەردە قىسسە-جەڭنامىلەر تۈسىدىكى ئەدەبىياتتىن ھېكايە سۆزلەيتتى، چايقالغان دېڭىز سىياقىدىكى ئادەملەر توپى ئېڭەك يۆلەپ ئولتۇرۇپ زامان ۋەقەلىرى بايان قىلىنغان ئەدەبىياتتىن زوق ئالاتتى؛ سەيلە-مەشرەپلەرمۇ بولۇپ تۇراتتى. ئادەملەر راۋاب ئاھاڭلىرىغا تەڭكەشلەنگەن مۇھەببەت، مەردلىك تېمىسىدىكى داستان-قوشاقلارنى تىڭشاپ ھوزۇرلىناتتى. كەچلىك ئولتۇرۇشلاردا ناخشىلار ئېيتىلىپ، ئۇسسۇللار ئوينىلىپ تۇراتتى. تونۇر باشلىرىدا كىچىك بالىلار چۆچەك ئېيتىشاتتى، تېپىشماق تېپىشاتتى. ھەزرىتى نىزامىددىن ئەلىشىر نەۋائىينى، ھۈۋەيدانى، خوجاھافىزنى ئەۋلىيا دەرىجىسىدە كۆرەتتى. ئەمدىلىكتىنچۇ؟ بىزدە تاماكا، ھاراق خۇمارى، رېستوران قىزغىنلىقى، ياسىنىش - تارىنىش مەدەنىيىتى ئەۋجىگە كۆتۈرۈلگىنى بىلەن، ئەدەبىيات ھەۋىسى، بەدىئىي دىت، كىتاب

① ئابدۇقادىر جالالىدىن: «داغۇ ياكى زىناقمۇ؟»، «شىنجاڭ مەدەنىيىتى» ژۇرنىلى 1995-يىلى 3-سانغا قارالغۇ.

كىتابخانلىرىغا تەلمۈرۈۋاتىمىز. ئىككى - ئۈچ مىڭغا يەتمىگەن تراز تۈپەيلى، كىتابلىرىمىزنى نەشر قىلدۇرالمىي بېشىمىز قېتىمۋاتىدۇ. بۇنىڭ نۇرغۇن سەۋەبلىرى بولسىمۇ، ئەڭ مۇھىم سەۋەب، ئەدەبىيات ئۆزىنىڭ تەسۋىرلەش ئوبيېكتىدىن ئايرىلىپ قېلىۋاتقانلىقىدا.

مەن مۇنداق بىر ھېسابنى ئىشلەپ باقتىم: بىر ئائىلىنى تۆت نوپۇس بىرلىكىدە ھېسابلىساق، 8مىليونلۇق نوپۇسى بار ئۇيغۇر قەۋمى 2مىليون تۈتۈن بولغان بولىدۇ. ئەگەر بىز زارىقىپ كۈتۈۋاتقان 5000 دانە تراز ئۆتكىلىدىن ئوڭۇشلۇق ئۆتۈمىمىز دېسەك، بىر تراز ئۈچۈن 1600 ئائىلە (6400 نوپۇس) نىڭ دىتىغا ياقىدىغان ئەسەر تەييارلىشىمىزغا توغرا كېلىدۇ. بۇنداق سېلىشتۇرما بىزنى ھەيران-ھەس قىلىدۇ. بىزنىڭ ئادەملىرىمىز كىتابقا شۇنچە ئۆچمۇ؟ ساۋاتسىزمۇ؟ كىتاب سېتىۋالالمىغىدەك دەرىجىدە نامراتمۇ؟ يا بولمىسا يازما ئەدەبىياتنىڭ دەۋرى ئۆتتىمۇ؟ بۇ قىياسلارنىڭ ھېچقايسىسى پۈت دەسسەپ تۇرالمايدۇ. ئابدۇرېھىم تىلەشوف ئۆتكۈرنىڭ «ئىز» رومانى ۋە «ئۆمۈر مەنزىللىرى» ناملىق شېئىرلار توپلىمىنىڭ ئەڭ يۇقىرى تراز بىلەن 3-قېتىم نەشر قىلىنىشى، مەمتىمىن ھوشۇرنىڭ «قۇم باسقان شەھەر» رومانى، مەرئەھمەت سېيىت، يالقۇن روزىنىڭ «مەمتىلى ئەپەندى»، ئەختەم ئۆمەرنىڭ «يىراق قىرلاردىن ئانا يەرگە سالام» (پۈتكۈل ئۇيغۇر جەمئىيىتىنى زىلزىلىگە سالغان بۇ ئوچپىرك زۇرنىلىمىزنىڭ 1994-يىلى 2، 3- (قوشما) سانغا بېسىلغانىدى. - مۇھەررىردىن) ناملىق كىتابلىرىنىڭ شۇنچە تېز سېتىلىپ تۈگىشى، نۇرمۇھەممەت توختىنىڭ «خوتەندىن خەت» ناملىق ئوچپىركى بېسىلغان زۇرنالنىڭ دېھقانلىرىمىز ئارىسىدا قولدىن قولغا ئۆتۈپ تەكرار-تەكرار ئوقۇلۇشى، كىتابپۇرۇچلارنىڭ بىرسان زۇرنالنى 50 كويىدىن سېتىشى... بىزگە، ئەگەر ئوقۇرمەنلەرنىڭ كۆڭلىدىكى گەپ يېزىلسا، يېزىلغان ئەسەر خەلقنىڭ ئۆزىنى ئۆزىگە تونۇتالسا، ھېچكىم پۇلنىڭ كۆزىگە قاراپ تۇرمايدىغانلىقىنى، ئۇنداق ئەسەرلەرنىڭ خېرىدارى مۆلچەردىكىدىن كۆپ بولىدىغانلىقىنى ئىسپاتلىدى.

«ئەدەبىياتىمىزنىڭ ئەسىر ئاخىرىدا ئېيتقانلىرى» تېمىسى بىلەن ئېلان قىلىنغان سوئال-جاۋابلاردا قايسىبىر بىشارەتچىنىڭ «21-ئەسىر پروزا ئەسىرى بولۇپ قالىدۇ» دېگەن ئابزاسىنى كۆرۈپ سەل ئەجەبلەندىم. ئۇنداقتا پوئىزىيە 20-ئەسىرنىڭ ئۆتمۈشىگە دەپنە قىلىنمىدۇ؟ بۇ بىشارەت بويىچە بولغاندا ئەدەبىياتنىڭ شېئىر ژانىرى 21-ئەسىرگە لايىقلىشالمىدۇ؟ شائىرلىرىمىزنىڭ ھالىغا ۋايىمۇ؟ سەھنىلىرىمىزدىن يۈرەكنىڭ خۇمارىنى يېشىدىغان ئېسىل ناخشا-لەپەرلەر يوقامدۇ (مۇھەررىردىن)؟ پاشا ئىشان، ئابدۇللا ئابدۇرېھىملىرىمىزغا ئىش قالمىدۇ؟ يېڭى ئەسىر ئاخىرىدا پوئىزىيە ژانىرىنى

تارىخى مۇزىيلاردىن ئىزدىگۈلۈكمۇ؟ بىشارەتچى شۇنداق دېگەنكى، بىزمۇ شېئىرنىڭ 21-ئەسىردىكى تەقدىرىگە بىشارەتلىك جاۋاب بەرمەي ئاماللىرىمىز يوق. ئۇلۇغ مۇتەپەككۈر، «شېئىرنىڭ گۈلىنى پەلسەپە تۇپرىقىدا يىلتىزلاتقان، پەلسەپە تۇپرىقىنى شېئىرىيەتنىڭ خۇشبۇي شەبنىمى بىلەن سۇغۇرغان» يېگانە شائىر ھەزرىتى نىزامىددىن ئەلىشىر نەۋائىي لەۋزى بىلەن سۆزلىسەك، شېئىرىي تىل ئاللاننىڭ تىلىدۇر ۋە ئاللاننىڭ كۆڭلى شائىرلارغا يېقىندۇر. شۇنداق بولمىسا ئۇلۇغ «قۇرئان كەرىم» شېئىرىي لەۋزىدە نازىل بولارمىدى؟ بۇلا ئەمەس، ئەگەر كىمىنىڭ ئېڭىدىن ھېكمەت ۋە بەدىئىي رەڭنىڭ مەڭگۈلۈك تەسىراتى ئورۇن ئالىدىكەن، دۇنيادا ئۆلمەي ياشايدىغان بىردىنبىر نەرسىنىڭ پەقەتلا شېئىر ئىكەنلىكىگە قايىل بولىدۇ. مانا بۇ، ئابدۇقادىر جالالىددىن يەكۈنلىگەن بىشارەت!

21-ئەسىر شېئىرىيەتتە ۋەز-نەس-سەھت ۋە سۈنئىي نازاكەت پەرەنجىسىگە ئورالغان پىزاژلار ئەۋج ئېلىپ كەتمىسلا، رېئاللىق ئىجادىيەت ئۇسۇلى مودىرنىزىملىق ئېلىمېنتلارنى قوبۇل قىلىپ، ئۆزىنى تاكاممۇللاشتۇرسا، كېسىپ ئېيتالايمىزكى، 21-ئەسىرنىڭ ئەدەبىيات باغچىسىدا يېپيېڭى قىياپەتتىكى شېئىرىيەتمىز ئۆزىنى نامايان قىلىدۇ. «بوستان» ژۇرنىلى ئۆزىنىڭ 20 يېشىنى تەبرىكلەۋاتقان، پېشقەدەم شائىر ھۆسەن روزى تىرىككە تون كەيدۈرۈشتەك خاسىيەتلىك مۇراسىم ئۆتكۈزۈلۈۋاتقان ۋە ئىككى ژانىر بويىچە مۇكاپات تارقىتىش پائالىيىتى بولىۋاتقان مەرىكەدە ئويلىغانلىرىم بويىچە تاغدىن-باغدىن سۆزلەپ ئۆتتۈم. «بوستان» ژۇرنىلى تەھرىراتىدىكى يولداشلار ۋە بايىنغولىن موڭغۇل ئاپتونوم ئوبلاستىدىكى ئەدەبىيات-سەنئەت يېتەكچىلىرى يېقىنقى يىللاردا تىرىشىپ ئىزدىنىپ، جاپالىق ئىشلەپ، جەمئىيەتتىكى ھەرساھەننىڭ قوللىشىنى قولغا كەلتۈرۈپ، بىر قاتار ئەھمىيەتلىك ئەدەبىي، ئىلمىي خىزمەتلەرنى ئىشلىدى ۋە نادىر ئەسەرلەر ئارقىلىق ژۇرنال سۈپىتىنى ئۆستۈردى، قابىل تەشكىلاتچىلىقى بىلەن قەلەمكەشلەرنى نادىر ئەسەرلەرنى ئىجاد قىلىشقا رىغبەتلەندۈردى. زېرەك، زامان ئېڭىغا ئىگە باشقۇرغۇچىلىرى بولغان ساھەدە چوقۇم ئۇلۇغ ئىشلار ۋۇجۇدقا چىقىدۇ. ئۆز كەسپىنى سۆيگەن قەلەم ئىگىلىرى تارىخ يۈكلىگەن، خەلقى ئۈمىد قىلغان ۋەزىپىلەرنى ئۈنتۈپ قالمىسلا، چوقۇم ئەدەبىياتىمىزنىڭ 21-ئەسىردىكى زەپەر قۇياشى تېخىمۇ پارلايدۇ. پروزا بېغى گۈللەپ ياشنىغىنىدەك، پوئىزىيە گۈلزارىمۇ چېچەك ئاچىدۇ! خەلقلا بولىدىكەن شائىر ياشايدۇ، شېئىر يوقالمايدۇ، شائىرغا تون كەيگۈزۈدىغانلار ۋە تونغا مۇناسىپ شائىرلار بارلىققا كېلىدۇ.

(گۈلدۈراس ئالقىشلار)
2000-يىلى 28-يانۋار، كورلا (M2)

تۇمارىس

(تارىخى ھېكايە)

ئابدۇللا ساۋۇت



سراقتا مال ئىتىنى ئەگەشتۈرگەن،
چەۋەندازلارچە ياسىنىۋالغان ئاتلىق چوپان ناخشا
ئېيتماقتا ئىدى:

ئالىپ ئەرتۇڭا ئۆلدىمۇ،
ئىسىز ئازۇن قالدىمۇ،
ئۆزلەك ئۆچىن ئالدىمۇ،
ئەمدى يۈرەك يىرتىلۇر^①

ئەفراسياپنىڭ ئۆلۈمىگە بېغىشلانغان، ئۇزۇن
ۋاقىتتىن بۇيان ئەل ئارىسىدا تارقىلىپ ئېيتىلىپ
كېلىۋاتقان قايغۇلۇق، مەڭگۈ ئۈنۈلماس داستان
ئاھاڭلىرىنى شامال ئۇچۇرۇپ كەلدى. تۇمارىسنىڭ
گۈزەل چىرايى غەمكىن تۈس ئالدى، ئۇزۇن، قاپقارا
كىرىپكىلىرىدە ياش تامچىلىرى يالتىرىدى. قۇم
بارخانلىرى تەرەپتىن قولغا قارچۇغا قوندۇرۇۋالغان
ئوۋچى توختاپ جاۋابەن ناخشا ئېيتتى:

① يەشمى:

باتۇر ئەرتۇڭا ئۆلدىمۇ،
ۋاپاسىز دۇنيا قالدىمۇ،
پەلەك ئۆچىنى ئالدىمۇ،
ئەمدى يۈرەك پارە بولۇر.

مىلادىدىن بۇرۇنقى 531-يىل.

تەڭرىتېغىنىڭ غەربىي - جەنۇب ئېتىكىدىكى
بۈك-باراقسان ئۆسكەن، بېشى - ئاخىرى
كۆرۈنمەيدىغان قوچۇرا^① ئورمانلىقلىرى بارا-بارا
ئارقىدا قالدى. ئاتلار، كالىلار قوشۇلغان، ئۇزۇن
ئوقلۇق چاقىلىرى ئېگىز ھارۋىلار سېپى چەكسىز
كەتكەن تۈزلەڭلىككە كىرىپ كەلدى. دۇمباق،
ناغرا-نەي ئاۋازلىرى ھاۋانى تىترىتەتتى. ھارۋا
سەپلىرىنىڭ ئىككى يېنىدا، ئارقىسىدا قوراللانغان
چەۋەندازلار، ئەر-ئايال ئاتلىقلار كەلمەكتە ئىدى.
قويۇق ئۆسكەن ئوت-چۆپلەر، گۈل-گىياھلار قۇياش
نۇرىدا جۇلالاپ ئالتۇن رەڭگە كىرىپ كۆزلەرنى
قاماشتۇراتتى. سول تەرەپتىكى يانباغىرلاردا يىلقىلار
توپى چېپىشىپ، كىشىنىشىپ يۈرۈشەتتى، بىر-بىرىنى
تېپىشەتتى، قوغلىشاتتى. تۈسۈن ئاتلار سەكرىشىپ،
ئەركىلەپ ئوينىشاتتى. ئوڭ تەرەپتە - يىراقلىرىغا
سوزۇلغان چۆل-دەشتلەردە لوكىلىرى تىك
كۆتۈرۈلگەن تۆگىلەر بوي تارتىپ قالغان
بوتلاقلىرىنىڭ سۆڭىكىنى پۇراپ، بوۋۇق! -
بوۋۇق! قىلىپ ئاۋاز چىقىرىپ ئۇيان-بۇيانغا يانتاق
ئىزدەپ ماڭاتتى.

ئارىسىدا گۈزەللىكتە داڭقى بار ئىدى، تېرىدىن نەپىس ئىشلىنىپ تىكىلگەن تويۇق كىيىملەر ئۇنىڭ زىبا بەستىگە بەكلا ياراشقاندى. قالپىقى، بوينى، قۇلاقلىرىغا ئېسىلغان جېنجۇ^⑬ لار ئۇنىڭ ھۆسنىگە ھۆسن قوشۇپ تۇراتتى.

توي كۆچۈرگۈچىلەر قۇزئوردۇدىن ئۇزاپ چىققاندىن بۇيان قارلىق چوققىلىرى پەلەككە تاقاشقان تاغلار ئارىسىدىن، تىك خەتەرلىك داۋانلاردىن ئۆتتى. سوقماق، ئېگىز-پەس يانباغىرلاردا ئايلىنىپ ماڭدى. قېيىن - قوچۇرا ئورمانلىقلىرى ئارىسىدىن يول تاپتى. كۆزى تەكۈسىز - كەڭ يايلاقلارنى ئارقىدا قالدۇردى. قۇملۇقلار، دەشتلەر، يايلاقلاردا سەپەر توختىماي داۋام قىلدى. كېچە بىلەن كۈندۈز ئالمىشىپ تۇردى. شام تاڭغا ئولاندى. ئادەملەر چارچىدى، تالچىقتى. ئات-كالىلار ھالسىرىدى، بىراق سىپارگاپىرس سەپەر ئازابىنى قىلچە سەزمىدى. ئۇ، ھەممىنى ئۇنۇتقان ھالدا ئۆز قەبىلىسىنىڭ نامىغا مۇناسىپ - ماسساگېتلارچە چىدام ۋە باتۇرلۇق بىلەن ھەرىكەت قىلاتتى. ماسساگېتلار - مەشھۇر ساك قەبىلىلىرى ئىچىدىكى ئەڭ باتۇر، جەڭگىۋار بىر ئۇرۇق بولۇپ، ئۇلۇغ-باتۇر ساكلار دېگەن مەنىنى بىلدۈرەتتى. ئۇلار تۇمارسىنى سۆيۈملۈك، مېھرىبان، دانىشمەن ئانا سۈپىتىدە ياخشى كۆرەتتى، ھۆرمەتلەيتتى ۋە ئۇنىڭ ئەمىر-پەرىمان، تۇغراق^⑭ لىرىنى ساداقەتمەنلىك ۋە جانپىدالىق بىلەن بىجا كەلتۈرەتتى. ماسساگېتلار ئاسىيادىكى باشقا قېرىنداش قەبىلە - ئۇرۇقلارغا ئوخشاشلا كۆچمەن تۇرمۇش كەچۈرەتتى، سۇ، يايلاق قوغلۇشۇپ چارۋا باقاتتى. سىپارگاپىرس تۇمارسىنىڭ يالغۇز ئوغلى ئىدى. شۇ تاپتا ئۇنىڭ قەلبىدىكى خۇشاللىق ۋە بەخت تۇيغۇلىرىنى تەسۋىرلەشكە تىل ئاجىز ئىدى. تۇمارسىمۇ توي قىلىش، كېلىن يۆتكەش دەبدەبىسى بىلەن مەستخۇش بولۇپ، قانچىلىك يول باسقانلىقىنى بىلمەيلا قالدى. ھارۋىلار سېپى ياكسارتىس^⑮ دەرياۋادىسىغا يېقىنلاپ بارماقتا ئىدى. ئۇلارغا نۇرغۇن ساك كۆچمەنلىرى ئەگىشىۋالغانىدى. يايلاقلار، ئېدىرلار، سازلىق - جاڭگاللىق، قۇملۇقلار بىر-بىرىگە ئۇلۇشۇپ ئۇپۇققىچە سوزۇلۇپ باراتتى. تۇمارسىنىڭ ئالدىدا - چوقايىنىڭ يېنىدا گېدىيىپ ئولتۇرغان قېرى ھارۋىكەش تىلما قامچىسىنى پات-پات ھاۋادا سىلكىپ تارسىلىدىتىپ ئاتلارغا ھەيۋە قىلاتتى. ئاتلار گاھ چاپاتتى، گاھ يورغىلايتتى، گاھ توختايتتى. قىز كۆچۈرگۈچىلەر دەررۇ گۈلخان يېقىشاتتى. كاۋاب ھىدى ئەتراپقا تاراپتتى. يۇلتۇزلار جىمىرلايتتى، تاڭ ئاتاتتى. تىلما قامچىنىڭ تارسىلىدىغان ئاۋازى ھاۋادا ئەكس سادا پەيدا قىلاتتى. ئاتلار يەنە مېڭىشقا ،

ياغى ئوتىن ئۆچۈرگەن،
تويىدىن ئانى كۆچۈرگەن،
ئىشلار ئۈزۈپ كەچۈرگەن،
تەڭدى ئوقى ئۆلدۈرۈ^⑰

ئالىپ ئەرتۇڭا دەپ ئاتالغان تۇران پادىشاھى ئەفراسىياپ ئىران ئەھمانىيلار سۇلالىسىنىڭ تاجاۋۇزچىلىق ئۇرۇشلىرىغا قارشى بىر ئۆمۈر جەڭ قىلغان قەھرىمان ئىدى. بىر قېتىملىق جەڭدە پادىشاھ قوبىيىنى I نۆدەرنىڭ دادىسى مۇنى چەھرە ئەفراسىياپنىڭ لەشكەرلىرى تەرىپىدىن ئۆلتۈرۈلدى. ئەفراسىياپ، دادىسىنىڭ ئۆچىنى ئېلىش ئۈچۈن جەڭگە ئاتلانغان قوبىيىنى I نۆدەر بىلەن قاتتىق ئۇرۇشلارنى قىلىپ ئۇنى يەڭدى. بۇنداق ئۇرۇشلار كېيىنكى چاغلاردا كۆپ قېتىم يۈز بەردى. مىلادىدىن بۇرۇنقى 632-يىلى بىر قېتىملىق جەڭدە ئەفراسىياپ مۆكۈپ ياتقان دۈشمەننىڭ ئاتقان ئوقىدا ھالاك بولدى. تۇران زېمىنىدا ياشاۋاتقان ساك، ئاۋار-ئارىيان، ھۇنگار، تۇرا، تۈرك... قەبىلىلىرى ئۇلۇغ پادىشاھ ئەفراسىياپنىڭ ئۆلۈمىگە يىغلاپ قوشاق قېتىشتى. تۇمارسى زامانىسىغا كەلگەندە بۇ قوشاقلار كۆپىيىپ، بېيىپ نەچچە يۈز كۈبىلىتلىق مەشھۇر داستانغا ئايلاندى. پادىشاھ - خانلار، ئاقساقال - سەركەردىلەر، باقىشلار^⑱ ئۆلسە ئاشۇ داستان ئاھاڭغا سېلىنىپ ئوقۇلاتتى. توي - تۆكۈن، بەزمە - سۈرجەك^⑲ لەردىمۇ ئەۋۋەل ئەفراسىياپ كۈيلەنگەن ئەشۇ قوشاقلار ئوقۇلۇپ ئاندىن باشقا ناخشىلارغا ئۆتەتتى. چوپانلار، ئوۋچىلار، چەۋەنداز - جەڭچىلەر - نىڭ كۆپىنچىسى بۇ قوشاق - داستاننى يادقا بىلەتتى ۋە بالىلىرىغا ئۆگەتەتتى.

ھارۋىلار سېپىنىڭ ئالدىدا كەڭ سايىۋەنلىك، چاقىلىرى بىرونىزىدا چەمبەرلەنگەن، شوتسىغا تۆت ئاق ئات قوشۇلغان شاھانە ھارۋا كەلمەكتە ئىدى. ھارۋىدا تۇمارسى ئولتۇراتتى. ھارۋىنىڭ ئىككى يېنىدا ئۇچلۇق تېرە قالپاق، تېرە پەشمەت - شىم، تېرە چورۇق كىيگەن، سىدىرىم^⑳ لىرىغا ئەگنەك^㉑ ئاسقان ئالتە چەۋەنداز ۋە تۇمارسىنىڭ قىرناق^㉒ لىرىدىن تۆتى ئاتلىق ھالدا كېلەتتى. تۇمارسى ئوغلى سىپارگاپىرسنىڭ توي مەرىكىسىنى ئۆتكۈزگەن بولۇپ، شۇ تاپتا ئۇ كېلىن كۆچۈرۈپ كېلىۋاتاتتى. كېلىن - ئىلى ۋادىسىدىكى قۇزئوردۇ^㉓ ئاقساقىلىنىڭ گۈزەللىكتە تەڭدىشى يوق، ساھىبجامال قىزى - زارىنا ئىدى. قۇزئوردۇ - ئەفراسىياپنىڭ قىزى قەزۋىن ئۆز نامىغا بىنا قىلدۇرغان شەھەر ئىدى. زارىنا بولسا قەزۋىننىڭ ئەۋلادلىرىدىن ئىدى. ئۇ، قوينى كەڭ، ساپ ھاۋالىق، باغۇ-بوستانلىق گۈزەل دىيار ئىلىدا ئۆسكەچكىمۇ، ياكى ئالىي نەسەبلىك ئائىلىدە تۇغۇلغاچقىمۇ، ئىشقىلىپ بالقاش كۆلى^㉔، دەشتئاتا^㉕، ئىلى ۋادىسى، پەرغانە^㉖، تەڭرىتاغ ئەتراپلىرى، ئوردۇكەنت^㉗ ۋە ھىندىقۇش^㉘ تاغلىرىنىڭ ئېتەكلىرىدە ياشايدىغان قەبىلە - قەۋملەر

① يەشمىسى:

دۈشمەن ئوتىنى ئۆچۈرگەن،
ئۆز يېرىگە قوغلىغان،
بېشىدىن جىق ئىش ئۆتكەن،
بىراق ئەجەل ئوقى تەڭدى.

چېپىشقا مەجبۇر بولاتتى. ئاتلار ھارۋىنى شامالداك تېز سۆرەپ ماڭغاندا قېرى ھارۋىكەش: - ئوغۇر! ئوغۇر! ⑩ - دەپ ۋارقىراپ قوياتتى. كۆز شامىلىدا دەل-دەرەخلەر، گۈل-گىياھلار-نىڭ سارغايغان يوپۇرماقلىرى شىلىدىرلاپ لەرزىلەپ تۆكۈلمەكتە ئىدى. ھارۋا سەپلىرىگە ئەگىشىپ كېلىۋاتقانلار بىردىن-ئىككىدىن قېپقىلىپ، يەنە باشقىلىرى قوشۇلۇپ كېلەتتى. يول تۈگىمىگەنسىمۇ تۇمارسىنىڭ مەستخۇشلۇقى يوقۇلۇپ ئۆزىچە خىيالچان بولۇپ قالدى. ئەجداد - بوۋىلىرىنىڭ، ئاتا-ئانىسىنىڭ كەچۈرمىشلىرى، ئۆزى بېسىپ ئۆتكەن ھايات مۇساپىسى كۆز ئالدىدىن بىر-بىرلەپ ئۆتەتتى.

بىر كۈنى، سەل سوغ لېكىن ئوچۇق ھاۋادا بىر توپ كەپتەر ھارۋا سەپلىرىنىڭ - زارىنا ئولتۇرغان ھارۋا ئۈستىدىكى بوشلۇقتا ئايلىنىپ پەرۋاز قىلىشقا باشلىدى. بىر جۈپ موللاقچى كەپتەر نۆۋەتلىشىپ يۇقىرىغا ئۆرلەپ، قاناتلىرىنى پاقىلدېتىپ ئاۋاز چىقىرىپ موللاق ئاتتى. دە يەنە ئۆز توپىغا يېتىشىۋالدى. كەپتەرلەرنىڭ قىزىقارلىق ھەرىكىتى داۋام قىلىۋاتقاندا تۇيۇقسىز بىر لاچىن كۆك قەرىدىن غۇيۇلداپ ئوچۇپ چۈشتى. دە كەپتەرلەر توپىغا ئۆزىنى ئوقتەك ئۇردى. بىر كەپتەر تۈگىلىرىنى تۈزۈتقان پېتى پەسكە موللاقلاپ چۈشۈشكە باشلىدى. باشقا كەپتەرلەر تەرەپ-تەرەپكە قاڭقىشتى. ھارۋىلاردىكى ئاقساقاللار، سەركەردىلەر، ئاياللار، قىزلار، باقىشى-پالچىلار ۋە چەۋەندازلار ئارىسىدىن قىيا-چىيا، چۇقان-سۈرەن كۆتۈرۈلدى. تۇمارسى خىيالدىن چۆچۈپ ئۆزىگە كەلدى. بېشىنى ئېگىپ سايىۋەن گىرۋىكىدىن كۆككە قارىدى. لاچىن ھاۋادا بىر پىرقىراپ - ئايلىغاندىن كېيىن قارا قاناتلىرىنى كەڭ يېيىپ پەسكە شۇڭغىدى ۋە يەرگە چۈشۈپ كېتىشكە ئازلا قالغان ئولجىسىنى ئۆتكۈر تىرناقلىرى ئارىسىغا قىسىپ يەنە ھاۋاغا كۆتۈرۈلدى. دە دەريا تەرەپكە قاراپ ئوچۇپ كەتتى. ئەشۇ ھادىسىنى دەسلەپ قىزىقىپ كۆرگەن زارىنا كېيىنكى ئېچىنىشلىق كۆرۈنۈشتىن سەسكىنىپ كۆزلىرىنى چىڭ يۇمۇۋالدى، ۋۇجۇدىنى سوغ تىترەك باستى. «كەپتەرلەر نېمە ئۈچۈن دەل مېنىڭ باش ئۈستۈمدە ئوچۇدۇ؟ لاچىن نېمە ئۈچۈن مېنىڭ باش ئۈستۈمدە بىر كەپتەرنى سوقۇپ ئۆلتۈرىدۇ؟ بۇ بىر شۇملۇقنىڭ ئالامىتىمۇ-قانداق؟ بۇ ھادىسە ھاياتىم بىلەن مۇناسىۋەتلىكمۇ-يوق؟ يۇرتقا بارغان ھامان قېرى باقىشىنى چاقىرتىپ پال ئاچقۇزىمەن». تۇمارسىنىڭ يۈرىكىمۇ ۋىزىلداپ ئېچىشتى. ئۇ، لاچىن كەتكەن تەرەپكە مۇڭلىنىپ قاراپ ئۇلۇغ-كىچىك تىنىدى، چوڭقۇر، كۆكۈش كۆزلىرى ياشقا تولدى، قاڭشارلىق بۇرنى ئۈستىدە تەر تەپچىرىدى. ئېرى تەرىتۋارۇ ھايات بولغان بولسا، ئوغلى سىپارگاپىرسىنىڭ بالاغەتكە يېتىپ، ئات مىنىش، قىلىچۋازلىق - نەيزىۋازلىقتا كامالەتكە يېتىپ ئاجايىپ باتۇر، مەرد چەۋەنداز بولۇپ

يېتىشىكىنى ئۆز كۆزى بىلەن كۆرۈپ قانچىلىك سۆيۈنۈپ كېتەر ئىدى-ھە؟ تېخى يەنە ئوغلىنىڭ توپىدا ئۆزى باش بولاتتى. ئۆزجەمەت - تۇغقانلىرى بىلەن قۇدىلاشقىنىغا، گۈزەل زارىننىڭ ئۆزىگە كېلىن بولغىنىغا قانچىلىك پەخىرلىنىپ كېتەر ئىدى-ھە! نەۋرە كۆرگەندە بولسا خۇشاللىقتىن تېرىسىگە سىغماي قالارمىدىكىن؟ ئەپسۇس، ئۇ بۇ ئىشلارنى كۆرەلمىدى، دۇنيادىكى تىنچسىزلىقلار، ئايىغى ئۈزۈلمەي داۋام قىلغان يېغى - جەڭلەر ئۇنىڭ ھاياتىغا، گۈزەل ئارزۇ-ئارمانلىرىغا بەرھەم بەردى. سىپارگاپىرس تۇغۇلۇپ قىرغى توشقان كۈنى قۇزۇردۇدىن كەلگەن بىر باقىشى سىپارگاپىرسنى يۇيۇندۇردى، ئاندىن تەرىتۋارۇ بىلەن تۇمارسىنىڭ ھوزۇرىدا غىزالىنىپ ئولتۇرۇپ: «پال تاشلىرىم شۇنداق بىشارەت بېرىدۇكى، بۇ ئەلگە يېغى كېلىدۇ، كەيخۇسراۋ ئاتلىق ياۋۇز بىر پادىشاھ باسقۇن قىلىپ كېلىدۇ، ھۇشيار ۋە ئاگاھ بولۇڭلار!» دېدى. شۇندىن كېيىن تەرىتۋارۇمۇ، تۇمارسىمۇ ھەردائىم سەگەك، ھۇشيار بولۇپ يۈردى. ئەمما چېگرا تەرەپ تىنچ، خاتىرجەم ئىدى. ئەشۇ كۈنلەر ئەھمەتلىك سۇلالىسىدە تىنچ ئۆتمىدى. كەيخۇسراۋنىڭ ئانىسى خېلى بۇرۇن بىر كۈنى: «چۈشۈمدە قورسىقىمىدىن بىر تۈپ ئۈزۈم دەرىخى ئۈنۈپ چىقتى، ئۈزۈم دەرىخى ناھايىتى تېز شاخلاپ، بۈك-باراقسان ھالغا كېلىپ ئۆكۈز ⑰ دەرياسى بىلەن ياكسارتىس دەرياسىنىڭ ئۈستىنى چۈمكىۋالدى» دېدى. كەيخۇسراۋ ئانىسىنىڭ چۈشىنى ئوردىدىكى ۋەزىر-ئاقساقاللارغا، باقىشى - قۇرئەندازلار ⑱ غا سۆزلەپ بەردى. ئۇلار ياش پادىشاھنى قۇتۇرتىپ ۋە ئىلھاملاندۇرۇپ، بۇ چۈشكە: «سەن دۇنيانىڭ تەڭرى تەرىپىدىن يارىتىلغان ھۆكۈمرانى بولۇپ، شانۇ - شەۋكەت، سەلتەنەت ئىچىدە دەۋران سۈرىسەن!» دەپ تەبىئىي ئېيتىشتى ۋە ئۇرۇش قىلىشقا دەۋەت قىلدى. شۇنىڭ بىلەن كەيخۇسراۋ بىرنەچچە ۋاقىت جىندىي ھەرىكەتكە كېلىپ ھەربىي تەييارلىق ئېلىپ باردى. ماسساگېتلارنىڭ باقىشلىرىمۇ ناھايىتى يىراق ئەلدىكى كاتتا بىر ئايالنىڭ كۆرگەن چۈشلىرى توغرىسىدا سۆزلىشەتتى، ئەمما تۇران زېمىنىنىڭ چېگرىلىرىدىن ھېچقانداق شەپە كەلمەيتتى. مۇبادا ئۇرۇش بولۇپ قالسىمۇ ماسساگېتلار قىلچە قورقۇپ، تەمتىرەپ قالمايتتى، تەرىتۋارۇ جەڭگە ماھىر، زەبەردەس ئەر، داڭلىق سەركەردە - قوماندان ئىدى، تۇمارسىمۇ ئۇنىڭدىن قېلىشمايتتى. ئارىدىن خېلى ۋاقىت ئۆتكەندىن كېيىن، يەنى سىپارگاپىرس بەش ياشقا كىرگەن يىلى - مىلادىدىن بۇرۇنقى 546-يىلى ئىران ئەھمەتلىك پادىشاھسى كەيخۇسراۋ تۇرانغا تاجاۋۇز قىلدى ۋە ئۆكۈز دەرياسى ۋادىسىغىچە بېسىپ كەلدى. ئەفراسىياپ ۋە ئوغلى ئارجاسىپ، ئەفراسىياپنىڭ ئىنىسى گەرسىۋەز قاتارلىق ئۇلۇغ، باتۇر ئەجدادلىرىنىڭ روھىنى ئۆزىدە مۇجەسسەملىگەن سەركەردە تەرىتۋارۇ بىرونزا

چەيلەپ - مەجىپ ئۆتەتتى. گۈگۈم پەردىسى يېپىلماقتا ئىدى. سوغ شامال يۈزلەرنى چاقاتتى. تۇمارس قىشلىق قارار گاھىغا يېتىپ بېرىش ئۈچۈن يەنە نۇرغۇن يوللارنى بېسىشى كېرەك ئىدى.

قىز كۆچۈرگۈچىلەر ياكسارتىس دەرياسىدىن ئۆتۈپ بىر قونالغۇغا يېقىنلاشقاندا، تۇمارس يىراقتىن ئۆزىگە قاراپ ئۇچقاندەك ئات چاپتۇرۇپ. چاڭ تۈزىتىپ كېلىۋاتقان ئىككى ئادەمنى كۆرۈپ ھەيران قالدى. ئاز ئۆتمەي ئىككى ئاتلىق خان ھارۋىسىنىڭ روبروسىغا كېلىپ توختىدى.

- ھە، ساۋچىلار 28 نېمە گەپ؟ - سورىدى تۇمارس.

- پاكپۇر 27 ئابا 28 - پاكپۇر تۇمارس، بىزنىڭ ئەلگە ئەلچى كېلىۋېتىپتۇ.

- قايسى ئەلدىن؟ - سورىدى تۇمارس تېخىچە ھەيرانلىقى بېسىلماي سەل قىمىرلاپ قويۇپ.

- ئەھمانىيلاردىن، - جاۋاب بەردى ساۋچىلارنىڭ يەنە بىرى، - ئايغاقچىلارنىڭ ئېيتىشىچە، توققۇز نەپەر ئەلچى، 90 ھارۋا ئارمىغان 29 ئېلىپ كېلىۋېتىپتۇ.

تۇمارس خانلىق تاجى قادالغان تېرە قالىپىنى بېشىدىن ئالدى، قويۇق، قوڭۇر چاچلىرىدىن پۇرقىراپ ھور كۆتۈرۈلدى. چاچلار ئۇنىڭ قۇلاقلىرىنى يېپىپ يەلكىلىرىدە دولقۇنلاندى. بۇغداي ئۆڭ، زاتاقلىرى سەل كۆتۈرۈلگەن، سىيلىق يۈزى ئىككى ياندىن قورشاپ تۇرغان چاچلار ئارىسىدا ئاجايىپ گۈزەل، لەتاپەتلىك كۆرۈنەتتى. ئالمىدەك يۇمۇلاق ئېڭىكى ۋە چىرايلىق ئۇزۇن بوينى ، ئاياللارغا خاس خۇشپىچىم، قۇۋۋەتلىك گەۋدىسى ئۇنىڭغا بىرخىل غورۇر، ئۇلۇغۋارلىق بەخش ئەتكەندى. كەڭ، چىرايلىق پىشانىسىدە نۇر شولىسى چاقنايتتى. ئۇ، تەرلىرىنى ئاستا سۈرتتى.

تەرتىۋارۇنىڭ ئۆلۈمىدىن كېيىن ئۇ كەيخۇسراۋ بىلەن ئىككى قېتىم ئۇرۇش قىلغانىدى. ھاياتىنىڭ بارلىق جاپا-مۈشكۈللىرى، پاجىئەلەر بىلەن نۇسرەت، بەخت گىرەلىشىپ كەتكەن قىسمەتلەر تۈپەيلى ھەمىشە ئوتتەك چاقناپ تۇرۇدىغان سۈرلۈك، كۆكۈش كۆزلىرىگە ئەمدىلىكتە تەگسىز خىياللار ساپە تاشلىغانىدى. ئۇ، يىراقلارغا تىكىلىپ تۇرۇپ مۇنداق دېدى:

- ئۇلار ئارمىغاننى كۆپ ئېلىپ كەلگەن، لېكىن ياخشى نىيەت بىلەن كەلمىگەن. مەيلى، ئۇلار ئوبدان كۈتۈۋېلىنسۇن، مەن دەررۇ يېتىپ بارمەن!
ساۋچىلار قانداق تېز كەلگەن بولسا، يەنە شۇنداق تېزلىكتە كەينىگە يېنىپ بىر ئىدىرلىقتىن ئۆتۈپلا كۆزدىن غايىب بولدى. كۈن ئولتۇرۇش

دۇبۇلغا، بىرونزا ساۋۇت، بىرونزا ئۆتۈك كىيىپ، قورال-ياراقلىرىنى ئېسىپ، ماسساگېت - ساك ۋە باشقا بارلىق تۇرانى قەبىلىلەرنىڭ چەۋەندازلىرىنى باشلاپ جەڭگە ئاتلاندى. ئىرانلىقلار بىلەن تۇرانلىقلار ئوتتۇرىسىدا كەسكىن - شىددەتلىك جەڭلەر باشلاندى، باشلار كېسىلدى، قانلار دەريا بولۇپ ئاقى، بۇرسلان 19، سىرتلان 20، جەغرى 21، بۈركۈت، توغۇرۇل 22 لار، قەرنىجەق 23 لەر سان-ساناقسىز جەسەتلەر ئۈستىدە بەزمە قىلىشقا باشلىدى. ھەر ئىككى تەرەپ جىق تالاپەتكە ئۇچرىدى. ئاخىرى كەيخۇسراۋ مەغلۇب بولۇپ چېكىندى. بىراق، چېگرىدا يەنە بىر قېتىم قاتتىق جەڭ بولدى. تەرتىۋارۇ ئۆزلىرىگە تەۋە بىر گەز، بىر غېرىچ زېمىن ئۈچۈنمۇ جان تىكىپ ئېلىشتى. دۈشمەن ئۆز ماكانىغا قاراپ بەدەر قاچتى. لېكىن شۇ ئارىدا ھىيلىگەر، نامەرد دۈشمەننىڭ يوشۇرۇنۇپ تۇرۇپ ئاتقان يا ئوقى تەرتىۋارۇنى ئېغىر يارىدار قىلدى. تۇران لەشكەرلىرى ھەم نۇسرەت تۇغىنى، ھەم يارىدار تەرتىۋارۇنى كۆتۈرۈپ قايتىپ كېلىشتى. تەرتىۋارۇنىڭ يارىسى بارغانسېرى ئېغىرلىشىپ ئاخىرى ئۆز قارار گاھىدا جان ئۈزدى.

ئەردى ئاشىن تاتۇرغان،
ياۋلاق ياغىغ قاقۇرغان،
ئوغراق سۇسەن قايتارغان،
باستى ئۆلۈم ئاختارۇ 1

ماسساگېت - ساكلار ئالىپ ئەرتۇخاننىڭ ئۆلۈمىگە بېغىشلانغان مەرسىيە-داستاننى ئوقۇش ئارقىلىق تەرتىۋارۇغا ئۆز قايغۇسىنى بىلدۈردى ۋە ئۇنى ئۇزۇن ۋاقىتلارغىچە ئەسلەشتى.
خىيال ۋە ئەسلىمىلەر تەسىرىدە تۇمارسنىڭ كۆز جىيەكلىرى يەنە ياش بىلەن نەمدەلدى. دادىسىدىن كىچىكلا قالغان سىپارگا پىرس سۆيۈملۈك، ئەقىللىق ئانىسىنىڭ تەربىيىسىدە ئۆستى. ئەنە ئۇ بىر توپ يىگىتلىرىنى ئەگەشتۈرۈپ گاھ ھارۋىلار سېپىنىڭ ئوڭ تەرىپىدە، گاھ سول تەرىپىدە، گاھ يىراقلاردا ئات چاپتۇرۇپ، ئويناپ، ئوۋ ئوۋلاپ يۈرمەكتە. كەچلىرى ئەلىياتقۇ مەھەلدە ھېچكىمگە تۇيدۇرماستىن رازىنانىڭ ھارۋىسىغا چىقىدۇ. غەمىسىز شوخ يىگىت ياشلىق مۇھەببەتنىڭ گۈزەل چىمەنزىرىلىقىدا خۇشال جەۋلان قىلىپ ۋىسال پەيزىنى سۈرىدۇ.

- ئاھ! - دەپ توۋلىدى باقىشى ئەتراپىدىكىلەر ئاڭلىغۇدەك ئاۋازدا، - تەس-تەكسىرما 24 سۆۋالىيۇ 25 تەڭرىم، ساڭا تېۋىنىمىز، بىزگە مەدەت قىلغايەن، ساڭا تېۋىنىمىز!

پۈتكۈل سەپ تىزلىنىپ ئولتۇرۇپ قۇياشقا تېۋىندى، يەنە يوللىرىنى داۋام قىلدى. تۇمارس ياشلىرىنى سۈرتۈپ يىراققا نەزەر سالدى. كەپتەرنىڭ بەختسىز تەقدىرى خىيالىدىن زادىلا چىققىپ كەتمىدى. قېرى ھارۋىكەش ھەدەپ تىلما قامچىسىنى سىلكىيتتى، ئاتلار شامالداك تېز چاپماقتا ئىدى. چاقلار سارغايغان كوكاتلارنى، يايلاق گۈللىرىنى

① بەشىسى:
كىشىلەرگە ئاش تېتىتقان،
دۈشمەنلەرنى قاقۇرغان،
ئاپتەلەرنى ياندۇرغان،
بىراق ئۇنى ئۆلۈم يىقىتتى.

ئالدىدا باقىشلارنىڭ يېتەكچىلىكىدە ھەممەيلەن كۈن پېتىشقا قاراپ تىزلىنىپ ئولتۇرۇپ تېۋىنىش مۇراسىمىنى ئادا قىلدى. گۈگۈم مەزگىلىدە تۇمارس ئۆز ھارۋىسىغا ئاقساقال، سەركەردىلىرىنى يىغدى. باشقىلار كەچلىك غىزا ئۈچۈن ئوت يېقىشماقتا ئىدى. يېقىن ئەتراپتىكى كۆچمەنلەر ئۆز پادىشاھىنىڭ بۇيەرگە چۈشكۈن قىلغانلىقىنى ئاڭلاپ كېلىپ، قوي، كالا ۋە ئوۋ غەنىمەتلىرىنى ھەدىيە قىلدى. سىپارگاپىرس زارىنانىڭ ھارۋىسىدا غىزالىنىشقا تۇتۇندى. ئاقساقاللار، سەركەردىلەر، ئەھمانىيلار ئەلچىلىرىنىڭ كېلىشى بىز ئۈچۈن ياخشىلىقتىن دېرەك بېرەمدۇ-يوق، دېگەن مەسىلە ئۈستىدە مۇلاھىزىگە چۈشۈشتى. تۇمارس ئىشنىڭ نەق ئۆزىگە كەلگەندە ئاندىن بىر قارارغا كېلىش كېرەكلىكىنى ئېيتتى.

* * *

مىلادىدىن بۇرۇنقى 530-يىل.

سۈبھى يورۇپ، شەرق ئاسمىنى سۈزۈلگەن چاغدا تۇمارس بىلەن سىپارگاپىرس تاڭشۇرۇلۇپ - توقۇلۇپ تەييار قىلىنغان ئاتلىرىغا مىنىشتى. دە، خەزەر دېڭىزى ③۰ تەرەپكە قاراپ كېتىشتى. تۇمارس ئاددى - ماسساگېتلارچە تېرە بەرتۇ ③۱، تېرە باشماق ③۲ كىيگەندى. بۇزغۇپ تۇرغان بولۇق چاچلىرى ئۇچلۇق تېرە قالىپى ئاستىدىن بېلىگىچە ساڭگىلاپ چۈشكەن بولۇپ ئىزغىرىن، مۇزدەك سوغۇق تاڭ شامىلىدا توختىماي يەلپۈنەتتى. سىپارگاپىرس چەۋەندازلار كىيىمى بىلەن ئىدى، دۇبۇلغىسىغا بېكىتىلگەن بەرجەم ③۳ ئۇنىڭغا سۈر-ھەيۋە بەخش ئەتكەندى. سىپارگاپىرس ئانىسىنىڭ نەگە باشلاپ ئاپىرىدىغانلىقىنى بىلمەيتتى. «نەۋرۇز بايرىمى ئۆتكۈزۈلۈۋاتسا، - دەپ ئويلايتتى گاراڭ ھالدا، - ئانام مېنى زارىنا بىلەن ئوينىغىلى قويماي نەگە ئېلىپ بارىدىغاندۇ؟ زارىنا كۆزلىرىگە ياش ئالغان پېتى قالدى. ئاھ، زارىنا، سۆيۈملۈكۈم.» ئاتلار شامالدا تېز چاپماقتا ئىدى. تاڭنىڭ خىرە-شىرە يورۇقىدا يىراقتىكى قۇم بارخانلىرى كۆزگە تاشلىنىپ تۇراتتى. سىپارگاپىرس ئويغا چۆمدى. زارىنا كېلىن بولۇپ كەلگەندىن بۇيان سىپارگاپىرسنىڭ ھاياتى ئۆزگىچە تۇس ئالدى. زارىنا ئەقىللىق، جەسۇر قىز ئىدى، تۇمارسقا ئوخشاشلا چاقماقتەك تېز، ئوچۇق، كەسكىن سۆزلەيتتى، ھەربىر ئىشنى ئىدىتلىق، قائىدە-يوسۇنغا توغرىلاپ، ھەقدادىغا يەتكۈزۈپ ئادا قىلاتتى، كۆچمەن تۇرمۇشىنىڭ جاپا-مۇشەققەتلىرىدىن قىلچە ۋاپىسىماتتى. ئۇنىڭ گۈلدەك گۈزەل ھۆسنى، بەرنا قامىتى مەغرۇرانە تىكىلىشىلىرىدىن ئاجايىپ بىر جەزبە - مەپتۇنكارلىق ئەكس ئېتىپ تۇراتتى. ئۇ، مۇھەببەت گۈلشىنىدە يايىراتتى، ۋىسال شارابىدىن مەست بولاتتى. ئەفراسىياپنىڭ ئەۋلادى بولۇش سۈپىتى بىلەن ئۇ

تۇمارستىن قالسىلا ماسساگېت قىز - ئاياللىرى ئىچىدە ھۆرمەتكە سازاۋەر ئىدى. ھېلىقى چاغدا، ھارۋىلار ئۈستىدە ئايلىنىۋاتقان كەپتەرلەرنىڭ بىرىنى لاچىن سوقۇۋەتكەن كۆرۈنۈش پات-پات ئېسىگە كېلىۋالاتتى. باقىشى ئۇنىڭ ئاشۇ ئىش تۈپەيلى پەيدا بولغان ئەندىشىلىرىنى تۈگىتىش ئۈچۈن: «ئۇ ئىشنىڭ تەقدىرىڭ بىلەن مۇناسىۋىتى يوق» دەپ قويدى، لېكىن ئۆزى شۇ ئان زارىنانىڭ يېنىدىن چىقىپ خىلۋەت بىر جايغا باردى. دە پال تاشلىرىنى قايتىدىن شاراقلاقتى، بىشارەت ئوخشاش ئىدى. باقىشى بىر ھازا جىمىپ كەتكەندىن كېيىن بوتىلاقتەك بوزلاپ يىغلاپ كەتتى، قۇياشقا تېۋىندى، بىلگەنلىرىنى سىر تۇتۇشقا قەسەم قىلدى. زارىنا ھامان خۇشەل، بەختلىك ئىدى. سىپارگاپىرسمۇ ئۆز بەختىدىن مەمنۇن ئىدى، ئوۋغا چىققاندىمۇ، چەۋەندازلىق ماھارەتلىرىنى مەشق قىلىۋاتقاندىمۇ زارىنانى پەقەت ئېسىدىن چىقارمايتتى. تۇران زېمىنىدا قىش ئەنە شۇنداق ئۆتۈپ كەتتى، بىراق تۇمارسنىڭ ئەسلىدىكى قىزغىن، ئوچۇق، مەغرۇر كەيپىياتىدىن ئەسەر يوق - كۈندىن كۈنگە جىمجىرلىشىپ كەتتى. سىپارگاپىرس ئانىسىنىڭ نېمە ئويلاۋاتقىنىنى بىلىشكە ئانچە قىزىقىپ كەتمەيتتى، ئەمما ھەر ۋاقىت ئانىسىدىن ئەنسىرەپ، ئۇنىڭ ئەتراپىدا پەرۋاندىك ئايلىنىپ يۈرەتتى. تۇمارس ئەھمانىيلار ئەلچىسى بىلەن كۆرۈشكەندىن كېيىنلا داۋاملىق چىرايى تۇتۇلمىدىغان، كەمسۆز بولۇپ قالدى. تۇمارسنىڭ ھوزۇرىدىكى ئاقساقاللار، دانىشمەن - سەركەردىلەر، باقىشلار ئۇنىڭ ئىچكى خاپىلىقىنى چۈشىنەتتى، ئەمما ھېچكىم بۇ ھەقتە بىر-بىرىگە ئېغىز ئاچمايتتى. چۈنكى، ئۇلارمۇ، پۈتكۈل ماسساگېت - ساكلارمۇ تۇمارسنىڭ ئەقلىگە، جاسارتىگە ئىشىنەتتى. تۇمارس مەرد، ئالىي پەزىلەتلىك، قەھرىمان، دانا ئايال ئىدى، ھەرقانداق قىيىن - مۇشكۈل مەسىلىلەرگە چوقۇم ئاقىلانە تەدبىر بەلگىلەيدىغان پاراسەت ساھىبى ئىدى.

ئىككى ئات ئۇچقانداك چاپاتتى. قۇياش كۆتۈرۈلگەن ھامان ئانا-بالا ئاتلىرىدىن چۈشۈپ شەرققە قاراپ تىزلاندى. دە تېۋىنىشتى، ئاندىن يولىنى داۋام قىلدى. قۇياش ئارغامچابويى ئۆرلىگەن چاغدا ئۇلار بىر ئېدىرلىق ئوتتۇرىسىدىكى ئېگىز دۆڭ يېنىغا كېلىپ توختاشتى. خەزەر دېڭىزى يىراقتىن تۇمانغا پۈركەنگەن ھالدا كۆرۈنۈپ تۇراتتى. تۇمارسنىڭ كۆزلىرىدە غايىبانە بىر نۇرلۇق شولا چاقناپ ئۆتتى.

- ئوغلۇم، - دېدى تۇمارس بىرتۇپ شۈمشە ③۴ گە قاراپ بىر ئاز سۈكۈتتە تۇرغاندىن كېيىن، - ئەشۇ گىياھنى ئۆستۈرگەن تۇپراقنىڭ ئاستىغا ئاتاڭ تەرتىۋارۇ كۆمۈلگەن، ئۇنىڭ يېنىغا لىقمۇلىق شاراب تولدۇرۇلغان. كۆمۈرەك بىلەن كۆمۈلگەن ③۵، دېمەك، ئاتاڭنىڭ جەستى ئەبەدى چىرمەيدۇ، روھى ئەبەدى ئۆلمەيدۇ، ئۇنىڭ روھى

ئاللىقاچان سېنىڭ ۋۇجۇدۇڭدا تىرىلگەن، بۇ گېپىم ھەرقاچان ئېسىڭدە بولسۇن!

سېپارگاپىرس تارام-تارام ياش تۆككەن ھالدا ئاتىسىنىڭ ئۆلۈمىگە قايغۇرۇپ، تۇپراققا قاراپ تەزىم قىلدى. تۇمارس سۆزىنى داۋام قىلدى:

- ئىرانلىقلارنىڭ ئەھمان ئاتلىق يېتەكچىسى قوراللىق ئىسيان قىلىپ مېدىيە پادىشاھلىقىدىن ئايرىلىپ چىقىپ مۇستەقىل بولغانىكەن، شۇندىن بۇيان ئەھمان ۋە ئۇنىڭ ئەۋلادلىرى بىزنىڭ زېمىنىمىزغا دائىم تاجاۋۇز قىلىپ تۇرغانىكەن، بىزنىڭ بوۋا-ئاتلىرىمىزمۇ ئۇلارغا قارشى ئۇرۇش قىلغانىكەن. مەسىلەن ئەڭ ئۇلۇغ بوۋىمىز پادىشاھ جەمشىد ئىكەن، ئۇنىڭ ئوغلى ئەفرىدۇن، ئۇنىڭ ئوغلى تۇر ئىكەن. تۇر ئۇزۇن يىل پادىشاھلىق قىلغانلىقتىن بۇ زېمىن تۇران دەپ ئاتالغانىكەن. تۇر ئەھماننىڭ ئوغلى تىسفىسنىڭ تاجاۋۇزىغا قارشى ئۇرۇش قىپتۇ، تۇرنىڭ ئوغلى يەسۇبەخ³⁶ تىسفىسنىڭ ئوغلى ئارىيامۇنىنىڭ تاجاۋۇزىغا قارشى ئۇرۇش قىپتۇ. يەسۇبەخنىڭ ئوغلى ئەفراسىياپ يەنى ئالىپ ئەرتۇڭا دەپ ئاتالغان ئۇلۇغ بوۋىمىز، ئارىيامۇنىنىڭ ئوغلى قوبىيىنى I نۆدەرنىڭ تاجاۋۇزىغا قارشى ئۇرۇش قىپتۇ. ئۇرۇش ئۇزۇن يىل داۋام قىپتۇ. ئەفراسىياپنىڭ ئوغلى ئارجاسىپ - يەنى مېنىڭ چوڭ دادام ۋە ئەفراسىياپنىڭ ئىنىسى گەرسىۋەزمۇ قوبىيىنى I نۆدەرنىڭ تاجاۋۇزىغا قارشى ئۇرۇش قىلغان. ئەمدىچۇ ئوغلۇم، ئېسىڭدە بولسۇن، تەرتىۋارۇ بىلەن مەن قوبىيىنى I نۆدەرنىڭ نەۋرىسى، مۇنى چەھرەنىڭ ئوغلى، ئەھمانىلار سۇلالىسىنىڭ زېمىنىنى كېڭەيتىپ، قۇدرەتلىك ئىمپېرىيە ھالىتىگە كەلتۈرگەن مەشھۇر پادىشاھ، ئاچكۆز كەيخۇسراۋنىڭ تاجاۋۇزىغا قارشى ئۇرۇش قىلدۇق. ئاتاڭغۇ شۇنداق ئۇرۇشلارنىڭ بىرىدە ئېغىر يارىلىنىپ كېيىن قازا قىلدى. ئۇندىن كېيىنمۇ مەن كەيخۇسراۋ بىلەن ئىككى قېتىم ئۇرۇش قىلدىم. بۇندىن كېيىنمۇ بۇنداق ئۇرۇشلار يەنە يۈز بېرىشى مۇمكىن. ئەل-يۇرتتىكى تاجاۋۇزچىلاردىن قوغداش بىزنىڭ بۇرچىمىز، ئېسىڭدە چىڭ تۇت!

سېپارگاپىرس ناھايىتى ئۇزۇن، قىزىقارلىق بىر قىسسە - دەرس ئاڭلىغاندەك بولدى. ئۇ، ئېتىغا غەزەپ بىلەن قامچا ئۇردى. قاغجىراپ ياتقان دالا باغرىدا ئوت-چۆپلەر ئەمدىلەتتىن بىخ سۈرۈشكە باشلىغانىدى. سېپارگاپىرس ئاتىسىنى ئويلايتتى، ئاتىسىنىڭ مەردانە - جەسۇر قىياپىتىنى خىيالەن كۆز ئالدىغا كەلتۈرەتتى. يۈرىكى غەزەپ، قىسسە يالقۇنلىرىدا لاۋۇلداپ ياناتتى، تۇمارسىمۇ ئۇنىڭ دەل مۇشۇنداق ھېسسىياتقا كېلىشىنى كۆزلەپ ئۆتمۈش توغرىسىدا سۆزلىگەنىدى. ئۇ، ئات ئۈستىدە ئاستا كېلىۋېتىپ خىيالغا چۆمدى. ئەلچىلەر بىلەن دېيىشكەن گەپلەر ئۇنىڭ خىياللىرىنى چۇلغاپ تۇراتتى. ئەشۇنداق روھىي ھالەتلەر ئىچىدە ئۇ غورۇرنىڭ قاتتىق خورلۇققا ئۇچرىغانلىقىنى ،

ۋىجدانىنىڭ ئازابلىنىۋاتقانلىقىنى ئاستا-ئاستا چوڭقۇر ھېس قىلاتتى. ئەشۇ خورلۇق ۋە ئازاب ئۇنىڭ غالىب جەڭچىلەرگە خاس يۈكسەك ئىرادىسىنى تېخىمۇ چىڭ تاۋلايتتى.

كۈزدە، تۇمارس قىز كۆچۈرگۈچىلەرنى سالامەت ئېلىپ بېرىش ۋەزىپىسىنى ئاقساقاللارغا تاپشۇرۇپ، ئۆزى بىر بۆلەك چەۋەنداز-پاسبانلىرى بىلەن ئالدىن يولغا چىققانىدى. ئۇ، كېچە-كۈندۈز توختىماي ئات چايتۇرۇپ قارار گاھىغا كەلگەندە بىر ئاقساقال: «ئەي، ھۆرمەتلىك كاك³⁷، ئەلچىلەر كەلگىلى ئىككى كۈن بولدى، ئوبدان مېھمان قىلدۇق، ھازىر ئۇلار سېنى كۈتۈپلا ئولتۇرىدۇ» دېدى. تۇمارس ئالدىراپ كەتتى. ئۇ، شۇ كېچىسى قانغىچە ئۇخلاپ ھاردۇقنى چىقارغاندىن كېيىن يۇيۇنۇپ - تارىنىپ ئاندىن سەھەردە ئاستىغا بۇرىلان، ئېيىق، تۈلكە، بۇغا-مارال تېرىلىرى سېلىنىپ، ئۈستى سايىۋەن قىلىنغان ۋاقىتلىق قوبۇل مەيدانىدا ئەلچىلەر بىلەن كۆرۈشتى. ئىككى تەرەپ روبىرو ئولتۇرۇشتى، تېرە دەستەرخانلار-ماسساگېتلارنىڭ يېمەك-ئىچمەك ئادىتى بويىچە تۈرلۈك، مول تاماق-غىزالار بىلەن تولدۇرۇلدى، مەي-شارابلارنىڭ ئەڭ ئېسىللىرى قۇيۇلدى. دەستۇرخان يىغىشتۇرۇلغاندىن كېيىن ئەلچىلەرنىڭ چوڭى كەيخۇسراۋ ئەۋەتكەن 90 ھارۋىلىق سوغا-سالامىنى بىر-بىرلەپ ئىسمىنى ئاتا تۇمارسقا ھەدىيە قىلدى. ئۈنچە-مەرۋايىتلار، گۆھەر-جاۋاھىر-لار، ئارپا-بۇغداي، خورما، خورمىدىن ئىشلەنگەن شارابلار شۇنچە جىق ئىدى. تۇمارس ئادەت-قائىدىگە مۇۋاپىق كەيخۇسراۋنىڭ ھىممىتىگە ۋە ئەلچىلەرگە كۆپتىن كۆپ رەھمەت ئېيتتى ۋە شۇ جايدىلا يېنىدىكى ئاقساقاللاردىن بىرىگە، قوبۇل قىلىنغان سوۋغانلاردىن ئىككى باراۋەر كۆپ سوۋغا تەييارلاشنى، ئەلچىلەر كېتىدىغان چاغدا كەيخۇسراۋغا ئەۋەتىدىغانلىقىنى ئېيتتى. ئاندىن ھەر ئىككى تەرەپ رەسمىي سۆھبەتكە ئۆتتى. تۇمارس ئىنتايىن مەغرۇر، ئەدەبلىك، قىزغىن بىر قىياپەتتە ئىدى، كەيخۇسراۋنىڭ قانداق ھىيلەرنى ئويلاپ ئەلچى ئەۋەتكەنلىكىنىڭ سەۋەبلىرىنى كۆڭلىدە مۇلاھىزە قىلاتتى.

ئەلچىلەرنىڭ چوڭى ئورنىدىن تۇرۇپ، ئەۋۋەل ئەھمانىلار سۇلالىسىنىڭ ھەمدە پادىشاھ كەيخۇسراۋنىڭ سەلتەنىتى توغرىسىدا ئاجايىپ دەبدەبىلىك، پاساھەتلىك مەدھىيە سۆزلىرىنى ئېيتقاندىن كېيىن مەقسەتكە كۆچتى: «ئۇلۇغ شاھىنشاھىمىز كەيخۇسراۋ ئالىيلىرى ئۇزۇندىن بېرى سىلنىڭ ھۆسن ئىقلىمىدا يېگانە، لەتاپەت، پاراسەت بايىدا تەڭداشسىز ئىكەنلىكىڭىزنى ئاڭلاپ غايىبانە ئاشىق بىقارار بولۇپ يۈرگەنىكەن، بۇ قېتىم سىلنى نىكاھىغا ئېلىش ئارزۇسى بىلەن بىزنى ئەلچىلىككە ئېۋەتتى». تۇمارس ئىتتىك ئورنىدىن تۇردى، قەلبىدە پەيدا بولغان غەزەپ چىرايىغا تەپتى. «كەيخۇسراۋ پادىشاھىڭ بويناقمىدى؟» دەپ سورىدى

ئۇ. «ياق، - دەدى ئەلچىلەرنىڭ چوڭى، - كەيخۇسراۋ ئالىيلىرى سىلنى نىكاھغا ئېلىپ، ئەمىردىكى ھەممە خانىشلىرىنىڭ ئۈستىگە قويۇپ بىرىنچى خانىش قىلماقچى، شۇ ئارقىلىق سىلگە بولغان ھۆرمەت، مۇھەببەتنى پۈتكۈل ئالەمگە نامايىش قىلماقچى، شۇنداقلا ئىران بىلەن تۇراننى سىلى بىلەن بىرلىكتە سورىماقچى. شاھىنشاھىمىزنىڭ بۇ ئۇلۇغ مەقسەتلىرى ئەمەلگە ئاشسا ئەڭ مۇھىم، پۈتكۈل ئالەم خۇشال بولىدۇ، ئەلۋەتتە». تۇمارس غەزىپىنى باسالماي تىترەپ تۇرۇپ:

«مەككار!... مەن سېنى بىلمەمدىمەن؟!» دەدى، بۇ گەپ ئەلچىلەرگە قارىتىلدىمۇ، كەيخۇسراۋغا قارىتىلدىمۇ، سۆھبەت ئەھلى دەماللىققا ئاڭقىرالماي بىر-بىرىگە تەئەججۇپ ئىلگىدە قاراپ قېلىشتى. تۇمارسنىڭ كۆكۈش كۆزلىرى چەكچىيىپ چىرايى قورقۇنچىلۇق تۈس ئالدى. ئۇنىڭ كۆڭلىدىكى ئەمىدەتنى چۈشەنگەن ئاقساقال، سەركەردىلەر قىلچىلىرىنى قىنىدىن چىقىرىپ بىردىنلا ئەلچىلەرگە يوپۇرۇلدى. تۇمارس: «ئەلچىگە ئۆلۈم يوق!» دەپ توۋلىدى. دە شارتتىدە كەينىگە بۇرۇلۇپ قوبۇل مەيدانىدىن چىقىپ كەتتى.

ئەلچىلەر ئائىلاج قايتىشقا جابدۇنغاندا، تۇمارس كەيخۇسراۋغا ئەۋەتمەكچى بولغان سوۋغىلارنى ئەمەس، بەلكى، ئۇ ئەۋەتكەن سوۋغىلارنى ئەلچىلەرگە ئۆز پىتى قايتۇرۇپ بېرىشكە پەرمان بەردى. شۇ كۈندىن باشلاپ تۇمارسنىڭ ئۇيقۇسى قاچتى، ئىشتىھاسى تۈتۈلدى، ئەقىل نۇرى چاقناپ تۇرغان كۆزلىرىدە ئاچچىق غەزەپ ئوتى يىلىنجىدى، گۈزەل چىرايىنى تەڭسىز خىياللار بۆلۈتى توشۇۋالدى. تۇمارس كەيخۇسراۋنىڭ تۇران زېمىنىنى جەڭ بىلەن ئىشغال قىلىشنىڭ تەسكە چۈشۈدىغانلىقىغا كۆزى يېتىپ، ئۆز مەقسىتىگە نىكاھ ئەھدىسى ئارقىلىق يەتمەكچى بولۇۋاتقانلىقىنى ئېنىق چۈشىنىپ يەتكەندى. كەيخۇسراۋ ھەقىقەتەن ئۇچىغا چىققان ھىيلىگەر، رەزىل ئالدامچى ئىدى.

ئاتلار يورغىسىنى ئاستىلىتىپ ئالدىرىماي بىرخىل رېتىمدا ماڭاتتى. تۇمارس شۇ قېتىمقى سۆھبەتنىڭ ئوغلىغا دەپىشكە تېگىشلىك قىسمىنى قىسقىچە سۆزلەپ بەردى. بۇنىڭمۇ سىپارگاپىرسنىڭ قەلبىدىكى قىساس يالقۇنى غايەت زور گۈلخانغا ئايلىنماقتا ئىدى.

نەۋرۇز بايرىمى داۋام قىلىۋاتاتتى. ھەممە يەردە ئادەملەر دېڭىزى ئۆركەشلەيتتى. داقا-دۇمباق، نەي-تۆمۈرۈك ⑳ سادالىرى ئەۋجىگە چىققانىدى. ماسساگېتلار قۇياشقا قاراپ قوللىرىنى پۇلاڭلىتاتتى، سەكرىشەتتى، ئىلتىجا قىلىشاتتى. سىپارگاپىرس ئاتىسىنىڭ تۇپراق بېشىدىن ئىنتايىن ئېغىرلاشقان ھالدا قايتىپ كەلدى. ئۇ، ئانىسى بىلەن خەيرلىشىپلا زارىنانى ئىزدەپ تاپتى. زارىنا بىر چەتتە - بايرام ئەھلىگە قاراپ مۇڭلىنىپ تۇراتتى، ئۇ، چاچلىرىغا

جالا، قۇلاقلىرىغا تۇلغاغ ㉑ سالغان بولسىمۇ، سىپارگاپىرسنىڭ يوقلىقىدىن كۆڭلى يېرىم ئىدى. سىپارگاپىرس ئۇنى قولىدىن تارتقىنىچە خېلى ماڭغاندىن كېيىن ھارۋىنىڭ ئىچىگە ئەكىردى. دە باغرىغا باستى، قەتئىي بىر ئاھاڭدا قۇلىقىغا:

- مەن بۈگۈن باشقىچە بىر ئادەم بولۇپ قالدىم، يەنى ھەقىقىي ئادەم بولدۇم، - دەپى پىچىرلاپ.

زارىنا گۈلۈپ كەتتى، ئۇنىڭ نەزىرىدە سىپارگاپىرس ھەقىقىي يىگىت - ئەر، كېلىشكەن، سۈباتلىق، باتۇرچەۋەنداز ئىدى. سىپارگاپىرس زارىنانىڭ يۈزىگە، لەۋلىرىگە سۆيۈپ تۇرۇپ، ئانىسى بىلەن نەگە بارغىنىنى، نېمىلەرنى كۆرگىنىنى، ئانىسىدىن نېمىلەرنى ئاڭلىغىنىنى ۋە ئەمدى ئۆزىنىڭ قانداق قىلماقچى بولۇۋاتقانلىقىنى تەپسىلىي سۆزلەپ بەردى:

- ئوغۇلبالىنى جەڭگە ياراتقان، - دەپى زارىنا ھاياجانلىق بىر ئاۋازدا تېز-تېز سۆزلەپ، - سەن ئاتاڭنىڭ قىساسىنى ئېلىشنىڭ كېرەك، بولمىسا سەن بىر ئەرسۇ ㉒ بولۇپ قالسىەن.

- ئەيلۇق! ئەيلۇق! ㉓ - سىپارگاپىرس سەل قىزارغان ھالدا دەپى، - ئابام نېمىدىگەن سۆيۈملۈك مېھرىبان، جاسارەتلىك، مەردانە ئايال - ھە، ئۇ كەيخۇسراۋدەك قۇدرەتلىك بىر پادىشاھتىن قىلچ قورقمايدىكەن.

- سەنمۇ ئاتاڭدەك، ئاباڭدەك قورقماس باتۇر بول!

ئىككىسى ئۇزاققىچە جىمجىت ئولتۇرۇشتى. نەۋرۇز بايرىمى بېدە كۆكى غىزاسىنى يېيىش بىلەن ئاخىرلاشتى. شۇندىن كېيىنكى كۈنلەردە تەبىئەت ئۆز قوينىدا تۈرلۈك-تۈمەن ناباتاتلارنى ئۆستۈردى، بىپايان يايلاقلاردا ھايۋاناتلار، ئۇچارقاناتلار، جان-جانۋارلار كۆپەيدى. چوپانلار چالغان نەيلەرنىڭ يېقىملىق ئاۋازى يىراق-يىراقلاردىن ئاڭلىنىپ تۇراتتى. بىر كۈنى سىپارگاپىرس ئۇشتۇمتۇت يوقاپ كەتتى. ساۋچىلار تۇمارسقا:

- ئوغلۇڭ ياكسارتىس دەرياسىنىڭ يۇقىرى ئېقىنىدا توپ-توپ چەۋەندازلارنى ھەرب ㉔ قىلدۇرۇۋاتىدۇ، - دەپى.

تۇمارسنىڭ ئەندىشىلىرى ئىپتىخارلىققا ئايلاندى. بىراق، ئاز ئۆتمەي تۇمارس تەپ كېسىلى بىلەن ئاغرىپ يېتىپ قالدى. كەيخۇسراۋنىڭ نىكاھ ئەھدىسى توغرىسىدىكى تېتىقسىز، سۈيقەستلىك تەلەپلىرى ھەر ۋاقىت ئۇنىڭ كاللىسىغا كىرىۋېلىپ ئوغىسىنى قاينىتىپ بىئارام قىلماقتا ئىدى. ياز مەۋسىمى كەلدى، تۇمارسنىڭ بەزى قىياسلىرى توغرا چىقتى. ئۆكۈز دەرياسىنىڭ غەربىدىن ۋە قاراقۇم ㉕ چۆللىرىدىن ئات چاپتۇرۇپ كەلگەن ساۋچىلار، چاپارمەنلەر كەيخۇسراۋنىڭ لەكىمىگە-لەكىمىگە لەشكەرنى باشلاپ، نۇرغۇن قەبىلە - ئەللەرنى بېسىۋېلىپ، مۇشۇ تەرەپكە ئىلگىرىلەپ كېلىۋاتقانلىقى ھەققىدە بىر-بىرىدىن جىددىي،

قورقۇنچلۇق خەۋەرلەرنى ئېلىپ كەلدى. ئاقساقاللار كېڭىشىدە تۇمارس ئۆزىنى ئاران تۇتۇپ ئولتۇراتتى. كېڭەش ئەھلى جەڭگە پۇختا تەييارلىق قىلىپ، دۈشمەنگە ئومۇميۈزلۈك قارشى ئاتلىنىش پىكرىنى ئوتتۇرىغا قويدى، ھەتتا تۇمارس كىمنى قۇماندانلىققا تەيىنلىسە، شۇ دەرھال ئاتلىنىدىغانلىقىنى بىلدۈرۈشتى.

- بولمايدۇ، - دېدى ئاقساقاللار كېڭىشىگە تۇنجى قاتنىشىش سالاھىيىتىگە ئېرىشكەن سىپارگاپىرس، - بۇنداق قىلساق قان تۆكۈلۈش كۆپ بولىدۇ. مەن تازا خىللانغان ئۈچ-تۆتمىڭگە چەۋەنداز بىلەن ئاتلىنىپ دۈشمەننى كەلگەن جايغا قوغلىۋېتىمەن. ئابا، بۇ قېتىم جەڭگە مېنى ئەۋەت! - مەن بىتاپ (44)، - دېدى تۇمارس، - ئەسلىدە ئۆزۈم باش بولۇپ جەڭگە بېرىشىم كېرەك ئىدى، ئوغلۇم بارسۇن، جەڭ كۆرسۇن، پىشسۇن. جەڭ قاراقۇم چۆللىرىدە باشلاندى. كەيخۇسراۋ-نىڭ لەشكەرلىرى بىرقانچە يولغا بۆلۈنۈپ، ئايرىم-ئايرىم سەپ تۈزۈپ جەڭگە تەييارلاندى. سىپارگاپىرس چەۋەندازلىرىنى بۆلمەي، پۈتۈن توپى بىلەن دۈشمەننىڭ غەربىي شىمال تەرەپتىكى سېپىگە قارشى ئاتلاندى، ھەمدە ئۇلارنىڭ باشقا سەپلىرى بىلەن بولغان ئالاقىسىنى ئۈزۈۋەتتى. ئىككى تەرەپ دەسلەپ ئادەت بويىچە پالۋانلىرىنى ئوتتۇرىغا چىقىرىپ يەكمۇيەك ئېلىشتى. سىپارگاپىرس بىرىنچى بولۇپ مەيدانغا چۈشكەندى. ئۇ، شىددەت بىلەن ھۇجۇمغا ئۆتەتتى، ئەپچىللىك بىلەن نەيزە ئۇراتتى، رەقىبىنى كۆزنى يۇمۇپ ئاچقىچە ئېتىدىن قاماللاپ ئېلىپ بېشى ئۈستىدە كۆتۈرگىنىچە چەۋەندازلىرىنىڭ ئالدىغا ئاپىرىپ تاشلايتتى. بەزىدە چېكىنگەن بولۇپ تۇيۇقسىز كەينىگە بۇرۇلۇپ، قوغلاۋاتقان رەقىبىنى شارت قىلىپ چېپىپ تاشلايتتى. ئاخىرىدا ناغرا-دۇمباق چېلىنىپ ئىككى تەرەپ بىر-بىرىگە تاشلاندى. ئىككى تەرەپ ئوخشاشلا بوش كەلمەيتتى. سىپارگاپىرس كۆپ جەڭلەرگە قاتنىشىپ چېنىققان سەركەردىلەرگە خاس ماھىرلىق ۋە باتۇرلۇق بىلەن قاقشاتقۇچ زەربە بېرەتتى. بوراندەك تېز قوغلاش، ئېلىشىپ تۇرۇپ چېكىنىش، ئالدىدىن، ئوڭ ياكى سول ياندىن ئۈشتۈمۈت زەربە بېرىش، ئەسەر ئېلىش، جەڭ غەنىمەتلىرىنى يىغىش بىلەن ياز ئايلىرىمۇ ئۆتۈپ كەتتى. ھاۋا سوۋۇشقا باشلىغاندا ھەر ئىككى تەرەپ قايتىدىن جانلىنىپ قالدى، كەيخۇسراۋنىڭ غەربىي جەنۇبتىكى سېپىمۇ ئاخىرى جەسەتلەر دۆۋىسىگە ئايلاندى. قالدۇق لەشكەرلەر يارىدارلىرىنىمۇ تاشلاپ قېچىشتى. تېرە، قېيىشتىن ياسالغان ھەرخىل ئات جابدۇقلىرى، سۇنغان قىلىچ-نەيزىلەر، ئۆتۈك، مىجىلغان دۇبۇلغىلار ماڭدامدا بىر ئۇچراپ تۇراتتى. سىپارگاپىرس دۈشمەننىڭ ئۈچىنچى سېپىگە ھۇجۇم قىلىشقا تەييارلىنىۋاتقاندا، كەيخۇسراۋ چېكىنىش بۇيرۇقىنى چۈشۈردى. ئۇ، مەغلۇب

بولدىغانلىقىغا كۆزى يەتتى ۋە ھەربىي كۈچىنى ساقلاپ قېلىپ، كېيىنكى قەدەمدە تېخىمۇ زور كۆلەملىك ھۇجۇم باشلاش نىيىتىگە كەلدى. سىپارگاپىرس دۈشمەننى چېگرىدىن ئۆتكۈزۈۋېتىپ قايتتى، ئۇنىڭ ئېتىغا ئۆزى ئۆلتۈرگەن دۈشمەن سانغۇنى (45) نىڭ بېشى سېلىنغان تۈلۈم غانجۇغلانغانىدى.

ئۆكۈز دەرياسىنىڭ سۈيى زەڭگەر ئاسماندەك سۈزۈك ھەم ئۇلۇغ ئىدى. سىپارگاپىرس ئۆز چەۋەندازلىرى بىلەن دەريا بويىدىكى ھاۋالىق، مەنزىرىسى گۈزەل بىر جايدا دەم ئالغۇچ غەلبىسىنى تەبرىكلەۋاتاتتى. دۈشمەن سانغۇنىنىڭ بېشى سويۇلۇپ، مېڭىسى چىقىرىۋېتىلىپ جام ياسالدى. سىپارگاپىرس ئەشۇ جامدا قەھرىمانلىق كۆرسەتكەن جەڭچىلەرگە شاراب تۇتماقتا ئىدى (46). ھەممەيلەن غەلبە شادلىقى ۋە شاراب تەسىرىدىن غەرق مەست بولغاندا كەيخۇسراۋ كۆرسەتكەن ھىيلە بويىچە ئۇنىڭ ماسساگېت چەۋەندازلىرىچە ياسانغان بىر توپ لەشكەرلىرى تۇيۇقسىز باستۇرۇپ كېلىپ سىپارگاپىرس ۋە ئۇنىڭ ئون نەچچە سەركەردىسىنى ئەسەر ئېلىپ باغلاپ يوشۇرۇنچە ئېلىپ كەتتى.



مىلادىدىن بۇرۇنقى 529-يىل. مۇزلار ئېرىپ، سۇلار ئۇلغىيىپ ياكسارتىس دەرياسى بىلەن ئۆكۈز دەرياسى دەھشەتلىك نەرە تارتىشقا باشلىدى. غەرب تەرەپتىن ئاچكۆز، ياۋۇز، مەككار ھەمدە كۈچلۈك بىر ئەجدىھا تۇران تەرەپكە قاراپ كەلمەكتە ئىدى. سىپارگاپىرسنىڭ نۇسرەت تۇغىنى جەۋلان قىلدۇرۇپلا تۇيۇقسىز غايىب بولۇشى پۈتكۈل ماسساگېت-ساكلارنى قاتتىق چۆچۈتۈۋەتتى. تۇمارس بىلەن زارىنانىڭ غەم-ئەندىشىسى ھەممىدىن ئېغىر ئىدى. ئۆكۈز دەرياسىنىڭ غەربىي قىرغاقلىرىدىن تەرەپ - تەرەپكە خۇددى يائۇقلىرىدەك ئېتىلىپ-تاراپ كەتكەن ساۋچىلار، چاپارمەنلەر، ئايغاقچىلار زىمىستان قىش زەھەردەك ئاچچىق نەشتەلىرىنى سانجىۋاتقان ئايدالاردا كۈنۈ-تۈن ئايلىنىپ يۈردى. ئۇلار ئاغىمخاندەك چاققان، بۆرىدەك چەبەدەس ئىدى. بەزىلىرى نىقابلىنىپ چېگرىدىن ئۆتۈپ ئەھمانىيلار سۇلالىسىنىڭ پايتەختىگە باردى. ھەممەيلىق جىمجىتلىققا چۆككەندى. مەستلىكتىن يېشىلگەن ماسساگېت-ساك چەۋەندازلىرى سىپارگاپىرسنى ئىزدەش بىلەن بىر قىشنى سەرسانلىقتا ئۆتكۈزدى. ئىشەنچلىك خەۋەر ئاخىرى قىش ئاخىرلىشاي دېگەندە ئاندىن تۇمارسقا يەتكۈزۈلدى. ئاقساقاللار كېڭىشىدە تۇمارس بىر ئېغىزمۇ گەپ قىلمىدى. ئۇ، كېڭەش ئەھلىنىڭ سىپارگاپىرسنى قۇتۇلدۇرۇۋېلىش ئۇسۇللىرى توغرىلىق ئاقىلانە بىر گەپ قىلىشنى كۈتەتتى، ئۇلار

بولسا ئەۋۋەل تۇمارىنىڭ بىرنىمە دېيىشىنى خالايتتى. تۇمارىس قېرى باقىشىغا تىكىلدى. باقىشى زارىنىڭ سوئاللىرىغا جاۋاب بەرگەندىكىدەك يالغاندىن بىرنىمە دەي. دېدىيۇ، يەنە تۈگۈلۈپ، بېشىنى ئېگىپ تۇمارىنىڭ نەزىرىدىن ئۆزىنى قاچۇردى. سۈكۈت بەكمۇ ئېغىر بولۇپ خېلى ئۇزۇن داۋام قىلدى. بۇنىڭدىن سىپارگاپىرسىنى قۇتۇلدۇرۇۋېلىشنىڭ بىردىنبىر ئاقىلانى ئۇسۇلى يەنىلا جەڭ قىلىش دېگەن مەنا چىقامدىكىن؟ ئېھتىمال، تۇمارىس قان تۆكمەي باشقىچە بىر ئۇسۇل قوللىنىشنى ئويلاۋاتقاندۇ، چۈنكى بىر ئوغلىنى دەپ پۈتكۈل ئەلنى قانلىق جەڭگە سۆرەپ كىرىش تۇمارىس ئۈچۈن قەتئىي مۇناسىپ كەلمەيتتى، ئەلۋەتتە. بىراق، ئۇ نېمىلا بولمىسۇن، بىرنىمە دېيىشى كېرەك ئىدى. گەپ قىلاي دەپ لەۋلىرىنى مىدىراتسىلا كۆز ياشلىرى تاراملاپ ئېقىپ توختىمايدىغاندەك تۈيۈلۈپ ئۆزىنى قاتتىق تۇتۇۋالغانىدى. زارىنىڭ كېچە-كۈندۈز قىلغان نالىسى، چەككەن پەريادى ئۇنىڭ كۆز ئالدىغا كەلدى. ئۇنىڭ يىغا-زارىدىن زېمىن تىترەيتتى. بىر قىش ئەنە شۇنداق ۋەسۋەسە، ۋەھىمە، غەم-قايغۇ ئىچىدە ئۆتۈپ كەتتى.

سۈكۈت، يۈرەكنى ئېزىدىغان دەھشەتلىك سۈكۈت داۋام قىلماقتا ئىدى. تۇمارىس كېڭەشنىڭ بۇنداق ئوڭايسىز ۋەزىيەتكە چۈشۈپ قالغانلىقىغا تاقەت قىلالماي چاچراپ ئورنىدىن تۇرۇپ كەتتى. ئۇ، يېقىندىن بۇيان خېلىلا ئوڭشىلىپ، كېسىلى ياخشى بولۇپ قالغانىدى. كېڭەش ئەسلى ئۇنىڭ تۈرگۈن قىياپىتىگە قاراپ گاڭگىراپ قېلىشتى. دەل شۇ چاغدا چاڭ كۆتىرىلىپ بىر ساۋچى ئات چاپتۇرۇپ تېزلىكتە يېتىپ كەلدى.

- پاكپۇر ئابا! پاكپۇر ئابا!

- كىلاچۇ؟ (47) - تۇمارىسنىڭ كۆزلىرى ساۋچىغا مىختەك تىكىلگەنىدى.

- يېغى كېلىۋاتىدۇ! تۇران قانغا پاتتى! ھېلىقى ئەجدىھا يەنە ھۆركىرەپ كېلىۋاتىدۇ!

ساۋچى ئۆزىنىڭ ئاڭلىغان، كۆرگەنلىرىنى ئەمەس، بەلكى ئەڭ باتۇر، ھۇشيار ئايغاچچىلارنىڭ ئۆز كۆزى بىلەن كۆرۈپ، تەكشۈرۈپ ئاندىن يەتكۈزگەن خەۋەرلىرىنى بايان قىلدى.

كەيخۇسراۋ قىشتىن بېرى جىددىي تەييارلىنىپ، تۇران زېمىنىغا غەرب، شىمال، جەنۇب تەرەپتىن تەڭلا تاجاۋۇز قىلىپ كىرگەنىدى. ئۇلار كۈندۈزلىرى يوشۇرۇنۇپ، كېچىلىرى چاقماق تېزلىكىدە ئىلگىرىلەپ ئاۋارلار، سوغدىلار ۋە ساكلار ياشاۋاتقان زېمىنلارنى قانغا پاتۇرۇپ، ئۆكۈز دەريا ۋادىلىرىغىچە يېتىپ كەلدى. كەيخۇسراۋ دەريا بويىدىكى سىپارگاپىرس شاراب ئىچكەن، ئەسىرگە چۈشكەن جايغا ئۆز نامىغا ئاتاپ بىر شەھەر بىنا قىلىشقا تۇتۇندى.

تۇمارىسنىڭ چىرايلىق قوشۇملىرى تۈرۈلدى، كۆكۈش كۆزلىرىدە مەمنۇلۇق ئالامىتى ئەكس

ئەتتى. ئەمدىلىكتە ئاقساقاللارنىڭ، سەركەردىلەر-نىڭ، دانىشمەن-باقشىلارنىڭ تەدبىر بەلگىلىشىگىچە، بىشارەت بېرىشىگىمۇ ھاجەت قالمىغانىدى. نامەرد، مەككەر دۈشمەن بىلەن پەقەت جەڭ قىلىش ۋە ئانا تۇپراقنى، ئەلنى قوغداپ قېلىشلا بىردىنبىر، باش تارتىپ بولمايدىغان چارە ئىدى.

تۇمارىس ھەش-پەش دېگىچە خانلىق تاجى قالدغان بىرونزا دۇبۇلغىسىنى، بىرونزا ساۋۇتىنى، بىرونزا زەنجىرلىك شىم-پايپىقىنى، بىرونزا ئۆتۈكىنى كىيگەن، گۈرگەن (48) نىڭ مەشھۇر ئۈستىلىرى ھەدىيە قىلغان ئۆتكۈر قىلمىچىنى بىرونزا كەمىرىگە ئاسقان، ئۆزىنىڭ مەخسۇس تۇلپارىغا مىنگەن ھالدا توپ ئالدىدا پەيدا بولدى. ھەممەيلەنگە ئۇنىڭ نېمە قىلماقچى ئىكەنلىكى بەشقولىدەك ئېنىق ئىدى. باھار قۇياشنىڭ ئىللىق نۇرىدا تۇمارىسنىڭ تۇرقى گىگانىت ئالتۇن ھەيكەلدەك جۇلالىنىپ غايىۋېي، ھەيۋەتلىك تۇس ئالغانىدى. ئۇ، قىلمىچىنى قىنىدىن سۇغىرىپ ئېگىز كۆتۈردى ۋە:

- ماسساگېتلار-ساكلار، پۈتكۈل تۇرانى قەبىلىلەر جەڭگە! - دەپ ۋارقىردى.
- تۇران ئۈچۈن جېنىمىز پىدا!
- قانغا قان!
- جانغا جان!

دېيىشىپ، چۇقان سېلىپ ھەممەيلە قىلمىچىلىرىنى قىنىدىن سۇغىرىپ ھاۋادا پۇلاڭلاتتى شۇ ھامان ساۋچىلار، چاپارمەنلەر، ئاقساقاللار، سەركەردىلەر بەلگىلەپ بەرگەن مەنزىلەرگە قاراپ ئات سېلىشتى. جاكارچىلار ھەربىر كۆچمەننىڭ ئالدىغا بېرىپ ئۇرۇش بولىدىغانلىقىنى خەۋەر قىلدى. تۇمارىسنىڭ پەرمىنى پەرغانە ئويمانلىقىدا، پامىر تاغلىرى ئەتراپىدا ياشايدىغان ساك ھاۋماۋەرگە - مۇقەددەس دەرەخلەرنىڭ يوپۇرماقلىرىغا چوقۇنىدىغان ساكلارغا يېتىپ باردى. ئالاي (49)، بالقاش كۆلى، ئىسسىقكۆل (50) ۋە تەڭرىتاغلىرىنىڭ شىمالى ۋە جەنۇبىدا ياشايدىغان ساك تىگىراخۇدا - قىرلىق جەزقالپاقلىق ساكلارغا، ھەم ئۆكۈز دەرياسى ۋادىسىدا، خەزەردېڭىزى، كاسپى دېڭىزى بويلىرىدا ياشايدىغان ساك قايتارا دىيارا - دەريانىڭ ئۇ تەرىپىدىكى ساكلارغا يېتىپ باردى، ھەم شۇ زېمىندا ساكلار بىلەن قېرىنداش بولۇپ ياشاۋاتقان ئاۋار-ئارىيان، ھۇنگار، تۇرا، تۈرك، توخرى... لارغىمۇ يېتىپ باردى. بۇ زېمىندا ياشايدىغان قەبىلە-قەۋملەر ئەجدادلىرىدىن تارتىپ ھەم كۆچمەن، ھەم چوپان، ھەم ئوۋچى، ھەم چەۋەنداز جەڭچى ئىدى. كىچىكىدىن تارتىپ ئات مىنىشنى، قىلىچ-نەيزە ئىشلىتىشنى، ئوقيا ئېتىشنى ئۆگىنىپ ماھىر چەۋەنداز بولۇپ يېتىشەتتى. جەڭ-ئۇرۇش توغرىسىدا پەرمان كەلگەن ھامان ئۆزلىكىدىن قوزغىلىپ، سەپ تۈزەتتى، جەڭ ئاتلىرىنى ۋە ئۇنىڭ جابدۇقلىرىنى، جەڭ قوراللىرىنى، يېمەك-ئىچمەكنى ئۆزلىرى غەملەيتتى. چەۋەنداز بولمىغان، جەڭ كۆرمىگەن

يىگىتلەرنىڭ ئۆز قەبىلىسى ئارىسىدا قىلچە يۈز- ئابروىي، ھۆرمەت- ئىناۋىتى بولمايتتى، قىزلارمۇ ئۇنداقلارنى پەس كۆرۈپ ياراتمايتتى، تەگمەيتتى. تۇرانلىقلار تۇمارسىنىڭ قارارگاھىغا شامالدا تېز يېتىپ كېلىشتى. ئەرەنلەرچە ياسىنىۋالغان جۇۋان-قىز چەۋەندازلارمۇ ناھايىتى نۇرغۇن ئىدى. زارىنا ئۇلارغا باش بولۇپ سەپ تۈزۈۋاتاتتى. ئارىسلان تېرىسىدە ياسالغان ئۈچ بۇرجەكلىك جەڭ تۇغى ھەربىر سەپنىڭ ئالدىدىكى تۇغچىنىڭ قولىدا لەپىلدەيتتى.

تۇمارسى ئۆكۈز دەريا ۋادىسىغا يېتىپ كېلىپ بارىگاھ تىكتى. ياپپىشلىققا چۆمگەن تۇران تۈزلەڭلىكى باھار قۇچقىدا ئەللەيلىنەتتى. ھايۋاناتلار، ئۇچارقاناتلار، جان-جانىۋارلارغەمسىز تىرىكچىلىك قىلماقتا ئىدى، پەقەت ئادەملەرلا جىددىيلىشىپ، ھاياجانلىنىپ جەڭنىڭ قاچان بولىدىغانلىقى توغرىلىق ئويلىنماقتا ئىدى. تۇمارسىنىڭ ئالدىغا ساۋچىلار، چاپارمەنلەر، ئايغاقچىلار كېلىپ كېتىپ تۇراتتى. بۇلار: - ئەي پاكپۇر ئابا، كەيخۇسراۋ سەن كېلىشتىن ئىككى ھەپتە بۇرۇن دەريانىڭ غەربىي جەنۇب قىرغىقىغا كېلىپ بولغان، ئەمما ئۇ بارىگاھ تىكىمىدى.

- ئەي ئۇلۇغ ئابا، كەيخۇسراۋ بىر ياخشى جايغا قورغان بىنا قىلىۋاتىدۇ، دېيىشەتتى. بارىگاھ تىكىمگەنلىك، كەيخۇسراۋنىڭ دەريادىن ئۆتۈپ، داۋاملىق ئىچكىرىلەپ ئۇرۇش قىلىپ تۇران زېمىنىنى پۈتۈنلەي ئىستېلا قىلىشىدىن دېرەك بېرەتتى، بىنا قىلىۋاتقان قورغىنى بولسا، ئۇنىڭ قالدۇرماقچى بولغان نام-نشانى ئىدى. بىر ساۋچى قاراڭغۇ چۈشكەندە يېتىپ كەلدى.

- كەيخۇسراۋ دەريا لېۋىگە چۈلۈك(51) ياغىچىدىن 70 گەز ئېگىزلىكتە بىر مۇنار ياساتقۇزۇپ، ئۇنىڭ ئۈستىدە سىپارگاپىرسىنى ئۆرەتۈرگۈزۈپ قويۇپتۇ، ئۇنىڭ ئىككى قولىنى ئايرىم - ئايرىم ئىككى ئۇنۇق(52) تا باغلاپتۇ، ئۇنۇقلارنىڭ ئۇچلىرىنى پەستە ئىككى لەشكەر چىڭ تارتىپ تۇرىدۇ.

تۇمارسىنىڭ تاپىنىدىن بىر پاتمان ئوت كىرىپ مېڭىسىدىن چىقىپ كەتتى، چىرايى بىر قارىداپ يەنە ئەسلىگە كەلدى. ئۇ، كېچىچە ئۇخلىماي لەشكەرلەرنىڭ چېدىرلىرىنى ئارىلاپ چىقتى، ھېچكىم ئۇخلىمىغانىدى. تاڭ ئاتقاندا كەيخۇسراۋنىڭ ئەلچىلىرى دەريادىن ئۆتتى. تۇمارسى كەيخۇسراۋ بىلەن سۆزلىشىدىغانلىقىنى ئېيتىپ ئۇلارنى قايتۇرۇۋەتتى، ئاندىن بارىگاھتىن چىقىپ دەريا بويىغا ئاتلىق يېتىپ كەلدى. دەريا سۈيى لايىقىپ، قىنىغا پاتماي، تاشقىنلاپ-ئۆركەشلەپ ئاقتاتتى. تۇمارسى مۇنار ئۈستىدە ئوغلىنى كۆردى. كەيخۇسراۋ مۇنارنىڭ يېنىغا قۇرۇلغان ۋاقىتلىق تەختىدە گېدىيىپ ئولتۇراتتى. ئۇمۇ ئاتقا مىنگەن بىر ئايالنى كۆردى. دە-دەرھال ئورنىدىن تۇرۇپ ھىجايغاندەك قىلدى. تۇمارسى ئۇنىڭغا قىلچە پەرۋا قىلماستىن

پەقەت ئوغلىغا قارايتتى. سىپارگاپىرسىمۇ بېشىنى تىك تۇتۇپ بۇ تەرەپكە نەزەر سېلىپ - تەلمۈرۈپ تۇراتتى. كەيخۇسراۋ بىرنېمىلەرنى دېگەندەك قىلدى. دەريا سۈيى توختىماي شاۋقۇن سېلىپ، گۈركىرەپ تۇرغاچقا تۇمارسى رەقىبى بىلەن سۆزلەشسىمۇ ھەر ئىككى تەرەپ بىر-بىرىنىڭ گېپىنى ئاڭلىيالمىدىغانلىقىغا كۆزى يېتىپ شۇئان بارىگاھىغا قايتىپ كەلدى ۋە كەيخۇسراۋغا ماڭدۇرۇدىغان ئەلچىلەرگە مۇنداق دېدى:

- تۇمارسى دەيدۇ: ئەي ئەشەق(53)، ئۆتۈك(54)، قانخور زالىم كەيخۇسراۋ!... قىلغان ئىشلىڭ بىلەن ماختانمايلا قوي، سەن ئوغلىمنى يۈزمۇيۈز جەڭ قىلىپ يەڭگىنىڭ يوق، ئۇ سېنى يېڭىپ غەلبىسىنى تەبرىكلەپ بەزمە قىلىۋاتقاندا ھىيلە-مىكىر ئىشلىتىپ تۈيۈقسىز تۇتقۇن قىلدىڭ. ئەمدى مېنىڭ مەسلىھەتىمگە كىر، ئۆز ماكانىڭغا زىيان-زەخمەتسىز كېتەي دېسەڭ، ئوغلىمنى ئۆزۈمگە قايتۇرۇپ بەر! چۈنكى، مەن قان تۆكۈشنى خالىمايمەن! ئەگەر ئۈنمىساڭ، ماسساگېت - ساكلارنىڭ تەڭرىسى سىۋالىيۇ بىلەن قەسەمىياتكى، مەن سەندەك ئاچكۆز يۇھانى قان بىلەن سۇغۇرىمەن!... ئەلچىلەر قايتىپ كېلىشىگە كەيخۇسراۋنىڭ ئەلچىلىرى كەلدى، ئۇلارمۇ كەيخۇسراۋنىڭ سۆزلىرىنى تۇمارسىغا يەتكۈزدى:

- مەن ماسساگېتلارنىڭ خانى، گۈزەل-چىرايى-لىسلىق تۇمارسىغا ئاشىق بىقارار. ئۇ مېنىڭ نىكاھىمغا ئۆتۈپ، خانىشىم بولۇپ، ئىران بىلەن تۇرانغا بىرلىكتە ھۆكۈمران بولۇشقا قوشۇلسا ئوغلىنى ئازاد قىلىمەن، ھەم ئۇ تۇمارسى بىلەن ئىككىمىزنىڭ تەخت ۋارىسىمىز بولىدۇ. تۇمارسى بۇنىڭغا قوشۇلمىسا ئوغلىنى تاپشۇرۇپ بېرىش ئۇياقتا تۇرسۇن، ئۆكۈز دەرياسىدىن ئۆتۈمەن، تۇران زېمىنىنى زەبىت قىلىپ، پۈتكۈل ئادەملىرىنى ئۆزۈمگە قۇل قىلىمەن!

ئەلچىلەر كەتتى، ئەمدى سەبىر قىلىشقا بولمايتتى. تۇمارسى ئوغلىنىڭ ھاياتىنى، بەختىنى دەپ كەيخۇسراۋدەك ئەشەددىي دۈشمىنىنىڭ نىكاھىغا ئۆتكەندىن، شۇ ئارقىلىق ئۆز ئېلىنى ھىيلىگەر دۈشمەننىڭ قولىدا خار-زەبۇنلۇققا قويغاندىن كۆرە ئۆزىگە ئۆلۈمنى ئەلا كۆرەتتى. ئۇ، ئاقساقال-سەركەردىلىرىنى، چەۋەنداز-جەڭچىلىرىنى باشلاپ دەريا بويىغا كەلدى. سىپارگاپىرس ھېلىھەم مۇنار ئۈستىدە تۇراتتى، تۇمارسىنىڭ كۆزلىرى لىققىدە ياشقا تولدى. ئەتراپىدىكىلەر ئالا-چۇقان كۆتۈردى، زارىنا بىرلا چىرقىراپ ئاتتىن ئۇچۇپ چۈشتى. ئۇ، ھۈشىدىن كەتكەندى. تۇمارسى ئات ئۈستىدە تۇرۇپ قىلىچىنى ئېگىز كۆتۈرۈپ ھاۋادا ئىككى ياققا ئۈچ قېتىم شىلتىدى، بۇ، دۈشمەن بىلەن مۇرەسسەلەشمەيدىغانلىقىنىڭ بەلگىسى ئىدى. سىپارگاپىرس پەقەت شۇ دەققىدىلا، شاراب ئىچىپ دۇچار بولغان ئاقبۇتنىڭ ئۆزىنى ئۆلۈمگە ئېلىپ

پەرياد ئۇراتتى، تۇمارس ماتەم سۈكۈتتىگە چۆمگەندى. بۇ ھال پۈتكۈل تۇران چەۋەندازلىرىنىڭ قېنىنى قايناتتى. ئارىدىن ئۈچ كۈن ئۆتۈپ كەتتى. ساۋچىلار كەيخۇسراۋ لەشكەرلىرىنىڭ گام دەريانىڭ يۇقىرى ئېقىنىدا، گام تۆۋەن ئېقىنىدا پەيدا بولۇۋاتقانلىقىنى، گام غايىب بولۇپ كېتىدىغانلىقىنى خەۋەر قىلدى. ماسساگېت - ساكلار گويا پەرۋانغا ئوخشاش قەيەردە ئوت كۆرسە شۇئان ئۆزىنى ئۇرىدىغان ھالەتكە يەتكەندى. تۇمارس كەيخۇسراۋنىڭ ھىيلە-مىكر ئىشلىتىۋاتقىنىنى ھۇشيارلىق بىلەن سېزىۋالدى ۋە ئەلچىلەرنى تەيىنلەپ مۇنداق دېدى:

- تۇمارس دەيدۇ: ئەي تەكەببۇر، مەككار پادشاھ! بىز بىلىمىزكى، سەن تىنچلىقنى خالىمايسەن، شۇ سەۋەبتىن ئۈستىمىزگە ئات سېلىپ كەلدىڭ. ھازىر بىزنى پەقەت دەريالا ئايرىپ تۇرۇپتۇ، ئۇرۇشماقچى بولساڭ، گام پەيدا بولۇپ، گام غايىب بولۇپ بىزنى ئاۋارە قىلما، ھىيلە-مىكر ئىشلەتمە، مەردلەرچە مەيدانغا چىق! دەرياغا كۆۋرۈك سالسەن دەپ ۋاقتىنى ئۆتكۈزمە. بىزگە ئېيتساڭ، بىز ساڭا دەخلى يەتكۈزمەي، مۇشۇ تۇرغان جايىمىزدىن ئۈچ كۈنلۈك يىراق جايغا يۆتكىلىم كېتىمىز، بىمالال دەريادىن ئۆتسەڭ، ئۇندىن كېيىن يۈزمۇ-يۈز تۇرۇپ ئۇرۇش قىلىمىز. ئەگەر بىز بىلە دەريانىڭ سەن تۇرغان تەرىپىدە ئۇرۇشماقچى بولساڭ، ئۇنىمۇ بىزگە ئېيت، بۇنىڭغىمۇ بىز رازى بولىمىز، لېكىن نامەردلىك قىلما!

كەسكىن ۋە قەتئىي تەلەپ كەيخۇسراۋنى ئىزتىراپقا سېلىپ، تەمىرتىپ قويدى، بۇنىڭلىق بىلەن ئۇ تاجاۋۇزچىلىق نىيىتىدىن ھەرگىز يانمايتتى، بىراق، بىرلا بۇيرۇق بىلەن لەشكەرلىرىنى جەڭگە ئاتلاندىرۇشقىمۇ جۈرئەت قىلالمايتتى. تەرتىۋارۇ بىلەن، تۇمارس بىلەن، ئاخىرىدا سىپارگاپىرس بىلەن ئۇرۇشقاندىكى قانلىق ساۋاقلار ھېلىھەم ئېسىدە ئىدى. ئادىتى بويىچە ئۇ كېڭەش چاقىرىپ سەركەردىلىرىدىن بىرەر ھىيلە-مىكر بىلەن ماسساگېتلارنى يېڭىشنىڭ چارىلىرىنى تېپىشنى تەلەپ قىلدى، بۇ ئارقىلىق ۋاقتىنى كەينىگە سۈرۈپ قارشى تەرەپنى بىخوتلاشتۇرۇشقا مۇمكىن ئىدى.

تۇمارس يەنە خېلى ۋاقىت كۈتكەندىن كېيىن دۈشمەننىڭ نىيىتىنى بىلىپ قالدى. دە كېچىدە دەريانىڭ تۆۋەن ئېقىنىدىن ئۆتتى ۋە دۈشمەننىڭ يان تەرىپىدە تۇيۇقسىز پەيدا بولۇپ سەپ تۈزدى، بۇ، كەيخۇسراۋنى يۈزمۇيۈز جەڭ قىلىشقا مەجبۇرلاش ئىدى. كەيخۇسراۋمۇ ئائىلاج دەرھال سەپ تۈزدى. تۇمارس بىرىنچى بولۇپ مەيدانغا چۈشتى. كەيخۇسراۋ

بارىدىغانلىقىنى ئويلاپ قاتتىق پۇشايمان قىلدى، يىگىتلىك ۋىجدانى، ئار-نومۇسى ھەممىدىن غالىب كەلدى ۋە ئۆزىنى مۇناردىن كۆۋەجەپ ئېقىۋاتقان سۇغا ئاتتى. ماسساگېتلار شۇئان ئالا-چۇقان، داد-پەرياد كۆتۈرۈشۈپ دۈشمەن تەرەپكە ياللىرىدىن ئوق ئۈزۈشتى. قارشى تەرەپتىنمۇ ئوقلار ئۇچۇپ كەلدى. سىپارگاپىرس ئارغامچىلارنىڭ ئۇچلىرىنى چىڭ تۇتۇپ تارتىۋاتقان ئىككى لەشكەرنى سۇ تەرەپكە تارتتى، ئىككى لەشكەر ھەرقانچە تىرىكشىمۇ سىپارگاپىرسنى سۇدىن تارتىپ چىقىرىش تۈگۈل ئۆزلىرى سۇ تەرەپكە سىلجىپ باراتتى. كەيخۇسراۋنىڭ پەرىمانى بىلەن يەنە تۆتتىن سەككىز لەشكەر ئارغامچىلارنىڭ ئۇچلىرىغا ئېسىلدى. كەيخۇسراۋ سىپارگاپىرسنىڭ سۇغا چۆكۈپ ئۆلۈشىنى خالىمايتتى، ئۇ، ئۇنى ئانىسىغا كۆرسىتىپ تۇرۇپ ئۆز قولى بىلەن ئۆلتۈرۈشنى ئويلايتتى. سىپارگاپىرس بىرلا ئوخچۇپ-موللاق ئېتىپ سۇ يۈزىگە چىقتى، ئارغامچىلارنى بار كۈچى بىلەن تارتىپ ئون نەپەر دۈشمەننى دەرياغا سۆرەپ ئەكىرىپ كەتتى. دۈشمەنلەر سۇغا غەرق قىلىۋېتىلدى، سىپارگاپىرس ئۆزىمۇ قاتتىق كۈچىگەنلىكتىن ھالسىراپ بولالماي قالدى. شىددەتلىك دولقۇن زەربىسىدە تەتۈر قاينامغا چۈشۈپ قېلىپ چۆرگىلەپ - پىرقىراپ سۇ تەكتىگە كىرىپ كېتىپ غايىب بولدى. قاراپ تۇرغان كەيخۇسراۋ:

- بەكلا ياش ئىكەنسەنۇ، لېكىن ئاجايىپ باتۇر، ئار-نومۇسلۇق ئوغلان ئىكەنسەن، شۇڭا مېنىڭ قولۇمدا ئۆلۈشتىن، ئۆزۈڭنى ئۆلتۈرۈۋېلىشنى شەرەپ بىلىدىڭ، مۇبادا شۇنداق قىلىمىغان بولساڭ، مەنمۇ سېنى ھامان ئۆلتۈرۈۋېتەتتىم، ئۆلتۈرمەي ھايات قالدۇرغان بولسام، كەلگۈسىدە مەشھۇر سەركەردە، غالىب قوماندان بولاتتىڭ، ئېست! - دېدى.

ئىككى تەرەپنىڭ مەرگەنلىرى بىر-بىرىگە جان-جەھلى بىلەن ئوق ئېتىشاتتى، ئوقلارنىڭ كۆپىنچىسى دەريا ئۈستىدىكى بوشلۇقتا بىر-بىرىگە سوقۇلۇپ سۇغا چۈشۈپ كېتەتتى. ئېتىشىش تازا ئەۋجىگە چىققاندا كەيخۇسراۋنىڭ مەرگەنلىرى تۇيۇقسىز ئېتىشىشتىن توختىدى، كەيخۇسراۋ چېكىنىشكە پەرىمان بەرگەندى.

تۈن كېچە. تۇمارسنىڭ بارىگامى ئەتراپىدا بىلەن قوشۇلۇپ ئېيتىلغان ئالىپ ئەرتۇڭا داستانى تاڭ ئاتقىچە توختىمىدى:

ئۆلىشىپ ئېرەن بۇرلەيۇ،
يىرتىپ ياقا ئورلايۇ،
سقىرىپ ئۇنى يۇرلايۇ،
سىلتاپ كۆزى ئۆرتۈلۈر^①

ناخشا ئاۋازى دەريا دولقۇنلىرىنىڭ گۈر كىرىگەن ئاۋازىغا ئوخشايتتى. ماسساگېت جەڭچىلىرى ئەشۇ مەرسىيلىك ناخشا ئارقىلىق ئۆزلىرى ياخشى كۆرۈدىغان قەھرىمانى سىپارگاپىرسنىڭ ئۆلۈمىگە بولغان قايغۇسىنى ئىپادىلەيتتى، زارىنا ياقا يىرتىپ

① بۇ شېئىرنىڭ يەشمىسى:

ھەممەيلەن بۆرىدەك ھۇۋلاشتى،
ياقلىرىنى يىرتىپ ۋارقىراشتى،
ئۈشتەك ئاۋازىدەك ئىغراشتى،
يىغلاپ كۆزى ئۆرتەندى.

چالڭ-توزانلار قۇياشنى توستى، قىر-چاپ سادالىرى، داد-پەريادلار پەلەككە يەتتى. جەڭ بىر كۈندۈز بىر كېچە، يەنە بىر كۈندۈز داۋاملاشتى، ئىران لەشكەرلىرى سەركىسىدىن ئايرىلغان قوي پادىلىرىدەك چېچىلىپ-قىرىلىپ بىتچىت بولدى، جەڭ تۇمارىنىڭ غەلبىسى بىلەن ئاياغلاشتى. زارىنامۇ خېلى كۆپ دۈشمەننى ئۆلتۈردى. ئۇ، دۆۋە-دۆۋە جەسەتلەرنى، ساينىڭ تېشىدەك يېتىپ كەتكەن باشلارنى ئارىلاپ يۈرەتتى. ئۇنىڭ ئېتىغا كەيخۇسراۋنىڭ ۋەزىرى كېزىرنىڭ بېشى سېلىنغان تۈلۈم غانجۇغلاقلق ئىدى. زارىنا خېلى ئۇزاق ئاۋارە بولۇپ دەسلەپ جەڭ باشلانغان يەرگە كەلدى ۋە كەيخۇسراۋنىڭ جەسىتىنى مەڭ تەستە تاپتى. جەسەتنىڭ گەۋدىسى بىلەن بېشىنى بويىندىكى ئازغىنە تىرە تۇتاشتۇرۇپ تۇراتتى، زارىنا باشنى كېسىۋېلىپ تۇمارىنىڭ بارىگاھىغا كەلدى.

تۇمارىس كەيخۇسراۋنىڭ ۋەزىرى كېزىرنىڭ بېشىنى جام-قەدەھ قىلىشقا قالدۇردى ۋە بىر تۈلۈمغا لىق قان تولدۇرۇشنى بۇيرىدى، ئاندىن كەيخۇسراۋ-نىڭ بېشىنى ئاشۇ تۈلۈمغا سېلىپ:

- ئەي نامەرد! تاجاۋۇزچىلىقىڭغا قارشى ھالالىق بىلەن جەڭ قىلىپ سېنى يېڭىپ كېلىۋاتقان مەندەك بىر ئايالنى مەككارلىق بىلەن ئوغلىدىن جۇدا قىلىپ پەرزەنت داغىدا كۆيدۈردۈڭ! سەن ئۆمرۈڭ بويى قانغا تويىمۇدۇڭ! مەن ئۆز قەسىمىگە ئەمەل قىلىپ مانا سېنى قان بىلەن سۇغاردىم، ئەمدى توي! باشقىلارنىڭ ئەل-يۇرتىغا زوراۋانلىق بىلەن باستۇرۇپ كىرگەنلەرنىڭ جازاسى ئەنە شۇنداق بولىدۇ!!! - دەپ قەھرىلىك ئاھاڭدا.

1999-يىلى نوپابر-دىكابىر، ئاقتۇ

ئېتىمنى دىۋىتىپ سەل ئالدىغا چىقتى: - مەن پادىشاھ كەيخۇسراۋ، مەن بىلەن ئېلىشىشقا پادىشاھنىڭ چىقسۇن! - دەپ ۋارقىردى: - مەن شۇ! - تۇمارىس بەرجەم قالدالغان دۇبۇلغىسىنى بېشىدىن ئالدى، بۇلۇتتەك توزغۇپ تۇرغان قويۇق، قوڭۇر چاچلىرى چۇۋۇلۇپ يەلكىسى بىلەن دۈمبىسىنى ياپتى، - سەن ئاشىق بولغان تۇمارىس ئالدىڭدا تۇرۇپتۇ، سەنمۇ ئاڭلىغان، بۈگۈن شۇ قەسىمىنى ئەمەلگە ئاشۇرىمەن!

- ئاھ، تەڭرىم! - كەيخۇسراۋ تۇمارىسنىڭ گۈزەل ھۆسىنى، بەرنا قەددى-قامىتىنى ئوچۇق كۆرۈپ توۋلىۋەتتى ۋە مەڭدەپ قالدى.

تۇمارىس چاچلىرىنى بېشىغا تۈرتەكلەپ دۇبۇلغىسىنى كىيدى. ئىككى پادىشاھ قىلىچىنى يالىڭاچلاپ بىرىرىگە قاراپ ئات سېلىشتى. ئاتلار چاپچىدى، ئۆرىدى، قىلىچلار جاراڭلىدى، ئوت-چۆپلەر چەيلەندى، توپا-توزان كۆتۈرۈلدى. ھەر ئىككىسى ئۆز ماھارىتىنى نامايىش قىلدى. كەيخۇسراۋ ھاياتىدا بۇنداق باتۇر ئايال چەۋەندازنى كۆرمىگەنىدى. بۇرۇنقى جەڭلەردە ئۇمۇ، تۇمارىسمۇ بىۋاسىتە تۇتۇشمىغانىدى. كەيخۇسراۋنىڭ قىلىچ تۇتقان قوللىرى بىلەن-بىلەنمەس تىترەيتتى. تۇمارىس ئۇنىڭ ھەرخىل ئۇسۇللار بىلەن قىلغان ھۇجۇملىرىنى ئىنتايىن چەتەسلىك، ئۇستىلىق بىلەن توسايتتى ۋە ئۆزىمۇ شىددەت بىلەن ھۇجۇم قىلاتتى. كەيخۇسراۋنىڭ قىلىچ ئۇرۇشىغا زادىلا ئىمكان بەرمەيتتى. تەكرار-تەكرار ئېلىشىشلاردىن كېيىن تۇمارىس ئاخىرى بىرلا ئېتىلدى. دە كەيخۇسراۋنىڭ بېشىنى نىشانلاپ قىلىچ ئۇردى، قىلىچ ئۇنىڭ بويىغا تەگدى. ئۇ، ۋاي دېيىشكىمۇ ئۈلگۈرمەي ئاتتىن غۇلاپ چۈشتى، شۇ ئان ئىككى تەرەپ خۇددى مۈشۈك چاشقانغا ئېتىلغاندەك بىر-بىرىگە ئېتىلىشتى،

سۆزلۈك

جەڭ بەلگىسى، قوتاز قۇيرۇقى ياكى رەخت ① شۈمە - ئادەملەر يەيدىغان بىرخىل گىياھ ② ساكلار ئۆلگەنلەرنىڭ يېنىغا بىر كۆمۈرەك شاراب قويۇپ بىللە كۆمەتتى ③ يەسۈبەخ - تارىخى مەنبەلەردە ھۇشەڭ دەپمۇ ئاتالغان ④ كالا - پادىشاھ - ساكلار تىلى ⑤ تۈمۈرۈك - داپ ⑥ تۇلغاغ - ھالقا، سىرغا، سۆكە ⑦ ەرسۇ - پەس، قەدىرىسىز نەرسە ⑧ ەپلۇق - شۇنداق، ھەسە ⑨ ھەرب - مەشق، تاكتىكا، ماھارەت ⑩ قاراقۇم - تۈركمەنىستاندىكى چۆل، قۇملۇق ⑪ بىتاپ - بىمار، ئاغرىق ⑫ سانغۇن - گېنېرال، قوماندان، سەركەردە ⑬ ساك - ماسساگېت قەبىلىلىرى جەڭدىن كېيىن شۇ ئۇسۇل بىلەن غەلبىسى تەبىرىكلەيتتى ⑭ كېلاجۇ - سۆزلە، دە ⑮ گۈرگەن - ھازىرقى ئۈرگەنچ شەھىرى ⑯ ئالاي - قىرغىزىستاننىڭ بىر رايونى ⑰ ئىسسىقكۆل - قىرغىزىستاندىكى كۆل ⑱ چۈلۈك - چىنارنىڭ بىرخىلى ⑲ ئۇنۇق - ئارغامچا ⑳ ئەشق - تۆۋەن، پەس ㉑ ئۆتۈرۈك - ھىلىگەر، ئالدامچى، يالغانچى.

① قوچۇرا - قارىغايىنىڭ بىرخىلى ② باقى - ئالىم، ئالدىن بېشارەت بەرگۈچى ③ سۈرچەك - مەشرەپ ④ سىدىرىم - تاسما، كەمەر ⑤ ئەگنەك - قىلىچ ⑥ قىرناق - چۆرە، دەپدەك ⑦ قۇزئوردۇ - ئىلىدىكى قاش دەرياسى بويىغا بىنا قىلىنغان شەھەر ⑧ بالقاش كۆلى - قازاقىستاندىكى كۆل ⑨ دەشتاتا - گەنسۇدىكى دۇنخۇئاڭ ⑩ پەرغانە - ئۆزبېكىستاننىڭ بىر رايونى ⑪ ئوردۇكەنت - ھازىرقى قەشقەر ⑫ ھىندىقۇش - جۇڭگو، ھىندىستان، پاكىستان، ئافغانىستان چېگرىلىرىدىكى تاغلار ⑬ جېنجۇ - ئۈنچە-مەرۋايىت، گۆھەر ⑭ تۇغراغ - بۇيرۇق ⑮ ياكسارتىس - سەردەرياسى، ئۆزبېكىستاندا ⑯ ئوغۇر - ئوڭۇشلۇق بولسۇن، خەپىرلىك بولسۇن ⑰ ئۆكۈز - ئامۇ دەرياسى ⑱ قۇرغەنداز - پال ئاچقۇچى، رەمچى ⑲ بۇرسلان - قاپلان ⑳ سىرتلان - بۆرە ㉑ جەفرى - قارچۇقا ㉒ توغۇرۇل - بىرخىل يىرتقۇچ قۇش ㉓ قەرىنجەق - چۈمۈلە ㉔ تەس، تەكرىما - يۇپۇمىلاق ㉕ سۇۋالىيۇ - قوباش ㉖ ساۋچى - خەۋەرچى، ئالاقچى ㉗ پاكپۇر - ساكلار ئۆزپادىشاھىنى شۇنداق ئاتايدۇ ㉘ ئابا - ئانا، ئابا ㉙ ئارمىغان - سوۋغا-سالام، ھەدىيە ㉚ خەزەر - ئارال كۆلى ㉛ بەرتۇ - كەمزۇل، پەشمەت ㉜ باشماق - ئاياغ كىيىم ㉝ بەرجەم - جەڭ كۈنلىرى قالپاق، دۇبۇلغىغا قالدۇرىلدىغان

ئاپتور: ئاقتۇ ناھىيىلىك پارتكوم تەشۋىقات بۆلۈمىنىڭ باشلىقى (M2)

ئاسسىي

(ھېكايە)

جالالمدىن بەھرام



شائىرلىققا كۆزى يەتمەي يازغۇچى بولغىسى كەلدىمۇ، ئىشقىلىپ، پروزا ساھەسىگىمۇ كۆچتى. كىچىك بولسىمۇ بىر نەچچە شېئىر ۋە ھېكايە توپلىمى چىقىرىۋالدى. ھەقىقەتلىرى ئۇنىڭغا: «ئۆزۈڭ قازان بېشىدا، چۆمۈچ قولۇڭدا بولغاچقا قاپاقنىڭ لېشىدەك لاۋزا بىر نەرسىلىرىڭنى چىقىرىۋاپسەن. «دەپ چاقچاق قىلسا، ئۇ ئىچىدە «ھۇ كۆرەلمەس، ئىچى قوتۇر ناكەسلەر» دەپ تىللايتتى. . . دېمىسىمۇ، ئۇنىڭ شۇنچە يىللاردىن بېرى يازغان شېئىر ۋە نەسرېي ئەسەرلىرىگە ھېچكىم بىرەر بەتلىك تەسىرات ماقالىسى ياكى ئوبزور يېزىپ باقماپتۇ، ياكى سورۇنلاردا بىرەرسى ماختاش ئەمەس، ئېغىزىغىمۇ ئالماپتۇ. شۇڭا ئۇ بىر نەچچە قەلەمكەش يېقىنىغا: «سەن بولۇپ، بىز بولۇپ. . .» دەپ باققانىدى، ئۇلاردىن بىرى ھېچ ئايانمايلا: -قىزىقكەنسەن، ئۆتكەندە بىر ئاغىنەمنىڭ يالۋۇرۇشىغا چىدىماي يېزىپ ساپتىكەنمەن، ئەمدىلىكتە ئېتىم «ھەرە كېپىكى» بولۇپ قالدى. . . دېدى.

-ئۇ نېمە دېگىنىكەن؟

-شۇنىمۇ بىلىمدىڭما؟ «ھەرە كېپىكى» چاينىغاندەك سەسكەندۈرۈۋېتىدىغان نەرسىنىمۇ ماختاپسەن، دېگىنى ئەمەسمۇ. . .

يېغىرىنى ئاچىدىغان بۇنداق سۆزلەر ئابدۇمۇسا نىڭ ئوغىسىنى قاينىتىپ، ھىرس قاچىسىنى زەھەر بىلەن تولدۇراتتى. باشقىلار كىملىرىنىڭدۇر ئەسەرلىرىنى ماختاپ، مەدھىيە سۆزلىرىنى ياغدۇرسا، ئۇ، ساغرىسىغا ئوغرى تىكەن سانچىلىغاندەك ئولتۇرالمىيلا قالاتتى ۋە ئۇ ئەسەرنىڭ سىيوژىتى، پېرسوناژلىرى، تىلى ھەققىدە قانداقتۇر چەك باسمايدىغان ئەيىبلەشلەرنى ياغدۇرۇۋېتەتتى. ھېرىپ ھەر تىنىقىدا: «شۇنداق ئەمەسمۇ!» دېيىش

. . . بالىلىق خاتىرىلىرىمدىن زادىلا كەتمەيدۇ: بىر يىللىرى ئاكام چاپچالدا بىر باي دېھقاننىڭ تاۋۇزلۇقىنى باقتى. مەن ئۇ چاغلاردا ئالتە ياشلاردا بولسام كېرەك. . . بىر كۈنى دەريا تەرەپتىن بىر توپ ياۋا توڭگۇز خارتىلىشىپ مەھەللىگە كىرىپ كېلىشتى. مەن قورققىنىمدىن بىر شورا تامغا يامىشىپ چىقىۋالدىم. ھالەڭ يىلىنلىرى يەرگە ساڭگىلاپ، ئىككى قاتار ئەمچەك توپچىلىرى لاي بىلەن بۇلغانغان بىر مىكجىن ئەتراپتىكى ھەممە نەرسىنى يالماپ كەلگىنىچە، چويۇندەك قېتىپ كەتكەن سېغىز يەرنى پۇراپ، تۇمشۇقىدا تۇرتۇپ كولىغىلى تۇردى. ئۇ، جاھىللىق بىلەن پىرقىراپ يۈرۈپ بىر غېرىچتەك چوڭقۇر كولىغاندىن كېيىن بىرماي قۇتسىنىڭ داتلىشىپ كەتكەن قەلەي ئېغىزىنى تۇرتۇپ چىقاردى ۋە تۇمشۇقىنى لىپىلدەتتىپ پۇرىغاندىن كېيىن كېتىپ قالدى. مەن ئۇنىڭ پۇراش سېزىمىنىڭ نەقەدەر ئۆتكۈرلۈكىنى ئۇزۇن يىللارغىچە ئۇنتالمىدىم. . . لېكىن ھازىر ئويلىسام، بەزى ئادەملەرنىڭ پۇراش سېزىمى ئاشۇ توڭگۇزدىنمۇ نەچچە ھەسسە ئارتۇق ئىكەنلىكىنى ھېس قىلىمەن. . . چۈنكى توڭگۇز بارنەرسىنى ھىدلاپ تاپالىغان بولسا، ئۇ ئادەملەر يوق نەرسىلەرنىمۇ پۇراپ تاپالايدىكەن. - ئاپتور

* * *

ئابدۇمۇسا ئاتىسا ئېتى، تۇتسا سېپى بار ئىدارىلاردا كاتىب، گېزىت - ژۇرناللاردا مۇخبىر، نەشر-مەتبەئە ئورۇنلىرىدا مۇھەررىردېگەندەك خىزمەتلەرنى ئىشلەش جەريانىدا پېشىپ يېتىلگەن بىر زىيالىي. ھەتتا ئۇ تۈز-تەمى تېتىپ كەلمىسىمۇ، شېئىرىيەتنىڭ ھەرخىل نەۋائىيلىرىگە قەلەم تەۋرىتىپ، خېلى كۆپ نەرسىلەرنى يازدى. كېيىنچە

قاراشلىرىنى ئاڭلىدۇق. لېكىن سىز يازغاندىكىدەك مەزمۇن يوقكەن، شۇڭا...

- ۋاھ، بۇ قانداق گەپ بولدى-ھە؟ ئابدۇمۇسا. نىڭ كۆزلىرى چۈمچۈكلەپ كەتتى، جەمئىيەتتە بولۇۋاتقان قالايمىقانچىلىق، ئوقۇغۇچىلارنىڭ قۇتراپ قېلىشى نەق مۇشۇ كىتاب سەۋەبىدىن ئەمەسمۇ. سىلەر بىر نەچچە گۈڭگا زىيالىينىڭ بىر تىللىق بولۇۋېلىپ چىقارغان يەكۈنلىرىگە ئاسانلا ئىشىنىپ، مۇنداقلا بولدى قىلساڭلار قانداق بولىدۇ؟ مېنىڭچە بۇ مەيدان مەسىلىگە بېرىپ...

- توختاڭا ئاكا، كاتىب گەپ قىستۇردى، - «گۈڭگا زىيالىي» دېگەن قانداق گەپ ئۇ؟ بىز چاقىرتقان كىشىلەر ئالىي ئۇنۋانلىق، مەملىكەت ئىچى ۋە چەت ئەللەردە تەسىرى بار، ھۆرمەت ۋە ئىپتىخارغا سازاۋەر ئالىملار. ئاغزىم بار دەپ جۈيۈۋېرىدىكەن. سىز...

ئابدۇمۇسا كاتىبىنىڭ مىژىدە تۈرۈلگەن قېلىن قاراقاشلىرىغا، ئاچچىق ئىستىھزا يېنىپ تۇرغان كۆزلىرىگە تەلۋىلىك بىلەن قارىدى. ھەتتا ئۇ كاتىبىنىڭ بېغىرەك پارقىراپ تۇرغان بەتىنىكىسىگە بىرنى تۈكۈرگۈسى كەلدى...

- سىلەر... مېنىڭ... ئابدۇمۇسا ئاچچىقىدا دۇدۇقلاپ كەتتى، جەمئىيەتنىڭ ئامانلىقى، خەلىقنىڭ خاتىرجەملىكى ئۈچۈن جان كۆيدۈرۈپ قىلغان پىداكارلىقىمغا مۇ... مۇشۇنداق جاۋاب قايتۇرامسىلەر؟...

- سىز تولا ھاياجانلانماڭ، دەيدى باشلىق قولىنى كۆتۈرۈپ، ئەدەبىيات-سەنئەتتە «بارچە گۈللەر تەكشى ئېچىلىش، ھەممە ئېقىملار بەس-بەستە سايراش» دېگەن فاڭجېن بار. بىر ئەسەرنىڭ ياخشى-يامانلىقىنى ئوبزورچىلار باھالايدۇ، ئاخىرقى ھېسابتا خەلق ئايرىيدۇ، شۇنداق ئەمەسمۇ؟...

- قاراڭ «ئاكا»، ئۆزىنى ئاران تۇتۇپ تۇرغان كاتىبىنىڭ غەزىپى تېشىغا تەپتى، ئۇ كىتابتا بۇنىڭدىن نەچچە يۈز يىل ئىلگىرىكى تارىخىي ۋەقەلەر تېما قىلىنغان تۇرسا، قورسىقىڭىزدا جىن بولمىسا نېمىدەپ قەستەن ئۇنى ھازىرقى دەۋرىمىزگە باغلىۋالسىز؟...

- بۇ... بۇ... سىلەردىكى نېمىدېگەن غاپىللىق. ھۇشيارلىقىمىزنى ئۆستۈرمەي بولامدۇ؟! ... ئابدۇمۇسا قوينىدىكى كىتابنى چىقاردى، - بۇ... كىتابتا خاقان-بەگلەرنىڭ سۆزلىرى ئارقىلىق بىزگە دارىتمىلاپ ھۇجۇم قىلغان... مانا...

ئابدۇمۇسا ئاچچىقىدا، تىترەپ تۇرغان قوللىرى بىلەن كىتابىنىڭ قاتلانغان يەرلىرىنى ئاچتى-دە، ئاستىغا سىزىلغان ئابزاست - قۇرلارنى كۆرسىتىشكە باشلىدى.

- بىز ھەممىنى تەرجىمە قىلدۇرۇپ كۆرگەن، - دەيدى باشلىق زەردە بىلەن، - سىز، بىزگە تاپشۇرغان كىتابتا بۇنىڭدىنمۇ كۆپ يەرلەرگە قىزىل رەڭدە بەلگە قويۇلغان... بىراق سىز دېگەندەك مەزمۇنلار ھەرگىز تېپىلمىدى...

ئارقىلىق «دوست تارتىپ» بېرىدىغانلارنى ئىزدەيتتى... ناۋادا بىنەم ئۈنىدەك ئۈزلۈشۈپ كېتىدىغان سىرداشلىرى بىلەن ھەمسۆھبەتتە بولۇپ قالسا، ئۇنىڭ چېيى چېچەكلەپ، ئېشىكى تۆت چىشلىق بولاتتى-دە، مەتبۇئاتلاردا چىقىۋاتقان ئەسەرلەرنىڭ مېزىنى تىتىپ، ئۆزىچە پۇچۇق تىيىنغىمۇ ئەرزىمەيدىغان قىلىۋېتەتتى. بولۇپمۇ بىرەر يىرىك ئەسەر دۇنياغا كۆز ئېچىپ، ئۇنىڭغا گېزىت-ژۇرناللاردا ئوبزور - ماقالىلەر ئېلان قىلىنىپ قالسا، ئۇنىڭ ئىچى تارتىلىپ، گېلىدىن ھەپتە - ئايلاپ تاماق ئۆتمەيتتى. ھەر تەرەپتىن كېلىۋاتقان مەدھىيە، ئالقىش، ماختاشلارنى ئاڭلىغانىپىرى غەزەپتىن يېرىلىپ كەتكىدەك بولۇپ كېتەتتى. بۇنداق چاغلاردا توي-تۆكۈن، نەزىر-چە-راغ، مەرىكىلەر ئۇنىڭ ئۈچۈن تېپىلماس پۇرسەت ئىدى. ئۇ: «سەھرادىن كەلگەن بىر تۇغقىنىمىز بۇ ئەسەردىن مۇنداق تەسىرات ئاپتۇ...» دېيىش ئارقىلىق ئادەمنىڭ تېنىنى سۈر باسقۇدەك تىكەنلىك-تىكەنسز ئىلمەك گەپلەرنى قىلاتتى...

ئولتۇرغانلار ئۆتكۈر نەزەرلىرىنى تىككىنىدە، «لېكىن، مەن ئۇنداق ئەمەستۇ... دەپ قويدۇم» دېيىش ئارقىلىق ئۆزىنى قاچۇراتتى.

ئابدۇمۇسانىڭ بىر نەچچە كىتاب ئۈستىدە باش ناتۇرۇپ توقۇپ چىققان ئىغۋالىرى ئاقىمىغاندىن كېيىن، «مېنىڭ تەسىراتىم»، «بۇ كىتاب ئۈستىدىكى قاراشلىرىم» دېگەندەك توقۇمدا بىر ماتېرىيال يېزىپ، چاقماقچى بولغان كىتابىنىڭ ئىچىگە قىستۇرۇپ يۇقىرىغا تاپشۇرۇدىغان ئىشقا ئۆگەندى. شۇنداق قىلىپ، ئۇ بەزى كىتابلارنى يوقىتىش مەقسىتىگە يەتكەن بولسىمۇ، كۆپلىرىدە بۇرنىغا يېنى. ھەتتا ئابدۇمۇسا گېزىت-ژۇرنال، رادىئو-تې...

لىمۇبۇزورلاردىن نەشر قىلىنىش ئالدىدا تۇرغان كىتابلارنىڭ ئېلاننى ئاڭلىغان ھامان مۇناسىۋەتلىك ئورۇنلارغا بېرىپ: «بۇ كىتابنىڭ ئىسمىدىنلا چاتاقلىقى چىقىپ تۇرمامدۇ...» دەيتتى. شۇڭا باشقىلار ئۇنى: «بىر كاتەكتە ئۆسكەن ھەمراھلىرىغا ئېغىز سالالايدىغان تەدبىرلىك ئىت» دېيىشەتتى.

بىر كۈنى ئاغزى-بۇرنىنى ماسكابلەن يۆگەپ، پەلتۇسىنىڭ ياقىسىنى ئېگىز كۆتۈرۈۋەتكەن ئابدۇمۇسا تۆت ئەتراپىغا غىل-پال قارىغىنىچە كۈچىنىڭ چەت ياقىلىرىدىن، دەرەخ دالدىلىرىدىن مېڭىپ باشلىقنىڭ ئىشخانىسىغا كىرىپ كەلدى.

چۈنكى ئۇ ئىككى ھەپتە ئالدىدا يېڭىدىن نەشر قىلىنغان بىر كىتابنى «خاتىرجەملىكنى بۇزغۇچى ئاپەت» تېمىلىق پاش قىلىش ماتېرىيالى بىلەن بىرگە ئەكىلىپ بەرگەندى. ئىشخانىدا باشلىق بىلەن ئۇنىڭ ياش كاتىبى بار ئىدى. باشلىق ئۇنى كۆرۈپلا خۇددى چىشى ئاغرىپ قالغان ئادەمدەك تەرىنى تۈردى ۋە خۇشياقمىغان ھالدا ئورۇندۇققا تەكلىپ قىلدى.

- سىز ھېلىقى ئىش توغرىلىق كەلدىڭىز، - دەيدى باشلىق ئاق ئارىلىغان شالاڭ چاچلىرىنى بارماقلىرىدا تاراپ قويۇپ، - بىز مۇتەخەسسسلەردىن بىر قانچىنى يىغىپ كىتاب توغرىلىق ئۇلارنىڭ پىكىر، كۆز

بىز ھەممىنى تەرجىمە قىلدۇرۇپ كۆرگەن، - دەيدى باشلىق زەردە بىلەن، - سىز، بىزگە تاپشۇرغان كىتابتا بۇنىڭدىنمۇ كۆپ يەرلەرگە قىزىل رەڭدە بەلگە قويۇلغان... بىراق سىز دېگەندەك مەزمۇنلار ھەرگىز تېپىلمىدى...

ئابدۇمۇسا ئاچچىقىدا، تىترەپ تۇرغان قوللىرى بىلەن كىتابىنىڭ قاتلانغان يەرلىرىنى ئاچتى-دە، ئاستىغا سىزىلغان ئابزاست - قۇرلارنى كۆرسىتىشكە باشلىدى.

- بىز ھەممىنى تەرجىمە قىلدۇرۇپ كۆرگەن، - دەيدى باشلىق زەردە بىلەن، - سىز، بىزگە تاپشۇرغان كىتابتا بۇنىڭدىنمۇ كۆپ يەرلەرگە قىزىل رەڭدە بەلگە قويۇلغان... بىراق سىز دېگەندەك مەزمۇنلار ھەرگىز تېپىلمىدى...

- بىراق، شۇنچە ئەكسىيەتچى گەپ-سۆزلەر...
 - نېمانداق غەرەز ئۇقمايدىغان بۇدۇشقا
 ئادەمسىز، - سەبىر قاچىسى تاشقان كاتىب گەپنىڭ
 بېلىگە تەپتى، - خاقان-بەگلەر ۋە شۇ دەۋر
 كىشىلىرىنىڭ سۆز-ھەرىكەتلىرى، تۇرمۇش
 ئادەتلىرى، تۈزۈم-نەزاملرى ئەينەن ئىپادىلەنمىسە،
 قانداق قىلىپ شۇ ماكان، زامانى چىنلىق بىلەن
 ئەكس ئەتتۈرگىلى بولىدۇ؟ شۇڭا بىز ئۇنى تارىخى
 رومان دەيمىز.

-يا...ق!...
 - ئەمىسە شۇنداق بولسۇن، - باشلىق بىر غۇلاچ
 سوزۇلغان «ياق» نىڭ بېلىگە تەپتى، - يىغىنىمىز
 بارئىدى.

«ئەمىسە شۇنداق بولسۇن»، بۇ سۆز سىيلىق
 ئېيتىلغىنى بىلەن، «كەشىڭنى توغرىلا» دېگەن
 مەزمۇنى بىلدۈرەتتى. ئابدۇمۇسا تېلىقىقنا ئىشىك
 تەرەپكە ماڭدى ۋە نېمىنىدۇر دېمەكچى بولۇپ
 بوسۇغىدا بىردەم تېڭىرقاپ تۇرغاندىن كېيىن چىقىپ
 كەتتى. بىراق ئۇنىڭ سەزگۈر قۇلاقلىرى كاتىبىنىڭ:
 «قانداق ئوتقۇيرۇقى نېمە ئۇ...» دېگەن سۆزىنى
 ئاڭلاپ قالدى.

ئابدۇمۇسا يولىنىڭ ئوي-چوڭقۇرىنى پەرق ئەتمەي
 كېتىۋاتاتتى. قارا، ئۇنىڭ شۇنچە جانپىدالىق بىلەن
 قىلغان ئەجرى ئاۋۇ ئاقباش قېرى بىلەن ھېلىقى
 سويىمەكنىڭ بىر پەنجىسىگە يارىمىدا؟!... خەپ،
 سەنلەرنىڭمۇ ئۈستۈڭدە ئادەم باردۇ؟!... جاھان
 ئۈزۈن تېخى، ئابدۇمۇسаны كۆرۈپ قالسىن...
 مايمۇندەك چىرقىرىتىۋەتمەيدىغان بولسام، ئېتىمنى
 يۆتكۈپتەرمىنا... ھەي... ھېلىقى بىر زامانلار
 ئەجەب جەڭگىۋار ئۆتكەندى...

ئابدۇمۇسаныڭ كۆڭلىدىن «مەدەنىيەت زور
 ئىنقىلابى» كەچكەندى. بىر ئېغىز گەپ بىلەن
 بايقىدەك ئاقباشلار «كاپىتالىزم يولىغا ماڭغان
 ھوقۇقدار» بولۇپ، كۈرەش، دۈمبا-تېپىكىنىڭ
 ئويىپكىتى بولۇپ قالاتتى. كۆزۈڭنى بىرلا
 قىسۋەتسەڭ، ھېلىقى كاتىبىتەك سويىمەكلەر
 «شىۈجېڭجۇيى (رىۋىزىئونىزم) نىڭ مايسىسى» دېگەن
 قالىقنى كىيىپ، ئەمگەك بىلەن ئۆزگەرتىشكە
 ماڭاتتى. ئۇ چاغلاردا ئابدۇمۇسا «ئۈزۈمەي زەرەبە
 بېرىش» جەڭگىۋار ئەترىتىنىڭ باشلىقى بولۇپ نى-نى
 تۆھپىكار، ئىختىراچىلارنىڭ بېشىدا قازان
 قاينىتىپ، ئۆزىنى چۆللەردە سۈيىنى كۆللەردە
 قىلىۋەتكەندى. ھەي خۇدايىم، شۇ كۈنلەردە ئوڭ
 كۆزۈڭدە قاراپ: «ئالە قۇلۇم» دەپ ماڭمۇ مەنسەپ
 بېرىۋەتكەن بولساڭ، سېنىڭدىن نېمە كېتەتتى...
 بەرگەندىمۇ ئاشۇ ئاقباش بىلەن ھېلىقى سويىمەك
 كاتىبىنىڭ ساغرىسىغا تەپكىدەك، ئاياغلىرى ئاستىدا
 ئۈمۈلەتكۈدەك چوڭىنى بەرسە... ئابدۇمۇسامۇ ئۇ
 گۈيلارنى نېمە قىلىۋېتەردى-ھە!...

تەمە، ھىرىس تورلىرىغا چىرمىلىپ قالغان
 ئابدۇمۇسا كاتتا مەنسەپنىڭ لەزىتىنى غايىبەنە
 سۈرۈۋېرىپ، بىر كۈنى تاڭ سەھەردە چۈش كۆردى.
 ئۇ، قاپقارا پارقىراپ تۇرغان «كادىلا» ماركىلىق

پىكاپتا كېتىۋاتقۇدەك، يېنىدا ئىككى مېيىقىدىن
 كۈلۈمسىرەش كەتمەي، خۇشامەت قىلىپ ئولتۇرغان
 شوپۇر ھېلىقى ئاقباش باشلىقىمىش... بىر قارىسا
 ياش كاتىب بولۇپ قالارمىش... تۈيۈقسىزلا
 ئابدۇمۇسانىڭ يېنىدىكى يان تېلېفون سىگنال بېرىپ
 چىرقىردى. ئۇ، يان تېلېفوننى قولىغا تۇتۇشى
 بىلەن ئەمىرانە ئاۋاز ئاڭلاندى:

- يېشىڭىز توشقانلىقى ئۈچۈن
 يۇقىرىدىن پېنىسىيىگە چىقىرىش ھەققىدىكى
 تەستىق چۈشتى...

- نېمە... نېمە؟... مېنىڭ تېخى بىر يىل
 بىر ئاي بىر كۈن ۋاقتىم بار ئىدىغۇ...
 - دەرھال كېلىپ رەسمىيەتلەرنى ئۆتكەڭ...

تېلېفون ئۈزۈلدى. چىرايى تاتىرىپ،
 كالىپۇكلىرى مېتىلداپ، قوللىرى تىترەپ تۇرغان
 ئابدۇمۇسا يېنىدىكى شوپۇرنىڭ مەسخىرىلىك كۈلكە
 يېغىپ تۇرغان چىرايىغا ئۆمۈرۈن قارىدى. بىراق
 ياش كاتىب ئۇنى تۈگۈلۈپ تۇرۇپ شۇنداق تەپتىكى،
 ئۇ، كادىلاكنىڭ ئىشىكىدىن توپتەك دومىلاپ، بىر
 گوداڭغا چۈشۈپ كەتكىنىنى ئۆزى سەزمەي قالدى.

- ۋايجان!...
 - ۋاي خۇدايىم، ئابدۇمۇسا نېمە بولدىڭىز؟...
 - ئەجەب قورقۇتتىڭىز...

مۇزدەك تەرلىگەن ئابدۇمۇسا كۆزلىرىنى
 يىرتىپ ئېچىپ، ئۆزىگە قاراپ تۇرغان يېرىم يالىڭاچ
 ئورۇق خوتۇنىنى كۆردى. ئۇنىڭ چاي خالتىسىدەك
 ساڭگىلاپ تۇرغان كۆكسىگە كۆزى چۈشكەن
 ئابدۇمۇسا زەردە بىلەن: «ئۇخلا» دېدى-دە، يەنە
 كۆزىنى يۇمدى. بىراق كۆز ئالدىدىن ياش كاتىبىنىڭ
 غەزەپلىك چىرايى زادى كەتمىدى.

خۇددى «تېرىق پاتىمغان گېلىمغا ئات كاللىسى
 غولدۇر-غوپ» دېگەندەك، ھېلىقى تارىخى روماننى
 تۇنجۇقتۇرالماي تۇرغىنىدا، نەشردىن چىقىش بىلەن
 ئالقىشقا ئېرىشىپ، بىردىنلا شۆھرەت قازىنىپ
 كەتكەن «تۈگىمەس ئارزۇلار» دېگەن كىتاب
 تارقىلىشى ھامان ئابدۇمۇسانىڭ كۆتۈرگەن ھونناق
 چىققانداك ئولتۇرالمىلا قالدى. يەنە كېلىپ، بۇ
 كىتابنىڭ ئاپتورىنى كىم دېمەمسىز؟ ئابدۇمۇسانى
 «ئوتقۇيرۇقى» دەپ تىللىغان، چۈشىدە بىر تېپىك
 بىلەن كادىلاكتىن چۈشۈرۈۋەتكەن ھېلىقى ياش كاتىب
 ئىدى! توي - مەرىكە، نەزىر سورۇنلىرىدا كىتابتىكى
 پېرسوناژلار، تەسۋىرلەر ھەم تىلى ھەققىدە بەس -
 بەس بىلەن ئېيتىلىۋاتقان مەدھىيىلەر... بولۇپمۇ
 تولۇق ئوتتۇرا ۋە ئالىي مەكتەپ ئوقۇغۇچىلىرىنىڭ
 دولقۇن كۆتۈرۈپ ئوقۇشى ئابدۇمۇسانى يىڭنە يەپ،
 ئوغا يۇتقانداك قىلىۋەتتى... ئۇ، بىر قانچىلىغان
 ئەپلىك پۇرسەتلەرنى تېپىپ: «پالانى دېھقان مۇنداق
 تەسىرات ئاپتۇ»، «پۆكۈنى ئىشچى مۇنداق
 چۈشىنىپتۇ...» دەپ گەپ ئوينىتىپ باققاندى، شۇ
 ھامان بۇرنىغا يېدى... شۇنداقتىمۇ تەرەپ -
 تەرەپلەردە قاتراپ يۈردى، بىراق داۋىسىنى يېدى.
 بىر كۈنى ئۇ يۇنىدىغا چىلاشقان خامدەك بوشىشىپ

شاكىر ئەپەندى ئابدۇمۇسا نى چاققانغىنە، ئەمما تۆت ئەتراپىنى خورمىرەك كىتاب جاھازلىرى ئىگىلىگەن كۈتۈپخانىسىدا كۈتۈۋالدى ۋە ھېقىقەتەن پارقىراق پىيالىلەرگە چاي قۇيۇپ، ئۇنى چايغا تەكلىپ قىلدى.

- ھە، ئابدۇمۇسا ئىنى، چاي ئىچىڭ... تاتلىق - تۈرۈملەرگە بېقىڭ، - دېدى شاكىر ئەپەندىم ئۇنىڭ سۈرتۈلمىگەن ئەينەكتەك دۈتلىشىپ تۇرغان چىرايىغا سەپسىلىپ، - ئەجەپ - ھە، بۇ يېرىم كېچىدە مېنى ياد ئېتىپ قاپسىز؟...

ئابدۇمۇسا گەپنى نەدىن باشلاشنى بىلمەي بىر ھازا بېشىنى سېلىپ ئولتۇرۇپ كەتتى. ئۇ، بىرقىسىم رەھبەرلەرنىڭ ئەدەبىياتتىكى «ئوڭ» ۋە «سول» ئېغىشلارنى توسماي، مەسئۇلىيەتسىزلىك قىلىۋاتقانلىقىنى دادلاپ، ھېلىقى ئاقباش باشلىق بىلەن ياش كاتىبىنى سۆكسۈنمۇ ياكى ئۇيغۇر ئەدەبىياتىغا ھېسابسىزقان - تەر سىڭدۈرگەن پىشقەدەملەر نەزەردىن ساقىت قىلىۋېتىلىپ، نەدىكى سۈيمەكلەرنىڭ مەدھىيلىنىۋاتقانلىقىنى سۆزلەش ئارقىلىق شاكىر ئەپەندىنىڭ ئاغزىنى تاتلىقسۇنمۇ؟! ... ئەڭ ئەپلىك چارە كېيىنكىسى ئىكەنلىكىنى ھېس قىلغان ئابدۇمۇسا يانچۇقىدىكى گېزىتىنى چىقىرىپ شاكىر ئەپەندىگە سۈندى.

- بۇ ئوبزورنى ئوقۇدىڭىزمۇ؟...
- ئوقۇدۇم، - شاكىر ئەپەندى قىزىل بويىلىپ كەتكەن قۇرلارغا قاراپ كۈلۈپ قويدى، - ئوبزورنى ئاتاقلىق ئەدەبىيات تەتقىقاتچىسى مالىك پەيزۇللا يېزىپتىغۇ.

- بۇ جاھان زادى نېمە بولۇپ كېتىۋاتىدۇ-ھە؟! - ئابدۇمۇسا قوللىرىنى شىلتىپ بىردىنلا قايناپ كەتتى، - تۈنۈگۈن ئېغى يوق ئىشتان كىيىپ يۈرگەن ماڭقىلار كۆككە كۆتۈرۈلۈپ ماختالسا، ھەرقايسىلىرىدەك پىشۋالىرىمىزنى كۆز قىرىغا ئىلىپمۇ قويمىسا... بۇ... بۇ بىر قارا يۈزلۈك... سىزگە ئوخشاش بىر ئۆمۈر ئىجادىي مېھنەت شۇغۇللانغان ئۇلۇغلىرىمىز، ئاتاقلىق پىشقەدەملىرىمىزگە نىسبەتەن ھاقارەت!...

- سىز كۈڭزى تەلىماتى بويىچە «ئاتا - ئاتا بولسۇن، بالا - بالا بولسۇن» دېمەكچىغۇ؟ - شاكىر بوۋاينىڭ پاكىزچىھرىدە ئىنچىكە كۈلۈمسىرەش پەيدا بولدى، - ھە، قېنى، سۆزلەڭ، قولىقىم سىزدە!

- ھەببەللى، ئەلۋەتتە ھەممە ئىشنىڭ ئۆز قائىدە - يولى بولۇشى كېرەكتە... قائىدە بۇزۇلسا ئىشلار قالايمىقانلىشىپ كەتمەيدۇ؟ - ئابدۇمۇسا ئەينەك شىرەگە پاقىلدىتىپ ئوردى، - قاراڭ، مالىك پەيزۇللا ھېلىقى سۈيمەك كاتىبىنى بولۇشىغا ماختاپ، ئوبزورنى «مۆجىزە ياراتتى»، «قۇدرەتلىك بەدىئىي تىندۇرمىغا ئىگە»، «قالتىس بىر بەدىئىي ھادىسە...»، «قىيامغا يەتكۈزۈپ يورۇتۇپ بەردى...» دېگەندەك مەدھىيە، مۇبالىغە بىلەن تولدۇرۇۋەتكەن... تېخى ئادەمنىڭ ئوغىسىنى قاينىتىپ: «ھازىرغىچە بىرەر ئاپتورنىڭ ئىجادىيىتىدە يورۇتۇلمىغان يېڭى تېما...» دەپتۇ.

قايتىپ كەلدى - دە، بالدۇرلاياتتى. ئەمما ئۇنىڭ خوتۇنى بىر گېزىتنى كۆتۈرۈپ كېلىپ ئۇنىڭغا كۆرسەتتى:

- قارىڭا، سىز ئەكسىيەتچى، دەپ سۆزلەپ بەرگەن كىتابنى باختاپ ماقالە بېسىلىپتۇ...
- نېمە؟! - ئابدۇمۇسا سەسەكرەپ تۇردى - دە، ماقالىنى خۇددى خوتۇنى يازغاندەك گېزىتنى سىلكىپ ئېلىپ ئۇنىڭغا گۈلەيدى، - ۋۇ نىجىسلار...
ئابدۇمۇسا «ئەدەبىيات ئاسمىنىدا چاقىنغان يېڭى يۇلتۇز» سەرلەۋھىلىك ئوبزورنى ۋە تەھرىر بۆلۈمىنىڭ ئوقۇرمەنلەردىن كەلگەن خەت ھەم تېلېفونلارغا جاۋاپ بېرىش يۈزىسىدىن قوشۇپ باسقان تەھرىر ئىلاۋىسىنى كۆرۈپ، خۇددى ئون يىل كېسەل تارتقان ئادەمدەك سارغىيىپ، پېشانىلىرى ئۇششاق تەرلەپ كەتتى. پۈتۈن بەتكە بېسىلغان ئوبزوردا «تۈگىمەس ئارزۇلار» باشتىن ئاخىر مەدھىيلىنىپ، ئاپتورغا يۇقىرى باھا بېرىلگەنىدى. ئابدۇمۇسا كۆزلىرىنى يۇمغىنىچە ياستۇققا ئۆزىنى تاشلىدى - دە، خۇددى جان سەكراتىدا دۇنياغا كۆز قىيالمى تۇرغان ئادەمدەك نەم دىدارى قالمىغان تاماقلارنى تامشىدى. يوغان ئېچىلغان ئاغزى تورۇسقا قاراپ تۇراتتى. ئۇ شۇ تۇرقىدا راستتىنلا ھارام ئۆلۈدىغاندەك ھالغا چۈشۈپ قالغانىدى.



پىتىنخورلانىڭ كۆڭلىدەك قاراڭغۇ كېچە ئىدى. ئىگىز بىنالار ئاستىدىكى تار كوچىلاردا ئاچچىق شامال ئۇشقۇتاتتى. پەلتوسىنىڭ ئەڭ ئاخىرقى پېتىللىرىگىچە تۈگمەلەنگەن، يەڭلىرىگە قوللىرىنى قاپلاپ تىققان ئابدۇمۇسا تىك كۆتۈرۈلگەن ياقىسىغا بېشىنى يوشۇرۇپ كېتىۋاتاتتى. ئۇ، چېقىمغا ماڭغاندا شۇنداق نىقابلىنىۋالاتتى. ئەگەر كۈندۈزى بولغان بولسا چىرايىنىڭ خۇددى ئاغزىغا تارتقان ماسكىسىدەك ئاقىرىپ كەتكەنلىكىنى بىلمەك ئانچە تەس ئەمەس ئىدى. كۆزلىرىنىڭ خۇنى قېچىپ، قارىچۇقلىرىمۇ بېسەرەمجان پىلدىرلايتتى. يانچۇقىغا سېلىۋالغان گېزىت ئېسىگە كېلىش بىلەن تەڭ، دەممۇدەم چىشلىرى غۇچۇرلاپ ئېڭەك گۆشلىرى لىپىدايتتى.

ئابدۇمۇسا زور ئۈمىد ۋە ئىشەنچ بىلەن شاكىر ئەپەندىنىڭ ئۆيىگە كېتىۋاتاتتى. شاكىر ئەپەندى ئەل ئارىسىدا ھۆرمەتكە سازاۋەر، تىلى ئۆتكۈر شائىر، يازغۇچى ھەم جامائەت ئەربابى ئىدى. ئۇنىڭ يېقىندا 70 ياشقا تولغانلىق خاتىرە تويى ئۆتكۈزۈلۈپ، تون كىيگۈزۈلدى... ياشلار بۇ مۆتىۋەرنى «ئاقساقال» دەپ ھۆرمەت بىلەن تىلغا ئالاتتى. دېمىسىمۇ ئۇنىڭ ئاپئاق مەشۇتتەك چېچى بىلەن كەكە ساقىلى شۇنداق يارىشىپ كەتكەنىدىكى، پاكىز چىرايى خۇددى ئاپئاق چېچەكلەر ئىچىدىكى قىزىل مەرۋايىتتەك نۇرانە ئىدى. ئەگەر بۇ پىشۋانى ئىسندەككە كەلتۈرۈپ، ئىككى ئېغىز سۆزلىتەلسە ئابدۇمۇسا ئۇنىڭ ئوشۇقى ئالچۇ چۈشۈپ، ئۇنىڭ نامىنى ھەممىلا يەردە سېتىپ يەپ، دېۋانە غايىب خەزىنىگە ئېرىشكەندەك بولاتتى.

- ئەمما ماللىك پەيزۇللا بۇ سۆزىنى، - دەپ شاكىر ئەپەندىم گېزىتىنى كۆرسىتىپ، - «بۇ تېمىدا خېلى كۆپ ئەسەرلەر يېزىلدى، لېكىن ئۇ ئەسەرلەر تۇرمۇش ئاساسى، بەدىئىيلىكى، خاراكتېرلار خاسلىقى، بەدىئىي تۈسنىڭ ئاجىزلىقلىرى بىلەن ئوقۇرمەنلەردە چوڭقۇر تەسىر قالدۇرالمىدى» دەپ شەرھىلەپ ئۆتۈپتىغۇ؟

- شۇنداق دېگىنىڭىز بىلەن، - گەپتە تۇتۇلۇپ قالغان ئابدۇمۇسا كەسلەنچۈكنىڭ قۇيرۇقىدەك ئۇزۇن تىلىنى بولۇشىغا قويۇۋەتتى، - بۇ ھاراقكەش ئوغرى جاھانساللىققا ئۇستا. ئۇ، ئۆزىگە ئوخشاش ئۆلپەتلىرىنى...

- ھاي، ھاي ئابدۇمۇسا، - شاكىر ئەپەندىم تاقەت قىلالمىدى، - ئورۇنسىز ئادەم تىللاش - ئاجىزلىقنىڭ ئالامىتى. سىز «ھاراقكەش» دېيىش ئارقىلىق مېنىمۇ ھاقارەتلەۋاتىسىز. مەنمۇ قانلىرىمنى ئۇرغۇتۇش ئۈچۈن ھەركۈنى ئارا رۇمكىدا ئىككىنى كۆتۈرۈۋالدىم.

- ئەمدى... ئەمدى، - ئۇ، گەدىنىنى قاشلىدى، - ئۇ باشقا گەپتە...

- توغرا، ماللىك پەيزۇللا بۇ ئىشتىن خالىي ئەمەس... بىراق نەۋائىي، مەشرەپ، ئۆمەر ھەييەم قاتارلىق نۇرغۇن شائىر - پەيلاسوپلىرىمىز مەي - شاراب ھەققىدە ئاجايىپ ئۆلمەس نەزمىلەرنى پۈتكەن، - شاكىر ئەپەندىم يەنە ھازىرقى زامان شائىرلىرىدىن بىرمۇنچىسىنىڭ ئىسمىنى ئاتا چىقتى، - مانا بۇلارمۇ خۇدا ھېچكىمگە ئاتا قىلمىغان ئەسەبىي ھېس-تۇيغۇ مەجنۇنلىقىدا ئېچىپ قويۇشىدۇ. لېكىن ئۇلارنىڭ تىلىدىن تامغان شەربەتلەر، قەلبىدىن تۆكۈلگەن دۇر - گۆھەرلەرنىڭ ئوندىن بىرسىمۇ تېخى سىز بىلەن مېنىڭ قەلبىمىدىن تۆكۈلگىنى يوق.

- ئۇنداقتا، شاكىر ئەپەندىم، سىز ماللىك پەيزۇللاغا چوقۇندىكىنسىز-دە؟

- سىز قانداق چۈشەنسىڭىز مەيلى، ئەمما بۇ ھەقىقىي بىلىمگە بولغان ھۆرمەت، - شاكىر ئەپەندىم نازۇك بارماقلىرىدا ئاپئاق ساقاللىرىنى تارىدى، - ماللىك پەيزۇللا مەملىكەت ئىچىدىلا ئەمەس، بەلكى ئوتتۇرا ئاسىيادىمۇ تونۇلغان تالانتلىق ئوبزورچى، ئىزدەنگۈچى. ئەقىل بىلەن ئويلىنىپ كۆرسىڭىز، ئوبزورچىلار «مەدەھىيە ۋە قامچا» ئارقىلىق ئەسەر ھەم يازغۇچىنى تەربىيىلىگۈچى ۋە تونۇتقۇچىلاردۇر. بىلىنىشكى «ئۆلۈك جانلار» رومانىنى قامچىلاش ئارقىلىق گوگولنى قان قۇستۇرۇۋەتتى، ئەمما ئۇنى پۈتكۈل دۇنياغا تونۇتتى...

- مەن «مەدەھىيە» ۋە «قامچىلاش» نى ئىنكار قىلىۋاتقىنىم يوق، - دەپ ئابدۇمۇسا جۇدۇنى ئۆرلەپ، - ئۇ جايىدا بولسۇن-دە... بۇرۇن تونۇلمىغان نەدىكى بىر سويىمەكنىڭ كىتابىنى شۇنچە ماختاپ كەتسە، كېيىن ئۇنىڭدىنمۇ ياخشى ئەسەر مەيدانغا كەلسە ئۇنى ماختايدىغانغا گەپ تېپىلماي قالار؟!

- چۈشىنىۋاتىمەن، سىز نامى يوللۇقلارنى مەدەھىيەلەش، تېخى ئاتانمىغانلارنى «قامچىلاش» ياكى

تىلغا ئالماسلىقىنى كۆزدە تۇتۇۋاتىسىز، - شاكىر ئەپەندىم كۆزلىرىدە ئاچچىق ئىستىھزا ئۇچقۇنلىرى ياندى، - ئەدەبىياتتىكى يېزىقچىلىق قىيىنچىلىق يىللاردىكى كۆكتات، گۆش-نانغا تىزىلغانلارنىڭ باشتىكىسى باشتا ئالدىغان ئۆچرەتكە ئوخشىمايدۇ. بۇسۇش خاراكتېرلىك ئەسەرلەر مەيدانغا كەلگەنكىن، ئۇنى يازغان ئادەمنىڭ ياش - قېرى، تونۇلغان - تونۇلمىغانلىقىغا قارىماستىن، بەلكى ئەسەرنىڭ ئۈنۈمىگە قاراش كېرەك. مانا بۇ، زېئاللىقنىڭ يېمىرىلمەس قانۇنىيىتى...

شاكىر ئەپەندىم سۆزلىرى بىرسى مىخ، بىرسى زىخ بولۇپ داۋاملىشىۋاتاتتى. بولۇپمۇ ئۇنىڭ: «بەزىلەر باشلانغۇچ مەكتەپ ئوقۇغۇچىلىرىنىڭ تىترات دەپتىرىدەك بىرنەچچە توپلىمىنى چىقىرىۋېلىپ نوپۇز كالتىكىنى ئوينىتىۋاتىدۇ» دېگەن سۆزلىرى ئابدۇمۇسانىڭ ئىچىنى تىرنا سالغاندەك تىلغىۋەتكەن بولسا، «ياخشى ئەسەرلەر چىقسا، ئەپكار ئامما ئالدىدا سېستىپ، ھۆكۈمەتكە چاقىدۇ» دېگەن دوڭلىرى ئۇنى يەتتە قات ئاسماندىن تاشلىۋەتكەندەك بولدى. شۇڭا ئابدۇمۇسا ئىچىدە: «خەپ، ئالچىغان قېرى، بىر پۇرسەتنى كەلسۇن، سېنىڭمۇ كۆتۈڭنى كۆك توپىدا قويمىسام» دەپ تىللىماقتا ئىدى.

- سىز بىرنەرسىگە دىققەت قىلىدىڭىزمۇ؟ - دەپ شاكىر ئەپەندى ساقاللىرىنى سىيپاپ قويۇپ، - ھازىر رادىئو-تېلېۋىزورلاردا تەشۋىق قىلىنىۋاتقىنى ساپ بىز پېشقەدەملەر. سىزنىمۇ مۇخبىرلار زىيارەت قىلغىنىنى تېلېۋىزوردا كۆردۈم. سىز بىلەن بىزنىڭ ئەۋلادلارغا قالدۇرغان قانچىلىك چوڭ دەستۇر، ئەسەرلىرىمىز بار؟! ... نېمە ئۈچۈن خەلق بولۇپمۇ ياشلار بىزنىڭ شۇنچە تۆسبە-ئېتىبارىمىزنى قىلىپ، باشلىرىدا كۆتۈرۈشىدۇ؟ چۈنكى بىزنى ھازىرقى زامان ئەدەبىياتىمىزنىڭ ئۇلىنى قۇرغۇچىلار، يولىنى ئاچقۇچىلار، ياشلارنىڭ يولىغا شولا چاقچۇچىلار، دەپ ئۇلۇغلايدۇ. بۇنىڭدىن ئارتۇق يەنە قانداق مەرھەمەت ۋە خاسىيەت بولسۇن؟!

پۇتتىغا ھۆل خىش قويۇپ، شاكىر ئەپەندىم بىرنەچچە ئېغىز ھېسداشلىق سۆزىگە ئېرىشەرەن، ئۇنى پۈۋدەپ سەمىرىتىپ «دەسمى قىلارمەن» دەپ خام تەمەدە بولغان ئابدۇمۇسا پالتا-كەكسىنى قاقتۇرۇپ ئورنىدىن تۇردى. خۇددى «ھەسەتخور ئادەم چايان، ئۇنىڭ نەشتىرى ئاخىر ئۆزىگە سانچىلىدۇ» دېگەندەك، يۈرىكىدىكى ئاچچىق زەھەر پۈتۈن ۋۇجۇدىغا تارقىلىپ، لاسسىدە بولۇپ قالدى... چۈنكى شاكىر ئەپەندىم ئۇنىڭ ئۆپكىسىنى ئىچىدىن قېقىۋەتكەندى.

- سىز «تۈگىمەس ئارزۇلار» دېگەن كىتابىنى ئوقۇپ كۆردىڭىزمۇ؟ - سورىدى شاكىر ئەپەندىم ئۇنى ئۈزىتىپ چىقىۋېتىپ. - ياق. - ئۇنداقتا بىر ئوقۇپ چىقىڭ، شۇندىلا ئوبزورغا توغرا باھا بېرەلەيسىز. خوش ئەمىسە. - ھۇ يۈزسىز قېرى، - ئابدۇمۇسا قاراڭغۇ كوچىغا چىقىش بىلەن ئۈنلۈك تىللىدى، - يەتمىش

مۆتىۋەر كۆرۈنمەتى!

ئابدۇمۇسا قىزىل قەلەمدە قۇرمۇ قۇر
 سىزىلغاننىڭ ئۈستىگە ۋاراقلىرى قاتلىنىپ تومپىيىپ
 كەتكەن بۇ كىتابقا «باھا» سىنى قوشۇپ ئاپىرىپ
 بەردى ۋە ئۆزىنى تۇتۇۋالغان قىياپەتتە بىر مۇنچە
 ئىزاھلارنى بېرىپ قايتىپ كەلدى. ئۇ، كۈنلەر
 ئۆتكەنسېرى جىددىيەلەشمەكتە ئىدى. ھەر كۈنى
 كىتابخانلارغا چاپاتتى. «تۈگمەس ئارزۇلار» نىڭ
 چەكلەنگەن - چەكلەنمىگەنلىكىنى تىڭ-تىڭلايتتى.
 ھەتتا ئۇ نۇرغۇن سورۇنلاردا، يولدا ئۇچرىغانلارغا:
 «تۈگمەس ئارزۇلار» دىكتاتورا ئورۇنلىرى تەرىپىدىن
 چەكلەنمىگەنلىكىنى... دېگەن ئىشقا ئىشىنىپ ئالدىنلا
 تارقىتىۋەتتى. ئابدۇمۇسا بۆلۈك-پۇشاقلا، قاراڭغۇ
 پىنھانلاردا پىتىراپ قانچە رىيازەت چەككەنسېرى
 كىتابنىڭ تەسىرى تېخىمۇ چوڭقۇرلىشىپ ،
 ئوقۇرمەنلەر بەس-بەستە سېتىۋېلىشماقتا ئىدى. سەبىر
 قاچىسى تولغان ئابدۇمۇسا بىر ئاي بولغاندا ئۆزى
 باردى. لېكىن بۆلۈم باشلىقى ئۇنىڭغا خۇددى
 ھاياتاتلار باغچىسىدىكى غەلىتە مەخلۇققا قاراۋاتقانداك
 ئۇزۇنغىچە تىكىلىپ قالدى.

- مەزكۇر كىتاب ھەققىدە بىزگە يازغان
 ماتېرىيالنىڭ تەپسىلىي ئوقۇغاندىن كېيىن كىتابنى
 ئەستايىدىل كۆرۈپ چىقتۇق، - دېدى بۆلۈم باشلىقى
 كەسكىن تەلەپپۇزدا، - لېكىن سىز تەھلىل
 قىلغاندەك مەزمۇنلارنى تاپالمىدۇق. ئەگەر بۇنىڭغا
 قايىل بولمىسىڭىز، يازغۇچى ۋە نەزەرىيە
 تەتقىقاتچىلىرىنى، شۇنداقلا ئاپتورنى چاقىرىپ
 مۇھاكىمە يىغىنى ئاچمىز. بۇنىڭغا سىزمۇ
 قاتنىشىسىز. ئىلمىي مۇنازىرە ئارقىلىق ھەق-
 ناھەقنى ئايرىيمىز...

ئابدۇمۇسا نىڭ كالىپۇكلىرى بىردىنلا كۆكۈرۈپ
 تىترەشكە، كۆزلىرى چۆمچۈكلەپ، تىزلىرى
 پۈكۈلۈشكە باشلىدى. يۈرىكىنىڭ قانداقتۇر نازۇك
 بىر تومۇرى ئۈزۈلۈپ كەتكەندەك ئەلەڭلەپلا قالدى.
 .. ئۇ، «دىكتاتورا ئورۇنلىرى كىتابىنى كەسكىن
 ھالدا تارقىتىلىشتىن توختىتىپ، ئاپتورنى دەرھال
 بىر تەرەپ قىلىدۇ» دەپ چۆچۈرىنى خام سانغانىدى.
 لېكىن كىم بىلىپتۇ، ئۇلارنىڭ بۇنداق ئىنچىكە
 تەكشۈرۈپ - تەتقىق قىلىشىنى... ئەگەر مۇھاكىمە
 يىغىنىغا قاتنىشىدىغان بولسا، يىرگىنچىلىك
 نىجاسەتكە، چىرىگەن تاپقا ئايلىنىپ قالمىدۇ؟! ...
 ئۇ، «باھا» ماتېرىيالى بىلەن كىتابنى قولتۇقلاپ
 ئىلەك-سىلەك سەنتۈرۈلۈپ چىقىپ كەتتى.

ئابدۇمۇسا كىچىسى زادىلا ئۇخلىيالمىدى.
 ئىچىدە بىر ئوت كۆيۈۋاتقانداك، قانداقتۇر ئوغرى
 مۈشۈكلەر ئۆتكۈر تىرناقلىرى بىلەن ئىچ-باغرىنى
 تاتىلاۋاتقانداك ھەرتەرەپكە ئۆزىنى تاشلايتتى...
 دەم-دەم ئۇخلايتتى يەنە قانداقتۇر قاباھەتلىك
 چۈشلەر ئىلكىدە ۋارقىراپ ئويغىنىپ كېتەتتى.
 «تۈگمەس ئارزۇلار» نى مەدھىيەلەپ گېزىت-ژۇرنال-
 لاردا ئېلان قىلىنىۋاتقان ئوبزور-ماقالىلار،
 رادىئو-تېلېۋىزۇرلاردا تونۇشتۇرۇلىۋاتقان بۇ ئەسەر
 ۋە ئاپتور ھەققىدىكى باھا، سۆھبەت يىغىنلىرى

ياشقا كىرگەنلىك يوبلىسىنى ئۆتكۈزۈپ ئالا توندىن
 بىرنى كىيگۈزۈپ قويۇۋىدى، قىپكەتكەن
 تەشۋىقلىرىنى كۆرەيمۇ... «تىترات دەپتەردەك
 توپلاملىرىڭ» دەپ نەشتىرىنى سانجىدا تېخى...
 ئابدۇمۇسا كۆڭلىگە چېكىلگەن نىيىتىدىن ئاسانلا
 يالتييدىغان ئادەم ئەمەس ئىدى. شۇڭا ئەتىسىلا ئۇ
 ھېلىقى كىتابتىن بىرنى سېتىۋېلىپ ئەستايىدىل
 «پۇراپ» چىقماقچى بولدى. ئەڭ بولمىسا، ئۇنىڭدا
 خەلق ماقال-تەمسىللىرى باردۇ. ماقال - تەمسىل
 دېگەن قەيەرگە بۇرساڭ شۇياققا كېتىۋېرىدىغان
 بۇرغۇلۇق تۈگىدەك نېمە... ئەدناسى كىتابىنىڭ
 ئىسمىدىنلا غەلىتە پۇراقلار كىلىۋاتامدۇ...
 سەگەكلەشكەن ئابدۇمۇسا ھازىرلا ئىش باشلايدىغاندەك
 قەدىمىنى تېزلەتتى. ياق!... تېز بولمىسا
 بولمايدۇ... قانچە تېز بولسا شۇنچە ياخشى. ئاشۇ
 بىر يىلىمۇ ئابدۇمۇسا بىر كىتابنى چىقىش ئۈچۈن
 ھەپتە باش قاتۇرۇپ، چېقىم ماتېرىيالى يېزىپ
 ئاپارغاندا، باشقىلار ئۇنىڭدىن چاققان كەلگەن
 ئەمەسمىدى. مانا ئەمدى ئابدۇمۇسا ئاغزىدىكى ناننى
 تارتىۋالسىدىغان ناكەسلەردىن ھېزى بولمىسا
 بولامدۇ؟! ...

* * *

ئابدۇمۇسا ئەتىسى «تۈگمەس ئارزۇلار» دىن
 بىرنى سېتىۋېلىپ «تەتقىقات» قا كىرىشىپ كەتتى.
 ئۇ، ئۇيغۇسىز، بەزىدە ناشتسىز، ھەتتا دەم ئالماي
 ھەر بىر باب، بۆلۈم، ئابزاست، قۇرلارغىچە
 ئىنچىكىلىك بىلەن پۇراپ ئون كۈن بولغاندا
 51 بەتلىك، «تۈگمەيدىغان ئارزۇنىڭ ئەسلى
 ماھىيىتى» دېگەن قورقۇنچلۇق «باھا» نى تۈزۈپ
 چىقتى. ئۇ، «باھا» نى: «ئۆلكە ئازاد بولۇپ ،
 خەلقىمىز ئارزۇلىرىغا يەتتى، ئەمما ئاپتورنىڭ
 تۈگمەيدىغان، يېتەلمەيۋاتقان يەنە قانداق ئارزۇلىرى
 بار؟» دېگەن سوئال ئارقىلىق كىتابىنىڭ نەق
 ماۋزۇسىنى ئوپپراتسىيە قىلىشتىن باشلىغانىدى.

«ياخشى ئويلىغان پىكىر پەھلىۋانلىقتىن
 ياخشى» دەپ ئۆزىگە تەمەننا قويغان ئابدۇمۇسا «باھا»
 نى تەشۋىقات بۆلۈمىگە ياكى نەشرىياتچىلىق
 ئىدارىسىنىڭ كىتاب تەكشۈرۈش ئىشخانىسىغا
 ئاپارماي، جامائەت خەۋپسىزلىكى ئىدارىسىنىڭ
 مۇناسىۋەتلىك بۆلۈمىگە تاپشۇرۇشنى كۆڭلىگە
 پۈكتى. ئۇ، مېھمانلىق كاستىيۇم - بۇرۇلكىسىنى
 كىيىپ، گالىستۇكىنى باغلاپ، قاچاندۇر تۆت
 كىتابىنى تەھرىرلىگەندە ئالغان ئىزنىكىنى تۈپۈگدەپ
 پارقىراتقاندىن كېيىن، كۆزىگە كۆرۈنگىدەك يەرگە
 تاقىدى-دە، ئەينەككە قارىدى. دەرۋەقە، سىرتىدىن
 قارىغاندا، خېلى سالاپەتلىك ئىلىم ئەھلىگە ئوخشاپ
 قالغانىدى... ئەلۋەتتە ئۇنىڭ بارىدىغان يېرى كىتاب
 ئەمەس، بەلكى ئادەمنىڭمۇ تەقدىرىنى ھەل قىلىدىغان
 قانۇن ئورنى-دە!... شۇڭا ئالمىجاناب، ئېسىل
 سۈپەت تەسىرىپىرىشى كېرەك. ئەتتىگىنەي،...
 بۇرۇنلا شاكىر بوۋايدەك «زىيالىيلار ساقىلى»
 قويۇۋالغان بولسىچۇ كاشكى. تېخىمۇ سالاپەتلىك،

ئەمدى بۇ پاسق بەندىسى بالانىڭ قېپىنى يېرىپ، جەننەتنىڭ خاتىرجەملىكىنى بۇزۇپ تەپرىقچىلىق، گىنە - گۈدرەت، تېتىقسىز غوۋغا، بەدىۋىي ئارازلىق ئورۇقلىرىنى چاچماقتا ئىدى. بىر كۈنى خۇدايىمنىڭ بىر ۋەھىيسى بىلەن پەرىشتىلەر ئابدۇمۇسانى جەننەتتىن قوغلاپ چىقاردى.

- بوپتۇ، - دېدى ئابدۇمۇسا جەننەتنىڭ نۇر تامللىرىغا قاراپ، - سىلەر مېنى قوغلىۋەتتىڭلار، مېنىڭ يەنە ئامالىم بار.

ئابدۇمۇسا ئېيىسا، بۇبى مەريەم، ساكىيامۇنلار- نىڭ تائىپىلىرىنى ئىزدەپ تاپتى. ئۇ، ئاسمانپەلەك شەپەق سېپىلىنىڭ قۇۋۇقىدا ئايپالتا، گۈرزى، ئۇمۇت، نەيزىلەرنى تۇتۇپ تىك تۇرغان ئىككى رەت مۇلازىملاردىن تېنى ئەيمىنىپ توختاپ قېلىشىغا، ئۇلاردىن بىرسى تۇيۇقسىزلا ۋارقىرىۋەتتى:

- مۇھەممەدنىڭ ئۈمەتلىرىدىن بىرسى پەيدا بولۇپ قالدى! . . .

- ۋۇي بۇ، جەننەتتىن قوغلاندى قىلىنغان ھېلىقى ئاسى بەندىغۇ.

- شۇنداق، ئۆز تائىپىسىنى غاجاپ گۇناھقا پاتقان مۇناپىقنىڭ ئۆزى شۇ! . . .

ئابدۇمۇسا ئىچىدە: «توۋا، باقىدا خەۋە ئەجەب تىز تارقايدىكەن» دەپ ئويلاپ ئۈلگۈرمەيلا بىرنەچچە مۇلازىم ئۇنىڭ قوللىرىنى قايرىپ باغلاپ بولدى. قورققىنىدىن كېپەنلىكى ئۈچىسىدىن سىيرىلىپ چۈشكەن ئابدۇمۇسا ۋاررىدە يىغلاپ يالۋۇرۇشقا باشلىدى:

- مەن . . . مەن . . . سىلەرنىڭ ئايىغىڭلار ئاستىدا ئىتتەك ئۆمۈلەپ، خىزمىتىڭلارنى قىلاي . . . ھەرقانداق يېڭى كىتاب چىقسا، سىلەرگە مەلۇم قىلاي . . . مەن يەنە . . .

- ئۆز تائىپىسىگە ۋاپا قىلمىغان سەندەك پاسق، بىزگە ۋاپا قىلارمىدىڭ؟ كالىسىنى تېنىدىن جۇدا قىلىپ ۋەيلۇن دوزاققا تاشلاڭلار، بۇنداق قەبىھ ئاسى پۈتكۈل ئادىمىزاتقا ئاپەت!

كۆزنى يۇمۇپ - ئاچقىچە ئابدۇمۇسا كەڭ سۈپىدىكى كۆتەككە ياتقۇزۇلدى ۋە زەرب بىلەن ئۇرۇلغان ئايپالتا ئۇنىڭ كالىسىنى قاياققىدۇر ئۇچۇرۇۋەتتى . . .

- ۋايجان بېشىم! كارىۋاتتىن سەكرەپ تۇرۇپ كەتكەن ئابدۇمۇسا خوتۇننىڭ قۇچاقلىۋېلىشىدىن يۇلقۇنۇپ، ئۆي ئىچىدە يۈگۈرگىنىچە تامغا ئۈستى-دە، يەرگە قاڭقىپ چۈشتى. بىراق ئۇ شۇ ھالىتىدىمۇ ئىككى قولىدا بېشىنى چىڭ تۇتۇۋالغانىدى .

1999-يىلى 18-فېۋرال، ئۈرۈمچى

ئاپتور: شىنجاڭ خەلق نەشرىياتىنىڭ كاندىدات ئالىي مۇھەررىرى (M2)

ئىسىگە كېلىش بىلەنلا يەنە ئەسەپىلىكى تۇتۇپ ، باشقىدىنلا غالىلداپ تىترەپ كېتەتتى. ئاخىرى تاڭغا يىقىن ئۇنىڭ جاغى ساڭگىلاپ، كۆزلىرىنىڭ قارىچۇقى تارتىلىپ، يۈرىكىدىكى ھىرىسىنىڭ ۋەسۋەسىگە سېلىشى تۈپەيلىدىن، تۇرماي ھېقىق تۇتقىلى تۇردى. كېيىن كۆزى ئۇيقۇغا كەتكەندەك جىمىپ قالدى.

دانالار: «كىشىگە ھەرقانداق بالا يەتسە، ھىرىس ۋە تەمە سەۋەبىدىن يېتىدۇ. . . ھىرىس قاچىسى گۈر توپسىدىن باشقا نەرسە بىلەن تولمايدۇ» دەپ توغرا تەبىر بەرگەنكەن. شۇنداق قىلىپ ئابدۇمۇسا ئۆلۈپ قالدى. ئۇنى جامائەت قەبرىستانلىققا ئېلىپ چىقىشتى ۋە كۆمۈپ قويۇشتى. ئاخۇنۇم: «قالۇمىننا لىللاھى ۋە ئىننا ئەلەيھى راجىئۇن»^① دېگەن ئايەتنى تولىمۇ مۇڭلۇق قىرائەت قىلغاندىن كېيىن، مەرھۇمنىڭ ھايات ۋاقتىدىكى ئېلىم - بېرىم ھەققىياتلىرى ھەققىدە جامائەتنىڭ كەچۈرۈشلىرىنى ئۆتۈندى. بىزدە ئۆلگەندىن كېيىن «رەھمەتلىك» بولىدىغان گەپ بار. ئۇنىڭ ئۈستىگە تولىمۇ ئەپۋان خەلق بولغانلىقىمىز ئۈچۈن، پۈتكۈل جامائەت نېرى - بېرىسىنى ئويلىماي: «بىز رازى . . . مەرھۇمنىڭ جايى جەننەتتە بولسۇن . . . دەپ ۋارقىراشتى.

خۇدايىم شۇنچە نۇرغۇن بەندىلىرىنىڭ «جايى جەننەتتە بولسۇن» دېگەن ئىلتىجالىرىدىن تەڭلىكتە قالدۇمۇ، ئەيتاۋۇر، ئابدۇمۇسانىڭ گۇناھلىرىنى مەغپىرەت قىلىپ، «ۋاي بوپتىلا» دېگەن چېغى، ئۇنى جەننەتكە كىرگۈزۈۋەتتى. *
ئوھۇ، ماۋۇ ئىشنى كۆرۈڭ. ئابدۇمۇسا جەننەتكە كىرگەندىن كېيىن يايىراپلا كەتتى. ئادەمئاتام بىلەن ھەۋۋائانامغا بۇغداينى يېگۈزۈپ شەرمىسار قىلغان شەيتاننىڭ ئەۋلادلىرى بىلەن دوستلاشتى. لېكىن ئۇ «ئۆگەنگەن خۇي ئۆلگىچە» دېگەن ئەقلىيە دۇردانىسىغا رىئايە قىلمىدى. «ھەرقانداق خۇي ئۆلگىچە بولارمىش، مەن بولسام ھازىر جەننەتتە» دېگەننى ئويلاپمۇ قويمىدى. ئۇ، «يەتتە جەننەت ئۇچۇرلىرى»، «دوزاختىكى قىيىن سىناقلار» دېگەن رسالىلەرنى كۆرۈپ كونا كېسىلى يەنە قوزغالدى: - ۋاھ، - دىدى ئابدۇمۇسا «يەتتە جەننەت ئۇچۇرلىرى» نى ئوقۇغاندىن كېيىن، - بىز تۇرغاندا نەدىكى ھۆرۈ - غۇلمان، پەرىشتىلەرنى ماختامدىكەن. مانا مەن ئۇياقتىن ئۆلۈپ بولغىچە، بۇ ياقتىن جەننەتكە كىرىپ بولغانمەن. قانداق بىمەنلىك بۇ، نەدىكى بىر نېمىلەرنى ماختاپ . . .

- شۇنداقمۇ ئىش بولامدۇ؟ - دېدى ئابدۇمۇسا «دوزاختىكى قىيىن سىناقلار» نى ئوقۇۋېتىپ، - دوزاق مۇلازىملىرى نېمانداق لاتا نېمىلەر. قىيىن-قىستاق، ئازاب، ئوتلۇق زەنجىر، يىلان-چايانلار بىلەن قىيىنقىنى كۈچەيتىپ، ھەيۋىسىنى كۆرسەتسە بولمامدۇ. ئابدۇمۇسا شۇنىڭدىن باشلاپ، نەدەھىيەلەنگەن ھۆرۈ - غۇلمان، پەرىشتىلەرنى غاجاپ، دوزاق مۇلازىملىرىنى چېقىپ ئەرز-دادىنى قىلىۋەردى. ئەسلىدىمۇ خۇدايىم بەندىلىرىنىڭ ئىلتىجاسى بىلەن ئابدۇمۇسانى جەننەتكە كىرگۈزۈپ قويغانىدى. مانا

① بىز ئالانىڭ ئىلكىدىمىز، يەنە ئالانىڭ دەرگاھىغا قاتنىمىز.

ئىسپىرەنلىك پاراڭلار

غوپۇرقادىر تەرجىمىسى



راست گەپ قىلىدىغان بالا ۋاڭ روگۇ

دانيىلىك بالىلار چۆچىكى يازغۇچىسى
ئاندىرسېننىڭ مەشھۇر چۆچىكى «پادشاھنىڭ يېڭى
كىيىمى» دە «توۋا، ئۇ ھېچنەمە كىيىمەپتىغۇ!»
دېگەن راست گەپنى قىلغان چوڭ كىشى بولماستىن،
بەلكى بىر كىچىك بالا. ئەسلىدە چوڭلار تېخىمۇ كۆپ
نەرسىنى بىلىشى، ھېلىقى ساختىپەزنىڭ پادشاھنى
ئالدىغان ئالدامچىلىقى ۋە ھىيلە-نەيرىڭىنى تېخىمۇ
ئوچۇق پاش قىلىشى كېرەك ئىدى. ئەمما، چوڭلار
بەك جىق نەرسىلەرنى، راست گەپ قىلىشنىڭ
تەسلىكىنى، ھەتتا خەتەرلىك ئىكەنلىكىنى بىلگەچكە،
زۇۋان سۈرمەي تۇرۇۋالغان. شۇنىڭ بىلەن راست
گەپ قىلىش ۋەزىپىسى جاھاننىڭ ئىشلىرىنى بىلىپ
كەتمەيدىغان كىچىك بالىنىڭ زىممىسىگە چۈشۈپ
قالغان. ئەمما، بۇ بالىنىڭ راست گەپنى دەپ
تاشلىغاندىن كېيىنكى تەقدىرى قانداق بولغان؟
ئاندىرسېن بۇنى يازمىغان. لېكىن تەسەۋۋۇر قىلىپ
كۆرۈدىغان بولساق، بۇنىڭ نەتىجىسى مۇنداق ئۈچ
خىلدىن نېرىغا ئۆتمەيدۇ:

پادشاھ خاتالىقىنى تونۇيدۇ، بالىنى
مۇكاپاتلاپ، ئالدامچىنى قولغا ئالىدۇ؛
پادشاھ بۇ ئىشنى ئاڭلىمىغانغا سېلىۋېلىپ،
ئالدامچىنىڭ داۋاملىق ئالدامچىلىق قىلىشىغا يول
قويدۇ؛
پادشاھ غەزەپلىنىدۇ، ئالدامچىغا مەنسەپ ۋە

ئىنئام بېرىپ، بالىنى تۇتۇپ جازالايدۇ.
مېنىڭچە، بۇ ئۈچ خىل ئاقىۋەتتىن ئۈچىنچى
خىلنىڭ ئېھتىماللىقى تېخىمۇ چوڭدەك قىلىدۇ.
بولۇپمۇ مەن روسىيە يازغۇچىسى سولزېنتسىننىڭ
بۈيۈك ئەسىرى «گۇراگ تاقىم ئاراللىرى» نى
ئوقۇغاندىن كېيىن شۇنداق خىيالغا كېلىپ قالدىم.
سولزېنتسىننىڭ «گۇراگ تاقىم ئاراللىرى» ئۇنى
دۇنياۋىي شۆھرەتكە ۋە نوبېل ئەدەبىيات مۇكاپاتىغا
ئېرىشتۈردى. كىتابتا بىرلا ئوقۇسا ئەستىن
چىقمايدىغان بىر ۋەقەلىك بار، بۇمۇ راست گەپ
قىلىدىغان بالا ھەققىدىكى ھېكايە.

20-ئەسىرنىڭ 20-يىللىرى ئەنگلىيىگە قېچىپ
كەتكەن بىر روسىيىلىك يازغۇچى سولوۋېتس
ئارىلىدىكى دوزاق كەبىي تۇرمۇش تەسۋىرلەنگەن بىر
كىتاب يازغان. ئاڭلىشىمچە، بۇ، يازغۇچىنىڭ
بىۋاسىتە كەچۈرمىشلىرى بىلەن كۆرگەن-بىلگەن.
لىرىنىڭ ئەمەلىي خاتىرىسى ئىكەن. سوۋېت
ئىتتىپاقىدىكى ئالاقىدار تەرەپلەر بۇ كىتابتىكى
«پەسكەشلىك بىلەن ئويدۇرۇپ چىقىلغان تۆھمەت»
لەرگە رەددىيە بېرىش ئۈچۈن ئەدەبىيات پېشۋاھىسى
گوركىنى مۇشۇ ئارالنى بىۋاسىتە كۆزدىن
كەچۈرۈشكە تەكلىپ قىلىش، ئۇستازنىڭ
ئىسپاتلىقتىن ئۆتۈشى بىلەن بۇ كىتابتىكى بۆھتانلارغا
رەددىيە بېرىشنى قارار قىلغان.

سولوۋېتس ئارىلىدىكى جىنايەتچىلەر ئۇستازنىڭ كېلىدىغانلىقىنى ئۇققاندىن كېيىن، ئىنقىلاب بوران-چاپقۇننىڭ بۇ كۈيچىسىنىڭ ئۆز ئازاب-ئوقۇبەتلىرىنى چۈشىنىشى ۋە ئۇلارنى قۇتۇلدۇرۇشنى ئارزۇ قىلغان. ئارالدىكىلەر دەررۇ سەپەرۋەرلىككە كېلىپ، ھويلا-ئاراملارنى سۈپۈرۈپ زىننەتلىگەن؛ يىلتىزسىز شەمشادلارنى يول بويىغا تىكلەپ «دەرەخلىك يول» ياساپ چىققان. گوركىينىڭ كېلىشىگە بۇ يەردىكى تەييارلىقلارنىڭ ھەممىسى پۈتۈپ، ئۇستازنىڭ كۆزدىن كەچۈرۈشىلا قالغان. ئەمما، «تېزنى باسسا مېزى» دېگەندەك، باشلىقلار توساتتىنلا بىر ئىشنى بايقىغان: ئۈستىبېشىنى يارا بېسىپ جۈدەپ بىرتېرە-بىر ئۈستىخان بولۇپ قالغان، تاغار پارچىلىرىنى يېپىنىۋېلىپلا ئىشلەۋاتقان جىنايەتچىلەرنى قانداق قىلغۇلۇق؟ بۇ تاقىرئارالدا يا ئۇلارنى يوشۇرۇپ قويغىدەك بىرەر جاي بولمىسا؟ سۇغا تاشلىۋەتكۈلۈك-مۇ ياكى يەرگە كۆمۈۋەتكۈلۈك-مۇ؟ بىراق ئۇنداق قىلىشقا بولمايدىكەن. چۈنكى ئۇلارنى يەنە ئىشلىتىدىغان گەپ-تە! ۋاقىت ئىنتايىن قىس، ئەمدى ئۈلگۈرگىلى بولمايدىكەن. جىددىي پەيتتە نازارەتچى ئەقىل تېپىپ، جىنايەتچىلەرگە: «ئىشنى توختىتىپ ھەممىڭلار بىر يەرگە يىغىلىڭلار، سىغدىلىپراق تۇرۇڭلار، يەرگە ئولتۇرۇۋېلىپ قىمىرلىماڭلار، كىم قىمىرلىسا شۇنىڭ جېنىنى ئالىمەن!» دەپ بۇيرۇق چۈشۈرگەن. شۇنىڭ بىلەن ئۇلارنىڭ بېشىغا يوغان بىر كاناپنى يېپىپ قويغان. گوركىي ئارالغا كەلگەن، يەنە كېمىگە چىقىپ گۈزەل مەنزىرىلىك جايلاردىن بىرسائەتتىن ئارتۇق ھوزۇرلانغان، ھەقىقىي ئەھۋالنى بايقىمىغان. ئارقىدىن خۇرۇم چاپان، خۇرۇم ئىشتان كىيىۋالغان، دۆلەتلىك سىياسىي قوغداش ئىدارىسىدا ئالاھىدە خىزمەتچىلىك قىلىدىغان كېلىنىنىڭ ھەمراھلىقىدا بالىلار تەربىيە يۇرتىغا بېرىپ ئېكىسكۇرسىيە قىلغان. ھەممە نەرسە شۇنداق مەدەنىي، رەتلىك، بالىلارمۇ ناھايىتى بەختلىكتەك تۇيۇلغان. توساتتىن 14 ياشلىق بىر ئوغۇل بالا پوسۇقىدە ئەينەن ئەھۋالنى دەپ تاشلىغان، ئۇ، گوركىينى: «كۆرگەنلىرىڭىزنىڭ ھەممىسى يالغان!» دەپ ئاگاھلاندۇرغان. بىر سائەتتىن كېيىن ئۇستاز ئىش لاپىسىدىن يۈم-يۈم يىغلىغىنىچە يېنىپ چىققان، بىر ئات ھارۋىسى ئۇنى لاگېر ئەمەلدارىنىڭكىگە تاماققا ئېلىپ كەتكەن. گوركىي كەتكەندىن كېيىن بالىلار ھېلىقى ئوغۇل بالىنى چۆرىدىۋېلىپ: «پاشىنىڭ ئىشىنى دېدىڭمۇ؟» دەپ سورىغان:

- «دېدىم!»
 - «بىزنى ئات، ئورۇندۇق قىلىپ مىنگىنىنى دېدىڭمۇ؟»
 - «دېدىم!»
 - «پەلەمپەيدىن ئىتتىرىپ چۈشۈرۈۋەتكىنىدە-نىچۇ، قارلىقتا تۇنىگىنىمىزنىچۇ؟»
 راست گەپ قىلىدىغان بالا بۇلارنىڭ ھەممىسىنى

دېگەن. ئەمما، دېگىنى بىلەن قانداق بولغان؟ ئۇستازنىڭ كېمىسى ئارالدىن ئايرىلىشى بىلەنلا ھېلىقى ئوغۇل بالىنى سۆرەپ چىقىپ ئېتىۋەتكەن! ئۇستاز كېلىنى بىلەن قايتىپ كەتكەندىن كېيىن، كېلىنى ماقالە يېزىپ: «سولوۋېتس ئارىلى تىپتىنچ ۋە ھەيران قالغۇدەك گۈزەل ئىكەن. كەچتە مۇزىكا كېچىلىكىگە قاتناشتۇق، بىزنى شۇ جايدا چىقىدىغان قۇلۇلخور بېلىق بىلەن كۈتۈۋالدى، مۇنداق بېلىق يۇمشاق ۋە مەزىلىك بولىدىكەن، ئاغزىڭىزغا سالسىڭىز ئېرىپ كېتىۋاتقاندەكلا تۇيۇلىدىكەن» دېگەن. گوركىي ماقالە يېزىپ سولوۋېتس ئارىلىدىكى تۇرمۇش جەننەتتىكىدەكلا گۈزەل ئىكەن، دەپ ماختاپ ئۇچۇرغان - ئۆزىنىڭ راست گەپ قىلىدىغان بالىنىڭ سۆزلىرىنى ئاڭلىغاندىن كېيىن ھەسرەتلىنىپ يىغلاپ كەتكەنلىكىنى ۋەجدانغا خىلاپ ھالدا پاك-پاكىز ئۇنتۇپ كەتكەن كىشى بولۇۋالغان.

سولزېنتس مۇشۇ سەۋەبتىن ئۇستازنىڭ «رەھىمسىزلىكى ۋە خامۇشلىقى» نى غەزەپ بىلەن ئەيىبلەپ: «ھەي، ئىنسان قەلبىنى ئىپادىلەشنىڭ ئۈستىسى! ئىنسانشۇناسلىقنى پىششىق بىلىدىغان مۇتەخەسس! نېمىشقا ھېلىقى بالىنى ئېلىپ كەتمىگەن بولغىتتىڭىز؟» دېگەن.

ئەمما گوركىي راست گەپ قىلىدىغان بالىنى ئېلىپ كېتىپ قوغداپ قالغان تەقدىردىمۇ، بۇنىڭ نەتىجىسى يەنە قانداق بولاتتى؟ ئۇ، بارلىق بالىلارنى قوغداپ قالالامتى؟ ئەمەلىيەتتە، ئۇستاز شۇ چاغدا راست گەپ قىلغان بولسا، ئۇمۇ ئاشۇ بالىدىن ئانچە پەرقلىنمەيدىغان ھالغا چۈشۈپ قالغان بولاتتى.

جۇڭگودىكى «مەدەنىيەت زور ئىنقىلابى» دا گومورومۇ ئۆزىنىڭ كاتتا مەرتىۋىسى ۋە ئىززەت-ھۆرمىتى بىلەن، راست گەپ قىلغان ھېلىقى بالىسى گوشىيىڭنىڭ ھاياتىنى قۇتقۇزۇپ قالالمىدىغۇ؟ چاڭ جىرشىن راست گەپ قىلغانلىقتىن ئۆلۈم جازاسىغا تارتىلىش ئالدىدا يەنە شەپقەتسىزلىك بىلەن كىكىردىكىنى كېسىپ تاشلاش قىسمىتىگە گىرىپتار بولدىغۇ؟ لىن جاۋنىڭ ئانىسى، راست گەپ قىلغانلىقتىن زىيانكەشلىككە ئۇچرىغان قىزىدىن شۇنچە يىراقتا تۇرسىمۇ، چىخ ئىدارىسى يەنىلا ئۇنىڭدىن ئوق پۇلىنى ئالدىغۇ؟

ئاندېرسېننىڭ چۆچىكىدە پادىشاھ ئالدىنغۇچى، ئالدامچى ئىككى سەيپۇڭ. ئەمما جۇڭگونىڭ قەدىمكى كىتابلىرىدا خاتىرىلىنىشىچە، «بۇندا بۇلبۇل ناخشا ئېيتسا، قارلىغاچ ئوينار ئۇسسۇل» دېگەندەك ئالدامچىلىقلارنى پەيدا قىلغانلار ھەمىشە پادىشاھلار بولۇپ چىققان. مەسىلەن «ئەلنى ئىدارە قىلىشقا پايدىلىق ئومۇمىي ئۆرنەكلەر» دە يېزىلىشىچە، سۈي سۇلالىسىنىڭ خانى ياكۇدى لوياندىكى چەت ئەللىكلەرگە ئۆز قۇدرىتىنى كۆز-كۆز قىلىش ئۈچۈن ھەريىلى 1-ئايدا لويان كۆچىلىرىغا 100 نەچچە مەيدان ئويۇن ئورۇنلاشتۇرغان، ئويۇن قويۇشقا قاتناشقان ناخشىچى قىزلار 30 مىڭدىن ئېشىپ كەتكەن. چەت

تەزىدىن ئاشمايدىغان نامراتلار بار ئىكەن، بۇ نەرسىلەرنى شۇلارغا بەرمەي نېمىشقا دەرەخنى ئوراپ قويدۇڭلار؟» دەپ سورىغان. راست گەپ قىلىش چوڭلارغىمۇ، بالىلارغىمۇ ئوخشاشلا خەتەرلىككەن، قارىغاندا يەنىلا چەت ئەللىكلەرنىڭ سۆزلىگىنى بىخەتەررەككەن. ئۇنداق ئەمەسمۇ-يا؟

گۇاڭجۇدا چىقىدىغان «جەنۇب كۆزىكى» (南风窗) ژۇرنىلىنىڭ 1999-يىلى 6-سانىدىن

ئەللىكلەر لوياڭنىڭ فېڭدۇ شەھىرىگە سودا قىلغىلى كەلگەندە، ئۇ، ھاراق-شاراب، يېمەك-ئىچمەك دۇكانلىرىغا چەت ئەللىكلەرنى تويغىچە يېگۈزۈپ، قانغىچە ئىچكۈزۈپ، بىر يارماقمۇ پۇل ئالماسلىق توغرىسىدا پەرمان چۈشۈرگەن، تېخى: «جۇڭگو دېگەن باي، تاماق يەپ ھاراق ئىچكەنگە ئەزەلدىن پۇل ئېلىپ باقمىغان» دېگەن. ئۇ يەنە پەرمان چۈشۈرۈپ كۈچىدىكى دەل-دەرەخلەرنى تاۋار-دۈردۈنلار بىلەن ئوراپ زىننەتلەتكەن. ئەمما چەت ئەللىكلەر بۇ ئالدامچىلىقنى ئېچىپ تاشلاپ: «جۇڭگودىمۇ چاپىنى

پارىخور ئەمەلدارنىڭ مەستلىكىدە دەپ تاشلىغانلىرى جاڭ خۇيەن

مىڭ قېتىم ئەرز قىلساڭلارمۇ، ساقلىنىڭلارغا ئاق كىرگىچە ئەرز قىلساڭلارمۇ، ئايىغىڭلارنىڭ چەمى تېشىلىپ كەتكىچە ئەرز قىلساڭلارمۇ بەربىر ئاقمايدۇ! مېنى ئەرز قىلىپ ئاغدۇرۇۋېتەلەڭلەر، خوتۇنڭلارنىڭ يۇندىسىنى ئىچەي.

راستىنى ئېيتسام، سېنىڭدىن يوشۇرۇپمۇ ئولتۇرمايمەن، خىيانەت قىلغىنىم راست، بەك بولسا بىرەر مىليوندىن ئاشار. ئەمما بۇ بىرەر مىليوننى ھېساباتتىن تاپقىلى بولمايدۇ. مەن باشقىلار تەكشۈرسۇن دەپ ھېساباتقا يېزىپ قويىدىغان ساراڭمىدىم؟ ھېسابات مېنىڭ كۆڭلۈمدە، سەن تەكشۈرۈپمۇ تاپالمايسەن، ھېچقانداق دەلىل-ئىسپاتنىڭ بولمىسا، ماڭا قانداق جىنايەت ئارتالايسەن؟ ساڭا شۇنىمۇ دەپ قوياي، مەن بۇ پۇلنىڭ ئۈچتىن بىرىنى ئىشلىتىپ يۇقىرىدا ھازىرلىق كۆرۈپ قويدۇم، مەن ئوتتۇرىغا چىقىپ قالسام يۇقىرىدىكىلەر نىمۇ نەس باسامدۇ؟ نېمىشقا سىلەر يۇقىرىغا ئەرز قىلساڭلار، يۇقىرىدىكىلەر سىلەرنى خەلقئارادا قېلىپلىشىپ قالغان قۇرۇق گەپلەر بىلەن ئەپلەپ-سەپلەپ يولغا سالىدۇ؟ چۈنكى بىز ئاللىقاچان بىر ئاكوپتىكى سەپداشلار، بىر ئوغرى كېمىسىدىكى كىشىلەردىن بولۇپ قالغان. سەن ئۆز پۇلۇڭنى خەجلەپ ئەرز قىلىۋەر، مەن كومپارتىيىنىڭ پۇلى بىلەن يول ئاچاي، قېنى كىم كىمنى يېڭىدىكىن. يۇقىرىدا بىرەر شەپە بولغان تەقدىردىمۇ، باشلىقىم ئېيتىشىپ يۈرۈپ مېنى ئۆتكەلدىن ئۆتكۈزۈپ قويدۇ. مېنىڭ ئۇلار بىلەن بولغان مۇناسىۋىتىم ئادەتتىكى مۇناسىۋەت ئەمەس. پارتىيە مەركىزى كومىتېتى پاش قىلغۇچىلارنىڭ مەخپىيەتلىكىنى ساقلاشنى قايتا-قايتا تەكىتلەپ كەلدى، ئەمما مەن سىلەرنىڭ پاش قىلىش خېتىڭلارنى بىرنى قالدۇرماي كۆرۈپ تۇردۇم. سىلەر بىرەر ھەرىكەت قىلساڭلارلا، ئۇلار مەن بىلەن تېلېفوندا ئالاقىلاشتى. قانداق، ئۇلار ئاغىنىدارچىلىققا يارامدىكەن؟

مېنى نىيىتى ئەگرى دېسەڭلارمۇ، ھاراقنى كۆپ ئىچىۋالدى دېسەڭلارمۇ مەيلى، ئىشقىلىپ مەن مۇشۇنداق ئويلايمەن. ھازىر ھوقۇقى بولسا كىم

ھىم، سىلەردەك بىر نەچچە چۈپرەندىنىڭ مېنى ئەرز قىلىپ ئاغدۇرۇۋېتەلمەكچى بولغىنىڭلار ھەقىقەتەنمۇ چۈمۈلنىڭ دەرەخنى لىڭشىتماقچى، ياچىۋەكنىڭ ھارۋىنى توسماقچى بولغىنىدەك بىر ئىش. سىلەر پاش قىلىش خېتىڭلارنى مەركەزگە، گوۋۇيۈەنگە ۋە تېلېۋىزىيە ئىستانسىسىنىڭ «دېققەت مەركىزى» پروگراممىسىغا ئەۋەتىپ بېرىپسىلەر، راستىنى دەپ قوياي، بۇ، بىكار، خەت-چەكلەرنىڭ ھەممىسى نەدىن كەلگەن بولسا شۇ يەرگە قايتۇرۇش پرىنسىپى بويىچە شۇ پېتىچىلا تەپتىش مەھكىمىسىگە چۈشۈرۈپ بېرىلىدىكەن، بۇنى تەپتىش مەھكىمىسىدىكىلەر ماڭا تولۇق دەپدى. ئۆتكەن قېتىم تەپتىش مەھكىمىسىدىكىلەر بېسىمنىڭ زورىدىن تەكشۈرۈشكە ئادەم ئەۋەتتى. ئەمما ھەقىقىي تۈردە تەكشۈردىمۇ؟ ياق. چۈشتە ئۇلارنى «ۋۇلياڭيې» بىلەن بىر ھازا سىناپ، كەچتە ھەر بىرىگە بىردىن «قىزىل بولاق» بېرىپ قويۇۋېدىم، كەتكىچە دولامغا شاپىلاقداپلا قويدى. تاپە قېنى، ئۇلار نېمە دېگەندۇ؟ ساڭا مەن دەپ بېرەي، ئۇلار: «جۇرۇڭجىنىڭ ئۆزى كېلىپ سېنى تەكشۈرۈشى مۇمكىن ئەمەس، كەچتە خوتۇننىڭنى قۇچاقلاپ خاتىرجەم ئۇخلاۋەر» دەپدى. ئۇلار قايتىپ بارغاندىن كېيىن ئۆزلىرىنىڭ رەھبەرلىرىگە، ھېچقانداق چوڭ ئىش تاپالمىدۇق، دەپ دوكلات قىلىدۇ. سىلەر «دېققەت مەركىزى» گە ئەۋەتىپ بەرگەن خېتىڭلارنى كۆرۈشكە «دېققەت مەركىزى» دىكىلەرنىڭ چولىسى تەگمەيدۇ، مېنىڭ بۇ كىچىككىنە ئىشىمغا ئۇلارنى تەكلىپ قىلىپ ئەپكەلگىلى بولاتتىمۇ؟ ساڭا دەپ قوياي، ئۇلار دېگەن ئاخبارات ئورنى، قانۇننى ئىجرا قىلىدىغان ئورۇن ئەمەس. ئۇنىڭ ئۈستىگە، ئاخبارات ۋاسىتىلىرى «پاش قىلىش» بىلەن ھەپىلىشىۋەرسىمۇ بولمايدۇ، «پاش قىلىش» كۆپ بولۇپ كەتسە، بىزنىڭ بۇ جەمئىيىتىمىزگە ئوبدان بولامدۇ؟ بۇ جەھەتتە تىزگىنلەپەرەك تۇرمىسا بولمايدۇ. قاتتىق تىزگىنلەنسە ماڭا تازا چوڭ ياردەم بەرگەنلىك بولىدۇ. خۇداغا مىڭ قەتلى شۈكرى! شۇڭا سىلەر يۇقىرىغا نەچچە ئون قېتىم ئەرز قىلىش تۈگۈل، ئون

خىيانەت قىلمايدۇ؟ بۇ يەردىكى مەسىلە خىيانەتنىڭ ئاز-كۆپلىكىلا، خالاس. سەن خىيانەت قىلمىساڭمۇ، خەق سېنى خىيانەت قىلدى دەيدۇ. بۇ، ئون ئادەمنىڭ ئىچىدە توققۇزى ئوغرى بولسا، يەنە بىر ياخشى ئادەم توققۇز ئوغرىنىڭ ئىچىدىكى يامان ئادەم بولۇپ قالغاندەك بىر ئىش. ھازىر مېنىڭ ئۆيۈمۈ، پىكاپىمۇ، پۇلۇمۇ، ئاشناممۇ بار، يەنە كېلىپ بۇندىن كېيىنكى يولۇمنى ناھايىتى كەڭ راسلىمۇالدىم. سىلەر مېنى ئاغدۇرۇۋېتەلمەيلا قالماستىن، مەن يەنە ھەر يىلى «ئىلغار» بولۇپ سايلىنىۋاتىمەن. باشقىلارنىڭ كۆڭلىنىمۇ ئۆز كۆڭلىڭلەردەك چۈشىنىپ بېقىڭلار، ئەگەر سىلەرگە مەنسەپ بەرسە، ھوقۇق تۇتقۇزسا، سىلەر خىيانەتچىلىك قىلمايمىز دېيەلمەسلىرىڭلار؟ سىلەرنىڭ مېنى پاش قىلغىنىڭلار «بويى يەتمىگەن ئۈزۈم

ئاچچىق» دېگەندەك ئىش بولماي نېمە؟ مەن سىلەرنى جىلە قىلماقچى ئەمەس، سىلەرگە پو ئاتماقچىمۇ ئەمەس، مېنى ئەرز قىلغىنىڭلار بىكار، چېرىكلەشكەن مەنلا ئەمەس، ھەممىلا كىشى چېرىكلىشىۋاتىدۇ، جامائەتكە جىنايەت ئارتقىلى بولمايدۇ. مەن يەنىلا سىلەرنى قايتىپ بېرىپ ئۇيقۇڭلارنى ئۇخلاشقا، كۈچ-قۇۋۋىتىڭلارنى تېجەپ ئاز-تولا ياخشى ئىش قىلىشقا نەسىھەت قىلىمەن. نەسىھىتىمگە قۇلاق سالمىساڭلار، ئىسىملىكىڭلار قولۇمدا تۇرۇپتۇ، مەنسىپىم ئۆسكەن چاغدا ئەدەبىيىتىڭلارنى بېرىپ قالسام ياخشى ئاقىۋەتكە قالمايسىلەر!

چاڭچۈندە چىقىدىغان «تاغدىن-باغدىن» (《东西南北》) ژۇرنىلىنىڭ 1999-يىلى 10-سانىدىن (M1)

نەسىرلەر ۋە ئەدەبىي پارچىلار جېلىل ئاۋوت

ئىككى پونكىت ھەققىدە قىسسە

ئەلقسىسە، يېزا تاشيولىنىڭ شىمال تەرىپىدە قەد كۆتۈرۈپ تۇرغان ساقچى پونكىتى بۇ يېزىدىكى بىردىنبىر ئىككى قەۋەتلىك قورۇ ئىدى. ئۇنىڭ تۆمۈر دەرۋازىسىدىن ھەيۋەتلىك ۋە سۈرلۈك فورما كىيگەن سېمىز ساقچىلار ئاپتوموبىل ھەم ئۈچ چاقلىق موتسىكىلىقتا ئولتۇرۇپ ۋەھىملىك سىگنال بېرىپ، كىرىپ-چىقىپ تۇراتتى...

ئۇنىڭ قارشى تەرىپىدىكى ئوتتۇرا مەكتەپنىڭ ئەبجىقى چىقىپ كەتكەن ياغاچ دەرۋازىسىنىڭ يېنىدىن ئورۇن ئالغان پاكارىغىنە كونا ئۆي بولسا مۇشۇ يېزىدىكى بىردىنبىر ئىسمى بار، جىسمى يوق پونكىت - يېزىلىق مەدەنىيەت پونكىتى ئىدى. ئۇنى مۇشۇ مەكتەپتىن دەم ئېلىشقا چىققان بىر ئاغرىقچان بوۋاي يالغۇز ۋە ھەقسىز باشقۇراتتى. بۇ پونكىتقا ئاددىي كىيىنگەن، ئېغىر روھىي بېسىم ۋە ئىقتىسادىي بېسىمدىن چىرايلىرىدىن توپا ئۆرلەپ كەتكەن ئوقۇتقۇچىلار كۆپرەك كىرىپ - چىقاتتى...

ئۈچ پۈتۈلۈك داڭقان

مەكتەپ، مەسچىت ۋە قانۇن ئورگانلىرى جەمئىيەت تەڭپۇڭلۇقىنى ساقلاپ تۇرۇدىغان ئۈچ پۈتۈلۈك داڭقان.

شەرەپلىك ئائىلە

مەن «ئۈچتە ياخشى پېئونېر»، دادام «مۇنەۋۋەر كومپارتىيە ئەزاسى»، بوۋام «بەشتە ياخشى ئىمام»، ئۇلۇغ بوۋام...

ئوغرى ۋە غەپلەت ئۇيقۇسى

مەن ئوغرىدىن ئېھتىيات قىلمايمەن، غەپلەت ئۇيقۇسىدىن ئېھتىيات قىلىمەن. ئوغرى پەقەت پۇل ۋە مال-مۈلۈكلەرنى ئوغرىلىشى مۇمكىن. لېكىن، غەپلەت ئۇيقۇسى ئەركىنلىك، ئىمان - ئېتىقاد ۋە باشقا ھەممە، ھەممە بەخت-سائادەتلىرىمنى ئوغرىلاپ كەلدى.

دەھشەت

ئەرلەر ئىمان - ئېتىقادىنى سېتىپ ياشايدىغان ئەلدە ئاياللارنىڭ ئىپپەت-نومۇسىنى سېتىپ ياشىشى ئەجەبلەنگۈدەك ئىش ئەمەس.

ئاپتور: باي ناھىيە توقسۇن يېزا جىغلاڭ مەكتەپ ئوقۇتقۇچىسى (M1)

ياتلىشىش

ئىدىيە ئەركىنلىكى بولمىغان جەمئىيەتتە يالغان سۆز ۋە ساختا ئېتىقاد بازار تاپىدۇ.



مەدەنىيەت - سەنئەت ئۇچۇرلىرى


چوڭ تىپتىكى ناخشا-ئۇسسۇل «بىزنىڭ شىنجاڭ ياخشى جاي» ئاۋمېندا مۇۋەپپەقىيەتلىك ئوينىلىپ داڭق چىقاردى

ئۆمەك باشلىقلىقىدىكى، ئاپتونوم رايونلۇق پارتكوم تەشۋىقات بۆلۈمىنىڭ مۇئاۋىن باشلىقى دۈەن تۇڭخۇا، ئاپتونوم رايونلۇق مەدەنىيەت نازارىتىنىڭ مۇئاۋىن نازىرى ئابىلجان ھېيت مۇئاۋىن ئۆمەك باشلىقىدىكى بۇ ئۆمەك 1999-يىلى 19-دېكابىردا ئاۋمېندىكى ھەرقايسى ساھە، كوللېكتىپلارنىڭ ئاۋمېندىكى ۋەتەن قوينىغا قايتىپ كەلگەنلىكىنى تەبرىكلەش پائالىيىتىگە قاتناشتى. ئۇلار بارغانلىقى يەردە قىزغىن قارشى ئېلىندى. ئاۋمېن جۇڭخۇا مائارىپ جەمئىيىتىنىڭ مۇدىرى ۋۇباۋياۋ مۇنداق دېدى: شىنجاڭ ناخشا-ئۇسسۇللىرىنىڭ رېتىمى تېز، ئارتىسلارنىڭ كىيىملىرى يارىشىملىق بولغاچقا بۈگۈن كەچتىكى كەيپىياتنى تېخىمۇ يۇقىرى پەللىگە كۆتۈردى. داڭلىق ناخشا چولپىنى شى شۈلەن شىنجاڭلىق سەنئەتكارلار بىلەن بىللە ئويۇن قويدى. ئۇ، ئاپتونوم رايونىمىزدىن بارغان ناخشىچى جاڭ لىنىڭ قولىنى تۇتۇپ تۇرۇپ مۇنداق دېدى: سىلەر بىلەن بۇ يەردە ئۇچرىشىپ قېلىشىمنى ئويلايمۇ باقماپتىكەنمەن، سىلەرنىڭ ئويۇنڭلار قالتىس

شىنخۇا ئاگېنتلىقى ئاۋمېن شۆبىسىنىڭ تەكلىپىگە بىناەن شىنجاڭ ئۇيغۇر ئاپتونوم رايونلۇق پارتكوم، خەلق ھۆكۈمىتى ئەۋەتكەن چوڭ تىپتىكى ناخشا-ئۇسسۇل «بىزنىڭ شىنجاڭ ياخشى جاي» نى ئورۇنداش ئۆمىكى ئاۋمېندا ئويۇن قويۇپ مۇۋەپپەقىيەت قازاندى.

بۇ قېتىم شىنجاڭ ناخشا-ئۇسسۇل ئۆمىكى شىنخۇا ئاگېنتلىقى ئاۋمېن شۆبىسى تەكلىپ قىلغان بىردىنبىر ئۆلكە دەرىجىلىك ئۆمەك سالاھىيىتى بىلەن ئاۋمېنغا بېرىپ ئويۇن قويدى.

شىنجاڭ ئۇيغۇر ئاپتونوم رايونلۇق پارتكوم تەشۋىقات بۆلۈمىنىڭ سابىق باشلىقى لى كاڭنىڭ



ئىكەن. سىلەرنىڭ بۇ يەرگە كېلىپ ئويۇن قويۇشىڭلار ئاۋمېننىڭ ۋەتەن قوينىغا قايتۇرۇپ كېلىنىشىنى پۈتكۈل مەملىكەت تەڭ تەبرىكلىگەنلىكىنىڭ ئەڭ ياخشى ئىسپاتى.

شىنجاڭ ناخشا-ئۇسسۇل ئۆمىكىدىكى بارلىق ئارتىسلار 20-دېكابىر ئاۋمېن يېڭى پورتىنىڭ «دوستلۇق» يولىدا قىزغىن مەشرەپكە چۈشۈپ، ئاۋمېندا تۇرىدىغان قوشۇنمىزنىڭ ئاۋمېنغا كىرىشىنى قارشى ئالدى. مۇراسىم ئاياغلاشقاندىن كېيىن شىنجاڭ ناخشا-ئۇسسۇل ئۆمىكى يەنە «گۈزەل ئەتىگە قەدەم تاشلاش» ناملىق چوڭ تىپتىكى تەبرىك سەيلىسىگە قاتناشتى. ئۇلار ناخشا ئېيتىپ، ئۇسسۇل ئويناپ يول بويىدىكى نەچچە ئون مىڭ ئاۋمېنلىقنىڭ قارشى ئېلىشىغا ئېرىشتى.

«پۈتكۈل مەملىكەت تەڭ تەبرىكلىمەكتە» دېگەن ئارقا كۆرۈنۈش سۈرىتى ھاسىل قىلىنغاندا، شىنجاڭ ناخشا-ئۇسسۇل ئۆمىكىدىكى ئارتىسلار يىقىملىق دۇمباق رېتىمغا ئەگىشىپ مەيدانغا كىردى. داڭلىق ئۇسسۇلچى تۇرسۇنئاي ئىبراھىمجان، دىلنار ئابدۇللا باشچىلىقىدىكى چوڭ تىپتىكى ئۇسسۇل «تەبرىكلەش» بىرقانچە مىڭ ئاممىنىڭ ئالدىدا ئوينالغاندا، پۈتكۈل مەيداندا ئالقىش ساداسى ياغرىدى.

23-دېكابىر كەچتە ئۆمىكىدىكى ئاۋمېن - گۇاڭشى بىرلەشمە دوستلۇق باش جەمئىيىتى ۋە ئاۋمېن - جيانپىڭ مەسلىھەت يېرىش ھەسسدارلىق شىركىتىنىڭ تەكلىپىگە بىنائەن «يۇڭلې» تىياتىرخانىسىدا مەخسۇس ئويۇن قويدى.

چېن يەن

«جۇڭگو خەلق ناخشا-مۇزىكىلىرى قامۇسى شىنجاڭ تومى» نەشر قىلىندى

ئۆز خەۋىرىمىز: 2000-يىلىنى كۈتۈۋېلىش مۇناسىۋىتى بىلەن نەشر قىلىنغان «جۇڭگو خەلق ناخشا - مۇزىكىلىرى قامۇسى شىنجاڭ تومى» نى تارقىتىش مۇراسىمى 1999-يىلى 29-دېكابىر چۈشتىن كېيىن ئۈرۈمچىدە ئۆتكۈزۈلدى. شىنجاڭ ئۇيغۇر ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى مىجىت ناسىر، ئاپتونوم رايونىنىڭ مۇئاۋىن رەئىسى مەمتىمىن زاكىر، ئاپتونوم رايونلۇق سىياسىي كېڭەشنىڭ مۇئاۋىن رەئىسى پاشا ئىشان قاتارلىقلار مۇراسىمغا قاتناشتى.

3مىليون خەتلىك نادىر ئەسەر «جۇڭگو خەلق ناخشا-مۇزىكىلىرى قامۇسى شىنجاڭ تومى» جامائەتچىلىكىنى شىنجاڭدىكى ھەرىمىلەت خەلقىنىڭ ناخشا-مۇزىكىسى، مىللىي ئۆرپ-ئادەتلىرى قاتارلىق جەھەتلەردە ئىشەنچلىك ئاساس بىلەن تەمىنلەيدۇ. «شىنجاڭ تومى» دا شىنجاڭدىكى ئۇيغۇر، قازاق، قىرغىز، موڭغۇل قاتارلىق 13مىللەتنىڭ 1898خەلق ناخشىسى ئومۇميۈزلۈك، سىستېمىلىق تونۇشتۇرۇلغان. باشقا ئۆلكە، ئاپتونوم رايونلار ئىشلىگەن مۇشۇ خىلدىكى توپلاملارغا سېلىشتۇرغاندا «شىنجاڭ تومى» نىڭ كۆلىمى زور، بەت سانى كۆپ بولۇپ، ناخشا تېكىستى، نوتا، سۈرەتلەر

كىرىشتۈرۈلگەن.

بۇ تومدىكى ماتېرىياللارنى يىغىش، تەكشۈرۈش، رەتلەش خىزمىتىنى ئۈستىگە ئالغان شىنجاڭ ئۇيغۇر ئاپتونوم رايونلۇق سەنئەت تەتقىقات ئورنىدىكى خادىملار ئون نەچچە يىل ئىچىدە شىنجاڭنىڭ تاغ-دەريالىرى، يېزا-قىشلاقلىرىنى ئارىلاپ، 10مىليون خەتلىكتىن ئارتۇق ماقالە يېزىپ، شىنجاڭدىكى ھەرقايسى مىللەتلەرنىڭ مۇزىكا مىراسلىرىنى قېزىشقا ئۆچمەس تۆھپە قوشتى.

ئىگىلىنىشىچە، مەملىكەت بويىچە 300توملۇق مىللىي خەلق ئەدەبىيات-سەنئەت توپلىمى 2001-يىلى ئومۇميۈزلۈك ئىشلىنىپ بولىدىكەن. نازارەتچىمىزغا قاراشلىق بۇ سەنئەت تەتقىقات ئورنى ئۆز ئۈستىگە ئالغان يەتتە تەزكىرىنىڭ بەشى ھازىر ئىشلىنىپ بولغان.

مەمتىمىن زاكىر مۇراسىمدا سۆز قىلىپ مۇنداق دېدى: بۇ كىتابنىڭ نەشرىدىن چىقىشى شىنجاڭ ئۇيغۇر ئاپتونوم رايونىمىزنىڭ مەدەنىيەت ساھەسىدىكى يەنە بىر كاتتا ئىش بولۇپ، ئۇ، ھەرىمىلەت خەلقىنىڭ كۈندىن كۈنگە ئۆسۈپ بېرىۋاتقان مەنئىي ئېھتىياجىنى قاندۇرۇش ۋە سوتسىيالىستىك مەنئىي مەدەنىيلىك قۇرۇلۇشىنى ئىلگىرى سۈرۈشتە ئىنتايىن مۇھىم ئەھمىيەتكە ئىگە.

«تەڭرىتاغدا ئەجدىھا» ناملىق سەنئەت كېچىلىكى شىنجاڭنىڭ گۈزەل ئەتىسىنى نامايان قىلدى

ئۆز خەۋىرىمىز: 2000-يىللىق چاغان ھارپىسىدا قەلبى خۇشھاللىققا تولغان شىنجاڭ ھەر مىللەت سەنئەتچىلىرى 23-يانۋاردا «خوالىڭ» سودا شەھەرچىسى سەھنىسىدە بۇ يىل چاغانلىق كۆڭۈل ئېچىش كېچىلىكى «تەڭرىتاغدا ئەجدىھا» نى ئورۇندىدى. شىنجاڭ ئۇيغۇر ئاپتونوم رايونىمىز رەھبەرلىرىدىن جۇشىڭتاۋ، چېن دېمىن، ۋۇدۇنغۇ، جاك چىلى، مىجىت ناسىر، ماجىيەنگو، مەمتىمىن زاكىر، پاشا ئىشان ۋە شىنجاڭ ھەربىي رايونى، ھاۋا

ئارمىيىسىنىڭ ئۈرۈمچىدىكى رەھبەرلىرىدىن يۇبىڭلې، دىڭ شىكاڭ ۋە شىنجاڭ ئۇيغۇر ئاپتونوم رايونلۇق خەلق قۇرۇلتىيى، سىياسىي كېڭەش يىغىنىدىن ئىبارەت «ئىككى يىغىن» ۋە كىلىللىرىدىن بولۇپ 3000غا يېقىن تاماشىبىن شىنجاڭنىڭ 2000-يىللىق چاغانلىق سەنئەت كېچىلىكىگە قاتناشتى.

پۈتكۈل كېچىلىك قويۇق مىللىي پۇراققا ئىگە شىنجاڭ ناخشا-ئۇسسۇللىرى بىلەن تولغان بولۇپ،

باھاسغا ئېرىشتى . كېچىلىك چوڭ تىپتىكى ناخشا-ئۇسسۇل «يېڭى دەۋرگە يۈزلىنىش» بىلەن يۇقىرى دولقۇنغا كۆتۈرۈلدى . شىنجاڭ ناخشا-ئۇسسۇل ئۆمىكى ، سېرك ئۆمىكى ، ئوپېرا ئۆمىكى ، سەنئەت ئىنستىتۇتى ، ھەربىي رايون سەنئەت ئۆمىكى ، بىڭتۇەن ناخشا-ئۇسسۇل ئۆمىكى ، ئۈرۈمچى شەھەرلىك سەنئەت ئۆمىكى ، «ئاق تىرەك كۆچىتى» بالىلار سەنئەت ئۆمىكى قاتارلىق ئورۇنلار ئويۇن قويۇشقا قاتناشتى .

«تەڭرىتاغ شادلىقى» ، «قىزلار باھارى» ، «ئالمىخان» ، «گۈل نېمىشقا مۇنچىۋالا قىزىل» ، «سۆيۈملۈك ئەتىرگۈل» قاتارلىق ناخشا-ئۇسسۇللار تاماشىبىنلارنىڭ قىزغىن ئالقىشىغا ئېرىشتى . شۇنىڭ بىلەن بىر ۋاقىتتا ، قويۇق دەۋر پۇرىقىغا ئىگە ناخشا-ئۇسسۇل «ياخشى كۈنلەر» قاتارلىق نومۇرلار ۋە شياڭگاڭ ، بېيجىڭ ناخشىچىلىرى ئورۇندىغان ناخشىلار ، خەلق تۇرمۇشى ئەكس ئەتتۈرۈلگەن «شەھەر رايونىدىن بىر كۆرۈنۈش» قاتارلىق قىزىقارلىق ئىتوتلار تاماشىبىنلارنىڭ ياخشى

مەملىكەت بويىچە مەدەنىيەت خىزمىتىدىكى «قوش ئىلغار» لار تەقدىرلەندى
شىنجاڭدىن بەش ئورۇن ، بەش شەخس تەقدىرلەندى

«مەملىكەت بويىچە مەدەنىيەت خىزمىتىدىكى ئىلغار كوللېكتىپ» دېگەن نامغا ؛ قەشقەر ۋىلايەتلىك مەدەنىيەت يادىكارلىقلىرىنى باشقۇرۇش ئورنىدىن ئادىل مۇھەممەت ، قىزىلسۇ قىرغىز ئاپتونوم ئوبلاستلىق ئاممىۋى سەنئەت يۇرتىدىن قۇربان بىبى ، ئالتاي شەھەر سارخۇسۇن يېزىلىق مەدەنىيەت پونكىتىدىن رەھىمتۇللا ، ئاقسۇ ۋىلايەتلىك مەدەنىيەت ئىدارىسىدىن يۇيۇرېن ۋە ئىلى ئوبلاستلىق كىنو شىركىتىدىن جۇيىسىنلار «مەملىكەت بويىچە مەدەنىيەت سىستېمىسىدىكى ئىلغار خىزمەتچى» دېگەن نامغا ئېرىشتى .

ئۆز خەۋىرىمىز : 2000-يىلى 16-فېۋرالدىن 17-فېۋرالغىچە ئېچىلغان «مەملىكەت بويىچە مەدەنىيەت خىزمىتىدىكى ئىلغار ناھىيە ، مەدەنىيەت خىزمىتىدىكى ئىلغار كوللېكتىپ ۋە مەدەنىيەت سىستېمىسىدىكى ئىلغار خىزمەتچىلەرگە نام بېرىش ، تەقدىرلەش يىغىنى» دا ، شىنجاڭدىن قەشقەر شەھىرى ، ماناس ناھىيىسى «مەملىكەت بويىچە مەدەنىيەت خىزمىتىدىكى ئىلغار ناھىيە» قاتارىدىن ئورۇن ئالدى ؛ شىنجاڭ ناخشا-ئۇسسۇل ئۆمىكى ، قاراماي شەھەرلىك كۈتۈپخانا ۋە دۆربىلجىن ناھىيىسى مەدەنىيەت بازارلىرىنى تەكشۈرۈش چوڭ ئەترىتى

«2000-يىللىق شياڭگاڭ خەلقئارا سەنئەت بايرىمى» دا شىنجاڭ مۇقام ئانسامبىلى
ئۇيغۇر 12 مۇقامىنى مۇۋەپپەقىيەتلىك ئورۇندىدى

ئۈچۈن ، مۇقام تېكىستلىرى كومپيۇتېر ئارقىلىق خەنزۇچە ، ئىنگلىزچە تەرجىمە قىلىنىپ ، تاماشىبىنلارغا كۆرسىتىلدى . بۇنىڭ بىلەن تاماشىبىنلار ئارتىسلار ئورۇندىغان نومۇرلارنىڭ مەزمۇنىدىن تولۇق خەۋەردار بولدى . ھەر نۆۋەتلىك ئويۇن ئاخىرلاشقاندا تاماشىبىنلار زالدىن چىقىپ كەتمەي قايتا-قايتا چاۋاك چېلىپ تەلەپ قىلىپ تۇرۇۋالغاچقا ، ئارتىسلار «تاغ سۆلىرى» ، «ئاتۇش پەدىسى» قاتارلىق ئۇسسۇللۇق ناخشىلارغا ئۇسسۇل ئويناپ تاماشىبىنلار ئارىسىغا بېرىپ ئۇلارنى ئۇسسۇلغا تارتىپ بىللە ئۇسسۇل ئوينىدى . بۇ قېتىمقى ئويۇننىڭ مۇۋەپپەقىيىتى شۇ بولدىكى ، باشقا دۆلەتلەردىن كەلگەن مەدەنىيەت ساھەسىدىكى ئەربابلار شىنجاڭ مۇقام ئانسامبىلىنى ئۆز دۆلەتلىرىگە بېرىپ ئويۇن قويۇشقا تەكلىپ قىلدى .

16-فېۋرالدىكى سەنئەت بايرىمىنىڭ ئېچىلىش مۇراسىمىدا ، مۇراسىمغا تەكلىپ بىلەن قاتناشقان مەتتىمىن زاكىر ، زۇنۇن قۇتلۇقلار دۆڭ جىيەنخۇا ئەپەندىگە دوپپا ، تون كىيگۈزدى .

- مېھرىنسا مەتنىياز (M2)

شياڭگاڭ ئالاھىدە مەمۇرىي رايونىنىڭ باش مەمۇرى دۆڭ جىيەنخۇا ئەپەندىنىڭ ئىقتىسادىي جەھەتتىن ياردەم بېرىشى ۋە ئويۇشتۇرۇشى بىلەن ئۆتكۈزۈلگەن «2000-يىللىق شياڭگاڭ خەلقئارا سەنئەت بايرىمى» دا ، شىنجاڭ مۇقام ئانسامبىلى ئۇيغۇر 12 مۇقامىنى مۇۋەپپەقىيەتلىك ئورۇنداپ ، 23-فېۋرال ئورۇمچىگە قايتىپ كەلدى .

بۇ قېتىمقى سەنئەت بايرىمىغا شىنجاڭ ئۇيغۇر ئاپتونوم رايونىنىڭ مۇئاۋىن رەئىسى مەتتىمىن زاكىر ، شىنجاڭ ئۇيغۇر ئاپتونوم رايونلۇق مەدەنىيەت نازارىتىنىڭ نازىرى زۇنۇن قۇتلۇق ۋە شىنجاڭ مۇقام ئانسامبىلىنىڭ باشلىقى ئابدۇكېرىم باقى باشچىلىقىدا ، ناخشىچى ، سازەندە ، ئۇسسۇلچىلاردىن بولۇپ 37 كىشى قاتناشتى . بۇ ئانسامبىل 11-فېۋرال ئورۇمچىدىن يولغا چىقىپ 12-فېۋرالدىن باشلاپ «تۈنمىن مەدەنىيەت مەركىزى» ، «شياڭگاڭ مەدەنىيەت مەركىزى» ۋە «چۈەنۋەن مەدەنىيەت مەركىزى» كۆڭۈل ئېچىش زالىدا ئۇيغۇر 12 مۇقامىنى جەمئىي سەككىز مەيدان ئورۇندىدى . 12 مۇقامنىڭ ئەنئەنىۋىلىكىنى ئاممىغا تېخىمۇ كەڭ تونۇشتۇرۇش

中国南方航空



جۇرئەت ئوبۇلقاسىمغا شان - شەرەپ


جۇرئەت ئوبۇلقاسىم 2000-يىلىدىكى تۇنجى دۇنيا جېنىس رېكورتىنى ياراتتى

ئەنۋەر ئەزىزى

رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى مىجىت ناسىر ۋە ئاخبارات - تەشۋىقات سالاھىدىكىلەر-دىن 100دىن ئارتۇق كىشى ئۈرۈمچى خەلقئارا ئايرودرومغا چىقىپ، زەپەر قۇچۇپ قايتىپ كەلگەن جۇرئەت ئوبۇلقاسىمنى قارشى ئالدى. مىجىت ناسىر ئەپەندى ئۇنىڭ جاپا-مۇشەققەتتىن قورقماي، قەيسەرلىك بىلەن ئېلىشىپ، 2000-يىلىدىكى تۇنجى دۇنيا جېنىس رېكورتىنى يارىتىپ، خەلقىمىزگە شان-شەرەپ كەلتۈرگەن ۋە تەنپەرۋەرلىك، باتۇرلۇق روھىغا يۇقىرى باھا بەردى.

جۇرئەت ئوبۇلقاسىم ئۇرۇق - تۇغقان، دوست - بۇرادەرلىرى بىلەن بىللە ئۆيىگە قايتىش يولىدا، شىنجاڭ ئۈنۈپىرسىتېتى ئوقۇغۇچىلىرى مەكتەپ ئالدىدا ئۇنى يەنە بىر قېتىم قىزغىن قارشى ئالدى.

جۇرئەت ئوبۇلقاسىم 1998-يىلى 22-ئۆكتەبىردىن 2000-يىلى سائەت نۆلدىن نۆل مىنۇت ئۆتكىچە بولغان 436 كۈندە مۆتىدىللىك بىلەن 73 مىڭ كىلومېتىر يول بېسىپ مەملىكىتىمىزدىكى 31 ئۆلكە، ئاپتونوم رايون، بىۋاسىتە قاراشلىق شەھەر ۋە 312 ناھىيە (شەھەر) نى ئايلىنىپ چىقتى. بۇ، جۇڭگو شاڭخەي دۇنيا جېنىس رېكورتى باش شتابى تەرىپىدىن 2000-يىلىدىكى دۇنيا جېنىس رېكورتى، دەپ ئېتىراپ قىلىندى. 2000-يىلى 18-يانۋار شىنجاڭ ئۇيغۇر ئاپتونوم



يېڭى ئەسىر سوۋغىسى

- جۇرئەت ئوبۇلقاسىمنىڭ موتسىكىلىت بىلەن جۇڭگونى ئايلىنىپ چىقىپ 2000-يىلىدىكى تۇنجى دۇنيا جېنىس رېكورتى ياراتقانلىقى توغرىسىدا

ئىلھام ئىمىن

مۇقەددىمە

بىر تىجارەتچىنىڭ ئۆزىدىن 100 نەچچە مىڭ يۈەن پۇل چىقىرىپ، موتسىكىلىت بىلەن جۇڭگونى ئايلىنىپ چىقىپ، يېڭى ئەسىردىكى تۇنجى دۇنيا جېنىس رېكورتىنى ياراتقانلىقى يېڭى 1000 يىلغا ئەمدىلا قەدەم قويغان دەۋرىمىز ياشلىرىغا مەنزىلگە يېتىش ئۈچۈن توختاۋسىز ئىلگىرىلەش كېرەكلىكىدىن ئىبارەت بۇ ھەقىقەتنى چۈشەندۈرۈپ بەردى. جۇرئەت ئوبۇلقاسىم قەيسەر ئىرادىسى، ۋەتەنگە شان-شەرەپ كەلتۈرۈش ئىستىكىنىڭ تۈرتكىسىدە، كىشىلەر تەسەۋۋۇر قىلالمايدىغان نى-نى قىيىنچىلىقلارنى بىر-بىرلەپ يېڭىپ، خەلقىمىزگە ئەسىر سوۋغىسى سۈندى. ئۇ ياراتقان دۇنيا جېنىس رېكورتى باشقا كۆڭۈل ئېچىش خاراكتېرىدىكى دۇنيا جېنىس رېكورتلىرىدىن روشەن پەرقلىنىپ تۇرىدۇ. چۈنكى ئۇ، جېنىس ئالقمىغا ئېلىپ قويۇپ، تەبىئەتكە جەڭ ئېلان قىلىش ئارقىلىق بۇ ئىشنى ۋۇجۇدقا چىقاردى. مەملىكىتىمىزدىكى 31 ئۆلكە، ئاپتونوم رايون، بىۋاسىتە قاراشلىق شەھەر، 312 ناھىيە (شەھەر) دە ئۇنىڭ ئاياغ ئىزى قالدى. جۇرئەت ئوبۇلقاسىمنىڭ ۋەتەن - خەلققە شان-شەرەپ كەلتۈرۈش روھى دەۋرىمىز ياشلىرىنىڭ ئۆگىنىشىگە ئەرزىيدۇ.

39 مىنۇت 63 سىكۇنت ئالدىغا سۈرۈش ئارقىلىق دۇنيا يېڭى جېنىس رېكورتى ياراتقاندىن كېيىن، ئۇنىڭدا «پەلەك شاھى» ئادىل ھوشۇرغا نىسبەتەن چەكسىز ھۆرمەت تۇيغۇسى قوزغالدى ۋە كۈنلەرنىڭ ئۆتۈشىگە ئەگىشىپ، ئۇنىڭدىمۇ مەلۇم بىر تۈردە دۇنيا جېنىس رېكورتى يارىتىپ، ۋەتەن-خەلققە شەرەپ كەلتۈرۈش ئىستىكى قوزغالدى. ئۇ موتسىكىلىت مىنىشكە ھەۋەس قىلغاچقا، موتسىكىلىت مىنىشنىڭ مەلۇم ھالقىسىدا جېنىس رېكورتى ياراتماقچى بولۇپ، شاڭخەي دۇنيا جېنىس رېكورتى باش شىتابىدىكى خادىملاردىن مەسلىھەت سورىدى. ئۇ يەردىكى خادىملار: مۇشۇنچىلىك غەيرەتكە كەلگىنىڭىزگە قايىل بولدۇق. موتسىكىلىت بىلەن جۇڭگونى بىر يوللا ئايلىنىپ چىقىشىڭىز، سىزگە دۇنيا جېنىس رېكورتىنى ياراتقانلىق گۇۋاھنامىسى بېرىمىز، دەيدى. جۇرئەت ئوبۇلقاسىم بۇ گەپلەرنى ئاڭلىغاندىن كېيىن، قەتئىي نىيەتكە كېلىپ، موتسىكىلىت بىلەن جۇڭگونى بىر ئايلىنىپ چىقىشقا بەل باغلىدى ۋە تۈرلۈك تەييارلىق خىزمەتلىرىگە كىرىشىپ كەتتى. ئۇ ئالدى بىلەن جۇڭگونىڭ ئۆلكە، ئاپتونوم رايونلىرىنىڭ يەر شەكلى خەرىتىسىنى سېتىۋېلىپ، جۇڭگونىڭ يەر شەكلى بىلەن بىر قۇر تونۇشۇپ چىقتى. ئۇ، بىرنەچچە يىل تىجارەت قىلىش جەريانىدا ئازراق پۇلمۇ تاپقاندى. ئۇ بۇ پىلاننى ئەمەلگە ئاشۇرۇش ئۈچۈن، تاپقان-تەرگىنىنى مۇشۇ ئىشقا ئاجرىتىش قارارىغا كەلدى.

يېڭى 1000 يىلىدىكى تۇنجى دۇنيا جېنىس رېكورتىنى يارىتىمەن

يول ئازابى گۈر ئازابى

جۇرئەت ئوبۇلقاسىم كۆپ تەرەپلىمە تەييارلىق كۆرۈش ئارقىلىق 1998-يىلى 23-ئۆكتەبىردە ئالاھىدە ياسالغان شىنداجۇ (يېڭى قىتئە) ماركىلىق موتسىكىلىتنى مىنىپ، خەينەن ئۆلكىسىنىڭ خەيكۇ شەھىرىدىن يولغا چىقتى. ئېھتىمال سىز موتسىكىلىت بىلەن جۇڭگونى ئايلىنىش نېمە دېگەن ياخشى ئىش، ساياھەت قىلغاچ جۇڭگونىڭ ھەممە جايلىرىنى تاماشا قىلغىلى بولىدىكەن، دەپ قارىشىڭىز مۇمكىن. ئەمەلىيەتتە، نەدىمۇ ئۇنداق ئاسان ئىش بولسۇن. سىز جۇرئەت ئوبۇلقاسىم يولۇققان قىيىنچىلىق ئىچىدىن تۆۋەندىكى ئۈچ ئىشنى ئاڭلىشىڭىزلا جۇڭگونى ئايلىنىش سەپىرىنىڭ سىز ئويلىغاندەك ئاسان ئىش

1971-يىلى ئۈرۈمچىدە تۇغۇلغان جۇرئەت كىچىكىدىنلا قەيسەر ئىرادىلىك، تەۋەككۈلچى بالا ئىدى. ئوتتۇرا مەكتەپنى پۈتتۈرگەندىن كېيىن، ئۇ، تىجارەت يولىغا مېڭىپ، شىنجاڭ بىلەن ئىچكىرى ئۆلكىلەر ئارىسىدا قاتراپ يۈردى. 1997-يىلى 22-ئىيۇندا خەلقىمىزنىڭ پەخىرلىك ئوغلانى ئادىل ھوشۇر چاڭجياڭ دەرياسىنىڭ سەنشيا بوغۇزىغا تارتىلغان سۇ يۈزىدىن 402 مېتىر ئېگىزلىكتىكى 7.640 مېتىر ئۇزۇنلۇقتىكى پولات ئارغامچىدىن 13 مىنۇت 48 سىكۇنتتا ئۆتۈپ، ئامېرىكا تەۋەلىكىدىكى كانادالىق كوچىرەين 1995-يىلى 28-ئۆكتەبىردە بۇ يەردە ياراتقان 53 مىنۇت ئون سىكۇنتتا ئۆتۈشتەك دۇنيا جېنىس رېكورتىنى بىراقلا

ئەمەسلىكىنى ھېس قىلالايسىز.

1999-يىلى ئاپرېل شەرقىي شىمالغا كېلىپ قالغان جۈرئەت خاربىندىن يولغا چىقىپ، چىچىخار ئارقىلىق خېيلوڭجياڭ ئۆلكىسىنىڭ شىمالىدىكى رۇسىيە بىلەن چېگرىلىنىدىغان شەھىرى خېيخېغا قاراپ ماڭدى. 4-ئاي كىرىپ قالغان بولسىمۇ، ھاۋاسى سوغۇق شەرقىي شىمالدا قار-مۇزلار تولۇق ئېرىپ بولالمىغانىدى. خېيخې شەھىرىگە ئاز قالغانسېرى ھاۋا تېخىمۇ سوۋۇپ كەتتى. ئارىلىقتىكى ناھىيە، يېزىلارمۇ شالاڭلاشقا باشلىدى. بەش ئايدىن ئارتۇق يول يۈرگەن جۈرئەتنىڭ بەدىنى خېلىلا ئاجىزلاپ كەتكەنىدى. ئۇنىڭ ئۈستىگە يەيدىغان تۈزۈك نەرسە بولمىغاچقا، ئۇ، خېيخې شەھىرىگە تۆت كۈن قالغىچە بىرۋاقىت تاماق يېيەلمەي، كۈندە ئازراق مېۋە ۋە قۇرۇق تەييار چۆپ بىلەن قورسىقىنى گوللاپ ماڭدى. خېيخې شەھىرىگە ئۈچ سائەتچە قالغاندا ئۇنىڭ كۆزىگە ھەممە نەرسە ئىككى كۆرۈنۈشكە باشلىدى. ئۇ، موتسىكىلىنى توختىتىپ، ئازراق ئارام ئېلىۋالغاندىن كېيىن، يەنە يولغا چىقتى. ئۇ شۇ ماڭغىنىچە مىڭ تەسلىكتە خېيخې شەھىرىگە يېتىپ كەلدى. بۇ ۋاقىتتا كېچە سائەت 12 بولۇپ قالغانىدى. ئۇ، موتسىكىلىنى بىر مېھمانخانىنىڭ ئالدىغا توختىتىپ بېلەت كەستۈرۈپ ياتاققا كىردى. ئۇ، كارىۋات يېنىغا كېلىشىگىلا بېشى ئايلىنىپ، كارىۋات ئۈستىگە گۈپپىدە يىقىلدى. ئۇنىڭغا يەر-جاھان پىرقىراۋاتقاندەك بېلىنىپ كەتتى. ئاتا-ئانىسى، ئايالى، ئوماق قىزى كۆز ئالدىدىن كىنولېنتىسىدەك ئۆتۈشكە باشلىدى. ئۇ، بۇلارنىڭ ئوڭى ياكى چۈشى ئىكەنلىكىنى پەرق ئېتەلمىدى. ھەددىدىن زىيادە چارچاش، ئاچ قېلىش ئۇنى ئېغىر دەرىجىدە ماغدۇرسىزلىنىدۇرۇۋەتكەنىدى. ئۇ: مۇشۇ يەردە ئۆلۈپ كېتەرەنمۇ، دېگەن يامان خىياللانى قىلغىلى تۈردى. ئۇنىڭ يېنىدا يان تېلېفون بار ئىدى. شۇ تاپتا ئۇنىڭ ئۆيىگە تېلېفون بەرگۈسى كەلدى، ئۆيدىكىلەر ئەنسىرەپ قالمىسۇن، دەپ بۇ خىيالدىن ۋاز كەچتى. بىر ھازادىن كېيىن، ئۇ سەل ئېسىگە كەلگەندەك بولدى. بۇ چاغدا سەھەر سائەت ئۈچ بولغانىدى. ئۇ، مىڭ تەستە ئورنىدىن تۈردى. سىرتقا چىقىپ بىرەر بوتكىدىن پېچىنە ئېلىپ بولسىمۇ قورساقنىڭ ئاچلىقىنى باساي، دەپ ئويلاپ، تامىنى ياقىلاپ مېڭىپ، ئاران دېگەندە سىرتقا چىقتى. ئۇنىڭ كۆزىگە مېھمانخانىنىڭ ئۈدۈلىدىكى بىر كىچىك بوتكا چېلىقتى. بوتكا تاقاق بولغاچقا، ئۇ، جانسىز قوللىرى بىلەن بوتكىنى قاقتى. بىر ھازادىن كېيىن بىر ياش بوتكا ئىشىكىنى ئېچىپ، پۈتلىرى تىترەپ ئارانلا ئۆرە تۇرغان بىر جاننى كۆرۈپ چۆچۈپ كەتتى. ئاڭغىچە جۈرئەت قورسىقىنىڭ بەك ئېچىپ كەتكەنلىكىنى، ئۇنىڭ پىرەنىك سېتىپ بېرىشىنى ئېيتتى. بوتكا ئىگىسى دەرھال ئۇنى بوتكا ئىچىگە باشلاپ كىرىپ، ئورۇندۇقتا ئولتۇرغۇزۇپ، پېچىنە ۋە ئىچىملىك

ئېلىپ بەردى. ئېچىرقاپ كەتكەن جۈرئەت پېچىنە بىلەن قورسىقىنى بىر ئاز تويغۇزغاندىن كېيىن، بوتكا ئىگىسىگە رەھمەت ئېيتىپ، ياتاققا قايتىپ كەتتى. ئەتىسىدىن باشلاپ ئۇ بىر تۇڭگان ئاشخانىسىدا ئىككى كۈنگىچە ئوبدان غىزالىنىپ، بىر ئاز ماغدۇرلىنىۋالدى. 3-كۈنى ئۇ يەنە موتسىكىلىنى مىنىپ، ئىچكى موڭغۇل ئارقىلىق شىنجاڭغا يول ئالدى.

1999-يىلى ئاۋغۇستنىڭ ئاخىرلىرى. قاغىلىقتىن شىزاڭغا بارىدىغان يولنى كەلكۈن ئېلىپ كەتكەچكە، چاقىلىق ئارقىلىق چىڭخەيگە كىرگەن جۈرئەتنىڭ يولىنى بىر مۇنچە كىچىك دەريا - ئېقىنلار توسۇۋالدى. بۇنداق چاغلاردا ئۇ ئەۋۋەل ئۆزى سۇغا چۈشۈپ سۇنىڭ چوڭقۇرلۇقىنى، قايسى ئورۇندىكى سۇ ئاستىنىڭ بىر ئاز تۈزلىكىنى تەكشۈرۈپ باقاتتى، ئاندىن موتسىكىلىنى سۇغا سېلىپ، 1-خوتتا ھەيدەپ ئۆتۈپ كېتەتتى. بۈگۈن ئۇنىڭغا ئۇچرىغىنى ئېقىنى تېز، سۈيى كۆپرەك دەريا ئىدى. ئۇ، ئادەت بويىچە سۇغا چۈشتى. سۇ چوڭقۇر، سوغۇق بولۇپ، ئاستىدا يوغان تاشلار بار ئىدى. ئۇنىڭ موتسىكىلى بىلەن سۇدىن ئۆتۈشكە كۆزى يەتمەي، شۇ جايدا قونۇپ قالماقچى بولدى. ئەتراپىدا ئوت قالغۇدەك ئوتۇنمۇ يوق ئىدى. ئۇ، سومكىسىدىن ئىچ كىيىملىرىنى ۋە بىر ئىشتان-چاپاننى ئالدى. دە، ئۇنىڭغا بېنىزىن تۆكۈپ ئوت تۇتاشتۇردى. ئۇ، گۈلخان ئەتراپىدا كىيىملىرىنى قۇرۇتقاچ ئوت سۇنۇپ ئولتۇرۇپ ئۇيقۇغا كەتتى. ئەتىسى ئەتىگەندە ئۇ موتسىكىلىنى چۆۋۈپ، تۆت-بەش سۇلياۋ خالتىغا قاچىلىنىدە ئۇلارنى بىر-بىرلەپ سۇدىن ئۆتكۈزدى، ئاندىن ئۇنى يەنە قوراشتۇرۇپ، سەپىرىنى داۋام قىلدى. شۇ ماڭغانچە كەچكىرىگىچە مېڭىپمۇ ئادىمىزات بار جاينى ئۇچرىتالمىدى. قاراڭغۇ چۈشكەندە ئۇ موتسىكىلىنى توختىتىپ، خەرىتىنى ئېلىپ قولچىراغنى ياندۇرۇپ مېڭىش يولىنى ئىزدىدى. بىر چاغدا ئارقا تەرەپتىكى يانتۇلۇقتىن ئۇششاق تاشلارنىڭ سېرىلىپ چۈشۈۋاتقىنى ئاڭلاندى. ئىنىس - جىن يوق بۇ جايدا نېمە ئاۋازدۇر بۇ؟ جۈرئەت ئارقىغا ئۆرۈلۈپ قول چىرىغىنى ئاۋاز چىققان تەرەپكە قارىتىۋىدى، ئون نەچچە جۈپ پارقىراپ تۇرغان كۆز كۆرۈندى. بۇ يەردە قوي نېمىشقىلىدىغاندۇ؟ جۈرئەت دەسلەپ شۇنداق ئويلىدى. كېيىن سەپىلىپ قارىسا ئۇلارنىڭ قوي ئەمەس، ئېچىرقاپ كەتكەن بىر توپ بۆرە ئىكەنلىكىنى بايقىدى. جۈرئەتنىڭ تېنى شۈركەندى. بۇ چۆلدە بۆرە بارلىقىنى كىممۇ ئويلىغان، ئادىمىزات يوق مۇشۇ يەردە بۆرلەرنىڭ كەچلىك تامىقى بولۇپ كېتەرەنمۇ؟ جۈرئەتنىڭ كالىسىغا ناھايىتى قىسقا ۋاقىت ئىچىدە مۇشۇ خىياللار كەلدى. ھايات قېلىش ياكى بۆرلەرگە يەم بولۇش قاش بىلەن كىرىپك ئارىلىقىدا قالغانىدى. بۆرلەرنىڭ ئەلپازىدىن ھازىرلا ئېتىلىپ كېلىدىغاندەك قىلاتتى. ئېيتماق ئاستا،

سەپىرىنىڭ باشلىنىش نۇقتىسى بولغان خەينەن ئۆلكىسىنىڭ خەيكۇ شەھىرىگە غەلبىلىك يېتىپ بېرىپ ، شاڭخەي دۇنيا جېننىس رېكورتى باش شتابىدىن كەلگەن ۋاڭ يىجۇ ئەپەندىنىڭ قولىدىن دۇنيا جېننىس رېكورتى ياراتقانلىق گۇۋاھنامىسىنى تاپشۇرۇۋالدى . بۇنىڭ بىلەن دۇنيا جېننىس رېكورتى قامۇسىغا «پەلەك شاھى» ئادىل ھوشۇردىن كېيىن يەنە بىر تەڭرىتاغ ئوغلانىنىڭ نامى پۈتۈلدى .

خاتىمە

جۈرئەت ئوبۇلقاسىم جۇڭگونى ئايلىنىش سەپىرىنى غەلبىلىك تاماملىدى . لېكىن ، ئۇنىڭ تارتقان جاپاسىنى كىممۇ ئويلاپ يېتەلسۇن ؟ جۈرئەت سەپەرگە چىقىش ئالدىدا بويى 1.80 مېتىر ، ئېغىرلىقى 76 كېلوگرام كېلىدىغان ، قەددى قامىتى كېلىشكەن ، زەبەردەست يىگىت ئىدى ، ھازىر ئورۇقلاپ 54 كېلوگرامغا چۈشۈپ قالدى ، ياپىياش تۇرۇپلا سەل مۇكچىيىپ قالدى . ئۇ ، سەپەرگە چىقىپ ھازىرغىچە ياتاق ، تاماق ، ماي ، مۇتسىكىلىك رېمونتى ، زاپچاس ، يول ھەققى ، كۆۋرۈك ھەققى ، تەشۋىقات ھەققى (تەشۋىقات ۋە رەقىسى باستۇرۇش ھەققى) قاتارلىقلار ئۈچۈن 260 مىڭ يۈەنگە يېقىن پۇل سەرپ قىلدى ، بۇنىڭ 100 مىڭ يۈەننى ئۇ ئۆزى چىقاردى ، 80 مىڭ يۈەندىن ئارتۇق پۇلنى جەمئىيەتتىكى ئاق كۆڭۈل كىشىلەر ياردەم قىلدى ، 70 مىڭ يۈەندەك پۇلنى باشقىلاردىن قەرز ئالدى . دىلشات ، ئابلىمىت خالىس ھاجىم قاتارلىق بىر قىسىم مەرىپەتپەرۋەر تىجارەتچىلەر 5000 يۈەندىن 10 مىڭ يۈەنگىچە ياردەم قىلدى .

جۈرئەت ئوبۇلقاسىم ئادەتتىكى كىشىلەر تەساۋۋۇر قىلالمايدىغان نى - نى مۇشكۈلاتلارنى باشتىن كەچۈرگەن ، بەدىنى ئاجىزلاپ ، نەچچە 10 مىڭ يۈەن قەرزگە بوغۇلۇپ قالغان بولسىمۇ ، مۇشۇ ئىش بىلەنلا توختاپ قېلىشنى خالىمىدى . ئۇ ، ۋەتەن ، مىللەتكە شەرەپ كەلتۈرۈشنى ھەر ۋاقىت قەلبىگە پۈكۈپ كەلدى . ئۇنىڭ كېيىنكى پىلانى ، بۇ يىل ئۆكتەبىردە شىنجاڭ ئۇيغۇر ئاپتونوم رايونى قۇرۇلغانلىقىنىڭ 45 يىللىقىنى تەبرىكلەش مۇناسىۋىتى بىلەن تەكلىماكان چۆللۈكىنى مۇتسىكىلىك بىلەن شەرقتىن غەربكە قاپ بېلىدىن كېسىپ ئۆتۈش . ئەلۋەتتە ، بۇنىڭمۇ نۇرغۇن ئىقتىساد لازىم بولىدۇ . تەڭرىتاغدىن كۆتۈرۈلۈپ چىققان بۇ باتۇر ئوغلانىنىڭ بۈيۈك ئىشلىرى سىز - بىزنىڭ ، جەمئىيەتتىكى ھەرقايسى ساھەلەرنىڭ ، ھەممىزنىڭ قوللىشىغا موھتاج .

قىلماق تېزدېگەندەك شۇ ئەسنادا جۈرئەت قولچىرىغىنى تاشلىدى . دە ، چاقماق تېزلىكىدە مۇتسىكىلىقتا مىندى . كەچلىك غىزاسىنىڭ قولىدىن چىقىپ كەتكەنلىكىنى كۆرگەن بۆرىلەر چىشلىرىنى غۇچۇرلاتقىنىچە ئېتىلىپ كەلدى . ئاڭغىچە جۈرئەت مۇتسىكىلىقتىن ئوت ئالدۇرۇپ ، قۇيۇندەك يۈرۈپ كەتتى . ئۇ ، بىر سىكۇنتلا كېچىككەن بولسا ، بۆرىلەر ئۇنى مۇتسىكىلىقتىن سۆرەپ چۈشۈپ ، تىتما كاتاك قىلىۋەتكەن بولاتتى . شۇنداقسىمۇ ئۇلار كۆز ئالدىدىكى بۇ ئولجىنى قولىدىن چىقىرىپ قويۇشنى خالىماي ، مۇتسىكىلىتنىڭ ئارقىسىدىن جېنىنىڭ بارىچە ئېتىلدى . جۈرئەت ماينى كۈچەپ بېرىپ ، ئوقتەك كېتىۋاتاتتى . ئارقىدىن بولسا بىر توپ بۆرە ئىزبېسىپ قوغلاۋاتاتتى . جۈرئەت قانچىلىك ماڭغىنىنى بىلەلمىدى . ئىشقىلىپ بىر مەھەل ئۆتكەندىن كېيىن ، قوغلاپ كېلىۋاتقان بۆرىلەر كۆرۈنمىدى . ئۇ ، ئۆزىنى سەل بېسىۋېلىپ ، مۇتسىكىلىقتىن ئالدى تەرەپتىكى دۆڭلۈككە قاراپ ھەيدىدى . ئۇ ، دۆڭ ئۈستىگە چىققاندىن كېيىن كۆز يېتىم جايدا يېقىلغان بىر قانچە گۈلخاننى كۆردى

1999 - يىلى نويابىر . يۈننەن ئۆلكىسىنىڭ شىشۋاڭبەننا دەيزۇ ئاپتونوم ئوبلاستىدىن يولغا چىققان جۈرئەتنىڭ يېنىدا 10 نەچچە يۈەنلا پۇل قالدى . ئۇ ، گۇاڭشىغا بارغىچە پۇلنى يەتكۈزۈش ئۈچۈن ، يول بويى تەييار چۆپ ۋە ئانچە - مۇنچە مېۋە - چېۋە ئېلىپ بېردى . شۇ كۈنى قاتتىق يامغۇر يېغىپ كەتتى . ئۇنىڭ ياتاقتا ياتقۇدەك پۇلى بولمىغاچقا ، تاغ باغرىدىكى يوغان بىر قورام تاشنىڭ ئاستىدا ئولتۇرۇپ بىر كېچىنى ئۆتكۈزدى . ئەتىسى يەنە ئۇ ئاچ قورساق يولىنى داۋاملاشتۇردى . يول پاتاق بولغاچقا ، بىرنەچچە يەردە مۇتسىكىلىقتىن چۈشۈپ ئىتتىرىپ مېڭىشقا توغرا كەلدى . ھېرىپ ھالىدىن كەتكەن ، نەچچە كۈن تۈزۈكەرەك تاماق يېمىگەن جۈرئەتكە مۇتسىكىلىقتىن پاناققا ئىتتىرىپ ماڭماق ناھايىتى تەسكە توختىدى . شۇ كۈنى يەنلا گۇاڭشىغا يېتىپ بارالمىدى . شۇ ئاخشىمى دالدا يەنە بىر كۈن قوندى . ئەتىسى چۈشتىن كېيىن ئۇ ئاران دېگەندە گۇاڭشىغا يېتىپ بارالدى . ئۇنىڭ يېنىدا پۇل بولمىغاچقا ، مۇتسىكىلىقتىن گۆرۈگە قويۇش ھېسابىغا مەلۇم بىر مېھمانخانىغا ئورۇنلاشتى ۋە ئۆيىگە تېلېفون بېرىپ ، دەرھال پۇل ئەۋەتىپ بېرىشنى تەلەپ قىلدى . ئۇ ، پۇل كەلگىچە شۇ مېھمانخانىدا تۆت كۈن تۇرۇپ قالدى . كۈندە بىر ۋاق تەييار چۆپ يېگەندىن باشقا قالغان ۋاقىتلاردا ئاسمانغا قاراپ ياتماقتىن باشقا ئامال تاپالمىدى . ئۆيىدىن 3000 يۈەن پۇل كەلگەندىن كېيىنلا ئۇ گۇاڭدۇڭغا قاراپ سەپىرىنى داۋاملاشتۇردى

2000 - يىلى سائەت نۆلدە جۈرئەت ئوبۇلقاسىم

2000 - يىل 20 - يانۋاردا ئۆتكۈزۈلگەن جۇرئەت ئوبۇلقاسىنى مۇبارەكلەش كېچىلىكىدە ئوقۇلغان تەبرىكلەمىلەردىن تاللانما

2000 - يىلىدىكى تۇنجى دۇنيا جېنىس رېكورتىنى ياراتقان تەڭرىتاغ ئوغلانى جۇرئەت ئوبۇلقاسىغا بارىكالا

مىجت ناسىر

بىز يېقىنقى يىللاردىن بېرى شىنجاڭ ئۇيغۇر ئاپتونوم رايونىمىزدىن چىققان بىر تۈركۈم خەلقئارالىق چولپان تۆھپىكارلارنى ئارقا - ئارقىدىن تەنتەنە بىلەن قارشى ئالغان بولساق ، بۈگۈن 2000 - يىلىنىڭ تۇنجى دەقىقىسىدا دۇنيا جېنىس رېكورتىنى ياراتقان تەڭرىتاغ ئوغلانى جۇرئەت ئوبۇلقاسىنى ئۇرۇق - تۇغقان ، يارۇ - بۇرادەرلەر چەكسىز ئىپتىخار ئىلىكىدە قۇتلۇقلاۋاتىمىز .

شىز يۈرەك ئوغلان جۇرئەت ئوبۇلقاسىم يۈكسەك غايە بىلەن كۆڭلىگە پۈككەن خاسىيەتلىك 1999 - يىلدا جۇمھۇرىيەتنىڭ 50 يىللىق مەرىكىسىنى ، ئاۋمېننىڭ ۋەتەن قوينىغا قايتىپ كېلىشىدەك تارىخىي نەتىجىنى ، شۇنداقلا يېڭى ئەسىرنى شىنجاڭلىقلارغا ۋەكالىتەن زور تۆھپە بىلەن كۈتۈۋېلىش ئارزۇ - ئىستىكىنى رېئاللىققا ئايلاندۇرۇپ 2000 - يىلىدىكى تۇنجى دۇنيا جېنىس رېكورتىنى ياراتتى .

ئۇ ، بۇ ئۇلۇغۋار غايىسىنى ئىشقا ئاشۇرۇش ئۈچۈن قەتئىي ئىرادە تىكلەپ ، ئىسمى جىسمىغا لايىق جۇرئەتتە ھېچقانداق ياردەمچى ھەمراھ ئالماي ، خەۋپ - خەتەرگە قارىماي تەنھا موتسىكىلىقا مىنىپ ، يۈك - تاقىنى ئۆزى يۈدۈپ 436 كۈندە ئىنسان تەسەۋۋۇر قىلغۇسىز جاپا - مۇشەققەتلەرنى چېكىپ 73 مىڭ كىلومېتىر يول يۈرۈپ ، مەملىكىتىمىزدىكى 31 ئۆلكە ، ئاپتونوم رايون ، بىۋاسىتە قاراشلىق شەھەرلەر ، 312 ناھىيە (شەھەر) نى ئايلىنىپ چىقىش ئارقىلىق تەڭرىتاغ پەرزەنتلىرىنىڭ يېڭىلىمەس روھى ، قەيسەرلىكى ، ئەقىل - پاراسىتى ، جاسارىتىنى نامايىش قىلىپ تارىخ سەھىپىسىدە ، جېنىس رېكورتى خاتىرە بەتلىرىدە مەڭگۈ ساقلىنىدىغان بۇ ئۇزۇن تارىخىي سەپەرنى غەلبىلىك ئاياغلاشتۇرۇپ ئۆچمەس تۆھپە ياراتتى .

ئۇ ، ۋەتەننىمىزنىڭ كۆپ مىللەتلىك ئىناق چوڭ ئائىلىسىدە ۋە ئىلگىرى ئاياغ باسمىغان ياقا يۇرتلاردىمۇ ھەقىقىي ئادىمىيلىكىنى ھېس قىلىپ ۋە ئىنسانلار ئارا روھىي كۈچ ھەم ماددىي ياردەمگە ئېرىشىپ ، بۇ مۇشكۈل سەپەردە قاتمۇ قات قىيىنچىلىق ، توسالغۇ ، بېسىملارنى ، تەبىئەتنىڭ دەھشەتلىك جۈدۈن - چاپقۇنلىرىنى يېڭىپ ، قۇتىرغان ئاچ بۆرىلەرنىڭ ياۋۇزلارچە تاشلىنىشىدىن ئامان - ئېسەن قۇتۇلۇپ ، يوقسۇزلۇق ، ئاچلىق ، كېسەللىك -

نىڭ دەھشەتلىك سىناقلىرىدىن ئوغۇلبالىغا خاس قەيسەرلىك بىلەن ئۆتۈپ ئاخىرى كۆزلىگەن مەقسىتىگە يەتتى ۋە ۋەتەننىمىز ، خەلقىمىز ، يۇرتىمىزغا تەڭرىتاغ پەرزەنتلىرى نامىدىن دۇنياۋىي يېڭى ئەسىر سوۋغىسى ئاتا قىلدى . بىز بۇ باھادىر - غەيۇر ئوغلاندىن ۋە ئۇ ياراتقان كاتتا شان - شەرەپتىن پەخىرلىنىمىز ، چەكسىز ئىپتىخارلىنىمىز ، ئۇنىڭغا يېڭى شان - شەرەپ ، قۇت - زەپەر تىلەيمىز .

پەخىرلىك ئوغلاننىمىز ، يېڭى ئەسىر قەھرىمانى جۇرئەت ئوبۇلقاسىمىنىڭ يېڭى ئەسىر دۇنيا جېنىس رېكورتىنى يارىتىش سەپىرىدە ۋەتەن چوڭ ئائىلىسىنىڭ ئىللىقلىقىنى ھەقىقىي ھېس قىلدۇرۇپ ، مەنىۋى ، ماددىي جەھەتتە ئىنسانپەرۋەرلىك ياردىمىنى ئايمىغان ، قىزغىن قوللىغان يولداشلارچە ھەمدەمدە بولغان خەينەن ئۆلكىسى ۋە قېرىنداش ئۆلكە - شەھەر ، ئاپتونوم رايونلاردىكى مۇناسىۋەتلىك تارماقلار ۋە ھەرمىللەت قېرىنداشلارغا شىنجاڭ خەلقى نامىدىن مىننەتدارلىقىمىزنى بىلدۈرىمىز .

ئىلگىرى ، خۇددى مۇشۇنداق قۇتلۇق كۈنلەرنى كۆڭلىگە پۈككەندەك ، ئىسمى ھەم ئاسماندىن چۈشكەندەك ، يېڭى ئەسىرگە ئۈلگۈرتۈپ جۇرئەتلىك جۇرئەتنى - بۇ پەخىرلىك تەڭرىتاغ ئوغلانىنى خەلقىمىزگە تەقدىم قىلغان ئېسىل ئاتا ، پروفېسسور ئوبۇلقاسىم ئەپەندىگە ، مېھرىبان ئانا پاتىگۈل خانىمغا ، جۇرئەتنىڭ ۋاپادار ئۆمۈر يولدىشى گۈلبەھرەمگە ، جۇرئەتنى يېقىندىن قوللىغان ، بۇ تەبرىك سورۇنىنى ئويۇشتۇرغان قېرىنداشلىرى ئارزۇگۈل ، ئاينۇرلارغا ھەم ئۇرۇق - تۇغقانلىرىغا ، بۇ پەخىرلىك - باتۇر ئوغلاننىمىزنىڭ تەكلىماكان سەپىرى ئۈچۈن مەردانلىك بىلەن پۇل ئىئانە قىلغان سېخىي - مەرد ، ساخاۋەتلىك قەدىردانلىرىمىزغا ئەڭ ياخشى تىلەكلىرىمىز ۋە كامالىي ئېھتىرامىمىز بىلەن رەھمەت ئېيتىمىز . جۇرئەت ئوبۇلقاسىمىنىڭ سۈيۈملۈك پەرزەنتى گۈلنىگار ۋە بارلىق ياشلارنىڭ جۇرئەتتەك جۇرئەتلىك بولۇپ يېڭى ئەسىر تۆھپىكارلىرىدىن بولۇشىنى ئۈمىد قىلىمىز .

(گۈلدۈراس ئالقىشلار)

ياشاڭ ياشلار

ئىمىن تۇرسۇن

ئوتتۇز ئىككى ئىقلىمىنى يۈرۈپ چاغلىدى ،
يەر شارىنىڭ بېلىدىن قاتلاپ باغلىدى .

ياڭراپ مۇقام بىر ئالدى ئالەم يۈزىنى ،
شۈكۈر^② رەھمان^① كۆكەرتتى بوكسىۈر كۆزىنى .

ئىرپان ئۈچۈن چاچماقتا زەردار مالىنى ،
ئوڭشىماقتا قەۋمنىڭ تۇرمۇش ھالىنى .

غەربكە يۈرۈش باشلاندى زور ئوران بىلەن ،
شۇ ئورانغا قوشۇلدۇق بىز سۈرەن بىلەن .

يورۇتتى ھاۋانانى بىزدىن بىرجۈپ ئاي^① ،
دېدى قانچە سەنئەتكار تاڭ قېلىپ ھاي-ھاي .

چىقۇر بىزدىن ئۈزۈلمەي نۇرغۇن نەۋاتور ،
بىلىك - ھۈنەر ئىگىلەپ بولغۇسى باتۇر .

ياشاڭ - ياشناڭ ياشلىرىم ئۆزگىدەك ياشاڭ ،
بۇ زاماندا ياشالماس ھۇرۇن ھەم قاشاڭ .

سېپىڭىزدە ئۈلگىڭىز جۈرئەتلىك بولۇڭ ،
ئۈلگىدىن ئۈلگە ئېلىپ سۈرئەتلىك بولۇڭ .

مۆجىزىنى بىر كۈيلەپ يازدىم مەسنۇي ،
يازماقتا مانا قانچە ئەدىب - مەۋلىۋي .

(گۈلدۈراس ئالقىشلار)

ئابدۇرېھىم توختى فوتوسى (M2)

بولسا كىم ئىرادىسىز رەپتاردا بولماس ،
يانا، ھىممەت بولمىسا رەتتە تۇرالماس .

زامانىنىڭ تەقەززاسى چوڭ - چوڭ ئاتلىماق ،
ئازراققىنە خۇش قىلغۇر تارىخ يادلىماق .

دەستۇرخېنى كەڭ ، ئوچۇق قول - بىر
خىسلىتىمىز ،
ئۇيۇم نامغا تاقابىل بار ئىللىتىمىز .

توڭۇرنى يۇيسا كېتەر ، ئىللەتمۇ يىتتەر ،
ئىلگىرلىسە مىللەتمۇ ئۆزگىگە يېتەر .

يارىش - تارىم تۈزىدە ئوينىتىپ كەتمەن ،
ئەھيا قىلغان بوستانغا بولدى كۆپ زوقمەن .

جۇغىمىزغا جۇغلانغاچ بىلىك - ماھارەت ،
ياراتقان كارىزۇ بۆز ، كاشىن ئىمارەت .

شۇڭا نامىم بوز ئوغلان ھېكايەتلەردە ،
بوۋامغا خاس ئۆتمۈشۈم رىۋايەتلەردە .

ئىسلاھاتتا ياتمىدۇق ئەسلەپ قەدىمىنى ،
رەتتە بولدۇق رەپتاردا تاشلاپ قەدەمنى .

بېقىپ يېڭى زامانغا كۆزلەپ نىشانىنى ،
كونا باغنى تۈزەتتۇق ئېچىپ گۈلشەننى .

بۆسۈپ بىلىم بەھرىنى ئۈزۈمەكتە ئالىم -
دوكتور ئاشتى ، ھۈنەرۋەن بولدى ئىقبالىم .

پەنجە ئۇرۇپ پەرەڭنىڭ پەنجىگە ئوغلان ،
سەكرىدى داۋان - داۋان يۈرىكى قاپلان .

ئادىل^① ئاتلىدى چەبدەس ئەزىم دەريانى ،
ھەيران قىلىپ ھەرمىللەت ئەھلى دۇنيانى .

شۇ ئوغلاندىن كۆردۈككىم جۈرئەت ئەليانى ،
سەپەر ئەيلەپ مۆتۈردا كەزدى دىيارنى .

① ئادىل - «پەلەك شامى» ئادىل ھوشۇر

② شۈكۈر - جۇڭگو بوكسى شامى ئابدۇشۈكۈر مىجىت

③ رەھمان - ئاسىيا بوكسى چىنپىيونى ئابدۇراخمان ئابلىكىم

④ بىرجۈپ ئاي - 1997. يىلى كۇبا پايتەختى ھاۋانادا

ئۆتكۈزۈلگەن 14-نۆۋەتلىك خەلقئارا ياشلار-ئوقۇغۇچىلار

سەنئەت فېستىۋالىدا «كۆزگە كۆرۈنگەن سەنئەتكارلار ئالىي

مۇكاپاتى» غا ئېرىشكەن تۇرسۇنئاي ئىبراھىمجان بىلەن

ئاي تۇرسۇن نىياز كۆزدە تۇتۇلدى .

ئەدەب پوستانى

ۋە

ئەخلاق گۈلىستانى



- ئەرەب، پارس، تۈرك، تاتار ۋە ئەزەربەيجان تىللىرىدىن ئۆزبېكچىگە مەھمۇد ھەسەنى تەرجىمىسى

تەقىرىز

رىمىزنىڭ ھوزۇرى ئېتىبارلىرىغا سۈندۈك.
- مۇھەررىردىن

مۇقەددىمە

ئەدەب-ئەخلاق توغرىسىدىكى ھېكمەتلەر خەلقىمىزنىڭ قەدىمدىن بېرى سۆيۈپ ۋە ئەمەل قىلىپ كېلىۋاتقان مەنىۋى ئوزۇقلىرىدىن سانىلىدۇ. «قۇرئان كەرىم» نىڭ ئۆزى ۋەز-نەسەپتەلەردىن ئىكەنلىكى ھېچكىمگە سىر ئەمەس. دىن ئادەملەرنى پاكلىققا ۋە كامىللىققا يېتەكلەيدۇ. ئەسلىدە، رەسۇلۇللاھ سەللەللاھۇئەلەيھى ۋەسەللەم: «دىن - نەسەپتتۇر» دېگەندى. ئەسىرلەردىن بېرى كىشىلەرنى دولقۇنلاندۇرۇپ كېلىۋاتقان ۋە ئەدەب-ئەخلاقنىڭ گۈلتاجلىرى سانالمىش ھەدىسلەردە: «ھېكمەت - بۇ مۇئىن كىشىنىڭ يوقاتقان نەرسىسىدۇر» دېيىلىدۇ. ئۆز-ئۆزىدىن مەلۇمكى، كىشى بىرەر نەرسىنى يوقىتىپ قويسا، ئۇنى توختىماستىن ئىزدەيدۇ، ئۇنى تاپمىغۇنچە كۆڭلى تىنچىمايدۇ.

ئۆزبېكىستانلىق شەرقشۇناس ئالىم ۋە شائىر مەھمۇد ھەسەنى 40 تىن ئارتۇق ئىلمىي، تەرجىمە ۋە ئۆزگەرتىپ ئىشلەنگەن ئەسەرلەرنىڭ مۇئەللىپىدۇر. ئۇنىڭ قولىڭىزدىكى ئۇشۇ كىتابى ئەدەب-ئەخلاق مەسىلىلىرىنى ئۆزئىچىگە ئالغان ھېكمەت، ھېكايەت ۋە مەسەللەردىن تەشكىل تاپقان. تەرجىماننىڭ بۇ كىتابى ئۇنىڭ كۆپ يىللىق ئەمگىكىنىڭ پىمىشى بولۇپ، تېخى ھېچ يەردە نەشر قىلىنمىغان نۇرغۇنلىغان قوليازىمىلاردىن تاللاپ تەرجىمە قىلىنغان ۋە مەخسۇس ماۋزۇ - بابلارغا بۆلۈپ بېرىلگەن. 1994-يىلى ئۆزبېكىستان جۇمھۇرىيىتى پەنلەر ئاكادېمىيىسىنىڭ «پەن» نەشرىياتى تەرىپىدىن نەشر قىلىنغان.

ژۇرنىلىمىزنىڭ سەھىپە ئېھتىياجىدىن مەزكۇر كىتابنى سەل-پەل قىسقارتىپ ئوقۇرمەنلەر.

ئەخلاق نەرسىسىدىن گۈللىرى

دېمەك، ھەر بىر مۇئەسسەسە كىشى ھېكمەت ئۆگىنىشكە ئىنتىلىشى، بىر ھېكمەتنى ئۆگەنسە، يوقاتقان نەرسىسىنى تېپىۋالغاندەك قۇۋىنىشى زۆرۈر. خۇددى شائىر ئېيتقاندەك:

گۈزەللىك دۇنياسى ھېكمەت ئىچىدە،
لەززەتنىڭ ئاساسى ھېكمەت ئىچىدە.
بۇزۇلغان پېئىل ئىلە ئاينىغان خۇلقۇڭ،
ئەڭ ئۆتكۈر داۋاسى ھېكمەت ئىچىدە.

ھېكمەتلەردە: «ئەدەب بۈيۈك تاجدۇر، ئۇنى كىيگەندە خالىغان يېرىڭىگە بارىۋەر» دېيىلىدۇ. ھەقىقەتەنمۇ ئەدەب تاجىنى كىيگەن كىشى ھېچبىر دەخار بولماس، قايرىگىلا بارسا، ئادەملەر ئۇنى ھۆرمەت بىلەن كۈتۈۋالغاي، ئەدەبسىز بولسا، ھەممە يەردە خار دۇر.

ھېكمەتنىڭ مېغىزىن چاقىمىغان نادان،
ئادىتى ئىچىدە دائىم باغرى قان.
دانالار پەندىگە ئەمەل قىلغان ئەر،
غەم-ئەندۈھ تورىدىن ھەمىشە ئامان.

ئۆتمۈشتە ياشىغان ماشايىخلار، ئۆلىمالار، شائىرلار، دانالار پازىل كىشىلەر ئادەملەرنىڭ يۈكسەك ئەخلاقلىق ۋە مەنىۋى پاكلىق ئىگىلىرى بولۇشلىرىنى ئارزۇ قىلىشقان. شۇ تۈپەيلى بۇ ساھەگە بېغىشلانغان يۈزلەپ كىتابلار پۈتۈلگەن. ئۇلارنىڭ كۆپچىلىكى ئەرەب، پارس تىللىرىدا بولۇپ، بۇنىڭ ئۈستىگە ئەرەب ئېلىپبەسىدە يېزىلغان ۋە ئۆكتەبىر ئىنقىلابىدىن ئىلگىرى نەشر قىلىنغان ياكى قوليازما ھالىدا دەۋرىمىزگە يېتىپ كەلگەن. شۇ سەۋەبلىك، خەلقىمىز ئۇلاردىن تا شۇكۈنگىچە پايدىلىنالمىي كەلمەكتە.

مەن ئۆزبېكىستان جۇمھۇرىيىتى پەنلەر ئاكادېمىيىسى شەرقشۇناسلىق ئىنىستىتۇتىدا كۆپ يىللاردىن بېرى ئىشلەپ كېلىش جەريانىدا، قولۇمغا چۈشكەن ئەنە شۇنداق نادىر كىتابلاردىن ئۆزۈمگە ياققانلىرىنى تاللاپ ئېلىپ، تەرجىمە قىلىپ يۈرەر ئىدىم. كىيىنكى يىللاردا ئۇلارنى تەرتىپلىدىم ۋە باب-ماۋزۇلارغا ئاجرىتىپ كىتاب شەكلىگە كەلتۈردۈم ھەمدە سىز ئەزىز ئوقۇرمەنلەر ھۆكۈمىگە ھاۋالە قىلىشقا تۇغۇچ قىلدىم. ئۇ، ئونلاپ كىتابلاردىن يىغىپ ئېلىنغان ئەدەب-ئەخلاققا ئائىت ھېكايە، ھېكمەت ۋە مەسەللەرنى ئۆز ئىچىگە ئالغانلىقتىن، «ئەدەب بوستانى ۋە ئەخلاق گۈلىستانى» دەپ ناملاندى.

ئىنسان ئەزىزلىكى ئەدەب تۈپەيلى،
ئەلدە لەزىزلىكى ئەدەب تۈپەيلى.
چوڭ كىچىك ئۈچۈن يېقىملىقلىكى،
شېرىن، تەمىزلىكى ئەدەب تۈپەيلى.
مەزكۇر ھېكمەت ۋە ھېكايەتلەر ئۆزبېك تىلىغا بىرىنچى قېتىم تەرجىمە قىلىنماقتا. بۇنىڭغا ئۆزبېك شائىرلىرى ۋە مۇتەپەككۈرلىرىنىڭ ئەسەرلىرىدىن نەمۇنىلەر كىرگۈزۈلدى. چۈنكى بۇ نەمۇنىلەر بىزنىڭ دەۋرىمىزدە بېسىلىپ چىققان بولۇپ، خەلقىمىز ئۇلاردىن پايدىلىنىش ئىمكانىيىتىگە ئىگىدۇر.

بىزنىڭ ئەرەب، پارس، تۈرك، ئەزەربەيجان ۋە تاتار تىللىرىدىكى ئەسەرلەردىن يىغىپ ئېلىپ، تەرجىمە قىلغان بۇ كىتابىمىز كۆڭۈللىرىڭىزگە شادلىق بېغىشلىسا، ھېكمەتلەر مەزىزىسى بىلەن تىلىڭىزنى شېرىن قىلالسا، ئۆزىمىزنى مەقسەتكە يەتتۈك، دەپ ھېسابلايمىز.

ئەل ئۈچۈن تەر تۆككەن ئەر ئادەم،
بىر ئۆمۈر ئەل ئىچىرە نامى بولۇر ياد.
قۇياشقا بىر قارا، دائىم خىزمەتتە،
شۇنىڭچۈن چوڭ كىچىك ئۇندىن شاد.

زەكى تەبىئەتلىك ئەزىز ئوقۇرمەنلەر بۇ گۈلشەن گۈللىرىدىن ھىدىلىغىنىدا، ئۇندىن ئالغان زەۋقۇ ساپاسى توغرىسىدا ياكى بۇ باغنىڭ بەزى يەرلىرىدە ئورۇنسىز ئۆسۈپ قالغان تىكەنلىرى ھەققىدە ئۆز پىكىرلىرىنى يېزىپ ئەۋەتكەندە ئىدى، چەكسىز مەمنۇن بولار ئىدۇق.

تەقىد ۋە تەبىئەتلىك دىلىنى غەش قىلۇر،
قىزارتار، بوزارتار، كۆڭۈل ئېچىشۇر.
- ياق، ياق، ئۇنداق دېمە، ئانارغا قارا،
باشتا خام ئىدى ئۇ، قىزىرىپ پىشۇر.

سۆزنى قىسقا ۋە ئىخچام قىلىپ، نەزەرىڭىزنى تۈپ مەقسەتلىرى باشلىغۇچى كەمتەرىن قولىڭىز مەھمۇد ھەسەنىي.

ئۇيغۇغا باش قويدۇم، يېنىمدا كىتاب،
كىتابتىن ناگاھان كەلدى بىر خىتاب:
- ئەي ئىنسان، غەپلەتنىڭ بەندىسى بولما،
ئۆمۈر ئاز، ئۆتدۈ سۇ كەبىي شىتاب.

- مەھمۇد ھەسەنىي

ئەدەب، تەلىم-تەربىيە، ئىستېداد؛ ئەدەبسىزلىكتىن كېلىدىغان زەرەرلەر، قابىلىيەتسىز كىشىلەرنى تەربىيەلەش توغرىسىدا

بىر كۈنى بۇقرا تىمىن سورىدى:
- ئەدەبلىك ئادەم بىلەن ئەدەبسىزلىكنىڭ

ئوتتۇرىسىدا پەرق قانداق؟
- سۆزلەيدىغان ھايۋان بىلەن سۆزلىمەيدىغان ھايۋان ئارىسىدىكى پەرققە ئوخشاش، - دەپ جاۋاب بەردى بۇقرا تىمىن.

- «فەۋۋاكىھۇل جۈلەسا» دىن ئاتا-ئانىسىنى ئۆلگەن ئادەمنى ئەمەس، ئەدەب-ئەخلاقى بولمىغان ئادەمنى يېتىم دە.

باشلاپ، بەختيارلىق كوچىسىغا قەدەم قويغۇچى ھەر بىر ئىنسانغا ئالدى بىلەن شەرم-ئەدەب قائىدىسىنى ياد ئالماق شەرتتۇر. تاكى بەخت مۇئەللىمىنىڭ يوللانمىسى بىلەن ھايات قانۇنى ئىلمىنى ئىدراك قىلىشتا بىلىملىك ۋە ئۈستى بولالمىسۇنكى، ھەقىقەتەنمۇ ئەدەب ئىنسانىيەت ئۈچۈن ئاجايىپ تاج ۋە ئادىمىيلىك بېزىكى ئۈچۈن قىممەتباھاگۆھەردۇر.

- بەرخۇردار ئىبىن مەھمۇد
بىر كۈنى خەلىپە مەئمۇن ئەدەب بىلەن سۆزلەۋاتقان بىر بالىدىن: «كىمنىڭ ئوغلىسىن؟» دەپ سورىدى. بالا: «ئەدەبىنىڭ ئوغلىسىن» دەپ جاۋاب بەردى. خەلىپە مەئمۇن بۇ جاۋابنى ئاڭلاپ: «ئەجەبمۇ ئېسىل ئاتاڭ بار ئىكەن-ھە!» دەپ ئۇنىڭغا تەھسىن ئوقۇدى.

- مۇھەممەد زېھنى
ئۆزۈڭدىن كېيىنكىلەرگە ئۈلگە بولاي دېسەڭ، ئۆزۈڭدىن ئىلگىرىكىلەردىن ئۈلگە ئال.

- «ئاتلار سۆزلىرى» دىن
چىن ئىنسان ھەمىشە ئىلىم ۋە ھۈنەر ئېلىشقا ئىنتىلىدۇ. ئىلىم بىر دەرەخ بولسا، ئەدەب ئۇنىڭ مېۋىسىدۇر. ئەدەبسىز ئالىم - مېۋىسىز دەرەخكە ئوخشايدۇ.

- مۇھەممەد زېھنى
ھېكمەت ئەربابلىرىنىڭ ئېيتىشىلىرىچە ، كىشىنىڭ ۋۇجۇد گۈلى ئەدەب رەڭگى ۋە ھىدىدىن خالىي بولسا، ئۇ كىشى ئادەملەر نەزەرىدە تىكەندەك خار ۋە بىئىتبار بولۇر، خەلق كۆڭلى ئۇنىڭ بىلەن سۆھبەتلىشىشتىن قالدۇر ھەمدە خاھ ياتلار بولسۇن ياكى ئاغىنىلىرى بولسۇن ئۇنىڭدىن يۈز ئۆرۈر. ئۇنىڭ ئەھۋالى بەتلەرگە نەپەت قەلىمى بىلەن يىرگىنچلىك ۋە ياتلىق بەلگىلىرىنى قويۇر. شۇنىڭ ئۈچۈن شەرم-ھاياسىز ۋە ئەدەبسىز كىشىلەر دەۋراننىڭ دەككىسى ۋە تەنبىھىدىن ئۆزلىرىنىڭ ئازادلىق قاناتلىرىنى سىنغان ھالدا كۆرگەي ۋە ئۇلارغا ھېچكىم ھېچقاچان مېھىر-مۇھەببەت كۆرسەتمىگەي.

- بەرخۇردار ئىبىن مەھمۇد
تەربىيە تەسىر قىلىدىغان كىشىلەر ئۈچ تائىپىگە بۆلۈنىدۇ:

بىرىنچىسى، ئاق بىلەن قارىنى زادىلا تونۇمىغان بالىلار. ئۇلارنىڭ تەبىئىيىتى يامانلىق چالغۇ-توزانلىرى بىلەن تېخى كىرلەنمىگەن، كۆڭلى بولسا يامان ئىشلار زۇلمىتى بىلەن قارىلانمىغان بولۇپ، بۇنداق بالىلارغا نەسىھەت تېز تەسىر قىلىدۇ. بۇنداق بالىلارنى توغرا يولغا ئاسان ئۆگەتكىلى بولىدۇ.

ئىككىنچىسى، ئاق بىلەن قارىنى ئاجرىتالايدىغان بولۇپ قالغان بالىلار. ئۇلاردىن بەزىلىرى ئۆز نەپسىنىڭ ئۈستۈنلۈكى بىلەن ياخشىلىق سېرى بۇرۇلالمايۋاتقان بولىدۇ. بۇنداقلار قىلىۋاتقان ئىشنىڭ يامانلىقىنى بىلىدۇ، نۇقسانلىرىنى بولسا تەن ئالىدۇ. بۇنداقلارنى تەربىيەلەش بىرىنچى

- «ئاتلار سۆزلىرى» دىن
ھېكايەت. ئەدەب خەزىنىسىنى كۆڭلىگە جايلاشتۇرغان بىر يىگىت بار ئىدى. ئۇ، ئۆز بەختىنى تاپالماي بىر مەزگىل سەرسان-سەرگەردان بولۇپ يۈردى. كۈنلەرنىڭ بىرىدە ئۇ نۇشېرۋاننىڭ خادىملىرىدىن بىرىنىڭ خىزمىتىگە كىردى. ئۇ يەردىكى قىيىنچىلىق ۋە ھىيلە-مىكىرلەرنىڭ ئازابىغا ھەرقانچە چىدىسىمۇ بىرەر پايدا كۆرمىدى. قاراڭغۇ تۈنلەرنى بولسا ئېغىر خىياللار بىلەن ئۆتكۈزدى. بېيىت:

كۈننىڭ جامالىنى كۆرەي دېگەندە،
تۈندە سەبىر قىلماق پەقەت چارەسى.
گۆھەر قىدىرغۇچى جاپادىن قورقسا،
قولغا چىقىمغاي دۈرنىڭ سەرەسى.

بىر كۈنى نۇشېرۋان مەجلىس قۇردى. سولك ئۆز مۇلازىملىرىدىن: «ئەڭ يۇمشاق نەرسە نېمە؟» دەپ سورىدى. بىرسى: «شايى» دەپ جاۋاب بەردى. يەنە بىرسى: «توزنىڭ پەرلىرى» دېدى. يەنە بىرىلەن بولسا: «شايىدىنمۇ يۇمشاق نەرسە بولۇشى مۇمكىنمۇ!» دېدى. شۇ چاغدا ھېلىقى يىگىت ساراي تۈپىسىدە تۇرغانىدى. ئۇ، مۇلازىمىلارنىڭ جاۋابلىرىدىن نۇشېرۋاننىڭ قانائەتلىنمەيۋاتقانلىقىنى سېزىپ، سۆزلەشكە ئىجازەت سورىدى ۋە ئىجازەت بېرىلگەچ ، دېدى: «ئەڭ يۇمشاق نەرسە تىنچلىقتۇر!» نۇشېرۋان ئۇنىڭغا ئاپىرىن ئېيتتى ۋە يەنە سورىدى: «ئەڭ ياخشى غىزا قانداق غىزا؟» يىگىت: «شەھۋاننى قۇۋۋەتتى ئاشۇرمايدىغان ۋە تەندە ئىللەت پەيدا قىلمايدىغان غىزا-ئەڭ ياخشى غىزادۇر» دېدى. يەنە سورىدى: «ئەڭ ياخشى شاراب قانداق شاراب؟» يىگىت: «ئەقىلنى زايە قىلمايدىغان ۋە كېسەللىك پەيدا قىلمايدىغان شاراب» دەپ جاۋاب بەردى. يەنە سورىدى: «گۈللەرنىڭ ئىچىدىكى ئەڭ خوش پۇراقلىقى قايسى؟» يىگىت جاۋاب بەردى: «ئاتا-ئانا تىرىكلىكىدە ئۇلارنى خۇرسەن قىلىدىغان، ئۇلار ئۆلگەندىن كېيىن ئۇلارنىڭ نامىنى ئەبەدىيلەشتۈرىدىغان ھايات گۈلى بولمىش پەرزەنت!»

نۇشېرۋان يىگىتنى تەقدىرلىدى ۋە ئۆز ھەكىملىرى قاتارىغا ئالدى. بېيىت:

دانا ناچارلىقتا قالسىمۇ بىر كۈن،
ئۈمىدى ھوسۇلدىن كۆرسىتۈر نىشان.
مۈشكىنى كۆر لىباسقا يوشۇرۇلسىمۇ،
ھىد چېچىپ ئۆزىنى قىلۇر نامايان!

- مۇئىننىددىن جۇۋەينى
ئەدەب - ئۇلۇغلۇق ۋە يۈكسەكلىك قەسرىنىڭ شوتسىدۇركى، بۇ شوتا ئارقىلىق ھەممە مەقسەت مەنزىلىگە يېتىش مۇمكىن. شەرم گۈلزارىدىن بولسا بارچە مۇددىئا گۈللىرىنى دەستىلەش مۇمكىن. لەتىپ سىرلار ھەقىقىتىنى چۈشەنگۈچىلەر ۋە ھەر قانداق رەزمەنسىنى تەتقىقلىغۇچىلار ئېيتىدۇرلەركى، ئادىمىيلىك رىئالىسىنىڭ دەرسلىرىنى ئوقۇشقا

زامانىنىڭ ئۇلۇغ-ئۇششاقلىرى ئۇنىڭ ھوزۇرىنى مېھرى-مۇھەببەت بەزمىسىنىڭ چىرىغى، دەپ بىلگەنلەر. بۇنداق كىشىلەر ئىقبالنىڭ يۇلتۇزى كۈندىن كۈنگە يۈكسەكلىككە كۆتۈرۈلۈۋېرىدۇ. خۇددى مۇنۇ ھېكايەتتىكى بالغا ئوخشاش ئۇلارنىڭ ساائادەت ۋە ئىززەت سەھىپىلىرى شاھانە ئىلتىپاتنىڭ يورۇق چىرىغىدىن يېزىنىۋېرىدۇ.

ھېكايەت. ھۇشيارلىقنىڭ كىميا تەبىئەتلىك سەرراڧلىرى بۇ ھېكايەتنىڭ بىباھا ئالتۇنىنى شۇنداق پۇل قىلىپ چېكىدۈرلەركى، بىر كۈنى باغداد ۋىلايىتىدە بىرنەچچە بالا كوچىدا ئويناۋاتاتتى، شۇ شەھەرنىڭ ھاكىمى دەم ئېلىش نىيىتىدە ئاتقا مىنىپ، شۇ كوچىدىن ئۆتۈپ قالدى. ھاكىمنىڭ كېلىۋاتقانلىقىنى كۆرگەن بىر بالا ئەقلىنىڭ مۇئەللىمى ياردىمىدە بۇ ھالىنى سېزىپ ئورنىدىن تۈردى ۋە ئەدەب يۈزىسىدىن چەتكە چىقىپ، تام تۈۋىدە تۈردى. باشقا بالىلار بولسا ھېچنەرسە سەزمىگەندەك ئويۇنىنى ئويناۋەردى. بۇنى كۆزىتىپ تۇرغان پادىشاھقا ھېلىقى بالىنىڭ ھەرىكىتى ياقىتى. ئۇ ئېتىنى بالا تەرەپكە ئازراق ماڭدۇرۇپ، ئۇنىڭ دىققىتىنى ئۆزىگە قاراتتى. ئۇنى سىناپ بېقىش مەقسىتىدە قولىدىن ئۈزۈكىنى چىقىرىپ بالىلارنىڭ ئوتتۇرىسىغا ئاتتى ۋە دېدى: «كىمكى ئۈزۈكىنى بىرىنچى بولۇپ تېپىپ كەلسە، شۇ شاھانە تارتۇق ئالىدۇ». بالىلار بىرىنچى بولۇپ ئۈزۈكىنى تېپىۋېلىشقا ھەرىكەت قىلىشتى. كۈتۈلمىگەندە ئۈزۈكىنى بىر بالا تېپىپ، پادىشاھقا ئېلىپ كەلدى. ھېلىقى بالا بولسا ئۆز ئايىغىنى ئەدەب چېگرىسىدىن چىقارماي، جايىدا قىمىرلىماي تۇردى.

فەرد:

ھەركىم ئەدەب سۈرمىسىنى تارتسا ھايا كۆزىگە،
 مەقسەت كېلىنىنى قىلور شەكسىز ئۇ رام ئۆزىگە.
 پادىشاھ كۆز قىرى بىلەن ئۇ بالىنىڭ ھالىتىنى
 كۆزىتىپ تۇرار ئىدى. شۇڭا، بۇ قېتىم ئۈزۈكىنى
 ئۇنىڭ ئالدىغا تاشلىدى. بالا بولسا يەردىن ئېلىپ
 توپىسىنى ئېرتتى. دە، بىر سۆيۈپ، ئەدەب ۋە ھايا
 بىلەن ئاستا-ئاستا مېڭىپ كېلىپ، ئىككى قوللاپ
 پادىشاھقا ئۇزاتتى. پادىشاھقا ئۇنىڭ ئەدەب ۋە
 ھاياسىنىڭ چىرايلىقلىقى يېقىپ، دېدى:
 ئەدەب ئۆز ئىگىسىن بەتكۈزۈر بىر كۈن،
 ئىززەتۇ ئابرويغا ۋە ساائادەتكە.
 ئەدەبىنىڭ بېغىدىن نەرسە ھەركىم گۈل،
 ھاياتى تولغۇسى خوش تاراۋەتكە.
 ئەدەبلىك كىشىلەر تاپار ياخشىلىق،
 ئەدەبىزلىك ئىشاندۇر، بىل، مالا مەتكە.

گەپنىڭ قىسقىمىسى، پادىشاھ بالىلارنىڭ ھەممىسىنى تارتۇقلىدى ۋە سوڭ خادىملىرىدىن بىرىگە دېدى: «مانا بۇ بالىنىڭ ئاتا-ئانىسىنى تېپىپ، رازى قىل، بالىسىنى بىزگە بەرسۇن، تەربىيەلەشكە ئەرزىيدىغان بالا ئىكەن».

خىلدىكىلەرگە قارىغاندا قىيىنراق، ئەمما ئۇلارغا دائىملىق تەربىيە بېرىلىپ، ھەرخىل نەسىھەت ۋە تەنبىھلەر قىلىپ تۇرۇلسا، ئەلۋەتتە ياخشى يولغا كىرىدۇ.

ئۈچىنچىسى، ئائىلىدە بولمىغۇر ئوي ۋە بۇزۇق پىكىرلەر بىلەن ئۆسۈپ ئۇلغايدىغان كىشىلەر. ئۇلار ئۆمۈر بويى ناھەق ئىشلارنى ھەق، دەپ بىلىپ كەلگەن ۋە شۇنىڭغا ئەستايىدىل ئېتىقاد قىلغان بولىدۇ. يامانلىق قىلغان بولسىمۇ، ئۇنى ئۆزلىرىچە ياخشىلىق، دەپ ئويلايدۇ. بۇنداق كىشىلەرنى تەربىيەلەش ناھايىتى قىيىن. ئۇلارنى تەربىيەلەشكە خۇددى يىڭنە بىلەن قۇدۇق قازغانغا ياكى تېخى قىزىپ چوغقا ئايلىنىمىغان تۆمۈرنى بولقۇلغانغا ئوخشاشتۇر. دانالار ياخشى ياكى يامان خۇلقلۇق بولۇشى ئائىلىگە باغلايدۇ. ئۇلارنىڭ ئېيتىشىلىرىچە، بۇزۇق خوتۇندىن تۇغۇلغان ۋە رەزىل ئاتا قولىدا تەربىيەلەنگەن بالىدىن ياخشىلىق كۈتۈش قىيىن. چىرايلىق خۇلق قۇياشقا ئوخشايدۇكى، قۇياش مۇزنى ئېرىتىۋەتكەنگە ياكى سۇ تۈزنى ئېرىتىۋەتكەنگە ئوخشاش چىرايلىق خۇلقمۇ ھەممە يامانلىقلارنى ئېرىتىپ تاشلايدۇ.

- ئەبۇلبەرەكات قادىرىي مۇرەببىسى بولمىغان ئادەمنى ھاياتنىڭ ئۆزى تەربىيەلەيدۇ.

- «ئاتلار سۆزلىرى» دىن ئىستېدات ئىگىلىرىنى تەربىيەلەش شۇنداق بىر كىمىيادۈركى، ئۇ قارا تۇپراقنى ساپ ئالتۇنغا، ناقىس تاشنى بولسا ئەيىبسىز گۆھەرگە ئايلاندۇرىدۇ. مىسالى ئېيتىدۈرلەركى:

تەربىيىدىن تۇپراق گۆھەر بولىدۇ،
 ناق ئىچرە مۇشكى ئەسەر بولىدۇ.
 قىممەتسىز بىر قارا تۆمۈرنى ئىسكىر،
 تەربىيە ئەيلىگەچ ساپ زەر بولىدۇ!

- خوجا سەمەندەر تېرمىزىي ئەزىزىم، ھۈنەر ئەھلىنىڭ تەربىيىسى يولىدا تىرىشقىن. ھۈنەرسىز كىشىلەرگە ئاتىسىنىڭ خىزمەتلىرى تۈپەيلى ئېتىبار قىلما! ئادەملەرنى ئاتىسىنىڭ تۆھپىلىرى تۈپەيلىدىن ئەمەس، ئۆزلىرىدە بولغان قابىلىيەت سەۋەبىدىن تەربىيەلەشكە لازىم! بېيىت:

ئۆلۈكتۈر ھاياتتا ھۈنەرسىز كىشى،
 ھۈنەرسىز بولغاندىن ئۆلگىنى ياخشى!

- خوجا سەمەندەر تېرمىزىي ئەدەبىزلىك شۇنداق سەلكى، ئۇ ئابروي ۋە بۈيۈكلۈك قەسىرىنى گۈم قىلىپ، ئىدراك بويىنى ھەر خىل ئارقانلار بىلەن باغلاپ تاشلايدۇ. ئاقىللارنىڭ ئېيتىشىلىرىچە، ئەدەب رىئايىسى شۇنداق سۈرمىكى، ئۇنىڭ تۈزۈندىسىنى ھەرقانداق كىشىگە سۈرتسە، ئېتىبار كۆزىنىڭ روشەنلىكى ھېچقانداق سەۋەب بىلەن زەئىپلىك ۋە ئىللەتكە يولۇقمايدۇ.

قىتئە:

پاكىزە ، ئەقىللىق ، ھۇشيار ھەر بالا ،
ھەيڧتۇر كۆرمىسە ئەگەر تەربىيەت .
ئىلىمنىڭ شولىسى نۇرىن چاچمىغاي ،
كىشىدە بولمىسا ئەگەر مەرىپەت .
ياقۇتنىڭ يۈزىگە بەرمىسە پەرداز ،
ھېچقاچان بولالماس تاغى سەلتەنەت !

- بەرخۇردار ئىبىن مەھمۇد

ئالىم ، ئىلىم ، كىتاب ، قەلەم ، ئۇستاز ، كەسىپ - ھۈنەر ،
ياخشى پەزىلەتلەر ، ئوبدان خىسلەتلەر ۋە
سالاملىشىش توغرىسىدا

لوقمان ھەكىم ئېيتتۇر:

- ئالىملار بىلەن بىللە بول ، ئۇلارنىڭ
سۆھبىتىدىن بەھرىئال ، قاغجىرىغان يەرلەر ئاسمان
سۈيى بىلەن كۆكەرگىنىگە ئوخشاش ئۆلگەن قەلبلەر
ھېكمەت نۇرى بىلەن تىرىنلۇر .

- مۇھەممەد زېھنى

ئەڧلاتۇن ھەكىم ئېيتتۇر:

- ئۈچ خىل كىشىلەرگە ئىچىم ئاغرىيدۇ: باي
تۇرۇقلۇق كەمبەغەلگە ئايلانغان كىشىلەرگە ، ئۇلۇغ
بولۇپ تۇرۇقلۇق خارغا ئايلانغان كىشىلەرگە ۋە ئالىم
بولۇپ تۇرۇقلۇق نادانلار سۆھبىتىگە قاتناشقان
كىشىلەرگە!

- «فەۋاكىھۇل جۈلەسا» دىن

ئەگەر ئىنسان ئىلىم نۇرى بىلەن ئۆز يولىنى
يورۇتمىسا ، نادانلىق ۋە زۇلمەت كوچىسىدا قالىدۇ .
كىشى قەلبىنىڭ نۇرى ئىلىم ۋە مەرىپەت بىلەن
قۇۋۋەتلىنىدۇ . ئىنسانىيەتنىڭ قەدرى ئىلىم بىلەن
ھاسىل بولۇر . ئىلىمدىن ھازىرغىچە ھېچكىم زىيان
كۆرگەن ئەمەس . ئىلىمنى ئىگىلەشنىڭ ئۆزى بىر
سەنئەتتۇر . دۇنيادا قانداق ياۋۇزلۇقلار يۈز بەرگەن
بولسا ، ئۇلارنىڭ ھەممىسى نادانلىق تۈپەيلى كېلىپ
چىققان . ئەڭ زور ھالاكەت نادانلىق ، ئىنسانىيلىقنى
يوق قىلغۇچىمۇ نادانلىقتۇر . ياخشى تەھسىل كۆرگەن
ۋە ئىلىم نۇرى بىلەن خۇلقىنى ياخشىلىغان ئايال ھەر
يەردە ئىززەت تاپقاي . ئىلىم - ئايال ئۈچۈن زىننەت .
ئەقلىنى نادانلىقتىن قۇتۇلدۇرغان ھەر بىر ئايال
نومۇس ، ئىززەت ، ئاياللىق قەدرىنى چۈشىنىپ
يەتكەي . بۇنداق ئايال ھېچ بىر ئىشتا ئاداشمىغۇسى .
ئىلىمسىز ئايال بولسا بالا تەربىيىسىدە تۈرلۈك
كەمچىلىكلەرگە يول قويدۇ . ئادەم ئۈچۈن ئەڭ زۆرۈر
نەرسىلەر - نومۇس ، ئىززەت ، ھايا قاتارلىق پەزىلەتلەر
ئىلىم - مەرىپەت ئارقىلىق كەسىپ قىلىنىدۇ .

بەختىڭىمۇ ، راھەتنىڭىمۇ ، بايلىقىڭىمۇ تۈپ
نېگىزى ئىلىمدۇر . ئالىم ۋە كامىل كىشىلەرنىڭ
مەرتىۋىسى شۇ سەۋەبلىك يۇقىرى بولۇر .

- فەخرۇلبەنات سۇلايمانىيە

ئەگەر بىر كىشىنىڭ ئۈچ پەرزەنتى بولسا ، ھەر
ئۈچىلىسىگىمۇ ئىلىم ئۆگەتكىنى ياخشى . مۇبادا
بۇنداق ئىمكانىيەتكە ئىگە بولمىسا ، بىرىگە ئىلىم
ئۆگەتسۇن ، بىرىگە ھۈنەر ، يەنە بىرىگە دېھقانچىلىق
ياكى تىجارەت ئۆگەتسۇن . ئومۇمەن ئۇلارنى بىرەر
پايدىلىق ئىش بىلەن مەشغۇل قىلىپ ، بىكارچى ۋە
قەيە كىشىلەر بىلەن ئۆلپەت ۋە ھەمسۆھبەت بولۇپ
قېلىشىدىن ساقلاش كېرەك .

- مۇھەممەد ئىبىن مۇھەممەد ئەل - جامىي

ئىلىم ۋە ئەدەب - ئىنساننى دۇنيادا ئەزىز ۋە
مۇكەررەم قىلغۇچى ، ئاچكۆزلۈك ، پەسكەشلىك ۋە
جاھىللىقتىن قۇتقۇزغۇچى ، مەرىپەت نۇرىغا ۋە
سائادەت گۈلىشىگە يېتەكلىگۈچىدۇر .

- ئەبدىبەك شېرازىي

ئىبىن ئابىاستىن سوراشتى:

- سەن قانداق قىلىپ شۇنچە كۆپ ئىلىمگە
ئېرىشتىڭ؟

ئۇ شۇنداق دەپ جاۋاب بەردى:

- سوئال بەرگۈچى تىل ، بىلگۈچى قەلب ۋە
چىداملىق ئوقۇتقۇچى بىلەن .

- «فەۋاكىھۇل جۈلەسا» دىن

شەئىبى ئېيتىدۇ:

- ئىلىم بابىدا نېمىنى ئىشتەن بولساڭ يېز
قوي ، قەغەز بولمىسا تامغا بولسىمۇ يېزىپ قوي
چۈنكى يادلىۋېلىنغان نەرسە ئۇنتۇلىدۇ ، يېزىلغان
نەرسە مەڭگۈ قالىدۇ .

- «فەۋاكىھۇل جۈلەسا» دىن

تۆت نەرسە ئۆلۈك دىلنى تىرىلدۈرىدۇ: ئۇستاز ،
ياخشى دوست ، مۇۋاپىق يار ۋە دۆلەت - ئىقبال
سەۋەبچىسى بولىدىغان دانا ئەقىل .

- مۇئىننىددىن جۇۋەينىي

بىر كۈنى ئىسكەندەردىن سورىدى:

- سەن ئۇستازىڭنى ئاتاڭدىنمۇ كۆپرەك ھۆرمەت
قىلار ئىمىشسەن ، شۇ راستمۇ؟

- ھەئە ، - دەپ جاۋاب بەردى ئىسكەندەر ، - ئاتام
مېنى يوقلۇق ئاسمىنىدىن ئېلىپ چۈشتى ، ئۇستازىم
بولسا ، مېنى يەردىن كۆككە كۆتۈردى!

- «فەۋاكىھۇل جۈلەسا» دىن

بۇزۇرگىمبەردىن:

- نېمە ئۈچۈن ئۇستازىڭنى ئاتاڭدىنمۇ ئۈستۈن
دەرىجىدە ھۆرمەت قىلىسەن؟ - دەپ سورىدى .

- چۈنكى ئاتام مېنى ئۆتكۈنچى ھاياتقا ئېلىپ
كەلدى ، ئۇستازىم بولسا ماڭا باقىي ھايات بېغىشلىدى ،
- دەپ جاۋاب بەردى .

ھەقىقەتەنمۇ ئۇستاز ئىلىم بېرىش بىلەن
كىشىنىڭ نامىنى ئۇلۇغلاپ ئەۋلادلار ئاغزىدا
قالدۇرىدۇ ۋە ئىككىنچى ھايات بېغىشلايدۇ .

- «فەۋاكىھۇل جۈلەسا» دىن

كىشىلەرگە ئۇلاردىن ئاۋۋالراق سالام بېرىشكە

ئۇنىڭ سۆھبىتىدىن ساڭا شۇنداق ئېسىل پايدىلار يېتىدۇكى، بۇنداق پايدىنى كىشىلەردىن تاپالمايسەن. ئەكسىچە، كۆپلىگەن ئادەملەر سۆھبىتىدىن كىشىگە زىيان يېتىدۇ. كىتابتىن ئىبارەت بۇ دوست ئىچىدە بارچە ئىلىم-ھۈنەر مۇجەسسەمدۈركى، ئۇ، كىشىلەرنى ئۆتمۈشتىن ۋە كېلەچەكتىن خەۋەردار قىلىپ تۇرىدۇ. شۇڭلاشقا، «كىتاب-ئەقىل قەلئەسىدۇر» دېيىلۇر.

- مۇھەممەد جەبەلرۇدىي
ئەبۇ بەكر ئەلخارەزمىي ئۆلۈم تۆشكىدە ئىدى.
ئۇنىڭدىن سوراشتى:
- كۆڭۈللىرى نېمىنى خالايدۇ، ئىشتىھالىرى نېمىگە تارتىدۇ؟
ئۇ دېدى:

- كىتاب يۈزىگە بىر قارىۋالسام!
- «فەۋاكىھۇل جۈلەسا» دىن
ھۈنەر ۋە سەنئەت شۇنداق نەرسىكى، ئۇ كېرەكسىز قالمايدۇ، ئىشلەتمەسەڭ يوقالمايدۇ، كېرەك چاغدا بولسا ساڭا ياردەمچى بولۇپ ئۇر كىشىگە 40 تۈرلۈك ھۈنەرمۇ ئاز. ئىركەك بولۇپ تۇرۇپ «مەن بۇنى بىلمەيمەن» دېيىش ئۇياتتۇر.

- «فەۋاكىھۇل جۈلەسا» دىن
ھېكمەت. ھەركىمنىڭ ئالتۇنى بولمىسىمۇ، ھۈنەرى بولسا، دۇنيادا ھېچبىر خەۋپ-خەتەرى بولمايدۇ. شۇنىڭ ئۈچۈن كىشى ھۈنەر زىننىتى بىلەن بېزەنمىكى لازىم. ھۈنەرسىز كىشى قۇرۇق سۆلەتتۇر. قۇرۇق سۆلەت كىشى قېتىپ تۇرغان سۈرەتكە ئوخشايدۇ. سۈرەتكە قارىغىنكى، ئۇ ئادەمگە ئوخشىسىمۇ، جېنى يوقتۇر. دەرەخ شېخى يېمىشىسىز بولسا، ئۇنىڭ ھايۋاننىڭ مۇڭگۈزىدىن نېمە پەرقى بولسۇن؟! قەلەم گەرچە چۆپ بولسىمۇ، ئىلمۇھۈنەرنى ئاشكارا قىلغانلىقى ئۈچۈن ئەزىزدۇر. كۆزگۈگۈزەللەر يۈزى تۈپەيلى قولىدىن چۈشمەيدۇ.

- مۇھەممەد جەۋھەر زەمىندار
ھەقىقەتەنمۇ، ھۈنەر-مېھرىبان دوست، شەپقەتلىك يار ۋە ھالاۋەتكە يەتكۈزگۈچى بىر چاپقۇر ئاتتۇركى، ئۆز چەۋەندازىنى راھەت ۋە ئېتىبار مەنزىلىگە تېزلا يەتكۈزىدۇ ۋە ئۇ شۇنداق ھىمايىچىدۈركى، ئۆز ئىگىسىنى تەمە ئوتىدىن قۇتقۇزۇپ، ئامان ساقلايدۇ.

- بەرخۇردار ئىبىن مەھمۇد
ئەي ئوغۇل! بۇ نەسىھەتلەرگە قۇلاق سال، كەسىپ-ھۈنەر ئۆگىنىشتىن ئۇيالما، ئەمگەك قىلىشنى ئۆگەن! يۇرت ۋە ئەلنىڭ راۋاجلىنىشىمۇ ھۈنەرگە باغلىق. ئەڭ ھالال ۋە ئەڭ تاتلىق يېمىلىك، يارىشىملىق كىيىم-كېچەك ھۈنەردىن ھاسىل بولۇر. ھۈنەر-يوشۇرۇن خەزىنە! كۈنلەرنىڭ بىرىدە دۇنيا تاسادىپلىرى تۈپەيلى مال-مۈلكۈڭدىن ئايرىلساڭمۇ، ھۈنەرىڭدىن ھېچقاچان ئايرىلمىغايسەن! ھۈنەر سېنىڭ دائىملىق ھەمراھىڭ، مەدەتكارىڭدۇر.

ئالدىرا. چۈنكى بۇ ئۇلۇغ كىشىلەرنىڭ پەزىلەتلىرىدىن بولۇپ، كەمتەرلىك نىشانلىرىدىن بىرىدۇر.
- مۇھەممەد ھۈسەيىن

قەلەم ئالەمنى ئىدارە قىلىدۇ.
قەلەمنىڭ كۈچى قىلىچتىن ئۆتكۈر.
قىلىچنىڭ كۈچى-قەلەمنىڭ ئۈچى.
- «ئاتلار سۆزلىرى» دىن

سەھل ئىبىن ھارۇن ئېيتىدۇ:
- قەلەم كۆڭۈلنىڭ بۇرىندۇر، ئۇ قاچان قانسا سىرلارنى دەپتەر يۈزىگە چاپىدۇ ۋە ئەسەرلەرنى بارلىققا كەلتۈرىدۇ. قەلەم قەغەز يۈزىگە گۆھەر تىزغۇچى ئەسۋابتۇر. كىتاب بىر باغكى، يېزىقلىرى ئۇنىڭ گۈللىرىدۇر.

- «فەۋاكىھۇل جۈلەسا» دىن
كىتاب - ئالىملار پىكرىنىڭ پاناھگامى، دانا كىشىلەر بوستانىنىڭ چەمەنى، ئاددىي كىشىلەرنىڭ تاماشاگاھىدۇر. ئۇ - ھېچكىمى يوق كىشىلەرگە كۆڭۈل ئاچىدىغان باغ، غەمكىن كىشىلەرگە رەھنەمادۇر. ئۇ ھەممە يەردە ھەممە بىلەن ئاشىنا، دەردلىك كىشىلەر دىلىغا داۋادۇر.

ئارىفنى كىتابنى ماختاپ تۆۋەندىكىچە كۈيلەيدۇ:
بىر دوستكى، ھېچكىمگە بەرمىگەي ئازاب،
ئۇزاق سىناپ كۆردۈم، بىلىشكە ئۇ كىتاب.
سىرنى يوشۇرماق ئوقۇغۇچىسىدىن
خەۋەر بېرۇر ساڭا يازغۇچىسىدىن.
خىلۋەتتە سەن بىلەن بولۇپ ئۇ ئۆلپەت،
جىمغىنا قۇرىدۇ يېقىملىق سۆھبەت.
ھېچكىمدىن قېلىشماق بىلىملىك ئەھباب،
ئۇنىڭدىن سورىساڭ بەرمىگەي جاۋاب.

- مۇھەممەد جەبەلرۇدىي
كىمكى كىتابنى كۆپ كۆرسە، كىتاب ئۇنىڭ زېھنىنى ئاچىدۇ، زوقىنى ئاشۇرىدۇ، سۆزگە چېچەن قىلىدۇ.

كىتاب - يالغۇزلۇقتىكى ئەڭ يېقىن سىرداشتۇر.

كىتاب - ھەم ئۆتمۈشتىن، ھەم كېلەچەكتىن خەۋەر بەرگۈچىدۇر.

كىتاب - ئىنساندىن ھېچ نەرسە تىلىمەيدۇ، ئەمما ئۇنى كامىللىققا يەتكۈزىدۇ.

كىتاب - ئەدەب-ئەخلاقنىڭ كانى، بىلىمنىڭ بۇلىقى.

- «ئاتلار سۆزلىرى» دىن
ئەي ئەزىز! كىشى ئۈچۈن كىتابتىن ئەزىز ۋە يېقىملىق سۆھبەتداش يوقتۇر. كىتاب - پاساھەت، بالاغەت، لاتاپەتتە تەڭداشسىز ۋە مۇناپىقلىقتىن خالىي ھەمراھتۇر؛ يالغۇزلۇقتا ۋە غەملىك كۈنلەردە سىرداش ئۆلپەتتۇر. ئۇنىڭدا ئىككىيۈزلىمىلىك ۋە گىنە يوقتۇر. ئۇ شۇنداق ھەمدەمكى، سۆزلىرىدە يالغان ۋە خاتا بولماس، سۆھبىتىدىن كىشىگە مالاللىق يەتمەس. ئۇ ئۆز دوستىنىڭ دىلىنى ئاغرىتمايدۇ.

- مۇھەممەد جەۋھەر زەمىندار
ئىنساننىڭ ھۈنرى - ئۇنىڭ بايلىقى.
پۇل تۈگەيدۇ، ھۈنەر تۈگىمەيدۇ.

- «ئاتىلار سۆزلىرى» دىن
ھۈنەر سەھىپىسىگە رەقەم چەككۈچىلەر قۇتلۇق
قەدەملىرى ئارقىلىق ھەر بىر يۇرت ۋە مەملىكەتنىڭ
قىزىل تىللا كەبىي مۆتىۋەرلىرىنىڭ، شېرىن سۆزلۈك
ئۇلۇغ-ئۇششاقلىرىنىڭ رەھىمىتىگە مۇيەسسەر
بولدۇ. ئەگەر كىشىنىڭ ئىلكىدە قابىلىيەتنىڭ تازا
ئالتۇنىدىن بىردىرەم بولسا، ئېغىر كۈنلەردىمۇ
ئۇنىڭ كۆزى تەمە چاڭلىرى بىلەن بۇلغانمايدۇ ۋە
ئائىلە خەزىنىسى بايلىقنىڭ ئالتۇن-كۈمۈشىدىن خالىي
بولمايدۇ.

- بەرخۇردار ئىبىن مەھمۇد
ئادەمنىڭ بەرىكەتلىك ۋە بەدۋەت بولۇشى ئۈچۈن
ھۈنەر - كەسپتىنمۇ قىممەتلىك مائىتە يوق ھەمدە
ئۇلۇغلۇق ۋە سائادەت ئاسمىنى ئۈچۈن بولساقابىلىيەت-
تىن يارقىنراق يۇلتۇز يوق. ھۈنەر سۈيى بىلەن
سۇغۇرۇلمىغان كىشى خۇددى يېمىشى ۋە سايىسى يوق
قۇرۇق دەرەخكە ياكى ھىدى ۋە رەڭگى بولمىغان
گۈلگە ئوخشايدۇ. دەرەخقەت، بۇ جەننەت كەبىي
گۈلشەننىڭ رەيھانلىرى ھىدىدىن دىمىقىنى خۇش بۇي
قىلغان كىشى خىلمۇ خىل، تېپىلغۇسىز لەززەتلىك
نېمەتلەردىن بەھرىمەن بولىدۇ. بۇ نېمەتنىڭ يېقىملىق
شارابىدىن بىر يۈتۈم تېتىمىغان كىشى دائىمما
بەختسىزلىك ۋە ئاجىزلىق بىلەن بېشى ئاغرىپ،
خۇمار بىلەن يۈرىدۇ ھەمدە كۆپ ئازاب-ئوقۇبەتلەر
يۈكىنى يەلكىسىدە كۆتۈرۈپ يۈرۈشكە مەجبۇر
بولىدۇ. بىلىم ۋە ھەقىقەت بېغىنىڭ باغۋەنلىرى
كەسپ-ھۈنەرسىز كىشىلەرنى جەمئىيەتنىڭ رەزىل ۋە
پەسكەش كىشىلىرى، دەپ ھېسابلايدۇ. كەسپ
كامالىسىز كىشى ھېچكىمنىڭ مۇھەببىتىگە
ئېرىشەلمەيدۇ ۋە ھېچكىم كەسپ-ھۈنەرسىز كىشىگە
ياردەم قولىنى سوزمايدۇ. مۇئەللىپ ئېيتىدۇ:
ھۈنەر بىلەن ھاياتنىڭ يولىنى ئىگىلىگەنلەر،
بەخت خەزىنىسىنىڭ كېلىتىگە مۇيەسسەر.

- بەرخۇردار ئىبىن مەھمۇد

ئائىلە، ئاتا-ئانا، ئاكا-ئۇكا، قېرىنداش ۋە
قوشنىلار توغرىسىدا

بەختىيار بولۇشنى ئىستىسەڭ مۇنۇ خىسلەتلەرنى
مۇجەسسەم قىل: ئەۋۋەلا ئاتا-ئاناڭنىڭ ھەقىقىنى ئادا
قىل، ئاتا-ئانا خۇرسەنلىكى كىشى ئۈچۈن بۇ دۇنيادا
چوڭ دۆلەتتۇر.

- مۇھەممەد ھۈسەيىن
«ئىھيا» ۋە «كىميا» كىتابلىرىدا پەرزەنت
توغرىسىدا تۆۋەندىكى سۆزلەر ئېيتىلىدۇ: «پەرزەنت
ئاتا-ئانا قولىدىكى ئامانەتتۇر، ئۇنىڭ دىلى بولسا نەپىس

گۆھەرگە ئوخشايدۇ. گۆھەرگە ھەر خىل نەقىشلەر
قويۇش مۇمكىن بولغىنىغا ئوخشاش بالا دىلىغىمۇ
تۈرلۈك پىكىرلەر نەقىشىنى سېلىشقا بولىدۇ. بالا
قەلبى تازا يەرگە ئوخشاشكى، ئۇنىڭغا قانداق ئۇرۇق
سەپسەڭ، شۇ ئۇرۇق ئۇنىدۇ. شۇنىڭ ئۈچۈن
ئاتا-ئانىلار بىلەن ئوقۇتقۇچىلار بۇ ئىشتا ئۆز ئارا
ھەمكارلىشىپ، پەرزەنتلەر دىلىغا ياخشىلىق
ئۇرۇقىنى سەپمەكلىرى لازىم.

ھېكايەت. «رەۋزەئى خۇلد» ئەسىرىنىڭ
مۇئەللىپى مەۋلانا مەجىدىدىننىڭ يېزىشىچە، ئۇ بىر
كۈنى يەزد شەھىرىدە ۋەز ئېيتىۋاتقاندا كەن. سۆز
ئاتا-ئانا ئۈستىدە بولۇۋاتقان چاغدا، بىر بوۋاي
ئورنىدىن تۇرۇپ يىغلىغىنىچە: «ئەي مەۋلانا،
ئاتىسىنىڭ ساقىلىدىن تۈتۈپ بېشىغا كالتەك بىلەن
ئۇرغان پەرزەنت توغرىسىدا نېمە دەيدۇلا؟» دەپ
سورىدى. مەن ئۇنىڭدىن: «ئاتىسى ئۇنى نېمە ئىشقا
ئۆگەتكەنىدى؟» دەپ سورىدۇم. ئۇ: «ئېشەكنى
ئىجارىگە بېرىشكە» دەپ جاۋاب بەردى. «ئەيىب ئۇنىڭ
ئاتىسىدا، - دەيدىم ئۇنىڭغا، - بالىنى كىچىكىدىنلا
ئىلىم ئۆگىنىشكە جەلپ قىلغىنىدا ۋە ياخشى كىشىلەر
سۆھبىتىگە ئەۋەتكىنىدە ئىدى، بۇنداق ئىش
يۈزبەرمەس ئىدى. ئاتا بۇنداق قىلىش ئورنىغا بالىنى
ئېشەكنى ئىجارىگە بېرىشكە ئۆگىتىپتۇ. نەتىجىدە بالا
ئېشەكنى نوختىسىدىن تارتىپ، بېشىغا تاياق بىلەن
ئۇرۇشقا ئۆگىنىپ قالغان. ئۆز ئاتىسىنىڭ ساقىلىدىن
ئېشەكنىڭ نوختىسى، دەپ ئويلاپ تارتقان، بېشىدا
ئېشەكنىڭ بېشى، دەپ ياغاچ بىلەن ئۇرغان».

دېمەك، پەرزەنتنى نادانلىق زېمىنىدا
ئېلىپ ئىلىم ئاپتاپىستانغا يېتەكلىگەنكى،
ئىلىم-ئىنسان پەخرى، نادانلىق بولسا غەپلەتتۇر.

- مۇھەممەد ئىبىن مۇھەممەد ئەل-جامھى
ئاتىلىرىمىز ئائىلىنىڭ يىرىقىنى يېقىن، يوقىنى
بار قىلىش ئۈچۈن دائىم ھەرىكەت قىلىدۇ. ئۇلار
بىزلەرنىڭ تۇرۇشىمىز ئۈچۈن ئۆي-جاي ھازىرلايدۇ،
كىيىندۈرۈش ئۈچۈن كىيىم-كېچەك تاپىدۇ،
ئىچىشىمىز ۋە يېيىشىمىز ئۈچۈن ئاش-نان تېپىش
كويىدا بولىدۇ. قىسقىسى، ھەر بىر ئائىلىنىڭ
گۈللەپ-ياشىشى ئۈچۈن بىرىنچى بولۇپ ھەرىكەت
قىلغۇچى كىشى-ئاتىدۇر.

بالىلار! ئاتا-بوۋىلىرىمىز بىز ئۈچۈن تەر تۆكۈپ
ھەرىكەت قىلىدىغانلىقىنى، قولىدىن كېلىدىغان ھەممە
ياخشىلىقلىرىنى بىزلەرگە تەييارلاش يولىدا بار
ۋۇجۇدى بىلەن ئەمگەك قىلىۋاتقانلىقىنى بىلىشىمىز
لازىم ۋە بۇنىڭ شۈكرانىسى ئۈچۈن ئۇلارغا ئىتائەت
قىلىشىمىز، ئاتىلىرىمىز چارچىغاندا ھەم ياردەم
كېرەك بولغاندا، شۇ زامان ياردەملىشىشكە
ئالدىرىشىمىز، پەرزەنتلىك بۇرچىنى ئادا قىلىشقا
ھەمىشە تەييار تۇرۇشىمىز كېرەك.

ھەر بىر پەرزەنتنىڭ ئاتا-ئانىنى ھۆرمەت ۋە
ئېھتىرام قىلىشى ھەمدە ئۇلارغا نىسبەتەن شەپقەت ۋە

مەرھەمەتلىرىنى كۆرسىتىشى مۇھىم ۋە زىپىلىرىدىن بىرىدۇر. ئۆز ئاتا-ئانىسىنى رازى قىلمايدىغان، ئۇلارنى رەنجىتىدىغان پەرزەنتنىڭ ئىشلىرى ھېچقاچان ئىلگىرى كەلمەيدۇ ۋە ئۇنىڭ ئەل ئالدىدا ئابرويى بولمايدۇ.

- مۇستەفا ھامىيپاشا ھېكايەت. ئېيتىشلىرىچە، بىر باي كىشىنىڭ بىرلا ئوغلى بار بولۇپ، ئۇ ناھايىتى ئىسراپچى ۋە ئورۇنسىز پۇل سەرپلىگۈچى ئىدى. بېيىت: دۆلەت ھەرگىزمەس ئويۇن ئۈچۈن جاھاندا، بەلكى ئۆزنى ساقلاش ئۈچۈن دائىم ئاماندا.

ئاتا ئۆز ئوغلىنىڭ يارامسىزلىقىنى بىلگەنلىكى ئۈچۈن ئالدىنلا چارە كۆرۈپ، بۇ جاھاندىن كۆز يۇمار چېغىدا ئۇنىڭغا ئۈگۈت-نەسەت قىلىپ دەيدى: **- ئەي ئوغلۇم، مەن ئۆلگىنىمدىن كېيىن بايلىقىمنىڭ بەرى ساڭا قالدۇ. ئىشەنچىم كامىلىكى، سەن ئۇلارنىڭ ھەممىسىنى ئورۇنسىز خەجلىپ تۈگىتىسەن. قولۇڭدا ھېچنەرسە قالماي، ئاچلىق ۋە خارلىق دەستىدىن ئاخىرى ئۆلۈمگە رازى بولىسەن. مەن نېرىقى ئۆيىنىڭ شىپىغا بىر ئارقان باغلاپ قويدۇم. جېنىڭدىن تويغان چېغىڭدا ئۆزۈڭنى ئەنە شۇ ئارقانغا ئاسۇرسەن!**

ئاتا شۇ سۆزلەرنى دەپ بولۇپ جان بەردى. يارامسىز ئوغۇل كۆپ ئۆتمەي ھەممە پۇل-پۇجەكلىرىدىن سەرپلەپ تۈگەتتى. ئاخىرى تىلەمچىلىك قىلىشنى ئار بىلىپ، ئېسىلىپ ئۆلۈۋالماقچى بولدى. ئاتىسى تەيىنلەپ قويغان ئۆيگە كىرىپ سىرتماققا بوينىنى سېلىپ ئۆزىنى تاشلىدى. لىم ياغاچ ئۇنى كۆتۈرەلمەي سىنىپ كەتتى ۋە شۇ ھامان ئاتىسى بالىسى ئۈچۈن سۇقۇپ قويغان بايلىقلارمۇ توپا ئارىلاش يەرگە چۈشتى. بايلىقنىڭ ئەمگەك ئارقىلىقلا تېپىلىدىغانلىقىنى چۈشىنىپ يەتكەن ئوغۇل ئەمدى پۇلنى ئويلاپ ئىشلىتىدىغان، خەيرلىك ئىشلارغا سەرپلەيدىغان بولدى. ئاتىسىنىڭ ھەقىقى - ھۆرمىتى ئۈچۈن خەلقىنى خۇشال قىلىشقا ۋە ساخاۋەت نۇرىدىن بەھرىمەن قىلىشقا كىرىشتى.

- «مەخزەنۇل ئۇلۇم» دىن بالىلار! ئانىلىرىمىز بىزلەرنى قاتارغا قوشۇش ئۈچۈن مېھرۇ مۇھەببىتىنى ئىشقا سېلىپ، ئارامىدىن كېچىپ، كېچىلىرى كۆز يۇمماي، ئاق سۈت بېرىپ، تەربىيىمىزگە مەشغۇل بولغان. خاپا بولۇپ قالساق ياكى كۆڭلىمىز بىر ئاز رەنجىپ قالسا ئەتراپىمىزدا پەرۋانە بولغان، تاۋىمىز قېچىپ قالسا، ھوزۇر-ھالاۋىتىنى يوقاتقان ھەم ئانا. مەلۇمكى، باغۋەنسىز بىرەر دەرەخنىڭ يېمىشى ياخشى بولماس. ئانا بولسا بىزلەرنىڭ باغۋەنسىزىمىزدۇر. ئۇ ھەر دائىم بىزلەرنى پەرۋىشلەش كويىدا يۈرىدۇ. بۇنى چۈشەنگەن ھەرقانداق بالا ئۆز ئانىسىنى ھەممە نەرسىدىن ئۈستۈن قويغۇسى ۋە ھەمىشە ھۆرمەتلىگۈسى. ئەقىللىق پەرزەنت ھېچقاچان ئانا مېھرىنى

ئەستىن چىقارماس، كىچىككىنە بىر ئىشقا كىرىشكەندىمۇ ئانىسىنى بۇنىڭدىن ۋاقىپلاندىرۇپ، ئۇنىڭ رازىلىقىنى ئالۇر. ئانىسىنىڭ ئېيتقان سۆزلىرىگە قۇلاق سېلىپ مەسلىھەتتىگە ئەمەل قىلۇر. ھەر ۋاقىت ئانىسىنى مىننەتدار قىلىشقا ئۇرۇنۇر. ۋايىغا يەتكەن بالىلار ياخشى تەربىيە ئېلىپ، بىرەر كەسىپ ئىگىلەپ ئالغاندىن سوڭ، ھەر قېتىم ئانىلىرىنىڭ ئالدىغا كەلگىنىدە، ئۆزىنىڭ شۇ ئانىسىنىڭ ئاق سۈتىنى ئېمىپ چوڭ بولغانلىقىنى، ئۇنىڭ ئىسسىق باغرىدا پەرۋىش تاپقانلىقىنى ئويلاپ، ئانىسىغا ھەرگىزمۇ قاتتىق - يىرىك سۆزلىمەس، يۇمشاق سۆزلەر بىلەن ئۇنىڭ كۆڭلىنى ئالۇر. ئانىنىڭ ئۆزلىرى ئۈچۈن چەككەن جاپالىرىنى كۆز ئوڭىغا كەلتۈرۈپ، شۇ چەككەن جاپا-مۇشەققەتلىرىنى ئۇنتۇلدۇرۇشقا ئۇرۇنۇر ۋە ئۇلارنىڭ كۆڭۈل رىزالىقىنى ئېلىپ، بىر ئۆمۈر شادىمان قىلۇر.

- مۇستەفا ھامىيپاشا ئاتا-ئانىنىڭ خىزمىتىنى قىلىش ھەر بىر پەرزەنتنىڭ بۇرچىدۇر. ئەمما بۇ بۇرچ ئاتا-ئانا قاچانكى پەرزەنتنىڭ خىزمىتىگە موھتاج بولۇپ قالغاندا ئەمەلگە ئاشۇرۇلىدۇ.

پەرزەنتنىڭ ئاتا-ئانا ئالدىدىكى ئەدەب-ئەخلاقى شۇنداقكى، پەرزەنت ئاتا-ئانا نېمە دەپسە دىققەت بىلەن قۇلاق سالىدۇ، ئۇلارنىڭ گەپلىرىگە قوشۇق سالمايدۇ، نېمىنى بۇيرۇغان بولسا بۇيرۇغان نەرسىلىرىدە خىيانەت ياكى گۇناھ ئىش بولمىسلا جان-دىل بىلەن بېجىرىدۇ. ئۇلار ئولتۇرغان جايلىرىدىن تۇرسا پەرزەنتمۇ ئىرغىپ ئورنىدىن تۇرىدۇ، چاقىرسا، «لەببەي» دەپ جاۋاب بېرىدۇ. ھەمىشە ئۇلارنى خۇرسەن قىلىش كويىدا يۈرىدۇ. ئۇلارنىڭ ئالدىدا تەزىم بىلەن تۇرىدۇ. قىلغان ئىشلىرىنى مىننەت قىلمايدۇ. ئاتا-ئانىنىڭ قىلغان ئىشلىرىغا ئاچچىقلىنىپ، ئۇلارغا ھومايمايدۇ. ئۇلارنىڭ رۇخسىتىسىز سەپەرگە چىقمايدۇ.

يەنە باشقا ھوقۇقلىرىدىن بەزىلىرى شۇكى، ئۇلارنىڭ ئالدىدا ئەدەب بىلەن ئولتۇرىدۇ، يېشىنىپ ئولتۇرمايدۇ. بىرەر يېرى ئاغرىۋاتقان بولسا ئاتا-ئانىنى تەشۋىشكە سالماسلىق ئۈچۈن ئىمكانى بارىچە ئۇلاردىن يوشۇرۇشقا ھەرىكەت قىلىدۇ. شۇنىڭغا ئوخشاش ئىشلارنىڭ ھەممىسىدە ئەدەب قائىدىلىرىنى جاي-جايغا قويدۇ.

- مۇھەممەد ئىبىن مۇھەممەد ئەل-جامىي سائادەتەن ئەقىل ئىگىلىرى پەرزەنتلىرىنى خۇددى ئادەم بەدىنى ئەزاسىغا ئوخشىتىدۇ. ھەر بىر ئەزا ئۆز ئىگىسىگە قانچىلىك كۆپ ئىش قىلىپ بەرسە، شۇ ئەزانى باشقىلىرىغا قارىغاندا كۆپرەك ئەزىزلىيدۇ. پەرزەنت قانچىلىك ئەزىز ۋە مۇكەررەم بولسۇن، ئەگەر ئۇ ئەدەب زىننىتىدىن نېسىۋىسىز بولسا، بەئەينى كۆرۈش قۇۋۋىتىدىن ئايرىلغان كۆزگە ئوخشايدۇ.

پەرزەنت بولسا ئەگەر نا ئەھل بەدكار،
يېمىشىز دەرەختۈر بىسەمەر، بىئار!

- بەرخۇردار ئىبىن مەھمۇد
كىتابلاردا بايان قىلىنىشىچە، ئاتا-ئانىنىڭ
پەرزەنتتە سەكسەن تۈرلۈك ھەققى بار. ئۇلارنىڭ
قىرىقى ئاتا-ئانا تىرىكلىكىدە، قالغان قىرىق تۈرلۈكى
ئۆلگەندىن كېيىن ئەمەلگە ئاشۇرۇلىدۇ. تىرىكلىك
چاغدىكى قىرىق ھەققنىڭ ئونى تەنگە، ئونى تىلغا، ئونى
دىلغا ۋە ئونى مالغا تەئەللۇقتۇر.

تەنگە تەئەللۇق بولغان ئون ھەق ئاتا-ئانىغا چىن
دىلىدىن خىزمەت قىلىشتۇر. بۇ شۇنداقكى، ئاتا-ئانىغا
ھەممە ۋاقىت ھۆرمەت كۆزى بىلەن قارىلىشى،
قىلما، دەپ بۇيرۇغان ئىشلار قىلىنماسلىقى، ئۇلارنىڭ
مەسلىھىتى ۋە رازىلىقىسىز ھېچبىر ئىشقا قول
ئۇرۇلماسلىقى لازىم. يەنە ئۇلار سەن ئولتۇرغان جايدا
ھازىر بولسا، دەرھال ئورنىڭدىن تۇرۇپ ئۇلارنى
كۈتۈۋېلىشىڭ، ئۇلار ئولتۇرغان بولسا، سەن ئۆزۈڭ
ئۆرە تۇرۇشۇڭ، ئۇلار ئولتۇرىدىغان جايغا سەن
ئولتۇرماسلىقىڭ، يولدا بىرگە كېتىۋاتقان بولساڭ
ئالدىغا ئۆتۈۋالماستىڭ كېرەك. ئەگەر توپىلاڭ،
پاتقاق، سۇلۇق ياكى ئومۇمەن خەۋپلىك جايلارغا
كەلگەندىلا ئۇلارنىڭ ئالدىغا ئۆتۈۋالساڭ بولىدۇ.
ئۇلارنىڭ ئالدىدا ئوچۇق چىراي بىلەن ئولتۇر.
قايتىقىڭنى سالما، ھومىيىپ قارىما، چاقىرغىنىدا
يۈگۈرۈپ بار.

دىلغا تەئەللۇق ئون نەرسە شۇنىڭدىن ئىبارەتتىكى،
بىرىنچى، ئۇلارغا رەھمۇ شەپقەت بىلەن قارا؛
ئىككىنچى، ئۇلارغا ھەر دائىم قولۇڭدىن كەلگىنىچە
ياخشىلىق قىل؛ ئۈچىنچى، سېنىڭ شادلىقىڭ
ئۇلارنىڭ خۇرسەنلىكى بىلەن بولسۇن؛ تۆتىنچى،
ئۇلار غەم چەكسە، سەنمۇ قايغۇر ۋە ئۇلارنىڭ دەردىگە
مەلھەم بولۇش يولىنى ئىزدە؛ بەشىنچى، ئۇلار
ئوشۇقچە سۆزلىسىمۇ مالال كۆرمە؛ ئالتىنچى، ئۇلار
تەنبە بەرسە خاپا بولماستىن خۇرسەن بول؛
يەتتىنچى، ئۇلارغا ھەرقانچە ياخشىلىق قىلساڭمۇ ۋە
ھەقىقىتىنى ھەرقانچە ئادا ئەتسەڭمۇ، ئۇلارنىڭ
دىلىرىنىڭ زەررىچە ئازار يەپ قېلىشىنى ئۆزۈڭ
ئۈچۈن ئار دەپ بىل؛ سەككىزىنچى، ئۇلارنىڭ قانداق
نىيەتلىرى بولسا، شۇ نىيەتلىرىگە يېتىشلىرى ئۈچۈن
ھەرىكەت قىل؛ توققۇزىنچى، ئۇلار قانچىلىك ئۇزۇن
ئۆمۈر كۆرسە، شۇنچىلىك خۇشھال بول؛ ئونىنچى،
قانچىلىك دەردلىك بولسا، كۆڭۈللىرىنى ئېلىشقا
شۇنچىلىك تىرىشقىن.

تىلغا تېگىشلىك بولغان ئون ھەق شۇنىڭدىن
ئىبارەتتىكى، بىرىنچى، ئاتا-ئاناڭغا مۇلايىم مۇئامىلە
قىل ۋە دائىم تەۋازۇدا بول؛ ئىككىنچى، ئۇلارغا
يۇقىرى ئاۋازدا سۆزلىمە؛ ئۈچىنچى، ئۇلارغا كۆپ
سۆزلىمە ۋە قوپاللىق قىلما؛ تۆتىنچى، ئۇلارنىڭ
ئېتىنى ئاتا پەقەرما؛ بەشىنچى، ئۇلار سۆزلەۋاتقاندا
سۆزىنى بۆلمە؛ ئالتىنچى، ئۇلارنىڭ ئېيتقانلىرىنى

رەت قىلما؛ يەتتىنچى، ئۇلار سېنى ئىشقا بۇيرىسا،
ياق، دېمە؛ سەككىزىنچى، ئۇلار قاتتىق ئاۋازدا گەپ
قىلىسىمۇ، سەن پەس ئاۋازدا سۆزلە؛ توققۇزىنچى،
ئۇلارنىڭ سۆزلىرىگە ئاھ-ئۆھ دەپ كەتمە. . .

مالغا تەئەللۇق بولغان ئون ئىش تۆۋەندىكىلەر.
دىن ئىبارەت: بىرىنچى، ئۆزۈڭگە كىيىم-كېچەك
قىلىشتىن ئىلگىرى ئاتا-ئاناڭغا قىلىپ بەر؛
ئىككىنچى، ئۇلارغا ئۆزۈڭ يەيدىغان تائاملاردىنمۇ
ئېسىلراق تائام قىلىپ بەر؛ ئۈچىنچى، بىر
دەستۇرخاندا غىزالىنىۋاتقىنىڭدا يېمەكلىكلەرنىڭ
ياخشىلىرىنى ئۇلارنىڭ ئالدىغا سۈرۈپ قوي. ھېكايە
قىلىشىچە، ھەننان ئىبىن ئەتىيە ئۆز ئانىسى بىلەن
بىر دەستۇرخاندا تاماق يېيىشتىن قورقىدىكەن. ئۇ
دائىم: «ئانامنىڭ كۆزى چۈشۈپ، ئەمدى يەي، دەپ
تۇرغان مېۋىسىنى بىلمەستىن يەپ قويسام، بۇنىڭدىن
ئانامنىڭ كۆڭلى رەنجىسە، مەن گۇناھكار بولۇپ
قالسام، ئۇچاغدا ھالىم نېمە بولماقچىدى، مەن
شۇنىڭدىن قورقىمەن» دەپ ئىكەن؛ تۆتىنچى، قانداق
نەرسىنى سېتىۋېلىش ئىستەكلىرى بولسا، شۇ
نەرسىنى سېتىۋېلىپ بەر، چۈنكى سەن ياش
چېغىڭدا نېمىنى خالىساڭ، ئۇلار شۇ نەرسىنى
سېتىۋېلىپ بەرگەن؛ بەشىنچى، ئۆيلىرىنى ياخشىلا ۋە
ئۇنى جاھازلاپ بەر؛ ئالتىنچى، سورىمىسىمۇ پۇل
بېرىپ تۇر، چۈنكى بۇنى ئۇلار ئاشكارە ئېيتالماسلىق.
لىرى مۇمكىن؛ يەتتىنچى، ئۇلارغا: «تاپقان-تۈككە
نىمىنىڭ ھەممىسى سىزلەر ئۈچۈن، نېمىنىم
خالىسىڭىزلا شۇنى بىمالال ئېلىۋېرىڭىزلا
ھەممىسىنى ئۆزىڭىزلەرنىڭكىدەك كۆرۈۋېلىڭىز»
دېگەندەك سۆزلەر بىلەن ئارىدىكى ئۇيلىشىش ۋە
تارتىنىشلارنى كۆتۈرۈۋەت؛ سەككىزىنچى، ئەگەر
ئاتا-ئاناڭدىن يىراق يەردە ئولتۇرساڭ، گاھ-گاھ
مېھمانغا چاقىرىپ، ئۇلارنىڭ ئىززەت-ھۆرمىتىنى
قىل؛ توققۇزىنچى، ئاتا-ئاناڭنىڭ دوستلىرىنىمۇ
ھۆرمەت قىل، بۇ ئىشنىڭ بىلەن سېنىڭ ئاتا-ئاناڭ ئۆز
دوست-ئاغىنلىرى ئالدىدا يۈز تاپىدۇ. . .

مەلۇمىڭىز بولغاچكى، ئاتا-ئانا ئۆلگەندىن كېيىن
قىلىنىشى كېرەك بولغان قىرىق تۈرلۈك
ھەق-ھوقۇققا تۆۋەندىكىلەر كىرىدۇ: بىرىنچى،
ئۆلۈكنى تېزلىك بىلەن دەپن قىلىش چارىلىرىنى
كۆر، چۈنكى ئۆلۈكنىڭ ئىززىتى ئۇنى تېزلىك بىلەن
ئۆزىتىشتا. يەرلىكىدە قويۇشتىن ئىلگىرى جەسەتنى
يۇيۇپ-تاراشنى ۋە كېپەنلەشنى ئۇنتۇما. ئۆزۈڭ داد
-پەرياد قىلىپ يىغلىما ۋە ئۆزگىلەرنىڭمۇ شۇنداق
قىلىشىغا يول قويما.

ئاتا-ئانا يەرلىكىگە قويۇلغاندىن كېيىن ،
ئۇلارنىڭ تۇپراق بېشىغا پات-پات بېرىپ تۇر. ئەگەر
ھەپتىدە بىر قېتىم زىيارەت قىلىشنى ئادەت قىلساڭ،
ئۇلۇغ كىشىلەر يولىنى تۇتقان بولسەن. باشقىلارنىڭ
ئۆلگەن ئاتا-ئانىلىرى توغرىسىدا يامان سۆزلەر
قىلمىغىنكى، ئۇلارمۇ سېنىڭ ئاتا-ئاناڭنى شۇنداق

يامان سۆزلەر بىلەن يادلىمىسۇن. ھېكمەت كىتابلىرىدا ئېيتىلىشىچە، كىمكى ئۆز ئاتا-ئانىسى ئۆلگەندىن سوڭ ئۇلار توغرىسىدا يامان سۆزلەر قىلسا، ئۇ مەلئۇن كىشىدۇر.

ئاتا-ئاناڭ ۋاپات بولغاندىن سوڭ، ئۇلارنىڭ يارۇ دوستلىرىنى ئويۇڭگە تەكلىپ قىلىپ، ئۇلار بىلەن بىرگە ئاتا-ئاناڭ خاتىرىسىنى ياد ئەت، ئاتا-ئاناڭ ياخشى كۆرگەن يېمەكلىكلەرنى تەييارلاپ، بۇرادەرلىرىنى ئېغىزلاندۇر!

- مۇھەممەد ئىبىن مۇھەممەد ئەل-جامىي پەرزەنتلەر ئاتا-ئانىسىغا ئىتائەت قىلىپ، ھەر ۋاقىت ئۇلارنىڭ رازىلىقىنى ئېلىشى كېرەك. ھەر بىر سائادەتلىك ۋە ئەزىز پەرزەنت ھەر بىر ئىشتا ئاتا-ئانىسىنى رازى قىلىپ، ئۇلارنى خۇشال قىلىدۇ. ئاتا-ئانا خۇرسەنلىكىنى ئۆزىگە كېلىدىغان ياخشىلىقنىڭ باشلامچىسى، دەپ بىلىدۇ. نىجات ئىشىكىنىڭ كېلىتى ۋە سائادەت گۈلزارىنىڭ نەسىمى ئاتا-ئانا رازىلىقى تۈپەيلى ھاسىل بولىدۇ. پەرزەنت تەربىيەلەشتىن مەقسەت شۇلكى، ئۇلار ئىمكانىيىتىنىڭ بارىچە ئاتا-ئانا خىزمىتىنى قىلسۇن ۋە ھەرگىز ئۇلارغا ئۇيات ۋە شەرمەندىچىلىك كەلتۈرمىسۇن. چۈنكى ئۇيات ۋە شەرمەندىچىلىك ئاتا-ئانىنىڭ پەرزەنتكە بولغان كۆزگۈسىنى خىرەلەشتۈرىدۇ ھەم بۇنداق يامان پەرزەنتتىن ياتلارنى ياخشىراق، دەپ بىلىدۇ.

- بەرخۇردار ئىبىن مەھمۇد بالا يەتتە ياشقا كىرگەندە ئۇ ئىلىم ئېلىشقا ئۆگىتىلگەي ۋە نادانلىق پاتىقىدىن قۇتۇلدۇرۇشقا تىرىشىلغاي. ئەگەر ئۇنىڭغا ئىلىم ئۆگىتىشنىڭ ئىلاجى بولمىسا، بىرەر ياخشى ھۈنەرگە ئۆگىتىلگەي. ئەگەر سېنىڭ بايلىقىڭ قانچە كۆپ بولسا، ئۇلارنى پەرزەنتىڭنىڭ ئىلىم ۋە ھۈنەر ئىگىلىشى يولىدا سەرپلە. چۈنكى مال-بايلىققا ئىشەنگىلى بولمايدۇ، ئىلىم-ھۈنەر بولسا ھېچقاچان ئۆلمەيدۇ. ئىلىم ۋە ھۈنەر ئۆگەنمەيدىغان كىشىلەر توغرىسىدا ئالىملار ئۈچ تۈرلۈك سەۋەب بارلىقىنى ئېيتىشىدۇ. بۇنداق كىشىلەر يا زاھىد، يا ھۈرۈن، ياكى تەكەببۇر كىشىلەردۇر. ئەگەر ئۇ زاھىد بولسا، پات ئارىدا تەنە بالاسىغا گىرىپتار بولىدۇ. ئەگەر ھۈرۈن بولسا، گاداىلىق كوچىسىغا كىرىدۇ. ئەگەر تەكەببۇر بولسا، ئىلاجىسىزلىقتىن ئاخىرى ئوغرىلىق يولىغا كىرىدۇ. كىمكى كەسپۇكارغا ئىگە بولسا، بۇنداق ئىللەتلەردىن يىراقتا بولىدۇ.

- مۇھەممەد ئىبىن مۇھەممەد ئەل-جامىي ئاتا-ئاناڭغا قانداق مۇئامىلىدە بولغان بولساڭ، پەرزەنتلىرىڭدىنمۇ خۇددى شۇنداق مۇئامىلىنى كۈت. - «مەخزەنۇل ئۇلۇم» دىن ھېكايەت. قىز يىگىتنىڭ سوئالىغا جاۋابەن دەيدى:

- كىشىنىڭ قەلبىدە تۆۋەندىكىدەك بوستانلار

بولىدۇ:

بىرىنچى، ئىلىم بوستانى؛ ئىككىنچىسى، مۇلايىملىق بوستانى؛ ئۈچىنچى، ئىخلاس بوستانى؛ تۆتىنچى، كەمتەرلىك بوستانى؛ بەشىنچى، ساخاۋەت بوستانى؛ ئالتىنچى، رىزا بوستانى؛ يەتتىنچى، ئۈمىد بوستانى.

- بۇ بوستانلاردا نېمىلەر بولىدۇ! - دەپ سورىدى يىگىت.

قىز دەيدى:

- كىشىكى روناق تاپاي دەپسە، ئەۋۋىلەم ئىلىم بوستانىغا كىرىدۇ ۋە ئۇ يەردىكى نادانلىق، جاھىللىق خەس-خەشەكلىرىنى يۇلۇپ، ئۇزاققا تاشلايدۇ. سوڭ مۇلايىملىق بوستانىغا كىرىدۇ ۋە بۇ بوستاندا ھەسەت تىكەنلىرى ئۈنگەن بولسا، ئۇلارنى يۇلۇپ تاشلايدۇ. كىيىن ئىخلاس بوستانىغا كىرىدۇ ۋە بۇ يەردە رىيا ۋە بەد گۇمانلىق ئوتلىرى بولسا، ئۇلارنى يۇلۇپ بوستاننى تازىلايدۇ. ئاندىن كەمتەرلىك بوستانىغا كىرىدۇ ۋە بۇ بوستاندا تەكەببۇرلۇق ھەم مەغرۇرلۇق خەشەكلىرى بولسا، ئۇلارنى يۇلۇپ تازىلايدۇ. ئۇندىن سوڭ رىزا بوستانىغا كىرىدۇ ۋە بۇ بوستاندا مەنەنلىك، جاھىللىق تىكەنلىرى بولسا، بوستاننى ئۇلاردىن خالىي قىلىدۇ. سوڭ ئۈمىد بوستانىغا كىرىدۇ ۋە بۇ بوستاندا ئۈمىدسىزلىك، چۈشكۈنلۈك تىكەنلىرى بولسا، ئۇلارنى يۇلۇۋېتىدۇ.

يىگىت قىزنىڭ ئەقلىگە تېخىمۇ قايىل بولدى ۋە شۇنچە ياشقا كىرىپمۇ بۇنداق ئاقىلە قىزنى كۆرمىگىنىنى ھېس قىلدى. سوڭ قىزدىن سورىدى: - ئەي قىز، تېخى ياشلا تۇرۇپ شۇنچە ئىلىم ھېكمەتنى كىمدىن ئۆگەندىڭىز؟

- ئاتا-ئانامدىن! - دەپ جاۋاب بەردى قىز.

- مۇھەممەد جەبەلرۇدىي

بالىلارنىڭ يامان، بىلىمسىز كىشىلەر بىلەن دائىملىق سۆھبەت-پاراڭدا بولۇشلىرىغا يول قويماسلىق كېرەك. چۈنكى ئۇلار نېمىنى كۆرسە ۋە كىمگە ئەگەشسە، شۇلارغا تېزدىن كۆنۈكۈپ قېلىشىدۇ. ئەگەر شۇنداق ئەھۋال كۆرۈلسە، ئۇ چاغدا لوقمان ھەكىم ۋە ئەفلاتۇننىڭ مىڭلاپ ئۈگۈت-نەسە-ھەتلىرى بىلەنمۇ ئۇلارنىڭ كۆڭلىدىن ئادەتلىنىپ قالغان ئىشلىرىنى چىقىرىۋەتكىلى بولمايدۇ.

- بەرخۇردار ئىبىن مەھمۇد

سورىدى: ئوغۇلدىنمۇ تاتلىق نەرسە نېمە؟ ئېيتتى:

- نەۋرە

ئوغۇل قۇۋانسا، ئاتا-ئانا يايىدايدۇ.

ياخشى ئوغۇل ئاتىسىنى بېشىدا كۆتۈرىدۇ.

بالا بالدىن تاتلىق.

- «ئاتىلار سۆزلىرى» دىن

ھەقىقىي پەرزەنت ھەر بىر ئىشتا ئۆز ئاتىسىنىڭ ھۆكىمىگە بويسۇنىدۇ.

- بەرخۇردار ئىبىن مەھمۇد

ئاتا-ئانىغا ئىتائەت قىلىش بىلەن بىرگە ئۇلارغا چىن دىلدىن ئىشىنىش ۋە ھەر بىر ئىشتا ئۇلارنى سىرداش، دەپ بىلىش لازىم. چۈنكى بالىلارغا قارىغاندا ئاتا-ئانىلار كۆپىنى كۆرگەن، ئەقىل ۋە تەجرىبە ھاسىل قىلغان ھەم ياخشى-ياماننى بىلگەن بولىدۇ. شۇنىڭ ئۈچۈن ئاتا-ئانىلار بالىلارغا توغرا يول كۆرسىتىپ، نەسىھەت ۋە مەسلىھەتلەر بېرىشى، بالىلار بولسا ئۇلارغا ئەمەل قىلىشى كېرەك.

ئاتا-ئانىنىڭ سۆزلىرىگە ئىشەنمىگەن، ئۆزىنى ئۇلاردىن ئەقىللىق ۋە ئىشەنچلىك دەپ سانىغان بالىلار كۆپلىگەن قىيىنچىلىقلار ۋە ھەرخىل ئاپەتلەرگە دۇچار بولۇر. چۈنكى ئىشەنچسىزلىك ئادەمدە ئالدامچىلىق ۋە يالغانچىلىقنى تۇغدۇرغۇسى، يالغانچىلىق بولسا ھەممە قەبىھلىكلەرنى يۈزەگە چىقىرۇر. بىراۋغا يالغان سۆزلەش ئەڭ چوڭ ئەيىب بولۇپ، ئاتا-ئانىنى ئالداش تېخىمۇ ئېغىر يارىماس ئادەتتۇر. ئاتا-ئانىنى غەپلەتتە قالدۇرۇش، ئىش - ئەھۋاللارنىڭ ھەقىقىتىدىن خەۋەرسىز قالدۇرۇش ئاتا-ئانا ئۈچۈن زور ئوقۇبەت ۋە ھاقارەتتۇر. بالىلار قىيىن ئەھۋال ۋە ئېغىر كۈلپەتكە دۇچار بولغىنىدا ئۆز ئاتا-ئانىلىرىنى بۇنىڭدىن ۋاقىپلاندىرسا، ئاتا-ئانىلار ئۆزلىرىنىڭ ئەقلى، تەجرىبىلىرى بىلەن بۇ قىيىن ھالەتتىن قۇتۇلۇش يولىنى كۆرسىتىپ بەرگۈسى.

ھاياتتا خاھ كىچىك، خاھ چوڭ ئىش بولسۇن، بىرەر بالىغا: «بۇنى ئاتا-ئانامدىن يوشۇر، ئۇلارغا ئېيتما» دېسە، ئۇ كىشى دوست ئەمەس، بەلكى دۈشمەندۇر. بۇنداق ئادەمنى كۆرگەن بالا ئۇنى دۈشمەن دەپ بىلىپ، ئۇنىڭدىن قېچىشى كېرەك. سۆزنىڭ قىسقىسى شۇكى، ھەر بىر پەرزەنت ئۆزىنىڭ ئاتا-ئانىسىنى ئۆز ئەھۋالىدىن، قىلىۋاتقان ئىشىدىن ۋاقىپلاندىرۇپ تۇرۇش بىلەن بىرگە، ئۇلارنىڭ ئۈگۈت - نەسىھەتلىرىگە قۇلاق سېلىشى ۋە ئەمەل قىلىشى لازىم. ئۇلارنىڭ ياخشى ئىشلىرىدىن ئۈلگە ئالمىقى، تەجرىبىلىرىدىن پايدىلانمىقى كېرەك.

ھەر بىر بالا بىرەر تاسادىپ تۈپەيلى بىرەر خاتاغا يول قويسا، بۇ خاتانى تۈزىتىشكە دەرھال كىرىشىشى، پۈتۈن كۈچ - قۇۋۋىتىنى ئىشقا سېلىپ ئۆزىنى ئاقلىشى، ئىككىنچىلەپ بۇنداق ئىشنى قىلماسلىق ئۈچۈن جان-جەھدى بىلەن كۈرىشىشى كېرەك.

- مۇستەفا ھامىپاشا
بالىلار ھاياتتا ئۆسۈپ ئۇلغاغانلىرىدا ئۇلارنىڭ تەلەپ-تەقدىرى مۇنۇ ئىككى نەرسىدىن بىرى بولىدۇ: يا بەخت-سائادەتلىك بولىدۇ، ياكى گۇمراھلىق يولىغا مېڭىپ، بەختسىز بولىدۇ.

بالىلار قانداق قىلىپ بەختلىك بولۇشلىرى مۇمكىن؟ ئەگەر بالا ئاتا-ئانىسىنىڭ سۆزلىرىگە قۇلاق سالسا، ئۇلارنىڭ كۆرسەتكەن يولىدىن چىقىمىسا، بەرگەن مەسلىھەتلىرىنى جان دەپ قوبۇل قىلسا، ئۇلارغا ئانچىكىم قۇلاق سېلىپلا قالماي، پۈتۈن كۈچى

بىلەن ئەمەل قىلىشقا تىرىشسا ۋە دائىم يادىدا تۇتسا، بۇنداق بالا چوڭ بولغاندا ئەلۋەتتە بەختلىك بولىدۇ. بالىلار قانداق قىلىپ بەختسىز بولۇپ قالىدۇ؟

ئەگەر بالا ئۆز ئاتا-ئانىسىنىڭ غەرەزسىز، چىن كۆڭلىدىن مېھرىبانلىق قىلىپ ئېيتقان سۆزلىرىگە قۇلاق سالمىسا، بەرگەن مەسلىھەتلىرىنى قۇلاققا ئالمىسا، باشقىلارنىڭ ئۈگۈت - نەسىھەتلىرىنى ئاخلىمىسا، بارغانسېرى يولدىن ئادىشىدۇ، بۇنىڭ ئاقىۋىتىدە بەختسىز بولۇپ قالىدۇ. بەختسىز بالىلار چوڭ بولغىنىدا ئۆزلىرىنىڭ بەختسىزلىكىگە ئۆزلىرىنى ئەيىبدار دەپ ھېسابلىماي، ئاتا-ئانىلىرىغا تۆھمەت تاشلىرىنى ئاتىدۇ ۋە بەختسىزلىكلىرىنىڭ سەۋەبچىسى قىلىپ ئۇلارنى كۆرسىتىشىدۇ.

ئەي بالىلار! سىزلەر كىشىلىك ھاياتتا كۆرۈپ تۇرغىنىڭىزلاردەك، ئىلىملىك ۋە مەرىپەتلىك كىشىلەر ھەمىشە ئىززەت ۋە ئېكرامدا بولىدۇ، پۇلى كۆپ، مەنەن دېگەن بەدۋەت كىشىلەر بولسا، ئابروي جەھەتتىن ئۇلاردىن پەس تۇرىدۇ. بۇنىڭدىن كۆرۈنۈپ تۇرۇپتۇكى، ئىلىم كىشىنى ئەل ئالدىدا ئەزىز ۋە مۇكەررەم قىلىدۇ.

- مۇستەفا ھامىپاشا
ئاتاڭ ياكى بوۋاڭنىڭ نەسلىۋ نەسەبى بىلەن ئەمەس، بەلكى ئۆز ئەمگىڭنىڭ ۋە ھۈنرىڭ بىلەن كېرىل!

ئاتا-ئانا، ئۇرۇق - تۇغقانلارنى ئىززەت-ئېكرام قىلماق پەقەت ياشلىق كۈنلىرىمىزدىلا ياكى باي-بەدۋەت ئۆتكەن چاغلىرىمىزدىلا بولماي، ئۆمرىمىز ئاخىرىغىچە ۋە كۈچىمىزدىن قالغانغىچە بولۇشى كېرەك. چوڭلارنىڭ ئۆزئارا مۇناسىۋەت-ئالاقىلىرى باشقىلارغا زور تەسىر كۆرسىتىدۇ ۋە ياشلار بۇ مۇناسىۋەتلەردىن ئۈلگە ئالىدۇ.

بىز ئاتا-ئانىمىز بىلەن بىللە ياشاۋاتقىنىمىزدا ئۇلارنى دائىم خۇشھال قىلىشىمىز، ئۇلارغا كۆرسىتىلىدىغان ئىززەت-ئېكرام قائىدىلىرىگە نۇقسان يەتكۈزمەسلىكىمىز، ھەر دائىم ھال-ئەھۋالىنى سوراپ تۇرۇشىمىز لازىم. ئۆيلۈك بولۇپ باشقا يەرگە قورۇ-جاي قىلىپ كۆچۈپ چىقىپ كەتكىنىمىزدىن كېيىن بولسا، ئۇلارنىڭ يېنىغا تېز-تېز بېرىپ تۇرۇشىمىز، قوللىرىنى ئۆپۈپ دۇئاسىنى ئېلىشىمىز، بۇنداق ئىمكانىيەت بولمىغىنىدا خەت ئارقىلىق ئەھۋاللىرىدىن خەۋەردار بولۇپ تۇرۇشىمىز كېرەك. ئەگەر بىزنىڭ ئىلىمىمىز ۋە كەسپىمىز ئاتا-ئانىمىزنىڭكىدىن يۇقىرى بولسا، بۇنىڭغا ئەسلا مەغرۇرلانماسلىقىمىز كېرەك، بۇ، ئىنسانىي پەزىلەتلەردىن سانىلۇر. ئاتا-ئانا ئالدىدا ئەمەل ۋە كەسپ بىلەن ماختىنىپ كېرىلىشتىن كۆرە، نادان ۋە ئىلىمىسىز بولغان ئەۋزەلدۇر.

ئاتا-ئانا تىرىكلىكىدە ئۇلارنى خۇش قىلىش، ۋاپاتىدىن كېيىن بولسا ئۇلارنىڭ تىرىكلىكىدە ئېيتقان نەسىھەتلىرى ۋە مەسلىھەتلىرىگە ئەمەل قىلىش،

بىر كىشى بىر دانا ئالدىغا بېرىپ، ئۇنىڭدىن سورىدى:

- ئېيتىپ كۆرسىلىچۇ، مەن ياخشىمۇ ياكى يامان، بۇنى قانداق بىلگىلى بولىدۇ؟

- قوشنىلىرىڭىزدىن سورالاڭ، ئەگەر ئۇلار سىزنى ياخشى دەسە، دەپمەك سىز ياخشىسىز! - دەپ جاۋاب بەردى دانا.

- مۇھەممەد جەۋھەر زەمىندار

سۆھبەت - يىغىلىش، سۆھبەتداش، سۆھبەت ۋە سۆھبەتداشنىڭ ياخشى ۋە يامان تەسىرلىرى توغرىسىدا

ياخشىلار سۆھبىتىنى ئىزدەپ، پىشقۇپۇجۇر ئەھلىدىن قاچ. سەبىرقىل، ئالدىراڭغۇلۇقنى ئادەت قىلما، سىرىڭنى ھەركىمگىلا ئېيتىۋەرمە، پۇل-مېلىڭنى يولى بىلەن خەجلە.

- «مەخزەنۇل ئۇلۇم» دىن

ھېكمەت. سېخى ۋە ئالىيجاناب كىشىلەر بىلەن سۆھبەتداش بولماق كىشىنى يېقىملىق پېئىل ۋە چىرايلىق خىسلەتلەرگە رىغبەتلەندۈرىدۇ. پېئىلى يامان ۋە تەبىئىتى بۇزۇق كىشىلەر بىلەن بولغان سۆھبەت بولسا، ئادەمنى يېقىمسىز سۈپەت ۋە قەبىھ ئىللەتلەرگە يېتەكلەيدۇ. ياخشىلار بىلەن يامانلار سۆھبىتى ئارىسىدىكى پەرق ۋە ئۇلار بىلەن قىلىنغان سۆھبەتنىڭ تەسىرى خۇددى شامالغا ئوخشاشتۇر. شامال پاسكىنا جايدىن ئۆتۈپ قالسا، بەدبۇي پۇراقلىرى ئېلىپ كېلىدۇ، ئەگەر شېرىن ھىدلىق جايلاردىن ئۆتسە، خوش بوي ئېسىلەرنى كەلتۈرىدۇ. بېيىت:

ھەركىمنىڭ بارئىكەن تەندە جانى،

كىم بىلەن سۆزلەشە تەسىرى ئۇرار.

يامانلىق بولمىسا كىمنىڭ ئەپئالى،

دائىم ياخشى بىلەن خوش سۆھبەت قۇرار.

- مەجدىددىن خەۋافى

ئەي ئەزىزىم، جاھىل ۋە ناھەلى كىشىلەر سۆھبىتىدىن قاچقىل، ئاقىل ۋە كامىل كىشىلەر سۆھبىتىگە ئىنتىلگىنكى، پىشقۇپۇجۇر ئەھلىنىڭ سۆھبىتى خۇددى كۈنلەرنىڭ بىرىدە ساڭا زىيان كەلتۈرگۈچى يىلان سۆھبىتىگە ئوخشايدۇ. ئەقىللىق كىشىلەرنىڭ خىزمىتىنى قىلىش بەئەينى پايدىدىن خالىي بولمايدىغان ئەتتارلىق دۈكىنىڭغا ئوخشايدۇكى، ئەتتارنىڭ دۈكىنى كىشىلەرنىڭ دىمىقىنى ھەمىشە ئۆزىنىڭ يېقىملىق ھىدلىرى بىلەن بەھرىمەن قىلىدۇ. بېيىت:

ئەتتار كەبى بولغىن، چۈنكى ئۇ ئەتتار

ئۆزگىلەر لىباسىن قىلۇرمۇئەتتەر.

- خوجا سەمەندەر تېرىمىزى

ھېكمەت. بىر ھەكىم ئۆز ئوغلىغا نەسىھەت

ئۇلارنى ياخشى خىسلەتلىرى بىلەن ئەسلەپ تۇرۇش - سادىق ۋە ۋاپادار پەرزەنتلەرنىڭ ئەڭ ياخشى ئادەتلىرىدىندۇر. شۇنىسىمۇ مەخپىي قالمىغايسى، ئاتا-ئانىدىن باشقا يەنە ئۆزىگە ئالىي ھىممەتلىك قىلغان ۋە ياخشىلىق قوللىرىنى سوزغان كىشىلەرنىڭ ئىززەت-ئېكرامىنى بىجا كەلتۈرۈشتىمۇ ھېچبىر نۇقسانغا يول قويماسلىق كېرەك.

- مۇستەفا ھامىيپاشا

ئىسمى «ئاكا» بولسىلا، ئاكا بولۇۋەرمەيدۇ.

- «ئاتلار سۆزلىرى» دىن

ئۇرۇق - تۇغقانلىرىڭنى ئۆزۈڭدىن يىراقلاشتۇر-ما، ئۇلارغا مەدەنىيەت كۆزى بىلەن باق. ئۇلارنىڭ گېپىگە قۇلاق سال ۋە ھەمىشە ياخشىلىقنى ئايمىما! رەھىم-شەپقەت ئۇزاق ياشاشنىڭ ۋاسىتىسىدۇر ۋە ئۇ كىشىنىڭ تىنىچ، پاراۋان ياشاشىنىڭ سەۋەبىچىسىدۇر. بېيىت:

كىمەرسىدىن رازى بولسا گەر قېرىنداش،

ئېشىپ ئابرويى، بولغاي ھەمىگە باش.

- مۇھەممەد ھۈسەيىن

ھېكمەت. قوشنىلارنىڭ كىم ۋە قايسى مىللەت كىشىسى بولۇشىدىن قەتئىينەزەر، ئۇلارنى ھۆرمەتلىمەك ۋە قوشنا ھەق-ھوقۇقىنى ئادا قىلماق ئادىمىيلىك خۇسۇسىيەتلىرىدىن بىرىدۇر. قوشنىلارنىڭ ئىمتىغا سەۋەبسىز تاش ئېتىش، مۈشۈكىنى پىش، دېيىش ئۇلارنى ھاقارەتلىگەنگە ئوخشاشتۇر.

بىر كىشى دوستىنىڭ ئالدىغا بېرىپ، ئۆيىدە چاشقان كۆپىيىپ كەتكەنلىكىدىن شىكايەت قىلدى. دوستى ئۇنىڭغا مۈشۈك بېقىشنى مەسلىھەت قىلدى. ئۇ بۇنىڭغا قوشۇلماي: «مۈشۈك باقسام ئۆيۈمدىكى چاشقانلار قوشنامىنىڭكىگە قېچىپ چىقارمىكىن، دەپ ئەنسىرەيمەن» دېدى. دەپمەك، ئۆزۈڭگە نالايسىق ھېسابلىغان نەرسىنى ئۆزگىلەرگىمۇ راۋا كۆرمە!

- مۇھەممەد جەۋھەر زەمىندار

قوشنا يامان بولسا ياخشى قوشنىنىڭمۇ ئابرويى چۈشۈپ كېتىدۇ، دوستى يامان بولسا ياخشى كىشىنىڭمۇ ھۆرمىتى كېمىيىدۇ.

- «ئاتلار سۆزلىرى» دىن

قوشنىنىڭ ھەق-ھوقۇقلىرىدىن بىرىنى ئېيتسام، بۇ شۇكى، قوشنىغا ھېچ ۋاقىت ئازار بەرمەسلىك ۋە ئۇنى خاپا قىلماسلىقتۇر. قوشنا كېسەل بولۇپ قالسا، ئۇنىڭدىن ھال سوراش، بېشىغا مۇسبەت چۈشسە ياردەم قىلىش، خۇشھاللىق ۋە قايغۇلۇق كۈنلىرىدە بىللە بولۇش، ئۇنىڭدىن خاتالىق ئۆتسە كەچۈرۈش، خوتۇن-قىزلىرىغا يامان كۆز بىلەن قارىماسلىق، بىرەر ياققا كەتسە ئۆيىدىن خەۋەر ئېلىپ قويۇش - مانا بۇلارنىڭ ھەممىسى قوشنىنىڭ ھەق-ھوقۇقلىرى ھېسابلىنىدۇ. بۇلاردىن تاشقىرى قوشنا قەرز سورىسا قەرز بېرىلىشى، مېۋە-چېۋە تېرىلغان بولسا، مېۋە بىلەن يوقلىنىشى كېرەك.

بەردىلەر: «ئېغىر كۈنلەردە ياردەم قولىنى سوزغان كىشى!»

- «مەخزەنۇل ئۇلۇم» دىن
ئەي ئەزىز، بىلگىنىكى، دوست دوستنىڭ يېنىدا بولسۇن ياكى يىراق يەردە بولسۇن، ئۇلار بىر-بىرلىرىگە نىسبەتەن زادىلا ئۆزگەرمەيدۇ، بىر-بىرىنىڭ شادلىقىغا ھەمدەم بولىدۇ، بېشىغا غەم چۈشسە تەڭ قايغۇرۇشىدۇ، دوستىغا ياخشىلىق قىلسا ئۇنى ئۇنتۇيدۇ، دوستى ئۇنىڭغا ياخشىلىق قىلسا ھېچقاچان ئۇنتۇمايدۇ. ئەگەر دوستىدا خاتالىق يۈز بەرسە كەچۈرىدۇ، دوستىغا ياخشىلىق قىلسا، ئۇ قاچان قايتۇرىدىكەن، دەپ تەمە كۆزىنى تىكەيدۇ. پەقەت مالپەرەس كىشىلەر، ھەممە نەرسىنى بايلىق بىلەن ئۆلچەيدىغان كىشىلەرلا شۇنداق خىيالدا يۈرۈشى مۇمكىن.

- ئەبۇلبەرەكات قادىرى
بىر ھەكىم بۇيرۇيدۇ: «دوستۇڭ ساڭا نەسىھەت قىلىشتىن ئېرىنسە، توغرا يول كۆرسىتىشكە ئۇرۇنمىسا، ئەيىبىڭنى بىلىپ تۇرۇپ سېنى ئاگاھلاندۇرمىسا، ئۇنداق دوستتىن كەچكىنىكى، ئۇنىڭدىن كېچەيمۇ-كەچمەيمۇ ياكى يىراقلىشىمۇ-يىراقلاشماسمۇ، دەپ ئويلاپ ئولتۇرۇشنىڭمۇ زۆرۈرى يوق».

كىمەرسكى ئەيىبىڭنى ئېيتسا ئەگەر يۈزۈڭدە، شاد بولۇپ ئۆپسەڭ ھەمكى ئاز ئېرۇر، كۆزلىرىگە.

- ئەبۇلبەرەكات قادىرى
مىڭ ئادەمنى ئۆزۈڭگە دوست قىلىمەن، دەپ بىر ئادەمنى ھەم دۈشمەنگە ئايلاندۇرما. چۈنكى دوست مىڭ بولسىمۇ ئاز، دۈشمەن بىر بولسىمۇ كۆپتۇر.
- «ئاتلار سۆزلىرى» دىن
دانالاردىن بىرى ئېيتىدۇ:

- يامان كىشىلەر بىلەن ئۆلپەت بولۇشتىن قاچقىن. چۈنكى ئادەمنىڭ تەبىئىتى ئوغرىدۇر. ئۇ، ياخشى كىشىلەر بىلەن سۆھبەتداش بولغىنىدا ياخشى خىسلەتلەردىن بەھرىمەن بولغىنىغا ئوخشاش، يامانلار بىلەن ئۆلپەت بولغىنىدا ئۇلاردىن ئازغىنە بولسىمۇ يامان ئادەت ئوغرىلاپ ئالىدۇ.

- مۇھەممەد جەبەلرۇدى
بىرەركىمىسە بىلەن دوستلىشىش ۋە سۆھبەتداش بولۇشتا سەككىز تۈرلۈك ھەق بار بولۇپ، ئۇلارغا تولۇق ئەمەل قىلىش زۆرۈر.

بىرىنچىسى، مال ھەققى بولۇپ، ئۇنىڭدا ئۈچ دەرىجە بار: بىرىنچى دەرىجە شۇنداقكى، سىز ئۆز ئايالىڭىز ۋە بالىلىرىڭىزنى قانداق مۇھاپىزەت قىلىپ، ئۇلارنىڭ ھېچبىر قىينالماي ياشىشىنى بوينىڭىزغا ئالغان بولسىڭىز، دوستلىرىڭىزغا نىسبەتەنمۇ شۇنداق يول تۇتۇشىڭىز كېرەك؛ ئىككىنچى ۋە ئۈچتىن دەرىجە شۇنداقكى، سىز دوستلىرىڭىزنىمۇ ئۆزىڭىزدەك تەسەۋۋۇر قىلىشىڭىز لازىم، مەسىلەن، سىز ئۆز مال-مۈلكىڭىزگە قانداق

قىلىپ دەيدى: «بىرەر كىشى بىلەن سۆھبەتتە بولساڭ، ئۇنىڭغا دەرھال دوستلۇق سۆزلىرىنى ئىزھار ئەيلىمە. سىنالىمىغان كىشىگە ئىشەنگىلى بولماس. ئارىدىن بىر مەزگىل ئۆتۈپ، ئېتىبارىڭغا لايىقەتلىك بولسا، دوستلۇققا ئەرزىسە، ئۇنىڭغا يېقىنلاش ۋە ھەممە ئىشتا ئۇنىڭغا ياردەم قولۇڭنى سوز!» بېيىت:
بىراۋ دوستمەن دەپمە ئىشەنمە ئەسلا،
ئۇنىڭ يۈرىكىنى قىلماي ئىتىھان.
ئەگەر ئۇ دوستلۇققا بولسا سازاۋەر،
سۆھبىتىگە پىدا ئەيلە ھەتتا جان.
پەقىرلىكتە قالما دوستلىرىڭ ئەگەر،
بىساتىڭدا بارىنى ئەيلىگىن ئېھسان!

- مۇئىننىددىن جۇۋەينى
بىر كىشى مالىك ئىبىن دىنارنىڭ سۆھبىتىگە بارغانىدى. قارىسا، مالىك ئىبىن دىنارنىڭ يېنىدا بىر ئىت بار بولۇپ، ئىت ئۇنىڭ تىزىغا بېشىنى قويۇپ ياتقانكەن. ھېلىقى كىشى ئىتنى ھەيدىۋەتمەكچى بولدى. شۇچاغدا مالىك ئۇنىڭغا قاراپ:
- ئەي بۇرادەر! ئىتقا چېقىلما، ئۇنىڭدىن ماڭا يا زەرەر، يا ئازار تەگمەس، يامانلار سۆھبىتىدىن كۆرە، ئىت بىلەن ئولتۇرغىنىم ياخشى، - دەيدى.
- مۇھەممەد زېھنى

دوست، دوستلۇق قائىدىلىرى، دوستلۇقنىڭ پايدىلىرى ۋە دوستلۇققا لايىق كىشىلەر توغرىسىدا

ھېكمەت. بىر ھەكىمدىن سورىدى:
- غېرىب كىم؟
- دوستى يوق كىشى، - دەپ جاۋاب بەردى ئۇ.
- مۇئىننىددىن جۇۋەينى
«نادان دوستتىن زېرەك دۈشمەن ياخشى» دەپ بىكار ئېيتىشىمىغان. ئەگەر سەن بىر كىم بىلەن دوست تۇتۇنماقچى بولساڭ، شۇ كىشىنىڭ ۋۇجۇدىدا ئۈچ خىسلەت بولمىسا، ئۇ، دوستلۇققا يارىمايدۇ. ئۇلار مۇنۇ نەزمىدىكىلەردۇر:

ھەردوستكى، دىلىدا ئۈچ خىسلەت بولماس،
كەچ ئۇندىن، دوستلۇققا ئەسلا ئەرزىمەس.
بىرى ۋاپادارلىق، بىرى سىر ساقلاش،
بىرى بايلىقنى سەندىن ئايىماس، بەس!

- مۇھەممەد جەبەلرۇدى
ھەر نەرسىنىڭ يېڭىسى ياخشى، ئەمما دوستلۇقنىڭ كۈنىسى.

- «ئاتلار سۆزلىرى» دىن
ھەكىملەرنىڭ ئېيتىشىلىرىچە، ھەركىمكى بەدۋەت چېغىدا دوستلىرىغا ياردەم قولىنى سوزمىسا، كەمبەغەللىشىپ قالغان چېغىدا ھېچكىمۇ ئۇنىڭغا ياردەم قولىنى سوزمايدۇ.
سورىدىلەركى: «دوست كىم؟». جاۋاب

دوستلارنىمۇ قىينايدۇ ۋە قولايىسىز ئەھۋالغا چۈشۈرۈپ قويىدۇ.

- مەھمۇد ئىبىن مۇھەممەد

ھېكمەت. بىر ھەككىمىدىن سوراقتى: «قانداق سەپەر ئەڭ ئۇزاق سەپەر؟» ھەككىم جاۋاب بەردى: «سادىق دوستنى ئىزدەش سەپىرى» . بېيت:

ئىزدىگەن نەرسىنى تېپىش مۇمكىندۇر،

بىراق سادىق دوستنى تېپىش قىيىندۇر!

- مۇئىنىددىن جۇۋەينى

دانالارنىڭ ئېيتىشىلىرىچە، ئۈچ گۈرۈھ كىشىلەر بىلەن دوستلۇق يولىنى تۇتۇش مەقسەتكە مۇۋاپىقتۇر.

بىرىنچىسى، ئىلىم ئەھلى بولۇپ، ئۇلار ئۆز ئۆمۈرلىرىنى ئىلىم ئەدەب بىلەن ئۆتكۈزگەن ۋە ھاياتىنىڭ ھەممە ئاچچىق-چۈچۈكلىرىنى تېتىشىپ بولىدۇ؛

ئىككىنچىسى، خۇشھال تەبىئەتلىك سائادەتمەن كىشىلەر بولۇپ، ئۇلار ئۆز دوستلىرىنىڭ ئەيىبلىرىنى باشقىلاردىن يوشۇرىدۇ ۋە ھېچقاچان ئاشكارىلىمايدۇ. دوستلىرىدىن سادىر بولغان خاتالارنى خىلۋەت جاي تېپىپ ئۆزلىرىگە ئېيتىدۇ ۋە ئۇلاردىن ئۈگۈت-نەسىھەتنى ئايمىمايدۇ؛

ئۈچىنچىسى، غەرىزىسىز ۋە تەمەسىز كىشىلەر بولۇپ، ئۇلارنىڭ دوستلۇقى ھەقىقىي بولىدۇ، بىرەر پايدىنى كۆزلەپ دوستلاشقان بولمايدۇ.

- ئەبۇلبەرەكات قادىرى

ھېكايەت. بىر ھەككىمىدىن سوراقتى: «دوستلىرىڭنىڭ قايسىسى سىزگە كۆپرەك ياقىدۇ، قايسىسى ئاكىلىق دەرىجىسىگە كۆتۈرۈلدى، ئۇلاردىن قايسىسى بىرىگە مۇھەببىتىڭىز ئارتۇق؟» ھەككىم شۇنداق جاۋاب بەردى: «ئۇرۇشۇپ قالسام يارىشىدىغىنى ۋە ئۆزىم سورىسام كەچۈرىدىغىنى» .

- مۇئىنىددىن جۇۋەينى

بۇقرا تەھىم ئېيتىدۇ: «ئىككى ئاقىلنىڭ دوستلۇقى ئەقىل تەقەززاسىغا مۇۋاپىق بولۇپ، بۇ دوستلۇقنىڭ ئۆمرى مەڭگۈلۈك بولىدۇ. ئەمما ئىككى ناداننىڭ دوستلۇقى بولسا تۇراقسىز بولىدۇ، چۈنكى ئۇلار ئۆزلىرىنىڭ مەنپەئەتلىرىنى دەپ ئاسانلا ئۇرۇشۇپ قالىدۇ. ئىككى جاھىلنىڭ دوستلۇقى ھېچقاچان باقىي بولمايدۇ، ئۇلار بىرەر ئىش توغرىسىدا بىر قارارغا كېلەلمەيدۇ، نەتىجىسى بولسا زىيان بىلەن تۈگەيدۇ» .

- ئەبۇلبەرەكات قادىرى

دانالارنىڭ ئېيتىشىلىرىچە، دوست ئۈچ خىل بولىدۇ: بىرىنچىسى «جان دوست» بولۇپ، بۇنداق دوست ھەقىقىي دوست ھېسابلىنىدۇ ۋە دوستى ئۈچۈن جېنىنىمۇ ئايمىمايدۇ؛ ئىككىنچى خىلى «تىل دوست» بولۇپ، ئۇ، رەسمىيەت يۈزىدىن تىلىنىڭ ئۈچىدا دوستلۇق ئىزھار قىلىدۇ، ئەمما دوستىنىڭ پېشىغا بىرەر كۈلپەت چۈشسە، ئۆزى تۇرماق قارىسىنىمۇ

ئىگىلىك قىلىشىڭىز، ئۇلارنى ئىشلىتىشتە قانچىلىك ئەركىن بولىشىڭىز، دوستلىرىڭىزنىڭمۇ شۇنداق يول تۇتۇشىغا ئىمكان بىرىڭ؛ ئۈچىنچى ۋە ئالىي دەرىجە شۇنداقكى، دوستلىرىڭىزنىڭ ئىشىنى ۋە ئۇلارنىڭ مەنپەئەتىنى ئۆز مەنپەئەتىڭىزدىن يۇقىرى قويۇشىڭىز كېرەك؛

ئىككىنچى، نەپەس ھەققىدۇر. بۇ شۇنىڭدىن ئىبارەتتىكى، دوستلىرىڭىزنىڭ پېشىغا كۈن چۈشۈپ، سىزدىن بىرەر نەرسە ياكى ياردەم سوراپ كېلىشتىن ئىلگىرى، سىز ئۇلارنىڭ ھاجىتىنى راۋا قىلىشقا ئالدىرىشىڭىز كېرەك؛

ئۈچىنچى، تىل ھەققىدۇر. تىل دېيىشتىن مۇراد نۇتۇقدۇر، يەنى دوستلىرىڭىزغا قاتتىق سۆزلىمەڭ، ئۇلارنىڭ ئەيىبلىرىنى يۈزىگە سالماڭ، كەمچىللىكلىرىنى كىشىلەردىن يوشۇرۇڭ، ياخشىلىقلىرىنى ماختاڭ، ئۇلارغا يالغان مۇئامىلىدە بولماڭ، ئۇلارنى شادلاندىرىدىغان ۋە قۇۋاندىرىدىغان ھەق سۆزلەرنى سۆزلەڭ؛

تۆتىنچى ھەق ئەزالار ھەققىدۇر، يەنى دوستلارنىڭ تەن ئەزالىرىدا بىرەر يامانلىق ياكى نۇقسان كۆرۈلسە، ئۇلار كەچۈرۈلىدۇ. بىرەر ئىشتا ئۆزىنى ئېيتسا، كەچۈرۈلىدۇ؛

بەشىنچى، ۋاپا ھەققىدۇر. ۋاپانىڭ مەنىسى شۇكى، دوستلۇق بابىدىكى سۈبات ۋە ئۈنىڭغا ئۆلگۈچە ئەمەل قىلىشتۇر. ئۆلگەندىن كېيىن بولسا، بۇ ھەقنى دوستلارنىڭ بالىلىرىغا ياكى دوستلىرىغا نىسبەتەن داۋاملاشتۇرۇشتۇر. شۇنىڭ ئۈچۈن دانالار: «تىرىكلىكىدە كۆرسىتىلگەن كۆپ ۋاپادىن ئۆلگەندىن كېيىن كۆرسىتىلگەن ئازغىنا ۋاپا ئەۋزەلدۇر» دەيمىشىلەر. چۈنكى دوستلارغا ئۇلار ئۆلگەندىن كېيىنمۇ داۋاملاشقان ۋاپا ئۇلارنىڭ تىرىكلىكىدە قىلىنغان ۋاپاغا قارىغاندا ساپ ۋە تازا ھەم رىيادىن خالىي بولىدۇ؛

ئالتىنچى، ئىخلاى ھەققىدۇر. بۇ شۇنىڭدىن ئىبارەتتىكى، دوست ئۆزىدىن يىراقتا ياكى يېنىدا بولغان پەيتلىرىدە ئۇنىڭغا بىرخىل مۇئامىلە قىلىنماي، ئۆزگەرمىگەي، ئىككى ئوتتۇرىدا بولغان مۇھەببەت ۋە ساداقەتكە رىئايە قىلىشتا زەررىچە نۇقسانغا يول قويۇلمىغاي؛

يەتتىنچى، يوقلاش ھەققىدۇر. بۇ شۇنىڭدىن ئىبارەتتىكى، دوستلار تىرىكلىكىدە ۋە ئۆلگەندىن كېيىنمۇ ئۇلارنىڭ ئۆزى ۋە ئەۋلادىمۇ ياخشى سۆزلەر بىلەن تىلغا ئېلىنىدۇ، ئۇلارغا ھەمىشە ئامەت تىلىنىدۇ، ئۆزىگە قانداقلىكى ياخشى نەرسە تىلىسە، ئۇلارغىمۇ قوشۇپ تىلەيدۇ.

سەككىزىنچى، ئۆزىنى تىيىشنى بىلىش ھەققىدۇر. بۇ شۇنىڭدىن ئىبارەتتىكى، تەكەللۈپ ئومۇمەن تەرك ئېتىلىدۇ، ھەرقانداق ئورۇنسىز تەكەللۈپلەرغا يول قويۇلمايدۇ، چۈنكى تەكەللۈپچىلىق نالايىق ئىش بولۇپ، تەكەللۈپ قىلغۇچىنىمۇ،

كۆرسەتمەيدۇ؛ ئۈچىنچى خىلى «مال دوست» بولۇپ، بۇنداق دوست يەپ-ئىچىش ئۈچۈنلا دوست بولىدۇ، پۈلۈك تۈگىگەندە بولسا، سايىسىنىمۇ كۆرسەتمەيدۇ.

- ئەبۇلبەرەكات قادىرىي ھېكايەت. دوست ئۈچ خىل بولىدۇ:

بىرىنچى خىلى، تاماققا ئوخشاش بولۇپ، ئۇلاردىن ھېچقاچان ئايرىلىش مۇمكىن ئەمەس؛ ئىككىنچى خىلى، دورىغا ئوخشاش بولۇپ، ئۇلارغا ئارىلاپ-ئارىلاپ ئېھتىياج چۈشىدۇ؛ ئۈچىنچى خىلى، دەردكە ئوخشاش بولۇپ، ئۇلاردىن ھېچقانداق ياخشىلىق كەلمەيدۇ. بېيىت:

تەلپىك يار بىلۈر دوستلۇق قەدرىنى،

مۇھەببەت مېھرىنى تاقاپ قەلبىگە!

- مۇئىنىددىن جۇۋەينىي

دانالارنىڭ ئېيتىشلىرىچە ، دوست ئىككى خىل بولىدۇ: بىرىنچى خىلدىكى دوستلار ھەقىقىي دوستلار بولۇپ، ئۇلار ئۆزلىرىنىڭ ئىچكى ئالىمى ، جىنسىيىتى ۋە پېئىل - ئەتۋارىنىڭ مۇۋاپىقلىقى بىلەن دوستلىشىدۇ؛ ئىككىنچى خىل دوستلار بولسا، ۋاقتىنچە بىرەر ئىشنى ئادا قىلىۋېلىش ئۈچۈن، بىر-بىرلىرىگە زۆرۈرىيەت يۈزىسىدىن مەجبۇر بولۇپ قالغانلىقى ئۈچۈن دوستلۇق يېپىنى باغلايدۇ. بىرىنچى خىلدىكى دوستلارنىڭ دوستلۇقى مەڭگۈلۈك، ئىككىنچى خىلدىكىلىرىنىڭ دوستلۇقى بولسا ئاسانلا بۇزۇلۇپ كېتىدۇ.

- ئەبۇلبەرەكات قادىرىي

بەزى ھەكىملەرنىڭ ئېيتىشىچە ، بىر دوست ئىككىنچى بىر دوستنىڭ بىرەر ئەيىبىنى بىلىپ قالسا، ئۇنى ھەرگىز باشقىلارغا ئېيتمايدۇ. ئەمما دوستىنىڭ بىر ياخشى خىسلىتى ۋە ھۈنرى بارلىقىنى بىلسە، ئۇنى باشقىلارغا ئون قىلىپ كۆرسىتىدۇ. شېئىر:

بىر ھۈنرىڭ بولسا يۇ، يەتمىش ئەيىبىڭ،

دوست ئەيىبىڭنى كۆرمەس، كۆرەر ھۈنرىڭ!

- ئەبۇلبەرەكات قادىرىي

ھېكمەت. دوست ئۈچ گۈرۈھتۇر: دوست، دوستۇڭنىڭ دوستى، دۈشمىنىڭنىڭ دۈشمىنى. دۈشمەنمۇ ئۈچ تائىپىدۇر: دۈشمەن، دوستۇڭنىڭ دۈشمىنى، دۈشمىنىڭنىڭ دوستى. بېيىت:

دۈشمىنىڭگە دۈشمەن بولىدۇ دوستۇڭ،

دۈشمىنىڭگە ئۇل ھەم بولىدۇ ئەغبار.

دۈشمىنىڭگە دوستلۇق ئەيلىسە دوستۇڭ،

دۈشمەندۇر ئۇ ئاكاڭ بولسا ھەم زىنھار.

- مۇئىنىددىن جۇۋەينىي

ئەزىزىم، ئاچچىقى يامان كىشىلەر بىلەن دوست ۋە ھەمسۆھبەت بولمىغىنىكى، ئۇلارنىڭ ئەھدى بوش، ۋاپا بىناسى زەئىپ بولىدۇ. ئۇلار مۇرۇۋۋەت يۈزىنى جاپا تىرنىقى بىلەن تىرنايدۇ، مەردانىلىك بۇلىقىنى نامەردلىك تۈپرىقى بىلەن لايلايدۇ. ئۇلارنىڭ نەزەرىدە دوستلۇقنىڭ ھۆرمىتى، كونا ئۆلپەتچىلىكىنىڭ

قەدىر-قىممىتى بولمايدۇ. بېيىت:

قىلما خىزمەت قەدىرىن بىلىمەس كىمىلەرنىڭ خىزمىتىن،

قىلماس ئۇلار ئەسلا سېنىڭ نەھۋرەتۇ ئىززىتىڭ.

- خوجا سەمەندەر تېرمىزىي

ئەي پەرزەنت ، دۇنيادا ئەڭ يامان ئىللەت -

دوستلارغا ھىيلە-مىكىر قىلىشتۇر.

- مۇھەممەد جەبەلرۇدىي

ھېكمەت. ھېساب ۋە خىراجەت-مۇئامىلە

ئۈچۈن، ياردەم، ئىخلاس ۋە ئۆزىن خاھلىق -

دوستلۇق-مۇھەببەت ئۈچۈندۇر. بېيىت:

ھەركىمگە تەن تېشىنى ئاتا،

گەرچە ئۇ بولسىمۇ جاھىل ياكى شۇم.

ئەيىبىز دوستلارنى تاپماق مۇئەمما،

ئېيتقىننا، خاتادىن كىم پاكۇ مەسۇم.

كىمكى دوستلىرىغا خۇش پېئىل بولمىسا،

دوستلۇق ئىززىتىدىن بولىدۇ مەھرۇم.

- مۇئىنىددىن جۇۋەينىي

بىر كەمبەغەل ئادەم بىلەن بىر باي كېشى

دائىملىق ھەمسۆھبەت ئىدى. ئۇلار كۆپ ۋاقىتلىرىنى

بىرگە ئۆتكۈزەر ئىدى. بىر ھەكىم كېتىۋېتىپ ئۇلارنى

كۆرۈپ قالدى ۋە ئۇلاردىن: «سىزلىر دوستمۇ؟» دەپ

سورىدى. «ھە، شۇنداق!» دەپ جاۋاب بېرىشتى

ئۇلار. ھەكىم: «يالغان ئېيتىۋاتىسىزلىر، ئەگەر

سىزلىر دوست بولسىڭىزلىر، نېمىشقا بىرىڭىزلا،

بايۇ، بىرىڭىزلا كەمبەغەل؟» دېدى.

كۆرۈنۈپ تۇرۇپتۇكى، دوستلار بىر-بىرىدە

ھېچنەرسىنى ئايىماسلىقلىرى، دوستى كەمبەغەر

-پەقىر بولسا، ئىلكىدە نېمىسى بولسا ئۇنىڭغا بېرىشى

ۋە ياردەم قولىنى سوزۇشى كېرەك.

- ئەبۇلبەرەكات قادىرىي

سۇقرات ھەكىم نەسەھەتلىرىدىن.

ئۇنىڭدىن سوراشتى:

- ئەڭ ياخشى بايلىق نېمە؟

ئېيتتى:

- خالىس دوست!

- «جاۋىدانى خىرەد» تىن

دوستىنىڭ جامالى دەردنى ئېرىتىدۇ.

دوستىنىڭ يامىنى شۇنداقكى، دوستىنىڭ قىلغان

ياخشىلىقىنى ئۇنتۇيدۇ، يامانلىقىنى ئېسىدىن

چىقارمايدۇ.

- «ئاتلار سۆزلىرى» دىن

ھېكمەت. ئۈچ نەرسە ئۈچ خىل كىشىدە

بولمايدۇ: دوستلۇق لەقۋادا، شەپقەت ئاچچىقى ياماندا،

ھالالىق ئاچكۆزدە! بېيىت:

غەزەپنى ئۆچۈرمەك، گەپنى ئاز قىلماق.

ياخشى كىشىلەرنىڭ ئېزگۈ خىسلىتى.

نەپسىڭدىن ھەزەر قىل ئىمكان بارچە،

ئاچكۆزنىڭ دىلىدا بولماس ھىمىتى.

- مۇئىنىددىن جۇۋەينىي

بولساڭ، ئۇنىڭغا مەسلىھەت سال، بەرگەن مەسلىھەتنىڭ توغرا ياكى ناتوغرىلىقىغا قارا، شۇنىڭدىن خۇلاسى چىقىرىۋالسىن.

- ئەبۇلبەرەكات قادىرىي دۈشمەندىن ئېھتىيات قىلغۇچى ئاجىز كىشى ئۆز كۈچىگە مەغرۇرلانغان كۈچلۈك كىشىگە نىسبەتەن خاتىرجەملىككە يېقىندۇر.

- مۇھەممەد زېھنى ئەقىللىق دۈشمەن نادان دوستتىن ياخشى. سىناقتىن كىشى يا قەدىر تاپىدۇ، يا قەھىر. كىشىنىڭ تېپىشى ئايغىنى قانتىدۇ، تىلنىڭ تېپىشى بارچە نېمەتلەردىن مەھرۇم ئېتىدۇ.

دۈشمەننىڭ سۆزىگە ئىشىنىپ ئىش قىلغۇچىنىڭ ھالىغا ۋاي! دۈشمەن ھېچقاچان ياخشىلىقنى راۋا كۆرمەيدۇ.

- مۇھەممەد زېھنى ئەزىزىم، دۈشمەننىڭ يالغان سۆزىگە ۋە بىمەنە گەپلىرىگە ئىشەنمە، ساڭا قىلغان ئازراق ئىلتىپاتىنى كۆرۈپلا ئۇنى سادىق دوست دەپ ئويلىما! دۈشمەن مىڭبىرخىل نەقىش بىلەن تاۋلانسىمۇ، بەربىر ئۇنىڭ دىلىدا ئاداۋەت ئۇچقۇنلىرى قالىدۇ. شۇڭا ئېيتىدۇرلەر:

دۈشمەن ئەگەر دوستلۇق لاپىنى ئۇرسا، ئەقىل ساھىبلىرى سانمىس ھېچ دوست. يىلان يىلانلىقىچە قالدۇر ھامانەم، تېرىسىنى ئۆزگەرتىپ، تاشلىسىمۇ پوست.

- خوجا سەمەندەر تېرىمىزى ئەزىزىم، سەن دۈشمەننىڭ سۆزلىرىگە ئاسانلا ئىشىنىپ كەتتە، ئۇنىڭ سۆزلىرى ھىيلە ۋە ئالدامدىن ئىبارەت بولۇپ، ئۇ ئۆز مەقسىتىگە ئېرىشمەك ئۈچۈن ئۆزىنى ناھايىتى مۇلايم قىلىپ كۆرسىتىدۇ. ئىچكى دۇنياسىنى تاشقى دۇنياسى بىلەن بويىپ كۆرسىتىدۇ. سېنىڭ غەپلەتتە قالغانلىقىڭنى بىلگەندە، تەدبىر ئوقىنى مەقسەت نىشانىسىگە ئاتىدۇ. ئۇ چاغدا ساڭا چارە تەدبىر كۆرۈش پۇرسىتى كەتكەن بولۇپ، ھەسرەت ۋە نادامەت ياردەم بەرمەيدۇ. خۇددى بېيتتا ئېيتقىنىدەك:

دۈشمەن ئىشى ئەۋۋەل ھىيلەيۈ نەيرەڭ، سوك ھۇجۇم باشلايدۇ، قىلىدۇ گاراڭ. بۇ سەلنىڭ يوللىرى توسۇلمىسا گەر، يۈزلىنەر ھېسابسىز پىتنەيۈ زەرەر. پىتنە يولىن بۈگۈن توسمىساڭ مەھكەم، ئەتىگە كۈچىيەر بولۇپ مۇستەھكەم.

- خوجا سەمەندەر تېرىمىزى ئاتاڭنىڭ دۈشمىنى ھېچقاچان ساڭا دوست بولمايدۇ.

دۈشمىنى كۆپىنىڭ راھىتى كەم بولىدۇ. دۈشمەندىن كېيىن بىر كۈن بولسىمۇ ياشىماق مەقسەتكە يەتكەن بىلەن تەڭ.

- «ئاتلار سۆزلىرى» دىن

ھېكمەت. دوست شۇنداقكى، سۆھبىتىڭنى مالال كۆرمەيدۇ، يىراقتا يۈرسەڭ ئۇنتۇمايدۇ، بايلىقىڭدا ۋە كەمبەغەللىكىڭدە ئۆزگەرمەيدۇ، ھاجىتىڭ چۈشسە جان-جەھدى بىلەن ئورۇنداشقا كىرىشىدۇ، قىلغان ياخشىلىقىنى مىننەت قىلمايدۇ، بىرەر ھاجىتى بولسا سېنىڭدىن يوشۇرمايدۇ، ھال-ئەھۋالىنى سىر تۇتمايدۇ، ساڭا قانچە كۆپ ياخشىلىق قىلسا، ئۇنى شۇنچە ئاز، دەپ ھېسابلايدۇ، سېنىڭدىن ئازراق ياخشىلىق كۆرسە، ئۇنى كۆپ دەپ بىلىدۇ، ئۆزىنى ھەممە ئىشتا سېنىڭ بىلەن ھەمئەپەس ھېسابلايدۇ. بېيت:

سودىگەر دىلىدىن مېھرى ئىزدىمە،

ھەر كىم بىلەن قىلۇر ئالاقە ھەر ئان.

خۇش ئاۋاز قۇشنى كۆر ھەربىر لەھزىدە،

ئۆزىگە گۈل ئالدىدا كۈيلەر بىئارمان.

مەرد بىلەن دوستلۇقنىڭ يېپىنى باغلا،

نامەرد بىلەن دوستلۇق قىلما ھېچقاچان!

- مۇئىنىددىن جۇۋەينى ھېكمەت. ئۈچ تائىپە ئادەملەر باركى، ئۇلار بىلەن دوستلىشىشتىن ئېھتىيات قىلماق كېرەك. بىرىنچى خىلى پىسقۇ پاساتچى ئادەملەر بولۇپ، ئۇلارنىڭ ھىممىتى بۇزۇق نەپسىنىڭ ئاستىدا پۈكۈلگەن بولىدۇ؛ ئىككىنچى خىلى، ئەخمەق كىشىلەر بولۇپ، باشقا چۈشكەن زەرەرنى قايتۇرۇشتا ھەم، بىرەر پايدىغا ئېرىشىشتە ھەم ئۇلارغا ئىشەنمەسلىك لازىم. كۆپ ھاللاردا ئۇلارنىڭ كەلتۈرگەن نەپى زەرەر، خەيرلىك ئىشى بولسا ياۋۇزلۇقتىن بەتتەر بولۇپ چىقىدۇ؛ ئۈچىنچى خىلى، يالغانچىلار بولۇپ، ئۇلار بىلەن بولغان سۆھبەت جانغا ئازاب، ئۆلپەتچىلىكى بولسا دىل ئۆيىنى خاراب قىلىدۇ. ئۇلار ياتلارغا سېنىڭ توغراڭدا يامان گەپلەرنى تارقىتىشىدۇ، باشقىلار ئۇلار ھەققىدە ساڭا دەھشەتلىك خەۋەرلەرنى يەتكۈزۈشىدۇ.

دۈشمەن ۋە ئۇلارنىڭ ھىيلىسى ھەم زىيانلىرىدىن ۋاقىپ بولۇش توغرىسىدا

ھېكمەت. مۇھەببەت ۋە دوستلۇق دەۋاسىنى قىلغان تەقدىردىمۇ دۈشمەنگە ئىشەنمەك خاتادۇر، جانجانلىق توغرىسىدا لاپ ئۇرسىمۇ سۆزلىرىگە ئالدىنماق بالادۇر. سۇ گەرچە ئوتقا يېقىنلىشىپ سوۋۇقلۇقىنى تاشلىسىمۇ، ئىمكانىنى تاپسا ئوتنى پۈتۈنلەي ئۆچۈرىدۇ.

- مۇئىنىددىن جۇۋەينى بىلىڭكى، دۈشمەن نەسىھىتىگە قاراپ ئىش تۇتماق خاتا، ئەمما نېمە دېمەكچى ئىكەنلىكىنى بىلىپ قويماق راۋا. ئۇنىڭ ئېيتقىنىغا قارشى ئىش تۇتساڭ توغرا قىلغان بولىسەن. بىر دانا ئېيتتۈركى، ئەگەر بىر كىمنىڭ دوست ياكى دۈشمەنلىكىنى بىلمەكچى

«فەۋاكىھۇل جۈلەسا» دىن ئۆتكەن ئىشقا قايغۇرۇپ ئورۇنسىز پىغان چەكمەك ۋە ئۆز-ئۆزىگە ئازار بەرمەك ئەقىللىق كىشىلەر ئادىتىدىن ئەمەس. ئەقىللىق كىشى بارچە ئېغىر ئىشلار ئالدىدا تەمتىرىمەيدۇ، ئۆزىنى چىڭ تۇتىدۇ، چىدام ۋە ئىرادە شاراپىتى بىلەن غەلبىگە ئېرىشىدۇ.

- ئەبۇلبەرەكات قادىرى

ئېيتۇرلەر:

ئەقىللىق ئادەم يەتتە خىل كىشى بىلەن ئۆزئارا كېڭەشمەيدۇ. ئۇلار: نادان، دۈشمەن، ھەسەتچى، يالغانچى، قورقۇنچاق، بېخىل، نەپسىگە بېرىلگەن كىشىلەردۇر.

- مۇھەممەد زېھنى

بىر ھەكمىنىڭ ئېيتىشىچە: ياخشى خۇلقنىڭ ئون بەلگىسى بار. ئۇلار تۆۋەندىكىلەر: ئەقىل، ئىنساب، ئىلىم، ھىلىم، ئالىيچانابلىق، كۆركەم پېئىل، ئېھسان، سەبىر، شۈكۈر ۋە مۇلايىملىق.

- «فەۋاكىھۇل جۈلەسا» دىن

ئەقىلنىڭ ئالامىتى كەمتەرلىك، ئەخمەقلىقنىڭ بەلگىسى بولسا تەكەببۇرلۇقتۇر.

- «فەۋاكىھۇل جۈلەسا» دىن

ئەقىللىق ئادەمنىڭ ئۆزىنى ماختىشىدىن يامانراق ئەيىبى بولماس. ئەگەر ئۇنىڭ سۆزى راست بولسا ماختانغان بولىدۇ، يالغان بولسا قەدرى كېتىدۇ.

ئەقىللىق كىشى ئۆز نۇقسانلىرى ئۈچۈن ئۆزرە سورايدۇ.

ئەقلى كەم ئادەمنىڭ گېپى تولا بولۇر.

- «ئاتلار سۆزلىرى» دىن

بىر ھەكمىدىن: «سىلى كىشىلەرنىڭ ئەقلىنى قانداق قىلىپ بىلۈرلە؟» دەپ سوراشتى. ھەكمى ئۇلارغا: «ئەگەر مېنىڭدە مۇنداق ئىستەك تۇغۇلسا، ئەۋۋەلا شۇ كىشى بىلەن سۆھبەت قۇرىمەن، بەزى نەرسىلەر توغرىسىدا بەھىسلىشىمەن. ئەگەر سۆزلىرى راست ۋە خاتاسى كەم بولسا، دېمەك ئۇ كىشىدە ئەقىل بار ئىكەن، دەپ تەسەۋۋۇر قىلىمەن» دەپ جاۋاب بەردى. ئۇنىڭدىن يەنە سوراشتى: «ئەگەر ئۇ كىشى بىلەن بىۋاسىتە سۆزلىشىمىسە، يەنى ئۇ كىشى سىلىدىن يىراقتا بولسا، ئۇنداقتا قانداق قىلىپ ئېنىقلايدىلا؟». ھەكمى دېدى: «ئۇ چاغدا شۇ كىشى ئەۋەتكەن دوستى بىلەن پاراڭلىشىمەن، ئۇنىڭ دوستى ئارقىلىق ئەۋەتكەن گېپى ياكى خېتىدىكى پىكىرلىرىدىن شۇ كىشىنىڭ ئەقىل دائىرىسىنى تەكشۈرىمەن».

- «فەۋاكىھۇل جۈلەسا» دىن

بۇزۇرگمبەردىن سورىدى: «ئادەم ئۈچۈن ئەڭ باھالىق نەرسە نېمە؟» ئۇ ئېيتتى: «ئەقىل!» يەنە سورىدى: «ئۇ بولمىسىچۇ؟» دېدى: «ئەدەب-ئەخلاق!» سورىدى: «ئۇمۇ بولمىسىچۇ؟» ئېيتتى: «كۆركەم

ھەكمىلەر ئېيتىدۇ: «سېنىڭمىڭ دوستقا ۋە سېنىڭمىڭ دۈشمەنگە ئىشەنمەك زور خاتالىقتۇر».

- خوجا سەمەندەر تېرمىزى ھەكمىلەردىن بىرى ئېيتىدۇ: «دۈشمەنلەر بىلەن شۇنداق مۇئامىلە قىلما، ئەگەر ئۇلارنىڭ دۈشمەنلىكى دوستلۇققا ئايلىنىپ قالسا، ئۇلارغا ئېيتقان سۆزلىرىڭدىن ئويلىپ قالما. دوستلار بىلەن شۇنداق مۇئامىلە قىلما، مۇبادا ئۇلار دۈشمەنگە ئايلىنىپ قالسا، سىزنىڭ ئاشكارا بولمىسۇن».

- ئەبۇلبەرەكات قادىرى كىمنىڭ دوست ۋە كىمنىڭ دۈشمەنلىكى ئېغىر كۈنلەردە بىلىنىدۇ.

دۈشمەن يۈزىگە كۈلۈپ باق. دۈشمەنگە بويۇن ئېگىش - ئۆلۈم دېمەكتۇر. دۈشمەنگە قارشى ھىيلە ئىشلەتمەسەڭ، دۈشمەن ھىيلىسىدىن ئۆلسەن.

- «ئاتلار سۆزلىرى» دىن

ئەقىل، ئەقىلنىڭ پەزىلەتلىرى، ئەقىل بىلەن ئىش كۆرۈشنىڭ پايدىلىرى، دانالىق ۋە نادانلىق، ئەخمەقلىقنىڭ زىيانلىرى توغرىسىدا

كىشىدىكى ئەقىل شۇنداق بىر يوشۇرۇن بايلىقكى، ئۇنى كۆز بىلەن كۆرگىلى بولمايدۇ ۋە ئادەمنىڭ چىرايىغا قاراپ ئۇنىڭ ئەقىل دائىرىسىنى سېزىش مۇمكىن ئەمەس. ئەقىل شۇنداق بىر كۆزگۈدۈركى، ئەگەر ئۇ نەپسى بۇزۇقلۇق، ھەسەت ھەمدە بېخىللىق چاڭلىرى بىلەن بۇلغانمىسا، ھەممە نەرسىنى كۆزىتەلەيدۇ.

- «فەۋاكىھۇل جۈلەسا» دىن

ئېيتىشىلىرىچە، ھەرقانداق نەرسە ئەقىلگە موھتاج، ئەقىل بولسا تەجرىبىگە موھتاجدۇر. ئەقىل بىلەن تەجرىبىنىڭ مۇناسىۋىتى سۇ بىلەن يەرنىڭ مۇناسىۋىتىگە ئوخشايدۇ. سۇ بىلەن يەر بىرلەشمەسە يەردە بىرەر نەرسىنىڭ ئۈنۈشى ئېھتىمالدىن يىراق.

- «فەۋاكىھۇل جۈلەسا» دىن

بەزى ھەكمىلەرنىڭ پىكىرىچە، ئادەمنىڭ ئەقىللىق ئىكەنلىكىنىڭ بەلگىسى ئۇنىڭ ھەممەيلى بىلەن مۇرەسسەلىشىشى بىلىشىدە، كىشىلەر بىلەن ئورتاق تىل تېپىشالاشىدا ۋە ئۇلارنى توغرىلىق سېرى باشلىيالىشىدا. ماقالدا: «خەلق بىلەن تىل تېپىشىمىڭ كىشى - ئەقىل نېمىتىدىن مەھرۇم كىشى» دېيىلىدۇ. خەلق بىلەن مۇرەسسە-مادارالاشىش دېگەندە شۇنداق نەرسىنى چۈشىنىش كېرەككى، ئۇنىڭدا يالغانچىلىق بولمايدۇ، ھېچكىمنى ئالدىمايدۇ، تىلى بىلەن دىلى بىر-بىرىگە ئۇيغۇن بولىدۇ، چوڭ-كىچىك بىلەن بىردەك مۇئامىلە قىلىدۇ، ھەممە كىشىنى ياخشى ئىشلارسېرى ئۈندەيدۇ، ھېچكىمگە زىيىنى تەگمەيدۇ.

- «ئاتلار سۆزلىرى» دىن
 بىرەر كىشى سېنىڭ بىلەن بىللە ئولتۇرغاندا
 قىمىرلاپ ، ئۇياق-بۇياققا قاراۋەرسە، بىلگىنىكى، ئۇ
 ساڭا نېمىدۇر بىر نېمە دېمەكچى بولىدۇ. بەزى
 كىشىلەر بىراۋغا بىر نەرسە دېمەكچى بولسا ئەۋۋەل
 لەۋلىرىنى مىدىرلىتىدۇ. ئەگەر بىرسىنىڭ ئالدىغا
 بېرىپ ئۇزاق ئولتۇرۇپ قالساڭ، ئۇ كىشى ئورنىدىن
 تۇرسا ياكى كىيىمىنى تۇتۇپ قويسا، ئۇ ئادەم سېنىڭ
 ئۇزۇن ئولتۇرغىنىڭدىن زېرىكىشىنى بىلدۈرىدۇ.

- «فەۋاكىھۇل جۇلەسا» دىن
 ئادەمنىڭ ئەقلى سۆزىدىن بىلىنۇر.
 ئەقىللىق، ئاڭلىق بولسا ھەر كىشى،
 پەقەت كېرەكلىك سۆزنى سۆزلەشتۈر ئىشى.

- «ئاتلار سۆزلىرى» دىن
 كىشى پاراسەت ياردىمىدە يان-ئەتراپقا ،
 مۇھىتقا، ئادەملەرنىڭ قىلمىش-ئەتمىشىگە قاراپ
 ۋەزىيەتنى ئېنىقلىيالىشى، كىشىلەرنىڭ كەسپۇكارى
 ۋە پېئىلىنى بىلىۋېلىشى مۇمكىن.

بايان قىلىشلىرىچە ، بىرەر قاچىغا ماي قويۇپ
 قويۇلغان بولسا ، ئۇنىڭدا ماي بارلىقىنى ئۇنىڭ
 سىرتىغا قاراپ بىلىۋالغىلى بولىدۇ. خۇددى
 شۇنىڭدەك ئادەمنىڭمۇ يۈز-كۆزلىرى، تىلى ۋە
 كۆرۈنۈشىگە قاراپ، ئۇنىڭ كۆڭلىدە نېمە بارلىقىنى
 سېزىۋالغىلى بولىدۇ.

- «فەۋاكىھۇل جۇلەسا» دىن
 ئەقىللىق كىشى ئادەمنى مىسال ۋە دەلىللەر
 ئارقىلىق ئىشەندۈرىدۇ، ئەخمەق قەسەم بىلەن.
 ئەقىل - بەختكە يېتىش ۋاسىتىسى.
 ناداننىڭ پايدىسىغا سۆزلىسەڭ ئاچچىقى
 كېلىدۇ.

ئەقىل ئادەمگە ھەمىشە ھەمدەم ۋە دوست،
 مال-دۇنيا بولسا تاشلاپ كەتكۈچى ۋاپاسىز مېھمان.
 پۇلنى ئىشلەتسەڭ ئازىيىدۇ، ئەقىلنى
 ئىشلەتكەنسېرى تاكامۇللىشىپ، كۆپىيىدۇ.
 ئەقىللىقلىق ئىككى نەرسىدىن: غەزەب كەلگەندە
 ئۆزىنى بېسىۋېلىشتىن ۋە بىراۋدىن كۈچلۈك بولغاندا
 ئۇنى كەچۈرۈشتىن ئىبارەت.

- «ئاتلار سۆزلىرى» دىن
 نادانلىق كۆندۈرۈلمىگەن ھايۋانغا ئوخشايدۇ،
 كىمكى ئۇنىڭغا مىنەسە خار قىلىدۇ ۋە كىمكى ئۇنىڭغا
 يېقىنلاشسا توغرا يولدىن ئازدۇرىدۇ.

- مۇھەممەد زېھنى
 ئارىستوتېل ئېيتىدۇ: «نادان ئۆزىگە ئۆزى
 دۈشمەندۇر، شۇنداق ئىكەن، ئۇ ئۆزىگە قانداقمۇ
 دوست بولالسىۇن؟!»

- «فەۋاكىھۇل جۇلەسا» دىن
 پەمى يوقنىڭ غېمى كۆپ بولىدۇ.
 ناداننىڭ دوستى، ھەسەتچىنىڭ راھىتى،
 يالغانچىنىڭ مۇرۇۋۇتى بولمايدۇ.

- «ئاتلار سۆزلىرى» دىن

خۇلق». سورىدى: «ئۇ ھەم بولمىسچۇ؟» ئېيتتى:
 «بايلىق، چۈنكى بايلىق ئارقىلىق ياخشىلىق قىلىپ،
 تۈرلۈك تەبىقىلەر ئارىسىدا تىنچ ياشىغىلى بولىدۇ»
 . يەنە سورىدى: «ئۇمۇ بولمىسچۇ؟» ئېيتتى:
 «جىملىقنى ئادەت قىلماق، چۈنكى كىشى جىم تۇرۇش
 بىلەن ئەيىبلەرنى ئاشكارىلانمايدۇ ۋە ئۆزىگە ئىشەنچ
 تەنسى ۋە مالايمىتىنى ئىشەتمەيدۇ». سورىدى: «ئۇ
 ھەم بولمىسچۇ؟» جاۋاب بەردى: «چاقماق-يېشىن
 ياخشى، چۈنكى يۇقىرىدىكى شۇنچە كۆپ
 خىسلەتلەرنىڭ بىرەرسىمۇ بولمىغان كىشىنىڭ
 چاقماق سوقۇپ ئۆلگىنى تۈزۈك».

- ئەبۇلبەرەكات قادىرى
 ئەقىل ئەگەر كۆزگە كۆرۈنىدىغان جىسىم
 بولغىنىدا ئىدى، دۇنيانى قاراڭغۇلۇق باسمىس ئىدى.
 ئەقىللىق كىشىنىڭ ئالامىتى يالغان
 سۆزلىمەسلىكتۇر.

ئەقىل بىلەن ئەدەب - جىسىم بىلەن جان.
 ئەقىل ئادەمنى ياشىتىدۇ، نادانلىق بولسا
 قاقشىتىدۇ.

- «ئاتلار سۆزلىرى» دىن
 دانالارنىڭ ئېيتىشىچە ، ئەقىللىق كىشىلەر بەش
 شىنى يوشۇرۇشلىرى لازىمدۇر. بىرىنچى،
 مال-بايلىقىغا نۇقسان يەتسە، ئۇنى باشقىلار ئالدىدا
 سۆزلەپ يۈرمەسلىكى كېرەككى، ئۇنى ئېيتقان بىلەن
 بايلىقى قايتىپ كەلمەيدۇ، باشقىلار ئۇنى ئاچكۆزلۈكتە
 ۋە پەمىزلىكتە ئەيىبلەيدۇ، ھۆرمىتى بولسا
 تۆكۈلىدۇ. ئىككىنچى، ئەقىللىق سانالغان كىشىلەر
 ئۆزىگە ئالدىدا غەم-ئەندىشىلىرى توغرىسىدا نالىسا،
 ئۇنىڭ تۇتامسىزلىقى ۋە كۈلپەتلەرگە چىندىماسلىقى
 مەلۇم بولىدۇ، ئۇنىڭ ئىزتىراپلىنىشىنى كۆرگەن
 كىشىلەر ئۇ ئادەمنىڭ تەدبىر ئەھلى ئەمەسلىكىنى
 بىلىدۇ. ئۈچىنچى، ئەقىللىق كىشىنىڭ ئۆزىدىن ياكى
 قەۋم-قېرىنداشلىرىدىن بىرەر ياخشى ياكى يامان ئىش
 سادىر بولسا ، بۇنىڭ تۈپەيلىدىن ماختانسا ياكى نالىسا
 بۇمۇ ئەقىللىقلىقنىڭ سۈپىتى ئەمەس. بۇنداق چاغدا
 ئەقىللىق كىشىگە جىم تۇرۇش يارىشىدۇ. ئەقىللىق
 كىشى بىر كىمگە ياخشىلىق قىلسا ياكى ياردەم
 قولىنى سوزۇپ كۈلپەتتىن قۇتۇلدۇرسا ، بۇ چاغدىمۇ
 جىم تۇرمىقى ۋە بۇ قىلغان ياخشىلىقىنى ھەممىگە
 ئېيتىپ يۈرمەي، پىنھان تۇتمىقى كېرەك.

- ئەبۇلبەرەكات قادىرى
 ئەقىللىق ئادەم ئەۋۋەل مەسلىھەتلىشىپ، سولق
 ئىشقا كىرىشىدۇ. ئەخمەق بولسا ئەۋۋەل ئىشقا
 كىرىشىپ، كېيىن مەسلىھەتلىشىدۇ.

ئەقىللىق ئادەم ئۆز دەردىنى چۈشىنىدىغان ۋە
 بۇنىڭغا يوليورۇق كۆرسىتەلەيدىغان كىشىگە
 ئېيتىدۇ.

ئەقىللىق ئادەم ئاچ قالماستىن.
 بېتىگە باقما، تېنىگە باقما، ئىچىدىكى
 جېنىغا باق.

ھېكمەت. كورلۇق نادانلىقتىن ياخشىراق. تۇر، چۈنكى كورلۇق ئۆز ئىگىسىنى ئورغا غۇلاتسا، بىرەر ئەزاسىنى سۈندۈرىدۇ شۇ، نادانلىق بولسا ئۆز ئىگىسىنى ھالاكەتكە مەھكۇم قىلىدۇ. بېيىت:

ناداننىڭ كۆزى بار، كۆرمەيدۇ ئەمما،
كورلار بار، كۆرمەيدۇ، لېكىن كۆپ دانا.

- مۇئەننىددىن جۇۋەينىي
ئەخمەققە سالام بەرسەڭ مېنىڭدىن قورقۇۋاتىدۇ، دەپ ئويلار.

ئەخمەققىنىڭ يۈرىكى ئاغزىدا، ئەقىللىق ئادەمنىڭ تىلى يۈرىكىدە بولۇر.

- «ئاتلار سۆزلىرى» دىن
ئەخمەققىلىق - تەربىيىسىزلىك تۈپەيلى كىشىنىڭ تەبىئىتىگە ئورنىشىۋالغان ئىللەتلەردىن بىرىدۇر. ئۇ مۇستەھكەملىنىۋالغاندىن كېيىن، ئۇنى ھېچبىر ھىيلە ياكى داۋا بىلەن يوقاتقىلى بولماس. بېيىت:

بارچە ئىللەت ئۈچۈن داۋا مۇھىيا،
ئەخمەققىلىق ئىللىتى ئەمما بىداۋا.

- «فەۋاكىھۇل جۇلەسا» دىن
ئەخمەق كىشى ئەمەلدىن تېز غۇلايدۇ.

- «ئاتلار سۆزلىرى» دىن
ھەكىملەر ئادەملەرنىڭ ئەخمەققىلىقىنى سىرتتىن كۆزىتىپ بىلىۋالىدۇ. ئەخمەق كىشى كۆڭلىگە نېمە كەلسە، ئاقىۋىتىنى ئويلىماي دەۋرىدۇ، تەجرىبىلىك ۋە ئەقىللىق ئادەملەرنىڭ سۆزلىرىگە قۇلاق سالمايدۇ، ئەقىلسىز ئادەملەر نېمە دەپسە ئۇلارغا رازى بولىدۇ، ئۆزىگە تەمەننا قويدۇ، كىم ئۇنى ماختىسا شۇ كىشىنى ياخشى كۆرىدۇ، سورالغان سوئاللارغا ئويلىماي جاۋاب بېرىۋېرىدۇ، ھەر قانداق ئىشتا ئالدىراغۇلۇق قىلىدۇ، ئىلىمدىن خالىي، خاتانىڭ كانى بولىدۇ، بېيىپ قالسا ياكى بىراۋغا ھاجىتى چۈشمەيدىغان بولۇپ قالسا ھېچكىمنى مەنسىتمەيدۇ، مەغرۇرلىنىپ كېتىدۇ، باشقىلارنى سۆككىدۇ، بىراۋ سوئال سورىسا جاۋاب بەرگۈسى كەلمەيدۇ، سوئالغا قوپاللىق بىلەن جاۋاب بېرىدۇ، ئۆزى سورىماق بولسا يېلىنىپ سورايدۇ، كۈلسە قەھ-قەھ ئۇرۇپ كۈلىدۇ، يىغلىسا ئۇنىڭدىنمۇ ئاشۇرۇۋېتىدۇ.

- «فەۋاكىھۇل جۇلەسا» دىن
ئەخمەق غەزەپلەنسە، شەيتان ئۇنىڭغا ئاكىلىق قىلىدۇ.

- «ئاتلار سۆزلىرى» دىن
خەلق، سەپەر، ساياھەت توغرىسىدا

ئەزىزلىك بايرىقىنى كۆتۈرگۈچىلەر ۋە بۈيۈكلۈك ناغرىسىنى چالغۇچىلار شۇنداق كىشىلەر كى، ئۇلار خەلقنىڭ تىنچلىقىنى ئويلايدۇ، كېچە-كۈندۈز شۇ توغرىدا پىكىرلەيدۇ، ھەممە كىشىنى ئۆز ئاكا-ئۇكىلىرىدەك كۆرىدۇ، بىراۋنىڭ دىل شىشىسىنى غەزەپ تېشى بىلەن سۈندۈرمايدۇ،

ئاداۋەت ۋە جاپا تىكىنىنى بىچارىلىك سەھراسىدا يۈرگەن يالىڭايىقلار ئايىغى ئاستىغا تاشلىمايدۇ.

- بەرخۇردار ئىبىن مەھمۇد
ئەي ئەزىز، خەلقىڭگە دائىم ياخشىلىق قىل، قىلغان ياخشىلىقنىڭ ئۆزۈڭگە قايتىدۇ. ھېچكىمگە قەستلەپ يامانلىق قىلما، كىمكى يامانلىق قىلسا، قىلغان يامانلىقى شۈبھىسىز ئۆزىگە قايتىدۇ.

- مۇھەممەد جەبەلرۇدىي
خەلق كىمدىن قورقسا، دەپمەك شۇ كىشى ياماندۇر.

خەلق بىلەن بىللە خاتا قىلىش يەككە-يالغۇز ھالدا خەيرلىك ئىش قىلىشتىن ياخشى.
سەن خەلققە قانچىلىك ئارىلاشساڭ، خەلقىمۇ ساڭا شۇنچىلىك ياندىشىدۇ.

كىمكى خەلققە قانداق مۇئامىلىدە بولسا، خەلقىمۇ ئۇنىڭ بىلەن شۇنداق مۇئامىلىدە بولىدۇ.

- «ئاتلار سۆزلىرى» دىن
ياخشى ۋە ئۇزۇن ياشىماق ئۈچۈن خەلقنىڭ دۇئاسى ۋە شادلىقىدىنمۇ ياخشىراق پاسىبان ۋە قورۇقلۇغۇچى يوقتۇر. فەرد:

بىچارىلەر نەپرىتىدىن قىل ئېھتىيات،
بىر لەھزىدە بەرباد قىلۇر ئالەمنى!

- بەرخۇردار ئىبىن مەھمۇد
پىشاي دەپسەڭ، سەپەر قىل. سەپەردە بەش پايد بار: كۆڭۈل ئېچىش، كۈچ توپلاش، بايلىق يىغىش، ئىلىم ۋە ئەدەب ئۆگىنىش، دانالار زىيارىتىدە بولۇش.

ئادەمنىڭ ياخشىسى سەپەردە بىلىنۇر.
- «ئاتلار سۆزلىرى» دىن
ئەزىزىم، سەپەردىن كۆپلەپ تەجرىبىلەر ۋە سانسىز پايدىلار ھاسىل بولۇر. كۆرمىدىڭمۇ، ئاسمان دائىم ئايلىنىپ تۇرغانلىقى سەۋەبلىك ھەممە نەرسىدىن يۇقىرى، يەر بىر يەردە تۇرغانلىقى تۈپەيلى، ھەر قانداق ناكەس ئايىغى ئاستىدا خار.

- خوجا سەمەندەر تېرمىزىي
ھېكمەت. ئەزىزىم بىلگەيسەنكى، كىمەرسە ئۇلۇغلۇق تاجىنى بېشىغا كىيىپ، سالامەت بولاي دەپسە، ھەرىكەت كەمىرىنى بېلىگە باغلىغاي. كۆرمىدىڭمۇ، پىيادىلەر شاھماتنىڭ كاتەكچىلىرىنى بېسىپ ئۆتكەندىن سوڭ مەردانلىكلىرى تۈپەيلى پەرزىنلىك دەرىجىسىگە كۆتۈرۈلىدۇ. كىچىككىنە ئاي 14 كۈنلۈك سەپەردىن كېيىن ھىلاللىق دەرىجىسىدىن تولۇنغايلق مەرتىۋىسىگە يېتىشىدۇ.

- خوجا سەمەندەر تېرمىزىي

ياشلىق، يىگىتلىك، كۈچ-قۇۋۋەت، غەپلەت،
خارلىق توغرىسىدا

ئەگەر بىر يىگىت بار بولۇپ، ھېچكىم ئۇنىڭدىن

ياخشى، غەپلەتتە قېلىش بولسا كۈچلۈك دۈشمەنگە دۇچ كەلگەندىنمۇ يامان.

- مۇھەممەد زېھنى
كۈچكە ئىگە بولغان چېغىڭدا ئىختىيارنىڭ نوختىسىنى بۇزۇق نەپسىڭنىڭ قولىغا تۇتقۇزمىغىنىكى، ئۇ سېنى ھالاكەت ھاڭغىغا غۇلاتمىسۇن. غالىب بولغان پەيتىڭدە مۇرۇۋۇتتىنمۇ ئويلاپ قوي. قول ئاستىڭدىكىلەرگە شەپقەت كۆزى بىلەن قارىساڭ، ئۇلارمۇ كۈنى كېلىپ ساڭا شەپقەت كۆزى بىلەن باقىدۇ.

- ئىبىن كەمالپاشا
خارلىق يوقلۇقتىن كېلىدۇ
- «ئاتلار سۆزلىرى» دىن

**باتۇرلۇق، شىجائەت، جەڭ، غەيرەت، ھۇشيارلىق
ۋە ئۇلارنىڭ پايدىلىرى ھەمدە قورقۇنچاقلىق،
نامەردلىكنىڭ زىيانلىرى توغرىسىدا**

نۇشېرۋان بۇزۇرگمبەردىن سورىدى:
- شىجائەت نېمە؟
بۇزۇرگمبەر ئۇنىڭغا جاۋاب بەردى:
- يۈرەكنىڭ قۇۋۋىتى.
نۇشېرۋان يەنە ئۇنىڭدىن:
- نېمىشقا قولنىڭ قۇۋۋىتى ئەمەس؟ - دەپ سورىدى.

- ئەگەر يۈرەكتە قۇۋۋەت بولمىسا، - دەپ جاۋاب بەردى بۇزۇرگمبەر، - قولىمۇ قۇۋۋەت بولمايدۇ، قول قۇۋۋىتى يۈرەك قۇۋۋىتىگە باغلىق! شېئىر:
يۈرەكنىڭ كۈچىدىن كۈچ ئالىدۇ قول،
كىمە يۈرەك كۈچلۈك، كۈچلۈكتۈر ھەم قول!

- ئەبۇلبەرەكات قادىرى
ماتانەت - ھەر بىر ئىنساننىڭ ئۆز پىكرىدە ۋە ئۆز سۆزىدە چىڭ تۇرۇشى، بىرەر ئىشقا تۇتۇش قىلغاندا ئۇنى ئاخىرىغا يەتكۈزۈش ئۈچۈن مەھكەم تۇرۇشى ۋە ھەممە ئىشتا سەبىر قىلىشىدۇر. ماتانەتسىز كىشى بىر ئىشنى باشلايدۇ، بىراق سەلگىنە قىيىنچىلىققا دۇچ كەلسە، ئۇنى تاشلاپ قويدۇ. بىرەر كىشى ئۇنى ئازراق ئەيىبلەسە ياكى كەمچىلىكىنى كۆرسىتىپ تەقىدىلىسە، ئىرادىسى دەرھال پۈكۈلىدۇ ۋە ئىشەنچىنى يوقىتىدۇ، شۇبھە ئاستىدا قېلىپ، قىلىۋاتقان ياخشى ئىشىنىمۇ چالا تاشلاپ قويدۇ.

- خەيالىدىن ئەل - ھەسەنى
شىجائەتلىك كىشى شۇنداق كىشىكى، ئۇ ئۆزىنى ئۇلۇغ ئىشلارنى بېجىرىشكە چاڭقاق قىلىدۇ، دىلىنى بولسا ئېغىر ئىشلارغا چىداشقا تەييارلايدۇ.
بىر كۈنى بىر ھەكىمدىن: « باتۇرلۇق ياخشىمۇ ياكى ئەقىل - تەدبىر؟ » دەپ سوراشتى. ھەكىم: « باتۇرلۇق تىخ بولسا، ئەقىل - تەدبىر قولدۇر. ئەگەر

ئازراق بولسىمۇ نەپ كۆرمىسە، ئۇنداق يىگىت يىگىت سانالمايدۇ. ئەگەر كىشىدىن دۇنيادا بىرەر يادىكارلىق قالمىسا، ئۇنى ئادەم ھېسابلاش ئارۋادۇر. ئەگەر كىم ئىنساندىن بۇ دۇنيادا بىرەر كىتاب ياكى ئىمارەت قالسا، ئۇ تىرىكلەر قاتارىدا يوقلىنىدۇ ۋە ئۇنداق كىشى ئۆلۈك دېيىلمەيدۇ.

- «فەۋاكىھۇل جۈلەسا» دىن
ياشلىق مەستلىكى شاراب مەستلىكىدىن ئارتۇق.
يىگىت يىگىتتىن يىقىلۇر، ئەمما تەسلىم بولماس.

- «ئاتلار سۆزلىرى» دىن
ھېكايەت. لوقمان ھەكىمدىن سوراشتى:
- نېمىشقا ھەدېسلا ئوغۇللىرىغا نەسىھەت قىلىۋېرىلا؟

ئۇ شۇنداق جاۋاب قىلدى:
- ياشانغانلارنىڭ ئۈگۈتلىرى ياشلار ئۈچۈن باغۋەننىڭ كۆچەتنى تەربىيەت قىلغىنىغا ئوخشاشتۇر. باغۋەن كۆچەتتىن ئۆسۈپ چىققان ھارام شاخلارنى پۇتاپ تۇرىدۇ، ئۇنىڭ ئەتراپىدا پايدىسىز گىياھلارنىڭ ئۈنۈپ چىقىشىغا يول قويمايدۇ. ئۇنىڭ ياخشى ئۆسۈشى ئۈچۈن پۈتۈن كۈچىنى سەرپلەيدۇ. شۇنداق قىلىنغاندىلا كۆچەت كۈچلۈك بولۇپ ئۆسىدۇ ۋە چوڭ بولغىنىدا شېرىن - شېكەر مېۋە بېرىدۇ. مۇبادا ئارتۇقچە شاخلىرى كېسىپ تۈرۈلمىسا، كۆچەت تېز يېتىلگەن تەقدىردىمۇ ياخشى ھوسۇل بەرمەيدۇ، باغۋەنگە ئۇنىڭدىن پايدا كەم بولىدۇ. دېمەك، بىلىشكى، بالىمۇ خۇددى كۆچەتنىڭ ئۆزىدۇر. ئەگەر ئۇ تەربىيەت قىلىنمىسا، يامان خۇلقارغا مۇپتىلا بولىدۇ ۋە پالاكەت خەشەكلىرى ئارىسىدا سولۇپ تۈگەيدۇ.

باغۋەندىن پەرۋەز كۆرمىسە نىھال،
ئۇلغىيىپ ئۆسەلمەس، تاپالماس كامال!

- خۇررەمىي
بىلگىنىكى، كىشىلەرگە ھەممە ئىشتا دوست - ئاغىنە كېرەك. يالغۇز كىشى ھېچنەرسىنىڭ ھۆددىسىدىن چىقالمايدۇ. بولۇپمۇ نومۇسى قاتتىق، غەيرەتلىك يىگىتلەرگە ئەقىللىق مەسلىھەتچى ۋە توغرا يولنى كۆرسىتىپ تۇرغۇچى ياشانغان كىشى كېرەك.

- خۇررەمىي
ئەي يىگىت، ئۆپچۆرەڭگە باق، مەن - مەن دېگەن زەبەردەست كىشىلەر ئەجەل شەرىپىنى ئىچىشمەكتە. كۈنى كېلىپ بۇ كاسىنى سۈمۈرۈش نۆۋىتى ساڭىمۇ كېلەر. شۇنداق ئىكەن، ئەزىز ئۆمرۈڭنى غەپلەت بىلەن ئۆتكۈزسەڭ، بۇنىڭدىنمۇ ئۆتە شەرمەندىچىلىك ۋە يارىماسلىق بولماس!

- مۇھەممەد جەبەلرۇدىي
ئۆز غېمىنى ئۆزى قىلمىغان ئادەم ئاخىرى خارلىقتا قالۇر.

- «ئاتلار سۆزلىرى» دىن
ئىشقا كىرىشىش ئويلىنىپ ئولتۇرغاندىن

كېلىمەن، ئۇلار بىلەن قانداق مۇئامىلە قىلىشىم كېرەك؟» . ھەكىم ئۇنىڭغا شۇنداق نەسىھەت قىلدى: « ئەي ئىسكەندەر، ئىلاجىڭ بارچە ئادەملەردە ئۆزۈڭگە نىسبەتەن دۈشمەنلىك تۇيغۇسىنى ئويغاتما، دوستلىرىڭنىڭ ھەر خىل سۆز ۋە قىلمىشلىرىڭ تۈپەيلى خاپا بولۇشلىرىغا يول قويما. بىراۋ ساڭا دۈشمەنلىك قىلسا، ئۇنىڭغا يامان كۆز بىلەن قاراش ئورنىغا، ئۇنى ياخشى سۆز ۋە سوۋغىلار بىلەن خۇرسەن قىل، نەتىجىدە ئۇ دوستقا ئايلىنىدۇ. دوستلىرىڭنىڭ سۆزلىرىگە قۇلاق سال، ئۇلارنىڭ ئىززەت-ھۆرمىتىنى جايغا قوي، شۇنىڭدا ئۇلار دۈشمەنگە ئايلانمايدۇ». ئىسكەندەر ئۇنىڭغا: « يەنە داۋاملاشتۇرسىلا» دېدى: «دۈشمەننىڭ بىر-ئىككى بولسىمۇ، ئۇلارنىڭ نېمە قىلىۋاتقانلىقىدىن خەۋەرسىز قالما، يۇمشاقلىق بىلەن قىلىش مۇمكىن بولغان ئىشنى قوپاللىق بىلەن ئەمەلگە ئاشۇرما!»

- ئەبۇلبەرەكات قادىرىي نامەرد كىشى ئۆزىڭنى قوبۇل قىلمايدۇ، خاتالىقىڭنى بولسا كەچۈرمەيدۇ. ئاجىز ئادەم ئېھتىياتكارلىقنى قولدىن بەرمىسە، دۈشمەننى يىقىتىدۇ.

قورقۇنچاقنىڭ جاڭجىلى ئۇزۇن بولىدۇ. بىراۋنى قورقۇتمىغان بىراۋدىن قورقمايدۇ. كۈچلۈك ئادەملەرگە ياراشماس ئىش - كۈچسىزلەردىن قىساس ئېلىش. ئاجىزلارنىڭ قورالى - شىكايەت.

- «ئاتلار سۆزلىرى» دىن

ئىش - مۇھەببەت توغرىسىدا

ھېكمەت. سورىدى: «ئاشىق ئۈچۈن ئەڭ ئېغىر ئوقۇبەت نېمە؟». جاۋاب بەردى: «ئۇزاق مۇددەتلىك ئۈمىدىن كېيىنكى ئۈمىدسىزلىك». بېيىت:

ئۈمىدۋار بولسا، يۈ، ئۈمىدسىز قالسا،
بۇنىڭدىن ئارتۇق دەرد يوق ئاشىق-مەشۇققا!

- مەجدىددىن خەۋافىي مۇھەببەت مەسلىھەتسىز پەيدا بولىدۇ. بىرەر نەرسىگە ئارتۇقچە مۇھەببەت قويۇش - كۆزنى كور، قۇلاقنى پاك قىلىۋېتىدۇ. سۆيگۈنىڭ كۆزى قارىغۇ.

- «ئاتلار سۆزلىرى» دىن

خۇش خۇلقۇق، ئوچۇق يۈزلۈكلۈك، شېرىن سۆزلۈكلۈك، رەھىم - شەپقەت، مۇرۇۋۋەتنىڭ پايدىلىرى توغرىسىدا

بالىلار ئۆز ئاتىلىرىدىن مىراس قىلىپ

ئۇلارغا ئىش تاپشۇرۇلىدىغان بولسا، قول تىغىسىز ئۇنى ئەمەلگە ئاشۇرالايدۇ، ئەمما تىغىنىڭ قولىسىز بىرەر ئىشنى ئەمەلگە ئاشۇرالمىشى مۇئەمما!» دەپ جاۋاب بەردى.

- ئەبۇلبەرەكات قادىرىي ھۇشيار شۇنداق ئادەمكى، قولىدا بارىنى دىققەت بىلەن ساقلايدۇ. بۈگۈنكى ئىشنى ئەتىگە قالدۇرمايدۇ.

- يىگىت يىگىتتىن نېمىسى بىلەن ئارتۇق؟ - ھۇشيارلىقى بىلەن.

- «ئاتلار سۆزلىرى» دىن ئېيتىشلىرىچە، بىر ئەرەب سەركەردىسى بار ئىدى. قېرىپ قالغىنىغا قارىماي ئۇنىڭ دىلىدا شىجائىتى زادى يوقالمىغانىدى. بىر كۈنى ئۇ ئاتقا مىنمەك بولدى. ئىككى كىشى كېلىپ ئۇنىڭ قولتۇقىدىن يۆلەپ، ئاتقا ئاران مىندۈرۈپ قويدى. ئۇلاردىن بىرى تەنە قىلىپ: « ئاتقا ئاران مىندۈرۈپ قويغان تۇرساق، ئۇنىڭ قولىدىن نېمە ئىش كەلمەكچىدى؟» دېدى. بۇنى. ئىشتىكەن سەركەردە ئۇنىڭغا قاراپ: «ھە، راست ئىيتىسەن، ئاتقا ئىككى كىشى مىندۈردى، ئەمما ئۇنى مىڭ كىشىمۇ چۈشۈرەلمەيدۇ!» دېدى.

بۇنى ئاڭلاپ تۇرغان نۇشېرۋان ئۇنىڭغا تەھسىن ئوقۇپ، دېدى: «ھە، ئۇ راست ئېيتىدۇ، قول يۈرەك قۇۋۋىتىگە تەۋەدۇر، ئۇنىڭ يۈرىكىدە باتۇرلۇق كۈچى بار!»

- ئەبۇلبەرەكات قادىرىي ئەزىزىم، ئەقىلسىز كىشى شۇنداق كىشىكى، جەڭ ۋاقتىدا سۈلھ تۈزۈشنى ئىستەيدۇ، تىنچلىق پەيتىدە بولسا جەڭ قىلىشنى خالايدۇ، قەھرىنى چېچىش لازىم بولغان پەيتتە لۇتپۈكەرەم ئىشىكىنى ئاچىدۇ. ئۇ، ئاقىللارنىڭ مانا مۇنداق دېگىنىنى بىلمەيدۇ:

بىۋاقىت جەڭ ۋە سۈلھ پايدىسىز - زىيان،
گۈلگە گۈل بولغىنى، تىكەنگە تىكەن!
ياكى:

تىنچلىق ئىستىسە تىنچلىقتىن كەچمە،
جەڭگە چاقىرسا يۈز ئۆرۈپ قاچما!

- خوجا سەمەندەر تېرىمىزىي ئەفراسىياپ ئۆز لەشكەرلىرىگە: « جەڭگە ھېرىسمەن بولۇڭلار، شۇنىڭدا ئۇزاق ياشايسىلەر، ئۆلۈمگە ھازىر بولۇڭلار، شۇ چاغدا بەختۇ ئىقبالىڭلار كۈلىدۇ!» دەر ئىدى

- ئەبۇلبەرەكات قادىرىي نەقىل كەلتۈرۈشلىرىچە، ئىسكەندەر زۇلقەرنەين جەڭگە ئاتلىنىشتىن بۇرۇن ئۇستازى ئارىستوتېلدىن نەسىھەت ۋە مەسلىھەت ئالار ئىكەن. ئۇ بىر كۈنى ئارىستوتېلنى چاقىرىپ، ئۇنىڭغا دېدى: «ئەي ھەكىم، مەن يىراق ئەللەرگە بارماقچىمەن، ئۆيەرلەردە تۈرلۈك - تۈمەن ئادەملەرگە دۇچ

ھېكمەت. ئۈچ خىل كىشىنى ئۈچ خىل ھالەتتە بىلگىلى بولىدۇ. مۇلايىم ئادەمنى غەزەپ كەلگەندە، باتۇر ئادەمنى جەڭ مەيدانىدا، ھەقىقىي دوستىنى ھاجەت چۈشكەندە.

- مۇئىنىدىن جۇۋەينى ھېكمەت. ئىزدەشپەر بابەك ئۆز يۇرتىنى ئادالەت زىنىتى بىلەن بېزىگەندى. بىر كۈنى ئۇ ئۆز ئوغلىنىڭ ناھايىتى قىممەتباھا كىيىملىرى كىيىپ ئالغىنىنى كۆردى. ئۇنى ئالدىغا چاقىرىپ: «ئوغلۇم، كىشى شۇنداق لىباس كىيىسۇنكى، بۇنداق لىباس ھېچ بىر خەزىنىدە بولمىغاي!» دېدى.

ئوغلى ئۇنىڭدىن: «ئەي ئاتا، ئۇ قانداق لىباس، نېمىدىن تىكىلىدۇ؟» دەپ سورىدى. ئاتىسى ئۇنىڭغا دېدى: «ئۇ شۇنداق لىباسكى، ماتاسى ياخشى خۇلق ۋە ياخشى ئىشتۇر، يېپى بولسا مۇرەسسە ۋە سەبىردىن ئىبارەتتۇر!» بېيىت:

دائىما ياخشىدۇر ئىش بىلەرمەنلىك،
مۇرەسسەمۇ دائىم ياخشىدۇر ئەمما.

- ئەبۇلبەرەكات قادىرىي ئۆز ئورنىدا قىلىنمىغان مۇلايىملىق ئەخمەقلىقتۇر.

تىكەن بولۇشنىڭ ھەم ئۆز ئورنى باردۇر،
بېھۋەدە مۇلايىم بولغان ھەم خار دۇر.

- «ئاتىلار سۆزلىرى» دىن بىر ئۇلۇغ كىشى ئېيتقاندىكى، گۈزەل خۇلقلۇق كىشى تۆۋەندىكىچە بولىدۇ: باشقىلاردىن بىرنېمە ئالسا قايتۇرىدۇ، ياخشىلىقتىن مەھرۇم ئېتىلسە ياخشىلىق قىلىدۇ، زۇلۇمغا ئۇچرىسا مۇرۇۋەت قىلىدۇ، شۇنداق قىلغان كىشىدىن ئادەملەر ئۆلگە ئالىدۇ.

بىر كىشى بىر ئۇلۇغ ئالىمنىڭ مۇنۇ سۆزلىرىنى كەلتۈرىدۇ: «يېقىملىق خۇلق كىشىنىڭ ھەممە ئەيىبلىرىنى قۇياش نۇرى قارىنى ئېرىتىۋەتكەندەك ئېرىتىپ، يوق قىلىۋېتىدۇ».

- ئەبۇلبەرەكات قادىرىي بىر ھەكمىدىن: «خۇش خۇلق كىشى قانداق كىشى؟» دەپ سورىدى. ھەكم: «ھېچنەرسىدىن رەنجىمەيدىغان كىشى!» دەپ جاۋاب بەردى. يامان خۇلقلۇق كىشى توغرىسىدا سورىغاندا: «يامانلىق بىلەن ياخشىلىق ئوتتۇرىسىدىكى پەرقنى بىلمەيدىغان كىشى» دەپ جاۋاب قىلدى ئۇ.

- خۇررەمىي كىمكى مۇلايىم بولسا سائادەتلىك، كەمسۆز بولسا سالامەت بولۇر.

تىلى شېرىن ئادەمنىڭ دوستى كۆپ بولىدۇ. - «ئاتىلار سۆزلىرى» دىن ھېكمەت. بىر ئاتا ئۆز پەرزەنتىنى دوستلىرى بىلەن ئۆلپەتلىشىشتىن توسار، ئاغىنىلىرىنىڭ ئىلتىپاتىدىن مەھرۇم قىلىشقا ئۇرۇنار ئىدى. پەرزەنت بولسا ئۇنىڭغا بوي بەرمەس ئىدى. بىر كۈنى

ئالدىغان ئۈچ ئەۋزەل نەرسە بار: خۇش مۇئامىلىلىك، ئەدەب ۋە ساداقەت.

- مۇھەممەد زېھنىي بىر ھەكمىنىڭ ئېيتىشىچە، خۇش مۇئامىلىلىكنىڭ ئون بەلگىسى بار. ئۇلار تۆۋەندىكىلەر: ئىنساب، ئەقىل، ئىلىم، مۇلايىملىق، ئاللىجانابلىق، گۈزەل خۇلق، ياخشىلىق، سەبىر، شۈكۈر، يۇۋاشلىق.

- «فەۋاكىھۇل جۈلەسا» دىن بەزى ھەكمىلەرنىڭ پىكىرىچە، خۇش خۇلقلۇقنىڭ ئون نىشانىسى بار. ئۇلار مۇنۇلار: بىرىنچى، ياخشى ئىشلاردا ھەمىشە ئادەملەر بىلەن بىرگە بولماق؛ ئىككىنچى، نەپس كويىغا كىرمەسلىك؛ ئۈچىنچى، ئۆزگىلەرنىڭ ئەيىبىنى ئىزدەمسەسلىك؛ تۆتىنچى، بىراۋدىن بىرەر ئەيىب يۈز بەرسە، ئۇنى ياخشىلىققا بۇرماق؛ بەشىنچى، ئەيىبدار كەچۈرۈم سورىسا، ئەيىبىنى كەچۈرمەك؛ ئالتىنچى، موھتاجلارنى ھاجىتىدىن چىقارماق؛ يەتتىنچى، ئۆزىنىڭلا غېمىنى قىلماي، باشقىلار توغرىسىدىمۇ قايغۇرماق؛ سەككىزىنچى، ئۆز ئەيىبىنى تەن ئالماق؛ توققۇزىنچى، ئوچۇق چىراي بولماق؛ ئونىنچى، خۇش مۇئامىلىلىك بولماق. بېيىت:

جاھاندا قىدىرىپ كىمىدىن سورىدىم،
ياخشى خۇلقىدىن ياخشى نەرسە كۆرىدىم.

- ئەبۇلبەرەكات قادىرىي شېرىن سۆزلۈكلۈك ۋە مۇلايىملىق بالانى قايتۇرۇشقا قادىر.

- بەرخۇردار ئىبىن مەھمۇد ئەزىزىم، دىلىڭغا مۇلايىملىق ۋە سۈبات نۇرى بىلەن ئارا بەرگىنىكى، مۇلايىم كىشىنىڭ دىلى گۈزەل بولىدۇ. مەنلەر گۆھىرىنىڭ خەزىنىچىسى مەۋلەۋىي جالالىددىن رۇمىيىنىڭ تۆۋەندىكى سۆزلىرى بۇ مەنىگە گۇۋاھدۇر:

ھىلىم نىغى پولات تىغدىن ئۆتكۈرراق،
ھىلىم يۈز لەشكەرنى يېڭەر بىياراق!

- خوجا سەمەندەر تېرىمىزىي ئېيتۇرلەر:

- ئەگەر سەن ھاياتىم ياخشى ئۆتسۇن دەسەڭ دوستقا ھەم، دۈشمەنگە ھەم ئوچۇق يۈزلۈك بول، ئۆزۈڭنى چوڭ تۇتۇشقا ئۇرۇنما، ئولتۇرغاندا بارماقلىرىڭنى بىر-بىرىنىڭ ئاراچلىرىغا كىرىشتۈرۈپ ئولتۇرما، ئۈزۈكۈڭنى ئوينىما، تىرىنىڭ بىلەن چىشلىرىڭنى كولىما، بارمىقىڭ بىلەن بۇرنىڭنى تۇتما، ئادەملەرگە قاراپ كېرىلمە!

- ئەبۇلبەرەكات قادىرىي - ئېرىشمەك قىيىن بولغان نەرسىلىرىڭگە قانداق قىلىپ ئېرىشتىڭ؟

- دۈشمەنلىرىمگە ئوچۇق چىراي بولۇش، دوستلىرىمغا ياخشىلىق قىلىش بىلەن. - «جاۋىدانى خىرەد» تىن

ۋەدە، ۋەدىگە ۋاپا، ئار-نومۇس، شەرم - ھايا توغرىسىدا

ھەكىملەر ئېيتىدۇ:

- ۋەدىگە ۋاپا قىلمايدىغان كىشىنى ياخشى كۆرۈشتىنمۇ خەۋپلىكرەك ۋە قىلغان ياخشىلىقنى بىلمەيدىغان ئادەمگە ياخشىلىق قىلىشتىنمۇ زىيانلىقراق نەرسە يوق!

- مۇھەممەد زېھنى

بىراۋغا ۋەدە قىلغان بولساڭ، ۋەدەڭگە ۋاپا قىل! ۋەدىگە ۋاپا قىلىش - مەرد كىشىلەرنىڭ ئىشى، ئۇلۇغ كىشىلەرنىڭ بولسا چىرايلىق خىسلەتلىرىدىن بىرىدۇر. بېيىت:

ۋەدىگە ۋاپادىن كۆرە ياخشىراق

نەرسە يوق جاھاندا، دوستۇم ئويلاپ باق!

- مۇھەممەد ھۈسەيىن

كىشىدىن ھايا كەتسە، تېزدىنلا بالا يېتىپ كېلىدۇ.

- مۇھەممەد زېھنى

ھېكمەت. ھايا كىشىلەرنى يامان يولدىن قايتۇرغۇچى ۋە ياخشىلىققا ئۈندىگۈچىدۇر. كىمنىڭ ھاياسى بولمىسا، شۇنىڭ ئۈيىتى بولمايدۇ ۋە بارچە قەبىھ ئىشلارنى قىلىشتىنمۇ يانمايدۇ. كىشىدە ھايا بار بولسا، نەپسى ئۇنىڭ ئۈستىدىن ھاكىم بولالمايدۇ ۋە كەينىگە ئەگەشتۈرەلمەيدۇ.

- مۇھەممەد جەۋھەر زەمىندار

ھەر بىر ئەقىل ئىگىسى شەرم-ھايا يولىدا مۇستەھكەم تۇرۇشنى ئۆز ھاياتى روناقلقىنىڭ سەۋەبى قىلىپ ئالسا، زامانىنىڭ چوڭ-كىچىكى ئۇنىڭ ھوزۇرىغا ۋە سۆھبىتىگە خېرىدار بولۇر، ئادەملەرنىڭ ئۇنىڭغا بولغان مېھىر-مۇھەببىتى كۈنسېرى ئاشۇر، ھۆرمەت كۆچىتى بولسا دوستلۇق باھارىنىڭ تەربىيىسى بىلەن مەقبۇللۇق بېغىدا ھوزۇرپەيزىنى سۈرۈۋېرۈر، ئېھتىرام بېغىنىڭ گۈللىرى ھەمىشە كۈز جۇدۇنىڭ زەرىرىدىن تەنەززۇلغا يۈزلەنمىگەي. مۇئەللىپ:

ھايا ساھىبلىرى ئىززەتتە بولغاي دائىما خۇشال ،

ھاياسىز بولسا ھەركىم كۈنى قالغاي نادامەتتە!

- بەرخۇردار ئىبىن مەھمۇد

ئىسكەندەر سۆزىدىن. «ۋەدە بېرىپ بېجىرمەسلىك نەقەدەر قەبىھ ئىش، سۆزلىمەي تۇرۇپ بېجىرىش نېمىدېگەن چىرايلىق!» . قىتئە:

سۆزلىمەي بېجىرگەن مەرد كىشى بولۇر،

سۆزلەپ بېجىرسە ئۇ يېرىم مەردتۇر.

سۆزلىسەيۇ، بىراق بېجىرمىسە ھېچ،

قالۇر كۈلكىگە، ئۇ پۈتۈن نامەردتۇر!

- ئەبۇلبەرەكات قادىرى

ئۇنىڭغا دەيدىم: « ئاتاڭنىڭ كۆڭلىنى ئاغرىتساڭ ياخشى بولامدۇ؟ ». ئۇ دەيدى: « يۈزلەپ ئادەملەرنىڭ كۆڭلىنى ئۆكسىتىشتىن كۆرە بىردىنلى ئاغرىتقىنىم تۈزۈك! » .

گۆھەر ئۈچۈن پەيدا بولغاچ خېرىدار،

دۈرنىڭ سەدەپ بىلەن نېمە ئىشى بار.

- خۇررەمىي

فەرىدۇندىن سورىدى: « ئادەملەرنى ئۆزۈڭدىن ئۇزاقلاشتۇرماستىنچە چارىسى نېمە؟ ». ئۇ دەيدى: « چىدام ۋە مۇلايىملىق ». ئۇنىڭدىن يەنە سورىدى: « مۈشكۈل ئىشلارنى قانداق ھەل قىلغىلى بولىدۇ؟ ». ئۇ يەنە: « چىدام ۋە مۇلايىملىق بىلەن! » دەپ جاۋاب بەردى. بۇ ھەقتە شائىرلار شۇنداق دېيىشىدۇ:

سۆزلىشىش، مۇرەسسە بىلەن پۈتكۈسى

ھەر مۈشكۈل مەسىلە، ھەربىر قىيىن ئىش.

قالغان ۋە تىغ بىلەن پۈتمىگەن ئىشى

يۇمشاق سۆزلۈك بىلەن مۇمكىن ھەل قىلىش!

- ئەبۇلبەرەكات قادىرى

ھەكىملەرنىڭ ئېيتىشىلىرىچە، شىجائەت، ساخاۋەت ۋە خۇش خۇلقلۇق ئەڭ ئەلا پەزىلەتلەردىن بولۇپ، بۇ سۈپەتلەرگە ئىگە بولغان كىشىلەر ھەر دائىم ئۇلۇغلۇق سەرمايىسىدىن بەھرىمەن بولۇر. مەزكۇر سۈپەتلەر ئىچىدە خۇش خۇلقلۇق ئالاھىدە دىققەتكە سازاۋەردۇر. چۈنكى شىجائەتكە ئارىلاپ-ئارد-لاپ ئېھتىياج تۇغۇلىدۇ، ساخاۋەت ئالىي پەزىلەتلەر بولسىمۇ ئۇنىڭغا ھەممە كىشى مۇيەسسەر بولۇۋەرمەيدۇ، ئۇنىڭ ھۆددىسىدىن چىقىش ئۈچۈن كىشىگە ھەرخىل شەرت-شارائىتلار كىرەك. ئەمما خۇش خۇلقلۇق شۇنداق نەرسىكى، ئۇنىڭغا ھەممە ئادەم ئېرىشەلەيدۇ. يېقىملىق خۇلق ئىگىسىدىن چوڭ-كىچىكنىڭ بارچىسى خۇرسەن بولىدۇ. بۇنداق خۇلق ئىگىسى باشقىلارنى خۇرسەن قىلىشتىن تاشقىرى، ئۆزىمۇ دائىم خۇرسەن يۈرىدۇ، باشقىلاردىن بولسا ئۇنىڭغا مۇھەببەت ۋە مۇلايىملىق قايتىدۇ. قىتئە:

كېلىتىدۇ خۇش پېئىللىق مەڭگۈلۈك سائادەتنىڭ،

ئەمما ئاڭا بەزىلەر دائىم مۇيەسسەر ئېرىمەس!

- ئەبۇلبەرەكات قادىرى

ھېكمەت. ئەركەك ئۈچۈن ئەڭ ياخشى

لىباس - شېرىن سۆزلۈك، خوتۇن ئۈچۈن ئەڭ ئېسىل

كىيىم - ئوچۇق چىرايلىق.

- مۇئىنىددىن جۇۋەينىي

ھېكمەت. كىشىنىڭ ئىككى نەرسىنى

ئۆزىدىن قوغلىۋېتىشى قىيىن: بىرىنچىسى، ساپە،

ئىككىنچىسى، بەدپېئىللىق.

- خۇررەمىي

ئۆزۈڭدىن ئۇلۇغلارنىڭ ساڭا رەھىم قىلىشىنى

خالساڭ، ئۆزۈڭدىن پەسلەرگە رەھىم قىل.

- «ئاتلار سۆزلىرى» دىن

ياخشىلىق، يامانلىق، ياخشى ئادەملەر، يامان ئادەملەر، توغرىلىق ۋە ئەگرىلىك توغرىسىدا

ياخشىلىق كۆزلىگۈچى بويىغا زىنھار - قىلىچ تارتما، بولسىمۇ ئۇ گۇناھكار!

- نىزامى گەنجەۋىي

لوقمان ھەكىم ئۆز ئوغلغا دەدى:

- ئەي ئوغلۇم، ئۆتكۈزگەن خاتالىقلىرىڭنى ئۆمرۈڭنىڭ ئاخىرىغىچە ئېسىڭدىن چىقارما! ئەمما قىلغان ياخشىلىقلىرىڭنى كۆز ئالدىڭدىن نېرى قىل!

- مۇھەممەد زېھنى ھېكمەت. قولۇڭدىن ياخشىلىق كەلمىسە،

يامانلىق قىلىشتىن بولسىمۇ قاچ! ئەگەر ئاغزىڭدىن ياخشى سۆز چىقمىسا، ھېچبولمىغاندا تىلىڭنى بوھتان ۋە غەيۋەت بىلەن بۇلغاشتىن ساقلا! بېيىت: بىراۋغا ياخشى سۆز قىلالمىساڭ گەر،

ھېچبولمىسا زەھەر قوشما سۆزۈڭگە!

ياخشى ئىشلار دېڭىزىنىڭ غەۋۋاسلىرى شۇنداق كىشىلەردۇركى، ياخشى ئىشلار جەۋھىرىنى ھۆسنۇ خۇلق رىشتىسىگە تىزىپ، شېرىن سۆزلۈك شېكىرىنى ئاغىنە-ئاشىنىلىرىدىن ئايىماس ۋە خۇددى ئابىھايات كەبىي ھەممە مەجەز-خۇلقلىرىغا تىنچلىق ۋە ھالاۋەت بەخش ئېتەر. قوپاللىق ۋە سوۋۇق تەلەتلىك نەشتىرى بىلەن ھېچكىمنىڭ راھەت سىنەسىنى مەجرۇھ قىلماس. فەرد:

ئەگەر بىر دىلنى ئاغرىتساڭ سېنى ھەم ئاغرىتۇر كىمدۇر، كى بىر ئېغىز سۆزىڭنىڭ تىغى يۈز شەمشەردىن ئۆتكۈر ئېرۇر.

- بەرخۇردار ئىبىن مەھمۇد

ھەكىملەر ئېيتۇرلەر: «ياخشىلىقنىڭ ئاساسى

ئۈچ نەرسىدە: بىرىنچى، ھەممە كىشىگە رىياسىز كەمتەرلىكتە؛ ئىككىنچى، مىننەتسىز ساخاۋەتتە؛ ئۈچىنچى، ھەق تەلەپ قىلىنمايدىغان خىزمەتتە. ئادەملەر تۆت نەرسىنى ئىزدەمەسلىككە ئامالسىزدۇر: بىرىنچى، ياخشىلىق ۋە يامانلىقنى ئاجرىتىشقا ياردەم بېرىدىغان ئىلىمنى؛ ئىككىنچى، تىرىكچىلىك قىلىشقا لازىم بولىدىغان ئەسۋاب-جابدۇقلارنى؛ ئۈچىنچى، كەيپىياتنى ياخشى تۈتىدىغان ۋاسىتىلەرنى؛ تۆتىنچى، ئادەملەر بىلەن مۇرەسسەنى. بۇقرا ت ھەكىم ئېيتقانىدى: «تولمۇ تاتلىق بولمىغىنكى، يەۋەتمەسۇن، تولمۇ ئاچچىق بولمىغىنكى، تۈكۈرۈپ تاشلىمىسۇن».

- ئەبۇلبەرەكات قادىرىي

كۆپچىلىك بىرەر كىشى توغرىسىدا ھۆكۈم چىقارمىغۇنچە، ئۇنى ياخشى-يامان دېيىشتىن تىلىڭنى تىي.

ئىنسان ئەگەر قۇلۇپلانغان ساندۇق بولسا، ئۇنى پەقەت تەجرىبە ئەھلىلا ئاچالايدۇ.

مەيىن شامال گۈلزار ئىچىدىن ئۆتسە گۈل ھىدىنى، سېسىق يەردىن ئۆتسە بەدبۇي ھىدىنى ئېلىپ كېلىدۇ.

- «ئاتىلار سۆزلىرى» دىن

جالىنۇس ۋاپات قىلغاندا، ئۇنىڭ يانچۇقىدىن بىر پارچە خەت چىقتى. ئۇنىڭدا تۆۋەندىكى سۆزلەر يېزىلغانىكەن:

«ياخشى ئادەم دۇنيانى تەرك ئەتسىمۇ، ئۇ تىرىك سانىلىدۇ، يامان ئادەم تىرىك بولسىمۇ، بەربىر-ئۆلۈكلەر قاتارىدا بولىدۇ».

- مۇھەممەد زېھنىي

تارىخ ياخشىنىمۇ يازىدۇ، ياماننى ھەم.

- «ئاتىلار سۆزلىرى» دىن

ھېكمەت. ئۈچ خىسلەتكە ئىگە بولماق ئالىي دەرىجىگە يەتمەكتۇر: بىرىنچى، ساڭا زۇلۇم قىلغان كىشىنى كەچۈرمەك؛ ئىككىنچى، ساڭا يامانلىق قىلغان كىشىنى يامانلاپ يۈرۈشتىن ساقلانماق؛ ئۈچىنچى، يامانلىق قىلغانغا ياخشىلىق قىلماق. بېيىت:

مېھرىسىز، گىنەچى دۈشمەن دىلنى

تولدۇرۇشۇڭ مۇمكىندۇر ئېھتىرامغا.

ئوۋچىنى كۆرسەتچۈ، ئىبىرەت ئال ئۇندىن،

دان بىلەن قۇشلارنى چۈشۈرەر دامغا!

- مۇئىنىددىن جۇۋەينىي

ياخشىلىق يوق ئادەم يالغۇزلۇقتا جان بېرۇر.

ياخشىلىق يامانلىقنى كۆيدۈرگۈچى ئوت.

ياخشى بىلەن دوست بولغان يامانلاردىن

قۇتۇلۇر.

- «ئاتىلار سۆزلىرى» دىن

ھەكىملەردىن بەزىسى شۇنداق دەيدۇ: «

كۆپچىلىك سېنى يامان دەپسە، دېمەك يامانسىن، ئەگەر

ياخشى دەپسە، دېمەك ياخشىسىن».

- مۇھەممەد زېھنىي

بىراۋغا ياخشىلىق قىلغان بولساڭ،

ياخشىلىقنى ئېيتىپ، ئۇنى كەمسىتمە، بىر كىمگە

ئىچۈرگەن - يېدۈرگىنىڭنى مىننەت قىلىپ، زەھەرگە

ئايلىاندۇرما!

بىر نەرسىنى كۆزلەپ قىلىنغان ياخشىلىق

ياخشىلىق ھېسابلانماس، بەلكى ئۇ مۇنداقلا

ئالدى-بەردىدىن ئىبارەت، خالاس.

كىشىلەرگە خەير-ئېھسان قىلىش نەقەدەر ئۇلۇغ

پەزىلەت، بىراق، بۇ خەير-ئېھسان غەرەزسىز بولسا

تېخىمۇ ياخشى!

مۇرۇۋۇت مەيدانىنىڭ پەھلىۋانى بولاي دېسەڭ،

غەرەز بىلەن ئىش قىلىپ، ئورنىغا بىر كىمدىن پايدا

ئېلىشنى ئويلىما!

- ئەبۇدبەك شېرازىي

دۇنيادا ياخشىلىق ۋە يامانلىقتىنمۇ ئۇزاقراق

ياشايدىغان نەرسە يوق.

ئىنسان ياخشىلىقنىڭ قولى.

ياخشىلىقى كۆپ كىشىنىڭ دوستلىرى كۆپ بولىدۇ.

ئادەملەرنى دۆلىتىڭ زىيادە ۋە ئىشنىڭ يۈرۈشۈپ تۇرغاندا ئەمەس، بەلكى بېشىڭغا كۈن چۈشكەن ۋە كەمبەغەللىك چېغىڭدا سىنا، شۇنىڭدىلا ئۇلارنىڭ ياخشى ياكى يامان ئىكەنلىكىنى بىلەلەيسەن.

«ئاتلار سۆزلىرى» دىن بىراۋغا قىلغان ياخشىلىقنى يوشۇر، بىراۋنىڭ ساڭا قىلغان ياخشىلىقىنى بولسا ئەل ئارىسىغا ياي! - ئەبدىبەك شېرازىي

سۆز، سۆزلەش قائىدىسى، ئويلاپ سۆزلەش، تىل، تىلنى تېپىش، سۈكۈت، كەمسۆزلۈك ۋە گېپى توللىق توغرىسىدا

ئىنسانىيەت ئەدەب-ئەخلاقىنىڭ ۋە ئادىمىيلىك ئاساسىنىڭ ئۇلۇغ قەسىرى تۈۋرۈكلىرىدىن بىرى-سۆزلەش ۋە نۇتۇقنىڭ قىممەت باھا گۆھىرىنى مۇلايىملىق ۋە ئەدەب ئۈشكىسى بىلەن تەشەككۈر. ئەخلاق ئوردىسىنىڭ تۆرىدە ئولتۇرغۇچىلارنىڭ ئېيتىشلىرىچە، ئىنسانىيەتنىڭ كاماللىقى ۋە بىلىمىنىڭ ئۈستۈن مەرتىۋىلىرىدىن بىرى چىرايلىق سۆزلەش بولۇپ، بۇ باغنىڭ گۈلى ئەقىل باھارىستانىنىڭ مەيىن شامىلى بىلەن ئېچىلۇر ۋە سائادەتنىڭ يارقىن جاۋاھىر دەستۇرخانىنى ئەقىل سودىگىرىلا ئاچالغاي. يېقىملىق ۋە قىممەت باھا سۆزلىرى دانالىق ۋە ئىقبال ئەربابىنىڭ تاجى بولغان يۇنان ھەكىملىرىنىڭ ئېيتىشلىرىچە، تىل ھەر بىر ئەقىل ئىگىسى پەزىلىتى خەزىنىسىنىڭ كېلىتىدۇر ۋە ھەركىمىسە بىلىمىنىڭ مىقدارى ئۇنىڭ سۆزلىرى ئارقىلىق مەلۇم بولۇر. سەئىدى:

ھەر كىشى بىرەر سۆز دېمىگەن بولسا، كەچىلىك، خىسلىتى بولغۇسى پىنھان.

- بەرخۇردار ئىبىن مەھمۇد ھەكىملەردىن بىرى دەيدۇ:

- قەدىمكى ھېكمەتلەردە ئېيتىلىشىچە، ئىنسان ئۆزىنىڭ تۈزۈلۈشى خاسىيىتى بىلەن ھايۋانلاردىن ئەۋزەل يارىتىلغان. ئۇنىڭغا بىر ئېغىز، ئىككى قۇلاق سوۋغا قىلىنغان. شۇنىڭ ئۈچۈن ئۇ بىر قېتىم سۆزلىمىكى ۋە كۆپ قېتىم ئىشتمىكى كېرەك.

قانچىكى كۆپ بىلسەڭمۇ ئاز سۆزلە، بىراق - بىرنى يۈز دېمەي، يۈزنى بىر قىل ئەۋزەلراق!

- ئىبىن كەمالپاششا بىر كۈنى بۇزۇرگمبەردىن: «سۆزلەش ياخشىمۇ ياكى سۈكۈت؟» دەپ سوراشتى. ئۇ: «سۆزلەش!» دەپ جاۋاب بەردى. ئۇنىڭدىن يەنە: «ئۇنداق بولسا، نېمىشقا ئۆتمۈشتىكى ھەكىملەر دائىم بۇنىڭ تەتۈرسىنى ئېيتىپ كېلىشتى؟» دەپ سوراشتى. بۇزۇرگمبەر مۇنداق دەپ جاۋاب بەردى: «سۆزلەش

ياخشى دېگىنىمنىڭ مەنىسى شۇكى، ئەگەر بۇ ۋاستە بولمىغاندا ئىدى، سۈكۈتتىكى قىياس قىلغۇسىز خىسلەتلەر ئېچىلماي قالار ئىدى».

- ئەبۇلبەرەكات قادىرىي ھېكمەت. بىر كىشى بىر ھەكىمنىڭ زىيارىتىگە باردى. ئۇ بېھۋەدە سۆزلەرنى ھەددىدىن ئارتۇق ۋالاقشىدى. سولڭ سۆز ئارىسىدا: «ئەمدى سۆزلەشنى بەس قىلاي» دېدى. ھەكىم ئۇنىڭغا: «ياق، سەن سۆزلىمىدىڭ!» دېدى. بېيىت:

بېھۋەدە سۆزلەرنى سۆزدەپ بولمايدۇ، سۆز ئۈلكى، ئىشتەن ئالسۇن بىر پايدا. سۆزلىسەڭ سۆزۈڭنى بەك ئۇزۇن قىلما، مالاللىق يېتىدۇ ئۇزارغان جايدا. يەنە بېيىت:

ھەركىم كەم سۆزلىسە ياخشىدۇر سۆزى، ئۇنداق كىشىلەردە ئىنسان پەزىلى بار. بېھۋەدە سۆزلىگەن بىر پارماستۇر، كۆپ سۆزدە كۆپ مەنە بولمايدۇ زىنھار. راست سۆزنى خالىساڭ قۇلاق سال ماڭا، لەقۋادىن گاس كىشى ئەۋزەلدۇر مىڭ بار!

- مەجدىددىن خەۋافىي ئەي بۇرادەر، بىلگىنىكى، ئويلىماي سۆزلەشتىن كۆڭۈلگە ئازار يېتىدۇ، جىملىق ۋە ئېغىر بېسىقلىقتىن ھېچكىمگە ئازار يەتمەيدۇ.

- مۇھەممەد جەبۇلرۇدىي ھېكمەت. بىر ھەكىمدىن سوراشتى: «ئەقىللىق كىشى كىم؟» ھەكىم دېدى: «سۆزنى لايىقىدا سۆزلىگەن، ھايات قەدىرىنى چۈشەنگەن، پۈتكۈل كۈچ-قۇدرىتىنى ئىلىم ۋە كامالەت ھاسىل قىلىشقا سەرپلىگەن كىشىدۇر».

- مەجدىددىن خەۋافىي سۆزلەش يولى ئېگىز - پەس ۋە خەۋپلىك بولۇپ، كۆپ خەتەرلەر ئۇچرايدۇ. ئويلىماي-پىكىرلىمەي تۇرۇپ بىرەر سۆزنى ئىزھارلاشقا لەۋنى ئاچماسلىق كېرەككى، ئويلىماي ئېيتىلغان سۆز كۆپلىگەن باشلارنى ئۆلۈم چەۋگانىنىڭ توپىغا ئايلىاندۇرغان، جان خەزىنىسىنى زاۋاللىق ۋە نۇقسان قىمارغا ئۇتقۇزغان.

سۆزلەشتە بىر نەچچە قائىدە بار بولۇپ، ئۇلارنىڭ ھەر بىرىگە رىئايە قىلماق لازىم. بىرىنچىسى شۇكى، سەۋەبسىزلىك ۋە بىمەھەللىك كېلىتى بىلەن سۆزلىشىش قۇلۇپىنى ئاچماسلىق كېرەككى، گەرچە سۆز گۆھىرى توغرا ۋە ئېنىق بولسىمۇ، بىۋاقىت ۋە ئورۇنسىز ئېيتىلسا، ئىدراك بازىرىنىڭ گۆھەرشۇناسلىرى ۋە قائىدە بىلگۈچىلىرى نەزەرىدە ئېتىباردىن چەتتە قالدۇ ۋە ھېچكىم ئۇنى ئاڭلاشقا رىغبەت قىلمايدۇ.

- بەرخۇردار ئىبىن مەھمۇد شۇنداق تىل باركى، بال كەلتۈرىدۇ، شۇنداق تىل باركى، بالا كەلتۈرىدۇ.

تىل تېزلىكىدىن قەدەم تېزلىكى ياخشى.
سۆزلىگۈچى بەدخۇلق كىشى بولسىمۇ، بەزىدە
ئۇنىڭ سۆزلىرىگە دىققەت قىل. گاھىدا يامان
ئېغىزدىنمۇ (ياخشى) سۆز چىقىپ قالىدۇ.
سۆزنىڭ ئېيتقۇچىسىغا قارىما، ئېيتقان سۆزىگە
قارا.

سۆزىگە باقما، كۆزىگە باق؛ ئۆزىگە باقما،
سۆزىگە باق.
ئىككى نەرسە پايدىسىز: ھېكمەتسىز سۆز ۋە
تەپەككۈرسىز سۈكۈت.

- «ئاتلار سۆزلىرى» دىن
بىر ھەكمىنىڭ شۇنداق دېگەنلىكىنى
ئاڭلىغاندىم: «ئېغىز ئىچىدىكى تىل قىن ئىچىگە
يوشۇرۇنغان قىلىچتۇر». شېئىر:
تىل تىغىنى ئۆتكۈر ئەيلە ئەسلا،
ئۆز بېشىڭنى كېسىپ بولمىسۇن بالا.
ئۆلتۈرمەككە قاچان خەنجەر قىلىندى،
تىل شەكلىدە ئۇنىڭ شەكلى تىلىندى.

- ئىبىن كەمالپاششا
قولۇڭدىن كەلمىگەن نەرسىنى تىلىڭغا
كەلتۈرمە.

تىل تىنچ بولسا، باش سالامەت بولىدۇ.
ھەركىم ئۆز ئاغزىنىڭ قاراۋۇلى بولسا، نەپسى
ھېچقاچان بوغۇلماس.
ئابۇت بولمىسۇن دەپ تىلىدىن ئىنسان،
ئېغىز بولدى ئىنسان تىلىغا زىندان.
كىمىنىڭ تىلى ئۇزۇن بولسا، ھالاكىتى يېقىن
بولۇر.

كىشىنىڭ سۆزىگە ئەمەس، ئىشىغا باق.
ئاچچىق سۇ ئاچچىق سۆزدىن ياخشى.

- «ئاتلار سۆزلىرى» دىن
كىمىنىڭ دۇمباققا ئوخشاش ئىچى بوش بولسا،
ئۇنىڭ بىھۇدە ئاۋازى باشقىلارنىڭ مېڭىسىنى يەيدۇ،
ئۆزىنىڭ ھەلقۇم دەرۋازىسىنى ۋەيران قىلىدۇ.
ياخشى سۆز بىباھا بايلىق ئاساسى، كەمسۆزلۈك بولسا
سالامەتلىك سەرمايىسىدۇر.

- ئىبىن كەمالپاششا
سۆز-ئەقىلنىڭ تارازىسى.
سۆز باركى تاغدەك كۆتۈرىدۇ، سۆز باركى ھاڭغا
ئىتتىرىدۇ.
سۆز-ئەقىل ئۆلچىمى.

- «ئاتلار سۆزلىرى» دىن
ئېيتىشلىرىچە، بەھرام گۆر بىردەرەخنىڭ
ئاستىدا ئولتۇرغانىكەن. شۇ چاغدا ئۇشتۇمتۇت شاخلار
ئارىسىدىن بىر قۇشنىڭ ئاۋازى ئاڭلاندى. بەھرام
بىۋاقىت «سۆزلىگۈچى» بۇ قۇشنىڭ ئىشىنى بىر ئوق
بىلەن تۈگەتتى. قۇشنىڭ تېنى شۇ ئان شاخلارغا
ئۇرۇلدى ۋە جېنى ئوقيانىڭ ئىسسىق زىقى بىلەن
تىلىندى. ئۇ دېدى: «قۇش ھەم، ئىنسان ھەم ئۆز
تىلىنى ساقلىسا ئامان بولىدىكەن».

خورازنى كۆرمىدىڭمۇ، ئۇ بىۋاقىت ۋە بىھۇدە
قىچقىرغانلىقتىن سۈبھى ۋاقتى شامغا ئايلاندى.
بېيىت:

خوراز قانات قېقىپ بىۋاقىت قىچقىردى،
مۇرۇۋۇت ئورنىغا بېشى قىرقىلدى.

- ئىبىن كەمالپاششا
دانىشمەنلەر سۆزىنى جاۋابىغا، ئادەمنى بولسا
كانغا ئوخشىتىدۇ.

- بەرخۇردار ئىبىن مەھمۇد
ئەي ئوغۇل، سەن ھەرۋاقىت سۆزلىمەكچى
بولساڭ، ئاۋۋال ياخشىلاپ ئويلا، سوڭ سۆزلە.
زۆرۈرىيەت تۇغۇلغاندىلا سۆزلەشكە ئادەتلەن، بولمىسا
جىم ئولتۇر! كۆپ ئويلاپ ئاز سۆزلەشتە ھېكمەت
زور.

- بەرخۇردار ئىبىن مەھمۇد
قەدىمكى يۇنان ھەكىملىرىنىڭ ئېيتىشلىرىچە،
كىمكى ئەقىلسىز ۋە يەڭگىلەك بولسا، ئويلىماي
سۆزلەشتە دادىل بولىدۇ. بۇنداق كىشىلەر سۆزنىڭ
شاھانە دۈر ئىكەنلىكىنى ۋە ئۇنى بىھۇدە چېچىش
ئادەملەر ئۈچۈن نۇقسان ئىكەنلىكىنى بىلمەيدۇ.
ئاڭلىشىمچە، سۇنئەتنىڭ ئىشىكىگە تۆۋەندىكى ئۈگۈت
يېزىپ قويۇلغانىكەن: «تىلىڭنى سۈكۈتكە يار
قىلساڭ، غەم ئاستىدا خار بولمايسەن!». شەيخ
سەئىدى ئېيتىدۇ:

بىر چالغا يولۇقۇپ يۇنان يۇرتىدا،
دېدىم: ئەي ئاقىل، دانىشمەن، ھۇشلۇق.
ئىنسانغا نېمە ئىش ياخشى؟ ئۇ دېدى:
«خامۇشلۇق، خامۇشلۇق، يەنە خامۇشلۇق!»

- ئىبىن كەمالپاششا
كىشىنىڭ بېشىغا نېمە كەلسە، تىلىدىن كېلەر.
بېيىت:

تۈتى ساقلىيالىسا ئىدى تىلىنى،
قەبىز خىجىل قىلماس ئىدى دىلىنى.

- بەرخۇردار ئىبىن مەھمۇد
ھايۋان نوختا بىلەن باغلىنىدۇ، ئادەم تىل
بىلەن.
ئىنسان سۆزى بىلەن تۇتۇلىدۇ، ئەخلاقى بىلەن
ماختىلىدۇ.

ئەقىللىق ئادەمنىڭ سۆزى جانغا ئوزۇق،
ئەقىلسىز ئادەمنىڭ سۆزى جانغا قوزۇق.
كىشىنىڭ پەزىلىتى تىلىدىن بىلىنۇر.

- «ئاتلار سۆزلىرى» دىن
ئەي ئەزىز، بىلگىنىكى، كىشى ئۆز تىلىغا
ئېھتىيات قىلمىقى، ھەر بىر سۆزنى ئوبدان ئويلاپ،
ئاندىن سۆزلىمىكى لازىم. ھەر كىشىكى قەيەردە
بولسۇن ۋە قاچان بولسۇن تىلىنى يامان سۆزلەردىن
ئاسرىسا، ئويلاپ، مۇلاھىزە بىلەن سۆزلىسە
ھەردائىم پايدا تاپقۇسى. ئېيتىلغان سۆز ئېيتىلغان
ئوق، ئۇنى قايتۇرۇپ بولماس؛ كۆپ سۆزدە كۆپ خاتا
بولۇر، دېيىشىدۇ ئاتلار. كۆپلىگەن كىشىلەر تىلى

كاساپىتىدىن ئۆزلىرىنى بالا تونىقىغا مۇپتىلا قىلۇر. كۆكرەككە قالدالغان نەيزىنى چىقىرىۋەتكىلى بولۇر، ئەمما دىلغا قالدالغان سۆز زەھىرىنى چىقىرىۋەتكىلى بولماس. سۆزنى ئويلاپ سۆزلىمەك ۋە تىلنى يامان سۆزلەردىن ئاسرىماق توغرىسىدا ھېكايەتلەر كۆپتۇر.

بەرخۇردار ئىبىن مەھمۇد ھېكايەت. نۇئمان ئىبىن مۇنزىر ئەرەب خەلىپىلىرىدىن ئىدى. ئۇ بىركۈنى چارچاپ، ئېرىق بويىغا كېلىپ ئولتۇردى. شۇ چاغدا ئۇنىڭ لەقۇا خادىملىرىدىن بىرى:

- ئەگەر بىركىشىنى مۇشۇ ئېرىق بويىغا ئەپكېلىپ سويسا، قېنى قايسى تەرەپكە قاراپ ئاقاركىن؟ - دەپ قالدى.

- بۇنى سېنىڭدىن سىناپ كۆرۈش كېرەك! - دېدى. دە، ئۇنى شۇ ئېرىق بويىدا سويۇشقا بۇيرۇدى خەلىپە.

ئۆز ماقامدا ۋە ئورنىدا ئېيتىلمىغان سۆز ئادەمنىڭ ئۆزىگە دۈشمەن بولۇر. كىشىنىڭ ئەقلى كەم بولما پېشىدا، سۆزى كۆپ بولىدۇ ئۇنىڭ تىلىدا.

- ئىبىن كەمالپاششا بىرەر يەرگە بارغاندا ئەزمىلىك قىلىپ ئۇزۇن ئولتۇرماسلىق ۋە ئولتۇرۇشتا پەقەت كېرەكلىك سۆزلەرنىلا سۆزلەش ئادەمنىڭ قەدىر-قىممىتىنى ئاشۇرىدۇ.

- «ئاتلار سۆزلىرى» دىن ھېكايەت. ئېيتىشلىرىچە، بىھۇدە سۆزلەشتىن كۆرە جىم ئولتۇرۇشنىڭ ئەۋزەللىكى توغرىسىدا رۇم قەيسەرى، ھىند راجاسى، چىن فەغفۇرى ئولتۇرسىدا مۇنازىرە بولغانىدى. ئۇلار ئۆزئارا بىر پىكىرگە كېلىشتى ۋە بىر مەنىدىكى سۆزلەرنى تۈرلۈك ئىبارەتتە بايان يېنىغا تىزىشتى. رۇم قەيسەرى شۇنداق دېدى: «ئېيتقان بەزى سۆزلىرىمدىن قاتتىق نادامەت قىلدىم. ئەمما ئېيتىمىغان سۆزلىرىمدىن ھېچ پۇشايمان بولمىدى» . نەزم:

نادامەت يەتمەس ئېيتىلمىغان سۆزدىن،
كۆپ زەرەر يېتۈر ئېيتىلغان سۆزدىن.
ھىند راجاسى ئەقىل دەرياسىدىن تېپىلغۇسىز
دۇر ھازىرلاپ، بايان يېنىغا تىزدى-دە، دېدى: «سۆز
ئوقى بايان يايىدىن تېخى ئېيتىلمىغان چاغدا، ئۇ
مېنىڭ قول ئاستىمىدىدۇر. ئەمما ئېغىز يايىدىن
ئېيتىلىپ چىقسا، ئۇ چاغدا ئۇنىڭغا ئىگىلىك
قىلالمايمەن» . بېيىت:

ئېيتىلمىغان سۆزنى ئېيتىپ ئالۇرسەن،
ئېيتىلغاننى قانداق تۈتۈپ ئالۇرسەن؟!
ئۇ داۋاملاشتۇرۇپ دېدى: «ھەر بىر سۆز ئوقى
يايدىن ئۇچسا ۋە ھەر بىر كەلىمە سۆز ئېغىز
زىندانىدىن كۆچسە، ئۇنى قايتۇرۇپ ئالمىمەن، دېيىش
خام خىيالىقتۇر!» . بېيىت:

تىيغىن دائىم ئالدىراقمانلىقتىن ئۆزۈڭنى،
ئىستىگەندە ئېيتسالاڭ بولۇر ئېيتار سۆزۈڭنى.

چىن فەغفۇرى سۆز بوستانىدىن گۈلدەستە
ھازىرلاپ، سوۋغا تەرىقىسىدە دېدى: «سۆز قۇشى
ئېغىز قەپسىدە چاغدا، ئۇنىڭ ئىختىيارى مېنىڭ
ئىزىمىدىدۇر. ئەگەر ئۇ تىل ئوۋىسىدىن ئۇچۇپ
چىقتىمۇ، بەس، ئۇنى ھېچقاچان تۈتۈپ بولماس!»
بېيىت:

قۇش قەپەستىن ئۇچۇپ كەتكەندە ھەردەم،
تۈتمەن دەپ ئۇنى تارتىمىغىن ئەلەم!

- ئىبىن كەمالپاششا ئەي ئوغلۇم، دۇنيادا ئامان بولاي دېسەڭ، گېپى
تولىق قىلما، زۆرۈرىيەت تۇغۇلسا سۆزلە، بولمىسا
جىملىقنى ئىختىيار قىل. ئەڭ يېقىملىق خىسەت ۋە
چىرايلىق سەنئەت تىلنى ساقلاشنى بىلمەكتۇر.

- بەرخۇردار ئىبىن مەھمۇد تىلىم تىنچ بولسا، دىلىمدا ئۆكۈنچ بولماس.
ئەي تىلىم جىم تۇرغىن، دىلىم تىلغىما،
مېنى ئوتقا يېقىپ، ئۆزۈڭ يىغلىما!

گېپى تولىق ئۆزۈڭنىڭ دۈشمىنىدۇر. چۈنكى
ئۇ سېنىڭ ئەيىبلىرىڭنى ئاشكارىلايدۇ، دۈشمىنىڭنى
بولسا قۇترىتىدۇ.

- «ئاتلار سۆزلىرى» دىن ھېكايەت. سۆزلىرى ئەدەب گۆھىرىنىڭ
تاجى، ئۆزى ئەرەب ھەكىملىرىنىڭ ئۇستاتى بولغان
سابىت ئىبىن قۇررەدىن تۆۋەندىكى ھېكمەتلەر نەقىل
قىلىنىدۇ: «تەن راھىتى غىزانىڭ ئازلىقىدا، روھ
راھىتى كەم يېيىشتە، تىل راھىتى ئاز سۆزلەشتە» .
لېكىن سۆز قىلىش لازىم بولغان جايدا جىم
ئولتۇرماق زىيانغا يول قويماق ۋە مالاھەتكە
قالماقتۇر. بېيىت:

گەرچە دانالار ئالدىدا جىم ئولتۇرماق ياخشىدۇر،
لېكىن پەيتى مەسلىھەتتە پىكىر ئېيتسالاڭ خۇش بولماق.
ئىككى ھالەت ياخشى ئەمەس، دىتىمىزلىقتۇر، بىلىپ قوي،
كېرەك پەيتىدە سۆز ئېيتماي، ئورۇنسىز چاغدا دەم
ئۇرماق.

يەنى جىم ئولتۇرماق لازىم چېغىدا سۆزلىمەك
ئاقىۋىتىنى ئويلاپ ئىش كۆرگۈچىلەرگە نىسبەتەن
ئالايىق ئىشتۇر. شۇنىڭدەك سۆزلەش لازىم بولغان
چېغىدا ئۈندىمەسلىك ئاقىل كىشىلەر پىكىرىچە
نامۇۋاپىقتۇر.

ئەقىل-تەدبىر بىلەن ئويلاپ قارىدىم،
كوت-كوت بولسا ھەركىم دائىم خار ئىكەن.
ئېيتىمىغايمەن: ئېغىز، كۆزنى يۈم دائىم،
ئەمما ھەربىرىنىڭ ئورنى بار ئىكەن.

- ئىبىن كەمالپاششا بىر ھەكىمدىن: «سېلى يىغىلىشتا كۆپ
سۆزلەمدىلا ياكى كۆپ ئاڭلامدىلا؟» دەپ سوراشتى.
ئۇ: «مېنىڭ ئىككى قولىم ۋە بىر ئاغزىم بار.
شۇنىڭ ئۈچۈن بىرسۆزلىمەسەم، ئىككى مەرتە

ھەر بىر سۆزنىڭ ئۆز ئورنى بار، ھەر بىر ئىشنىڭ ئۆز مۇرتى. تىل - كەسكۈر قىلىچ، سۆز - قايتۇرۇپ بولماس ئوق.

- «ئاتلار سۆزلىرى» دىن ئەي ئەزىز، بىلگىنىكى، لو قىمان ھەكىم كەمسۆزلۈك ۋە سۈكۈت توغرىسىدا تۆۋەندىكىلەرنى بايان قىلغانىدى: «كەمسۆزلۈك ۋە سۈكۈتتە شۇنداق خىسلەتلەر بار: 1. ئۈزبۇ-زىننەتسىز گۈزەللىك؛ 2. سەلتەنەتسىز ھەيۋە-قۇدرەت؛ 3. مېھنەتسىز ئىبادەت؛ 4. سېپىلسىز قورغان؛ 5. ئۆزىدىن قۇتۇلۇش؛ 6. پەرىشتىدەك ئازادلىق؛ 7. ئەيىبلەردىن خالىيلىق».

- ئەبۇلبەرەكات قادىرىي ھېكايەت. ئېيتىشلىرىچە، بىر ئالىم كىشى ئۆز ئۆمرىنى نەھۋ ئىلمىگە سەرپلىگەنىدى. بىر كۈنى ئۇ مۇساپىرلىق لىباسىنى كىيىپ دەريا سەپىرىگە چىقتى. ئۇ كېمە تاختىسىدا ئولتۇرۇپ، بىر ئاز يۈرۈلگەندىن كېيىن كېمە باشلىقىدىن: «نەھۋ ئىلمىدىن بىر نەرسە ئۆگەنگەنمۇ سەن؟» دەپ سوراپ قالدى. كېمە باشلىقى: «ياق، ئۆگەنمىگەن» دەپ جاۋاب بەردى. ئالىم: «پۈتكۈل ئۆمۈرۈڭ زايىا كېتىپتۇ» دېدى ئۇنىڭغا. بېيت: بۈگەپ ئاغرىتىمۇ ئۇنىڭ دىلىنى، جاۋابغا باشلىق تىپىدى تىلىنى.

بىر چاغدا كېمە تۇيۇقسىز قاينامغا چۈشۈپ قالدى. كېمە باشلىقى نەھۋىي ئالىمدىن: «سۇ ئۈزۈشنى بىلمەمسىز؟» دەپ سورىدى. نەھۋىي ئالىم: «ياق، بىلمەيمەن» دەپ جاۋاب بەردى. كېمە باشلىقى: «پۈتكۈل ئۆمۈرىڭىز زايىا بولدى!» دېدى ئۇنىڭغا.

- ئىبىن كەمالپاششا ئاز سۆزلەش، ئەمما ساز سۆزلەش كىشىنىڭ ئەقىللىقلىقىغا دەلىلدۇر. ئەقىلنىڭ ئاز ياكى كۆپلۈكى بىلەن كىشىلەر بىر-بىرىدىن پەرقلىنىدۇ. كىشى ئۆزىنى بىلسە، قەدىر-قىممىتىنى تونۇسا، ئۇ ھالدا ئۇنىڭ ئەقىللىق ئىكەنلىكى مەلۇم بولۇر. ئەخمەق كىشى ئۆزىنى تۇتۇشنى بىلمەس. ئەقىللىقلىقنىڭ ئەڭ مۇھىم بەلگىلىرى ئادەمنىڭ باشقىلار بىلەن ئارىلىشىشنى بىلىشىدە، يۈرۈش-تۇرۇشىدا، ئۆزگىلەرگە ئۆلگە بولالاشىدا، ھەممىگە ياقالايدىغانلىقىدا، بىلىمدانلىقىدا نامايان بولۇر.

ئەي ئەزىز، سەن قىلماقچى، بولغان ئىشىڭنى ئەۋۋەلا ئەقىلغا ھاۋالە قىل، ئەقىلنىڭ ئىجازەت بەرسە، ئۇنى ئەمەلگە ئاشۇرۇشقا كىرىش. ئۆزىنى ئۆزى قاتتىق سۆيگەن، يەنى ئۆزىگە بىنا قويغان كىشىدە ئەقىل بولماس.

- «فەۋاكىھۇل جۈلەسا» دىن سۆزلەش ئەخلاقى شۇنداقكى، سۆز ئاز سۆزلەنسۇن، چۈنكى ۋات-ۋاتلىق تەنتەكلىكىنىڭ بەلگىلىرىدىن بىرىدۇر. بۇزۇرگمېھەر: «بىر كىمنىڭ

ئىشتىمەن!» دەپ جاۋاب بەردى. شېئىر: قۇلىقىڭ ئىككىدۇر، ئاغزىڭ بولسا بىر، دېمەك، ئىككى ئىشت، سۆزلىگەن سەن بىر، - بۇ ئەستۇر نىر!

- ئەبۇلبەرەكات قادىرىي جاھاندا «تىل يۈگرۈكى باشقا، قول يۈگرۈكى ئاشقا» دېگەن ماقال مەشھۇر. نەشتەر جاراھىتىدىن تىل جاراھىتى ياماندۇر. نەيزە زەخمىدىن بەدەن بوستانى كۆپ ئۆتمەي گۈلىستانغا ئايلىنالايدۇ ۋە ئۇنىڭدىن جان ۋە مالغا زاۋال كەمدۇر. بېيت: تاياق زەربى ئۇزاق تۇرماستىن كېتەر، تىلدىن يەتكەن زەربە بىر ئۆمۈر يېتەر.

- ئىبىن كەمالپاششا ئەي ئوغۇل، ئۈگۈتۈمگە قىلغىل ئىلتىپات، كەم سۆزلە، شۇندا يېتەر ساڭا نىجات. غەيۋەتۇ يالغاندىن ئەلدۇر سۈكۈت، لەقۋادۇر ئەبلەخ، بۇنى يادىڭدا تۇت! كۆپ سۆزلەشتىن بەدەندىكى قەلب سولار، دۇرى ئەدەندەك بولسا سۆزۈڭ، خۇش بولار. كىمكى سۆزلەشتە پاساھەتلەر قىلۇر، دىل چېھرىسىنى شادىمان قىلۇر. تىلنى ئېغىز ئىچرە مەھبۇس ئەيلىگەن، تۇت بۇ زىندان ئىچرە، مەيۇس ئەيلىگەن. ئۆز ئىيىسىنى كۆرمەككە كىم ئالدىرار، تېنىدە تەن قۇۋۋىتى دائىما ئاشار!

- فەرىدىددىن ئەتتار ئېيتۇرلەر: «كىشىنىڭ سۆزى ئۇنىڭ پەزىلىتىنى بايان قىلغۇچى ئەقىلگە تەرجىماندۇر». بېيت:

بىلۈرسەنمۇ، تىلىڭ نېچۈن ئېغىزدا ئەقىل خانىسىگە كېلىت دائىما! ئىشىك يېپىق بولسا بىلگىلى بولماس، خانە ئىچرە دىۋىمۇ، پەرىشتىمۇ يا!

- ئىبىن كەمالپاششا ھەكىملەر ۋە دانالار تەكىتلەپ ئېيتۇرلەركى، سۆزلەشكە قارىغاندا ئىشتىشتە پايدا كۆپ. چۈنكى ئىشتىكۈچى باشقىلارنىڭ سۆزلىرىدىن ئىبىرەتلىك سۆز دۇرلىرىنى تېرىۋالىدۇ، بىلمىگەننى بىلىۋالىدۇ، ھاياتنىڭ ياخشى-يامان نەرسىلىرى توغرىسىدا تەجرىبە ھاسىل قىلىدۇ.

- ئەبۇلبەرەكات قادىرىي ھېكايەت. بىر ھەكىم ئېيتۇر: «ھېكمەت خەزىنىسى جىم تۇرۇشتا، ئۇنىڭ ئاچقۇچى بولسا كەمسۆزلۈكتۇر». بېيت: جاھاندا شۇنداق بىر مەسەل باردۇر: ئېيتىلغان سۆز كۈمۈش، ئېيتىلمىسا زەردۇر!

- ئىبىن كامالپاششا ھەر بىر كىشىنىڭ سۆزى ئەقىلگە يارىشا بولۇر. ئۆز ئورنىدا ئېيتىلمىغان سۆز ھېچكىشى يوق يەردە چېلىنغان كۈيگە ئوخشايدۇ.

شۇنىڭ ئۈچۈن مالىنىڭ ئېتىبارى يوق،
بىردەمدە ئۆزگىرىپ قالار ناگاھان.
ھۇشيار كىشى شۇنداق كىشىكى، دائىم -
تاپقىنىنى ئەلگە قىلىدۇ ئېھسان!

- مەجدىددىن خەۋافىي
مەھمۇد خۇدابەندە شۇنداق دېگەندى: «ئۇلۇغلۇق
شۇنداق كىشىگە يارىشىدۇكى، ئۇ كىشى ئۆزىنىڭ
مۇرۇۋىتى بىلەن ئازاد كىشىلەرنى رام قىلىدۇ،
ئەسىر كىشىلەرنى بولسا ئازاد ئېتىدۇ. رۇستەمى
داستان كۈچ-قۇدرىتى بىلەن دۈشمەنلەرنى يەكسان
قىلدى، ئاجىزلارنى بولسا ئازادلىققا ئېرىشتۈردى» .
بىر كىشى ئۇنىڭدىن سورىدى: «شۇنداق ئۇلۇغ
مەرتىۋە ۋە ئالىي دەرىجىگە قانداق قىلىپ يېتىشتىڭ؟
» . ئۇ شۇنداق جاۋاب بەردى: « مەن ھاياتتا ئۆزۈمگە
شۇنداق دەپ بۇيرۇر ئىدىم: (ئەي جان، مەرد بول،
ئەگەر جەڭدە باتۇرلۇق كۆرسىتىپ ئۆلسەڭ ياخشى
نامىڭ قالىدۇ، يەڭسەڭ ئەل ھۆرمىتىنى قازىنىسەن،
شۇنىڭ ئۈچۈن ئۆلۈمدىن قورقما، ئۆلۈمگە ھىرىس
بول!) . شېئىر:

قولۇمدا دورا ۋە زەھىرىم ھەردەم باردۇر،
بىرى دوستقا، بىرى دۈشمىنىڭ تەيياردۇر!

- ئەبۇلبەرەكات قادىرىي
ئىنساننىڭ ھەقىقىي قىممىتى ئۇنىڭ ئىلمى ۋە
شۇ ئىلمىگە قىلغان ئەمەل ئارقىلىق بىلىنىدۇ.
دېمەك، ئىنسان ھەقىقىي قىممەتكە ئىگە بولماق
ئۈچۈن ئىلىم ئۆگىنىشى ۋە ئەدەبلىك بولۇشى زۆرۈر.

- مەھمۇد زېھنىي
ھېكمەت. ئابروپپەرەسلىك ۋە شۆھرەتپەرەس-
لىكتىن قاچىلىق، زارلىق ۋە خارلىقتا قالمايسەن.
شېرىنلىكنى كەمرەك يېسەڭ سەپرا يوقاقتۇچى دورىغا
موھتاج بولمايسەن. بېيىت:

ھەزىم قىلىش قۇۋۋىتىڭ يەتمەيدىغان ئائىمى -
يېمە، جىسمى جېنىڭغا يېتەر ئۇندىن كۆپ نۇقسان!
ئويلىماستىن سۆزلىمە غەزەپ كەلگەن پەيتىدە،
سوڭرە ئۆزرە سورىماق بولمىغاي ساڭا ئاسان!

- مۇئىنىددىن جۇۋەينىي
ئەي ئادەم! سەن ھېچقاچان چوڭچىلىق كەينىدىن
قوغلاشما! چوڭچىلىقنى قوغلىشىش ۋە ھەممىدىن
ئۈستۈن بولۇشنى خالاش چىن ئىنسان خىسلىتى
ئەمەس. كىيىنىش، ياسىنىش - تۈسنىش بىلەن
ئابروي تېپىشنى ئويلىما. چۈنكى بۇنداق قىلىش
ياسىما ئابروي تېپىشقا ئۇرۇنۇشتۇر.

- «جاۋىدانى خىرەد» تىن
ئېيتىشلىرىچە، ئىززەت ۋە ئۇلۇغلۇقنىڭ
سەۋەبلىرى بەشتۇر، يەنى مەزكۇر بەش سۈپەت كىمدە
بار بولسا، ئۇ ئادەم ئىززەت ۋە ئۇلۇغلۇق ئېتىغا
مىنگەي. ئۇلار مۇنۇلار: توغرا سۆزلۈك، سىرنى
يوشۇرۇشنى بىلىش، ۋەدىگە ۋاپا قىلىش، نەسىھەتنى
قوبۇل قىلىش ۋە ئامانەتكە خىيانەت قىلماسلىق.
- «فەۋاكىھۇل جۇلەسا» دىن

ناھايىتى كۆپ سۆزلەۋاتقىنىنى كۆردۈڭمۇ ،
بىلگىنىكى، ئۇ دىۋاندىۋر» دېگەندى. كىشى دېمەكچى
بولغىنىنى ئەقىل تارازىسىدا ياخشىلاپ تارتىمسا، ئۇنى
بايان قىلىمىقى نامەقبۇلدۇر. ھەكىملەر: «كۆپ ئويلا،
سوك سۆزلە» دېيىشكەن. ئېھتىياج بولمىسا بىر
سۆزلەنگەن سۆز تەكرار سۆزلەنمىسۇن. كىشى بىرەر
ۋەقەنى بايان قىلماقچى بولسا، ئاڭلىغۇچىنىڭ بۇ
ئىشتىن خەۋەردارلىقىنى بىلسە، ئۇ ھالدا ئاغزىنى
يۇمسۇن. چۈنكى سۆزلىگۈچى ئىزا تارتىپ قېلىشى
مۈمكىن. باشقا كىشىدىن سورالغان سوئالغا جاۋاب
بېرىشكە ئۇرۇنۇلمىسۇن. چۈنكى بۇ ئاقساقاللىق
سانلۇر. ئەگەر سوئال كۆپچىلىككە قويۇلسىمۇ،
ھەممىدىن ئىلگىرى جاۋاب بېرىشكە ئالدىرالمىسۇن.
بىرەر كىشىنىڭ بەرگەن جاۋابى قېنىقارلىق بولمىسا
ياكى ئۇنىڭغا قوشۇمچە قىلماقچى بولسا، جاۋابىنى
ئاستا-سىلىق ئېيتسۇن. ئولتۇرۇش - يىغىلىشلاردىكى
مۇزاكىرە ۋە مۇنازىرىلەرگە ئۆزىنىڭ مۇناسىۋىتى
بولمىسا، ئارىلاشمىسۇن. چوڭلارغا دارىتما سۆزلەرنى
قىلمىسۇن. چۈشىنىش قىيىن بولغان سۆزلەر
مساللار ۋاسىتىسىدە روشەنلەشتۈرۈلسۇن.
مۇنازىرىلەردە چەكتىن چىقىپ كېتىلمىسۇن. ھەر بىر
كىشىگە ئۇنىڭ دىتى يەتكۈدەك دەرىجىدە سۆزلەنسۇن.
بىر ھەكىمدىن سورىدى: «سىلى نېمىشقا
سۆزلەشتىن كۆرە كۆپرەك ئاڭلايدىلا؟» . ئۇ دەيدى: «
چۈنكى ماڭا ئىككى قۇلاق، بىر ئېغىز ھەدىيە
قىلىنغان» .

- «مەخزەنۇل ئۇلۇم» دىن
گەپنى ئۇزۇن قىلما، ئويلىماي سۆزلىمە، بىر
سۆزنى كۆپ تەكرارلىما، باشقىلارنىڭ سۆزىنى
بۆلمە، سۆزلەۋاتقاندا ئاۋازىڭنى ئوتتۇرىچە قىل،
بىر كىم سېنىڭدىن سۆزنى مەخپىي تۇتسا، ئۇنى
بىلىشكە زورلۇق قىلما. راست سۆزلە، ھەق سۆزنى
يالغانغا چىقارما، ئورۇنسىز سۆزلىمە، سۆزنى ئەقىلغە
يارشا سۆزلە، سۆزلەۋاتقاندا پۈت-قوللىرىڭنىڭ
ھەرىكىتىگە دىققەت قىل، پايدىسىز سۆزلەرنى
قىلما، چېقىمچىنى ئولتۇرۇشقا چىللىما!
- ئەبۇلبەرەكات قادىرىي

ئىززەت-ئابروي، ئۇلۇغلۇق، قەدىر-قىممەت،
بۈيۈكلۈك، مەنسەپ توغرىسىدا

ھېكمەت. ئارىستوتېل شۇنداق يازىدۇ:
«ئىززەت تىلىسەڭ ئىپپەتلىك بول، ئۇلۇغلۇق
تىلىسەڭ مۇلايىم بول، زەپەر تىلىسەڭ ئادالەت
يولىنى تۇت، قەدىر تىلىسەڭ راستچىل بول،
نىجاتلىق تىلىسەڭ سەبىرلىك بول، ئىلىم ئۆگەنمەك
بولساڭ تىرىش-تىرماش!» . بېيىت:
دۇنيا مېلى گويما بۇلۇت سايىسى،
ئۇياندىن بۇيانغا ئۆتەر ھەر زامان.

مۇئامىلىدە بولماق ئادىتىڭدۇر. ئەپۇ سورىشىڭنىڭ ھاجىتى يوق!» - مۇئامىلىدىن جۈۋەينى

مېھماندارچىلىق، مېزبانلىق، ئۇلاردا ئەمەل قىلىش زۆرۈر بولغان قائىدىلەر ھەمدە زىياپەت ئەخلاقى توغرىسىدا

ئەگەر ئۆيىڭىزگە مېھمان كەلسە، «خۇش كېلىپسىز!» دەپ ئوچۇق چىراي بىلەن كۈتۈۋېلىڭ. مېھماننى ئوچۇق يۈزلۈك بىلەن كۈتۈۋالماق ئۇنى كاتتا زىياپەت قىلغانغا ئوخشاشتۇر.

«فەۋاكىھۇل جۈلەسا» دىن مېھماندارچىلىقنىڭ قائىدىلىرىدىن بىرى شۇنداقكى، مېھماننىڭ ئالدىغا كىرىۋاتقاندا، چىقىۋاتقاندا ياكى تائام يېيىلىۋاتقاندا ئوچۇق يۈزلۈك، شېرىن سۆزلۈك ۋە خۇشپېئىل بولۇش لازىم. مېھمانلار ئالدىدا ھېچبىر خادىم ياكى مۇلازىمنى خاپا قىلماسلىق، تېرىكمەسلىك، قاتتىق سۆزلىمەسلىك، ئۇلار تەرىپىدىن بىرەر سەۋەنلىك ياكى كەمچىلىك يۈز بەرسە، تەنبە ۋە تەنە سۆزلەرنى ئېيتىشتىن ئۆزىنى تىيماق كېرەك. شۇنىڭ ئۈچۈن دانالار: « مېھماندارچىلىقتىكى ئالىي ئىززەت- ئوچۇق يۈزلۈك ۋە شېرىن سۆزلۈكتۇر!» دېيىشكەن.

«مەھمۇد ئىبىن مۇھەممەد ئۆيۈڭگە كەلگەن مېھمانلارنىڭ سانى ئاز بولسا، بىللە ئولتۇر. ئەگەر كۆپ بولسا ئۆزۈڭ تۇرۇپ خىزمىتىنى قىل. ئارىلاپ-ئارىلاپ: « قېنى، مەزىلەردىن ئالغاچ ئولتۇرسىلا» دەپ تەكلىپ قىل، ئەمما ھەدەپ زورلاۋەرمە!

«فەۋاكىھۇل جۈلەسا» دىن مېھماندارچىلىق قائىدىلىرىدىن يەنە بىرى شۇنداقكى، مېزبان مېھمانلار ئالدىدا ئەدەب بىلەن ئۆرە تۇرىدۇ، مېھمانلارنىڭ ھەر بىرىنى چوڭ كۆرىدۇ. ئۇلارغا ھۆرمەت ۋە ئېھتىرام كۆرسىتىشنى بىر دەققىمۇ توختاتمايدۇ. مېھمانلارغا ئۆزى خىزمەت قىلىدۇ. مېھمان تاشقىرىغا چىقسا بىللە چىقىدۇ، كىرگەندە بىللە كىرىدۇ.

مېھمانلارنىڭ ئالدىدا ئۆز كىشىلىرىنىڭ بىلەن ئۇرۇشما، خۇشچىراي ئولتۇر. ئوچۇق يۈزلۈكلۈك كىشى ئۈچۈن چوڭ نېمەتتۇر.

«فەۋاكىھۇل جۈلەسا» دىن مېھمان كەلگەندە ئۇنىڭدىن نېمە يەيدىغانلىقىنى، نېمىگە كۆڭلى تارتىدىغانلىقىنى سورىماق لازىم. ئەگەر ئۇنىڭ ئىستەك ۋە خاھىشى بويىچە تائام تەييارلانسا، مېھماننىڭ خۇرسەنچىلىكى زىيادە بولغاي. بىراق مېھماندىن: « بىر نەرسە يەمسىز، بىرەر نەرسە ئېلىپ چىقايۇمۇ؟» دەپ سورىماق ناھايىتىمۇ يامان ئادەتتۇر. شۇنىڭ ئۈچۈن مېھماندىن

كىشىلەرگە زىننەت بېرىدىغان نەرسە- كەمتەرلىك، ئەڭ ياخشى خىسلەت خۇشپېئىللىقتۇر. ھەركىمنىڭ قەدرى بىلىمىگە يارىشا بولۇر.

«مەخزەنۇل ئۇلۇم» دىن ھېكمەت. قەيس ئىبىن سەئىدتىن سورالدى: « ئەڭ ياخشى پەزىلەت قايسى؟ » ئۇ ئېيتتى: « ئۆز قەدرىنى بىلمەك! ئۆز قەدرىنى بىلمىگەن كىشى ئۆزىگىلەر قەدرىنى بىلمەيدۇ! » - مۇئامىلىدىن جۈۋەينى قايرەدە ئادەمنىڭ قەدرى بولمىسا، سۆزلىمەي جىم ئولتۇرغىنى تۈزۈك.

«مەخزەنۇل ئۇلۇم» دىن بۇقرات سۆزى: «ئەلدىن ئۇيالمىغان كىشىنىڭ ئەل ئالدىدا قەدرى بولماس». باتلىمۇس سۆزى: «خۇشبەخت شۇنداق كىشىكى، ئۇ ئۆزىگىلەرنىڭ پېئىل - ھەرىكىتىدىن ئۈلگە ئالىدۇ، بەدبەخت شۇنداق كىشىكى، ئۇنىڭ ئەھۋالىدىن باشقىلار ئىبەرەت ئالىدۇ».

«مەخزەنۇل ئۇلۇم» دىن ئېغىر تاش يەردىن مىڭبىر ئازاب-ئوقۇبەت بىلەن كۆتۈرۈپ ئېلىنىدۇ. ھالبۇكى، ئۇنى تاشلىۋەتمەك ناھايىتى ئاسان. مەرتىۋە-ئابرويغا ئېرىشىش خۇددى تاش كۆتۈرۈشكە ئوخشايدۇ. مەرتىۋىدىن چۈشۈش بولسا، خۇددى تاشنى تاشلىۋەتكەندەكلا بىر ئىش.

«يۈسۈفى مەجلىستە: « بۇ يەردە تۇر!» دېمەسلىكلىرى ئۈچۈن ئورنىڭنى تېپىپ ئولتۇر. «ئاتلار سۆزلىرى» دىن ھېكمەت. ئاي نۇرلۇق بولسىمۇ، كۈندە كۆرۈنۈۋەرگەچكە قەدىرسىزدۇر.

«خۇررەمى بىر كىشىنى مەنسىپىدىن ئېلىپ تاشلىدى. ئادەملەر ئۇنىڭدىن قېچىشقا باشلىدى، دوستلىرى ئالاقىنى ئۈزۈشتى. بېيىت: ئېغىر بولسا ھەركىمىنىڭ روزغارى، ئۇندىن قاچار بالا. چاقا، نىگارى.

كۈندىن كۈن ئۆتۈپ ھېچكىم ئۇنىڭدىن ھال سورىماس، دوستلىرىدىن ھېچبىر خەۋەر بولماس ئىدى. مانا كۆرۈۋىڭكى، ھايات ئۆزىنىڭ قىلمىشىدىن پۇشايمان قىلىپ، ئۇنىڭ ئىختىيارىغا يەنە ۋەزىرلىك لاۋازىمىنى تاپشۇردى. بېيىت: تۇتۇقسىز پەلەككىنىڭ ئادىتى شۇلدۇر، بىر كۈن تارتىپ ئېلىپ، بىر كۈن بېرىدۇر.

قاچقان دوستلىرى ئۇنى يەنە ئىزدەپ تاپتى، يۈز ئۆرىگەن مەنەپدارلار باش ئېگىپ سالام بەردى. بىر كۈنى تونۇشلىرىدىن بىرى كېلىپ ئۆزرە سورىدى ۋە ئۆزىنىڭ ئۇنىڭدىن يۈز ئۆرۈپ تاشلاپ كەتكەنلىكىنىڭ سەۋەبىنى ھاياتقا دۆڭگىدى. ئۇلۇغ كىشى دېدى: «مال-بايلىقىڭنى دەپ ناكەس كىشىلەرگە بويسۇنماق ۋە بەختۇ ئىقبالىڭنى دەپ ئەخمەق كىشىلەر بىلەن

سورماستىن، ئۆيدە بار نەرسىنى ئېلىپ چىقىپ، مېھمان ئالدىغا قويماق كېرەك.

مېھمانغا خاس بولغان ئەدەبلەردىن بىرى شۇنداقكى، كىمكى مېھمانغا چاقىرسا رەت قىلماي بارغاي. ئولتۇرۇشقا بارغاندا ئۆينىڭ تۈرىگە چىقىشقا ئورۇنمىغاي، ئۆي ئىگىسى قەيەرنى كۆرسەتسە شۇ يەردە ئولتۇرغاي. كىرىۋاتقاندا ۋە ئولتۇرۇۋاتقاندا تەزىم-تەۋازۇنى ئوتتۇمىغاي. ئۆزلىرى خالىماي تۇرغان ئىككى ئادەمنىڭ ئارىسىغا قىستۇرۇلۇپ ئولتۇرماسلىق كېرەككى، بۇ ھال ئۇلارنىڭ پارىڭغا توسقۇنلۇق قىلۇر.

- مەھمۇد ئىبىن مۇھەممەد مېھماندارچىلىقتا ئۇلۇغ ئادەملەر ئولتۇرغان بولسا، تاامغا ئۇلاردىن بالدۇر قول ئۇزاتما. تاماق ئېلىپ چىقىلىدىغان تەرەپكە قاراۋەرمە.

- «فەۋاكىھۇل جۈلەسا» دىن مېھماندارچىلىققا بارساڭ، ئۆي ئىگىسى كۆرسەتكەن جايغا ئولتۇر. نېمە كەلتۈرسە ئۈندىمەي يە. مېزبان تاشقىرىغا چىقسا ئورنۇڭدىن تۇرما. رۇخسەتسىز نەرسە ئىزدىمە. گام ئۇنى، گام بۇنى تۇتۇۋەرمە، ئەمما كىتابلىرى تۇرغان بولسا كۆرۈشكە بولىدۇ.

- «فەۋاكىھۇل جۈلەسا» دىن ئەگەر مېھمان يېقىن دوستلاردىن بولۇپ، تەكلىپسىز كەلگەن بولسا، ئۇنىڭغا تەكەللۇپ ۋە ھەشەم قىلىنمىغاي. بىساتىدا نېمە بولسا، شۇنى كەلتۈرۈپ قويغاي. بىرەر نەرسە بولمىسا، مېھمان قىلىش ئۈچۈن قەرز ئېلىشقا بولماس. ئۆيدە نەرسە بار بولسىمۇ، بالا-چاقىلىرىغىلا يەتكۈدەك بولۇپ، ئۇنى مېھمانغا قويسا بالىلىرى ئاچ قالىدىغان بولسا، ئۇ ھالدا ھەم مېھمانغا قويۇلمىغاي. ئۆيگە مېھمان كەلسە دەرھال تاماق قىلىشقا تۇتۇنۇلغاي، ساقلىتىپ قويۇش ياخشى ئەمەس. چاقىرىلغانلارنىڭ كۆپچىلىكى كەلگەن بولسا، كەلمىگەنلىرى كۈتۈپ تۇرۇلمىغاي.

- مەھمۇد ئىبىن مۇھەممەد مېھماندارچىلىققا بارغىنىڭدا ئۆي ئىگىسىدىن پەقەت سۇ ياكى تۇز سوراپ ئېلىشىڭغا بولىدۇ. بۇلاردىن باشقا نەرسىلەرنى سوراپ يېيىش ئەدەبسىزلىك سانىلۇر.

- «فەۋاكىھۇل جۈلەسا» دىن مېھمان مېھماندارچىلىقتا خوتۇن-قىزلار چىقىدىغان تەرەپكە قاراپ ئەمەس، باشقا تەرەپكە قاراپ ئولتۇرغىنى ياخشىراق. ئۆي ئىگىسىنىڭ رۇخسەتسىز ئېيتىلمىغان ياكى ناتونۇش ئادەم باشلاپ كېلىنمىگەي. ئەگەر ئۆي ئىگىسى ئىشەنچلىك ۋە سىناغان كىشى بولسا، بۇنىڭ يولى باشقا. ئولتۇرۇشقا كىرگەندىن كېيىن يانلىرىدىكى كىشىلەر بىلەن ھال-ئەھۋال سوراشقاي.

- مەھمۇد ئىبىن مۇھەممەد بىر مېھمان: «مېھمان ئۈچۈن مېزباننىڭ

توقلۇقىدىنمۇ زىيانلىق نەرسە يوق» دەپ ھەزىللەشكەندى. چۈنكى مېھماننىڭ ئالدىغا تاام ئېلىپ چىقىلغان بولۇپ، مېزبان غىزا يەپ تويۇۋالغان بولسا، مېھمان بىلەن بىللە يېيەلمەيدۇ. بۇ ھالدا مېھمان ئويلىنىپ، بەھوزۇر يېيەلمەسلىكى مۇمكىن.

«فەۋاكىھۇل جۈلەسا» دىن مېھمانغا تاام تېز كەلتۈرۈلگەي. ھاتەم ئەسىم شۇنداق دېگەندى: « بەش ئىشنى بېجىرىشكە ئالدىرىماق كېرەككى، بۇلاردىن باشقا ئىشلاردا ئالدىرىماق يامان ئادەتتۇر. بۇ بەش ئىش تۆۋەندىكىلەر: تاام كەلتۈرمەك، ئۆلۈكنى يەرلىكىگە قويماق، قىزنى ئەرگە بەرمەك، باشقىلارنىڭ گۇناھىدىن كەچمەك، قەرزنى ئادا قىلماق» .

- مەھمۇد ئىبىن مۇھەممەد چاقىرىلمىغان يەرگە بارغان مېھمان سۈپۈرۈلمىگەن يەردە ئولتۇرۇر.

مېھمان سۆيگەن كىشىنىڭ يېمىشى پال بولىدۇ. - «ئاتلار سۆزلىرى» دىن بىر ئۇلۇغ كىشىنى مېھمانغا چاقىرغاندا: « تەكلىپىڭنى ئۈچ شەرت بىلەن قوبۇل قىلىمەن. بىرىنچىسى شۈكى، بازاردىن ئەتەيلەپ نەرسە سېتىۋالمايسەن؛ ئىككىنچىسى شۈكى، ئۆيۈڭدە بارىم يوشۇرماستىن ئالدىمغا قويسەن؛ ئۈچىنچىسى شۈكى، ئايالىڭ ۋە بالا-چاقىلىرىڭنىڭ ھەققىنى ما يېدۈرمەيسەن!» دەر ئىدى.

- مەھمۇد ئىبىن مۇھەممەد بىر كىشىنىڭ ئۆيىگە بىر نەچچە مېھمان كەلگەندى. ئۆي ئىگىسى ئۇلارنى ياخشىلاپ مېھمان قىلدى. مېھمانلار تاماق يەپ، چاي ئىچىپ بولۇشتى. ئۇلار يەنە ئۇزاق ئولتۇرۇشتى ۋە ئورۇنلىرىدىن تۇرۇشنى تېخى خىياللىرىغىمۇ كەلتۈرۈشمىدى. ئۆي ئىگىسىنىڭ مېھمانلارغا رۇخسەت بەرگۈسى كېلەر، ئەمما بىكارچى مېھمانلار قوزغىلاي دېمەس ئىدى. مېزباننىڭ «ئەمدى ھەرقايسىلىرىغا رۇخسەت!» دېيىشكە تىلى بارماس ئىدى. مېھمانلارنى چۈشمەنەرمىكەن، دەپ كىيىملىرىنى يېشىپ، ئاياغلىرىنى سوزۇپ ئولتۇردى. مېھمانلار شۇنىڭدىمۇ كېتىش توغرىسىدا ئېغىز ئېچىشمىدى. شۇ چاغدا ئۇ ئۆي ئىشىكىنى ئاچتى ۋە ئىچكىرى ھويلىغا قاراپ، خوتۇنى بىلەن گەپلىشىۋاتقان قىياپەتتە: «مانا ھازىر، ھازىر! مېھمانلار ئورۇنلىرىدىن تۇرۇشۇۋاتىم-دۇ!» دېدى.

- «فەۋاكىھۇل جۈلەسا» دىن بىر كۈنى بىر ئەزىز كىشىنىڭ ئۆيىگە بىر تاغار قوغۇن ئېلىپ كېلىشتى. مېھمانلار قوغۇندىن بىر-ئىككىنى تىلىپ يېيىشتى. ئەزىز كىشى بۇنىڭدىن تاقەتسىزلىنىپ، قالغان قوغۇنلارنى ئىچكىرى ئۆيگە ئەكىرىۋېتىشكە بۇيرۇدى. ئولتۇرغانلارنىڭ ئىچىدە بىر ئەقىللىق كىشى بار بولۇپ، ئۇمۇ ئورنىدىن تۇرۇشقا باشلىدى.

ئۇنىڭدىنمۇ بەتتىرى كەلمسۇن باشقا!

- مۇھەممەد جەبەلرۇدىي سەبىر دېمەك بارچە مېھنەت ۋە ئېغىرچىلىقلارنى يېڭىش ۋە چىداشتۇر. بىچارە ۋە كەمبەغەل بولسىمۇ، ئۆزىنى بەدۋەت كىشىدەك تۇتۇش، ئۇچرىغانلا كىشىگە ئۆز ئەھۋالىدىن شىكايەت قىلماسلىق، غەملىك كۈنلەردىمۇ ئۆزىنى خۇشال ۋە ئوچۇق چىراي قىلىپ كۆرسىتىشتۇر.

- مۇھەممەد جەبۇلرۇدىي سەبىرلىك ئادەم ئۇزاق ياشايدۇ. سەبىرى كۆپنىڭ دوستى كۆپ. يامان كۈندە سەبىر قىلغان كىشى ياخشى كۈنگە تېز يېتىدۇ.

- «ئاتلار سۆزلىرى» دىن قانائەت ئەقىللىق كىشىلەرنىڭ پەزىلىتىدۇر. ئەمما قانائەت قىلىش رىزق ئىزدەش ۋە كەسپ بىلەن شۇغۇللىنىشتىن ئۆزىنى تىيىش دېگەنلىك ئەمەس، بەلكى كەسپ بىلەن تاپقان نەرسىسىگە شۈكۈر قىلىش ۋە ئارتۇقچىسىگە ئىنتىلمەسلىكتۇر. قانائەتلىك ئادەم ھەر دائىم زىياپەت ئىچىدە ۋە زەۋق-ساپا ئارىسىدا يۈرگەن كەبىيدۇر. چۈنكى قانائەت يولىنى تۇتقان كىشى ھەر نەرسىگە قايغۇرۇپ، غەم چېكىۋەرمەيدۇ. «پالانچى ئۇنى ئېيتىۋ، پۇستانى بۇنى ئېيتىۋ، مەنمۇ ئېلىشىم كېرەك، پالانى نەرسە ئۇنىڭدا بولىدۇيۇ، مېنىڭدە نېمىشقا بولمايدۇ؟» دەپ جېنىنى قىيناۋەرمەيدۇ.

- مەھمۇد ھۈسەيىن قولىنى سىلكىۋ، باقما جاھانغا، قانائەت ئەيلىگىن بىر پارچە نانغا!

- نىزامى گەنجەۋىي داناكىشىلەر ئېيتۇرلەر: «قانائەت تۈگمەس بايلىقتۇر، قانائەتلىك كىشى ھېچقاچان كەمبەغەل بولماس، چۈنكى ئۇنىڭ ھېچكىمگە ھاجىتى چۈشمەيدۇ. قانائەتسىز كىشى گاداغا ئوخشايدۇ، چۈنكى ئۇنىڭ ھەممە نەرسىسى بار بولسىمۇ كۆزى تويماس، يەنىمۇ كۆپرەك تېپىشقىلا ئىنتىلۇر، بىر نەرسە تىلەش ئۈچۈن ئۆزگىلەر ئالدىدا تىزلىنۇر.»

- «مەخزەنۇل ئۇلۇم» دىن بىراۋنىڭ ئالدىغا بارغاندىن نان دەپ، ئۆيدە جىم ئولتۇرغان ياخشىدۇر جان دەپ. ھەر كىم تەمە يولىن تۇتسا ئەگەردە، ئاقىۋەت بىر كۈنى بولۇر دىۋانە!

- نىزامى گەنجەۋىي ھېكمەت. دىل بايلىقى ۋە روھ ئوزۇقى ئۈچ نەرسىدۇر: بىرىنچى، ئىلىمدە؛ ئىككىنچى، رازىمەنلىكتە؛ ئۈچىنچى، قانائەتتە. بېيىت: دۇنيا نېمىتىنى ئەيلىسەڭ ھەۋەس، ئىلىم، قانائەتكە ئىنتىل ھەر قاچان. باشقىسىغا تەمە قىلماق نادانلىق، باشقىسىنى ئىزدىگەن كىم بولسا نادان.

- نەگە بارسەن؟ - دەپ سوراشتى ئۇنىڭدىن. - ئىچكىرىگە، بالىلار بىلەن قوغۇن يېيىشكە! - دەپ جاۋاب بەردى ئۇ.

- مەھمۇد ئىبىن مۇھەممەد بىر كىچىك بالا چوڭلار بىلەن مېھماندارچىلىقتا بىر تاۋاقتىن ئاش يەر ئىدى. ئاش ئىسسىق بولغانلىقتىن بالىنىڭ قولى كۆيۈپ يېيەلمىدى ۋە سولك يىغلاشقا باشلىدى.

- نېمىشقا يىغلايسەن؟ - دەپ سوراشتى ئۇنىڭدىن.

- ئاش ئىسسىق ئىكەن، يېيەلمەيۋاتىمەن، - دېدى بالا.

- بولمىسا بىر ئاز سەبىر قىل، سوۋۇيدۇ، - دېيىشتى ئۇنىڭغا.

- سەبىر قىلىشىنىغۇ قىلىمەن، ئەمما سىزلەر توختاپ تۇرمايسىزلەر-دە! - دېدى بالا.

- «فەۋاكىھۇل جۈلەسا» دىن مېھمان رىئايە قىلىشى لازىم بولغان ئەدەبلەردىن بىرى شۇكى، مېھمان مېزبانغا ئىش بۇيرۇمىسۇن. چۈنكى بۇيرۇغان ئىشنى بېجىرىش مېزبانغا ئېغىر كېلىشى مۇمكىن. ئەگەر مېزبان مېھماندىن قانداق تاماققا كۆڭلى تارتىدىغانلىقىنى سورىسا، يەڭگىل تاماقنى تاللىسۇن. ئۇلۇغ كىشىلەر دائىم شۇنداق قىلىشقان.

مەھمۇد ئىبىن مۇھەممەد ياخشى ئادەمنىڭ مېھمىنى كۆپ بولۇر. مېھمانلىق ئۆي - بەرىكلىك ئۆي. مېھمانسىز ئۆي - سۈيى قۇرۇغان تۈگمەنگە ئوخشايدۇ.

- «ئاتلار سۆزلىرى» دىن

سەبىر، چىدام، قانائەت توغرىسىدا

سەبىرنىڭ ئەۋۋىلى ئاچچىق، ئاخىرى تاتلىق. - مۇھەممەد زېھنى بىلگىنكى، سەبىردە خاسىيەت ۋە مەنپەئەت كۆپ. سەبىر شۇنداقكى، مۇسبەت ۋە بالا - قازا كۈنلىرىدە دادا-پەرياد قىلىنمايدۇ، قاپاق سېلىنمايدۇ، چىرايى سولغۇنلاشتۇرۇلمايدۇ. ئۇنىڭ يەنە بىر كۆرۈنۈشى شۇنداقكى، كىشىلەر ئالدىدا بىچارىلىكتىن شىكايەت قىلىنمايدۇ، تاقەت-چىدام يولى تۇتۇلىدۇ.

- مۇھەممەد جەبەلرۇدىي ئېغىر كۈنلەردە سەبىر قىلىش - ئەڭ ئۇلۇغ نېمەت.

- مۇھەممەد زېھنى ئەي ئەزىز، كىشىگە رەنجۇ مېھنەت يۈزلەنگەندە، ئۇنىڭ سەبىرۇ قانائەت قىلىمىقى ئەڭ ياخشى خىسلەتتۇر. نەزم:

رەنجۇ غەم يۈز بەرسە قىلما كۆپ پەرياد،

ئۇچرىغاندا داد-پەرياد قىلىشتىن ۋە بۇ ئىشتىن دوست دۈشمەنلەرنى خەۋەردار قىلىشتىن كۆرە، سەبىر ۋە چىدام يولىنى ئىختىيار قىلىپ، قانائەتنى شوئار قىلماق ياخشى. سەۋەب شۇكى، بۇنىڭدىن خەۋەر تاپقان دوستلار كۆڭلىگە خىجالەتلىك چۈشىدۇ، دۈشمەنلەر بولسا خۇرسەن بولىدۇ. شۇڭلاشقا چىدام يولىنى تۇتۇپ، بۇ بالادىن قانداق قۇتۇلۇش يولىنى ئويلىماق كېرەك.

- ئەبۇلبەرەكات قادىرىي قانائەتلىك قۇل ئازاد، ئازاد تەمەخور بولسا قۇلدۇر.

- «ئاتلار سۆزلىرى» دىن

مەنەنلىك، تەكەببۇرلۇق، مەنەپەتپەرەسلىك، ماختانچاقلىق، غەرەز، رىيا، كەمتەرلىك توغرىسىدا

ئەي ئوغۇل، ھەركىمدە تۇشبۇ تۆت بولۇر، كۆڭۈلىسىز. ناخۇش باشقا تۆت تۇغۇلۇر. كىمكى مەنەنچى، ئاخىرى رەسۋا بولۇر، سىر غەزەپ دائىم پۇشايىماندىن ئۇلۇر. ھەم تەكەببۇرنىڭ كۆپىيۈر دۈشمىنى، سارغىيۇر خارلىق تۈپەيلى بۇ تېنى. چۈنكى خارلىق كىمسەدە پەيدا بولۇر، شۇملۇقىدىن ئەلئارا رەسۋا بولۇر. يۇتمىسا گەر ئاچچىقىن ئىچىگە كىشى، دائىما پۇشايىمان يېمەك تەشۋىشى. كىبىردىن ئېگىز بولسا كىمنىڭ خورىكى، دۈشمەنگە ئايلىنىۋەر ھەممە دوستلىرى!

- فەرىدىددىن ئەتتار تەكەببۇرغا سالام بەرمە، چۈنكى سالامغا جاۋاب قايتۇرۇش ئۇنىڭغا ئېغىر كېلىدۇ، ئۇنىڭ جاۋاب قايتۇرمىغىنى ساڭا ئېغىر كېلىدۇ.

- «ئاتلار سۆزلىرى» دىن كۆرۈش قۇۋۋىتى كۆڭلىدە بولغان كىشىگە شادلىقلار بولسۇن!

مەنەنچى بولما، مەنەنچى بەسەرسىز بولۇر، ھۈنەرلىك بول، مەنەنچى ھۈنەرسىز بولۇر. دانانىڭ ئاغزىدىن چىققان سۆزدۈر كان، ئاسمانۇ يەردىن ھەم بۈيۈك بىگۇمان!

- مۇھەممەد زېھنىي مەنەنلىك ئىنسانغا زاۋاللىق كەلتۈرىدۇ. كىمكى مەنەنچى بولسا، خەلق نەزەرىدىن چۈشۈپ قالىدۇ. ئەي ئەزىز، ئەگەر سەن ئىنسان بولاي دېسەڭ، مەنەنچى بولما، ئۇنداق بولمىسا سەن ئۆز جېنىڭنى خەتەرگە تاشلىغان بولىسەن. مۇبادا سەن ئۇلۇغلۇقنى خالىساڭ كەمتەرلىك يولىنى تۇت! شېئىر:

ئۆزىنى پەس ئالدىۋۇ ئۆسۈپ چىقتى دان،

- مۇئىنىددىن جۇۋەينىي قانائەتلىك كىشى ئاچ-يالىڭاچ بولسىمۇ بايدۇر، دانا ئەسىر بولسىمۇ ئەمىردۇر.

- «مەخزەنۇل ئۇلۇم» دىن ئەزىزىم، ھەركىم قانائەت بايلىقىغا ئىگە بولسا، ھېچكىمگە يىلىنىمىغاي. كىمكى ھىرىس بالاسىغا مۇپتىلا بولسا، ئۇنىڭ ھاياتى دائىما ئازار ئىچىدۇر.

- خوجا سەمەندەر تېرمىزىي ھېكمەت. قانائەت يېمىشى - راھەت، كەمتەرلىك مېۋىسى - مۇھەببەت. بېيىت:

قانائەت ئەيلىگىن ئەي ھۇشيار كىشى، قانائەت بېرىدۇ راھەتتىن نشان!

- مەجدىددىن خەۋافىي قانائەتلىك كىشىنىڭ ھەمىشە قارىنى توق.

- «ئاتلار سۆزلىرى» دىن قانائەتنىڭ يەنە بىر كۆرۈنۈشى يېيىش - ئىچىشتە بىلىنگەي. ئاز تاماق يېيىشكە قانائەت قىلغان كىشى كەم كېسەل بولۇر. بېيىت:

كۆپ يېمە گۆردىكى قۇرتلار مىسالى، ئاز يېمەككە بەل باغلا چۆمۈلە كەبىي.

بىر تېۋىب بىر كۈنى بىر ئەجەب ھېكمەت - ئىل ئۈچۈن ئېيتقانمىش قىلىپ بەرمەت:

«يېگىن، ئىچكىن دائىم كۆڭۈل تارتقۇنچە، لېكىن يېمە بوغزۇڭدىن تېشىپ ئارتقۇنچە!»

- «مەخزەنۇل ئۇلۇم» دىن سوئال: «قانائەت نېمە؟»

جاۋاب: «كىشىلەرنىڭ قولىدىكى نەرسىنى كۆرۈپ مەيۈسلەنمەسلىك، تەمەگەرلىكتىن قېچىش. چۈنكى تەمەگەرلىك تەبىئىيىكى، كەمبەغەللىكسېرى باشلايدۇ!»

- مۇھەممەد زېھنىي كىشى ئۈچۈن دىلىنى يورۇتقۇچى ئەڭ پايدىلىق نەرسە قانائەتتۇر، ئەڭ زەرەرلىك ۋە نەپەرەتلىك نەرسە ھىرىس ۋە غەزەپتۇر. شادلىق قانائەتتىن كەلسە، غەم ھىرىس ۋە غەزەپتىن كىلىدۇ.

- «جاۋىدانى خىرەد» تىن ھەركىمە بارىغا قانائەت قىلسا،

ئەجەبلەنمە، چۈشمەس بىراۋغا ئىشى. يۈزىكىدە كىمنىڭ تەمە بولمىسا،

ھېچكىمسىدىن بولماس قورقۇش، تەشۋىشى!

- مۇئىنىددىن جۇۋەينىي ھېكايەت. بىر ئۇلۇغ كىشىدىن: «قانائەت ياخشىمۇ ياكى بايلىق؟» دەپ سوراشتى. ئۇ: «قانائەت بايلىقنىڭ ئاساسىدۇر، قانائەتسىز كىشى ھېچقاچان باي بولالمايدۇ!» دەپ جاۋاب بەردى.

- مۇھەممەد جەۋھەر زەمىندار قانائەتلىك كىشى قىيىنچىلىققا ئۇچرىمايدۇ، ۋىجدانلىق كىشى بىچارىلىك كويىغا كىرمەيدۇ.

- «ئاتلار سۆزلىرى» دىن ھەكىملەرنىڭ ئېيتىشىچە، قىيىنچىلىققا

كىم سېنى ئۆزۈڭدە يوق سۈپەتلەر بىلەن ماختىسا، ئۇنىڭغا ئىشەنمە، چۈنكى شۇ كىشى سېنىڭدە يوق يامان ئىللەتلەر بىلەن باشقا يەردە سېنى سۆكۈشى مۇمكىن.

- «فەۋاكىھۇل جۈلەسا» دىن كىمكى بىراۋنى ئۇنىڭدا يوق سۈپەتلەر بىلەن ماختىسا، بۇ ماختاش ئەمەس، بەلكى ھەجۋ، يەنى ئۇنىڭ ئۈستىدىن كۈلگەنلىكتۇر.

- مۇھەممەد ھۈسەيىن ئۆلگەندىن كېيىنكى ماختىلىش ئىككىنچى ھايات، تىرىكلىكتە يامانلىنىش بولسا ئۆلۈمدۇر. ئادەمنى ئۇنىڭدا يوق سۈپەتلەر بىلەن ماختاش - ئۇنى قاتتىق سۆكۈش دېمەكتۇر.

- «ئاتلار سۆزلىرى» دىن بىر دانە شۇنداق دەيدۇ: «ئىككىيۈزلىملىك بىلەن قىلىنغان ياخشىلىقتىن، ھېچكىمگە بىلدۈرمەي خىلۋەتتە قىلغان گۇناھ ئەۋزەل». بېيىت: رىيا بىلەن ئەل كۆزنى بويغاندىن ياخشىراق - خىلۋەت ئىچرە مەي ئىچىپ يۈزۈپ گۇناھ قىلغىنىڭ!

- ئەبۇلبەرەكات قادىرىي ھېكمەت: ئىككىيۈزلىمچى دوستتىن قاتتىق دۈشمەن ياخشى.

- مۇئىنىددىن جۇۋەينىي غەرەزچى ۋە ھەسەتچى كىشىلەرنىڭ سۆزىگە ئىشەنمە، ئاددىيسى ئۇلارنى مەرىكە - ئولتۇرۇشلىرىڭ. غىمۇ يولاتما!

- مۇھەممەد ھۈسەيىن ھېكمەت. كۆڭلىدە غەرىزى بار دوست دۈشمەندىن بەتتەر!

- مۇئىنىددىن جۇۋەينىي غەرەزچىگە سالام بەر. دە، قاچ! - «ئاتلار سۆزلىرى» دىن

ئۈگۈت-نەسىھەتنى قوبۇل قىلىش توغرىسىدا

ھېكمەت. كىمىنىڭ پېئىل - ئەتۋارىدا نۇقسان بولسا، ئۇنىڭ قىلغان نەسىھەتىنى ھېچكىم ئاڭلىمايدۇ. بېيىت:

سۆزلىرىڭنى ئىشتىمە ھېچ كىشى،
بېھۇدىگە چەكمە جەبرۇ جاپانى.
ئۆز نەپسىڭگە ئوقۇ ئاۋۋال نەسىھەت،
بۇزماي يۈرسۈن تاكى ئەھدۇ ۋاپانى!

- مەجىدىددىن خەۋافىي بىر ھەكىم زۆرۈرىيەت يۈزىسىدىن بىر ھاكىمنىڭ ئالدىغا بارغانىدى. ھاكىم ئۇنىڭغا: «ماڭا بىر-ئىككى ئېغىز ئۈگۈت-نەسىھەت سۆزلىرىنى ئېيتسىلا، تاكى ئۇنىڭدىن ئۆزۈمگە خۇلاسىلەر چىقىرىۋالسام» دېدى. ھەكىم ئۇنىڭغا شۇنداق جاۋاب

قوشۇش باش كۆتۈرۈپ ئېزىلدى گىريان!

- مۇھەممەد جەۋھەر زەمىندار ئىنسان ئۆزىنى باشقىلاردىن ئۈستۈن دەپ بىلمەسلىكى، ئۆزىنى ئەقىللىق، ئۆزگىلەرنى ئەقىلسىز دەپ خىيال قىلماسلىقى، ھەرقانداق ياخشى ئىشنى ئۆزىگە لايىق ۋە ئۆزگىلەرگە نالايىق دەپ ھېسابلىماسلىقى زۆرۈر. ئەگەر يۇقىرىدا ئېيتىلغانلارغا يول قويۇلسا، دېمەك بۇ مەنەنچىلىك-تۈر. مەنەنچى ئادەم ئۆزىنىڭ كەمچىلىكلىرىنى كۆرمەيدۇ، كۆرسىمۇ ئۇنى كەمچىلىك، دەپ سانمايدۇ ياكى تەن ئالغۇسى كەلمەيدۇ. باشقىلارنىڭ بىرەر- يېرىم كەمچىلىكىنى كۆرۈپ قالدۇمۇ، شاۋ-شۇۋ كۆتۈرۈشكە ئۇرۇندۇ.

- خەيالىدىن ئەل-ھەسەنىي مەنەنچى ئادەملەر ئۆزلىرى سەزمىگەن ھالدا باشقىلارنىڭ نەپىتىگە ئۇچرايدۇ ۋە مەنەنچىلىكنىڭ ئېغىر زىيانلىرىغا دۇچار بولۇشىدۇ. مەنەنلىك ۋۇجۇدىغا سىڭىپ كەتكەن كىشىلەرنىڭ تۈزەلمىكى قىيىن. چۈنكى مەنەنچى ئۆز ئەيىبىنى سەزمەيدۇ، سەزسىمۇ تەن ئالغۇسى كەلمەيدۇ. مەنەنچى كىشىگە نەسىھەت قىلىنسىمۇ نەسىھەتنى قوبۇل قىلمىسا، مەنەنچىلىكنى ئۆزگەرتىشكە ھەرىكەت قىلمىسا، دېمەك ئۇنىڭدىن يىراق يۈرۈش، بەلكى مۇناسىۋەتتىن ئۈزۈش ۋە ئۆلپەتچىلىكتىن قېچىش لازىم.

- خەيالىدىن ئەل-ھەسەنىي ھېكايەت. بىر كۈنى ئوق بىلەن ياي بىللە بولۇپ قېلىشقان چاغدا ئوق يايغا قاراپ دېدى: - ئەي ياي، مەن تۈز-توغرىلىقىم تۈپەيلى توغرا يولغا يۈرۈپ ئابروي تاپتىم، ھەتتا ئاسماندا ئۇچۇپ كېتىۋاتقان قۇشلارنىمۇ يەرگە چۈشۈرۈشكە كۈچۈم يېتىدۇ. سەن بولساڭ ئەگرسەن، مەن بىلەن تەڭلىشىمەن دەپ ئويلىما، مېنىڭ ئالدىمدا لاپ ئورما! مېنىڭ توغرامدا بىر شائىرنىڭ ئاجايىپ مىسرائىپىتىقانىلىقىنى ئاڭلىمىدىڭمۇ:

ئەگىرى بولما خۇددى ياي كېيى،
توغرىلىقىنى ئۆگەنگىن ئوقتىن!

ياي دېدى:

- ئەي ئوق، قاشتەك ئەگرىلىكىم بولمىسا، سېنىڭ قەدرىڭ بىر تىيىن! سەن مېنىڭ ئەگرىلىكىم تۈپەيلى ئابروي تاپتىڭ. بولمىسا بىرتال تاياقسەن، خالاس. مەن بولمىسام سېنى توپىغا تاشلىۋېتەرئىدى. توغرىلىق قامەت تۈپەيلىدىن ئەمەس، دىلىنىڭ ساپلىقى ئارقىلىق بولىدۇ. سەن قامىتىڭنى رۇسلاش ئورنىغا دىلىڭنى توغرىلا!

ئوق يايىنىڭ سۆزلىرىدىن قاتتىق ئۇيالىدى. شۇ كۈندىن تارتىپ ئۇنىڭ يۈزى مەردلەر مەيدانىدا ھەردائىم قىزىلدۇر. بېيىت:

كىم ئىنتىلمە كامىللىققا ئۆزىنى پەس تۇتىدۇ،
ئانلىق ھەم بارا-بارا ئائىلاج بەرگە چۈشەر!

- مۇھەممەد جەۋھەر زەمىندار

بەردى: «ئوگوت-ھېكمەتنى ئىشىتىش ناھايىتى ئاسان، ئەمما ئۇنى ئەمەلگە ئاشۇرۇش قىيىن. ئوگوت-ھېكمەت ھەركىمگە ھەرخىل تەسىر كۆرسىتىدۇ. ئوگوت-ھېكمەت نادان ئۈچۈن شور يەرگە ياغقان يامغۇر، ئىچىدە ئەقلى يوق باش ئۈچۈن سۈيى يوق قۇدۇق، مۇرۇۋۇتى يوق تەن ئۈچۈن گۈلى يوق باغ، پەرھىزكارلىقى يوق ئالىم ئۈچۈن تىزگىنى يوق ئات، ئادالەتنى يوق پادىشا ئۈچۈن يامغۇرى يوق بۇلۇت، ئىنسانلىق ھاكىم ئۈچۈن شاد-خۇراملىق ۋە بەخت تۈلپارىدۇر!»

ھاكىم بۇ سۆزلەرنى ئالتۇن ھەل بىلەن يازدۇرۇپ قويدى ۋە ھەر دائىم ئۇنى ئوقۇپ تۇرۇدىغان بولدى.

- ئەبۇلبەرەكات قادىرىي بىر ھەكىم ئېيتىدۇ: «يىغىلىش ۋە ئولتۇرۇشلاردا بەزى كىشىلەرگە نەسىھەت قىلىش توغرا ئەمەس. ئالدى بىلەن ئۇل كىشىنىڭ پېئىل-ئەتۋارىنى ھېسابقا ئالماق زۆرۈر. شۇنداق كىشىلەر باركى، نەسىھەت قىلساڭ ۋە كەمچىلىكىدىن ئاگاھلاندۇرساڭ ئۇنى بىلىۋالىدۇ، لېكىن رەھمەت ئورنىغا ساڭا بىر ئۆمۈر دۈشمەنلىك قىلىدۇ».

- ئەبۇلبەرەكات قادىرىي ھېكمەت. قىلىنغان نەسىھەت قوبۇل شەرىپىگە مۇيەسسەر بولالمىسا، بۇنىڭ ئىللىتى كۆپىنچە نەسىھەتگۈيىنىڭ دىتسىزلىكىدىندۇر. چۈنكى ئالىم كامىل بولسا، قىلىۋاتقان ئوگوت-نەسىھەتنىڭ تېگىدە بىرەر غەرىزى بولمىسا، ئىشىتكۈچىنىڭ قوبۇلىغا مۇۋەپپەق بولۇر. بېيىت:

نەسىھەتنىڭ نەسىرى بولمىسا ھېچ كىشىگە، تەئەججۇپمەس، دىلىدا غەرىزى بار كىشىنىڭ. ياخشى ئوق - ياي بولسا، ئوقياچى بولسا ئۇستا، ئوقى نىشانغا تەگمەي قالماي زىنھار كىشىنىڭ.

- مەجدىددىن خەۋافىي كېڭەش سالماقلىق بىلەن، ئىش بولسا سۈرئەت بىلەن بولىدۇ.

- «مەخزەنۇل ئۇلۇم» دىن

ئەزىزىم، مەنە ئالەمى ھۇشيارلىرىنىڭ غەپلەت شارابىدىن مەست بولغان ياشلارغا نەسىھەت ۋە تەنبىھ جازاسىنى بېرىشلىرى مۇناسىپ ھالدۇر. بىلىم مەيدانى بىدارلىرىنىڭ ئەخلاق كوچىسىدىن ئاداشقان بىخەۋەر كىشىلەرگە ئەدەب شاپىلىقىنى ئۇرۇشلىرى لايىق ئىشتۇر. ھەقىقەت يۈزىدىن ئۇيات تەرىنى ئاققۇزسىمۇ، گەپ گۈزەللەر يۈزىدىن ئۇيات تەرىنى ئاققۇزسىمۇ، بەلكىم ئۇلار شۇ تۈپەيلى ئۆز ئابروي-ئېتىبارلىرى توغرىسىدا مۇلاھىزە قىلىپ، يامان قىلىقلىرىدىن كېچىشى ۋە يامان كىشىلەرنىڭ ئولتۇرۇشلىرىدىن قېچىشى مۇمكىن. بېيىت:

تەرلەر باسنى يۈزۈڭنى قىلغان نەسىھەتتىن، مەندىن خاپا بولمىغىل، ئابرويڭنى ئويلايمەن.

يامان بىلەن ئاز ئولتۇر، دېسەم تەرگە غەرق پاتتىڭ، كېلەچىكىڭ ئويلاپ مەن ھەق گەپلەرنى سۆزلەيمەن. - خوجا سەمەندەر تېرمىزىي ئۆگىنىشنى خالىمىغان كىشىگە نەسىھەت قىلما! ئەخەققە نەسىھەت ئەيلىگەن ئىنسان، شور يەرگە ئۇرۇقنى تاشلىغانىمان!

- «ئاتىلار سۆزلىرى» دىن پارس دانىشمەنلىرىدىن بەرزۇۋ ئەل-ھەكىم ئوگوتلىرى. ئۇ يازىدۇ: «ھەربىر نەرسىنىڭ پەيدا بولمىقى ئۈچۈن بىرەر سەۋەب بولىدۇ. شۇڭا نېمە پەيدا بولغان بولسا، ئەۋۋىلەم ئۇنىڭ سەۋەبىنى قىدىرماق لازىم. مەسىلەن، ياخشى ھايات كەچۈرۈش سەۋەبى مۇرەسسە، سىرنىڭ ئاشكارا بولماسلىقىنىڭ سەۋەبى باشقىلارنىڭ مەخپىيەتلىكىنى ئاچماسلىق، ئىپپەت سەۋەبى ئۆزگىلەرگە يامان نىيەت بىلەن قارىماسلىق، گىنە سەۋەبى پېئىلى يامانلىق، دوستلۇق سەۋەبى ئوچۇق يۈزلۈكلۈك، جۇدالىق سەۋەبى ئازاب، ئاداۋەت سەۋەبى خىلاپ، خارلىق سەۋەبى تەمە، ئىززەت سەۋەبى قانائەت، نىجات سەۋەبى راستچىللىق، ئۇلۇغلىق سەۋەبى تەۋازۇ!»

- «جاۋىدانى خىرەد» دىن نەسىھەتچىنىڭ كالتىكى يامان ئادەمنىڭ سالىمىدىن ياخشى.

- «ئاتىلار سۆزلىرى» دىن

ھەكىملەر ئوگوتنامىسى

نەقىل كەلتۈرۈشلىرىچە، ئىسكەندەر زۇلقەرنەين بىر كۈنى ئارىستوتېل، ئەفلاتۇن ۋە بۇقرا تارغا ھېكمەتلىك سۆزلەرنى ئۆز ئىچىگە ئالغان بىر «ئوگوتنامە» يېزىشنى بۇيرۇدى. «مەن ئۇلاردىن ئوقۇپ، - دېدى ئىسكەندەر، - سوئاللىرىمغا جاۋاب تاپاي، بېشىمغا چۈشكەن قىيىن ئىشلىرىمنى ھەل قىلىۋالاي!»

ئارىستوتېل ئوگوتنامىسى

ئەي ئىسكەندەر، دىلىڭنى ئىلىم بىلەن ئاباد قىل، ئىلىمىز كىشىلەر بىلەن سۆھبەت قورما، ئۆمرۈڭنى مەنىسىز ئۆتكۈزمە، ئۇتۇقلىرىڭدىن مەغرۇرلانما، ھەسەتچىلەرنى بوسۇغاڭغا يولاتما. كوڭۇل - كۆكسۈڭنى گىنە-كەكتىن خالىي تۇت، بىر كىمگە ئاداۋەت ساقلىما، يامانلىق قىلىشتىن ساقلان. ياخشىلىق قىلىشقا ئالدىرا، ياخشى كىشىلەرنى ياخشى سۆز ۋە ياخشى سوۋغاتلار بىلەن خۇشھال قىل. تەربىيە تەسىر قىلمايدىغان كىشىلەر بىلەن يېقىنچىلىق قىلمىغايسەنكى، بۆرە ياكى يىلان ئاندا-ساندا زىيان يەتكۈزسىمۇ، ئەمما زىيىنى ھالاكەتلىك بولۇر.

ئەڧلاتۇن ئوگۇتنامىسى

ئەي ئىسكەندەر، دۇنيا ئىشلىرىنى تىخ ۋە تەدبىر بىلەن ھەل قىلىش مۇمكىن. ئەمما تىخ بىلەن تەدبىر ئۆزئارا بىرگە بولسا نۇر ئۈستىگە نۇر بولىدۇ. شۇنىڭ ئۈچۈن سېنىڭ ھەر بىر مەجلىسىڭ ۋە ئولتۇرۇشۇڭ دانا-دانىشمەنلەردىن خالىسى بولمىسۇن. دۇنياغا ئىبرەت كۆزى بىلەن قارا. ھۇشيار ياشا، غەپلەتكە، ئارتۇقچە يەپ ئىچىشكە تولىمۇ بېرىلمە، چۈنكى ئۇلاردىن تۈرلۈك نۇقسانلار يۈز بېرىدۇ. مەسىلەن، كۆپ يېيىشتىن ھەزم ئەزالىرى ئىشتىن چىقىدۇ. كۆپ سۆزلەشتىن ئادەمنىڭ ئابرويى كېتىدۇ. ئۆلۈم ھەق بولغانلىقى ئۈچۈن ئۆلمەستىن ئىلگىرى قىلىدىغان ياخشى ئىشلىرىڭنى قىلىۋال!

نەچۈن قارىنى دەپ ھەريان چەرخ ئۇرماق،
ئاجىزلىق ئېتىنى ھەريان چاپتۇرماق!
ھەر بىر ئىشنى ئەمەلگە ئاشۇرۇشتا ئەقلى تەدبىرنى ئىشقا سېلىش لازىم. ئاچچىقلىنىش ۋە غەزەپ يۈزىدىن ئىش قىلمىغىنىكى، ئاخىرى پۇشايمانلىقتۇر. قىيىن ئىشتا غەمكىن بولمىكى، ھەممە ئىشلار ئاستا-ئاستا ھەل بولۇر. نەزم:

بارچە مۈشكۈل ئىشنىڭ باردۇر چارىسى،
چېگىشلەر يېشىلمەي قالمايدۇ زىنھار.
ئۈمىد يېپىلىرىنى ئۈزمىگىل ھېچ ۋاقىت،
بۇلۇت قارا بولسا ھەمكى بىغۇبار.
يامغۇرىدىن گۈللەپ ياشنايدۇ ئالەم،
سېنىڭ ھەم بىر كۈنى ياشنىمىڭ بار!

بۇقرا تۇگۇتنامىسى

ئەي ئىسكەندەر، دوستلىرىڭ ۋە ئۆلپەتداشلىرىڭ ئەقىللىق ۋە شىر يۈرەك كىشىلەردىن بولغايسى، بۇنداق كىشىلەردىن ئادەمنىڭ ئەقلى ۋە باتۇرلۇقى ئاشۇر. ئىلىمىسىز ۋە پېئىلى بۇزۇق كىشىلەر كىشىنى ھەر قەدەمدە ئالدايدۇ ۋە بەدىنام قىلىپ قويدۇ. تا ئامنى ھېچ ۋاقىت يالغۇز يېمە، ھەر زامان ھەمراھتىن ئايرىلما. يۇرتۇڭدا ھەر كىم ئۆز تاپقىنىنى يېيەلسە ۋە بىراۋ ئۇلارغا زۇلۇم قىلىپ تارتىۋالسا، بۇ دېمەك ئابرويىڭنىڭ ئېشىشىدۇر. ھىرسكە كۆڭلۈڭدىن ئەسلا جاي بەرمە. مۇقىم بىر ۋاقىتتا تاماقلانغىنى ئادەت قىلغىكى، توختىماي يەپ-ئىچىشتىن كېسەللىك سادىر بولۇر. ئىسسىق-سوغۇق، ھۆل-قۇرۇق نەرسىلەردىن تەڭشەپ يېگىنىكى، بۇ ھال مىزاجىڭنى مۆتىدىل قىلىدۇ. لۇتپ-مېھرىبانلىقنى ئۆزۈڭگە شوئار قىلغىكى، بۇ سۈپەتلەر ئىنسانىيەتنىڭ ئەڭ ئالىي سۈپەتلىرىدۇر. مال-بايلىقنىمۇ ئېھتىيات بىلەن ئىشلەتكى، ئۇلارنىڭ ھەم ئۆز ئورۇنلىرى بار. نەزم:

ئەي ئىسكەندەر، بىر كىم بىلەن كېڭەشمەكچى بولساڭ، ئەقىللىق ۋە دانا كىشىلەرنى تېپىپ كېڭەش، ئالىي ھىممەت كىشىلەردىن ياردەم سورا، ھەر بىر مەسىلىنى شۇ مەسىلىنى چۈشىنىدىغان ۋە شۇ مەسىلىگە چېتىشلىقى بار كىشىلەر بىلەن بىللە ھەل قىل، ھىممەتسىز كىشىلەردىن ھېچ ۋاقىت ياخشىلىق كەلمىگەي!

ئەي ئىسكەندەر، قوپال كىشىلەرگە قوپاللىقنى «ھەدىيە» قىل. كۈچ ۋە تەدبىر بىلەن قولغا چۈشۈرگىلى بولمايدىغان دۈشمەننى مۇلايىملىق ۋە شېرىن سۆزلۈك بىلەن ئۆزۈڭگە مايىل قىل. بىرەر يەرگە ئەلچى ئەۋەتمەكچى بولساڭ، ئېيتماقچى بولغان مەسىلەڭنى چوڭقۇر چۈشىنىدىغان ۋە شۇ مەسىلە توغرىسىدا بىلىمگە ئىگە بولغان كىشىنى ئەۋەت، ئۇنداق بولمىسا ئىشلىرىڭ بۇزۇلغاي!

ئەي ئىسكەندەر، ماختاشلارغا ئۇچما، قولى ئوچۇق ۋە ساخاۋەتلىك بول، بىرەر يەرگە بارساڭ ئۇ يەردىكى سىنالمىغان سۇلارنى ئىچمە، بىرەر يەردە ناتونۇش مېۋىگە ئۇچرساڭ، ئۇنىڭ پايدىلىق ياكى زىيانلىق ئىكەنلىكىنى بىلىمەي تۇرۇپ ئېغىز تەڭكۈزمە! نەزم:

ھەركىم دانا بولسا يېيىش بابدا،
بىلىمگەن نەرسىنى يېمەيدۇ زىنھار.
بىرەر يولدا زەرەر كۆپ بولسا ئەگەر،
كۈچى كۆپ بولسا ھەم يۈرمەيدۇ زىنھار.
سىنالمىغان يوللار يېقىن بولسا ھەم،
سىنالمىغان يىراق يولدىن قالمايدۇ زىنھار!

ئەي ئىسكەندەر، سەپەر ۋە ساياھەتكە چىققاندا شۇنچىلىك يۈك ئالغىنىكى، ئۇنى ئۆزۈڭ كۆتۈرۈپ يۈرۈشتىن بىزار بولمىغىن، ئۇنىڭ ئۈستىگە شۇ تۈپەيلى كۈچۈڭدىن قالمىغىن. شاراب ئىچىشنى ئادەت قىلمىغىنىكى، ئۇ بېھۇشلۇق ۋە غاپىللىققا ئېلىپ بارىدۇ. ئۆزۈڭگە سادىق ۋە ۋاپالىق كىشىلەرنى ھەمىشە ئەزىزلە. قىيىنچىلىق كۈنلىرىدە ئۆزۈڭنى چىڭ تۇت ۋە ئۈمىدسىزلەنمە. كىمكى باشقىلارغا سىتەم قىلىۋەرسە ئۆزىمۇ ئۇزاق دەۋر سۈرەلمەيدۇ. بىراۋ ساڭا زۇلۇم قىلغان بولسا ياكى سەن بىرەر سىگە ياخشىلىق قىلغان بولساڭ ھەر ئىككىلىسىنى ئۇنتۇ. تۈندە ئۇيقۇغا بېرىلىپ، غەپلەتتە قالما، تۈن بىدارلىقىنى ئۆزۈڭگە دۆلەت دەپ بىل. مۇرادىڭغا يەتكەن چاغلىرىڭدا قەھ-قەھ ئۇرۇپ كۈلمىگىنىكى، ئەتراپىڭدا تۇرغان كىشىلەرگە يېقىمىسىز كۆرۈنمەن. ئەگەر ئىش ئەكسىچە بولسا، غەمكىنلىكىڭنى باشقىلارغا بىلدۈرمە. بىراۋدىن قورقىدىغان ۋە جەڭدە يېڭىلىپ قاچىدىغان كىشىلەر بىلەن ھەمراھلىق قىلما! نەزم:

جەڭدە قېچىپ كەتكەن بولسا ھەر كىشى،
ئۆزىگە ۋەھىمە سېلىشتۇر ئىشى.
زەپەر يارىم بولمۇن دېمەك ھەر نەپەس،
باتۇر كىشىلەرگە بولغىن ھەننەپەس!

ئۆزۈڭمۇ يەپ، ئۆزۈڭگىمۇ بەرسەڭ ئەي ئىنمان،

نامۇ ئاتنىڭ ئۇلۇغ بولۇر، ۋۇجۇدۇڭ ئامان!

بىرەر مەقسەتكە يەتمەكنى ئويلىساڭ، ئەمما
ئۇنىڭغا يەتمەك قىيىن بولسا، ھېچ غەم يېمە، سەپىرنى
چىڭ تۇت. زالىم ۋە سىتەمكار كىشىلەرگە ياردەم
قىلما! نەزم:

قىلىچنىڭ زەربىسى چۈشمسۇن باشقا -

دېسەڭ، زۇلۇم قىلما قېرىيۇ باشقا!

زالىملار زۇلىمنى يوقات جاھاندا،

ئاجىزلار قولىنى تۇتقىن ھەر ئاندا!

غىزا يېيىشتىن ئىلگىرى ئۇنىڭ ھەزىمى
توغرىسىدا ئويلا، تاماقنىڭ شېرىنلىكى ۋە ھالاۋىتىگە
ئۇچۇپ، ئۇنى ھەزم قىلالماي قىيىنلىق يۈرمە.
سىركە ئىچكىنىڭدىن كېيىن ھەرگىز سۈت
ئىچمىگىنىكى، قارىنىڭنى ئاغرىتىپ، ھەزم قىلىشقا
ئاجىز كېلىسەن. سۆزنى مۇلايىملىق بىلەن قىل، ئاز
سۆزلە، كۆپ سۆزلەش گەرچە يېقىملىق بولسىمۇ،
ئۇ دىۋانلىك بەلگىسىدۇر. شېئىر:

جىملىقتىن قىلىدى ھېچكىم پۇشايمان،

كۆپ گەپتىن زەرەرلەر يۈز بەردى يامان!

بايلىقىڭغا مەغرۇرلانما، ئۇنىڭ ئۈستى چىرايلىق
كۆرۈنسىمۇ، ئىچى ناھايىتى ئىپلاس بولۇپ، كىشىنى
مىڭ تۈرلۈك بالالارغا دۇچار قىلىدۇ. ھەممە ئىشتا
ئالدىراغۇلۇق قىلماستىن، ئويلىنىپ ھەرىكەت
قىل. سىرىڭنى ھەركىمگە ئېيتىۋەرمە. ئىلمىسىز
كىشىلەرنىڭ سۆزلىرىگە ئىشىنىپ ئىش كۆرمە.
ئۆتكەن ئىشقا قايغۇرۇپ ئۆمرۈڭنى زايا قىلما!
شېئىر:

كۆڭلۈمدە كۆپلىگەن سۆزۈم بار، بىراق،

شېكەرنىڭ كۆپىدىن ئازدۇر سازراق!

ئاز سۆزدىن كىشى ھېچ قىلماس پۇشايمان،

كۆپ سۆزدىن كىشىگە يېتەر كۆپ زىيان!

- ئەبۇلبەرەكات قادىرى

ئەفلاتۇننىڭ ئۆز شاگىرتى ئارىستوتېلغا قىلغان

ئۈگۈتلىرى

ئۇ تۆۋەندىكىچە بۇيرۇيدۇ:

- ھەمىشە ئىلىم پېيىدە بول. كۆڭلۈڭ ھەم،
كۆزۈڭ ھەم دائىم ئويغاق بولسۇن، ئۇيقۇ ۋە ئارامنى
ئويلاپ، بۈگۈنكى ئىشنى ئەتىگە قالدۇرما. ئۇيقۇغا
باش قويۇشتىن ئەۋۋەل ئۆتكۈزگەن كۈنۈڭ توغرىسىدا
ھېساب قىل، شۇ كۈنى سېنىڭدىن قانداق خاتالار
سادىر بولدى ياكى ياخشى نەرسىلەردىن نېمىنى
ئۆگەندىڭ، شۇلار توغرىسىدا ئويلا.

بەدبەخت شۇنداق كىشىكى، ئىشنىڭ ئاقىۋىتىنى
ئويلىمايدۇ، گۇناھ ئىشلاردىن ئۆزىنى تارتمايدۇ.
دۇنيادا بىرەر لەززەت تاپسا بېشى كۆككە يېتىپ شاد
بولدىغان، بىرەر پالاكەتكە يولۇقسا قايغۇرۇپ

ھەممىدىن كۆپ پەرياد كۆتۈرۈدىغان ئالىمنى ئالىم
دەپ ھېسابلىما. ھەممىنى ئوخشاش سۆي. ئاچچىقى
يېمان بولما، ھەدەپسلا ئاچچىقلىنىۋېرىدىغان بولساڭ
بارا-بارا ئۇ سېنىڭ ئادىتىڭگە ئايلىنىپ قالىدۇ.
بۈگۈن بىرسى ئالدىڭغا موھتاج بولۇپ كەلسە، ئۇنىڭ
ھاجىتىدىن چىقىشنى ئەتىگە قالدۇرما. بىرەر كىشى
بىرەر بالاغا ئۇچرىسا، ئۇنىڭغا ياردەم قولۇڭنى سوز.
كىشىلەرنىڭ گېپىنىڭ توغرا ياكى ناتوغرىلىقىنى
بىلمەي، تەكشۈرمەي تۇرۇپ ھۆكۈم چىقارما. دۇنيادا
ھېكمەتتىن پايدىلىقراق نەرسە يوق. ھەكىم شۇنداق
كىشىكى، ئۇنىڭ سۆزى بىلەن قىلغان ئىشى بىرخىل
بولىدۇ. قانداقلا ئىشتا بولسۇن لاغىزەللىك قىلما.
ياخشىلىق قىلىشتا چېگرا بار، دەپ ئويلىما!
ھەكىملەر ھېكمەتلىرىنى يادلىۋال. مال-دۇنيا
ھىرىسىنى كۆڭلۈڭدىن قوغلا. يېقىملىق ئەدەبلەردىن
كۆز يۇمما. بارچە ئىشلارنى ئۆز ئەقلىڭگە قۇلاق
سېلىپ چامىلاپ، سولڭ ئەمەلگە ئاشۇر. پەسكەش-يارد-
ماس ئىشلارغا قول ئۇرما. كىم بىلەن گەپلەشسەڭمۇ
كەمتەرلىكنى قولدىن بەرمە. باشقىلارنى خارلىما،
ئۆزۈڭگە ھەمىشە ئادالەتنى شوئار قىل!

ئەفلاتۇننىڭ ئۆز شاگىرتى ئارىستوتېلغا قىلغان
ئۈگۈتلىرى شۇلاردىن ئىبارەت.

- ئەبۇلبەرەكات قادىرى

نەقىل كەلتۈرۈشلىرىچە، لوقمان ھەكىم ئەسلى
ھەبەش مىللىتىدىن ئىكەن. ئۇنىڭ كېلىپ چىقىشى
يۈكسەك شان-شەرەپكە ئېرىشكەنلىكى توغرىسىدا
تارىخچىلار ۋە تەزكىرىچىلەر تولىمۇ كۆپ نەرسىلەرنى
يېزىشقان. بىز بۇ يەردە ئۇنى زىكرى قىلىمىز،
دېسەك گەپ بەك ئۇزىراپ كېتىدۇ. ئۇ، قالدۇرغان
ئۈگۈت-نەسىھەتلىرى بىلەن مەشھۇر بولغان. ئۇنىڭ
تەۋەرىرۈك سۆزلىرىدىن تۆۋەندىكىلەر كەلتۈرۈلىدۇ-
كى، بۇلارنى ئۆز ئوغلغا نەسىھەت قىلىپ
ئېيتقانىدى:

- ئەي ئوغلۇم، سەن دائىم سەبرۇ چىدامنى
ئۆزۈڭگە يولداش قىلغىل. نەپسىڭنىڭ كەينىگە
كىرمە، ئۇنى قىيناشنى ئەڭ بۈيۈك يول دەپ
بىلگىل. تاپقىنىڭغا قانائەت قىل، كېرىكىدىن ئارتۇقچە
تېپىشقا ئىنتىلمە. تاامدىن ئاچ، ھېكمەتتىن توق
بول. ئادەملەرگە قوپاللىق قىلما، ئاغزىمغا كەلدى دەپ
بىلجىرلاۋەرمە، ئەنە شۇنىڭدىلا سەن تۈرلۈك-تۈمەن
بالالاردىن ئامان بولسەن. ئادەملەر سېنىڭدە يوق
سۈپەتلەر بىلەن سېنى ماختىسا ئالدىنما!

ئەي ئوغلۇم، نېمىنىلا سۆزلىسەڭ ھېكمەت ۋە
نەسىھەتتىن سۆزلە، ئېيتقان سۆزلىرىڭگە ئەۋۋەلا
ئۆزۈڭ ئەمەل قىل. ئۆز كەسپىڭ ۋە مەرتىۋەڭگە
يارشا سۆزلە. ئادەملەرنى غەزەپ پەيتىدە سىنا،
دوستلارنى بولسا بېشىڭغا كۈلپەت ۋە مۇسەبەت
چۈشكەندە سىنا. ھەر دائىم يېقىملىق ئىشلارنى
ئەمەلگە ئاشۇرۇشقا ئۇرۇن. گەپ قىلساڭ دەلىل ۋە
ھۆججەت بىلەن قىل. ياشلىقىڭنى غەنىمەت بىل. دانا

بۆلۈپ، گېپىگە قوشۇق سالما. مېھماننىڭ ئالدىدا بىراۋغا ئاچچىقلانما. بېشىڭنى تۆۋەن سېلىپ ئولتۇرما!

- ئەبۇلبەرەكات قادىرىي كىمكى كېڭىشىپ ئىش كۆرسە، ھېچقاچان پۇشايىماندا قالمايدۇ. كىمكى تېجەمكارلىق بىلەن ئوتتۇرىچە يول تۇتسا، ھېچ ۋاقىت كەمبەغەللىكتە ئۆتمەيدۇ.

- مۇھەممەد زېھنىي بىر ھەكىم شۇنداق دەيدۇ:

- دوستۇڭ بەرگەن مەسلىھەت بىلەن ئىش كۆرگەن بولۇپ، نەتىجىسى يامان بولۇپ چىقسا، دوستۇڭغا مالاھەت قىلما ۋە ئۇنىڭغا: « سېنىڭ دېگىنىڭدەك قىلىمەن دەپ ئىشىم تەتۈرگە كەتتى، نېمىشقىمۇ ساڭا مەسلىھەت سالغاندىمەن! » دېمىگىن. چۈنكى يەنە بىرەر ئىش بېشىڭغا چۈشۈپ ئامالسىزلىقتىن ئالدىغا بارساڭ، گەرچە مەسلىھەتى توغرا بولسىمۇ، ئاقىۋىتى يامان بولۇپ قالامدىكىن دەپ ئەنسىرەپ، ساڭا ئېيتماسلىقى مۇمكىن.

- « فەۋاكىھۇل جۈلەسا » دىن ئەزىزىم، قىيىن ئىشلاردا ۋە ئېغىر ھادىسىلەردە مەسلىھەتلىشىشتىن قېچىشقا بولمايدۇ. مەسلىھەت قىلماقچى بولساڭ، مەسلىھەتنى ھېكمەت ئەھلى ۋە تەجربە ساھىبلىرى بىلەن قىلگى، ئۇلارنىڭ ئەقىللىرى ئۆتكۈر ۋە پىكىرلىرى تېرەن بولىدۇ. خۇددى شېئىردا ئېيتقىنىدەك:

تېرەن پىكىرنى دائىم ياشانغانلاردىن ئىزدە،

باھار سۈلىرى كۈزدە مۇسەپپالىق تاپىدۇ.

تەجربىلىك ياشانغانلار شىجائەتلىك ياشلارغا قارىغاندا چارە ۋە تەدبىرگە باي كېلىدۇ. بېيىت:

ياشلار بىلەن جەڭ جېدەل ئىچرە كىر،

يېڭىش تەدبىرىنى قېرىدىن سورا.

گەر بولسىمۇ ياشلار باتۇر ۋە چاققان،

ئەمما چوڭلار دىلى تەدبىرگىدۇر كان!

- خوجا سەمەندەر تېرىمىزىي ھەكىملەر ئېيتۇرلەر: « بىرەر ئىش توغرىسىدا مەسلىھەتلىشەكچى بولساڭ بىر ئاقىل كىشى بىلەن مەسلىھەتلىش، كۆپچىلىككە ئېيتىلغان مەسلىھەتلىك ئىش نۇقساندىن خالىي بولمايدۇ. بىر ئەرەب ئالىمى: « ئەقىلدىنمۇ زور بايلىق، نادانلىقتىنمۇ چوڭ بەختسىزلىك ۋە مەسلىھەتتىنمۇ كۈچلۈك يۆلەنچۈك يوق! » دېگەنىدى.

- « فەۋاكىھۇل جۈلەسا » دىن كىمەرسىكى ئۆز پىكىرىگە مەغرۇرلىنىپ ئىش كۆرسە يولدىن ئازغىشۇر، كىمكى ئۆز ئەقىلىگىلا تايىنىپ، ئۆزگىلەر بىلەن ھېسابلاشمىسا خارلىقتا قالۇر.

- مۇھەممەد زېھنىي سىنالىمىغان كىشىدىن مەسلىھەت سورىما. - « ئاتىلار سۆزلىرى » دىن

كىشىلەر بىلەن ھەمسۆھبەت بول. دوستلىرىڭنى ھۆرمەت قىل، كىشىلەرگە ئوچۇق چىراي بىلەن باق! ئەي ئوغلۇم، ئاتا-ئاناڭنى دائىم ھۆرمەت قىلىپ، خىزمىتىدە بول. ئۇستاز ۋە ئوقۇتقۇچىڭغا جان-دىلىڭدىن ئېھتىرام كۆرسەت، ئۇلارنى ئاتا-ئانىدىنمۇ ھۆرمەتلىك دەپ بىل. ھەممە ئىشتا ئوتتۇرىچە يول تۇت. كىرىمگە قاراپ چىقىم قىل. سېخىي بول. مېھماننى ئەزىزلە، ئۇنىڭغا ئۆزۈڭ خىزمەت قىل. بىرىكىمنىڭ ئۆيىگە بارغاندا كۆزۈڭنى ۋە تىلىڭنى ئېھتىيات قىل. دۈشمەندىن بىردەممۇ غاپىل بولما. تەمەخور بولما. بىرەر گەپنى دېيىشتىن ئەۋۋەل ئۇنىڭ جاۋابىنى بېرىشنى ئويلا. بېخىل ۋە تەكەببۇر كىشىلەردىن ئۇزاق بول. قانائەتنى ھەقىقىي بايلىق، دەپ ھېسابلا!

ئەي ئوغلۇم، دائىم ئىلىم ئىزدىگۈچى بول. جاھىل بولما. ئۆزۈڭنىڭ دېگىنىڭدىلا تۇرۇۋالما، باشقىلارنىڭ گېپىنىمۇ ئېتىبارغا ئال. مۇرەسسە يولىنى تۇت. ھەمىشە ئادەملەر بىلەن بىللە بول، ئۇلاردىن ئايرىلما. ياشانغانلارنى ھۆرمەت قىل. ھەممە كىشىنى ياخشى نام بىلەن تىلغا ئال. كىمىنىڭ تۈزىنى ئېتىغان بولساڭ شۇنىڭ ھەقىقىي ئادا قىلىشىنى ئۈتۈم!

ئەي ئوغلۇم، ئۈستىبېشىڭنى تازا تۇت. كىم بىلەن سۆزلەشسەڭ شۇنىڭغا لايىق كېلىدىغان گەپنى قىل. كەچقۇرۇنلۇقى كىشىلەر بىلەن سۆھبەت قۇرساڭ سۆزنى يۇمشاق ۋە ئاستا قىل. سۆزلەۋاتقان چېغىڭدا بىرلا كىشىگە قاراپ سۆزلەۋەرمەي، ھەممىگە ئوخشاش نەزەر سال. كەم يېمەك ۋە كەم ئۇخلىماق سېنىڭ سۆيگەن ئىشىڭ بولسۇن! ئۆزۈڭگە نېمىنى راۋا كۆرسەڭ باشقىلارغىمۇ شۇنى راۋا كۆر. قىلغان ھەربىر ئىشىڭ ئەقلىۋەھېكمەت يۈزىسىدىن بولسۇن! ئۆزۈڭ ياخشى بىلىمگەن ۋە ئوقۇمىغان ھالدا بىراۋغا ئۆگەتمە ۋە ئۇستازلىق قىلما!

ئەي ئوغلۇم، سىر ساقلىيالمىدىغان كىشىلەرگە، بولۇپمۇ بالىلارغا سىرىڭنى ئېيتما. ھەممىلا ئادەمنى ياخشىلىق كېلىدۇ، دەپ ئويلىما. بىرىكىمنىڭ ناكەس ۋە بېخىل ئىكەنلىكىنى بىلىپ تۇرۇپ، ئۇنىڭدىن ياخشىلىق كېلىدۇ، دەپ خىيال قىلما. بىراۋنىڭ ھاجىتى چۈشۈپ ئالدىڭغا كەلسە ئائۇمد قايىتۇرما. ئۆزۈڭدىن چوڭلار بىلەن چاقچاقلاشما. ئۆيدە بار نەرسىلىرىڭنى دۈشمەن كۆزىدىن يوشۇرۇپ ساقلا. ئۆزۈڭنىڭ ئاكا-ئۆككىل-رىڭنى ھۆرمەت قىل!

ئەي ئوغلۇم، سىنىماي تۇرۇپ بىر كۆرۈشتىلا بىرسىگە كۆڭۈل بەرمە. ئۆز قەدرىنى بىلمەيدىغان كىشىلەردىن ياخشىلىق كۈتمە. كۈن چىققۇچە ئۇخلىما. ھەدەپ كۈلۈۋەرمە. بەدىنام كىشىلەر بىلەن سۆھبەتداش بولما. ياشانغانلار ۋە ئۇلۇغ كىشىلەر ئالدىغا چۈشۈۋېلىپ، ئۇلاردىن ئىلگىرى يۈرمە. ئادەملەر سۆزلىشىۋاتقاندا ئۇلارنىڭ سۆزلىرىنى

ھەكىملەر ئېيتۇرلەركى، ئەقىل ئىگىسى بولغان كىشى يەتتە خىل كىشى بىلەن كېڭەشمەيدۇ. ئۇلار: نادان، دۈشمەن، ھەسەتچى، رىياكار، قورقۇنچاق، دۇنياپەرەس ۋە ھايۇ ھەۋەسكە بېرىلگەن كىشىلەردۇر. چۈنكى نادان كىشى پەمىزلىكى تۈپەيلى خاتا ۋە يارىماس مەسلىھەت بېرىدۇ. دۈشمەن بولسا، سېنىڭ ھالاك بولۇشىڭنى ئويلاپ مەسلىھەت بېرىدۇ. ھەسەتچى قولۇڭدىكى مال-مۈلكۈڭنىڭ سورۇلۇشىنى ئىستەيدۇ. رىياكار كىشى بولسا، سىنى قانداق قىلىپ بولسىمۇ رازى قىلىشنى ئويلايدۇ، پىكىرىڭگە قارشى ھېچنەرسە ئېيتمايدۇ، سەن نېمىنى خالاۋاتقان بولساڭ، شۇنى قىلىۋېرىشكە ئۈندەيدۇ. دۇنياپەرەسنىڭ پىكىرى-زىكرى مال-دۇنيا يىغىش بولغانلىقتىن، بەرگەن مەسلىھەتى ئارقىلىق بىرەر نەرسە ئۈندۈرۈۋېلىشقا ئۇرۇنىدۇ. ھايۇ ھەۋەسكە ئىنتىلگەن نەپىس بەندىسى بولسا، ئۆزىنىڭ نۇقسانلىق ئەقلى بىلەن كىشىنى توغرا پىكىردىن چەتلىتىدۇ. ئالىملاردىن ئەھنەق ئېيتىدۇ: « ئاچنىڭ قارىنى تويدۇرماي، تەشنانىڭ چاڭقىقىنى باسماي، تۇتقۇننى ئازاد قىلماي، كەمبەغەلنى ھاجىتىدىن چىقارماي تۇرۇپ بىرەر ئىش يۈزىسىدىن مەسلىھەت-مەشۋەرەت قىلما! »

- «فەۋاكىھۇل جۈلەسا» دىن

بېخىللىق، سوغ نەپەسلىك، ئاچكۆزلۈك، تەمەخورلۇق، ھەسەت، خەسلىك توغرىسىدا

بېخىللىق ئۆز مال-دۇنياسىغا جان-دىلىدىن يېپىشىۋېلىشتۇر. بېخىل ئادەم ئۆزىنىڭ يېيىشى ۋە كىيىنىشى ئۈچۈن پۇل سەرپلەشنىمۇ خالىمايدۇ. مەسلىن، نان، مېۋە ۋە شۇنىڭغا ئوخشاش نەرسىلەرنىڭ يېڭىسىنى ئېلىشقا كۈچى يەتسىمۇ كونسىنى سېتىۋالىدۇ. كىيىم-كېچەكلەرنىڭ يېڭىسىنى سېتىۋالماي، كونا ۋە يىرتىقلىرىنى سېتىۋالىدۇ. تازا ۋە پاكىزە يەردە ياشاشنىڭ ئورنىغا قاراڭغۇ، زەي ۋە سالامەتلىككە زىيانلىق جايلاردا ياشايدۇ.

- خەيالىدىن ئەل-ھەسەنى ئادەملەرنىڭ ئالىجانابى كىشىلەردە ئۆزىگە نىسبەتەن مۇھەببەت ئويغىنىشىغا ئۇرۇنغۇچى، ئادەملەرنىڭ بېخىلى بولسا دوستلىرىدا ئۆزىگە نىسبەتەن نەپەت تۇغدۇرغۇچى كىشىدۇر.

- «مەخزەنۇل ئۇلۇم» دىن بېخىل كىشى ئۆز مال-مۈلكىنىڭ قاراۋۇلى ۋە ئۆزگىلەرگە قالدۇرۇدىغان مىراسىنىڭ خەزىنىچىسىدۇر.

- مۇھەممەد زېھنى بېخىل ئادەمگە ھەممە ئادەم يامان بولۇپ كۆرۈنىدۇ.

ھەرقانداق ئوتنى ئۆچۈرۈش مۇمكىن، ئەمما بېخىللىق ئوتىنى ئۆچۈرۈپ بولماس. يۈزۈڭ قارا بولسا ئەيىب ئەمەس، ئەمما كۆڭلۈڭ قارا بولمىسۇن.

بېخىلغا مېھمان بولغان كىشى ھېچقاچان قورساق ئاغرىقىغا ئۇچرىماس.

- «ئاتلار سۆزلىرى» دىن بىركىمنىڭ نەپىسى ئۇنى ئۆز چېگرىسىدىن چىقىرىۋەتكەن بولسا، دېمەك بۇ ئۇنىڭ ئۆلگىنى شۇ.

- «مەخزەنۇل ئۇلۇم» دىن كىمكى كاج نەپىس كويىغا گىرىپتار بولسا، بارچە بالالار ئاستىدا خار بولۇر. فەرد: نەپىسنى تىيىسا كىشى بولۇر خار، نەپىس ئۇنى قىلۇرلەر كوچا-كويدا زار.

كىشى ھاياتلا ئىكەن، نەپىسى بىلەن كۆرەشتە مەغلۇب بولماسلىقى كېرەك. نەپىس شۇنداق دۈشمەنكى، مەنەنلىك ۋە تەرسالىق ئۇنىڭ شوئارىدۇر. نەپىس شۇنداق تەكەببۇركى، كىبىرۇ ھاۋا ئۇنىڭ دائىمىي ھەمراھىدۇر. بېيىت: نەپىسنى ئۆلتۈرسەڭ غەمدىن ئازاد سەن، دۈشمىنىڭ بولمايدۇ دائىما شادىن!

- مۇھەممەد جەبەلرۇدىي ھېكمەت. كىمنىڭ نەپىسى ئەقلىگە خىزمەت قىلسا، ئۇ كىشىگە بەخت ۋە دۆلەت يۈزلەنگەي كىمنىڭ ئەقلى نەپىسىگە خىزمەت قىلسا، بەخت-ئىقبال ئۇنداق كىشىدىن يۈز ئۆرۈگەي. بېيىت: نەپىكى ئەقلىگە بويسۇنما ئەگەر، ئىقبال دەرىخىدىن يېمىش يەر كىشى. ئەقىلدىن زىيادە بولسا گەر نەپىس، كىشىنىڭ كۈندىن-كۈن ئارتار تەشۋىشى.

- مۇئىنىددىن جۇۋەينىي ھېكمەت. ئۆز نەپىسىنى دەپ بايلىق توپلاشتىن قېچىش نەتىجىسى راھەت، كىشىنىڭ مېلىدىن تەمە يېمىنى ئۈزۈش نەتىجىسى مۇھەببەت، ئۆزگىلەرنىڭ سىرىنى بىلىۋېلىپ، ئەيىبىنى ئىزدەشكە ئۇرۇنۇشتىن قول يۇيۇش نەتىجىسى يۈكسەك خۇلقتۇر. بېيىت:

ئېغىر مېھنەتلىرىگە يولۇقۇر ھەركىم، تەمە كۆزىن تىكە دوستۇ دۈشمەنگە. قىلغان تەمەسىگە بەتمسە ئەگەر، گىنە بىلەن ئازار بېرۈر كۆپ تەنگە. تەمەخورنىڭ ئۆمرى ئۆتۈر غەم بىلەن، ئاقىۋەت دەر بىر كۈنى: «ئاد، ئەتتەڭگىنە!» ھەر كىشى شادلىق ئىلە خەندىن ياشىغاي، بارىغا سەبر قىلما بارماي «مەن-سەنگە».

- مەجىددىن خەۋافىي ھەركىم ئەگەر تۇتسا تەمە يولىنى، ئاقىۋەت بولۇر دىۋانە بىز كۈنى! - فەرىددىن ئەتتار تەمەگەرلىك يامان خۇلقلاردىن بىرى

ئەي ئوغۇل، كەلمە يېقىن بۇ تۆت نەرسىگە، ئالمىسۇن سېنى بۇ پېشىلار ئورتىغا.

- فەرىدىدىن ئەتتار ئەزىزىم، بېخىللىق ۋە ھەسەتخورلۇق ئىللىتىگە دىلىڭدىن ئەسلا ئورۇن بەرمىگىلىكى، ھەسەتخورلۇق دۆلىتىڭ ئۆيىنى ۋەيران قىلسا، بېخىللىق ئىززىتىڭ چەمەنىنى پايخان قىلۇر.

كىمكى ھەسەت ئوتىنى ياقسا جاھاندا، بۇ ئوت ئۇنىڭ ئۆزىنى قويماس ئاماندا!

- خوجا سەمەندەر تېرىمىزى ئەي پەرزەنت، بىلىگىلىكى، مۇناپىق ۋە ھەسەتچى كىشىلەرنىڭ تەسىرى ياخشى ئادەملەرنى يولدىن چىقىرىۋېتىدۇ. دانا ۋە ئالىملار سۆھبىتى بولسا كىشىگە مەڭگۈلۈك ئۆمۈر بەخش ئېتىدۇ. بىھۇدە سۆزلەر ئېيتىلىۋاتقان ئولتۇرۇشلارغا كىرىپ قالغۇدەك بولساڭ، بۇنداق يەردىن قاچ!

- مۇھەممەد جەبەلرۇدىي دۇنيادا ھەسەت ۋە غۇم ساقلاشتىن ئېغىرراق رەنج يوق. چۈنكى ھەسەتچى كىشى باشقىلارنىڭ شادلىقىدىن تۈگۈمەس غەمگە پاتىدۇ، ئۆزگىلەرنىڭ راھىتىدىن دائىما زەخمەت چېكىدۇ.

- مۇھەممەد ھۈسەيىن ھەسەتچى كىشى ئادەملەرنىڭ شادلىقى ۋە خۇشھاللىقىدىن دائىما غەمگە قالىدۇ ۋە ئەلەم تارتىدۇ. ھە، دۇنيادا ھەسەتچىلىك ۋە بېخىللىقتىنمۇ يامانراق دەرد-ئەلەم يوق! شۇنداق ئىكەن، سەن بۇنداق كىشىلەردىن ئۇزاق تۇر، ئۇلارنىڭ پاراڭلىرىدىن قاچ! نەزم:

دەرمان قوبۇل قىلماس ئىللەت ھەسەتتۇر، ھەسەتچىنىڭ غېمى كۆپتۇر - بېھدۇر!

- مۇھەممەد جەبەلرۇدىي ئەيىبىسىز ئادەمنى كۆرگەن ھەسەتچىنىڭ ئاچچىقى كېلىدۇ.

بەدەننىڭ سازلىقى ھەسەتنىڭ ئازلىقىدىن كېلۇر.

ھەسەتچىنىڭ مېلى ئۆزىگە نېسىپ بولماس. - «ئاتلار سۆزلىرى» دىن

ھېكايەت. ئېيتىشلىرىچە، لاھۇر شەھىرىدە بىر ئالىم بار بولۇپ، ئۇ، ئۆتە خەسسى ئىدى. ئۇ تېيىنلاپ پۇل توپلاپ، ھەتتا ئۆز قورساقىغا تۈزۈكرەك يېيىشكىمۇ ئاغرىنار ئىدى. ئۇ جان بەرسە بېرەردىيۇ، ئەمما بىر كىمگە نان بەرمەس ئىدى. ئۇ، تاپقان ئالتۇنلىرىنى ناھايىتى يوشۇرۇن ساقلاپ، ھەمىشە ئەنسىزچىلىك ئىچىدە ياشار ئىدى. ئۇنىڭ ھەييارلىقتا قىلنى قىرىق يارىدىغان بىر شاگىرتى بار بولۇپ، ئۆز ئۇستازىنىڭ ئالتۇنلىرىدىن ۋاقىپ ئىدى. ئۇ قانداق قىلىپ بولسۇن شۇ ئالتۇنلارنى قولغا كىرگۈزۈشكە ئۇرۇنار، ئەمما ئاچكۆز خوجايىنىنى ئالداشقا ئاچىزلىق قىلار ئىدى.

ئارىدىن يىللار ئۆتۈپ، خوجايىن كېسەل بولۇپ

ھېسابلىنىدۇ. تەمەگەر ئادەم ئۆزىنىڭ ئارزۇلىرىنى ئەمەلگە ئاشۇرۇش ئۈچۈن قەبىھلىكلەردىنمۇ قايتمايدۇ، ھېچقانداق گۇناھتىن قورقمايدۇ، يالغان سۆزلەيدۇ، يالغان سۆزنى ئىسپاتلىماق بولۇپ يالغان ئانت ئىچىدۇ. ئۇ ھەرخىل ھىيلەلەرنى ئويلاپ تاپىدۇ ۋە ھارام يەيدۇ.

- خەيالىدىن ئەل-ھەسەنى ئەگەر كىشى تەمە يېيىغا ئىلىنسا، بالا ئورسىغا غۇلايدۇ. قوشلارنى كۆرمىدىڭمۇ، ئۆزلىرى كۆكتە پەرۋاز قىلىسىمۇ، يەردىكى دان تەمەسىدە قىلتاققا ئىلىنىدۇ.

ئەي ئەزىزىم، دۇنيادا ھەر بىر بالا تەمەدىن ۋە ھەر بىر ئاپەت يامانلىقتىن يۈز بېرىدۇ.

- مۇھەممەد جەۋھەر زەمىندار تەمەخور بولما. كىشىنىڭ بېشىغا تەمەخورلۇقتىن تۈرلۈك بالالار كېلۇر. ئانچىكىم بىر ئىش ئۈچۈن كىشى غەزەپلەنمىگەي، چۈنكى كىشى ئۈچۈن بۇدۇنيادا غەزەپتىن ئېغىر نەرسە يوق. غەزەپ كەلگەن چاغدا كىشى ئۆزىنىڭ نېمە قىلىۋاتقانلىقىنى ئۆزى بىلەلمەس. ھەر كىشىكى باشقىلارنى ئۆز پېشىغا ماسلاشتۇرۇشقا ئۇرۇنمىغاي، بەلكى ئادەملەر قانداق پېشىدا بولسا، شۇ پېشىغا ماسلاشقا.

- «مەخزەنۇل ئۇلۇم» دىن ھەركىم ئازاد بولۇپ، شەرمەندىلىكتىن خالىي بولاي دېسە، تەمەدىن يىراق بولسۇن.

- «مەخزەنۇل ئۇلۇم» دىن تەمەخور ئۆزىگە كېلىۋاتقان ھالاكەتنى بىلمەس. پەسكەش ئادەم بىرەر كىمنى سۆيسە، ئۇ قورققىنىدىن سۆيىدۇ ياكى تەمەخورلۇقتىن

- «ئاتلار سۆزلىرى» دىن ھېكمەت. دۇنيانىڭ ھەممە يامانلىقى قۇلۇپلانغان بىر ئۆيگە يوشۇرۇلغان. ئۇنىڭ كېلىتى بايلىققا بولغان ھىرىستتۇر. بېيىت:

بايلىق ئۈچۈن تۇزاق قويغان ھەركىم، غەمىدىن بۆلەك نەرسە كۆرمىدى ئەسلا!

- مۇئىنىدىن جۇۋەينىي ھىرىسلىك ۋاقتىڭدا ھۆكۈم چىقارما. تىنچ ياشاي دېسەڭ قولۇڭدا بارىغا قانائەت قىل.

- «ئاتلار سۆزلىرى» دىن قانائەتسىزلىكتىن كېلىدىغان ئاپەتلەر ھېسابسىزدۇر. شۇلاردىن بىرى ھەسەتتۇر. ھەسەت - داۋاسى يوق دەرد، كىمكى ھەسەتتىن ئىبارەت بۇ دەردكە ئىلىنىپ قالسا، ئۆلمەستىن قۇتۇلمايدۇ.

- خەيالىدىن ئەل-ھەسەنى تۆت نەرسە باردۇركى، ئەي ئەۋلادى پاك، ھەر كىشىنىڭ ئەيلىگەي قەلبىنى چاك. تۆت نەرسىنىڭ ئەۋۋەلقىسى بۇدۇر ھەسەت، ئۇندىن قالسا ئۆزۈمچىلىك ئائەبەد. ئاچچىقىنى ئىچىگە يۇتالماسلىق بىرى، ھەم بېخىللىقتىن كېچەلمەسلىك بىرى.

قالدى. ئۆلۈمنىڭ مۇقەررەر ئىكەنلىكىنى بىلگەندىن كېيىن، ئالتۇنلىرىنى قىيماي خوتۇن ئېلىپ بالا-چاقىلىق بولۇشتىنمۇ كەچكەن خوجايىن نېمە قىلىشنى بىلمەي قالدى.

كېيىن قەتئىي قارارغا كېلىپ ئالتۇنلىرىنى يۇتۇشقا باشلىدى. ھەممىسىنى يۇتۇپ بولغاندىن سوڭ جان بەردى.

ئۇنىڭ ئۆلگىنىنى ئاڭلىغان ئادەملەر يىغىلىشىپ، كۆمۈش تەييارلىقىنى قىلىشتى. ئۆزئارا پۇل يىغىشىپ ھەممە رەسمىيەتلەرنى ئادا قىلىشتى. ئارىدىن بىر نەچچە ۋاقىت ئۆتكەندە، شاگىرتى خوجايىننىڭ ئۆي ۋە ھويلىلىرىنى قىدىرىپ ئالتۇنلارنى تاپالمىدى. بېشى قېتىپ ئويغا پاتتى. ئۆزىچە: «خوجام ئالتۇنلىرىنى ھېچ يەرگە ئېلىپ بارمىغان، ئۇنىڭ يا بىرەر قېرىندىشى، يا خوتۇنى يوق. ئالتۇنلىرى جەزمەن ئۆيدە بولۇشى كېرەك ئىدى، ئەمما ئاڭتۇرۇپ ھەممە ياقنى ئاستىن-ئۈستۈن قىلىۋەتسەممۇ ھېچ يەردىن تېپىلمىدى. ئەمدى نېمە قىلىش كېرەك؟ كاشكى، شۇنچە ھەييارلىقىم بىلەن خوجايىننىڭ خەزىنىسىنى تاپالمىسام-ھە؟!» دېدى. ئۇ شۇنچە ئاڭتۇرۇپ تاپالمىغاندىن كېيىن، بېشىغا تۈيۈقسىز بىر پىكىر كەلدى. دە، توپتوغرا گۆرستانغا باردى. خوجايىننىڭ قەبرىسىنى ئېچىپ، جەسەتنىڭ قارىنىنى ياردى ۋە ئالتۇنلارنىڭ ھەممىسىنى ئېلىۋالدى.

- مۇھەممەد جەبۇلرۇدى بىر كىشى ئوغلغا دېدى:
- نەپسىڭنى شۇنداق كۆندۈركى، تاكى ئۇ ئەمرىڭگە قۇلاق سالدىغان بولسۇن!
ئوغلى سورىدى:
- مەن قايسى چاغدا ئەقىللىق بولۇشۇم مۇمكىن؟
ئاتا دېدى:
- نەپسىڭگە ھاكىم بولغىنىڭدا!
- «مەخزەنۇل ئۇلۇم» دىن

ساخاۋەت، ھىممەت، ئالىپجانابلىق، سوۋغا توغرىسىدا

ساخاۋەتلىك كىشى شۇنداق كىشىكى، بىرسى سورىماستىن ئالدىن ئۆزى بىلىپ سوۋغا قىلىدۇ.
- ئەبدىبەك شېرازىي بىر ھەكىمدىن: «كىشىنىڭ بارچە ھۈنەر-پەزىلىتىنى يوققا چىقارغۇچى نەرسە نېمە؟ دەپ سوراشتى. ئۇ: «بېخىللىقتۇر!» دەپ جاۋاب بەردى. ئۇنىڭدىن يەنە سوراشتى: «كىشىنىڭ ھەممە ئەيىبلىرىنى ياپقۇچى نەرسە نېمە؟» ئۇ جاۋاب بەردى: «سېخىللىقتۇر!»
- ئەبۇلبەرەكات قادىرى

ھېكمەت. ئالىي ھىممەت ۋە ساھىب دۆلەت شۇنداق كىشىكى، ياخشى خۇلق ۋە چىرايلىق ئادەت بىلەن چوڭ-كىچىكىنى ئۆز مۇھەببىتى دامىغا ئىلىندۇرىدۇ، دوستلۇق ئۇرۇقىنى كۆڭۈل يېرىگە ئېكىدۇ. ئەزىزلەر ۋە ئۇلۇغلار يولىغا ئىبرەت كۆزى بىلەن باقىدۇ. ئۇرۇق-تۇغقانلىرى ھەققىنى ئىمكانى بارىچە ئادا قىلىدۇ. دوستلىرىنى قولدىن كېلىشىچە ھۆرمەتلەيدۇ. ئۆلۈپ كەتكەن يار-بۇرادەرلىرىنىڭ ئەۋلادلىرىنى ياخشىلىق بىلەن تەقدىرلەپ تۇرىدۇ.

- مۇئىننىددىن جۇۋەينىي ئىسكەندەر زۇلقەرنەين ئېيتقانىدى: «كىشى ئۆزىنىڭ ئالىي ھىممىتى بىلەن ئەزىزدۇر. مەرد شۇنداق كىشىكى، قىلماق بولغان ئىشنى داۋراڭ سالماي تۇرۇپ بېجىرىدۇ. نامەرد كىشى ئاغزىدا ئۇنداق قىلمەن - مۇنداق قىلمەن دېسىمۇ، ئەمەلدە ھېچ ئىش قىلمايدۇ». ئۇنىڭدىن يەنە سوراشتى: «قانداق قىلىپ جاھانغا ئىگە بولىدۇ؟» ئۇ دېدى: «ھەكىملەرنىڭ سۆزى ۋە مەسلىھەتكە ئەمەل قىلىم، چوڭلارنىڭ ئىشنى كىچىكلەرگە ۋە كىچىكلەرنىڭ ئىشنى ئۇلۇغلارغا بۇيرۇمىدىم!»

- ئەبۇلبەرەكات قادىرى كىشىنىڭ قەدرى ئۇنىڭ ھىممىتىگە يارىشا بولۇر. سوۋغا مۇھەببەتنى ئاشۇرۇر:
دوستلار ئۈچۈن ئەجەب يېقىملىق خىسلەت، بىر-بىرىنى سوۋغانلە ئەيلەپ تۇرما شاد. ئۆزئارا سوۋغانلار شۇنداق بىر كۈچكى، دىلدا مۇھەببەتنى ئەيلىگى بۇنىادا!
بەرگىنىڭنى ئۇنتۇ، بەرگەننىڭكىنى ئۇنتۇما.
- «ئاتلار سۆزلىرى» دىن

ئاز يېيىش، كۆپ يېيىش، يېيىش قائىدىلىرى، ئىچكۈلۈك، سالامەتلىك، تېۋىب ۋە دورا-دەرمان توغرىسىدا

كۆپ يېيىش ئاز يېيىشتىنمۇ مەھرۇم قىلىدۇ. بەدەننىڭ قۇۋۋىتى تاماق، روھنىڭ قۇۋۋىتى ئىلىمدۇر.
قېرىن يېمەكتىن زوقلىنىدۇ، ئەقىل بولسا ھېكمەتتىن.
نان - ھايات دېمەك.

- «ئاتلار سۆزلىرى» دىن ھۆرمەتلىك ئۇستازىم ئېيتارمىدى: «ئىللەتنىڭ پەيدا بولۇشىغا تۆت نەرسە سەۋەب بولىدۇ: تۇرۇپ قالغان سۇ، ئاچچىق تۇتۇن، بەدبۇي ھىد ھەم ھەزم بولۇشى قىيىن قاتتىق يېمەكلىك».
ھېكمەت ئەھلىلىرىنىڭ كىتابلىرىدا ئىللەتنى پەيدا قىلغۇچى نەرسە ئالتە دېيىلىدۇ: «تۈندە كەم ئۇخلاش، كۈندۈزى كۆپ ئۇخلاش، پېشاپنى ئۇزاق تۇتۇش، توق قورساققا يەنە تاماق يېيىش، كىچىسى

يەۋېرىشكە بولمايدۇ، مەسلەن، قېتىقنى غورا ئۈزۈم سۈيى (سىركە) بىلەن بىللە ئىچىشكە بولمايدۇ. ھەرقانداق غىزادىن كېيىن ئۈرۈك ۋە شاپتۇل يېيىشكە بولمايدۇ. غورا ئۈزۈم بىلەن بېلىقنى، سىركە بىلەن سامساقنى، يەنە پىياز، سامساق، قىچىقنى ئارىلاشتۇرۇپ ئىستېمال قىلىشقا بولمايدۇ. ھەممە خىل مېۋىلەردىن كېيىن سوغۇق سۇ ئىچىشكە بولمايدۇ. ئۇلاردىن تاشقىرى ھەسەل بىلەن قوغۇننى، توخۇ گۆشى بىلەن بېلىقنى، سامساق، پەدىگەن، ئايران-قېتىقنىمۇ ئارىلاشتۇرۇپ يېيىشكە بولمايدۇ.

- مۇھەممەد ئىبىن مۇھەممەد ئەل-جامىي گەرچە كىشىنىڭ تاپقان يېمىلىكى ھالال ۋە پاكىزە بولسىمۇ، ئۇلاردىن كۆپ يېسە، تۆۋەندىكىچە زەرەرلەر يۈز بېرىدۇ:

بىرىنچى، كۆپ يېيىشتىن ئادەمدە ئېزىلىش، ھەتتا ئۆلۈم يۈز بېرىدۇ، كىشىنىڭ پىكرى بۇزۇلىدۇ. ھەكىملەرنىڭ ئېيتىشىغا قارىغاندا، مەيدە قازانغا ئوخشايدۇ ۋە ئۇ دائىم يۈرەك ئاستىدا جۈش ئۈرۈپ قايىناپ تۇرىدۇ. ئۇنىڭدىن چىققان ھارارەت ۋە ھور (بۇس) يۈرەككە تەسىر قىلىپ، ئۇنىڭدا بۇزۇلۇش پەيدا قىلىدۇ. باشقىلارنىڭ ئېيتىشىچە، مېڭە گويىكى بىر ئۆي بولۇپ، ئەقىل بولسا ئۇنى يورۇتقۇچى چىراقتۇر. مەيدىدىن ھاسىل بولىدىغان ھور (بۇس) نىڭ كۈچى مېڭىگە بارغاندىن كېيىن، ئەقىل چىرىغىنىڭ نۇرىنى سۇسلاشتۇرىدۇ.

ئىككىنچى، ئادەم كۆپ يېيىشكە ئۆگەنگەنسېرى ئۇنىڭدا يېمەكلىككە بولغان ھىرس ئېشىۋېرىدۇ. شۇنىڭ ئۈچۈن ئۇستاز ئەبۇجەئفەر: « ئاشقازان ئاجايىپ بىر ئەزادۇركى، ئاچ قويغانسېرى توقلۇقى ئاشىدۇ، تويدۇرغانسېرى ئاچلىقى ئارتىدۇ» دېگەندى.

ئۈچىنچى، كۆپ يېيىشتىن ۋەھىمە ۋە كېسەللىك كۆپىيىپ، كىشىنىڭ پەم-پاراسىتى ئاجىزلىشىدۇ. شۇنىڭ ئۈچۈن ئالىملار: « كۆپ يېيىش زېرەكلىك ۋە دانالىقنى يوقىتىدۇ» دەيدۈرلەر. باشقا تائىپە تېۋىبلەر بولسا: « كۆپ يېيىش ئەقىلنى يامانلىق تەرەپكە ئۆزگەرتىشتۇر» دېيىشىدۇ.

تۆتىنچى، كۆپ يېيىشتىن تەن ئېغىرلىشىدۇ، بەدەن سۇسلىشىدۇ، بۇنداق ھالەتتىن بولسا ئۇيقۇسىز قۇتۇلغىلى بولمايدۇ. شۇڭلاشقا: « كۆپ يېيىش، دېمەك ئۆزۈڭنى ئۆلگەن ھېسابلا» دېگەندى بەزى دانالار.

- ئەبۇلبەرەكات قادىرىي بىر نەرسە يېيىشتىن ئىلگىرى قولى يۇيماق، ئېغىزنى چايقىماق لازىم. مايلىق قول بىلەن كىيىم-كېچەك ۋە دەستۇرخانىنى بۇلغىماقتىن ئېھتىيات قىلماق كېرەك. ئۈچ تال بارماقتىن باشقىسىنى ئىغزاغا تىقماسلىق لازىم. ئېغىزنى يوغان ئېچىپ لوقمىنى چوڭ ئالماسلىق كېرەك. تاماقنى

سوغۇق سۇ ئىچىش ۋە ئارتۇقچە جىنسىي ئالاقە قىلىش.

ئادىمىزات كۆپ يېيىشنى ئەسلا ئادەت قىلماسلىقى كېرەككى، كۆپ يېيىش راستىنى ئېيتقاندا ھايۋانلارنىڭ ئادىتىدۇر، ھېكمەت قانۇن-قائىدىسى بويىچە نامەقبۇلدۇر. دېمەك، ئىنسان تاماق يېيىش جەريانىدا ناھايىتى ئېھتىيات قىلىشقا لازىم. ئىمكانقەدەر كەم يېيىشى، ئۈدۈل كەلگەن يەردە يەۋەرمەسلىكى، ھەقىقىي ئىشتىھاس كەلگەن چاغدىلا غىزالىنىشى لازىم. ئەنە شۇنداق قىلغان كىشىلا تېۋىبقا ئەسلا موھتاج بولمايدۇ.

- مۇھەممەد ئىبىن مۇھەممەد ئەل-جامىي ئىككى نەرسە كۆڭۈلنى بۇزۇلۇشقا ئېلىپ بارىدۇ: بىرى، تولا يېمەك، يەنە بىرى تولا ئۇخلىماق.

- مۇھەممەد سىددىق رۇشىدى ئەبۇل ئەبباس شۇنداق دەرى ئىدى: « ئاچلىقتىن تاقەتسىزلەنمىگۈنىمچە ئەسلا تائام يېمىدىم، شۇنىڭ ئۈچۈن تېۋىبقا زادىلا ئىشىم چۈشمىدى». فەرد: تىبابەتتە شۇنداق يازغىنى كۆردۈم: ئاچلىق داۋا ئېرۇر بارچە ئىللەتكە!

- مۇھەممەد ئىبىن مۇھەممەد ئەل-جامىي كۆپ يەيدىغان ئادەمنىڭ ساقلىقى كەم بولۇر. كىمكى كۆپ يېيىشنى ئەيلىسە ئادەت، ئىچىۋېتىشنى قاپلىغاي ئىللەت!

- « ئاتىلار سۆزلىرى » دىن يېيىلىدىغان غىزالار تازا ۋە ساپ بولمىقى كېرەك. مەسلەن، كېسەل تەگمىگەن تازا بۇغداي ۋە شۇ بۇغداي ئۇنىدىن قىلىنغان يېمەكلىكلەر؛ گۆش ساغلام ھايۋان گۆشىدىن بولۇشى ۋە ئۇ ياخشى پىشۇرۇلۇشى، شەربەتلەر مىزاجغا ماس بولۇشى، ئۈزۈم ۋە ئەنجۈرگە ئوخشاش مېۋىلەر ئوبدان پىشقان بولۇشى لازىم.

كەمالىدىن ئىسمائىل بۇخارىينىڭ تىببىي كىتابىدا يېزىلىشىچە، كىشىنىڭ قارىنى توق تۇرۇقلۇق ئالدىغا باشقا غىزا كەلتۈرۈلسە، ئۇنى ئەسلا يېمەسلىكى كېرەك. ئۇنىڭدىن باشقا ئېغىر ئەمگەكتىن كېيىن نازۇك غىزالارنى، سۈت ۋە تېلىققا ئوخشاش نەرسىلەرنى يېمەسلىك كېرەك. چۈنكى بۇ چاغدا ئاشقازان ناھايىتى قىزىپ كەتكەن بولىدۇ ۋە ئۇنىڭغا كىرگەن نازۇك غىزالار قىزىپ كېتىپ تېز بۇزۇلىدۇ. ئاشقازاندا ئىسسىقلىق ئورناپ قالغان كىشىلەر سوغۇق يېمەكلىكلەرنى ئىستېمال قىلىشى، مەسلەن، غورا ئۈزۈم ياكى كاۋا يېيىشى كېرەك.

- مۇھەممەد ئىبىن مۇھەممەد ئەل-جامىي كۆپ يېيىش ئاچ قالغاندىنمۇ زىيانلىق. سۇ ئاز-ئازدىن ئىچىلسە پايدا قىلۇر. ئازغا قانائەت قىلمىغان كۆپكە يېتەلمەس.

- « ئاتىلار سۆزلىرى » دىن يېمەكلىكلەرنى بىر-بىرىگە ئارىلاشتۇرۇپ

ئەسناسىدا ياخشى كىشىلەر ۋە ياخشى ئىشلار توغرىسىدا سۆز بولۇنغاي.

- مەھمۇد ئىبىن مۇھەممەد قول بىلەن تاماق يېيىلىۋاتقاندا چېپ قول تاماق ئېلىنىۋاتقان ئوڭ قولىنىڭ تېگىگە تۇتۇلۇپ، دان ياكى ياغنىڭ يەرگە تۆكۈلۈپ كېتىشىنىڭ ئالدى ئېلىنىشى، كىشىنىڭ كۆڭلىنى ئاينىتىدىغان نەرسە ياكى ئىشلار توغرىسىدا پاراڭ قىلىنماسلىقى لازىم. قاچىدا ئاش ئىچىلىۋاتقاندا شالاپشىغان ئاۋاز چىقىرىلماسلىقى، لېگەن ئاستىغا نان قويۇلماسلىقى شەرت.

- مەھمۇد ئىبىن مۇھەممەد مېۋىلەرنى يېيىشتىن ئاۋۋال يۇيۇش كېرەك. چۈنكى كۆپلىگەن جانىۋارلار مېۋىلەرنىڭ ئۈستىگە قونغان بولىدۇ. بولۇپمۇ ئۈزۈمنى شۇنداق قىلىش كۆپرەك تەكىتلىنىدۇ. يۇيۇپ يېمەسلىك بەزىدە ئۆلۈمگە ئېلىپ بارىدۇ. غىزالانغاندىن كېيىن قول ۋە ئېغىزنى يۇيۇپ تازىلىماق كېرەك. ئېغىز ۋە قوللار ئوشنان (سوپۇن دەرىخىنىڭ يىلتىزى) بىلەن يۇيۇلسا، ئۇنى خۇشبوۋى ۋە يۇمشاق قىلىدۇ ھەمدە بارماقلاردا قۇۋۋەت پەيدا قىلىدۇ. ئۆي ئىگىسىنىڭ قاندىسى شۇنداقكى، ئۇ غىزادىن ئاۋۋال ھەممىنىڭ ئالدىدا قولىنى يۇيىدۇ، غىزادىن كېيىن ھەممىنىڭ كەينىدە يۇيىدۇ. ئولتۇرۇش - زىياپەتلەردە قولغا سۇ بېرىشنى كەينىگە سوزۇپ، مېھمانلارنى مۇنتەزىر قىلماسلىق زۆرۈر. سۇدىن قولى تېز تارتىپ كېرەككى، باشقىلارغا نۆۋەت تېزىرەك كەلگەي. قولنى كىيىمگە ئېرتىشقا بولمايدۇ، چۈنكى بىر پاسكىنىلىقنىڭ بەلگىسىدۇر. ئەگەر لۇڭگە بولمىسا، قولى يۈزگە ياكى ساقالغا سۈرسە بولىدۇ.

- بەرخۇردار ئىبىن مەھمۇد دەستۇرخاندا ئولتۇرۇشتا ئەۋۋەلا دانا ۋە ئالىم كىشىلەر ئەڭ يۇقىرىغا ئولتۇرغۇزۇلىدۇ. سوڭ يېشى، ئىلمى جەھەتتىن يۇقىرىغا ئولتۇرغۇزۇلغان كىشىلەرگە يېقىنراق كىشىلەر تەكلىپ قىلىنىدۇ. ئەگەر ئوتتۇرا ۋە تۆۋەن دەرىجىدىكى كىشىلەر يۇقىرىغا ئۆتۈپ قالغان بولسا، يېشى ۋە ئىلمى تەرەپتىن ئۆزىدىن ئۈستۈن كىشىلەرنى كۆرگەندە ئورۇن بوشىتىپ، ئۇلارنى يۇقىرىغا چىقىرىش كېرەك.

- مەھمۇد ئىبىن مۇھەممەد ئەمدى سۇ ئىچىش توغرىسىدا بىر نەچچە ئېغىز سۆز. تېۋىبلەرنىڭ ئېيتىشىچە، چاقچۇق قاچىلاردا سۇ ئىچمەك باشقا خىلدىكى قاچىلاردا سۇ ئىچمەككە قارىغاندا ياخشىراق تۇر. كۆپچىلىك ئارىسىدا قاچىدىكى سۇنى پۈۋلەپ - پۇرقۇماسلىق كېرەك. چۈنكى بۇنداق قىلىش باشقىلارنىڭ كەيپىنى بۇزۇشى مۇمكىن. سۇنى ئېرىقتىن يېتىپ ئىچمەي، بەلكى قول بىلەن ئوچۇملاپ ئىچىش كېرەك. سۇنى ئاز-ئازدىن ئالدىزماي ئىچكەن تۈزۈك. سۇنى دەم

تېز يۇتۇش ۋە ئېغىزدا ئۇزاق تۇرغۇزۇشۇ ماقۇل كۆرۈلمەيدۇ. بارماقلارنى تاامدىن قولى تارتماستىن ئىلگىرى يالىماسلىق كېرەك. دەستۇرخاندىكى ھەرخىل يېمەكلىكلەرگە قاراۋەرمەسلىك، ئۇلارنى پۇرىماسلىق ۋە چىشلەپ تېتىپ كۆرمەسلىك لازىم.

- بەرخۇردار ئىبىن مەھمۇد بىلگىنىكى، ھەممە غىزالارنىڭ تۈرى يېيىلىش قائىدىسىگە قاراپ پايدا ياكى زەرەردىن خالىي بولمايدۇ. «ئەجايىبۇل مەخلۇقات» كىتابىدا يېزىلىشىچە، ئىللەت پەيدا بولۇشنىڭ سەۋەبى كىشىلەرنىڭ ئۆز مىزاجىغا ياقمايدىغان يېمەكلىكلەرنى يېگەنلىكىدە، ھەممە دورىلارنىڭ بېشى كىشىنىڭ ئۆز مىزاجىغا ياقىدىغان يېمەكلىكلەرنى يېيىشىدۇر. ئاز يېيىش ئارقىلىق داۋالانىش ھەممە يېمەكلىكلەردىن ئەۋزەلدۇر.

- مۇھەممەد ئىبىن مۇھەممەد ئەل-جامىي غىزا يېيىلىشتىن ئىلگىرى بىرىنچى بولۇپ ئۆي ئىگىسى قولىنى يۇيىدۇ. غىزادىن كېيىن بولسا ھەممىدىن كېيىن يۇيىدۇ. بۇنداق قىلىشنىڭ سەۋەبى شۇلكى، كېچىككەن ياكى تاسادىپىي كېلىپ قالغان كىشى بىلەن غىزالانىشنى داۋاملاشتۇرىدۇ، تاكى يېڭى كەلگەن كىشى ئويلىپ قالمىسۇن. ئەمما قولغا ئۆي ئىگىسىنىڭ ئۆزى سۇ قويىمىقى ۋە مېھمانلىرىغا ئۆزى خىزمەت قىلمىقى كېرەك.

- مەھمۇد ئىبىن مۇھەممەد ئەقىل ۋە پەم شىرەسىنىڭ ساھىبلىرى ۋە ئەخلاق دەستۇرخىنىنىڭ لەززەتشۇناسلىرى شۇنداق ئېيتىدۇرلەركى، ئەگەر ئىككى دوست شىرە ياكى دەستۇرخان ئالدىدا ھەمراھ بولۇپ قالسا، ئادىمىيەت ۋە ئىنسانىيەت ئەخلاقىنىڭ تەقەززاسىغا كۆرە، غىزاغا بىر-بىرىدىن ئالدىن قول ئۈزىتىشقا ئالدىزماي ئۆزئارا تەكلىپ ۋە ئىلتىپات يۈزىسىدىن يول تۇتۇشقا، خۇددى ئىت ياكى توڭغۇزلارغا ۋە ياكى باشقا ھايۋانلارغا ئوخشاش ئۆزلىرىنى غىزاغا ئېتىشىمىغا، ياش جەھەتتىن كىچىكى يېشى چوڭى غىزاغا قول ئۇزاتىمىغۇنچە سەبىر قىلمىقى لازىمكى، بۇ زۆرۈر ئەخلاق قائىدىلىرىدىن سانىلۇر.

- بەرخۇردار ئىبىن مەھمۇد غىزانى ئاز-ئازدىن ئېلىش، ئېغىزنىڭ ئوڭ تەرىپىدە چاپناش، غىزا بىلەن بىللە قولنىمۇ ئېغىزغا تىقماسلىق كېرەك. ئېغىزدىكى غىزانى ياخشىلاپ چاپناپ يۇتقاندىن كېيىنلا باشقا لوقما ئۈچۈن قول ئۈزىتىلگاي. غىزا پەقەت ئۆزىنىڭ ئالدىدىكىدىنلا ئېلىنىدۇ. تاام يېيىلىۋاتقان چاغدا كىشى ئۆزىنىڭ ئالدىغا قاراپ ئولتۇرۇشى، باشقىلارنىڭ تاماق يېيىشىگە قارىماسلىقى لازىم، ئەگەر ئۇنداق قىلىنمىسا غىزالانىۋاتقانلار خىجىل بولۇپ قالىدۇ. غىزانى ئىسسىق پېتى يېمەسلىك ۋە پۈۋلىمەسلىك كېرەك. چۈنكى پۈۋلىگەندە ئېغىزدىن تۈكۈرۈك چاچراپ غىزاغا چۈشۈشى مۇمكىن. تاام يېيىش

ئىچمەسلىك لازىم. ئەگەر ئىچىشكە توغرا كەلسە پىيالە ياكى قاچىنى مايلىق قول بىلەن بۇلغىماسلىققا دىققەت قىلىش كېرەك.

- مەھمۇد ئىبىن مۇھەممەد
ئەخلاق نېمىتىنىڭ لەززىتىدىن بەھرىدار بولغان كىشىلەر ئىپتىۋارلەر: چاقىرىلمىغان يەرگە قورساق تويغۇزۇش ئۈچۈن بارماق - بۇ شۇنداق قۇدرەتلىك سەلدۈركى، بۇ سەل ئابروي ۋە ئىززەت نېگىزىنى ۋە يىلتىزىنى پۈتۈنلەي قومۇرۇپ تاشلىغۇسى ياكى ئۇ شۇنداق يانغىندۈركى، ئۇنىڭ يوق قىلغۇچى چاقمىقى ئىززەت ۋە ھۆرمەت خامىنىنى ياندۇرۇپ تۈگەتكۈسى.

- بەرخۇردار ئىبىن مەھمۇد
تاماق يەپ بولۇپ كەينىدىن شېرىنلىك يېمەك، مەسلەن، قەنت، بال يېمەك پايدىلىقتۇر.

- مەھمۇد ئىبىن مۇھەممەد
بۈگۈن يەيدىغان نەرسىسى بولمىغان بىر كىشى سېنىڭدىن نېسىگە نان ئالسا، ئۇنىڭغا رەھىم قىل، ئەمما گۆشنى نېسىگە ئالغان ئادەمگە شەپقەت قىلما. ئۇلارنىڭ بىرىنچىسى راست بىچارە، ئىككىنچىسى بولسا، نەپسى بالا بەندىسىدۇر.

ئۆزىنىڭ كېسىلىنى تېۋىبتىن يوشۇرغان كىشى ئۆزىگە ئۆزى خىيانەت قىلغان بولۇر.
بىمارنىڭ دەردى كېچىسى زورىيىدۇ:
كېچە ئۇزۇن، ئاي پاتماس،
دەردلىكنىڭ تېڭى ئاتماس.

- «ئاتلار سۆزلىرى» دىن
ھېكايەت. بىر تېۋىب بىر ئۇلۇغ كىشىنىڭ ئالدىغا كېلىپ: «مەن سىلگە ئۈچ نەرسە ئېلىپ كەلدىمكى، ئۇلار سىلدىن باشقا كىشىگە مۇناسىپ كەلمەيدۇ» دېدى. «ئۇلار نېمىلەر؟» دەپ سورىدى ئۇلۇغ كىشى. تېۋىب بايان قىلىپ دېدى: «بىرىنچىسى، چاچنى بويلايدىغان بويلاق بولۇپ، ئۇنىڭ بىلەن چاچلىرىنى بىر قېتىم بويىسىلا، ئۆمۈرلىرى ئاخىرىغىچە ئىككىنچىلەپ ئاقارمايدۇ؛ ئىككىنچىسى، ھەزم دورىسى بولۇپ، ئۇنىڭدىن ئىستېمال قىلسىلا، ھەرقانداق يىرىك ۋە قاتتىق يېمەكلىكلەرنىمۇ بىردەمدىلا تالقانلىۋېتىدۇ؛ ئۈچىنچىسى، شۇنداق بىر دورىكى، ئۇنىڭدىن ئىستېمال قىلىدىغان بولسىلا، يىگىتلىك دەۋرلىرىگە قايتىدىلا ۋە گۈزەللەر بىلەن خالىغانلىرىچە ئەيش - ئىشرەتتە بولۇشلىرى مۇمكىن!» تېۋىبنىڭ سۆزى تۈگىگەندىن كېيىن، ئۇلۇغ زات ئۇنىڭغا دېدى: «سەن ئېلىپ كەلگەن چاچ بويىقى ئالدام خۇرۇچى، مەغرۇرلۇق نىشانىسى. قېرىغاندا ياشلارنىڭ قىلىقىنى قىلىش ئادەمگە ياراشمايدۇ، قېرى كىشىگە ئاقارغان چاچمۇ زىننەتتۇر. مەن ئاق چاچلىرىمنى قارا زۈلمەتكە تېگىشمەيمەن. سەن ئىپتىقان ھەزم دورىسىغا كەلسەك، مەن كۆرۈنگەنلا يېمەكلىكنى بولۇشىغا يەۋەرىدىغانلاردىن ئەمەسمەن. مېنىڭ شوئارىم ئاز

ئالماي شۇمۇرۇپ ئىچىش جىگەر كېسىلىگە سەۋەب بولىدۇ. ياخشى كىشىلەرنىڭ يېقىملىق خۇلقلرىدىن بىرى شۇكى، كوزا ياكى قاچىدا سۇ ئىچىشتىن ئاۋۋال يۈزىگە قولىنى سۈرتۈۋالىدۇ. بۇنداق قىلغاندا يۈزىدە تەر تامچىسى بولسا، كوزا ياكى قاچىدىكى سۇغا چۈشمەيدۇ. ئەگەر قاچىغا ئېغىزدىن سۇ تامچىسى چۈشسە، ئۆزگىلەرنىڭ كەيپىنى ئۇچۇرۇۋېتىدۇ. ھېكمەتلەردە ئىپتىلىشىچە، سوغۇق سۇ كۆپلىگەن كېسەللىكلەرنى ۋە تەندىكى ئىسسىقلىقنى يوقىتىدۇ. ئەگەر كىشىدە غەزەپ پەيدا بولسا، بىر-ئىككى يۈتۈم سۇ ئىچىۋەتسە غەزىپى ئۆچىدۇ.

- بەرخۇردار ئىبىن مەھمۇد
ئەگەر دەستۇرخاندا ئېسىل تاماق قويۇلغان بولۇپ ئاز بولسا، ئۇنىڭغا ھىرىس بىلەن تاشلانماسلىق كېرەك، ئەكسىچە ئۇنى ئىلتىپات يۈزىسىدىن باشقىلارغا ئۆتۈنمەك لازىم. غىزا يېيىلىۋاتقان چاغدا ھەركىم ئۆزىنىڭ ئالدىدىن يېگەي، شېرىكىنىڭ لوقما ئېلىشىغا قارىمىغاي. بىراق يەل-يېمىش بولسا باشقا جايدىن تاللاپ ئېلىشقا بولۇر.

ئېغىزغا سېلىنغان غىزادا سۆڭەك ياكى بىرەر نامۇناسىپ نەرسە بولسا، ئېغىزدىن ئېلىپ دەستۇرخانغا قويۇلمىسۇن. مەسلەن، ئېغىزدا سۆڭەك بولسا باشقىلارغا كۆرسەتمەي ئاستاغىنە ۋە قۇۋالسۇن. دەستۇرخاندا ئۆزگىلەرنىڭ ئىشتىھاسىنى بۇزۇدىغان ۋە نەپرىتىنى كەلتۈرۈدىغان قىلىقلارنى قىلىپ قويۇشتىن ناھايىتى ئېھتىيات قىلىنغاي. ئېغىزدىن قايتۇرۇپ ئېلىنغان نەرسە قايتىدىن قاچا-تاۋاقلارغا سېلىنمىغاي. شۇنداق يول تۈتۈلسۈنكى، ئۆزىدىن ئاشقان تاماقنى تەۋەرىۋك سۈپىتىدە يېگۈچى ئۆزىگە كىشىلەرنىڭ نەپرىتىنى قوزغاتمىغاي.

كىشى مېھمان بولسا، قولىنى مېزباندىن ئىلگىرى ئېرتىشقا ھەرىكەت قىلسۇن. كۆپچىلىك غىزادىن قول تارتسا، ئۇ ھەم كۆپچىلىككە ئەگەشسۇن، گەرچە ئۆزى ئاچ بولسىمۇ. ئەگەر ئۆزى مېزبان بولسا، مېھمانلار غىزادىن قول تارتقاندىمۇ ئالدىراپ قول تارتىمىغاي، چۈنكى مېھمانلاردىن بىرەر سەدە يېيىشنى داۋاملاشتۇرۇش ئىستىكى بولسا، ئويلىپ قالغىنىمۇ.

تاماق يەۋېتىپ سۇ-چاي ئىچكىنى كەلسە، ئۇنى ئاۋاز چىقارماي ئاستاغىنە ئىچكەي، تاكى باشقىلار ئۇنىڭ سۇ-چاي ئىچكەندىكى ئاۋازىنى ئىشتمىسۇن. كىشىلەر تاماق يەۋاتقاندا چىشىلىرىنى كولىمىغاي. چىشتىن چىققان نەرسە شۇنداق يەرگە تاشلانمىسۇنكى، ئادەملەرنىڭ ئىچىنى ئېلەشتۈرىدىغان بولمىسۇن. قول يۇيۇشتا قولىنى ۋە چىش ئاراچلىرىنى تازىلاشقا ئالاھىدە دىققەت قىلىنمىسۇن.

- «خۇلاسە تۈل ھۆكەم» دىن
«خۇلاسە» كىتابىدىن مەلۇم بولۇشىچە، غىزانى ئەسلا ھىدىلماسلىق، غىزائارىسىدا سۇ-چاي

شۇنداق ئادەملەرمۇ باركى، ئۇلار مۇھەببەت بوستانىنى ئارىلاپ، ئۆيلىنىشكە قەدەم قويمايدۇ ۋە بۇ پەيز بېغىنىنىڭ گۈلزارىدىن گۈللەر ئۈزمەيدۇ، ئەكسىچە دائىما غەم ئۆيىدە ئۆزلىرى يالغۇز - تەنھا ئولتۇرىدۇ. بەزىبىر كەم ئەقىل ۋە بۇرنىنىڭ ئۈچىنىلا كۆرىدىغان كىشىلەر بولسا، پۈلۈم يېتىشمەيدۇ، دەپ ياكى خوتۇن ئالسا ئەپلەپ باقالماسلىقتىن ئەنسىرەپ گۈزەل ۋە بەختىيار ئاياللار ۋاسالىدىن يۈز ئۆرۈيدۇ. ئەمما مەلۇمكى، ئۆيلىنىش يولىدا ۋە ئۇنىڭ سەرپۇ خەرجى يولىدا قانچىلىك نەرسە ئىشلىتىلسۇن، كېيىنچىلىك بۇلار تولدۇرۇۋېلىنىدۇ. ئەمما بۇ يولنى بېسىپ ئۆتۈشتە تۆۋەندىكىلەرگە ئەمەل قىلماق كېرەك: شۇنداق قىزغا ئەلچى كىرگۈزۈلسۇنكى، بۇ قىزنىڭ مېھرى ئىسسىق، يۈزىدىن ئالىيجانابلىق ۋە ئىپپەت نامايان بولسۇن، پاكلىق ۋە پاكىزلىق پەردىسى ئارقىسىدا تەربىيەلەنگەن، چىرايلىق ئىش ۋە ئادەتلەرگە ئۆگىتىلگەن بولسۇن! بۇنداق قىز ئەڭ ياخشى تارتۇق بولۇپ، ياشلىق ۋە ھايات دەستۇرخېنىنىڭ لەززىتىنى مول قىلىدۇ.

- بەرخۇردار ئىبىن مەھمۇد
 ھېكمەت. دىلى بۇزۇق، باشقىلارنىڭ پاك ۋە ئىپپەتلىك قىز-جۇۋانلىرىغا يامان كۆز بىلەن قارايدىغان ناپاك كىشىلەر چىندىن رەزىل ۋە ئىپلاس كىشىلەردۇر. ئۇلار ئۆز قىلمىشلىرى بىلەن گۇناھ پاتقىقىغا پاتقۇسى

- مۇھەممەد جەۋھەر زەمىندار
 مەخپىي قالمىغايمىم، پەرھىزكارلىق ۋە رەقلىرىنى بىر-بىرىگە چېتىپ تۇرغۇچى شىرازەنىڭ تايانچى - بۇ ئۆيلىنىش ۋە پاكىزە ئاياللارغا ئەلچى قويۇشتۇر. پاكىزە ئاياللارغا مۇھەببەت قويۇش ۋە ئۆيلىنىش ئادەمنىڭ كۆڭۈل چىرىغىنىڭ روشەن بولۇشىغا، كىشىلەرنىڭ ھايات لەززىتىدىن بەھرىلەنىشىگە ۋە تاناسىل ئەزالىرىنىڭ ساغلاملىقىغا سەۋەب بولۇر.

- بەرخۇردار ئىبىن مەھمۇد
 تەجرىبىلەردىن مەلۇم بولۇشىچە، چىرايلىق خۇلققا ئىگە ئاياللارنىڭ ئەرلىرىمۇ شۇنداق خۇلققا ئىگە بولۇر ئىكەن. ئەكسىچە يامان خۇلقلۇق ئاياللارنىڭ ئەرلىرىمۇ يامان خۇلققا ئىگە بولۇپ، ئۇلاردا ياۋۇزلۇق ئىللەتلىرى پەيدا بولۇپ، باشقىلار بىلەنمۇ قوپال مۇئامىلىدە بولۇر ئىكەن.

ئائىلىۋى مەسىلىلەردە ئەر-خوتۇن ئوتتۇرىسىدا ئىناقلىق ۋە كېڭىشىپ ئىش كۆرۈش بولمىسا، بۇنداق ئائىلە ئازاب ۋە مۇشەققەت ئۇۋىسىغا ئايلىنىدۇ. بۇنداق ئائىلىدىن لەززەت كېتەر، راھەت يوقىلۇر، بالىلارنىڭ تىنچلىقى بۇزۇلۇر، ئائىلە ئەزالىرى ئوتتۇرىسىدا بىر-بىرىگە دۈشمەنلىك پەيدا بولۇر. شۇنىڭ ئۈچۈن ئائىلىلەردە ئۇرۇش-جاڭجال چىقماسلىقىنىڭ ئالدىنى ئالماق ئاياللىرىمىزنىڭ

يېمەكتۇر. يېگەندىمۇ سەن ئېيتقاندىك كۆرۈنگەنلا نەرسىنى ئىلغىماي يەۋەرمەستىن، ئاشقازىنىم ھەزىمى كۆتۈرەلەيدىغان نەرسىلەرنى يەيمەن. ئۈچىنچى دوراڭغا كەلسەك، بۇنداق دورا ھايۇ ھەۋەسكە بېرىلگەن ئەخمەق ئادەملەرگە كېرەك. ئۆزىنىڭ ساۋابلىق ئىشلىرىنى تاشلاپ قويۇپ، كۈن بويى خوتۇنلار ئالدىدا خۇشامەتچىلىك قىلىپ ئولتۇرىدىغان كىشى بەختسىز كىشىدۇر».

- ئەبۇلبەرەكات قادىرى
 تازىلىقتىن قاچقان كىشى كېسەللىك توزىقىغا ئىلىنىدۇ.

دوراڭغا خۇش بولۇپ زەھەر ئىچمە.

- «ئاتلار سۆزلىرى» دىن
 ئالىملاردىن نىزامىدىن دەيدۇ: «مۇنۇ نەرسىلەر يېقىمىسىز، خۇنۇك ۋە نارازىدۇر: ئۆزگىلەرنى مەسخىرەلەش، كۆپ كۈلۈش، ئاچچىق نەرسىلەرنى كۆپ يېيىش، مېۋىلىرى پىشىپ تۇرغان دەرەخ تېگىدە يېتىش ياكى ئۇنىڭ ئاستىغا ھاجەت قىلىش، چاچ - ساقاللىرىنى باشقا كىشىلەر تارقى بىلەن تاراش، قازانغا قول تىقىپ غىزا يېيىش، جامائەت ئالدىدا تۈكۈرۈش، چاشقان يېگەن نەرسىنى يېيىش، بازاردا كۆپچىلىكنىڭ كۆزى چۈشۈپ تۇرغان يەردە تاماق يېيىش، گورىستاندا ئولتۇرۇپ غىزالىنىش ۋە ئۇ يەردە قەھ-قەھ ئۇرۇپ كۈلۈش».

- ئەبۇلبەرەكات قادىرى

ئۆيلىنىش، ئەر-خوتۇنچىلىق، ياخشى ۋە يامان ئاياللار توغرىسىدا

يىگىتنى بالاغەت يېشىغا يەتكەن زامان ئۆيلەندۈرۈپ قويۇش زۆرۈر. شۇنىڭدا ئۇزىنا قىلىش يېپىگە چۈشمەيدۇ ۋە كىشىلەرنىڭ نومۇسلۇق قىز-جۇۋانلىرىغا يامان كۆز بىلەن قارىمايدۇ.

- بەرخۇردار ئىبىن مەھمۇد
 ھېكمەت. خوتۇنسىز ئۆي - جانسىز تەن. قايسى ئۆيدە خوتۇن بولمىسا، چىرىغى يوق بەزمىگە ئوخشايدۇ. ھەكىملەرنىڭ ئېيتىشىلىرىچە، خوتۇنى يوق ئەركەك تۈترۇقسىز يەڭگىل نەرسىگە ئوخشايدۇ. بۇنداق ئەرنىڭ ھېچ يەردە تۇرالغۇسى بولمايدۇ. ھايات گۈلدەستىلىرىنى باغلاپ تۇرغۇچى شىرازە ۋە ھايا چەمەنىنى ياشىتىپ تۇرغۇچى گۈل ئايالدىر. مەسنەۋىي:

كىشى ئۆيلەنەيۇ، بولسا بالا-چاقىسى،
 مەنەنلىكۈ - كىبىر كېتەر بارچىسى.
 جەننەت مىسال ئاباد بولغۇسى خانە،
 خوتۇن ئەركەك ئۈچۈن بولسا ھەمخانە.
 بویتاقلق شەرەپمەس، بەلكى ئەبلەخلق،
 بویتاقلق ھاياتى بېرەر گۇۋاھلىق!

- مۇھەممەد جەۋھەر زەمىندار

ۋەز-نەسبەت قىلمىقى لازىم. ئەگەر ھەممە چارە- تەدبىرلەرنى ئىشقا سالسىمۇ كار قىلماي ئېرىنىڭ تۈزىلىشىگە ئىشەنچى قالمىسا، ئۇ چاغدا ئۇنىڭدىن كۆڭۈل ئۈزۈپ، چىرايلىقچە قۇتۇلۇش يولىنى ئىزدىگەي.

- ئالىمەتۈل بەنات بىلگىنىكى، بىلىملىك، ھايالىق ۋە ۋىجدانلىق ئائىلىدە تەربىيە تاپقان باكىرە قىزلار ھايا ۋە ئىپپەت، مېھرى ۋە مۇھەببەت ئىگىلىرى بولۇپ، ئۇلار بىلەن قۇرۇلغان ئائىلە تاتلىق ۋە تىنچ بولۇر.

- بەرخۇردار ئىبىن مەھمۇد ئەر بىلەن تىنچ- ئىناق ياشاشنىڭ يەنە بەزى مۇھىم شەرتلىرى تۆۋەندىكىلەر: ئايال كىشى ئەرنى ئۆزىگە رام قىلماق ئۈچۈن ھەمىشە ئۆزىنىڭ بەدىنىنى تازا-ئازادە تۇتۇشى، لىباسلىرىنى دائىم پاكىز تۇتۇشى، چاچلىرىنى تەرتىپكە سېلىپ، چىرايلىق يۈرۈشى لازىم. شۇ يەردە بىر ئەرەب ئايالىنىڭ ئۆز قىزىنى كۆيەۋگە ئۈزىتىۋېتىپ ئېيتقان سۆزلىرىنى كەلتۈرۈپ ئۆتۈش پايدىلىقتۇر. ئۇ، قىزىغا شۇنداق نەسبەت قىلغانىكەن:

- ئەي قىزىم! سەن ئۆزۈڭ ئۆسۈپ چوڭ بولغان، ئۆگەنگەن ئويۇڭدىن كېتىپ، ناتونۇش بىر ئائىلىگە كېتىۋاتسەن، سەن بولغۇسى كۆيەۋىڭنىڭ خۇي-پېئىلىنى بىلمەيسەن. شۇڭا سەن ئۇنىڭ بىلەن شۇنداق مۇئامىلە يولىنى تۇت: سەن يەر بول، ئۇ ئاسمان بولىدۇ. دېمەك، سەن ئۇنىڭ ئالدىدا يەر كەبىي كەمتەرىن بولساڭ، ئۇ ئاسمان كەبىي ئالىجاناب بولىدۇ. ئاسمان شىپالىق يامغۇرى بىلەن يەرنى كۆكەرتكىنىگە ئوخشاش، ئۇمۇ ئۆز مېھرى شەپقىتى بىلەن سېنى مەمنۇن قىلىدۇ. يەنە سەن ئۇنىڭغا تۆشەك بولساڭ، ئۇ ساڭا ياستۇق بولىدۇ ياكى سەن ئۇنىڭغا كېنىزەك بولساڭ، ئۇ ساڭا قۇل بولىدۇ.

قىزىم! كۆيەۋىڭدىن ئۇنىڭ كۈچى يەتمەيدىغان ياكى سېتىۋېلىشقا قۇدرىتى يەتمەيدىغان نەرسىلەرنى تەلەپ قىلما. ئەگەر شۇنداق قىلساڭ ئوتتۇرىدىكى ئىناقلىق بۇزۇلۇپ، جېدەل-جاڭجاللار يۈز بېرىدۇ. ئۆزۈڭگە خۇشبۇي نەرسىلەر بىلەن زىننەت بېرىپ، يېقىمىسىز. ھىدلاردىن ساقلان. پاكىزلىق دائىم يولدىشىڭ بولسۇن. ئاچچىق ۋە ياپتا گەپلەر قىلىشتىن نېرى بول، ئېرىڭ سېنىڭدىن ھەمىشە يۇمشاق ۋە تاتلىق گەپلەرنىلا ئىشتىسۇن. ياراشمىغان، ئەسكى كىيىملەرنى كىيىپ ياكى چاچلىرىڭنى تەرتىپكە سالمىغان ھالدا ئۇنىڭغا كۆرۈنمە! ئەرەب ئايىلى ئۇشۇ سۆزلەر بىلەن قىزىنى كۆيەۋگە ئۇزاتقانىكەن.

- ئالىمەتۈل بەنات ھېكمەت. ئەڭ ياخشى خوتۇن شۇنداق خوتۇنكى، ئۇ ھايالىق ۋە نومۇسلۇق بولىدۇ. ئەڭ مۇھىمى ئائىلىدە مول-كۆلچىلىك ۋە بەرىكىتىنىڭ

ۋەزىپىسىدۇر. ئەر بىلەن مۇرەسسە ۋە ماداردا ياشىماق ئۈچۈن ئاياللىرىمىز تۆۋەندىكى ئىككى ئىشقا ئەمەل قىلمىقى زۆرۈر: بىرىنچى، ئەرنىڭ تەبىئىتى، مىزاجى ۋە خۇلقىنى بىلىمكى ھەم شۇنىڭغا قاراپ مۇئامىلە قىلمىقى، مەسىلەن، ئەر نېمىدىن كۆپرەك خۇرسەن بولسا، شۇ ئىشنى قىلماققا ئۇرۇنمىقى، قانداق نەرسە غەشىنى كەلتۈرسە، ئۇنى قىلماسلىقى لازىم. ئەرنىڭ ئادىتىنى بىلمەك ۋە شۇنىڭغا ئاساسلىنىپ ئىش قىلماق ئىناقلىقنى كەلتۈرۈپ چىقىرىدىغان مۇھىم ئامىللاردىن بىرىدۇر: ئىككىنچى، ۋاپادار، ساداقەتلىك ۋە ئىش بىلەرمەن ئاياللار توغرىسىدىكى ھېكايە، شېئىر ۋە داستانلارنى كۆپ ئوقۇماق، يامان، خۇلقسىز ۋە ھاياسىز ئاياللارنىڭ قىلمىشلىرى ۋە ئۇنىڭ ئاقىۋىتى توغرىسىدىكى ۋەقەلەردىن ئىبەرەت ئالماق ھەم تېگىشلىك خۇلاسەلەر چىقارماقنى بىلىمكى كېرەك.

- ئالىمەتۈل بەنات ئەڭ ياخشى ئاياللار شۇنداق ئاياللاركى، ئۇلار كۆپ پەرزەنت تۇغۇپ بېرەر، ئەر بىلەن مۇرەسسە قىلىپ ياشار، ئەرنىڭ كۈچى يەتمەيدىغان نەرسىلەرنى تەلەپ قىلماس، ئەر نېمىنى سوۋغا قىلسا، شۈكۈر چېھرىسىنى ئېچىپ، ئۇنى خۇشھال قىلار. ئۇلار ھەمىشە ئەرنىڭ كۆڭلىنى ئېلىشقا ئىنتىلۇر. ئەرنىڭ مۇھەببەت قۇشىنى تەبەسسۇم دامى بىلەن ئوۋلار. ئەدەب ۋە ھايا يۈزىسىدىن ئەرنىڭ ھوزۇرى گۈلزارىدا بېھۋەدە سەير قىلىۋەرمەس. ئەرنىڭ تاپقىنىنى چاچماسلىققا ۋە سىرلىرىنى ئاچماسلىققا ھەرىكەت قىلۇر. ئەگەر كىشىگە بەخت مەدەتكار بولۇپ، ھەرتەرەپلىمە كامالەتكە يەتكەن شۇنداق خوتۇنغا ئېرىشەلسە، ئۇ ئادەم ئۇنداق خوتۇننى بېشىدىكى گۆھەر تاج دەپ بىلىپ، ئۇنىڭ بىلەن ئۆتكۈزۈۋاتقان چەمەنزاردەملىرىنى غەنىمەت بىلگەي. چۈنكى ھېچقانداق خېرىدار بۇنداق قىممەتباھا نېمەتنى دەۋران بازىرىدىن غەيرەت دەللەلنىڭ ھەرىكىتى بىلەن ھېچقاچان قولغا كىرگۈزەلمەس.

- بەرخۇردار ئىبىن مەھمۇد ئاقىلە خوتۇن ئۆز ئېرىنىڭ ھەقىقىي ياردەمچىسىدۇر. بۇنداق خوتۇن ئۆز ئېرىنىڭ سۆزلىرىنى ھېچ ۋاقىت يەردە قالدۇرماس ۋە مەنىستەيدىغان ئىشلارنى قىلماس. ئۇنى ھەربىر ئىشتا قوللاپ-قۇۋۋەتلەر. ئەمما ئاقىلە خوتۇن ئەرگە ئىتائەت قىلمىقى لازىم ئىكەن دەپلا، ئەر باشلىغان ھەر قانداق قەبىھ يوللارغا يۈرۈۋەرمەس، ئەكسىچە ئۆز ئېرىنى يامان ۋە جىنايەتكە ئېلىپ بارىدىغان يوللاردىن قايتۇرۇر.

بەدخۇلق ۋە تېتىقسىز ئەرگە ئۇچرىغان ئايالنىڭ تۈپكى ۋەزىپىسى شۇنىڭدىن ئىبارەتكى، ئۇ باركۈچىنى ئىشقا سېلىپ، ئېرىگە ئۇنىڭ ناتوغرا يولدىن كېتىۋاتقانلىقىنى چۈشەندۈرۈشى، ئۇنىڭغا

سەۋەبچىسى بولىدۇ.

مۇئىنىدىدىن جۇۋەينى - ئەقىللىق ۋە ئەس - ھۇشلۇق ئايال ئۆز ئېرىنىڭ غەزەپ ئېتىغا مىنگىنىنى كۆرسە سەبىر قىلىدۇ، ئۇنىڭ غەزىپىنىڭ تېخىمۇ ئۇلغىيىشىغا يول قويمىدۇ. ئۆزىنى تۇتۇۋېلىپ، ئېرى پەسكويغا چۈشكەندىن كېيىن ئۇنىڭ ناتوغرا ئىكەنلىكىنى چۈشەندۈرىدۇ.

بىر ئەرەب ئالىمى ئۆزىنىڭ خوتۇنغا خىتابەن تۆۋەندىكىلەرنى يازغانىكەن:

غەزەپ قىلىپ ساڭا، قەھرىمنى چاچمام، كەچۈرگىن مېنى سەن، سۆيىمەن سېنى. تۇتالماي سەن ئۆزۈمنى جەھلىم كەلگەندە، ئەقلىم كېتىپ يامان قىيىنايدۇ مېنى.

ئەقىللىق ئايال ئېرىنىڭ ئاچچىقىنى ئۆزىنىڭ تەبەسسۇمى ۋە چىرايلىق مۇئامىلىسى بىلەن يۇمشىتىدۇ. ئائىلىدە بولۇنغان ھەر خىل گەپ-سۆزلەرنى ئۈدۈل كەلگەن يەرلەردە سۆزلەپ يۈرمەيدۇ. ئېرى ئۈستىدىن ھېچكىمگە، ھەتتا ئاتا-ئانىسىغىمۇ شىكايەت قىلمايدۇ. مانا شۇنداق پەزىلەتكە ئىگە بولغان ئايالغا ئۆيلەنگەن ئەر كەك ھەقىقىي بەختىيار ئەر كەك سانىلۇر. شۇنىڭ ئۈچۈنمۇ بىر شائىر شۇنداق پەزىلەتلىك ئايال توغرىسىدا تۆۋەندىكىلەرنى يازغانىكەن:

كىشىنىڭ بولسا گەر ياخشى ئايالى،

دېمە خوتۇن، دېگىل ئەرنىڭ كامالى.

ئەگەر ئۇل بېھۋەدە سۆزنى دېمىسە،

شېرىن لەۋزى بىرلە ئەرنى شاد ئەتسە.

ئەگەر ئون يىل ئۆيىدە بولمىسا گەر ئون،

ئۇنى چىقىمىس ئېيتارغا ئۇنىڭ بىر كۈن.

قولۇڭغا چۈشسە بۇنداق نازىنى بىر گۈل،

دېگىل: ئۆمرۈم بويى مەن بولاي بىر قۇل!

ھەر بىر ئاتا-ئانا ئۆز قىزلىرىنىڭ كېلەچەكتە بەختىيار بولمىقىنى ئىستىمەس، ئۇلارنى كىچىكلىكىدىن تەربىيەت قىلماقلىرى، قىز دىلىنى ئىلىم-مەرىپەت نۇرى بىلەن يورۇتماقلىرى زۆرۈر. - ئالىمەتۈل بەنات

ئېرىگە تىكىلىپ سۆزلىمىگەن خوتۇن - خوتۇنلارنىڭ ئېسىلىدۇر.

ياخشى خوتۇن ئەرنى ياشارتىدۇ.

- «ئاتىلار سۆزلىرى» دىن خوتۇنلارغا خاس بولغان ئەڭ گۈزەل ۋە قەدىرلىك بېزەك ئىپپەتتۇر. ئىپپەتنى يوق ئايال نۇرسىز، يالىڭاچ بىر گەۋدىدىن باشقا نەرسە ئەمەس. ئىپپەتنى ساقلاشقا تىرىشىمىغان ئايال ھېچقاچان مۇھەببەت ۋە ئىلتىپاتقا سازاۋەر بولالماست.

ئاچا-سىڭىللىرىم! سىزلەر ئۈچۈن ئەڭ زور بايلىق ۋە ئەڭ ئۇلۇغ مەرتىۋە، ئەڭ بۈيۈك پەزىلەت ئىپپەتلىك بولۇشتۇر. ئىپپەتلىك ئايال گەرچە كەمبەغەل بولسىمۇ، بىراق مەنىۋى جەھەتتىن

بەدۋەت ھېسابلىنىدۇ. ئىپپەتسىز ئاياللار ھەرقانچە بەدۋەت بولسىمۇ، كىشىلەر نەزەرىدە پەقىر ۋە ھۆرمەتسىز سانىلۇر. بويۇنغا تاقالغان مارجانلار، باش ۋە كۆكرەككە قالدالغان گۆھەرلەر، ساندۇق تولغان پۇل-پۇچەكلەر بىلەنمۇ ئىپپەتنى سېتىۋالغىلى بولماس. ئىپپەت شۇنداق زور بايلىقكى، ئۇنىڭ ئەسلا باھاسى يوق. خوتۇن-قىزلار گۈزەل ۋە چىرايلىقلىقىغا، پۇل-ماللىرىغا ئەمەس، بەلكى ئۆزلىرىدىكى ئىپپەتنى بىلەن قۇۋانماقلىرى لازىم.

ئىپپەتنىڭ نەقەدەر بۈيۈك پەزىلەت ئىكەنلىكىنى بىلىمەك ئۈچۈن، ئۇنىڭ تەركىبىگە كىرىدىغان ۋە ئاجىزلىقى بىر بۆلۈكى بولغان خىسلەتلەر بىلەن تونۇشماق زۆرۈر. ھەكىملەرنىڭ يېزىشلىرىچە، ئىپپەتتە ئون بۆلەك بار: ھايا، سەبىر، تىيىلىش، پاكلىق، قانائەت، ئېغىر - بېسىقلىق، ئوچۇق يۈزلۈكلۈك، ئىخلاص، تەرتىپ، ساخاۋەت.

- ئالىمەتۈل بەنات خوتۇننىڭ ئىپپىتى - ئەرنىڭ ئىززىتى:

ۋاپالىق خوتۇننىڭ باھاسى يوقتۇر،

ۋاپاسىز بولسا گەر كۆزىگە ئوقتۇر!

- «ئاتىلار سۆزلىرى» دىن

سىر ساقلىماق ۋە تىلنى تىيماق توغرىسىدا

ئەفلاتۇن ھەكىم ئېيتتۇر:

- دۇنيادا ئەڭ ئاجىز ۋە بىچارە ئادەم ئۆز سىرىنى يوشۇرالمىدىغان كىشىدۇر. ئەگەر كىشى ئۆز سىرىنى يوشۇرالمىسا، ھەرقانداق دوست ئۇنى ساقلاشقا قادىر ئەمەس!

- ئەبۇلبەرەكات قادىرى ئەزىزىم، ھەرقانداق ئادەمگە ئىشىنىپ سىرىڭنى ئېيتما، ھەرقانداق دۈشمەنگە زۇلمىڭنى چەكتىن ئاشۇرۇۋەتمە. چۈنكى دۈشمىنىڭ دوستقا، دوستۇڭ بولسا دۈشمەنگە ئايلىنىپ قېلىشى مۇمكىن.

- خوجا سەمەندەر تېرىمىزى ۋىجدانلىق ئادەمنىڭ قەلبى - سىرلار خەزىنىسى:

ئەي مەجلىستە ئولتۇرغان كىشى،

بۇندىكى سۆز ساڭا ئامانەت.

مەجلىس سىرىن ئىفتا ئەيلىسەڭ،

ئامانەتكە بولۇر خىيانەت!

- «ئاتىلار سۆزلىرى» دىن ھەكىم سەنئىي ئېيتتۇر:

- كىشى ئۆزىنىڭ سىرىنى بەش خىل كىشىلەرگە ئېيتماسلىقى كېرەك: بۇلارنىڭ بىرىنچىسى، ھىيلە-مېكرلىك ئايال، ئىككىنچىسى، بالاغەتكە يەتمىگەن بالا، ئۈچىنچىسى، تەنتەك، تۆتىنچىسى، بىراۋغا قارام كىشى، بەشىنچىسى، سىنالمىغان دوست.

يەڭگىلەتكە ۋە مېكىر ساھىبەسى بولمىش ئايالغا

سر ئېيتقان كىشىنىڭ ئىشى گويا ئوتقا پاختا تاشلاپ، ئۇنىڭغا: «كۆيمە!» دەپ بۇيرۇغان كىشىنىڭ ئىشىغا ئوخشايدۇ. بالىلارغا سر ئېيتقان كىشىنىڭ ئىشى بولسا سۇغا كوزا تاشلاپ، ئۇنىڭغا: «چۆكمە!» دەپ بۇيرۇغان كىشىنىڭ ئىشىغا ئوخشايدۇ. تەنتەككە سر ئېيتقان كىشىنىڭ ئىشى خۇددى مۈشۈككە گۆش تاشلاپ بېرىپ، ئۇنىڭغا: «يېمە!» دەپ بۇيرۇغان كىشىنىڭ ئىشىغا ئوخشايدۇ. بىرەر تاسادىپ تۈپەيلى بىر كىمگە قارام ۋە بېقىندا بولۇپ قالغان كىشىگە سر ئېيتقان كىشىنىڭ ئىشى گويا ئىت ئالدىغا سۆڭەك تاشلاپ، ئۇنىڭغا: «غاجلىما!» دەپ بۇيرۇغان كىشىنىڭ ئىشىغا ئوخشايدۇ. سىنالمىغان دوستقا سر ئېيتقان كىشىنىڭ ئىشى دەل ئۆزىنى دەرياغا تاشلاپ، دوستىغا خىتاب قىلغان ھالدا: «مېنى غەرق بولۇشتىن قۇتقۇزۇڭلار!» دەپ داد سالغان كىشىنىڭ ئىشىغا ئوخشايدۇ.

- ئەبۇلبەرەكات قادىرى
بىر پادىشاھ رىكابدارلىق ۋەزىپىسىنى بېجىرگۈچى مۇلازىمىغا قاراپ: «بىر سىرىم بار، ئەيىنلىرىمدىن ھېچقايسىسىغا ئېيتىشقا كۆڭلۈم تارتمايۋاتىدۇ. ئۇنى پەقەت ساڭىلا ئېيتماقچىمەن!» دېدى. رىكابدار ئۇنىڭغا:

جانىم تەن ئىچرە بار ئىكەن پىنھان،
سىرىڭ جانىم ئىچرە يوشۇرۇن مۇدام، -
دەپ جاۋاب بەردى. پادىشاھ ئۇنىڭغا «ئاكامدىن خەۋپسىزەيمەن، ئۇنىڭ زىيىنى ماڭا يېتىشتىن ئىلگىرى ۋۇجۇدىنىڭ تىكىنىنى مەملىكەت چەمەندىن يولۇپ تاشلىماقچىمەن!» دېدى.

رىكابدار ئەھۋال سەھىپىسىگە ۋاپاسزلىق رەقىمىنى چېكىپ، ئۇنىڭ ئاكىسى ئالدىغا باردى ۋە بولغان ۋەقەلەردىن ئۇنى ئاگاھلاندۇردى. پادىشاھنىڭ ئاكىسى ۋاقتىدا چارە - تەدبىر كۆرۈپ قېچىپ قۇتۇلدى.

ئارىدىن بىر قانچە مۇددەت ئۆتۈپ پادىشاھ ئۆلدى ۋە ئۇنىڭ ئورنىغا ئاكىسى تەختكە ئولتۇردى. ئۇنىڭ بىرىنچى پەرمىنى رىكابدارنى ئۆلتۈرۈش توغرىسىدا بولدى. ئۇ، رىكابدارغا دېدى:

تىلىڭ بولما ئىدى سىر ئۈچۈن يولداش،
قىلىچتىن ئۈزۈلمەس ئىدى خەستە باش!
شۇنداق قىلىپ، رىكابدار مالاھەت ئوقىغا نىشان بولدى ۋە تۈزكۈرلۈك قۇرئەسى ئۇنىڭ ھاياتىغا تامغا بولۇپ بېسىلدى.

- خوجا سەمەندەر تېرىمىزى
ساڭا ئۆزىڭلەر توغرىسىدا خەۋەر كەلتۈرگەن كىشى باشقىلارغىمۇ سېنىڭ توغراڭدا خەۋەر يەتكۈزىدۇ.
بىراۋنىڭ سىرىنى ساڭا ئاشكارىلىغان كىشى سېنىڭ سىرىڭنىمۇ بىر كىملىرىگە ئاشكارىلايدۇ.
ئىنساننىڭ سىر ساقلىشى بىرسىگە سىر ئېيتىپ

پۇشايمان قىلىشتىن ياخشى.
- «ئاتلار سۆزلىرى» دىن
ئەزىزىم، سىر ساقلاشتا ئېھتىيات چارسىنى جايىغا قوي! بولۇپمۇ ئىشەنچسىز دوستلاردىن ۋە سېنىڭدىن قورقۇنچىدا ياشايدىغان دۈشمەنلەردىن سىرىڭنى قاتتىق يوشۇر. مىسالى ئېيتۇرلەر:
سەندىن ئۈمىدىنى ئۈزگەن دوستلارغا
دىلدىكى سىرىڭنى ئەيلىمە ئىزھار!
سەندىن قورقۇپ يۈرگەن كىمىلەرگىمۇ
سىر ئېيتماقنى ئەسلا قىلما ئىختىيار!
كۆپ كىشىلەر باركى، ئۇلار ئۆزلىرىنىڭ سىرلىرىنى ساقلاشنى بىلمەسلىكىلىرى تۈپەيلى ھالاكەتكە دۇچار بولىدۇ. بېيىت:
سىرلار ئىچكىرىدىن چىقىپ تاشقىرى،
نى-نى باتۇرلارنى قىلار سەرسەرى .
قانداق ياخشى گەپنى ئېيتىش بىر ھۇشيار:
«بېشىڭ كېرەك بولسا سىر ساقلاش دەركار!»

- خوجا سەمەندەر تېرىمىزى
سىرىڭ، ئىچىڭدە چاغدا ئۇ سېنىڭ ئەسىرىڭ،
مەگەر تاشقىرىغا چىقسا، سەن ئۇنىڭ ئەسىرىسەن.
ئىككى كىشى بىلگەن سىرى بىر پۈتۈن مەھەللىگە يېيىلۇر.

ئوتتۇز ئىككى چىش ئارىسىدىن چىقىشقا
مۇۋەپپەق بولغان سىر ئوتتۇز ئىككى مەھەللىگە تارقىلۇر.

- «ئاتلار سۆزلىرى» دىن
كىمكى ئۆز ھەددىنى بىلسە، تىلىنى ساقلىسا،
بەھۇدە سۆزلەشتىن قاچسا، دوستلىرىنى خىجىل قىلمىسا، ئۇنىڭ سالامەتلىكى دائىم ياخشى ۋە پۇشايمانلىقى بولسا كەم بولۇر.
ساقلىقنىڭ، ياشلىقنىڭ بار ئىكەن بەردەم،
مەقسەتنىڭ مۇپەسسەر بولۇرسەن ھەر دەم،
شۇنداق ياشىغىنكى، ئىش قىلساڭ بىرەر دۈشمەن تەنسىنى يەپ يۈرمە زىنھار!

- مۇھەممەد زېھنى
ئىنساننىڭ قولى قىسقا بولسا، تىلى ئۇزۇن بولۇر. مۇشۇكىنى كۆرمىدىڭمۇ، ئىتتىن ئاجىز كەلگەندە ئۇنىڭ يۈزىگە چاڭ سالۇر.

- «ئاتلار سۆزلىرى» دىن
ئەزىزىم، تىنچلىق تەرەپدارى بولغان تىل بىر ئېغىز سۆز بىلەن يۈزلەپ مۈشكۈل تۈگۈننى يېشەلەيدۇ. بىمەھەل ئېيتىلغان پىتنە قوزغايدىغان سۆز بولسا، سۆزلىگۈچىنىڭ بوينىنى سىرتىمقا چۈشۈرىدۇ. مىسالى ئېيتۇرلەر:
ئەقلىڭ بىلەن كۆزەت، باقىن سۆزنىڭ تېگىگە،
سۆز ئۇ بايلىق ئىچى تولا پايدا-زىيانغا

تۇغدۇرىدۇ. پاك دىل كىشى بىراۋدىن ئىشتىكەن سۆزنى باشقا بىرسىگە ئېيتمايدۇ ۋە جىملىق، سۈكۈت يولىنى ئىختىيار قىلىدۇ. ئەگەر بىر كىشى گەپ توشۇپ كەلسە، ئۇنىڭ گەپىگە ئىشەنمەيدۇ، چېقىمچىغا تەنبە بېرىدۇ ۋە ئۇنى ئىككىنچىلەپ بۇنداق ئىش قىلماسلىققا ئۈندەيدۇ.

- «فەۋاكىھۇل جۈلەسا» دىن
ھەكىملەر ئېيتۇرلەر:

- ئەي ئادەملەر، دوستلۇق ۋە مېھرىبانلىق ئوغرىلىرىدىن ساقلىنىڭلار، بۇنداق ئوغرىلارغا چېقىمچى ۋە ئىغۋاگەرلەر كىرىدۇ، ئوغرىلار پۇل-مال ئوغرىلىسا، بۇنداق كىشىلەر ئادەملەر ئارىسىدىكى دوستلۇقنى، تىنچلىقنى، مېھرىۋ-مۇھەببەتنى ئوغرىلاپ، پىتتە-پاسات قوزغايدۇ.

- «فەۋاكىھۇل جۈلەسا» دىن
ھېكمەت. ئەيىبىڭدىن خەۋەر تېپىپ، ئۇنى بىراۋلارغا ئاشكارىلىمايدىغان، ساڭا قىلغان ياخشىلىقنى مەنئەت قىلمايدىغان، سېنىڭ قىلغان ياخشىلىقىڭنى ئەسلا ئۇنتۇمايدىغان ئادەم بىلەن دوستلۇق يېپىنى مەھكەم باغلا! بېيت:

كۆپ ھالەتنىڭ بولدۇم شاھىدى،
ئەيىب ئىزدىگەن بولدى ئەيىبار.
كىمنىڭ بولسا تازا يۈرىكى،
ئۆزگە ئەيىبىن كولىمىس زىنھار.
دوست ئەيىبىنى يوشۇرار دائىم،
پەزىلىتىن ماختايدۇ تەكرار.
ئۆز ياخشىلىقىن ئۇلۇغ دەپ بىلمەس،
ئۆزۈڭنى ھەم ئەسلا قىلماس خار.
شۇنداق دوستقا دۇچ كەلسەڭ ئەگەر،
قوللىرىڭدىن چىقارما زىنھار!

- مەجدىددىن خەۋافى
ئەگەر كىشىنىڭ كۆزى كامالەت نۇرى بىلەن مۇنەۋۋەر بولسا، ئۇنىڭ كۆزى كىشىلەر نۇقسانلىرىنى كۆرۈشتىن يىراق بولۇر. بېيت:

ياخشىلارنىڭ كۆزىگە يامان كۆرۈنگەي ياخشى،
يامانلارنىڭ كۆزىگە ئەگرى كۆرۈنگەي توغرى!

- ئىبىن كەمالپاشا
نۇشېرۋاننىڭ ئوغلى ھورمۇز ئەھۋاز ۋىلايىتىگە بارغان چېغىدا شۇ يەرنىڭ ھاكىمى بىلەن مۇلاھەزەتتە بولدى ۋە بىر كۈنى ئۇنىڭغا دېدى: «سېنىڭدە بىرلا ئەيىبتىن باشقا ھېچقانداق ئەيىب كۆرمىدىم. ئەمما شۇ بىر ئەيىبىڭ، بىلگىنىكى، ئون ئەيىبىنى ئۆزىنىڭ ئارقىسىدىن ئەگەشتۈرۈپ يۈرىدۇ». ھاكىم: «ئۇ قانداق ئەيىب ئىكەن؟ ئارقىسىدىن ئەگەشتۈرۈپ كېلىدىغانلىرى قايسىلار؟ ئېيتىپ بەرگەن بولسىڭىز» دېدى. ھورمۇز دېدى: «بۇ ئەيىب ھاكاۋۇرلۇق ۋە ئۆزۈڭنى چوڭ تۇتۇشتۇر. بىلگەيسەنكى، ئۇنىڭغا ئەگىشىپ كېلىدىغان ئەيىبلەرنىڭ بىرىنچىسى باشقىلارنى مەنستەسلىك بولۇپ، ئۇنىڭ ئاقىۋىتى خەلق نەپرىتىگە يولۇقۇشتۇر؛ ئىككىنچىسى،

غەيۋەت، تۆھمەت، ئەيىب، ئىغۋا، چېقىمچىلىق توغرىسىدا

غەيۋەت قەبىھ پېتىلارنىڭ بىرىدۇر. غەيۋەت ئاز بولسىمۇ، كەلتۈرۈدىغان زىيىنى دېڭىز كەبىپى پايانسىز! بىرەر كىشىنىڭ ئارقىسىدىن سۆزلەش، ئەيىبىنى كوچىلاش، يامانلاش، بالا-چاقىسى، خوتۇنى، خۇلقى، بايلىقى توغرىسىدا تېتىقسىز گەپلەرنى قىلىشنىڭ ھەممىسى غەيۋەت سانىلىدۇ. - خەيالىدىن ئەل-ھەسەنى ياخشى ئادەمنىڭ غەيۋىتىنى قىلىدىغانلار كۆپ بولۇر:

جاھاندا بىر قىزىق قائىدە يۈرۈر،
بال تۇتقان قوللارغا ھەرە نىش ئۈرۈر.
يەنە خەزىنىلەر بولماس بىلانسىز،
گۈللەر بولسا ئەسلا بولماس تىكەنسز!

- «ئاتلار سۆزلىرى» دىن
ھېكمەت. بىر كىشى ئالدىڭغا كېلىپ، بىرسىنىڭ غەيۋىتىنى قىلسا، ئۇنى راست ئېيتىۋاتىدۇ، دەپ ئويلىما، بەلكى ئۇنى بۇ پېتىلدىن قايتۇر. ئۆزۈڭمۇ بۇنداق سۆز ۋە پېتىلدىن ھەزەر قىل!

- مۇئىنىددىن جۇۋەينى
دانالار ئېيتىدۇ:
- بىرەر كىشى ئالدىڭغا كېلىپ، بىرەر كىشىنىڭ غەيۋىتىنى قىلسا، ئۇنداق ئادەمنىڭ گەپلىرىگە ئىشەنمە، چۈنكى ئۇ سېنىمۇ بىر كىشىگە يامانلاپ، ئۈستۈڭدىن غەيۋەت قىلىشى مۇمكىن.

- «فەۋاكىھۇل جۈلەسا» دىن
ھېكايەت. ئەبۇ تەييىب ئەت-تاھىرى دوستى بەنى سامانىينى توختىماي غەيۋەت قىلار ئىدى. بىر كۈنى نەسرئىبىن ئەھمەد دېگەن كىشى ئۇنىڭغا: «قاچانغىچە ئادەم گۆشى بىلەن نان قوشۇپ يەيسەن؟!» دېدى. ئەبۇ تەييىب شۇ كۈندىن باشلاپ غەيۋەتنى تاشلىدى.

- «فەۋاكىھۇل جۈلەسا» دىن
ھېكمەت. كىمەرسىكى تۆھمەتچىلەر قاتارىدا ئولتۇرسا، باشقىلار ئۇنى تۆھمەتچىلىكتە ئەيىبلىسە، ئۆزىدىن خاپا بولسۇن. كىمكى ئۆز سىرىنى چىڭ ساقلىسا، نادامەت ۋە پۇشايمانلىق تارتمايدۇ.

- مۇئىنىددىن جۇۋەينى
ئەڭ چوڭ تۆھمەتكە لايىق ئادەم شۇنداق ئادەمكى، ئۇ ئۆزىنى تونۇيدىغان ئادەملەر ئارىسىدا ئۆزىنى تەرىپلەيدۇ.

- «ئاتلار سۆزلىرى» دىن
چېقىمچى شۇنداق كىشىكى، بىرەر يەردە ئاڭلىغان گەپنى دەرھال باشقا ئادەمگە بېرىپ ئېيتىدۇ، نەتىجىدە ئىككى ئادەم ئارىسىدا پىتتە

شۇنداق دېگەندى: « ئىنسان ئۈچۈن ئەڭ قەيەھ ھېسابلانغان تۆت ئەيىب بار: ئۇلارنىڭ بىرىنچىسى، مەنەپدارنىڭ ئاچچىقى يامانلىقى؛ ئىككىنچىسى، ئالىمنىڭ يالغانچىلىقى؛ ئۈچىنچىسى، دۆلەتمەننىڭ پىخسىقلىقى؛ تۆتىنچىسى، خوتۇن كىشىنىڭ پاھىشەلىكى! »

- ئەبۇلبەرەكات قادىرى لوقمان ھەكىم: « ئىنسان ئۈچۈن ئەڭ يامان ئەيىب كىشىنىڭ ئۆز ئەيىب-نۇقسانلىرىنى بىلەلمەسلىكىدۇر » دېگەندى.

- ئەبۇلبەرەكات قادىرى ئۆزىنىڭ ئەيىبىنى كۆرمىگەن ئۆزگىلەرنىڭ ئەيىبىنى ئىزدەدۇر.

ئىغۋاگەرگە يېقىن يولما، ئۇنىڭ تەسىرىگە چۈشۈپ قالغىنىڭنى ئۆزۈڭمۇ تۇيماي قالسىن.

- « ئاتىلار سۆزلىرى » دىن ئاشكارا ئېيتىلغان تەنە كۆڭۈلدە يوشۇرغان غۇمىدىن ياخشى.

- مۇھەممەد زېھنى

ئىنساب، جەب-زۇلۇم توغرىسىدا

بىر ھەكىمدىن: « قانداق كىشى جازاغا لايىق؟ » دەپ سورىدى. ئۇ: « ھېچقانداق ئادەم جازاغا لايىق ئەمەس. جازاغا لايىق نەرسىلەر ۋەھشى ھايۋانلار، ئادەملەرگە زىيان-زەخمەت يەتكۈزىدىغان يىلان-چايانغا ئوخشاش گېزەندىلەردۇر. ئەمما شۇنداق ئادەملەرمۇ باركى، ئۇلارنىڭ ۋۇجۇدىدا يىرتقۇچ ھايۋانلار ۋە گېزەندىلەرنىڭ تەبىئىتى بولىدۇ. بۇنداق كىشىلەر قىلغان زىيانلىرىغا بېقىپ جازالىنىدۇ. ئەنە شۇنىڭغا ئوخشاش كىشىلەرنى ھەتتا ئادەم دېيىشىمۇ ئارتۇقچىدۇر! » دېدى. شېئىر:

كىشىگە ئازار بەرگەن ھەر زالىم كىشى، يىلانۇ چاياندىن بەتتەردۇر ئىشى!

- ئەبۇلبەرەكات قادىرى ھېكمەت. كىمكى زۇلۇم ۋە جاپا كەمىرىنى باغلىسا، باشقىلار ئۇنىڭغا قارشى غەزەپ ۋە پىتنە خەنجىرىنى كۆتۈرۈر. بېيىت:

ئەل ھەققىدە غاپىل بولمىغىن ئەنلا، چۈنكى ئەلنىڭ قولىدا ئولتۇرغان ئۆزۈڭ. ھەندىن ئەل نېمىنى كۆرسە بىر كۈنى، قايتۇرۇپ كۆرىدۇ دەل شۇنى كۆزۈڭ!

- مۇئىنىددىن جۇۋەينىي جاۋابىنى قايتۇرۇشتىن ئاجىز بولغان كىشىگە مۇشت ئاتما.

ئۆزۈڭدىن ئاجىزلارغا رەھىم بىلەن، تەڭلەرگە ئىنساب بىلەن، ئۆزۈڭدىن ئۈستۈنلەرگە ئەقىل بىلەن باق.

زالىمنىڭ زۇلمى ئۆزىنى يىقىتۇر.

ئادەملەرنىڭ ئىش-ئوقتىنى تەپتىش ۋە سۈرۈشتە قىلىپ، ئۇلارغا دەشنام بېرىدىغان تۇرۇقلۇق، ئۆزى بىرەر مۇ كەسىپ-ھۈنەر ئىگىلىمەسلىك؛ ئۈچىنچىسى، ئوقۇشتىن ئارقىلىش، بۇنىڭ نەتىجىسىدە ئىلمۇ ئەدەبتىن بىبەھرە قىلىش؛ تۆتىنچىسى، ئولتۇرۇش-سورۇنلاردا ئۆزىنى ھەممىدىن ئۈستۈن ۋە دانا بىلىش، بۇنىڭ نەتىجىسىدە ئۆزىگە دۈشمەن كۆپەيتىۋېلىش ۋە ئابروىنى يەرگە تۈكۈش؛ بەشىنچىسى، مەنەنلىك تۈپەيلى چەكتىن چىقىش، يۇقىرىراق مەنەپنى تەمە قىلىش، ئاقىۋەتتە خار ۋە زەبۇن بولۇپ، ئۆز مەرتىۋىسىدىنمۇ ئاجراپ قېلىش؛ ئالتىنچىسى، ئادەملەرنىڭ ھەق-ھوقۇقىنى ھۆرمەت قىلماسلىق، كېسەللەردىن ھال سورىماسلىق ۋە شۇنىڭغا ئوخشاش ئىشلاردىن كۆز يۇمۇش؛ يەتتىنچىسى، ئادەملەرگە خەۋپ سېلىش، ئۇلارنى مەسخىرە قىلىش، نەتىجىدە قەدىرسىزلىنىش؛ سەككىزىنچىسى، مەسلىھەتسىز ئىش قىلىش، نەتىجىدە خىجالەتتە قېلىپ، نادامەت قىلىش؛ توققۇزىنچىسى، ئادەملەر مېنى ئۇلۇغ بىلىدۇ دەپ ئويلاش ۋە شۇ گۇماندا يۈرۈش؛ ئونىنچىسى، پازىل ۋە كامىل كىشىلەرگە قۇلاق سالماي، ھاقارەت كۆزى بىلەن قاراش، نەتىجىدە ئۇلارنىڭ نەزەرىدىن قېلىش. »

- « جاۋىدانى خىرەد » دىن لوقمان ھەكىمدىن: « سىلى ئۆزلىرى كۆرگەن ئىللەتلەر ۋە ئەيىبلەردىن قايسىلىرىغا داۋا تاپالمىدىلا؟ » دەپ سوراشتى. لوقمان ھەكىم: « مەن بارچە ئىللەتلەرگە ھېكمەت تۈپەيلى داۋا تاپتىم، ئەمما بەد پېئىللىك ئىللىتىنى داۋالىيالمىدىم! » دەپ جاۋاب بەردى.

- « فەۋاكىھۇل جۇلەسا » دىن بىر ئالىم ئېيتتۇر: « ئەڭ ياۋۇز ۋە يارىماس ئادەم شۇنداق ئادەمكى، ئۆزگىلەرنىڭ ئەيىبىنى تېپىشقا ئىنتىلىدۇ، گەپ توشۇپ، دوستلارنى بىر-بىرىدىن جۇدا قىلىدۇ. »

- « فەۋاكىھۇل جۇلەسا » دىن ئادەملەرنىڭ يامىنى ئۆزىنى قوبۇل قىلمايدۇ، كەمچىلىكلىرىنى بولسا دائىم كوچىلاپ يۈرىدۇ، يىقىلساڭ يۆلمەيدۇ.

- مۇھەممەد زېھنى ھەر كىشىگە ئۈچ خىل ئىش ئادەت ئېرۇر، ئاڭا ھەردەم خۇش سائادەت دوست بولۇر. ئەۋۋەلا ئەل ئەيىبىنى كۆرگەن زامان، ئاچمىغىن ئاغزىڭ مالايمەنكە شۇئان. كىم ئەگەر كەتسە ناتوغرا يول بىلەن، توغرا يولغا باشلا دەرھال قول بىلەن. سالما ئەسلا رەنج كىشىنىڭ دەستىگە، ئۆز يۈكۈڭ قويا بىراۋنىڭ ئۈستىگە.

- فەرىدىددىن ئەتتار كېيىنكى دەۋر ئالىملىرىدىن بولغان بىر ھەكىم

كۈچسىز شامال ئاجىز گىياھلارغا بوران بولۇپ تۇيۇلار. كىمكى بىراۋنىڭ پىيىنى قىرقىسا، ئۆزىنىڭمۇ قىرقىلۇر.

- «ئاتلار سۆزلىرى» دىن ئۆتمۈشتە بىر زالىم كىشى بار بولۇپ، زىرائەت ۋە تىجارەت ئەھلىنىڭ بايلىقىغا زۇلۇم چاڭگىلىنى سالغانىدى. خەلق ئۇنى دۇئاىبەد قىلىپ، شەنىگە نەپرەت ئاغزىنى ئاچقاندى. مەزكۇر زالىم كىشى بىر كۈنى قولغا بۈركۈت ئېلىپ ئوۋغا چىقتى ۋە ئوۋدىن قايتىپ كېلىپ، تۆۋەندىكى مەزمۇندا خەۋەر تارقاتتى: «ئادەملەرگە زۇلۇم قىلغان ۋە سىتەم تىغىنى كۆتۈرگەن قولىمنى بۈگۈندىن تارتىپ تىيىدىم. خەلقپەرۋەرلىك يولىدا ئېغىشماي ماڭمەن. ئۈمىدىم شۇكى، بۈگۈندىن باشلاپ ھېچقانداق زالىمنىڭ زۇلۇمى ھېچبىر ئادەمنىڭ بېشىغا يەتمەيدۇ، ھېچقانداق سىتەمكارنىڭ قولى ھېچقانداق ئاجىزنىڭ ئىشىكىنى ئىزدەيدۇ!» بۇ خەۋەردىن خەلققە باشقىدىن جان كىردى ۋە بىچارىلەرنىڭ ئۈمىد چەمەندە مۇراد گۈلى بۇ بىشارەتتىن گۈل ئاچتى. بېيىت: مۇبارەك بۇ خەۋەر يەتكەچ ناگاھان، يۈرەكلەر قۇۋنىپ قايتا تاپتى جان.

ئاخىرى ئۇنىڭ ئادىللىقى شۇ دەرىجىگە يەتتىكى، قوزىچاق شىر كۆكسىدىن سۈت ئىمىدىغان بولدى، قوي بولسا ئۆز سۈتى بىلەن شىر ئاغزىنى يۇيىدى، يۈز بولسا ئۆچكىگە ياخشى كۆز بىلەن باقتى، چۆل قۇشلىرى سۇ قۇشلىرىنىڭ ئىنى يېنىغا ئىن قۇرۇشقا باشلىدى، غازلار بولسا بۈركۈت بىلەن سىرداشلارغا ئايلاندى.

زالىمنىڭ يېقىنلىرىدىن بىرى مۇۋاپىق ۋاقىت تاپقان بىر كۈنى ئۇنىڭ بۇ ئىش-ھەرىكەتلىرىدىن سوئال ئالدى. پېئىل ئۆزگەرگىنىنىڭ سەۋەبىنى سورىدى. زالىم شۇنداق جاۋاب قىلدى: «ئوۋ قىلىپ يۈرگىنىمدە قايماقتىن بىر ئىت كېلىپ تۈلكىنىڭ ئايىغىنى چىشلەپ سۇندۇردى، يولدىن ئۆتۈپ كېتىۋاتقان بىر يولۇچى بولسا، تاش بىلەن ئۇرۇپ ئىتنىڭ ئايىغىنى سۇندۇردى. قىلمىشىغا يارىشا يۈز بېرىۋاتقان بۇ ۋەقەلەرنى كۆرۈپ ئۆزۈمگە كەلدىم».

- خوجا سەمەندەر تېرمىزى
ھاقارەت قىلسا كىم ئاغزىڭنى يۇمىساڭ،
يەنە باشقا ھاقارەت ياغماس ئەسلا.
ئېشەكنىڭ يەلكىسىگە تىقساڭ بىگىز،
ئاتار دوڭغالچاق بۇرۇقىدىن ئەۋلا!

- ھەكىم قاننىي

بايلىق، دۇنياپەرەسلىك توغرىسىدا

ھېكمەت. ئالتۇن-كۈمۈشكە كۆڭۈل بەرگەن ئاچكۆز ھەييار ئەڭ ئېغىر بالالارغا سازاۋەر! دانالار:

«زەر ئىزدىگۈچى - ئازار ئىزدىگۈچى!» دېگەن. ئاچكۆزنىڭ كۆزىگە تىكەنمۇ گۈل بولۇپ كۆرۈنۈر. ئەزىزىم، كىشىنى ئەجەپلەندۈرىدىغىنى شۇ يەردىكى، بۇنداق كىشىلەر ئۆلۈمنىڭ ھەق ئىكەنلىكىنى بىلىدۇ، ئەمما بىر كىشىگە ياخشىلىق قىلىشنى خىيالىغىمۇ كەلتۈرمەيدۇ. نېمە تاپسام ئۆزۈمگە بولسا بەس، دەيدۇ. ئۇلارنىڭ دىلى پولاتتىن قىلىنغان غۇنچىگە ئوخشايدۇكى، باھارنىڭ مەيىن شامىلى ئۇنى ھېچقاچان ئېچىلدۈرالمىدۇ. بۇ تىرىك ئۆلۈكلەرنىڭ جېنىغا ھاياتنىڭ لەززەتلىك شەربىتى تەسىر قىلمايدۇ.

- مۇھەممەد جەۋھەر زەمىندار
بۇزۇرگىمىزدىن سورىدى:
- نېمىشقا سىلى قوللىرىدىن كەتكەن نەرسىگە خاپا بولمايدىلا ۋە قوللىرىغا كەلگەن نەرسىدىن شادلانمايدىلا؟
ئۇ دېدى:

- قولدىن كەتكەن نەرسىنى خاپا بولۇپ تېپىۋالغىلى بولمايدۇ، ئەزىز ئۆمۈرنى بولسا مال-دۇنيا شادلىقى بىلەن بېھۋەدە ئۆتكۈزگىلى بولمايدۇ. شۇنداق ئىكەن، يەنە نېمىشقا پايدىسىز نەرسە ئۈچۈن غەم يەپ ئولتۇراي، ماڭا ئۆمۈر بويى ۋاپا قىلمايدىغان نەرسە بىلەن قۇۋنىي؟!

- مۇھەممەد جەبەلرۇدىي
ئەي ئەزىزىم، قولۇڭدىن كەتكەن نەرسىگە قايغۇرما، چۈنكى ئۇنى قايتۇرۇۋالغىلى بولمايدۇ. مال-دۇنياغا قۇۋانما، چۈنكى ئۇ سېنىڭ بىلەن بىر ئۆمۈر قالمايدۇ. قانداقلىكى بىر ئىشنى قىلماق بولساڭ ئۇنىڭ ئاقىۋىتىنى ئويلا. بېشىڭغا ئېغىر كۈنلەر چۈشسە، مۇناسىپ تەدبىر قوللىنىشنى ئۆگىنىۋال!

- مۇھەممەد جەبەلرۇدىي
كېرىكىدىن ئارتۇقنى ئىزدىگەن ئادەم بارىدىن ھەم ئايرىلۇر.

- «ئاتلار سۆزلىرى» دىن
ھېكايەت. بىر شاگىرت ئۆز ئۇستازىدىن: «يىلان بىلەن خەزىنە ئارىسىدا قانداق باغلىنىش بار، نېمىشقا خەزىنە بار يەردە يىلان بولىدۇ؟» دەپ سورىدى. ئۇستاز ئۇنىڭغا: «يۈزەكى قارالسا ئۇلارنىڭ ئارىسىدا ھېچقانداق باغلىنىش يوقتەك كۆرۈنىدۇ، ئەسلىدە بولسا بۇلارنىڭ ھەر ئىككىلىسى ھەم زەھەرلىكتۇر. چۈنكى ئالتۇننى كۆپ كىشىمۇ ھەر تەرەپلىمە زەھەرلەنگەن بولىدۇ» دەپ جاۋاب بەردى.

- مۇھەممەد جەۋھەر زەمىندار
ئېيتىشلىرىچە، ئىسكەندەر زۇلقەرنەين 18 يېشىدا مەملىكەتكە ھاكىم بولغانىكەن. ئۇنىڭ ھاكىملىقى 17 يىل داۋاملاشقان. ئۇ ئۆمرىنىڭ توققۇز يىلىنى جەڭدە، قالغىنىنى بولسا ئۆز خاھىشى بويىچە ئۆتكۈزگەن. ئۇ كۆپلىگەن ئەللەرنى ئۆزىگە بويسۇندۇرغان ۋە نۇرغۇنلىغان بايلىق يىغقان. ئۆلۈمى

- مۇھەممەد زېھنى
 دۆلەت گامىدا كېلىپ، گامىدا كېتۈر،
 بېيەم كىشىلەر خۇدىنى يوقىتۇر.
 نىزامى گەنجەۋىي
 مال-دۇنيا ھەسەل ئارىلاشتۇرۇلغان زەھەر ۋە
 شادلىق ئارىلاشتۇرۇلغان غەمدۇر.
 ئەقىللىق ئادەم كەمبەغەل بولماس.
 موھتاجلىق ھىيلىلەر ئىشىكىنى ئاچار.
 ئاچكۆز بايدىن توق ئىت ياخشى.
 راھىتى يوق پۇلدار ھېچ نەرسىسى يوق
 كەمبەغەلگە ئوخشاشتۇر.
 - «ئاتلار سۆزلىرى» دىن

**ئويلاپ ئىش قىلىش، ئالدىراغچىلىق،
 خاتالىق توغرىسىدا**

ئەزىزىم، كېڭەش بولۇۋاتقان ۋاقىت ئەقىل ۋە
 پەزىلىنىڭ ئىمتىھانى بولۇۋاتقان سائەتتۇر. سەن بۇ
 سائەتتە سۆز گۆھەرلىرىنى بايان رىشتىسىگە ئالدى
 بىلەن ياخشىلاپ ئويلاپ تىزىپ، سولك ئۇنى
 باشقىلارنىڭ دىققىتىگە ھاۋالە قىلغىن!
 - خوجا سەمەندەر تېرىمىزى
 جەمىشىدۇمۇ نۇشېرۋانغا ئوخشاش تۆت ئۈزۈك
 ياستىپ، ئۇلارنىڭ ھەر بىرىگە بىر دىن سۆز
 يازدۇرۇپ قويغانىدى. بىرىنچى ئۈزۈككە: «
 ئالدىرىماسلىق ۋە چارە» دېگەن سۆزلەر يېزىلغان
 بولۇپ، بۇنىڭ مەنىسى: «ئالدىراغچىلىق
 يامان ئادەت، بارچە ئىشلارنى ئالدىرىماي،
 چارە-تەدبىرىنى تېپىپ قىلماق كېرەك» دېگەنلىك
 ئىدى. ئىككىنچى ئۈزۈكنىڭ كۆزىگە: «ئادىللىق ۋە
 ئىمارەت» سۆزلىرى يېزىلغانىدى. بۇنىڭ مەزمۇنى:
 «مەملىكەتتە ئادالەت يولى بىلەنلا ئىتتىپاقلىق ۋە
 روناقلىق ئىمارىتىنى قۇرۇش مۇمكىن» دېگەنلىك
 ئىدى. ئۈچىنچى ئۈزۈك كۆزىگە: «راستلىق ۋە
 ئالدىراشلىق» سۆزلىرى يېزىلغان بولۇپ، بۇنىڭ
 مەنىسى: «دوستلارغا پەقەت راست سۆزلەش كېرەك»
 دېگەنلىك ئىدى. تۆتىنچى ئۈزۈك كۆزىگە: «جازا ۋە
 ئىنساب» سۆزلىرى يېزىلغان بولۇپ، بۇنىڭ مەنىسى
 : «بىراۋنى جازاغا تارتماقچى بولغاندا ئىنساب
 يۈزىسىدىن ئىش كۆرمەك كېرەك!» دېگەنلىك ئىدى.
 جەمىشىدە ھەر بىر ئۈزۈكنى شۇ ئۈزۈك كۆزىدىكى
 سۆزلەر مەزمۇنىغا ئائىت ئىشقا تۇتۇش قىلغاندا تاقاپ
 ئالۇر ۋە ئۇنىڭغا دائىم قاراپ تۇرۇر ئىدى.

- ئەبۇلبەرەكات قادىرىي
 ئالدىراغچىلىق - پۇشايمانلىقنىڭ سىڭلىسى.
 مەبىرىسىزلىك ئادەت بولسا ئىنسانغا،
 ئاتقان ئوقى تەگمەس ئەسلا نىشانغا!
 - خەيالىدىن ئەل-ھەسەنىي
 ئەزىزىم، ھەرقانداق ئىشتا ئالدىراقسىزلىق

ئالدىدىن ۋەسىيەت قىلىپ، ئۆلگەن چاغدا كېپەندىن
 قولىنى چىقىرىپ شەھەر ئايلىندۇرۇشنى،
 چارچىلارنىڭ بولسا: «ھەي خالاپىق! شۇنچە كۆپ
 يەرلەرنىڭ شاھى، شۇنچە جىق بايلىقلارنىڭ ساھىبىنى
 كۆرۈڭلەر، ئۇ، بۇ دۇنيادىن ھېچنەرسە ئالماي قۇرۇق
 قول كېتىۋاتىدۇ، ھېچبىر كىشى گۆرگە ئۆزى بىلەن
 ھېچ نەرسە ئېلىپ كېتەلمەيدۇ، دۇنيادا پەقەت قىلغان
 ئىشلىرى ۋە ياخشىلىقلىرىلا قالىدۇ!» دەپ چار
 سېلىشىنى تاپىلغانىكەن.

- ئەبۇلبەرەكات قادىرىي
 بىر ھەكىم شۇنداق دېگەنىدى: «كىمدە ئالتۇن
 - كۈمۈش كۆپ بولۇشىدىن قەتئىينەزەر، ئەگەر ئۇ
 ھۈنەرسىز بولسا ھوسۇلسىز دەرەختتۇر».

- خۇررەمىي
 يەر ئاستىدا قالغان بايلىقتىن، يوشۇرۇلغان
 ئالتۇندىن ۋە سۇقۇپ قويۇلغان ئىلىمدىن پايدا يوق.
 - «ئاتلار سۆزلىرى» دىن
 كىشىگە كۈتۈلمىگەن ئۆلۈم ئىككى نەرسىدىن
 كېلىدۇ: ئارتۇقچە بايلىققا ئىنتىلىشتىن ۋە
 تۇتۇقسىز سۆزلەرنى كۆپ قىلىشتىن

- «ئاتلار سۆزلىرى» دىن
 ھېكايەت. بىر پادىشاھ مال-دۇنياسىنىڭ
 كۆپلۈكىگە مەغرۇرلىنىپ ئىلىم ئەھلىنى مەنسىتمەي
 قويغان، ئۆز مەيلىچە ئىش قىلىپ، پىسقۇپۇجۇرغا
 يول قويغانىدى. بىر كۈنى ئۇ بارغا قانائەت قىلىپ،
 كەمتەرلىك يولىنى تۇتقان دانا ھەكىمگە ئۇچراپ
 قالدى ۋە ئۇنىڭغا:
 - ئەي ھەكىم، نېمىنى خالىساڭ تىلە،
 سورىغىنىڭنىڭ ھەممىسىنى بىجا كەلتۈرىمەن! -
 دېدى.

- شۇنداق قىلدى، ئەجەل ھېچقاچان بېشىمغا
 سايە تاشلىمىسۇن! - دېدى ھەكىم.
 - بۇ ئىش قولۇمدىن كەلمەيدۇ، - دېدى
 پادىشاھ.

- بولمىسا، - دېدى ھەكىم، - قېرىلىق
 مەۋسۈمى كېتىپ، ياشلىق ئەيىمىم قايتىپ كەلسۇن!
 - بۇ ئىش قولىمدىن كەلمەس، - دېدى
 پادىشاھ.

- ئۇنداق بولسا، ئارىمىزدا پەرق يوق ئىكەنغۇ،
 - دېدى ھەكىم، - مەن قىلالمايدىغان ئىشنى سەنمۇ
 قىلالمايدىكەنسىن، ئەمما سەن بايلىق - دۆلىتىڭ كۆپ
 بولغانلىقىدىن كىبىر ئېتىغا مىنىپ، مەنمەنلىككە
 بېرىلىپسەن. مەن بولسام تاپقىنىمغا قانائەت قىلىپ،
 ھېچكىمگە يېلىنمايمەن، دېمەك، مەنمۇ ئۆزۈم
 ئۆزۈمگە پادىشاھمەن!

- مۇھەممەد جەۋھەر زەمىندار
 ھەكىملەر ئېيتتۇر:

- كۈچۈك يەتمىگەن ئىشقا قول ئۇرما، پايدىسىز
 ئىشلارغا ئۇرۇنما، مال-دۆلىتىڭ ھەرقانچە كۆپ
 بولسىمۇ، ئۇنىڭغا ئىشىنىپ يول تۇتما!

قىلمىغىنىكى، ئالدىراقسانلىقنىڭ زىيانلىرى چەكسىز ۋە سەھىر قىلىشنىڭ مەنپەئەتى چېگراسىز دۇر. خۇددى ئېيتقىنىدەك:

مەقسەت خەزىنىسىنىڭ كېلىتى - سەھىر!

«ئەخلاق» كىتابىدا كەلتۈرۈلۈشىچە، كىمەرسىكى ھادىسىلەر يامغۇرى ئاستىدا ئۆزىنى سەھىر قالىقنى بىلەن ھىمايە قىلسا، مەقسەت ئوقى تېزلىك بىلەن مۇراد نىشانغا بېرىپ تېگەر. چۈنكى سەھىر شادلىق كېلىتىدۇر. بۇ كېلىتىسىز ھېچقانداق مەقسەت ئىشكى ئېچىلماس.

- خوجا سەمەندەر تېرمىزى جاۋابقا ئالدىرىغان كىشى خاتاغا يول قويۇر.

- مۇھەممەد زېھنى غەمىنىڭ داۋاسى - دوستلار دىدارىنى كۆرۈشتۈر.

- «ئاتلار سۆزلىرى» دىن غەمكىن بولماي دەپسەڭ غۇمچى بولما!

- «مەخزەنۇل ئۇلۇم» دىن «جامئۇل ھېكايات» كىتابىدا يېزىلىشىچە،

ھەرقانداق ئىشنى ئەمەلگە ئاشۇرۇشتا گۇمان بىلەن ئىش قىلماسلىق، پەسكەش كىشىلەرنىڭ سۆزىگە ئىشەنمەسلىك، غەرەزلىك ئادەملەرنىڭ سۆزلىرىگە ئېتىبار قىلماسلىق زۆرۈر. كىشى ھەرقانداق ئىشتا ئۆزىگە ئۆزى ھاكىم بولالشى مۇمكىن. بۇنىڭ ئۈچۈن مەشق قىلىش كېرەك.

- ئەبۇلبەرەكات قادىرى ئەزىزىم، ئىشنىڭ ئاقىۋىتىنى ئويلايدىغان

كىشىلەر ئاغزاكى ئىشتىلگەن سۆزلەرگە ئىشەنمەيدۇ، ئاڭلىغان گەپنىڭ دەلىل ۋە ھۆججەتلىرىنى كۆرمەي تۇرۇپ ئالدىراپ ھۆكۈم چىقارمايدۇ. بېيىت:

غەزە ئىگىسىگە سالماڭ قۇلاقىڭ،

پۇشايماندىن ئۆچەر نۇرلۇق چىراغىڭ!

- خوجا سەمەندەر تېرمىزى ئەي ئوغۇل، تۆت نەرسىدە باردۇر خاتا،

سال قۇلاقىڭ، يادلاپ ئالغىن بىخاتا!

كۈتمىگىل يامان خوتۇندىن ھېچ ۋاپا،

ساددلىقتۇر كىم ۋاپا كۈتسە، خاتا.

كىم سىناپ كۆرمەي بىراۋغا سىر ئېيتەر،

ئەي ئوغۇل، بۇندىن كىشىگە كۆپ خەتەر!

پېشىلى يامان خوتۇن ئەسلا سىرداش ئەمەس،

ئېيتما ئاڭا سىرىڭنى، يولداش ئەمەس.

- فەرىدەددىن ئەتتار بۇقرات ھەكىم شۇنداق دېگەندى: «بىلىمگەن نەرسەڭنى بىلىدىغاندەك سۆزلىمە، كېرەك بولمىغان نەرسىنى قوغلاشما، بىلىمگەن يولدىن يۈرمە، ياخشى سۆزنى كىم دېيىشىدىن قەتئىينەزەر تىڭشا، ياخشى سۆز بىر گۆھەركى، ئۇ ھېچ ۋاقىت ئۆزگەرمەيدۇ.

نېمىنى بىلمىسەڭ، سوراپ ئۆگەن. قىلغان يامان ئىشلىرىڭغا قايغۇركى، بۇنداق ئىشتىن ئەپسۇسلانماسلىق تېخىمۇ بەتتەررەك خاتالىققا ئېلىپ

بارىدۇ» . شېئىر:

خاناسەندىن يۈز بەرسە ئەگەر، ئۇنىڭدىن كۆپ نادانەت قىل،
خانادىن كىمكى ئىبرەت ئالمىسا، يەنە كۆپلەپ خاتا

قىلغاي!

- ئەبۇلبەرەكات قادىرى

سەرپ - خىراجەت، ئىسراپچىلىق، تېجەمكارلىق توغرىسىدا

تېجەمكار ئادەم ياخشى يەيدۇ، ياخشى ئىچىدۇ، پاكىزە كىيىنىدۇ، خۇش ھاۋالىق ئۆيلەردە ئولتۇرىدۇ، كېرەكسىز نەرسىلەرنى سېتىپ ئالمۇرەمەيدۇ، ھەقىقىي زۆرۈر نەرسىلەرنى سېتىۋالىدۇ. كىشىلەرگە قولدىن كەلگىنىچە ياردەم قىلىدۇ، ياخشىلىق يولىدىكى ئىشلارغا پۇل-مېلىنى ئايىمايدۇ، ساخاۋەتلىك بولىدۇ. ۋەتىنى ۋە خەلقى ئۈچۈن مېلىنى ھەم، پۇلىنى ھەم ئايىمايدۇ.

- خەيالىددىن ئەل-ھەسەنى ئىسراپچىلىق ئەقىلگە زىد ئىشتۇر. ئىسراپ

دېگەندە كېرەكسىز نەرسىلەرگە بىھۆدە پۇل سەرپلەش، بەدخەجلىك چۈشىنىلىدۇ.

ئىسراپخورلۇقنىڭ ئاقىۋىتى ھالاكەت بىلەن تۈگەيدۇ. ئىسراپچى ئادەم ھەرقانچە باي بولسىمۇ، ئاقىۋەتتە بەربىر كەمبەغەلگە ئايلىنىدۇ. چۈنكى ئىسراپچىنى

سەرپ ئىشكى ھامان ئوچۇق بولۇپ، تېجەش دېگەننى بىلمەيدۇ. ئوچۇق ئىشنىكتىن ھەرقانداق نەرسە كىرەلگەنگە ئوخشاش كەمبەغەللىكمۇ كىرەلەيدۇ.

- خەيالىددىن ئەل-ھەسەنى چىرىغىنى كۈندۈزى ياندۇرغان ئادەمنىڭ تۈنى قاراڭغۇ بولىدۇ.

پۇلىنى بىھۆدە سەرپلىگەن ئادەم ئېغىر كۈنلەردە خارلىقتا قالىدۇ.

- «ئاتلار سۆزلىرى» دىن ھېكمەت. بىراۋنىڭ دىلىنى خۇش قىلىش

- كامىل كىشىلەرنىڭ ئىشى، دىلىنى ئاغرىتىش بولسا جاھىل كىشىلەرنىڭ ئىشىدۇر. دىل ئاغرىتقۇچى كىشى ۋاقتى-سائىتى كېلىپ ھەسرەت قېنىنى ئىچىشى مۇقەررەردۇر. بېيىت:

قاچانغىچە ئەي نادان بىراۋنى يىغلىتارسەن،

سېنىڭ ھەم دىل كۆزگۈڭنى سۇندۇرغۇچى تېپىلار!

- مۇھەممەد جەۋھەر زەمىندار ھېكايەت. بىر كىشى بىر ئۇلۇغ كىشىنىڭ

ھوزۇرىغا كېلىپ، ئۇنىڭدىن: «ئەي پازىل كىشى، ئادەم دۇنيادا قانداق ياشىمىقى ۋە قانداق يول تۇتمىقى كېرەك؟» دەپ سورىدى. ئۇ كىشى شۇنداق جاۋاب بەردى: «شاد ياشا، دائىم خۇرسەنچىلىك پېيىدە بول، ھەممىلا نەرسىگە قايغۇرۇۋەرمە، ياخشىلىق ئۇرۇقىنى تېرىپ، ئامانلىق ھوسۇلىنى يىغىشقا ئىنتىل. دۇنيا شۇنداقكى، ئۇنىڭدا خەتەرلىك يوللار

مەرۋايىت تېپىۋالدى. بۇنىڭدىن ئۇنىڭ كۆڭلى خۇشال بولدى. شۇ چاغدا يېنىپ كەلگەن چاشقان ھېلىقى مەرۋايىتنى ئىزدەپ، ئۇياقتىن - بۇياققا چېپىشقا باشلىدى. تاپالمىغاندىن كېيىن ھالسىزلىنىپ يىقىلدى. دە، جان بەردى.

ئەي ئەزىزىم، سېنىڭ نەپسىڭمۇ ئالتۇن - بايلىق ئوتىدا دائىم سەكرەشتە بولىدۇ. مەرد كىشىلەرلا نەپس تىزگىنىنى تارتىپ، ئۇنى ئۆزىنىڭ ئىختىيارىغا ئالىدۇ.

- مۇھەممەد جەۋھەر زەمىندار ئەڭ كۈچلۈك كىشى شۇنداق كىشىكى، ئاچچىقى كەلگەندە ئۆزىنى بېسىۋالالايدۇ ۋە ئۆز نەپسىنى توغرا يولغا باشلىيالايدۇ. شېئىر:

كۈچلۈك ھەمدە شىر يۈرەك ئادەمنى سەن مەرد دەپ، غەزەپ كەلسە غەزىپىن باسالغان مەرد ئېرۇر.

- ئەبۇلبەرەكات قادىرى ئەزىزىم، غەزەپ شەيتانى ئوتنىڭ شولىسىدۇر. ئۇ شۇنداق بىر دەرەخكى، يېمىشى پۇشايمانلىقتىن ئىبارەت. شۇڭا، تەجرىبىلىك كىشىلەر غەزەپنى ئۆچۈرۈشكە ئۇرۇنىدۇ، ئاچچىقلىق لوقمىسىنى بولسا ئىچىگە يۇتۇۋېتىشقا ھەرىكەت قىلىدۇ.

- خوجا سەمەندەر تېرمىزى ئەردەشېر ئۆتمۈشنىڭ دانا كىشىلىرىدىن بىرى ئىدى. ئۇ ئۆزىنىڭ خادىمىغا ئۈچ پارچە خەت يېزىشنى بۇيرۇدى ۋە ئۇنىڭغا دېدى: «ئەي خادىمىم، ئەگەر چىرايىمدا غەزەپ تۇغىيانى كۆرسەڭ، بىرەر ئىش ئۈستىدىن قەتئىي ھۆكۈم چىقىرىشىمدىن ئىلگىرى خەتلەرنىڭ بىرىنى ماڭا كۆرسەت، شۇنىڭدىمۇ غەزىپىم بېسىلمىسا، ئىككىنچى خەتنى كۆرسەت، شۇ چاغدىمۇ تەسكىن تاپالمىغاننى كۆرسەڭ، ئۈچىنچىسىنى كۆرسەت!»

ئېيتىشلىرىچە، بىرىنچى خەتنىڭ مەزمۇنى شۇنداق ئىدى: «ئالدىرىما، ئىرادەڭنى غەزەپ قولىغا تۇتقۇن قىلما، ئالدىراڭغۇ كىشى دائىم ئەپسۇسلىنىپ، كېيىنچىلىك پۇشايمان قىلىدۇ!» ئىككىنچى خەتنىڭ مەزمۇنى تۆۋەندىكىدەك ئىدى: «دۆلەت قولۇمدا، دەپ ئۆزۈڭدىن ئاجىزلارغا جازا بېرىۋەرمە، كۈنى كېلىپ، زامانلار ئۆزگەرسە، ئۇلارمۇ سەن قانداق مۇئامىلە قىلغان بولساڭ شۇنداق مۇئامىلە قىلىدۇ!» ئۈچىنچىسىنىڭ مەزمۇنى بولسا مۇنداق ئىدى: «ئەي غەزەپلىنىۋاتقان كىشى، ئالدىراپ ھۆكۈم چىقارما، غەزىپىڭنى بېسىپ، ئىنساب بىلەن ئىش قىل!» شېئىر:

مۇنچە قاتتىق چاپما ئېتىڭنى ئوغلان، ئېلىپ قاچما ئۇنى قايتۇرماق گۇمان.

سەندىن چىققان ھۆكۈم ھەق ھۆكۈم بولسۇن، زالىم غەمدە كۆيسۇن، ئاجىز شاد كۆلسۇن!

- ئەبۇلبەرەكات قادىرى ھېكمەت. بىر ھەكىمگە دېدى: «ھەممە خۇلق ۋە ئەدەبىنى ئۆز ئىچىگە جەم قىلغان قىسقا بىر

كۆپتۈر. بەزەن بۇ يوللار ئۈستىگە شاخ - غازاڭلار تاشلاپ قويۇلغان ئورەككە ئوخشايدۇ. شۇنىڭ ئۈچۈن بۇ يولدىن يۈرگەن چاغدا ئەۋۋەلا ياخشىلاپ ئويلىنىش، مۆدۈرۈلۈپ يىقىلىپ كەتمەسلىك چارىسىنى قىلىش كېرەك. دۇنيا شۇنداق بىر ئېكىنزاركى، ئېكىلگەن نەرسىلەرنى لۈتپۈ كەرەم سۈيى بىلەن سۇغار. ئۇنىڭدىن تاپقان ئابروي - ئېتىبار ھوسۇلنى ھىرىس ۋە تەمە ھۇجۇمىدىن ئاسرا!» شېئىر:

دۇنياغا باق، ئىچى تولا ئاجايىپ،

كۆز ئېچىپ يۇمغۇنچە بولىدۇ غايىب.

- مۇھەممەد جەبەلرۇدى غەم - غۇسسە قېرىشنى تېزلەشتۈرىدۇ. قولدىن كەتكەن نەرسىگە قايغۇرما، چۈنكى ئۆلۈك گۆردىن تىرىلىپ كەلمەيدۇ. ئارزۇسى كۆپنىڭ غېمىمۇ كۆپ. غەملىك كۈنلەردە ئوغۇل ئەسقاتار.

- «ئاتلار سۆزلىرى» دىن

غەزەپ، ئاچچىقلانماق، ئارازلىق، پۇشايمانلىق توغرىسىدا

ئەزىزىم، غەزەپ ئېتىنى كاجلىق يولىدىن چىدام تىزگىنى بىلەن قايتۇر! ھەرقانداق شۈبھە زېمىستاننى ئەقىل نۇرى بىلەن روشەن قىل! شۇ چاغدا سەن نادامەت ۋە پۇشايمانلىق دامىغا چۈشمەيسەن. مەسنەۋى:

بىراۋ گۇناھ قىلما، بولساڭ دەرغەزەپ، جازا بەرمەي تۇرۇپ ئويلا ياخشىلاپ! بەدەختان لەئلىنى سۇندۇرۇش ئاسان، بىراق ئەسلى كەبىي بولمايدۇ ياماپ. قىلىنمىغان ئىشنى قىلساڭ بولىدۇ، قىلغۇچ نادامەتتىن سۇد يوق، نەئەجەب!

- خوجا سەمەندەر تېرمىزى لوقمان ھەكىم شۇنداق بۇيرۇيدۇ: - بىرەر كىشى بىلەن ئاغىيىندارچىلىق ۋە دوستلۇق يېپىنى باغلىماق بولساڭ، ئۇنى بىرەر قىيىنچىلىق ئۈستىدە سىنا، غەزىپى كېلىپ تۇرغان چاغدا ئىمتىھان قىل. ئەگەر ئۇ ئاچچىقنى باسالسا، شۇنىڭدىلا دوستلاش، غەزىپىنى باسالمايدىغان كىشى بىلەن دوستلاشماق قىيىن.

- ئەبۇلبەرەكات قادىرى ھېكايەت. بىر كىشىنىڭ ئۆيىدە چاشقان پەيدا بولۇپ قالدى. ئۇ، ئۆيىنىڭ تام - تورۇسلىرىنى كولاۋېرىپ، ئۆتمە - تۆشۈك قىلىۋەتتى. مۇشۇكىمۇ ئۇنى تۇتالمىدى. ئۆي ئىگىسى تورۇسقا قاراپ ئاھ ئۇرۇپ، ئۇنى تۇتۇشنىڭ چارىسىنى تاپالماس ئىدى. بىر كۈنى ئۇ ئاچچىقى بىلەن ئورنىدىن تۇرۇپ، چاشقان كىرىپ كەتكەن تۆشۈككە قولىنى تىقتى ۋە ئىككى دانە

توغرا سۆزلۈك، يالغان سۆزلۈك،
يالغان قەسەم ئىچمەك توغرىسىدا

ھېكمەت ئېيتقان بولسا، ئۇنى ئەستە تۇتۇش
ئاسان بولغاي». ھەكم دەيدى: «غەزەپنى تەرك
ئەتمەك!»

- مۇھەممەد جەبەلرۇدىي
غەزەپ شۇنداق بىر ئوتكى، ئۇ ئۆز ئىگىسىنى
ياندۇرار.

جاۋابىنىڭ يۇمشىقى غەزەپنى ئۆچۈرىدۇ، سۆزنىڭ
قاتتىقى ئادەمنى ئۆلتۈرىدۇ.

- «ئاتلار سۆزلىرى» دىن
مەئمۇن ئۆز دەۋرىدە مەشھۇر بولغان بىر ئالىمغا
ئىلتىماس قىلىپ: «بىر-ئىككى ئېغىز پايدىلىق سۆز
ئېيتقان بولسا، تاكى ئۇنىڭدىن كۆپچىلىك
مەنپەئەتلەنگەي!» دەيدى. ئالىم ئۇنىڭغا
تۆۋەندىكىلەرنى ئېيتتى: «كىشى ئۈچۈن ئەڭ پايدىلىق
خىسلەت - غەزەپ كەلگەندە ئۆزىنى بېسىۋالماق،
سۈكۈت قىلىپ جىم تۇرماق، غەزەپ بېسىلغاندىن
كېيىنلا ئاندىن پىكىر ۋە مۇلاھىزە بىلەن سۆزلىمەك.
ئاچچىقلىق كەلگەندە ئۆزۈڭنى بېسىۋال، كىشىلەرگە
پايدا كەلتۈرمەيدىغان ۋە دىلىنى ئاغرىتىدىغان
سۆزلەرنى قىلما. تاپقىنىڭغا قاراپ خەرج قىل،
كرىمدىن ئارتۇق چىقىم قىلساڭ ئۆزگىلەرگە موھتاج
بولۇپ قالسىن. ئۆزۈڭگە نەپ كەلتۈرۈپ باشقىلارغا
زىيان سالىدىغان پايدىدىن كەچ. ئىشنى قەھر-غەزەپ
بىلەن ئەمەس، چوڭقۇر ئوي ۋە مۇلاھىزە بىلەن قىل.
باشقىلار توغرىسىدا گەپ قىلساڭ ئۇلارنىڭ نامىنى
يامانلاپ تىلغا ئالما. ئاراڭ بۇزۇلغان كىشىدىن
ياخشىلىق كۈتمە. بىرسى ساڭا سىر ئېيتسا، بۇ
سىرنى ھەركىمگە سۆزلەپ يۈرمە. ئەيىبىڭنى ئالدىڭدا
ئېيتقان ۋە بېشىڭغا كۈن چۈشكەندە ھەمراھ بولغان
كىشىنىلا دوستۇم، دەپ بىل!»

- ئەبۇلبەرەكات قادىرىي
ئۆتكەن ئىشقا پۇشايمان قىلماق ئەڭ ئېغىر
دەرد.

ئاخىرى پۇشايمانلىق بىلەن تۈگەيدىغان
لەززەتتىن پايدا يوق.
پۇشايمانلىق ئۈچ خىل بولىدۇ: بىر كۈنلۈك،
بىر يىللىق ۋە بىر ئۆمۈرلۈك. بىر كۈنلۈك
پۇشايمانلىق ئەرزىمەس پۇشايمانلىق بولۇپ، ئۇ بىرەر
نەرسىنى يېيەلمەي قېلىش، ئەرزىمەس بىرەر
نەرسىگە ئىگە بولالماي قېلىش سەۋەبىدىن پەيدا
بولىدۇ ۋە تېز ئۆتۈلىدۇ. بىر يىللىق پۇشايمانلىق
بولسا، قولىدىن كەلسىمۇ پەرۋاسزلىق قىلىپ تەييار
يەرگە ئېكىن ئەكمەي ۋاقتىنى ئۆتكۈزۈۋېتىش تۈپەيلى
كېلىدۇ. ئۆمۈرلۈك پۇشايمانلىق بولسا ئادىشىپ
قېلىپ ئۆزىگە مۇناسىپ بولمىغان مۇرەسسەسىز
خوتۇنغا ئۆيلىنىش ئارقىسىدا كېلىدۇ.

- «ئاتلار سۆزلىرى» دىن

توغرا سۆزلۈك كىشى ھەممىنىڭ ئېتىبارىنى
قازىنۇر. ئۇنىڭ ياخشى ئىشلىرىدىن يەنىمۇ ئۇلۇغراق
مەرتىۋىلەرگە تەۋسىيە ئېتىلۇر. قەدر-قىممىتى
ئاشۇر، ھەممە يەردە سۆزى مەقبۇل بولۇر. يالغانچى
بولسا، بۇ پەزىلەتلەرنىڭ بارچىسىدىن مەھرۇم
بولۇپ، ئادەملەر ئۇنىڭ ئارقىسىدىن نەپرەت بىلەن
قارشۇر. يالغانچى يالغان سۆزلىرى بىلەن
باشقىلارنىڭ ئابرويىنى تۈكمەكچى، ھوقۇقىدىن
مەھرۇم قىلماقچى بولۇر، ۋەھالەنكى ئۇنىڭ يالغان
سۆزلىرى ئۇنىڭ ئۆزىگە زىيانلىق بولۇپ چىقۇر.

- خەيالىدىن ئەل-ھەسەنىي
ئادەملەر بىلەن مۇئامىلە قىلىۋاتقاندا ئېھتىيات
قىلماق، راست بىلەن يالغان سۆزنى پەرقلىنىدۇرۇشنى
بىلمەك كېرەك. خۇشامەتچىلىك پاتىقىغا پاتقان
نەپسىنى تىنمىسىز تەربىيەلەپ تۈزەپ، ئۇنى بۇ
دەردتىن قۇتۇلدۇرۇش يولىنى تۇتماق لازىم. بۇ
دۇنيادا خۇشامەت سۆزلىرىنى تولا ئېيتىدىغانلار كۆپ
بولغىنىنىڭ تەتۈرسىچە، راست سۆزلەرنى چىن
كۆڭلىدىن ئىشتىدىغانلار كەمدۇر. بۇ جەھەتتە
ئىبرەت كۆزىنى ئېچىپ پاراسەت بىلەن ئىش قىلماق
كېرەك.

- ئەبۇلبەرەكات قادىرىي
ئالىي نىيەتلىك كىشى شۇنداق بولۇركى،
راستلىق ۋە دوستلۇق قائىدىسىنى ھەقىقەتپەرەس-
لىكىنىڭ بىرىنچى بابى، دەپ بىلىپ ئىمكاننىڭ بارىچە
شۇ يولدىن يۈرۈشكە ھەرىكەت قىلۇر ۋە ھەربىر ئىشتا
ساداقەت ۋە دوستلۇقنى ھەمدە ۋىجداننى سائادەت
خەزىنىسىنىڭ كېلىتى، دەپ بىلۇر.

- بەرخۇردار ئىبىن مەھمۇد
توغرىلىق ئادەمنى بالادىن ساقلايدۇ.

- «ئاتلار سۆزلىرى» دىن
يالغانچىلىق ۋە بوھتان چاپلاش ئەخلاقىنىڭ
بۇزۇلۇشىدىن دېرەك بەرگۈچى پېئىللاردىندۇر. بۇ
پېئىللار ئەڭ قەبىھ پېئىللاردىن سانىلىدۇ. بۇنداق
پېئىل ئىگىلىرى ئادەملەر توغرىسىدا تۈرلۈك-تۈمەن
بىمەنە سۆز-چۆچەكلەرنى سۆزلەپ يۈرۈشىدۇ.
يالغان بىلەن بوھتاننىڭ پەرقى شۇنداقكى،
يالغانچى ئۆز ئىشلىرى توغرىسىدا يالغان سۆزلىسە،
بوھتانچى باشقىلار ھەققىدە يالغان گەپلەرنى تارقىتىپ
يۈرىدۇ. بۇ خىلدىكى ئادەملەر كىشىلەرنىڭ
نام-ئابرويىغا، كەسپى كارىغا چېتىلىدىغان بىمەنە
سۆز-چۆچەكلەرنى تارقىتىش بىلەن ئاقىۋەت-نەتىجىدە
كۆپچىلىكنىڭ نەپرەتىگە ئۇچرايدۇ. بوھتانچىنىڭ
سىرلىرى ئاشكارىلانغاندا، قىلغان بوھتانلىرى ئۈچۈن
ھەتتا جازاغا تارتىلىشى مۇمكىن. دېمەك، ھەربىر
كىشى بۇنداق يارىماس پېئىللاردىن ساقلانماققا قاتتىق

بۇ جەڭ بولسا كۆپ كىشىلەرگە زىيان يەتكۈزىدۇ.
- «فەۋاكىھۇل جۈلەسا» دىن
يالغانچىنىڭ دوستى بولماس.

- «ئاتلار سۆزلىرى» دىن
ئارستوتېل ئېيتىدۇ:
- راستلىق يولىدا ئۆلۈش - يالغانچى بولۇپ
ئۇزاق ياشىغاندىن ئەۋزەل!

ئېيتىشلىرىچە، توغرا سۆز ھەر نەرسىدىن
ياخشى. بىراق يالغانچى ۋە چېقىمچىدىن ئىشتىلگەن
توغرا سۆزمۇ يېقىمىسىزدۇر. چۈنكى ئۇلارنىڭ
ئېيتقان توغرا سۆزلىرىمۇ ئادەملەر ئارىسىدا خۇددى
يالغان سۆزلەرگە ئوخشاش پىسقۇ-پاسات قوزغايدۇ.

- «فەۋاكىھۇل جۈلەسا» دىن
ئەگرى دەرەخنىڭ سايسىمۇ ئەگرى بولىدۇ.
- «ئاتلار سۆزلىرى» دىن

گۈزەللىك، ئۆزرە ۋە كەچۈرۈم توغرىسىدا

كىشىدە ئىككى خىل گۈزەللىك بار بولۇپ،
ئۇلار ئىچكى ۋە تاشقى گۈزەللىككە بۆلۈنىدۇ. تاشقى
گۈزەللىككە كىشىنىڭ ھەممە ئەزالىرى، مەسىلەن،
كۆز، قۇلاق، چىش، قاش، يۈز، لەۋ، ئېغىز،
قول، ئاياغ، قامىتى كىرىدۇ. ئىچكى گۈزەللىك
بولسا كىشىنىڭ يىقىملىق خۇلقى بىلەن
بېزىنىشىدۇر. بۇ خۇلقلار مۇلايىملىق، ساخاۋەت،
شجائەت، ئىلىم، كەمتەرلىك، ئىپپەت-نومۇس ۋە
شۇنىڭغا ئوخشاشلاردۇر.

- ئەبۇلبەرەكات قادىرى
ھېكمەت. ئىككى نەرسە ئىككى كىشى قولىدا
ئۇۋال: گۈزەللىككە مەغرۇرلىنىدىغان كىشىگە
بېرىلگەن ھۆسن؛ ئىككىنچىسى، گۈزەللىك قەدرىنى
بىلمەيدىغان كىشىگە چۈشۈپ قالغان خوتۇن!

- خۇررەمىي
گۈزەللىكمۇ ئۇلۇغ نېمەت بولۇپ، ئۇ ھەممىلا
كىشىگە بېرىلىۋەرمەيدۇ.

ئېتى گۈزەللىكنىڭ ئۆزىمۇ گۈزەل بولۇۋەرمەيدۇ.
- «ئاتلار سۆزلىرى» دىن

ھېكمەت. چىراي گۈزەل يۈزدە ئەمەس،
گۈزەل خۇلقتا.

ھېكمەت. كىشىنى گۈزەل قىلىپ
كۆرسىتىدىغان ئۇنىڭ چىرايى ئەمەس، بەلكى
چىرايلىق خۇلقىدۇر. چىرايلىق خۇلق كۆرۈمىسىز
كىشىنىمۇ چىرايلىق قىلىپ كۆرسىتىدۇ. گۈزەل
خۇلق گۈزەل كىشىلەردە مەۋجۇد بولسا، نۇر ئۈستىگە
نۇر ياغقان بولىدۇ.

- خۇررەمىي
ئۆزرە سوراپ كەلسە دۈشمىنىڭ ھەرچاغ،
ئۆيۈڭدىن قوغلىما، ھۇشيار بول بىراق!

تىرىشىشى ۋە بۇنداق ناچار ئىللەتلەردىن ئۆزىنى
ساقلىمايدىغان كىشىلەردىن ئۇزاق يۈرۈشكە
ئىنتىلىشى لازىم.

- خەيالىدىن ئەل-ھەسەنىي
بىر ھەكىم ئېيتىدۇ:

- كىمكى يالغانچىلىققا ئۆگەنگەن بولسا، ئۇ
باشقىلارنىمۇ يالغانچى، دەپ گۇمان قىلىدۇ.

- «فەۋاكىھۇل جۈلەسا» دىن
ئەڭ رەزىل كىشىلەردىن بىرى يالغانچىلاردۇر.
بۇنداق كىشىلەر يالغان نەرسىلەرنى نەقىل كەلتۈرۈپ
كىشىلەر ئارىسىغا بۇزغۇنچىلىق سالىدۇ. باشقىلار
توغرىسىدا بولمىغۇر گەپلەرنى ساڭا، سېنىڭ توغراڭدا
بولسا ئۇلارغا ئېيتىدۇ. شۇنىڭ ئۈچۈن:
كىمكى ئېيتما بىراۋنىڭ ئەيىبىنى ساڭا قاچان،
سېنىڭ ئەيىبىڭنى بىراۋغا ئېيتقۇسىدۇر بىگۇمان!

- مۇھەممەد جەبەلرۇدىي
يالغان قەسەمنىڭ ئاخىرى خارلىققا ئېلىپ
بارۇر. ئۆلۈم خەۋپى بولغان ھالەتتىمۇ ھەمىشە راست
سۆزلىمەك كېرەك. بېيت:

ئەگرى يۈرمەك بولسا ئادىتىڭ،
دىلىڭدىن ھېچ قايغۇ كەتمەيدۇ.
توغرا بولغىل، ئەگرى ئوق ھەرگىز
نشانغا بېرىپ تەگمەيدۇ.

- مۇئىنىددىن جۇۋەينىي
بەرزۇۋ ئەل-ھەكىم ئېيتىدۇ:

- ئەگەر سەن يالغانچىلىق بالاسىغا دۇچار بولماي
دېسەڭ، ئۆزۈڭگە راستچىلىق خىسلىتىنى شوئار
قىل، نېمىنى ئېيتساڭ، ئېيتقان سۆزۈڭگە ۋاپا قىل.
مېھنەتكە مۇپتىلا بولماي دېسەڭ، مېھنەت
قىلغۇچىلارغا رەھىم كۆزى بىلەن باق! ھەسەت
دەردىگە يولۇقماي دېسەڭ، باشقىلار مال-بايلىققا
ئېرىشسە خۇرسەن بول! ئاقىل كىشىلەرگە ياقماي
قېلىشتىن قورقساڭ، ھايا ئېتىغا مەن!

- «جاۋىدانى خىرەد» دىن
يالغانچىنىڭ ئۆلۈكتىن پەرقى يوق. چۈنكى
تىرىك كىشىنىڭ پەزىلىتى ئۇنىڭ نۇقتىدۇر. تىرىك
كىشى يالغان سۆزلەۋەرگە نىلىكتىن، ئۇنىڭ
سۆزلىرىگە ھېچكىم قۇلاق سالمايدىغان بولغانلىقى
سەۋەبلىك، ئۇنىڭ ئەمدى ئۆلۈكتىن پەرقى يوق.
يالغانچىنىڭ دوستىمۇ يالغانچى.

يالغان ۋەدە بەرمەك بىكارغا دۈشمەن ئارتتۇرماق-
تۇر.

- «ئاتلار سۆزلىرى» دىن
يالغانچىلىق ھەممە گۇناھلارنىڭ بېشىدۇر.

يالغانچى ئۆز ئارزۇسىغا يەتمەك ئۈچۈن يالغان
سۆزلەرنى توقۇيدۇ، ئۇنى راست، دەپ ئىسپاتلاش
ئۈچۈن قەسەملەر ئىچىدۇ ۋە قەسەم بىلەن يالغاننى
ياپماق بولىدۇ. بىرەر كىشى ئۇنىڭ يالغانچىلىقىنى
ئاشكارا قىلسا ئۇنى ئۆزىگە دۈشمەن سانمايدۇ. نەتىجىدە
ئىككى ئارىدا ئاداۋەت ۋە جەڭگى-جىدەل يۈز بېرىدۇ.

- نىزامى گەنجەۋىي
 ئەزىزىم، كەچۈرۈم خىسلىتىنى ئۈزۈڭگە شوئار
 قىل، ئەتراپىڭدىكىلەردىن ئۇلارنىڭ ئەزىمىگە
 گۇناھلىرى سەۋەبلىك يۈز ئۆرسە! ئۇلارنى ئەپۇ سۈيى
 ۋە مەرھەمەت نۇرى بىلەن بەھرىمەن قىل! ئۇلارنىڭ
 ئەھۋالىدىن ھەردائىم خەۋەردار بولۇپ تۇر!
 مەرھەمەت يۈزىسىدىن شەپقەت لىباسىنى ئىنتام ئەيلە!
 خۇددى ئېيتۇرلەركى:

ئۆزۈڭ يېتىلدۈرگەن مېۋىلىك شاخنى،
 ئۆزۈڭ نابۇت قىلساڭ كۆپ يامان بولۇر.

- خۇجا سەمەندەر تېرىمىزى
 ھېكمەت. كىمەرسكى گۇناھكار كىشىنى
 كەچۈرەلسە، بۇ ئۇلۇغلۇق نىشانى ۋە ئالىي
 ھىممەتلىك ئالامىتىدۇر.

- مۇئىنىددىن جۇۋەينىي
 ھېكمەت. ھېساب ۋە سەرق مۇئامىلە
 ئۈچۈن، ئۆزرە ۋە ئىخلاص دوستلۇق ۋە مۇھەببەت
 ئۈچۈندۇر.

ھەر كىمەگە تەنە تېشىنى ئاتما،
 گەرچە بولسا ھەمكى جاھىل ياكى شۇم.
 نۇقمانسىز دوستلارنى تاپماق مۇئەسسە،
 ئېيتچۇ خاتالاردىن كىم پاكۇ مەسۇم؟!
 كىمكى دوستلىرىغا بولسا خۇشپېئىل،
 دوستلۇق ئىززىتىدىن بولغۇسى مەرۇم!

- مۇئىنىددىن جۇۋەينىي
 ھېكمەت. كىچىكلەرنىڭ گۇناھىنى
 كەچۈرمەك چوڭلار ئۈچۈن چىرايلىق پېئىلدۇر.
 بېيىت:

گۇناھكار گۇناھىن كەچمەكتىن ئەۋلا -
 مۇكاپات بولمىغاي جاھاندا ئەسلا!

- مۇئىنىددىن جۇۋەينىي

ھالال ئەمگەك، رىزقى روز، ھۇرۇنلۇق،
 كۆپ يېتىش توغرىسىدا

ھېكمەت. ئىككى نەرسە دۇنيادا ئەڭ
 ئەزىزدۇر: بىرى، ئۆز قولى بىلەن تېپىلغان بايلىق؛
 ئىككىنچىسى، دىلىدا دوستلۇقى مۇستەھكەم بولغان
 سادىق دوست.

- مۇئىنىددىن جۇۋەينىي
 ئەزىزىم، بىلگەيسەن، قاچانكى تەلەپ ئايىغى
 رەنج - مېھنەت تىكىنى بىلەن مەجرۇھ بولمىغۇنچە
 ۋىسال قولى مەقسەت گۈلىنىڭ ياقىسىغا يېتەلمەس.
 كىشىدە كۈچلۈك ئىنتىلىش بولمىغۇنچە مۇرادنىڭ
 قۇياشى مەشرىق ئۈمىدى ئۇپقىدىن نۇر چېچىپ
 چىقماس. چۈنكى گۈل ئۈزۈمەك ئۈچۈن تىكەن
 زەھىرىنى ئىچمەك لازىم. رەنج چەكمەستىن تۇرۇپ
 گەنج ئىشكىنى ئاچماق مۇمكىن ئەمەس. دېمەك
 مەقسەتكە يەتمەك ئۈچۈن ئۆزلۈكسىز تىرىشماق

- تىرىشماق لازىم.

- خۇجا سەمەندەر تېرىمىزى
 ئەزىزىم، كىمكى بىرەر ئىشنىڭ تەلپىدە قەدەم
 قويسا، بۇ ئىشنىڭ قىيىنچىلىقلىرىغا چىداشلىق
 بەرسۇن. مەقسەت كەڭبىسىپرى يولغا چىققان ئادەم
 زەخمەت سەھراسىدىن چۆچۈمەسلىكى لازىم.

- خۇجا سەمەندەر تېرىمىزى
 زەخمەت چەككەن لەززەتنى ياخشى بىلىدۇ.
 ۋەزىپىسى يۈكسەك ئادەمنىڭ زەخمىتىمۇ كۆپ
 بولىدۇ.

- «ئاتلار سۆزلىرى» دىن
 كىمەرسكى ئەمگەك قىلسا، پۇشايمانلىقتا
 قالماس.

- «مەخزەنۇل ئۇلۇم» دىن
 بىر ئىش بىلەرمەن ۋە ئەمگەكچان كىشىدىن :
 «بىچارە ۋە ئاجىز كىشى قانداق بولىدۇ؟» دەپ
 سوراشتى. ئۇ كىشى شۇنداق دەدى: «بىچارە،
 ئاجىز، ئىش ياقماس، ھۇرۇن كىشى شۇنداق
 كىشىكى، ئائىلىنى بېقىشتا، نەرسە تېپىشتا سۇس
 بولىدۇ. غەيرەتسىز، ھىممەتسىز بولىدۇ،
 خوتۇننىڭ يېنىدىن چىقماي ئۆيدە ئولتۇرۇۋېرىپ
 دۇ.»

- «فەۋاكىھۇل جۈلەسا» دە
 ئۆزگىلەردىن تەمە بىلەن نەرسە تىلىمەك كىشى
 ھۇرۇنلۇققا ئېلىپ بارىدۇ، ئىززەت - ئابرويىنى
 تۆكىدۇ، ئاخىرى كىشىنى بەختسىزلىك كۈچىسىغا
 ئېلىپ كىرىدۇ، كىشىنى شەرمەندە قىلىپ، نەزەردىن
 قالدۇرىدۇ. ھۇرۇن ۋە پەسكەش كىشىلەر بىلەن
 ئۆلپەت بولۇشنىڭ نەتىجىسى ئەنە شۇنداق بولۇر.
 دېمەك، سەن قولىڭغا قۇيۇۋالكى، پەس ھىممەتلىك
 كىشىلەر ۋە خەسسىس تەبىئەتلىك ئادەملەردىن
 ئۇزاقلىشىش يولىنى ئىزدە، ئۇلار بىلەن يېقىنچىلىق
 قىلما، ئۇلارنىڭ تەسىرى ساڭا يۇقمىسۇن!

- مۇھەممەد جەبەلرۇدىي
 كۆپ يېتىش - كېسەللىك پەيدا قىلۇر.
 ئۇيقۇدىكى ئادەمنىڭ ئويغاق ئادەمدىن خەۋىرى

يوق.

- «ئاتلار سۆزلىرى» دىن
 ھۇرۇنلۇق قىلىپ كەمبەغەللەشكەن كىشىنى
 ھەممە يامان كۆرىدۇ، دوستلىرىمۇ ئۇنىڭدىن
 يىراقلىشىدۇ، بالىلىرىمۇ مەنسىتمەيدۇ،
 كەمبەغەللىك بارچە بالالارنىڭ باشلامچىسىدۇر.

- «فەۋاكىھۇل جۈلەسا» دىن
 بېشىڭنى پەقەت ئۆز تىرىقلىرىڭ بىلەنلا
 قاشلىيالايسەن.

- «ئاتلار سۆزلىرى» دىن
 ئېرىنچەكلىك ۋە ھۇرۇنلۇق كىشىنى ياخشى
 ئىشلار قىلىشتىن قايتۇرىدۇ، كىشىنىڭ غەيرىتىنى
 يوقىتىدۇ، كەسىپ-ھۈنەر بىلەن شۇغۇللىنىشتىن
 قالدۇرىدۇ. بەزى ئىش ياقماس كىشىلەر غەيرەت

بىلەن دۈشمەنلەشمە .
 تازىلىق - سالامەتلىكنىڭ بىرىنچى سەۋەبى ۋە
 كېسەللىك-ئىللەتلەردىن قۇتۇلۇشنىڭ ئۇلۇغ
 يولىدۇر .
 تىنچلىقتىنمۇ بۈيۈك نېمەت يوق .
 موھتاجلىقى كەم ئادەمنىڭ ئۆمرى ئۇزۇن
 بولۇر .
 سالامەتلىكتىنمۇ ئارتۇق بايلىق يوق .
 دۈمبىسى يارا ئاتنىڭ بېشىغا چۈشكەن ئىش
 ساغلام ئاتقا ئاسان كۆرۈنىدۇ .
 تىنچ بولاي دېسەڭ، نەپسىڭ خاھىشىغا قارشى
 ئىش كۆر .
 سالامەتلىكنىڭ قەدرى كەتكەندىن كېيىن
 بىلىنۈر .
 ئۇيقۇغا كېتىش - جاننى بىر نەپەس خەتەرگە
 تاپشۇرۇشتۇر . چۈنكى ئۇيقۇ ئۆلۈم ئەلچىسى .
 - «ئاتلار سۆزلىرى» دىن
 ھېكمەت . ھەقىقى كۆز ئىگىسى شۇنداق
 كىشىكى ، ئۆزىنىڭ قىلمىش-ئەتمىشى ۋە سۆزىگە
 تەنبە نەزەرى بىلەن قارايدۇ . دانا يۈرەك ئىگىسى
 شۇنداق كىشىكى ، دۇنيا سارىيىدا ياخشى ئىشلار
 قىلىش ئارقىلىق مالاھەتكە قالمايدىغان ياخشى نامغا
 ئىگە بولۇپ كېتىدۇ .
 - مۇئىنىددىن جۇۋەينىي

قىلىش ۋە ھەرىكەتنى كۈچەيتۈرۈش ئورنىغا ئېغىر
 كۈنگە چۈشۈپ قالغاندىمۇ يەنىلا قولنى قوشتۇرۇپ
 ئەيىبنى تەقدىرگە دۆڭگەيدۇ .
 - «فەۋاكىھۇل جۈلەسا» دىن
 بېلىققا كۆڭلى تارتقاننىڭ ئايىغى سوغۇق سۇدا
 بولىدۇ .
 كۆپ ياتقان ئاز ياشايدۇ .
 كېچىسى شاراڭ ئىچىپ ، كۈندۈزى ئۇخلىغاننىڭ
 مال - بىساتى بەرباد بولۇر .
 - «ئاتلار سۆزلىرى» دىن
 ھەكىملەر تەكىتلەپ ئېيتۇرلەركى ، ھۈرۈن
 كىشىلەر بىلەن ئۈلپەت بولۇشتىن قاچماق زۆرۈر .
 چۈنكى ئۇلاردىن مەسلىھەت سورالسا ، ئۇلار
 ئۆزلىرىنىڭ ھۈرۈنلۈك نۇقتىسىنى نەزەردىن
 چىقىپ مەسلىھەت بېرىدۇ . ئۇلار بولىدىغان ئىشىنىمۇ
 ئۆزلىرىنىڭ كۈچى ۋە ئىدراكى بويىچە پەملەپ
 بولمايدىغانغا چىقىرىدۇ ، كىشىنى غەيرەت كوچىسىدىن
 چەتكە چىقىرىدۇ .
 - «فەۋاكىھۇل جۈلەسا» دىن

تىنچلىق ، خاتىرجەملىك ، ئامانلىق ۋە
 ياخشى نام توغرىسىدا

تىنچ ياشاشنى ئىستىسەڭ ، پەسكەش ئادەملەر

سۆزلۈك

ئا

ئارا - كۆرك ، ھۆسن ، زەب ؛ بېزەك ، زىننەت : ئارا بەرمەك - كۆر-
 كەملىمەك ؛ بېزىمەك ، زىننەتلىمەك ، پەردازلىماق .
 ئاغاز - باشلىماق ، (بېجىرىشكە) كىرىشمەك .
 ئامىي - ① ساۋاتسىز ② بىلىمسىز ③ ھۈنەرسىز ④ ئومۇم ، ئاۋام ،
 ئادەتتىكى .
 ئاۋازە - تارقالغان گەپ-سۆز ، خەۋەر ، مىش-مىش .

ئە

ئەئىيان - يۇقىرى مەنەپلىك ، ئۈستۈن مەرتىۋىلىك كىشىلەر ؛
 ئەمەلدارلار .
 ئەبەس - پايدىسىز ، بېھۋەدە ، بىمەنە .
 ئەتتار - ئەتىر ، ئۇپا ، ئەڭلىك قاتارلىق پەرداز بويۇملىرى
 ساتقۇچى .
 ئەتۋاز (تەۋز) نىڭ كۆپلۈكى - تۇرق ، خۇلق ، يۈرۈش-تۈرۈش ؛
 ھال ، ھالەت ؛ ئۇسۇل ؛ تۈر .
 ئەدەن - ئازال نامى : دۈرى ئەدەن - ئەدەندىن چىقىدىغان دۈر .
 ئەسغەر - كىچىكرەك .
 ئەسغەر - سېرىق ، سارغامتۇل .
 ئەغىيار (غەير) نىڭ كۆپلۈكى - ① غەيرىيلەر ، باشقىلار ، ياتلار ؛

ب

بار - قېتىم ، مەرتە ، كەررە .
 باز - يەنە ، تېخى .
 باكىرە - يۈزى ئېچىلمىغان قىز ، تۇرمۇشقا چىقىمىغان قىز .
 بەدكار - بۇزۇق ، ئەخلاقسىز .
 بەدئەما - بەدبەشىرە ، سەت ، تۇرقى سوغۇق ؛ يىرگەنچ ، خۇنۇك .
 بەردەم - كۈچ-قۇۋۋەتكە تولغان ، ساغلام - تېتىك .
 بەسەر - ① كۆز ؛ كۆرۈش قۇۋۋىتى ② بىلمەك ، ئىدراك قىلماق .
 بەسەرسىز - كۆرمەس ، كۆرەلمەس .
 بۇنياد - يۈزەگە كەلمەك ، بارلىققا كەلمەك ؛ بۇنياد ئەيلىمەك -
 بارلىققا كەلتۈرمەك ، يۈزەگە كەلتۈرمەك ، ياراتماق ، بەرپا قىلماق .
 بىدارلىق - ئويغاقلىق ، ئۇيقۇسىزلىق .

بىسەمەر - يېمىشىز، ئۈنۈمىز؛ نەتىجىمىز، ئاقىۋەتىمىز.

پ

پاسات (فەساد) - ① ئورگانىزمنىڭ چىرىشى، يىرىڭلىشى، يۇقۇملىنىشى ② يىرىڭ ③ (كۆچمە) چۈشكۈنلۈك، بۇزۇقلۇق ④ (قانۇندا) كۈچتىن قالماق.

پايدار - ① بەرقارار، مۇقىم، پۇختا ئاساسقا ئىگە بولغان ② مەڭگۈلۈك، ئەبەدىلىككە بەد.

پايخان: پايخانلىماق، پايخان قىلماق - بېسىپ، يانچىماق، ئەزمەك، ئاياغ ئاستى قىلماق.

پەرھىزكار - ئۆزىنى تىيغۇچى، پەرھىزگە ئەمەل قىلغۇچى. پەزل (فەزل) - پەزىلەت، ئىجابىي پېئىل-خۇي.

پەنا (فەنا) - يوقالماق، تۈگىمەك، ئۆلمەك؛ ① باقاسزلىق، يوقلۇق ② (سوپىلىقتا) ئۆزىدىن ۋە پۈتۈن بارلىقتىن كېچىپ ئىلاھىيەتكە سېغىنماق.

پەيكەر - گەۋدە، قىياپە: پەرى پەيكەر - پەرى قىياپەت، پەرىگە ئوخشاش ناھايىتى گۈزەل.

پىسقۇ پۇجۇر (پىسقۇ-فۇجۇر) - بۇزۇقلۇق، پاهىشىۋازلىق، يامان يولغا ماڭماق؛ ئويدۇرما، ئۆسەك، غەيۋەت-شىكايەت.

پىنھان - يوشۇرۇن، كۆزگە كۆرۈنمەيدىغان. فەرزانە - ئەقىللىق، دانىشمەن، دانا، زېرەك؛ كۆپ نەرسىدىن خەۋەردار كىشى.

فەغفۇر - فارسىلارنىڭ قەدىمكى جۇڭگو خان-خاقانلىرىنى ئاتىشى.

ت

تاراۋەت (تەراۋەت) - چىراي، ھۆسن، ياشلىق لاتاپىتى؛ تازىلىق. تەئىزىر - بىركىمنىڭ قىلغان خاتاسى ياكى گۇناھى ئۈچۈن بېرىلگەن دەككە، دەشنام؛ تەنبە، سۆكۈش، كاپىش.

تەرەننۇم - كۈيلىمەك، كۈي. تەسەررۇپ (تەسەررۇق) - پايدىلىنىش ھوقۇقى، ئىگىدارچىلىق، خوجايىنلىق.

تەمىز - ① تازا، پاكىزە ② تەرتىپلىك، سەرەنجام. تەنەزۇل - چېكىنمەك، ئارقىغا كەتمەك؛ چۈشكۈنلۈك، ئىنقىراز.

تەھسىن - ماختىماق، مەدھ، ئالقىش؛ مەنۇنىيەت بىلەن بېرىلگەن يۈكسەك باھا.

توپان (توفان) - ① قارا بوران، شىددەتلىك بوران ② سۇ تاشقىنى، توپان بالاسى.

تۇغيان - ① تاشقىن ② (كۆچمە) كۈچلۈك تۇيغۇ-كەچۈرمە؛ توپىلاڭ، غەلىيان.

چ

چاھ - ① قۇدۇق ② چوڭقۇر، ئورەك. بۇ يەردىكى «قارىغۇ چاھدۇر» ئىبارىسى «... قارىغۇ يىقىلىپ ئورەككە چۈشۈپ كەتسە... مەنىسىنى بېرىدۇ.

چەرخ - ئەسۋاب - ئۈسكۈنىلەرنىڭ ئايلىنىدىغان بۆلۈكى، غىلىدەرەك: چەرخ ئۇرماق - ئايلىنىپ يۈرمەك؛ ئاۋارە بولۇپ يۈرمەك.

چەشمە - بۇلاق.

چەندان - قېتىم، مەرتە، كەررە.

چەۋگان - چەۋگان توپ ئويۇنىدا ئات ئۈستىدە تۇرۇپ توپنى تۇتۇپ توختىتىش ۋە ئۇرۇش ئۈچۈن ئىشلىتىلىدىغان ئۇچى ئەگرى تاياق.

چۈست - تېز، چاققان.

چۇنان - مىسالى.

خ

خاك - ① تۇپراق ② تۇپراققا ياكى كۈلگە ئايلانغان ئىنسان جەستى.

خان - دەستۇرخان، تاماق شىرەسى.

خەم - پەسكە ئېگىلگەن، تۆۋەنگە ساڭگىلىغان.

خۇررەم - شاد، خۇرسەن، خۇشچاقچاق.

خۇرشىد - قۇياش: خۇرشىدى تابان - پارلاق قۇياش.

خۇشئۇد - شاد، خۇرسەن، مەمنۇن؛ كىشىنى خۇرسەن قىلىدىغان؛ شاداندۇرىدىغان.

د

دانىش - بىلىم، مەلۇمات.

دەركار - كېرەك، لازىم، زۆرۈر.

دەست - قول.

دىباچە - ① كىتابنىڭ رەڭ ۋە ئالتۇن رەڭ بىلەن نەقىشلەپ زىننەتلەنگەن باش بەتلەرى ② كىرىشمە، مۇقەددىمە.

ر

راجا/راجە - ھىندخانلىرىنىڭ ئاتىلىشى، ھىندبەگلىرىنىڭ ئۇنۋانى.

رەپىق (رەفىق) - ① يولداش، دوست ② ئۆمۈر يولدشى، ئەر.

رەمىز - ① سىر، مەخپىيلىك ② بىرەر غايە، چۈشەنچە، ھادىسىلەرنى ئىپادىلىگۈچى، ئەسلى تىكۈچى شەرتلىك بەلگە ③ بەلگە، ئالامەت، ئىشارە.

رەنج - ① كۆڭۈلگە يەتكەن ئازار، ئەلەم ② مۇشەققەت، مېھنەت، ئەمگەك.

روز - كۈن، بىر كۈن: رىزقى روز - كۈندىلىك ھايات ئۈچۈن زۆرۈر يېمەك - ئىچمەكلىكلەر.

روزغار - ① مۇستەقىل ئائىلە، ئىگىلىك ② تۇرمۇش، تىرىكچىلىك ③ ھال، ئەھۋال، قىسمەت ④ ۋاقىت، زامان، دەۋر.

رىزىق - ھايات ئۈچۈن زۆرۈر ئوزۇقلۇقلار، يېمەك-ئىچمەكلىكلەر، نەسبە.

رىنكابدار - ① خان ۋە ئەمەلدارلارنى ئاتقا مىندۇرۇپ قويغۇچى خىزمەتكار ② ھارۋىكەش ③ ئوردىدا ھاراق-شاراب باشقۇرغۇچى ئەمەلدار.

رىيا - ئىككىيۈزلىمىلىك، مۇناپىقلىق، ساختىلىق، بىر ئىشنى كىشىلەرگە كۆرسىتىش ئۈچۈن ئىشلىمەك، ئۆزىنى يالغاندىن ياخشى قىلىپ كۆرسەتمەك.

رىياكار - ئىككىيۈزلىمە، مۇناپىق، مۇناپىقلارچە ئىش قىلغۇچى.

ز

زەبۇن - ① ئاجىز، زەئىپ، نىمجان ② ئېغىر، مۈشكۈل: زەبۇن بولماق - ① مۈشكۈل ئەھۋالغا چۈشۈپ قالماق ② زاۋاللىققا يۈزلەنمەك.
 زەپەر - ئۇتۇق، غەلبە، مۇۋەپپەقىيەت.
 زەكى - زاكازەتلىك، ئۆتكۈر ئەقىل-ئىدراك، زېھىن؛ دانىشمەن.

س

سەرە - ئەڭ ياخشى، ئەلا، سەرخىل، تاللانغان، پارلانغان.
 سەرپ (سەرق) - چىقىم، خىراجەت، سەرپلەنگەن نەرسە، پۇل، مەبلەغ.
 سەرراپ (سەرراق) - پۇل ئالماشتۇرغۇچى سودىگەر، بانكىچى. سەررافخانا خوجايىنى.
 سەرسەرى - سەرسان-سەرگەردان، ساياق؛ ھېچ ئىش قىلماي قاڭقىپ يۈرىدىغان.
 سۇبات (سەبات) - ئۆز مەسلىكىدە، سۆزىدە چىڭ تۇرماق، تەۋرەنمەس ئىرادە.
 سۇد - پايدا، نەپ.
 سۈرۈد - ① قوشاق، ناخشا ② كۈي.
 سىتەم - زۇلۇم، ئېزىش، جەبر-جاپا.
 سىتەمكار - زۇلۇم قىلغۇچى، ئەزگۈچى، زالىم.
 سىرغەزەب - ئاچچىقى يامان، ئاچچىقى ناھايىتى يامان، ھەدەپسىلا ئاچچىقلىنىدىغان.
 سىنە - كۆكس، كۆكرەك.

ش

شېرازە - ① كىتاب ۋە رەقىسلىرىنى تۈپلەش-مۇقاۋىلاشتا ئۇلارنى بىر-بىرىگە چېتىپ تۇرغۇچى بىپەك رەخت، لاتا ياكى يىپ بوغۇچ ② مۇقاۋا، مۇقاۋا نەقىشلىرى.
 شىتاب - ئالدىراش، تېز؛ ئالدىراشلىق، تېزلىك.

غ

غارەت - تالان-تاراج، بۇزغۇنلۇق، ۋەيرانلىق.
 غەللە - دان، باشاقلىق ئېكىنلەرنىڭ ھوسۇلى.
 غەنىم - دۈشمەن، ياۋ.
 غۇبار - چاڭ، توزان، توزۇندا، زەررە.

ق

قىيەر - قەدىمكى رۇم خاقانلىرىنىڭ ئۇنۋانى، «سېزار/كايىسار» سۆزىنىڭ ئۆزگەرگەن شەكلى.

ك

كام - ئىستەك، مەقسەت.

كەرەم - ① مۇرۇۋۇت، ھىممەت، سېخىللىك ② ئۇلۇغلۇق، ئالىيجانابلىق ③ رەھىم-شەپقەت، ئەپۇ، مېھرىبانلىق، شەپقەتلىك.
 كىميا - ① ئوتتۇرا ئەسىرلەردە ئالتۇن تاپشۇرغۇچى پەيلاسوپلارنىڭ تەسەۋۋۇرىدىكى ئالتۇن تاپشۇرغۇچى، ئۆلمەسلىك دورىسى ② ئىككىسى ③ خىمىيە.

گ

گەرمەل - (ئۆسۈملۈكلەرگە زىيانلىق) ئىسسىق شامال.
 گەنج - خەزىنە، ئامبار؛ بايلىق.
 گۇمراھ - يولدىن ئازماق، ئاداشماق، يېڭىلىشماق.
 گۈلتۇزار - گۈل يۈزلۈك، گۈل چېھەر.
 گىريان - يىغىچى، يىغلىغۇچى، يىغلاۋاتقان.
 گىنە - كىن، غۇم، ئاداۋەت، دۈشمەنلىك، يوشۇرۇن زىتلىق.

ل

لەزىز - تەملىك، تاتلىق، شېرىن. لەززەتلىك.
 لەھزە - «ھايت-ھۆيت» دېگۈچىلىك قىسقا ۋاقىت، كۆز يۈمۈپ ئاچقۇچە ئۆتكەن چاغ، ئان.
 لۇتقى - مەرھەمەت، ئىلتىپات؛ ئالىيجانابلىق.

م

ماتانەت (مەتانەت) - ① قاتتىق بەرداشلىق، ئېگىلمەس-سۇنماس، قەتئىيلىك، سەبىر-چىدام ② ئېغىر-بېسىقلىق.
 مايە - ① ئۆزەك، نېگىز، بىرەر نەرسىنىڭ ئاساسىنى تەشكىل قىلغان ماددا، ئاساس بولغان نەرسە؛ سەۋەب ② سەرمايە، پۇل.
 مەرگ - ئۆلۈم، ئەجەل.
 مەسۇم (مەئسۇم) - ① پاك، گۇناھسىز، سەھۋەنسىز، خاتالىقىمىز ② مۇھاپىزەت قىلىنىدىغان، قوغدىلىدىغان.
 مەشتاتە - قىز-كېلىنلەرنى ياساندۇرغۇچى ئايال، بېزەندۈرگۈچى، پەردازچى.

مەشۋەرەت - كېڭەش، مەسلىھەت.

مەھەك - ① ئالتۇن-كۈمۈش قاتارلىقلارنىڭ سۈپىتىنى تەكشۈرۈپ ئېنىقلايدىغان تاش، سىناق تېشى ② (كۆچمە) ئۆلچەم، مىزان.
 مۇئەتتەر - يېقىملىق ھىد چاقچۇچى؛ خوش بوي.
 مۇئەمما - ① تېپىشماق، چۈشەنمەك قىيىن نەرسە ② مەسىلە، ھەل قىلىنىشى قىيىن ئىش، نەرسە.

مۇدام - ھەمىشە، ھەردائىم، ھەمىشە ۋاقىت، توختاۋسىز.
 مۇرۇۋۇت - ① ياخشىلىق، سېخىللىك، ھىممەت ② ئالىيجانابلىق ③ ئادىمىيلىك، ئادىمىيگەرچىلىك ④ مەردلىك، جەسۇرلۇق.
 مۇسەپپا (مۇسەففا) - پاك، ساپ، تازا، چاڭسىز، غۇبارسىز؛ تازىلانغان، ناچار نەرسىلەردىن ئاجرىتىلغان.
 مۇشك - ئىپاركىيىكىنىڭ مەلۇم تۈرى ئەركىكىنىڭ جىنسىي بېزىدىن ئېلىنىدىغان خوش بوي قارامتۇل ماددا؛ ئومۇمەن خوش بوي

ماددىلار، ئەتىر.

مۇلاقات - ① ئۇچرىشىش، كۆرۈشۈش ② پاراڭلىشىش، سۆھبەت. مۇنتەزىر - ئىنتىزار، ئىنتىزار بولغۇچى، زارىقىپ كۈتكۈچى، مۇشتاق.

مۇھەببەت - تەييار، تەپمۇ تەييار؛ بار.

مېزبان - مېھمان كۈتكۈچى، زىياپەت، توي ئىگىسى.

ن

نابەكار - خۇلق-ئەتۋارى، يۈرۈش-تۈرۈشى، قىلمىش-ئەتمىشى يامان ئادەم، يارساس.

ناتاۋان (ناتەۋان) - ھالسىز، كۈچسىز، ئاجىز، زەئىپ، نىمجان، ئىشقا ياراقسىز.

ناخۇش - ① تاۋى خىرە، كەيپىياتى ناچار، بۇزۇق ② يېقىمسىز، خۇش كەلمەيدىغان، كۆڭۈلسىز ③ ساقسىز، كېسەلمەن، بىتاب.

ناساز - ① ساز ئەمەس، سازلانمىغان (چالغۇ ئەسۋابلىرى توغرىسىدا) ② ناباپ، لايىق ئەمەس؛ بىرەر مەقسەتكە مۇۋاپىق كەلمەيدىغان.

ناق=نافە - كىيىكنىڭ مۈشك بېزى.

ناقىس - ① كەمچىلىكى، نوقسانى بار، نۇقسانلىق، كەم-كوتا ② يېتەرسىز، كەم.

ناگاھان (ناگەھان) - تۈيۈقسىز، توساتتىن، كۈتۈلمىگەندە، ئۈشتۈمتۈت.

نەپسى ئەمبارە (نەفسى ئەمبارە) - بۇزۇق نەپس، ئەقلىدىن ئۈستۈن كەلگۈچى نەپس، ئاچكۆزلۈك؛ يامان نىيەت.

نەزد: نەزدىدە - يېنىدا، قېشىدا، ئالدىدا؛ قارىشىچە، نەزەردە.

نەسىم - يەڭگىل شامال، مەيىن شامال، غۇر-غۇرشامال.

نەھۋ - ① سىنتاكسىس ② گرامماتىكا ③ ئومۇمەن تىل ئىلمى، تىلشۇناسلىق.

نەئەجەب - ئەجەبلەنمەك، ھەيران بولماق.

نەش - نەشتەر.

نىگاران - تەلمۈرۈپ كۈتكۈچى، ئىنتىزار، زارىقىپ-تېلىقىپ كۈتكۈچى.

نىھال - كۆچەت، ياش نوتا.

نىھان - كىشى بىلمەيدىغان، سەزمەيدىغان؛ يوشۇرۇن، پىنھان.

بۇ مىسرادا: قانائەتلىك كىشى غەم-كۈلپەتتىن يىراق، غەم-قايغۇ دېگەننى بىلمەيدۇ، مەنىسىدە.

ھ

ھەد - چېگرا، چەك، ئاخىرقى نۇقتا.

ھەرىس - ① ھەرىسەن، ھەرىسلىك؛ ئىشقىۋاز ② ئاچكۆز، تەمەخۇر، خەسسى.

ھەلىم - مۇلايىم، كەڭ قورساق، سەبرچان (كىشى).

ھەمئاغۇش: ئاغۇش-قۇچاق، باغىر، قويۇن. ھەمئاغۇش - بۇ يەردە «ھەمدوست، ھەمدەم» مەنىسىدە.

ھەنزەل - ئاچچىق تاۋۇز.

ھەيىق - ① ئورۇنسىزلىق، بىركىمگە بېرىلگەن، سەرپىلەنگەن نەرسىنى ياكى بىر ئىشنى نامۇناسىپ دەپ بىلمەكلىك؛ ئېچىنىش، ئەپسۇسلىنىش ② ئادالەتسىزلىك.

ھىلال - يېڭى چىققان ئاي، ئۈچ كۈنلۈك ئاي.

ھىلىم - ① ھەلىملىك، يۇمشاقلىق، مۇلايىملىق ② سەبرچانلىق؛ كەڭ قورساقلىق: ھىلىم ئەھلى - مۇلايىم، كەڭ قورساق كىشىلەر.

ئو

ئۈزلەت - كىشىلەردىن بىراقلىشىپ يالغۇز ياشىماق؛ يالغۇزلۇق. ئۈممان - دېڭىز - ئوكيان.

ئى

ئىختىيار - ① ئەرك، ئىستەك، خاھىش ② ھەق، ھوقۇق، ۋەزىپە مۇلازىملىق ③ پايدىلىنىش، تەسەررۈپ، باشقۇرۇش ھوقۇقى.

ئىزم - ئىختىيار، ئەرك؛ باشقۇرۇش ياكى پايدىلىنىش ھوقۇقى؛ پەرمان، ئەمر؛ ئىجازەت: ئىزم بەرمەك - رۇخسەت ياكى ئىختىيار بەرمەك.

ئىفشا - ئاشكارىلىماق، پاش قىلماق، ئاچماق.

ئىكسىر - ① تىبابەتتە: ئالتۇن تاۋلاش دورىسى، قوۋۋەت دورىسى، ئۈنۈملۈك دورا ② ئوتتۇرا ئەسىر كىمياگەرلىرىنىڭ تەسەۋۋۇرىدىكى ھەرقانداق نەرسىنى ئالتۇنغا ئايلاندۇرالايدىغان پەلسەپىۋى تاش، ئالتۇن تاۋلاش دورىسى.

ئۆزبېكچىدىن ئۇيغۇرچىلاشتۇرغۇچى ۋە سۆزلۈك تۈزگۈچى: يۈنۈس ئىلياس ئىمدىقۇتلۇق (M1)

بايانات

ژۇرنىلىمىزدا ئېلان قىلىنغان ئەسەرلەرنىڭ

نەشر ھوقۇقى ژۇرنىلىمىزغا تەۋە



تارىخ ئەقىقاتىدىكى يېڭى مېتود - «تارىخنى ئۇنىڭ ئۆز ئۇچۇرى ئارقىلىق بايان قىلىش»

ئابدۇشۈكۈر مۇھەممەتسىمىن (1933 - 1995.2.27)

تارىخقا ئايلىنىدۇ.

* * *

ئەمما، ئىنسانىيەت پائالىيىتىنىڭ تارىخقا ئايلىنىشى بەدەلسىز ئەمەس! ئىنسانىيەت مەدەنىيىتى - تارىخنىڭ ئۇلۇغ چۆكمىسى، تارىخنىڭ ئۇلۇغ خەزىنىسى سۈپىتىدە داۋاملىق جەمغىرلىنىدۇ، داۋاملىق راۋاجلىنىدۇ. ئۇ، ئۆلمەس مەنئى بايلىق سۈپىتىدە ئىنسانىيەتنىڭ ئىلگىرىلەش يولىنى يورۇتىدۇ. قەدىمكى مىسىر پىرئەمىدلىرى زامانىدىكى رېئاللىق ۋە ئۇنىڭ پېرسوناژلىرى تارىخنىڭ ئەلئېھراملىرىغا، ۋاقىتنىڭ مومىياللىرىغا غەرق قىلىنغان بولسىمۇ، ئۇ زامانلاردا يارالغان مەدەنىيەت «روھى» بابلون ۋە گرېتسىيە مەدەنىيەتلىرىگە سېلىپ كەتتى. بۇنداق سىڭگۈچ مەدەنىيەت «روھى» ھادىسىسى ئومۇمىي ۋە دائىمىي رول ئوينىغۇچى

تارىخ - كەڭ مەنىدە ئىنسانىيەت پائالىيىتىنىڭ ئۆتمۈشىنى، ھازىرقى رېئاللىقنى ۋە كەلگۈسىنى ئۆز ئىچىگە ئالسىمۇ، تارىخ مەنىدە ئۆتمۈشنى، ئۆتمۈشكە ئايلانغان پائالىيەت ئەسلىملىرى، ئابدېلىرى ۋە خاتىرىلىرىنى كۆرسىتىدۇ. تارىخ - ئىنسانىيەت پائالىيىتىنىڭ راۋان ئېقىمى بولۇپ، تارىخقا ئايلانمايدىغان ھېچقانداق ئىجتىمائىي پائالىيەت ۋە ئىجتىمائىي ھادىسە مەۋجۇد ئەمەس. يالغۇز ئەينى زاماننىڭ ئاچچىق رېئاللىقلا تارىخقا ئايلىنىپ قالماستىن، يەنە ئەينى زاماننىڭ شېرىن كەلگۈسىمۇ

تارىخ ئەقىتىكىدە

قانۇنىيەتلىك قىممىتىگە ئىگە.

* * *

تارىخ - بىزنىڭ بارلىقىمىز. پۈتكۈل بىلىملەر تارىخىنىڭ پەرزەنتلىرى. بىز تەبىئەت پەنلىرىنىمۇ، جەمئىيەت پەنلىرىنىمۇ، پەلسەپىۋىي بىلىشنىمۇ تارىخىي نەرسە دەپ چۈشىنىمىز. تارىخنى بىلىمىي تۇرۇپ، پەلسەپىنى بىلىمىي تۇرۇپ، بىلىش ئوبىيەكتىدىكى ھادىسە ۋە ماھىيەتلەرنى بىلىش مۇمكىن ئەمەس.

ئەمما، تارىخنى قانداق بىلىش مۇمكىن؟ تارىخنى بىلىشنىڭ ھەقىقىي ئىلمىي ئۇسۇلى قانداق بولۇشى لازىم؟

* * *

ھەقىقەتنى بىلىش ئۈچۈن ھەقىقەتنى كەشىپ قىلالايدىغان تەتقىقات ئۇسۇلى تەلەپ قىلىنىدۇ.

تارىخنى بىلىش ئۈچۈن تارىخنى ماتېرىياللىق كۆز قاراش يېتەكچىلىكىدە، تارىخنى تارىخنىڭ ئۆز قىياپىتى ۋە ئۆز ئەھۋالى بويىچە تەتقىق قىلىدىغان تارىخىي ئۇسۇل كېرەك. ف. ئېنگېلس: ماتېرىياللىق دېگەنلىك شەيئىنى ھېچقانداق غەيرىي قوشۇمچىسىز ھالدا شەيئىنىڭ ئۆز ئەھۋالى بويىچە ئىزاھلاشتۇر، دېگەندى. بۇنداق «غەيرىي قوشۇمچىسىز» ئۆز پېتى ئىزاھلاشنىڭ تارىخ تەتقىقاتىدىكى گەۋدىلىنىشى - تارىخنى ھېچقانداق يات قوشۇمچىسىز ئۇنىڭ ئۆز ئەينىچە ئىزاھلاش، باشقىچە ئېيتقاندا «تارىخىي ماتېرىياللىق» بولىدۇ.

* * *

بىز ھىرىدوتۇس بىلەن سىماچىيەننى تارىخشۇناسلىقتىكى ئىككى ئۇلۇغ پىر ئۇستاز دەپ ھىسابلايمىز. ئۇلار يېزىقتا خاتىرىلەنگەن تارىخنىڭ ئەڭ قەدىمكى تەڭداشسىز ئىككى ۋەكىلى. شۇندىن بېرى تاكى ھازىرغىچە سان-ساناقسىز تارىخنامە، يىلنامە، سالنامىلەر يېزىلدى. كىشىلەردە يېزىق ئارقىلىق ئاپتور تىلىدا بايان قىلىشنى تارىخ دەپ قارايدىغان يېگانە ۋە مۇتلەق چۈشەنچە شەكىللەنگەن. بىز ھىرىدوتۇس بىلەن سىماچىيەندىن بېرى يېزىق ئارقىلىق ئاپتور تىلىدا بايان قىلىش شەكلىدە ھەرخىل تارىخ كىتابلىرى يازغان تارىخشۇناسلارنىڭ ئۇلۇغ ئەمگەكلىرىگە ھۆرمەت بىلەن نەزەر سالغۇمىز. ئۇلار تارىخنى ئۇنتۇلۇش خەۋپىدىن قۇتقۇزۇۋېلىشتى.

* * *

ئەمما، بۇنداق يېزىق ئارقىلىق تارىخ تەتقىق قىلىشنىڭ بىرقاتار نۇقتىلىرى روشەنلەشتى. ئۇنىڭ مۇھىملىرى تۆۋەندىكىلەردىن ئىبارەت: بىرىنچى، تارىخ بايان قىلغۇچى بۇتارىخنى ئۆزى

باشتىن كەچۈرمىگەن ياكى ئۆزىنىڭ قىسمەن ھايات چەمبىرى بىلەن چەكلەنگەن. تارىخ ھەقىقىدىكى تەپسىلات خۇددى بىر كېسەلنىڭ دوختۇرغا ئۆز ئەھۋالىنى سۆزلەپ بېرىشىگە ئەمەس، بەلكى، باشقا ئادەمنىڭ، ھەتتائۇ كېسەلنى كۆرمىگەن ئادەمنىڭ ئۇنىڭ كېسەلى توغرىسىدا سۆزلەپ بەرگىنىگە ئوخشاپ قالغان. دوختۇرنىڭ كېسەلنىڭ شىكايىتىنى ئاڭلاپ بولۇپ، يەنە ئۇنىڭ جىسمانىي ھالىتىنى - قان، سۈيدۈك، يۈرەك، ئۆپكە... ۋە باشقىلار ئۈستىدىن لابوراتورىيىلىك مەلۇمات ئېلىپ، ئاندىن دېئاگنوز قويغانلىقى ھەققىدە تېخىمۇ سۆز ئاچقىلى بولمايدۇ.

* * *

ئىككىنچى، نەتىجىدە خۇددى «مەدرىسە پەيلاسوپلىرى» دەك بىر بۆلۈك تارىخچىلار پەيدا بولغان. ئۇلار تارىخنى ھېكايىدەك سۆزلەيدۇ، ئەمما شۇ تارىخىي دەۋردىكى چۆكمە ئۇچۇر - ئارخېئولوگىيىلىك بۇيۇملارنى پەرق ئېتەلمەيدۇ. بۇ خۇددى سالام خەت ئارقىلىق مۇھەببەتلەشكەنلەرنىڭ كۈنلەرنىڭ بىرىدە بىر-بىرىنى تونۇماي قالغىنىغا ئوخشاش كۈلكىلىككە ئېلىپ بارىدىغان ئەھۋال. شۇنى تەكىتلەش ھاجەتكى، ئۇلار پەرق ئېتەلمەيۋاتقان بۇيۇملار ئىچىگە ھەقىقىي، ئەمەلىي تارىخ يوشۇرۇنغان.

* * *

ئۈچىنچى، تارىخنى يېزىق ئارقىلىق بايان قىلغاندا، بۇ يېزىق ئوخشىمىغان مۇئەللىپلەرنىڭ قەلىمىگە مەنسۇپ بولغاندا، يەنە مۇنداق ئۈچ مەسىلىگە كاۋاك قالدۇرۇلىدۇ. ئۇنىڭ بىرى، ھەربىر مۇئەللىپنىڭ ۋە ھەربىر ئوقۇرمەننىڭ چۈشەنچىسى ئوخشىمايدۇ. بۇ، تارىخنى ھەرخىل چۈشىنىپ قېلىشنى كەلتۈرۈپ چىقىرىدۇ. ئۇنىڭ ئىككىنچىسى، تارىخ كىتابلىرىدا بىر-بىرىگە زىت بايانلار كۆپىيىدۇ. بىز «24 تارىخ» دا مۇنداق زىت بايانلارنى ۋە ئۇنىڭ ئەينەن كۆپلەپ تەكرارلىنىشىنى كۆرىمىز. ئۈچىنچىسى، تارىختىن ھەركىم خالىغانچە پايدىلىنىش يوقۇقلىرى ۋە ھەرىكەتلىرى كېلىپ چىقىدۇ.

* * *

ئېيتىش كېرەككى، يېزىق ئابستىراكت مۇھاكىمە خاراكتېرلىق تەپەككۈرنى، ئابستىراكت بەلگۈ خاراكتېرلىق ھەرىپلەر بىلەن، ئابستىراكت چاتما خاراكتېرلىق گىرامماتىكىلىق جۈملە تۈزۈلمىسى ئارقىلىق ئىككىنچى كىشىگە يەتكۈزۈدىغان ئالاقە ۋاستىسىدىن ئىبارەت بولۇپ، بۇ «ئۈچ ئابستىراكت»

يولىدىكى مۇقەررەر ھادىسە بولۇشى تەبىئىي. تارىخنى تارىخقا چۆكمە بولۇپ كىرگەن بۇيۇملار رەسىملىرى ئارقىلىق بايان قىلىش، گەرچە يېزىق بىلەن بايان قىلىشتىن ئايرىلمىسىمۇ، ئەمما، بۇ يەردە يېزىق ئارقىلىق بايان قىلىش - تارىخنىڭ ئۆز ئۆچۈرلىرى ئارقىلىق ئۆز-ئۆزىنى ئىزاھلىشىغا مۇلازىمەت قىلىدۇ، ئۇنى تولۇقلايدۇ.

* * *

تارىخ - ئەسلىدىكى تارىخ بىر قانچە بولماستىن پەقەت بىردۇر. ئۇنىڭ ماددىلاشقان چۆكمىلىرىنىڭ ئۆچۈر قىممىتى تارىخنىڭ بىرلىكى ھەققىدىكى بىردىنبىر نوپۇزلۇق سالاھىيەتكە ئىگە. بۇ سالاھىيەتلىك، بىۋاسىتە، بىرىنچى مەنبە ئۆچۈر ئارقىلىق تارىخ بايان قىلىش - ماھىيەتتە «تارىخنىڭ ئۆزى ئۆزىنى» بايان قىلغانلىقى بولۇپ، بۇ، تارىخ تەتقىقاتىدىكى غايەت زور يېڭى ھادىسە.

بۇ، نوقۇل ۋاسىتىلىك نەقىللەرنى، ئۈزۈندە سۆزلەرنى كاتالوگ قىلىشتىن، تارىخىي رەسىملەر توپلاشقا ئۆتۈشنى تەلەپ قىلىدىغان قايتا بىناكارلىق. بۇ، ئادەتلەنگەن بىر قاتار قاراش، ھۆكۈملەر-نىڭ ناتوغرىلىقىنى، ھەتتا ساختا ئىلمىلىقنى كۆرسىتىپ بېرىدىغان بىردىنبىر توغرا - خاتا كۆرسەتكۈچ - سىرتىلكا. ئۇنى رەت قىلىش ئۈچۈن گەپ - سۆز ئەمەس، بىر سىستېما تەشكىل قىلغان تارىخ يادىكارلىقلىرىنىڭ رەسىملىرى بولۇشى تەلەپ قىلىنىدۇ.

* * *

تارىخ تەتقىقاتچىلىرى، تارىخ تەتقىقات ئورۇنلىرى، نەشرىيات خادىملىرى، باسما زاۋۇت تېخنىكىلىرى، ئىلمىي مەسىلىلەر ئەنزارچىلىرى، تارىخ ئوقۇتۇش ئورۇنلىرى بىلەن تارىخ ئوقۇرمەنلىرى «تارىخنى تارىخنىڭ ئۆز ئۆچۈرى ئارقىلىق تەتقىق قىلىش ۋە بايان قىلىش» ئۇسۇلىنىڭ يېڭىلىق خاراكتېرى، ئىلمىي قىممىتىنى چۈشەنگەن ھالدا، بۇ جەھەتتىكى خىزمەتلەرنى قوللىشى، ئۇنى ئادەتكە ئايلاندۇرۇشنى ئۈمىد قىلىمىز.

كۆز ئالدىمىزدا «تارىخنى تارىخنىڭ ئۆز ئۆچۈرى ئارقىلىق تەتقىق قىلىش، بايان قىلىش» بىلەن تارىخنى ئاپتورنىڭ تىل - يېزىقى بىلەن بايان قىلىش بىرلەشكەن، ئالدىنقىسى ئاساس، كېيىنكىسى قوشۇمچە قىلىنغان يېڭى تەتقىقات مەنزىرىسى شەكىللەنمەكتە. روشەنكى، بۇ، بىلىش تارىخىدىكى مۇھىم بىر سەكرەشتۇر.

1992-يىل 15-ماي (M1)

لىقنىڭ ھەممىسىدە لېنىن ئېيتقاندەك «ئىدىئالزىمنىڭ بىلىش جەھەتتىكى يىلتىزى» ئۈچۈن مۇمكىنلىك ساقلانغان بولىدۇ. ئۇنىڭ ئۈستىگە بۇ ئالاقە ۋاسىتىسى «بىۋاسىتە» بولمىغان، «ۋاسىتىلىق» ئالاقە ۋاسىتىسى بولۇپ ھېسابلىنىدۇ.

* * *

تارىخ بۈگۈنكى كۈندە ئۆچۈر دەۋرىگە يۈزلەنمەكتە. بۈگۈنكى كۈندە ھەرقانداق بىلىش ئوبېيكتىنىڭ ئۆچۈر ئالامەتلىرى، بىلىش مۇمكىنلىكى ۋە بىلىش يوللىرى ئۆچۈر قىممىتى بولىدۇ، دېگەن قاراش ئۆچۈر دەۋرىگە خاس بىلىش نەزەرىيىسى قاندىسى ھېسابلىنماقتا. ھەقىقەتەن شۇنداق: ئۆچۈر - دۇنيانى بىلىش ۋە ئۆزگەرتىشنىڭ تۈپ ھالقىسى.

ھەربىر تارىخىي دەۋرنىڭ ئۆزىگە خاس بىلىش، تەتقىق قىلىش مېتودى بولغىنىدەك، مېنىڭچە، ئۆچۈر دەۋرىدىكى تارىخ تەتقىقاتىنىڭ ئاساسلىق مېتودى - تارىخنى تارىخنىڭ ئۆز ئۆچۈرى بىلەن تەتقىق قىلىش ۋە بايان قىلىش بولۇشى لازىم.

* * *


مەلۇمكى، تارىخ - چۆكمە ھالەتتىكى ئۆچۈردىن ئىبارەت. تارىخ - ئۆز ئىزنالىرى، تامغا - بەلگۈلىرى، سىگنال، سىمۋول، ئوبراز، يالداما ۋە يادىكارلىقلىرىنى ۋاقىت دەرياسىغا چۆكتۈرگەن ئۆتمۈش بولۇپ، تارىخنىڭ بۇ يادىكارلىقلىرى تارىخنىڭ ماددىلاشقان ئۆچۈر مۇزېيىدۇر.

بىز تارىخقا ھۆرمەت قىلىش دېگەندە، ئالدى بىلەن بۇ خىل تارىخنىڭ ماددىلاشقان ئۆچۈر بۇيۇملىرىغا ھۆرمەت قىلىشنى نەزەردە تۇتۇشىمىز لازىم.

بىز تارىخنى ماتېرىيالزىملىق پىرىنسىپتا تەتقىق قىلىش دېگەندە، ئالدى بىلەن تارىخنىڭ ماددىلاشقان ئۆچۈر پاكىتلىرىنى ئەينەن تەتقىق قىلىشنى نەزەردە تۇتۇشىمىز لازىم.

* * *

تارىخنى، تارىخىي تېمىلارنى ئىمكانقەدەر ئەڭ كۆپ ئەينى زامان بۇيۇم، بەلگۈ، كۆرۈنۈش كۆرسىتىلگەن رەسىملەر ئارقىلىق تەتقىق قىلىش، رەسىملەر ئارقىلىق بايان قىلىش ھىرىدوتۇس ۋە سىماچىيەن باشلاپ بەرگەن ئاپتورنىڭ تىل - يېزىقى بىلەن بايان قىلىش ئېراسىگە خاتىمە بېرىدۇ. ئىككى مىڭ يىلدىن ئارتۇق ياشىغان بۇخىل مېتودنىڭ رەسىمگە ئېلىنغان ئۆچۈر قىممىتىدىكى بۇيۇملار ئارقىلىق تارىخنى بايان قىلىش مېتودىغا يول بېرىشى بىلىشنىڭ چوڭقۇرلىشىشى، ھەقىقەتلىشىشى



سىياسىي تۈزۈلمە

ئىسلاھاتى


ئوغرىسىدا

مۇلاھىزىلەر

تەقىرىز

مىللەت، بىر دۆلەت ئۈچۈن ئېيتقاندىمۇ شۇنداق. يېقىنقى 30 يىل مابەينىدىكى شياڭگاڭ، سىنگاپور، كورىيىنى ئالساق، ئۇلار ھەقىقەتەن كىشىنى ھەيران قالدۇرۇدىغان تەرەققىيات جەريانىنى باشتىن كەچۈردى. بۇ تەرەققىيات ئاسماندىن چۈشكىنى يوق، بەلكى شۇ دۆلەت، شۇ رايون خەلقىنىڭ بوشاشماي تىرىشچانلىق كۆرسەتكەنلىكىنىڭ، ئەستايىدىل پىكىر يۈرگۈزگەنلىكىنىڭ، ئۆز ۋۇجۇدىدىكى كىرىس ۋە نۇقسانلار ئۈستىدە سوغۇققان ئويلىغانلىقىنىڭ نەتىجىسى. شۇنىڭ بىلەن بىرگە ئۆزىگە پۇرسەت ياراتقانلىقىنىڭ نەتىجىسى. جۇڭگولۇقلارنىڭ ئۆزى دۇچ كېلىۋاتقان كىرىسقا قارىتا تەپەككۈر قىلىش ئىقتىدارى قانچىلىك؟ نۆۋەتتە جۇڭگو دۇچ كەلگەن كىرىسنى ئىقتىساد، نوپۇس، مائارىپ، ئېكولوگىيەلىك مۇھىت قاتارلىق جەھەتلەردىن كۆرۈۋېلىش مۇمكىن. بۇ كىرىسلارنىڭ يىلتىزىنى

بىر مىللەت، بىر دۆلەت، بىر رايون، بىر جەمئىيەت ئۈچۈن ئېيتقاندا، دۇچ كەلگەن كىرىس ۋە پۇرسەت ھامان كۆپ قۇتۇپلۇق، كۆپ تەرەپلىمە بولىدۇ. تۇرمۇشتا كىشىلەر دائىم شۇنى ھېس قىلىدۇكى، دىتى بار ئادەم ھامان ھەممە جەھەتتىن پەملىك، ناباب ئادەم ھەممە ئىشتا يارىماس كۆرۈنىدۇ. يەنە شۇنداق مۆجىزە خاراكتېرلىك ئىشلارمۇ باركى، كىشىلەر ئانچە كۆزگە ئېلىپ كەتمەيدىغان بەزى ئادەملەرمەلۇم مەزگىللىك جاپالىق تىرىشچانلىقتىن كېيىن ۋۇجۇدقا چىقارغان ئىشى بىلەن ئەل-جامائەتنى ھەيرەتتە قالدۇرىدۇ. بىر



تۈزۈلمە، مەدەنىيەت، ئەخلاق، روھ ۋە ئېتىقاد قاتارلىق ساھەلەردىن ئىزدەش مۇمكىن. مانا مۇشۇ زۆرۈرىيەت تۈپەيلى، مەملىكەت ئىچى ۋە چەت ئەللەرگە داڭلىق بولغان 37 نەپەر ئالىم-مۇتەخەسسس جۇڭگو دۇچ كەلگەن كىرىس ۋە ئۇنى ھەل قىلىش ئۇسۇللىرى توغرىسىدا يازغان ماقالىلەردىن تۈزۈلگەن، لى مىڭ باش تەھرىرلىكىدىكى «جۇڭگودىكى كىرىس» ناملىق ئىككى توملۇق كىتاب 1998-يىلى 1- دېكابىردا «ئىسلاھات» نەشرىياتى تەرىپىدىن نەشر قىلىنغانىدى. بۇنىڭدىن «سىياسى تۈزۈلمە ئىسلاھاتىدىن سىياسى تۈزۈلمىدىكى بۆسۈشكە نەزەر» ناملىق ماقالىنى تاللاپ ۋە ئۇنىڭغا ئۇلاپ خۇاڭ جىڭمىڭ باش مۇھەررىرلىكىدىكى «نەنجىڭ گېزىتى»، «ھەپتە ئاخىرى» مەخسۇس بېتىنىڭ 2000-يىلى 18-فېۋرال سانىغا بېسىلغان «دېموكراتىيە - سىياسى تۈزۈلمە ئىسلاھاتىنىڭ نىشانى ۋە مېخىزى» ناملىق ماقالىنى ژۇرنىلىمىزنىڭ «ئويلىنىش ۋە ئىزدىنىش» سەھىپىسىدە باستۇق.

ئېلىمىز «ئىسلاھات، ئېچىۋېتىش» نىڭ باش لايىھىلىگۈچىسى يولداش دېڭ شياۋپىڭ: «ئىقتىسادىي تۈزۈلمە ئىسلاھاتى ئېلىپ بېرىپ سىياسىي تۈزۈلمە ئىسلاھاتى ئېلىپ بارمىغاندا، ئىقتىسادىي تۈزۈلمە ئىسلاھاتىنىمۇ ئېلىپ بارغىلى بولمايدۇ. چۈنكى بىز ئالدى بىلەن ئادەمدىن ئىبارەت توسالغۇغا دۇچ كېلىمىز. ھەرقانداق ئىش ئادەم بىلەن بولىدۇ. سەن ھوقۇقنى تۆۋەنگە چۈشۈرسەڭ، ئۇ يەردە بىرسى ھوقۇقدار بولىۋالىدۇ، بۇنداق بولغاندا، سەندە نېمە ئامال بولسۇن؟ بۇ نۇقتىدىن ئېيتقاندا، ئىسلاھاتىمىز - نىڭ غەلبە قىلىش - قىلالماسلىقى يەنىلا سىياسىي تۈزۈلمە ئىسلاھاتى تەرىپىدىن بەلگىلىنىدۇ» دېگەندىكى دىئالوگ بىلەن. بىزچە بۇ ئىككى پارچە ماقالە ئوقۇرمەنلىرىمىزنىڭ سىياسىي تۈزۈلمە ئىسلاھاتىنى تونۇشىدا مەلۇم پايدىلىنىش قىممىتىگە ئىگە، دەپ قارايمىز.

- مۇھەررىردىن

سىياسىي تۈزۈلمە ئىسلاھاتىدىن سىياسىي تۈزۈلمىدىكى بۆسۈشكە نەزەر

ليۇجۇننىڭ جياڭ تېڭاڭ

ھۆكۈمەت ئورگان ئىسلاھاتى ۋە كارخانا ئىشچى-خىزمەتچىلىرىنى ئىش ئورنىدىن قالدۇرۇشنى ئۆزىگە بەلگە قىلغان ئىقتىسادىي تۈزۈلمە ئىسلاھاتى نۆۋەتتە ئەڭ قىيىن باسقۇچقا قەدەم قويدى. شۇنىڭغا ماس ھالدا سىياسىي تۈزۈلمە ئىسلاھاتىغا ئائىت سادالارمۇ تەدرىجىي كۆپىيىپ قالدى. ئىقتىسادىي تۈزۈلمە ئىسلاھاتىغا سېلىشتۇرغاندا سىياسىي تۈزۈلمە ئىسلاھاتى ئېلىپ بېرىش، شەكسىزكى تېخىمۇ مۇرەككەپ، سەزگۈر، شۇنداقلا ئىلمىي نەزەرىيە جەھەتتىكى قوللاشنى تەلەپ قىلىدىغان ئىش. شۇڭا مىللەتنى روناق تاپقۇزۇش ۋە دۆلەتنى زامانىۋىيلاشتۇرۇشتىن ئىبارەت ئورتاق نىيەتنى كۆڭلىمىزگە پۈكۈپ، سىياسىي تۈزۈلمە ئىسلاھاتىدىن ئىبارەت ئىسلاھاتنىڭ ئوڭۇشلۇق بولۇش - بولماسلىقىغا مۇناسىۋەتلىك بولغان ھالقىلىق مەسىلە ئۈستىدە كەڭ كۆشادە مۇھاكىمە يۈرگۈزۈپ، مەلۇم ئورتاقلىق ھاسىل قىلىشنى زۆرۈر، دەپ قارايمىز. ئىسلاھات مەزگىلىدە بۇ بىزنىڭ قولىمىزدىن كېلىدىغان ھەم قىلىشقا تېگىشلىك ئىشىمىز.

لېبىراللىزمنىڭ ھازىرقى جۇڭگودىكى رېئال ئەھمىيىتى مەسىلىسى. مۇشۇ توغرىدىكى قارىشىمىزنى سۆزلەپ بەرسىڭىز؟

ليۇجۇننىڭ: لېبىراللىزم ھەرگىزمۇ بەزى كىشىلەرنىڭ چۈشەنچىسىدىكى پىرىنسىپسىز، تەشكىلسىز، ئىنتىزامسىز تۇرمۇش پوزىتسىيىسى ۋە خىزمەت ئىستىلى ئەمەس، بەلكى ئەركىنلىككە ئىنتىلىش ۋە ئۇنى قوغداشنى ئاساسىي مەقسەت قىلغان سىياسىي پىكىر ئېقىمى ۋە ئىجتىمائىي تۈزۈم. لېبىراللىزم جۇڭگودا كونا كونا قالغان يېڭى تېما. ئۇنىڭ جۇڭگوغا تارالغىنىغا بىرەر يۈز يىل بولدى. لېبىراللىزم گەرچە جۇڭگو تۇپرىقىدا بارلىققا كەلمىگەن بولسىمۇ، ئەمما ئۇنىڭ ماھىيىتى شەخسنىڭ خاراكتېر جەھەتتىكى ئورتاقلىقىدا. مەيلى جۇڭگولۇق ياكى غەربلىك بولسۇن، ئوخشاشلا ئەركىنلىككە ئىنتىلىدۇ، ئۆزىنىڭ كىشىلىك ھوقۇقىنى قوغدايدۇ، مال-مۈلۈك ۋە سۆز ئەركىنلىكىنى قەدىرلەيدۇ. بولۇپمۇ بازار ئىگىلىكى مۇقەررەر تاللاشقا ئايلانغان بۈگۈنكى كۈندە لېبىراللىزمنىڭ قايتا باش كۆتۈرۈشى چوڭ ۋەزىيەتنىڭ تەقەززاسى. ئەلۋەتتە شۇنىمۇ ئېتىراپ قىلىش كېرەككى، ئۆتمۈشتىكى نەچچە مىڭ يىلنى جۇڭگو ئەركىنلىك بولمىغان ھالەتتە ئۆتكۈزدى. لېبىراللىزم ئەزەلدىن جۇڭگودا تەرەققىي قىلىش ئىمكانىيىتىگە ئىگە بولالمىدى. جۇڭگو جەمئىيىتىنىڭ ئىچكى قىسمىغا بولسا تېخىمۇ ئىچكىرىلەپ كىرەلمىدى. پەقەت ئوقۇمۇشلۇق ئاز ساندىكى زاتلار ئارىسىدىلا ئاز-تولا تەسىرگە ئىگە بولالمىدى.

جياڭ تېڭاڭ: بېيجىڭ ئۇنىۋېرسىتېتى قۇرۇلغانلىقىنىڭ 100 يىللىقىنى خاتىرىلىگەن چاغدىكى بىر قېتىملىق نۇتقىڭىزدا سىز: بېيجىڭ ئۇنىۋېرسىتېتىنىڭ ئەنئەنىسى لېبىراللىزمچە ئەنئەنە، دېگەن گەپنى قىلغانىدىڭىز. بېيجىڭ ئۇنىۋېرسىتېتى ئەنئەنىسىگە زادى قانداق قاراش كېرەك؟ بۇ مەسىلىدە ئوخشىمىغان پىكىرلەر بار. بېيجىڭ ئۇنىۋېرسىتېتى ئەنئەنىسى بىلەن لېبىراللىزم مەسىلىسىدە كىشىلەرنىڭ ئەڭ كۆڭۈل بۆلىدىغىنى يەنىلا

لېبرالنىزم ماھىيەتتە «ئەمەلىيەت» توغرىدىكى مەسلىك. دەل جۇڭگولۇقلار ئۆتمۈشتىكى ھەرقانداق مەزگىلگە قارىغاندا ئەركىنلىك ۋە ھوقۇققا تېخىمۇ موھتاج بولغانلىقى، لېبرالنىزمى يېڭى تارىخىي شارائىتتا قايتىدىن تەرەققىي قىلدۇرۇش زۆرۈرىيىتى ۋە جىدىن بۈگۈن بىز ئۇنىڭغا قايتىدىن نەزەرىمىزنى سېلىپ تۇرۇپتىمىز.

جياڭ تېيىگاڭ: لېبرالنىزم بىلەن سىياسىي تۈزۈلمە ئىسلاھاتى ئوتتۇرىسىدا قانداق مۇناسىۋەت بار؟

ليۇجۈننىڭ: ئەگەر بىز لېبرالنىزمى سىياسىي مەسلىكلەر بىلەن چېتىشلىق بار دېسەك، بىز چوقۇم سىياسىي تۈزۈلمە جەھەتتە ئىسلاھات ۋە بۆسۈشنى ئىشقا ئاشۇرۇپلا قالماي، يەنە سىياسىي روھ جەھەتتە ئىسلاھات ئېلىپ بېرىشىمىز لازىم. نۆۋەتتە جۇڭگو يالغۇز سىياسىي تۈزۈلمە ئىسلاھاتى جەھەتتە سۆزلىسە كەملىك قىلىدۇ. سەۋەبى، سىياسىي تۈزۈلمە ئىسلاھاتى 1980-يىللارغا تەۋە گەپ بولۇپ، شۇ چاغدا ئۇ تۈزۈلمىنىڭ ئىچكى قىسمىغا تەۋە ئىزدىنىش ئىدى. 1990-يىللارغا قەدەم قويغاندىن كېيىن، بىز پىلانلىق ئىگىلىك بىلەن مۈلۈكچىلىك تۈزۈمىدىن ئىبارەت ئىككى جەھەتتە، ئەنئەنىۋى ئىگىلىك تۈزۈلمىسىنى بۇزۇپ تاشلىدۇق. شۇنىڭ بىلەن نۆۋەتتە دۇچ كەلگىنىمىز 1980-يىللار مەنىسىدىكى سىياسىي تۈزۈلمە ئىسلاھاتى بولماي، بەلكى سىياسىي تۈزۈلمىدە بۆسۈش ھاسىل قىلىش بولدى. ئىقتىسادىي تۈزۈلمىدىكى بۆسۈشكە ئەگىشىپ، سىياسىي تۈزۈلمىنىڭ دەرۋازىسىنى تاقىۋېلىش مۇمكىن بولماي قالدى. ئۆزگەرمەس ئىقتىسادىي تۈزۈلمىنى بۇزۇپ تاشلاش مۇقەررەركى، ئۆزگەرمەس سىياسىي تۈزۈلمىنى بۇزۇپ تاشلاشقا ئېلىپ بارىدۇ. بازار ئىگىلىكى ئەگەر مۇناسىپ بولغان يېڭىچە سىياسىي تۈزۈلمىگە تايانمىسا، ئۇ ھەرۋاقىت ئۆرۈلۈپ چۈشۈش ئېھتىمالى بولغان ھەم ئاپەت خاراكتېرلىك ئاقىۋەت ئېلىپ كېلىدىغان مۇئەللەقتىكى راۋاقتا ئوخشاپ قالىدۇ. سىياسىي تۈزۈلمىنىڭ ئارقىغا چېكىنىشى - مۇقەررەر ئىقتىسادىي مۇھىتنىڭ ناچارلىشىشىدىن ئىبارەت ئاقىۋەتنى ئېلىپ كېلىدۇ (مەسىلەن، چېرىكلىك، ناتوغرا رىقابەت، مونوپولىيە، ئالدامچىلىق ۋە سىياسىي ئامىللار كەلتۈرۈپ چىقارغان تەقسىماتتىكى ئادالەتسىزلىك قاتارلىقلار). ھازىر بۇنداق ھادىسىلەر ئاشكارىلىنىشقا باشلىدى. بۇ، بىر قىسىملارنىڭ بازار ئىگىلىكى ئىسلاھاتىغا بولغان گۇمانىنى قوزغاشقا سەۋەب بولماقتا.

ئۇنىڭدىن باشقا، بىز ئادەتتە دەپ كېلىۋاتقان سىياسىي تۈزۈلمە ئىسلاھاتى پەقەت سىياسىي ئىسلاھاتنىڭ ئىچىدىكى پروگرامما خاراكتېرلىك قىسمى، مەسىلەن، ئورگان ئىسلاھاتى، دۆلەت خىزمەتچىلىرى تۈزۈمىنى يولغا قويۇش، پارتىيە بىلەن ھۆكۈمەتنى ئايرىش، رەھبەرلىك ۋەزىپىسىدىكى باقىۋەندىلىك تۈزۈمىنى بىكار قىلىش قاتارلىقلار.

بۇنداق تۆت بۇرجەكلىك مەزمۇنلار گەرچە زۆرۈر بولسىمۇ، ئەمما ئۇ سىياسىي ئىسلاھاتنىڭ ئومۇمىي قىياپىتىگە ۋەكىللىك قىلالمايدۇ. نۆۋەتتە جۇڭگودا بىر قەدەر تەخىرىسىز بولۇۋاتقنى يالغۇز سىياسىي تۈزۈلمە جەھەتتىكى ئىسلاھات ۋە بۆسۈش بولۇپلا قالماي، بەلكى سىياسىي روھ جەھەتتىكى ئىسلاھات، بىرخىل سىياسىي قىممەت قاراش جەھەتتىكى ئىسلاھات ۋە بۇرۇلۇش. ئەپسۇسلىنارلىقى شۇكى، جۇڭگو سىياسىي تۈزۈلمە ئىسلاھاتى توغرىسىدا غۇلجۇلا قىلىۋاتقلى 20 يىل بولغان بولسىمۇ، سىياسىي روھنى يېڭىلاش مەسلىسى يېتەرلىك ئېتىبارغا ئېلىنمىدى. بىز بۇنداق ئىككى خىل روھنى ئاددىي ھالدا سېلىشتۇرۇپ كۆرەيلى: بىرخىلى، چەتكە قېقىش خاراكتېرىدىكى سىياسىي روھ. يەنى سىياسىي سەۋەبلەر تۈپەيلىدىن بىر قىسىم ئادەملەرنى سىياسىي تۈزۈلمىنىڭ سىرتىغا سىقىپ چىقىرىۋېتىپ، ئۇلارغا قانۇنلۇق مەۋجۇد بولۇپ تۇرۇش ۋە پىكىر بايان قىلىش پۇرسىتى بەرمەسلىك. بۇنىڭدا ئەڭ ۋەكىللىك خاراكتېرغا ئىگە بولغىنى سىنىپىي كۈرەش نەزەرىيىسى. بۇ نەزەرىيە بويىچە بولغاندا، بىر قىسىم ئادەملەر دۈشمەن، يەنە بىر قىسىم ئادەملەر بولسا يولداش ۋە دوست. بۇ خىل سىياسىي روھنىڭ ئىدارە قىلىشىدا جەمئىيەتتىكى ھەر بىر ئائىلە، ھەربىر قاتلام، ھەرقايسى مىللەتلەر ئارا تەبىئىي ھالدا توقۇنۇش يۈز بېرىدۇ. كىشىلەر ئارا يۈز بېرىشكە تېڭىشلىك بولمىغان كۆڭۈلنىزلىكلەرنى كەلتۈرۈپ چىقىرىدۇ. جەمئىيەت تەرەققىياتىنىڭ يولىغا بولسا، مۇقىمىزلىقنىڭ ئامىللىرىنى كۆمىدۇ. يەنە بىرى، كەڭ قورساق سىياسىي روھ، يەنى ئوخشىمىغان سىياسىي مەيداندىكىلەر بىز جەمئىيەتتە تىنچ بىللە تۇرالايدۇ، ئۆزلىرىنىڭ مەيدانى ۋە كۆز قاراشلىرىنى ئىپادىلەش پۇرسىتىگە ئېرىشەلەيدۇ. بۇ خىل سىياسىي روھ جەمئىيەتنىڭ مۇقىم ئىتتىپاقلىقى ۋە دۆلەتنىڭ ئۇزاققىچە ئەمىن تېپىشىنى ئىشقا ئاشۇرالايدۇ. ئەگەر جەمئىيەتتىكى تەرەققىي قىلىدۇرمىز، دېموكراتىيىنىڭ تەرەققىياتىنى ئىلگىرى سۈرمىز، دېسەك، چوقۇم كونا سىياسىي روھنى ئۈزۈلۈپ تازىلىشىمىز لازىم. سىياسىي روھ جەھەتتىكى ئۇتۇقلۇق ئىسلاھات بولمىسا، سىياسىي تۈزۈلمە جەھەتتىكى مۇۋەپپەقىيەتلىك ئىسلاھاتنىڭ بولۇشى مۇمكىن ئەمەس.

جياڭ تېيىگاڭ: سىز يۇقىرىدا دەپ ئۆتكەن سىياسىي تۈزۈلمىدىكى ئىسلاھات ۋە بۆسۈش، سىياسىي روھتىكى بۇرۇلۇشلار تەبىئىيىكى سىياسىي لېبرالنىزمى ئۆزىگە يۆلەنچۈك قىلىدۇ. سىياسىي لېبرالنىزمغا نىسبەتەن ئېيتقاندا، ئىقتىسادىي لېبرالنىزم قانداق ئورۇندا تۇرىدۇ؟

ليۇجۈننىڭ: ئىقتىسادىي ئەركىنلىك باشقا بارلىك ئەركىنلىكلەرنىڭ ئاساسى ۋە كاپالىتى، شۇنىڭ بىلەن بىللە ئۇ يەنە باشقا ئەركىنلىكلەرنىڭ راۋاج تېپىشىنى ئەڭ ئۈنۈملۈك، ئەڭ ئىشەنچلىك

يوللار بىلەن تەمىن ئېتىدۇ. ئومۇمەن ئىقتىسادىي ئەركىنلىككە زىيان سالغانلىقى نەرسە باشقا جەھەتتىكى ئەركىنلىككە مۇقەررەر ھالدا زىيان سالدى. غەرب لېبرالىزمچىلىرى دەسلەپتىلا ئىقتىسادىي نۇقتىدىن (مال-مۈلۈك ھوقۇقى ۋە ئىقتىسادىي ئەركىنلىك) لېبرالىزمغا ئۆتەن. جۇڭگونىڭ دەسلەپكى مەزگىلىدىكى لېبرالىزمى دەل ئىقتىسادىي ئەركىنلىكنىڭ ئىچكى يادروسى ۋە ئەركىن بازار ئىگىلىكىدىن ئىبارەت ئىجتىمائىي ئاساسىنى يوقاتقانلىقى ئۈچۈن يېرىم يولدا كېرەكتىن چىققان. شۇنىڭدىن قارىغاندا، جۇڭگونىڭ ھازىرقى زاماندىكى لېبرالىزمچىلىرى ئاتا-بوۋىلىرىمىز ئۇنتۇپ قالغان كلاسسىك لېبرالىزمىنى، بولۇپمۇ ئىقتىساد جەھەتتە ئەركىنلەشتۈرۈش دەرسىنى تولۇقلىشى كېرەكتەك قىلىدۇ. بۇ جەھەتتە بىز ئىشلەشكە تېگىشلىك خىزمەتلەر ناھايىتى كۆپ. مەسىلەن، «ئاساسىي قانۇن» دىكى مال-مۈلۈك ھوقۇقىغا بولغان كاپالەت يېتەرلىك ئەمەس. «ئاساسىي قانۇن» نىڭ 13-ماددىسىدا: «دۆلەت پۇقرالارنىڭ قانۇنلۇق كىرىمى، پۇل ئامانلىقى، ئولتۇراق ئۆي ۋە باشقا قانۇنلۇق مال-مۈلۈكلىرىنىڭ ئىگىدارچىلىقى ھوقۇقىنى قوغدايدۇ» دەپ بەلگىلىگەن. بۇ ماددىدا مال-مۈلۈك ھوقۇقى پۇقرالارنىڭ تۇغۇلۇشى بىلەنلا بەھرىمەن بولۇشقا تېگىشلىك ھوقۇقى، دەپ ئېنىق بەلگىلىنىشى كېرەك ئىدى. ئەكسىچە ئالدى بىلەن پۇقرالارنىڭ تۇرمۇش ۋاسىتىلىرى قوغدىلانغان، ئاخىرىدا ئىشلەپچىقىرىش ۋاسىتىلىرى قوغدىلانغان. بۇ خىل ھالەت ئاللىبۇرۇن ئۆزگەرتىلىشى كېرەك ئىدى. ئەلۋەتتە، ئىقتىسادىي ئەركىنلىك ۋە مال-مۈلۈك ھوقۇقىنىڭ چوڭىيىشى تەبىئىيىكى ھۆكۈمەتنىڭ ھوقۇقى، ھەرىكەت ئۈسۈلى ۋە كۆلىمىگە قارىتا چەك قويۇشنى تەلەپ قىلىشتىن دېرەك بېرىدۇ. ھۆكۈمەت پۇقرا بىلەن نەپ تالاشسا بولمايدۇ. پارتىيە بىلەن ھۆكۈمەت ئايرىلمىسا، ئارمىيە بىلەن سودا ئايرىلمىسا، كارخانا بىلەن مەمۇرىيەت، ھۆكۈمەت بىلەن سودا، سىياسىي بىلەن قانۇن ئايرىلمىسا، پارتىيە بىلەن ھۆكۈمەت بىر ئورگان سۈپىتىدە مەۋجۇد بولۇپ تۇرسا، ئورگانلار كېلەكسىزلىشىپ كېتىدۇ، رەھبەرلىك ئاپپاراتى ئۈستى-ئۈستىگە قاتلىنىپ قالىدۇ.

جياڭ تېيگاڭ: سىزچە بۇ، چەكسىز ھۆكۈمەتچىلىكتىن چەكلىك ھۆكۈمەتچىلىككە ئۆتۈش لازىم، دېگەنلىكتىن دېرەك بېرىمدۇ؟

ليۇجۇننىڭ: چەكلىك ھۆكۈمەتچىلىك بازار ئىگىلىكى بەرپا قىلىشتا كەم بولسا بولمايدۇ. بۇ، نۆۋەتتە جۇڭگو دۇچ كەلگەن ئەڭ چوڭ خىرىس. تارىخىي نۇقتىدىن قارىغاندا، چەكسىز ھۆكۈمەتچىلىك بىلەن مالىمانچىلىقنى ئوڭشاش دەۋرىيلىكى زىچ مۇناسىۋەتتە بولۇپ كەلگەن. جۇڭگو تارىخىدىكى ھەر قانداق بىر سۇلالىنىڭ تەختتىن چۈشۈشى ئاخىرقى ھېسابتا ھۆكۈمەتنىڭ ھەددىدىن زىيادە زورىيىپ كېتىشى، ئومۇميۈزلۈك چېرىكلىك

ۋە ئېغىر مالىيە كرىزىسى بىلەن زىچ مۇناسىۋەتتە بولۇپ كەلگەن. بۇرۇنقى ھەر قانداق سۇلالە ھۆكۈمەتلىرى خۇددى يەل توپتەك ئۈزلۈكسىز يوغىناپ ئاخىرى يېرىلىپ سىياسىي ھاياتىنى ئاخىرلاشتۇرغان. يەل توپنىڭ ھەر قېتىملىق يېرىلىشى غايەت زور ئىجتىمائىي قالايمىقانچىلىقنى كەلتۈرۈپ چىقىرىدۇ. ئاتالمىش «مالىمانچىلىق» دېگەن ئەنەشۇ. قايتىدىن قۇرۇلغان يېڭى ھۆكۈمەت كۆلىمىنىڭ كىچىكلىكى، جەمئىيەتكە كەلتۈرگەن بېسىمى ۋە يۈكلىنىڭ يەڭگىللىكى سەۋەبىدىن جەمئىيەتنى تەرەققىي قىلىش پۇرسىتى بىلەن تەمىن ئەتكەن. بۇ، ئاتالمىش «ئوڭشاش» دۇر. بەزى سۇلالىلەرنىڭ ھۆكۈمدارلىرى بىر قەدەر ئاقىلانلىق بىلەن ھۆكۈمەتنى چوڭىيىپ مەلۇم كۆلەمگە يەتكەندە ئىشنىڭ چاتاقلىقىنى ھېس قىلىپ، سەزگۈرلۈك بىلەن ئىسلاھات ئېلىپ بېرىپ، ھۆكۈمەتنىڭ چوڭىيىپ كېتىشىدىن ئىبارەت ۋەزىيەتنى ئاكتىپلىق بىلەن توسماقچى ياكى قىسمەن ئوڭشاشقا چىقىپ بولغان. بۇ، «ئوتتۇرا مەزگىللىك گۈللىنىش» دەپ ئاتالغان. بىراق ئاخىرقى ھېسابتا باشقا سۇلالىلەرگە ئوخشاش ئاقىۋەتتىن خالىي بولالمىغان. شۇڭا، بىر دۆلەت، بىر مىللەت چەكسىز ھۆكۈمەتچىلىكتىن خالىي بولغان ئۈنۈملۈك ۋە مەڭگۈلۈك تۈزۈمنى تېپىپ چىقالمىسا، ئۇ ھالدا ئۇ «ئوڭشاش» ۋە «قالايمىقانچىلىق» تىن ئىبارەت يامان سۈپەتلىك دەۋرىيلىشىشتىن قېچىپ قۇتۇلالمايدۇ. نۆۋەتتە جۇڭگودا بازار ئىگىلىكىنىڭ مەيدانغا كېلىشى بىزنى چەكسىز ھۆكۈمەتچىلىكتىن چەكلىك ھۆكۈمەتچىلىككە ئۆتۈشتىن ئىبارەت ياخشى پۇرسەت بىلەن تەمىنلىدى. ئەگەر بىز بازار ئىگىلىكىنىڭ بۇ ياخشى پۇرسىتىنى تۇتالماق ۋە ھۆكۈمەتنىڭ چەكسىز زورىيىپ كېتىشىنىڭ ئالدىنى ئالماق، ئۇ ھالدا جۇڭگو بۇرۇنقىلار باشتىن كەچۈرگەن ئاپەت خاراكتېرلىك دەۋرىيلىشىشتىن ئامان قالىدۇ. شۇڭا بىز بۈگۈنكى كۈندە نەچچە مىڭ يىللىق چەكسىز ھۆكۈمەتچىلىك ۋە ئۇنىڭ خەلق تۇرمۇشىغا سالغان زىيانلىرىنى نەزەرگە ئالغىنىمىزدا، چەكلىك ھۆكۈمەتچىلىك توغرىلىق قانچىلىك تەكىتلىسەكمۇ ئاشۇرۇۋەتكەن بولمايمىز. چەكلىك ھۆكۈمەتچىلىك بولمىسا، ئۈنۈملۈك ھۆكۈمەت بولمايدۇ (چەكلىمىگە ئۇچرايدىغان ھۆكۈمەت بولمىسا، ئۈنۈمدارلىققا ئىگە ھۆكۈمەت بولمايدۇ).

جياڭ تېيگاڭ: ھۆكۈمەتنى چەكلەيدىغان بۇ خىل تۈزۈم قايسى مەزمۇنلارنى ئۆز ئىچىگە ئېلىشى كېرەك؟

ليۇجۇننىڭ: بىز ئىقتىساد، قانۇن، سىياسىي، مەدەنىيەت، سىياسىي تۈزۈم قاتارلىق كۆپ تەرەپلەردىن ھۆكۈمەتنىڭ ھوقۇقىنى كىچىكلەتسەك ۋە ئۇنىڭ كېلەكسىزلىشىپ كېتىشىنى توسماق بولىدۇ. بۇ نۇقتىنى مەن بۇرۇنقى ئەسەرلىرىمدە تەپسىلىي بايان قىلغانىدىم.

جياڭ تېيگاڭ: ئاخىرىدا يەنە بىر ئىشنى

سوراپ باقاي: نۆۋەتتە جەمئىيىتىمىزدە ئاساسىي قاتلام دېموكراتىيىسى توغرىسىدىكى چاقىرىقلار ناھايىتى كۈچلۈك بولۇۋاتىدۇ. دۆلەت كەنت ئاھالىلەر كومىتېتىنىڭ تەشكىلى قانۇنىنى قايتىدىن قاراپ چىقىشى ۋە تۈزىتىش كىرگۈزدى. سىزنىڭچە، ئېلىمىزنىڭ ھازىرقى ھوقۇق تۈزۈلمىسىدە ئاساسىي قاتلام دېموكراتىيىسىنىڭ زادى قانچىلىك ئەھمىيىتى بار؟ ئاساسىي قاتلام دېموكراتىيىسىنىڭ دۆلەت سىياسىي تۈرمۈشىدىكى رولىغا قانداق قارايسىز؟

لىۋجۈننىڭ: نۆۋەتتە ئاساسىي قاتلام دېموكراتىيىسىدە كۆپتۈرۈۋېتىلگەن بىر تەرەپ بار. جەمئىيەتنىڭ ھازىرقى ھالىتىدىن قارىغاندا، كەنت ئاپتونومىيىسى ئەڭ تىپىك ئاساسىي قاتلام دېموكراتىيىسىدىن ئىبارەت. ئەمما گەپنى قاتتىقراق ئېيتقاندا، ئاساسىي قاتلام دېموكراتىيىسى سىياسىي تۈزۈلمە ئىسلاھاتىنىڭ بىر قىسمى ئەمەس. چۈنكى كەنت بىر دەرىجىلىك ھاكىمىيەت ئورگىنى ئەمەس. شۇڭا، كەنت ئاپتونومىيىسى ھاكىمىيەت سىرتىدىكى ئىسلاھات، ھەرگىزمۇ ھاكىمىيەت ئىچىدىكى ئىسلاھات ئەمەس. باشقىچە قىلىپ ئېيتقاندا، كەنت ئاپتونومىيىسىنى ھاكىمىيەت ئىچىدىكى ئىسلاھات دېگەن تەقدىردىمۇ ئۇ ھەقىقىي ئاپتونومىيىدىن بەكمۇ يىراق. مېنىڭچە، ھەقىقىي كەنت ئاپتونومىيىسىنىڭ مۇنداق ئىككى بەلگىسى بار: بىرى، كەنتنىڭ بىرىنچى باشلىقىنى كەنت ئاھالىلىرى سايلام ئارقىلىق ۋۇجۇدقا كەلتۈرگەن بولۇشى كېرەك. يەنە بىرى، كەنت كۈندىلىك ئىشلارنى بىر تەرەپ قىلغاندا، يېزىلىق ھۆكۈمەت ۋە باشقا ھەردەرىجىلىك ھۆكۈمەتلەرنىڭ خالىغانچە ئارىلىشىۋېلىشىدىن خالىي ھالدا مۇستەقىل ئۆز-ئۆزىگە خوجا بولۇش ھوقۇقىغا ئېرىشىشى كېرەك. بىراق، نۆۋەتتە بىۋاسىتە سايلام ئارقىلىق ۋۇجۇدقا كەلگەن كەنت مۇدىرى ئىككىنچى ئورۇندىكى رەھبەر، پارتىيە ياكى سېكرىتارى بولسا بىرىنچى ئورۇندىكى رەھبەر. سېكرىتار كەنت مۇدىرىدىن ئۈستۈن ئورۇندا تۇرىدۇ. سېكرىتارنى ئومۇمىي خەلق سايلام ئارقىلىق ۋۇجۇدقا

كەلتۈرمەيدۇ. شۇ مەنىدىن ئالغاندا، خەلق سايلاپ چىققان كەنت مۇدىرى ھالقىلىق شەخس ئەمەس. ئۇنىڭدىن باشقا، نۆۋەتتە كەنت ئاھالىلەر كومىتېتىنىڭ مۇتلەق كۆپ قىسىم زېھنى كۈچى يېزىلىق پارتكوم ۋە ھۆكۈمەتنىڭ تاپشۇرۇقلىرىنى ئورۇنداشقا كېتىپ، يۇقىرى بەلگىلىگەن ئىجرا قىلغۇچى ئورۇنغا ئايلىنىپ قېلىۋاتىدۇ. مەن ھەرگىزمۇ كەنت ئاپتونومىيىسىنىڭ ھېچقانداق ئەھمىيىتى يوق دېمەكچى ئەمەسمەن. ئەگەر كەنتلەردە ئاپتونومىيىنى يولغا قويۇش بىلەن يولغا قويماسلىق ئوتتۇرىسىدا تاللاش توغرا كەلسە، مەن يەنىلا كەنت ئاپتونومىيىسىنى تاللايمەن ھەمدە شەخسنىڭ ئەركىنلىك ھوقۇقىغا تولۇق ھۆرمەت قىلىش ئاساسىدا قۇرۇلغان ھەقىقىي كەنت ئاپتونومىيىسىنى قۇرۇشنى ئۈمىد قىلىمەن.

جياڭ تېيىڭگاڭ: بەزىلەر ھەقىقىي مەنىدىكى سىياسىي تۈزۈلمە ئىسلاھاتى ئون يىلدىن كېيىنكى ئىش، ئۇ چاغدا ئېلىمىزنىڭ ئىقتىسادىي تۈزۈلمە ئىسلاھاتى تاماملانغان بولىدۇ، دەپ قارايدىكەن. سىز بۇ قاراشقا قوشۇلمايسىز؟

لىۋجۈننىڭ: سىياسىي تۈزۈلمە ئىسلاھاتىنىڭ ۋاقىت ئورۇنلاشتۇرۇلۇشىغا بىر نېمە دېمەك تەس. بىزنىڭ ۋەزىپىمىز ئۈستەنلىكى چىپىم پۈتتۈرۈش. سۇنىڭ قاچان كېلىدىغانلىقىنى بىلەن بەلگىلەپ بېرەلمەيمىز. ئەمما شۇنى مۇئەييەنلەشتۈرۈشكە بولىدۇكى، سىياسىي تۈزۈلمە ئىسلاھات بىرلەشمە كۈچلەرنىڭ تۈرتكىسى ۋە جەمئىيەتتىكى ھەرخىل كۈچلەرنىڭ ئورتاق رول ئوينىغانلىقىنىڭ نەتىجىسى. بىز ھەرگىزمۇ ئۈمىدىمىزنى يالغۇز بىرلا خىل كۈچكە باغلاپ قويمايمىز، بەلكى سىياسىي ئىسلاھاتنى قوللايدىغان بارلىق كۈچلەرنى سەپەرۋەر قىلىمىز.

(改革出版社出版) — 《中国的危机》(中国的危机) دىن ئىبراھىم ئەمەت تەرجىمىسى

دېموكراتىيە -

سىياسىي تۈزۈلمە ئىسلاھاتىنىڭ نىشانى ۋە مېغىزى
جاۋلىڭىن ۋاڭ شىيا جۇچىڭىن

غانلىقىدەك تۈپكى مەناغا ئىگە، دەپ كۆرسەتتى.

سىياسىي تۈزۈلمە ئىسلاھاتىدا ئىلگىرى سۈرۈش رېتىمىنى قانداق ئىگىلەش كېرەك

جۇڭگو خەلق ئۇنىۋېرسىتېتى خەلقئارا سىياسەت فاكولتېتىنىڭ پروفېسسورى، جۇڭگو سىياسىي تۈزۈلمە ئىسلاھاتى تەتقىقات جەمئىيىتىنىڭ سابىق باشلىقى گاۋفاڭ: چەتلىپ ئۆتۈپ كەتكىلى بولمايدىغان

يېقىندا، جۇڭگو ئىجتىمائىي پەنلەر ئاكادېمىيىسى «ئىجتىمائىي ۋەزىيەت ئانالىزى ۋە مۆلچىرى» تېمىدا گۇرۇپپىسى بىلەن شىنخۇا ئاگېنتلىقى «يېرىم ئايلىق سۆھبەت» ژۇرنىلىنىڭ ئىچكى نەشرى تەھرىر بۆلۈمى بىرلىشىپ تەكشۈرۈش يۈزىسىدىن سوئال چىقىرىپ، مۇتەخەسسسلەرگە جاۋاب يازدۇرغانىدى. تەكشۈرۈشتە نۇرغۇن مۇتەخەسسسلەر: سىياسىي تۈزۈلمە ئىسلاھاتى «بىرتال چاچنى تارتسا، پۈتۈن گەۋدە قوزغىلىدۇ»

مۇكەممەللەشتۈرۈش، دەپ قارىدى. ئۇ، سىياسىي تۈزۈلمە ئىسلاھاتىنى بىرىنچى ئورۇندىكى مەسىلە دەپ قارايدىغان نۇقتىئىيەنەزەرگە ئانچە قوشۇلۇپ كەتمىدى. ئۇ: ئىسلاھات ئېلىپ بېرىلىۋاتقىنىغا، ئىشكىنىڭ ئېچىۋېتىلگىنىگە شۇنچە يىللار بولدى. سىياسىي تۈزۈلمە جەھەتتە زور ئۆزگىرىشلەر يۈز بەردى. لېكىن، ناۋادا سىياسىي تۈزۈلمىدىكى مەلۇم ئۆزگىرىش ئىجتىمائىي تەڭپۇڭلۇقنى يوقاتسا، ئىقتىسادىي تەرەققىياتنىڭ ئىلگىرىلىشىنى ئۈزۈپ تاشلىسا، ئۇنىڭ قانداق بايراق كۆتۈرۈۋالغىنىلىقىدىن، نېمىدەپ نام قويۇۋالغانلىقىدىن قەتئىينەزەر، شۈبھىسىزكى مەغلۇب بولىدۇ، دەپ قارىدى. ئۇ: نۆۋەتتە كىشىلەرنىڭ ئىسلاھ قىلىش ئارزۇسى شۇ قەدەر كۈچلۈك بولۇۋاتقان بولسىمۇ، سىياسىي تۈزۈلمە ئىسلاھاتىنى يەنىلا ئاكتىپ پۇختىلىق بىلەن ئىلگىرىلىتىشى، جەمئىيەتنىڭ مۇقىملىقىنى كاپالەتلەندۈرۈشى، سەبىرچان بولۇشى تەشەببۇس قىلدى.

خەلق دېموكراتىيىسىنى يۈكسەلدۈرۈپ تۈپ نېگىزنى قۇرۇپ چىقىش لازىم

نۇرغۇن مۇتەخەسسس-ئالىم: جۇڭگو يېڭى ئەسىردە سوتسىيالىستىك دېموكراتىيىنى يۈكسەلدۈرۈشتە، ئىشنى خەلق دېموكراتىيىسى، پارتىيە ئىچىدىكى دېموكراتىيە، پارتىيىلەر ئوتتۇرىسىدىكى دېموكراتىيىدىن ئىبارەت مۇشۇ ئۈچ جەھەتتىن باشلاش كېرەك. بۇلارنىڭ ئىچىدە خەلق دېموكراتىيىسى تۈپ نېگىز، دەپ ھېسابلىدى.

پروفېسسور گاۋفاڭ: سىياسىي تۈزۈلمە ئىسلاھاتىنىڭ بىرىنچى مەزمۇنى پارتىيە بىلەن ھۆكۈمەتنى ئايرىۋېتىش، ئۇ شۇنداقلا خەلق دېموكراتىيىسىنى يۈكسەلدۈرۈشنىڭ ئاچقۇچى، دەپ تەكىتلىدى ۋە پارتىيە بىلەن ھۆكۈمەتنى ئايرىماسلىق، پارتىيىنى ھۆكۈمەتنىڭ ئورنىغا قويۇشتەك ئەنئەنىۋى تۈزۈلمە - ئىنقىلابىي ئۇرۇش يىللىرىدىكى يەر ئاستى كۈرەش بىلەن بازلاردىكى ئىنقىلابىي كۈرەشنىڭ ئالاھىدە تەلىپى ئىدى، مانا شۇنداق ئەھۋالدىمۇ ماۋزېدۇڭ، دېڭ شياۋپىڭلار 1928-، 1941-يىللاردا: بىز گومىنداڭنىڭ پارتىيە دۆلەتنى باشقۇرۇدىغان قەبىھ ئۇسۇلىنى ئۆگەنمەسلىكىمىز لازىم، دەپ كۆرسەتكەنىدى، جۇمھۇرىيەت قۇرۇلغاندىن بۇيان پارتىيىنىڭ ھوقۇقى ھەددىدىن زىيادە مەركەزلەشتۈرۈلۈپ، خەلقنىڭ ھوقۇقىغا ناھايىتى زور چەك قويۇلدى، كۆپىنچە ناھايىتى زور دەرىجىدە پارتىيە ئۆزىلا ئىگە بولدى، خەلققە ۋەكالىتەن ئىگە بولدى، خەلقنى ئىگە قىلىش، خەلق ئۆزى ئىگە بولۇشىنى ئىشقا ئاشۇرغىلى بولمىدى، دەپ قارىدى.

بەي گاڭ مۇنداق دەپ قارىدى: ئاساسىي قانۇن تۈرگۈزۈش ھەممىنىڭ ئالدىدا تۇرۇشى كېرەك، بۇنىڭ سەۋەبى، ئېلىمىزنىڭ ھازىرقى يۈرگۈزۈلىۋاتقان ئاساسىي قانۇنى ئۈچ قېتىم تۈزىتىلگەن بولسىمۇ، يەنىلا مۇكەممەل ئەمەس، بولۇپمۇ كىرىش سۆزدە بىر-بىرىگە ئېنىقلا زىت كېلىدىغان جايلار ناھايىتى نۇرغۇن، ئۇنىڭ ئۈستىگە

ئەڭ مۇھىم بىر مەسىلىنى ئايدىڭلاشتۇرۇۋېلىشىمىز لازىم. ئۇ، بىزنىڭ سىياسىي تۈزۈلمە ئىسلاھاتى ئېلىپ بېرىشتىكى ئاخىرقى نىشانىمىز زادى نېمە؟ دېگەن مەسىلە، دەپ قارىدى ۋە بۇنىڭغا سوتسىيالىستىك دېموكراتىيە سىياسىيىسىنى تىكلەش، دەپ جاۋاب بەردى. جۇڭگو ئىجتىمائىي پەنلەر ئاكادېمىيىسى سىياسەت تەتقىقات ئىنىستىتۇتىنىڭ تەتقىقاتچىسى بەي گاڭ: «دېموكراتىك سىياسەت دېموكراتىيىسى» نى ئىشقا ئاشۇرۇش، دەپ جاۋاب بەردى. ج ك پ مەركىزىي كومىتېتى پارتىيە مەكتىپىنىڭ پروفېسسورى ۋاڭ گۇيشيۇ: ھوقۇق شەخسكە يۈكسەك دەرىجىدە مەركەزلەشتۈرۈۋېتىلگەن ئادەم ئارقىلىق باشقۇرۇش شەكلىدىكى تۈزۈلمىنى دېموكراتىك قانۇن ئارقىلىق باشقۇرۇش شەكلىدىكى تۈزۈلمىگە ئايلاندۇرۇش، دەپ يەكۈن چىقاردى.

مۇتەخەسسسلەرنىڭ بايانلىرى پۈتۈنلەي ئوخشىشىپ كەتمىسىمۇ، لېكىن ھەممىسى دېموكراتىيىنى سىياسىي تۈزۈلمە ئىسلاھاتىنىڭ نىشانى ۋە مېخىزى، دەپ قارىدى.

پروفېسسور گاۋفاڭ: «يېڭى جۇڭگو قۇرۇلغاندىن بۇيانقى ئەللىك يىلدا جۇڭگو خەلقىگە نىسبەتەن دېموكراتىيە تولا ئاڭلاپ تونۇشلۇق بولۇپ كەتكەن سۆز بولسىمۇ، لېكىن ئەمەلىي سىياسىي تۈرمۈشتا ئۇ كۆپىنچە ھاللاردا چالاپىتى تاشلاپ قويۇلدى، سوتسىيالىستىك دېموكراتىيە تولۇق جارى قىلىنمىدى» دەپ قارىدى. شىنخۇا ئاگېنتلىقىنىڭ ئالىي مۇخبىرى يانگ جىشىڭ: «ئېلىمىزنىڭ ئىقتىسادىي جەھەتتىكى بازارلىشىشى خېلى يۇقىرى سەۋىيىگە يەتتى، لېكىن سىياسىي جەھەتتە دېموكراتىيىلىشىش سەۋىيىسى تېخى ئانچە يۇقىرى ئەمەس» دەپ تەكىتلىدى.

«دۇنيا سودا تەشكىلاتىغا كىرىش - مۇقەررەر ھالدا جۇڭگو كوممۇنىستىك پارتىيىسىنىڭ ھاكىمىيەت يۈرگۈزۈش سەۋىيىسىگە نىسبەتەن مىسلى كۆرۈلمىگەن دەرىجىدىكى جەڭ ئېلان قىلىش ۋە سىناق بولۇپ قالىدۇ. ئىقتىسادنىڭ يەرشارىلىشى قايىتۇرغىلى بولمايدىغان ۋەزىيەتكە ئايلىنىۋاتقان ئەھۋالدا نۇرغۇنلىغان ئەنئەنىۋى ئادەتلەرنىڭ ئانچە ئۈنۈم بەرمەي قېلىشى ئېھتىمالغا بەك يېقىن»، «ھازىرقى زامان جۇڭگو تەتقىقاتى» ژۇرنىلىنىڭ باش مۇھەررىرى، تەتقىقاتچى ليۇگوشىن مەخسۇس زىيارەتنى قوبۇل قىلغان چېخىدا مانا شۇ پىكىرنى بايان قىلدى.

يەنە بىر قىسىم ئالىملار ئوخشىمىغان قاراشلىرىنى ئوتتۇرىغا قويۇپ، ھازىر يۈرگۈزۈلىۋاتقان سىياسىي تۈزۈلمىنى ھازىرنىڭ ئۆزىدە غاچ-غۇچلا ئىسلاھ قىلىۋېتىشى ئانچە تەشەببۇس قىلىپ كەتمىدى.

گوۋۇيۈەن تەرەققىيات تەتقىقات مەركىزى سانائەت ئىگىلىكى تەتقىقات بۆلۈمىنىڭ باشلىقى ليۇشىجىن: نۆۋەتتە ئېلىمىز تېخى بازار ئىگىلىكىگە ماس كېلىدىغان مۇقىم جەمئىيەت مېخانىزمىنى ياكى ئىجتىمائىي قۇرۇلمىنى قۇرۇپ چىقالغىنى يوق، بىزنىڭ قىلىشقا تېگىشلىك ئەڭ مۇھىم ئىشىمىز ئىجتىمائىي كاپالەت تۈزۈلمىسىنى

پارتىيە ئىچىدىكى دېموكراتىيىنى يۈكسەلدۈرۈپ،
ئائىلە باشلىقلىقى تۈزۈمىنى بىكار قىلىش لازىم

پروفېسسور ۋاڭ گۈيشيۇ خەلق دېموكراتىيىسىدىكى يۈكسەلدۈرۈش بىلەن بىر ۋاقىتتا، پارتىيە ئىچىدىكى دېموكراتىيىنىمۇ تېزىدىن كۈچەيتىش لازىم. پارتىيە ئىچىدىكى دېموكراتىيىنى يۈكسەلدۈرۈش ئارقىلىق خەلق دېموكراتىيىسىنى يېتەكلەش لازىم، دەپ ھېسابلىدى.

پروفېسسور گاۋفاڭ، ۋاڭ گۈيشيۇلار مۇنداق دەپ قارىدى، پارتىيە ئىچىدىكى دېموكراتىيىسىزلىك ئىللەتلەرنى يولداش دېڭ شياۋپىڭ 1980-يىلى «پارتىيە ۋە دۆلەت رەھبەرلىكى تۈزۈمىنى ئىسلاھ قىلىش» دېگەن مەشھۇر نۇتقىدا ئاللىبۇرۇنلا مۇپەسسەل يىغىنچاقلاپ ئۆتكەندى: «بارلىق ھوقۇق نامۇۋاپىق ھالدا، تەھلىلمۇ قىلىنماستىن پارتكومغا، پارتكومنىڭ ھوقۇقى يەنە كۆپىنچە بىرنەچچە سېكرىتارغا، بولۇپمۇ بىرىنچى سېكرىتارغا مەركەزلەشتۈرۈپ قويۇلدى. ھەرقانداق ئىشتا بىرىنچى سېكرىتار باشلامچىلىق قىلىدىغان، بېكىتىدىغان بولدى، پارتىيىنىڭ بىر تۇتاش رەھبەرلىكى كۆپىنچە ھاللاردا مانا شۇ ۋەجىدىن شەخسنىڭ رەھبەرلىكىگە ئايلىنىپ قالدى».

پروفېسسور ۋاڭ گۈيشيۇ مۇنۇلارنى ئالاھىدە تەكىتلىدى: دېموكراتىيە - مەركەزلەشتۈرۈش - بىرخىل مۇۋاپىق، ئىلمىي، ئەۋزەل تەشكىلىي پىرىنسىپ ۋە تەشكىلىي تۈزۈم. پارتىيىمىز ئىزچىل شۇنىڭدا چىڭ تۇرۇپ كەلدى ۋە ئۇنى تەكىتلەپ كەلدى. لېكىن ئۇنىڭ ئەمەلىي ئۈنۈمى قانداق بولدى؟ شۇنداق دېيىشكە بولىدۇكى، دېموكراتىيە - مەركەزلەشتۈرۈش تۈزۈمى رېئاللىقتا كۆپىنچە ھاللاردا ياخشى ئىزچىللاشتۇرۇلمىدى. پىرىنسىپنىڭ تەلىپى بىلەن ئەمەلىي يولغا قويۇش ئوتتۇرىسىدا، دېيىلگىنى بىلەن قىلىنغىنىنىڭ ئوتتۇرىسىدا كىشىنى ھەيران قالدۇرغىدەك ئەكسىي پەرق ساقلىنىپ كەلدى.

ئۇ يەنە مۇنداق ھېسابلىدى: پارتىيە ئىچىدىكى دېموكراتىيىنى مۇكەممەل تۈزۈم ئارقىلىق كاپالەتلەندۈرۈش ۋەزىپىسىنى ئورۇنداش ئۈچۈن مۇنداق تۆت جەھەتنى تېزىدىن ئىسلاھ قىلىش لازىم: ئائىلە باشلىقلىقى تۈزۈمىنى ياكى شەكلى ئۆزگەرگەن ئائىلە باشلىقلىقى تۈزۈمىنى بىكار قىلىش؛ سايلام تۈزۈمىنى ئىسلاھ قىلىش ۋە مۇكەممەللەشتۈرۈش؛ باشلىقنىڭ ئىرادىسى يېتەكچى ئورۇنغا ئۆتۈۋالدىغان شەكلەن سايلامنى، ۋەزىپىگە قويۇش تۈزۈمىنى تۈپتىن ئۆزگەرتىش، ھەمدە ئەيىبلەش، پاش قىلىش، ئەرز قىلىش، ۋەزىپىسىدىن قالدۇرۇلۇش تۈزۈمىنى تەدرىجىي تىكلەش؛ رەھبىرىي كادىرلار ئۆمۈر بويى ۋەزىپە ئۆتەش تۈزۈمىنى ئۆزۈلكېسىل بىكار قىلىش؛ ئۆز ئىزباسارىنى ئۆزى كۆرسىتىش تۈزۈمىنى ئۆزۈلكېسىل بىكار قىلىش لازىم.

بىزنىڭ ئاساسىي قانۇنىمىزدا كونكرېت ئىقتىسادىي تۈزۈلمىگە قارىتا ھەددىدىن زىيادە نۇرغۇن بەلگىلىمە بەلگىلەنگەن، بايانلار بېرىلگەن. بۇنىڭ بىلەن ئاساسىي قانۇن مۇقىملىققا ئېرىشەلمىگەن، ئۇنىڭدىن يولغا قويغۇچ تۈزىتىش پۇرىقى كېلىپ تۇرىدۇ. قانۇن ئارقىلىق دۆلەت باشقۇرۇش - ئەڭ ئاساسلىقى ئاساسىي قانۇن ئارقىلىق دۆلەت باشقۇرۇش، دېموكراتىك سىياسىي يولغا قويۇش دېمەكتۇر. پەقەت ھازىر يۈرگۈزۈلۈۋاتقان ئاساسىي قانۇن ئېنىق تۈزىتىلگەندىن كېيىن، بىزنىڭ قانۇن ئارقىلىق باشقۇرۇلىدىغان دۆلەت قۇرۇش نىشانىمىز تېخىمۇ مەشغۇلاتچانلىققا ئېرىشەلەيدۇ. ئاندىن تۈزىتىلگەن ئاساسىي قانۇن بويىچە ھازىر يۈرگۈزۈلۈۋاتقان سىياسىي تۈزۈلمىنىڭ مۇكەممەل بولمىغان جايلىرىنى ئىسلاھ قىلالايمىز.

تەتقىقاتچى ليۇگوشىن: خەلق دېموكراتىيىسىنى يۈكسەلدۈرۈشتە، سايلام تۈزۈمىنى ئىسلاھ قىلىش ئىنتايىن مۇھىم ھالقا، دەپ كۆرسەتتى. بەي گاڭ سىياسىي شۇناسلىق نۇقتىسىدىن مۇنداق قارىدى: . . . ھازىر يۈرگۈزۈلۈۋاتقان سايلام تۈزۈمى ۋەزىيەتكە ماسلىشالمايدۇ، نامزاتلارنىڭ بارلىققا كېلىشىدىن تارتىپ تاكى سايلام تەرتىپىگىچە مەسىلىلەر مەۋجۇد. بىزنىڭ ھازىر يۈرگۈزۈۋاتقان قانۇنىمىزدا سايلام تۈزۈمىنى ئىسلاھ قىلىشقا يېتەرلىك ئىجادىي بوشلۇق قالدۇرۇلمىغان. ھەتتا خەلق ئاممىسىنىڭ ئىجادىي پائالىيىتىگە يەتتىكىلىك بىلەن قانۇن بويىچە ئىش قىلماسلىق، دەپ قالىپ كەيدۈرۈلگەن.

مۇتەخەسسسلەر يەنىمۇ ئىلگىرىلىگەن ھالدا مۇنداق دەپ قارىدى: تۈزۈلمە ئاخىرقى ھېسابتا ئادەم ئارقىلىق ئىپادىلىنىدۇ. كادىرلارنى ئۆستۈرۈش تۈزۈمىنى ئىسلاھ قىلىش - سىياسىي تۈزۈلمە ئىسلاھاتىنىڭ ئىنتايىن مۇھىم بىر تەركىبىي قىسمى بولۇشى كېرەك. ھازىرقى كادىرلارنى ئۆستۈرۈش تۈزۈمىدە ئىگىلىك ھوقۇقى خەلق تەرىپىدىن پىرىنسىپى ئەكس ئەتتۈرۈلمىگەن. پارتىيە كادىرلارنى باشقۇرۇش پىرىنسىپى توغرا، لېكىن ئۇ خەلقنىڭ ھوقۇق بېرىش دەرىجىسىگە بويسۇنۇشى، ھوقۇقنىڭ قانۇنىي كېلىش مەنبەسىنى ئىلمىي ئۇسۇلدا ئىپادىلىشى كېرەك. ئەمەلىي كادىر ئۆستۈرۈش جەھەتتە، پۇقرا زادى قانچىلىك سۆز قىلىش ھوقۇقىغا ئىگە؟

مۇتەخەسسسلەر ئاساسىي قاتلامدا دېموكراتىيەنى زور كۈچ بىلەن يۈكسەلدۈرۈشنى، پۇقرانىڭ رەھبەر تاللاش ھوقۇقىنى تولۇق جارى قىلىش ۋە يولغا قويۇشنى، كادىرلارنى ۋەزىپىگە قويۇشتا ئالدى بىلەن پۇقرانىڭ رازىلىقىنى ئېلىشنى بىر قەدەر ئالقىشلىدى.

بەي گاڭ خەلقنىڭ بىۋاسىتە سايلاش دائىرىسىنى يەنىمۇ كېڭەيتىشنى ئوتتۇرىغا قويدى: «نۆۋەتتە، ئېلىمىزدە ناھىيىدىن نۆۋەتكى خەلق ۋەكىللىرى بىۋاسىتە سايلام ئارقىلىق بارلىققا كېلىدۇ. ناھىيە دەرىجىلىك، يېزا-بازار دەرىجىلىك ھۆكۈمەت خادىملىرى بولسا، ۋاسىتىلىق سايلام ئارقىلىق بارلىققا كېلىدۇ. يېزا-بازار باشلىقلىرى بىۋاسىتە سايلام ئارقىلىق بارلىققا كەلتۈرۈلسە نېمىشقا بولمىغىدەك؟»

ئەدەبىياتىمىز



ئەخمەت ئىمىن

بوسۇغا

بوسۇغىنى نېمىشقا شۇنچە ئۇلۇغلايدىغان بولغىنىتىڭ موما؟ بىر چاغلاردا سىڭلىمىنىمۇ بوسۇغىدا چېچىنى پالتا بىلەن كەستۈرگەنىدىڭ، كېيىن نەۋرە قىزىڭنىمۇ بوسۇغىدا شۇنداق قىلغۇزدۇڭ. ئىككىلا قېتىم ئاسماندا ھەسەن-ھۈسەن شۇنداق چىرايلىق كۆرۈنگەن چاغ ئىدى. مەن: «بۇنداق قىلسا نېمە بولىدۇ؟» دەپ سورىدىم، سەن: «چاچ ئۆسىدۇ» دەپ جاۋاب بەردىڭ. ھەسەن-ھۈسەن-نىڭ خاسىيىتىدىن شۇنداق بولامدۇ، پالتىنىڭ ياكى بوسۇغىنىڭ؟ قايسى بىرىنى سوراشنى بىلەلمىدىم، بەلكىم ئەقىدەڭگە تېگىپ قويۇشتىن قورققاندىمەن، سورىمىدىم. كېيىن قارىسام، سەن بوسۇغىغا بەك ئىخلاس قىلىدىكەنەن. ھەر كۈنى ئەتىگەندە بوسۇغىنى يۇيسەن، بوسۇغىدا ھېچكىمنى ئولتۇرغۇزمايسەن، ھەتتا ئۇنى ھېچكىمگە دەسسەتكۈمۇ كەلمەيدۇ.

ئېسىمدە، مەكتەپكە تۇنجى ماڭغان كۈنۈم سەن مېنى ئىشىكتە توسۇۋېلىپ: «بوسۇغىدىن ئوڭ پۈتۈڭ بىلەن ئاتلا» دېدىڭ، مەن ھېچنېمە چۈشەنمىسەممۇ، شۇنداق قىلدىم. شۇنىڭدىن كېيىن بوسۇغىدىن ئوڭ پۈتۈنى ئېلىپ مېڭىش ماڭا ئۇدۇم بولۇپ قالدى. ئوڭ پۈتۈنى بوسۇغىدىن ئېلىپ مېڭىشقۇ ئىشنى ئوڭغا تارتسۇن دېگەندىن دېرەك بېرەر، لېكىن بوسۇغىچۇ؟ يىللارنىڭ ئۆتۈشى بىلەن بوسۇغا ھەققىدە ماڭا ئۇچرىغان ئىشلار كۆپەيدى. يىگىت بولۇپ توي

قىلغان كۈنۈم بۇ ھەقتىكى ئويلىرىم ئەڭ يۇقىرى پەللىگە چىققان كۈن ئىدى. بوسۇغىنىڭ ئالدىغا گۈلخان يېقىلغانىكەن، پاياندازنى دەسسەپ ئوتتىن ئاتلىدۇق. مەن دەسلەپتە بۇ ئوتنى يۈرىكىمىزدىكى ئوتنى تېخىمۇ ئۇلغايىتىش ئۈچۈن يېقىلغان، دەپ ئويلايتىكەنمەن. لېكىن ئۇ ئوتنىڭ مېنىڭ ئەمدى رەسمىي ئوتنىڭ ئىچىگە كىرگەنلىكىمدىن دېرەك بېرىدىغانلىقىنى كېيىن بىلدىم.

قىزىق، كېيىنكى چاغلاردا بوسۇغىدىن ئوڭ پۈتۈمنى ئېلىپ چىققان بولساممۇ، لېكىن تالادا ئىشلىرىم ئانچە ئوڭغا تارتىپ كەتمىدى. سىڭىللىرىمنىڭ چاچلىرى بوسۇغىدا كېسىلگەندىن كېيىن ئۆسكەن، بوسۇغا يۇيۇپ پاكلانغاندىن كېيىن ئائىلىمىزمۇ ئۆزىنىڭ غۇبارسىز - پاكلىقىنى ساقلىغان، ئەمدى ماڭا كەلگەندە بوسۇغا ئۆزىنىڭ كارامىتىنى كۆرسىتەلمىدىغۇ؟

سەن ئۇ دۇنياغا كەتكەندىن كېيىن بۇ سوئالنى ئەمدى ئۆزۈمدىن سورايدىغان بولدۇم، موما. بوسۇغىنى ئۇلۇغلاش سېنىڭ ساددا ئەقىدەڭ بولغىنىتى، لېكىن ئۇ ئەقىدەڭ پاك ۋە مۇقەددەس ئىدى. مەن ئۆز ۋاقتىدا بۇ ھادىسىدىكى ساددىلىققا قاراپ، كۆڭلۈمدە ئۆزۈمچە سېنى كەمسىندۈرۈپ-تىكەنمەن، ئۇنىڭدىكى ماھىيەتكە، چوڭقۇر مەنىگە نەزەر ئاغدۇرماپتىكەنمەن.

مانا بۈگۈن ئەللىك ياشقا كىرگەن كۈنۈمدە شۇ بوسۇغا ھەققىدە قايتا ئويلىنىپ قالدىم. ئەللىك يىللىق ئۆمرۈمنىڭ ئاي-كۈنلىرىنىڭ

سانىنى ئېنىق دەپ بېرەلمەيمۇ، لېكىن شۇ ئۆيۈمنىڭ بوسۇغىسىدىن زادى قانچىلىك ئاتلاپ ئۆتكىنىمنىڭ سانىنى ھەرگىز دەپ بېرەلمەيمەن.

لېكىن شۇ نەرسە ناھايىتى ئېنىق: شۇ بوسۇغىدىن كۆپ ۋاقىتلاردا ئويلانمايلا ئۆتتۈم. بوسۇغىغا كېلىپ ئويلىنىپ تۇرۇپ قالغان ۋاقىتلىرىم تولىمۇ ئاز بولدى. بۇنداق تۇرۇپ قېلىش خىلمۇ خىل سەۋەبلەر ئۈپەيلى بولىدىكەن: بەزىدە قانداق بولار، دەپ ئىككىلىنىپ تۇرۇپ قالىدىكەنەن؛ بەزىدە بىر ئىشنى قانداق قىلىشنى ئويلىنىپ تۇرۇپ قالىدىكەنەن؛ بەزىدە مەلۇم بىر روھىي يۈكتىن پۈكۈلۈپ ۋە بەزىدە خۇشاللىقتىن ئەس-ھوشۇڭنى يوقىتىپ، قەدىمىڭنى يۆتكەشكىمۇ ئامالسىز قېلىپ تۇرۇپ قالىدىكەنەن...

ھاياتىمدا ماڭا چوڭقۇر ئىزناسىنى قالدۇرۇپ قويغان ئاشۇنداق بوسۇغىدا تۇرۇپ قېلىشلارنىڭ ئىچىدە پەقەت بىرىلا مېنى كۆپ ھاللاردا مۇۋەپپەقىيەتكە ئېرىشتۈردى. ئۇ بولسىمۇ بوسۇغىدىن چىقىش ئالدىدا پۇختىراق ئويلىنىۋېلىش، مەقسەت قىلىنغان تۇرۇپ قېلىش.

مەن ھازىر شۇنداق بىر ئويغا كېلىپ قالدىم، موما. بوسۇغىنىڭ رولى پەقەت ئىشك كېشىكىنى مۇستەھكەم تۇتۇپ تۇرۇش، ئىشك قانتىنىڭ ئېچىلىپ - يېپىلىشىنى راۋانلاشتۇرۇش ۋە ئىشك ئاستى يوقۇقنى مۇۋاپىقلاشتۇرۇش ئۈچۈنلا ئەمەس ئوخشايدۇ. بوسۇغا ياغىچىسىز مۇ يۇقىرقى مەقسەتلەرگە يەتكىلى بولىدىكەن (ياغاچچىلىق قىلغان چاغلىرىمدا ئۇنىمۇ سىناپ باقتىم). بوسۇغا - قېلىن ياغاچتىن ئېگىزىرەك قىلىپ توغرىسىغا ياسىلىدىغان شۇ بالداق ياغاچ تۈپتۈز يولغا نىسبەتەن بىر كىچىك توساق ئىكەن. ئۇنىڭغا ئېنىق قىلىپ «دېققەت» دېگەن سۆز يېزىپ قويۇلمىغان بولسىمۇ، لېكىن ئۇنىڭ ئالدىغا كەلگەن ھەرقانداق ئادەمنىڭ دېققەتتىكى قوزغىلىشى كېرەك ئىكەن. تۈز دەسسلىۋاتقان قەدەم بوسۇغىدا چوقۇم بىر ئاتلىشى كېرەك. بۇ بىرخىل دەسسلىۋاتقان قەدەمدىكى بىر كىچىك جىددىي ئۆزگىرىش، خۇددى مەيىن ئېقىۋاتقان سۇدا كۆتۈرۈلگەن بىر دولقۇنغا ئوخشاش! شۇنداقمۇ، موما؟ سۈرىتىڭگە قاراپ ئولتۇرۇپ، بالىلىقىمدا سەندىن سورىغان سوئالىم يەنە ئېسىمگە كېلىۋاتىدۇ: «بوسۇغا نېمە ئۈچۈن ئۇلۇغ؟»

سۈرىتىڭدە ماڭا مەستلىكىڭ كېلىپ ئولتۇرسەن، كۆزلىرىڭدىن شۇنداق تاتلىق خۇپسەنلىك چىقىپ تۇرىدۇ، خۇددى «قېنى، ئۆزۈڭ دەپ باقە؟» دېگەندەك.

مەن دەپ باقايمۇ، موما؟... بوسۇغا تالا بىلەن ئۆيىنىڭ چېگرىسى بولغانلىقى ئۈچۈن ئۇلۇغىمىكىن!؟...

ئۆي - ئۆي، تالا - جەمئىيەت... ئۆي - جەمئىيەتنىڭ ھۈجەيرىسى؛ تالا جەمئىيەتنىڭ پۈتۈن گەۋدىسى...

بوسۇغا - پاسىل، كىشىگە ئويلىنىش پۇرسىتى بېرىدىغان پاسىل، ئۇنىڭ

ئۇلۇغلىقى دەل مۇشۇ يەردە! شۇنداقمۇ، موما؟...

دارۋازىنىڭ رەھىمىتى

مەن بوشلۇققا قەدەم قويۇۋاتىمەن، ئېگىز بوشلۇققا!

ئاستىمدا دەريا، سۈربەتلىك تاشلار؛ بېشىمدا ساما، ئاپئاق بۇلۇتلار؛ ئەتراپىم بوشلۇق، چەكسىز بىر بوشلۇق، ھەيراندۇر ماڭا ئۇچار قاناتلار، ئايغىم سىمدا، كۆزلىرىم سىمدا، تەڭپۇڭلۇقىمغا ئېگىدۇر خادا.

شۇنداق، دوستلار، مەن شۇنداق ھالدا ماڭدىم بوشلۇققا!

ئەنسىرىمە، دوستۇم، ئەنسىرىمە، ئىنىم، ئەنسىرىمە، ئاچا، ئەنسىرىمە، سىڭلىم. مەندىن ئەندىشە قىلماڭلار، دوستلار، خاتىرجەم بولسۇن، ئاكىلار!

مېنى يۆلەيدۇ مۇقەددەس دۇئا، مېنى يۆلەيدۇ ئەلنىڭ تىلىكى، مېنى يۆلەيدۇ دارۋاز بوۋامنىڭ غەيۇرلۇقى، دىت ۋە ئىدىرىكى!

كۆكرىكىمدە سوققان بۇ يۈرەك - جەسۇر ئۇيغۇرنىڭ ئوتلۇق يۈرىكى!

شۇنداق، مەن خەلقىمنىڭ يۈرەك ئۇرۇشىنى ئاڭلاپ تۇرۇپ كېتىۋاتىمەن. ئايغىم ئاستىدىكى سىمغا مەنلا ئەمەس، پۈتكۈل خەلقىمنىڭ سىنجىلار قاراپ تۇرۇۋاتقانلىقىنى سېزىپ تۇرۇپ كېتىۋاتىمەن شۇنداق، ماڭا يول كۆرسىتىۋاتقنى مېنىڭ كۆزلىرىملا ئەمەس، بەلكى خەلقىمنىڭ كۆزلىرى، باتۇر خەلقىمنىڭ ئۈمىدۋارلىق، ئىشەنچ بىلەن تىكىلىۋاتقان كۆزلىرى.

مېنى بۈيۈكلۈكتە ماڭغۇزۇۋاتقان، يۈگرۈتۈۋاتقان مېنىڭلا قۇدرىتىم ئەمەس، خەلقىمنىڭ قۇدرىتى؛ بۇ جاھاندا ھەرقانداق چاغدىمۇ ئۆزىنى يوقىتىپ قويمايدىغان، ھەرقانداق مۈشكۈلچىلىكتىمۇ ئۆزىگە يول ئاچالايدىغان ئۇلۇغ خەلقىمنىڭ كۈچ - قۇدرىتى! دوستلار، دوستلار، مەن مەنزىلىمنىڭ دەل ئوتتۇرىسىغا كەلدىم.

ۋاھ بوشلۇق، ئاجايىپ سېھىرلىك ئىكەن بۇ بوشلۇق! بۈيۈكلۈك، ئاجايىپ تىلىنىملىق ئىكەن ئۇ بۈيۈكلۈك!

سىلەر مېنى بۈيۈكلۈككە چىقتى دەمسىلەر، ياق، يىراق ئىكەن ئۇ بۈيۈكلۈك، يىراق ئىكەن! بۈيۈكلۈكنىڭ نېمىلىكىنى پەقەت بۈيۈكلۈككە ئۆرلەۋاتقىنىدىلا بىلەلەيدىكەن، ئىنسان!

مېنى رىقابەت چوققىسى سىناق نەزىرى بىلەن بوشلۇققا ئۇزاتقانىدى، زەپەر چوققىسى قايىللىق بىلەن كۈتۈۋالدى. راست، مەن غەلبە قىلدىم، زەپەر قوچتۇم، چۈنكى ئايغىم ئاستىدىكى سىم ئارقان خەلقىمنىڭ دىل رىشتىسى بىلەن چەمبەرچەس باغلانغان ھەم چىڭغانىدى.

رەھمەت، خەلقىم، رەھمەت! بۇ سەن ماڭا بەرگەن غەيرەت! بۇ سەن ماڭا

بەرگەن قۇدرەت!

مانا ئەركەك

ئوتتۇرا ياشلىق ئۈچ ئايال كوچىدا قىزغىن پاراڭلىشىپ كېتىۋاتاتتى. ئالدى تەرەپتە توپلىشىپ قالغان بىر مۇنچە ئادەمنى كۆرۈپ ئىختىيارسىز قەدىمنى توختاتتى.

بۇ يەردە جېدەل بولۇۋاتقاندى. ئالاماننىڭ ئوتتۇرىسىدا ئىككى «نوچى» ئون يەتتە. ئون سەككىز ياشلار ئۆپچۆرىسىدىكى بىر يىگىتنى قاتتىق ئۇرۇۋاتاتتى. ئۇ يىگىتمۇ جېنىنىڭ بارىچە قارشىلىق بىلدۈرۈۋاتاتتى.

ئەتراپتىكى كىشىلەرنىڭ روھىي ھالىتى ھەرخىل. بەزىلىرى ناھەقچىلىككە چىدىماي: - ئىككى ئادەم بىرلىشىپ بىر ئادەمنى ئوردى، دېگەن قانداق گەپ! بولدى قىلىڭلار! - دەپ ۋارقىرىشىپ قوياتتى. بەزىلەر:

- ئەستايىپۇرۇللا! - دەپ، ئۆز غەزىپىگە ھاي بېرىشىپ تۇراتتى.

يەنە بەزىلەر خۇددى بوكسىورلارنىڭ تاماشىسىنى كۆرۈۋاتقانداك ئەپچىل مۇشت ئېتىشىلارغا، كالا تويۇشلارغا ھەۋەسلىنىپ قاراپ تۇرۇشاتتى.

ئۇلارنىڭ ئارىسىدا يەنە يۇمشاق كۆڭۈل ئادەملەرمۇ بارئىدى. ئۇلار:

- ئاجرىتىپ قويساڭلار بولمامدۇ، ھاي مۇسۇلمانلار! - دەپ توۋلىشىپ قوياتتى.

- ئاجرىتىپ قويۇش باشقىلارنىڭلا ئىشىمىكەن؟! پىچاق يەپ كېتىشتىن قورقمىساڭ، ئۆزۈڭ بېرىپ ئاجرات، - دەپ رەددىيە بېرىشەتتى بەزىلەر غوتۇلداپ.

ئىشقىلىپ ھەممىلا ئادەم دېگۈدەك بىر نېمە دەيتتى، لېكىن ھېچقايسىسى ئوتتۇرىغا چىقمايتتى. ھېلىقى ئىككى «نوچى» بىلەن ئېلىشىۋاتقان يىگىت بارغانسېرى ھالسىزلىنىپ، ئاخىر كەينى-كەينىدىن تېگىۋاتقان مۇشتلارنى بىلەكلىرى بىلەن توساپ، بېشىنى ئىچىگە تىقىۋالدىغان ئەھۋالغا چۈشۈپ قالدى. زەرب بىلەن بېقىنىغا ئۇرۇلغان بىرنەچچە مۇشت ئۇنى يەرگە يىقىتتى. لېكىن، ھېلىقى ئىككى «نوچى» توختايدىغاندەك ئەمەس...

كىشىلەر چۇرقىراشتى، لېكىن ھېچكىم ئوتتۇرىغا چىقمايتتى.

بىللە كەلگەن ئۈچ چوكاننىڭ بىرى يەردە ياتقان يىگىتنىڭ بۇرنىدىن ئوقتەك قان كەتكەنلىكىنى كۆرۈپ قىرقىراپ كەتتى.

ئىككىنچى چوكان: - ھەي، بۇ يەردە بىر ئەركەك يوقمۇ؟ - دەپ ۋارقىراپ كەتتى.

دەل شۇ چاغدا كۈتۈلمىگەن بىر ئىش يۈز بەردى. چوكانلارنىڭ ئۈچىنچىسى - باياتىن بېرى گەپمۇ قىلمىغان، چىرقىرىمىغان، بولۇۋاتقان ئىشلارغا قاراپ قېتىپ تۇرۇپ قالغان ئۈچىنچى چوكان:

- ۋاي... مېنىڭ بالامنى ئۆلتۈرۈۋەتمەكچىمۇ! - دەپ توپقا قاراپ ئېتىلدى. تۇيۇقسىز، كىشىلەر

ئوت ئۆچۈرۈش ماشىنىسىنىڭ سىگنالىنى ئاڭلىغاندەك يولنىڭ ئىككى تەرىپىگە داچىشتى. ئۇ چوكان غۇيۇلدغىنىچە ئوتتۇرىغا يۈگۈرۈپ كىردى. ئانىنىڭ ئاۋازى قۇدرەتلىك بولىدىكەن. «مېنىڭ بالامنى...

... دېگەن سۆزنى ئاڭلاپلا ھېلىقى ئىككى «نوچى» بەدەر قېچىشتى. «ئانا» بېرىپ قانغا بويالغان «بالىسى» نىڭ بېشىنى تىزىغا ئالدى.

ئەتراپتا تۇرغانلار: - ئانىسىمىكەن؟ ... ئانىسىمىكەن؟ - دېيىشىپ كەتتى.

«بۇ يەردە بىر ئەركەك يوقمۇ؟» دەپ ۋارقىرىغان ھېلىقى ئىككىنچى چوكان ئۇلارغا زەردە بىلەن ئالايىدى-دە:

- ئانىسى ئەمەسكەن، ئەركەك ئىكەن، ئەركەك! - دەپ ئاجايىپ بىر سۆيۈنگەن ئاھاڭدا. يىگىت ئورنىدىن تۇرۇپ كەتكەندىن كېيىن، «ئانا» نىڭ كۆڭلىكىنىڭ پېشى كىشىلەرنىڭ دىققىتىنى تارتتى. كۆڭلەك پېشى قانغا بويالغاندى. ئۇ چوكان لالىدەك تاۋلىنىپ تۇرغان قان يۇقى كۆڭلىكى بىلەن خۇددى جەڭگاھتىن قان كېچىپ چىققان باتۇر لەشكەرگىلا ئوخشاپ قالغاندى.

مۇڭ

مۇڭ... مۇڭ!...

يۈرەكتىن چىقىۋاتقان مۇڭ! يۈرەكلەرگە قونۇۋاتقان مۇڭ!

يۈرەكتىن ئېتىلىپ - ئېتىلىپ چىقىۋاتقان مۇڭ! يۈرەكلەرگە سىرغىپ - سىرغىپ كىرىۋاتقان مۇڭ!...

ئاھ، ناخشىچىم، توۋلاۋەر، توۋلا، ھېسسىياتىڭغا دەم بەرمىسۇن، ئاۋازىڭغا دەرد بەرمىسۇن! ئاھ يۈرەك، چىدا، چىدىمىساڭ، قاقشا، پەرياد ئۇر، پەريادىڭ ناخشا زارىغا قوشۇلۇپ كەتسۇن!

ئويۇۋاتقان قانلىرىڭ ئۇرغۇۋاتقان كۈندە شىپالىق تاپسۇن، ئېرىسۇن، ئاقسۇن! مەيلى بوپتۇ، قاتسۇن، چىدىمىساڭ، يېرىلغىن يۈرەك، نەپسانىيەت تىزگىنىدە ئۈزلۈكسىز يوقاتقان ئىگەڭ مۇڭ خەنجىرىدە شېھىتلىق تاپسۇن!...

دۇتار تارىسىدىن ئاجايىپ بىر سېھرى قۇدرەت تۆكۈلۈۋاتىدۇ. دۇتارچىنىڭ ئەپچىل قوللىرى تارىنىلا ئەمەس، يۈرەكلەرنىمۇ تىترىتىۋاتىدۇ. ئۇنىڭ سەزگۈر بارماقلىرى پەدىگىلا ئەمەس، يۈرەكلەرنىڭ زىل يەرلىرىگىمۇ تېگىۋاتىدۇ.

سورۇندىلەردىن بەزىلىرىنىڭ بېشى يەرگە چۈشۈپ كەتكەن؛ بەزىلىرى تورۇسقا قارىۋالغان؛ بەزىلىرىنىڭ كۆزلىرى ئوچۇق بولسىمۇ، ھېچنېمىنى كۆرمەيدۇ، بىر نوقتىغىلا تىكىلىپ قالغان؛ بەزىلىرىنىڭ ئاغزىدىن «ئۇھ...» قىلغان سادا چىقىدۇ، بەزىلىرىنىڭ «ئۇھ» لىرىمۇ ئىچىگە چۈشۈپ كەتكەن...

دۇتارچىنىڭ پەدە بېسىۋاتقان قوللىرى تۆۋەنلەپ

- تۆۋەنلەپ، ناخشا تازا ئەۋجىگە چىقىپ، خۇددى تۈرۈلۈپ كەلگەن دولقۇن قىياتاشقا ئۈرۈلۈپ ئېگىز كۆتۈرۈلۈپ، كەينىگە يانغاندەك بىر ھال يۈز بەردى. ناخشا يېنىك قايتارما بىلەن ئاياغلاشتى. سورۇندىكىلەر:

- رەھمەت، ھوي، رەھمەت!
- ئاۋازىڭىز دەرد كۆرمىسۇن!
- قوللىرىڭىزغا بەرىكەت بەرسۇن! - دەپ تۇشمۇ تۇشتىن بارىكالا ئوقۇشتى.

يېرىم سائەتتىن بۇيان مۇڭ قىلىپ بېرىپ خېلىلا چارچىغان دۇتارچى پېشانىسىدىكى تەرلىرىنى سۈرتۈۋېتىپ، سورۇندىكىلەرگە رەھمەت يۈزىدىن بىر تەزىم قىلىۋەتكەندىن كېيىن كېتىشكە تەمشەلدى. ئۇ، كەتمىسىمۇ بولمايتتى. ئەسلى ئۇ شەھەر ئەتراپىدىكى بۇ رايونغا بۈگۈن ئەتىگەندە پەقەت ئىككى سائەتلىكلا بىر ئىشقا چىققان، لېكىن ئاغىنىسىنىڭ مۇڭ قىلىپ بەرسەڭ، دېگەن ئىلتىماسنى يىرالماي، مانا بىر سائەتتىن بۇيان مۇشۇ يەردە ئولتۇرىدۇ. ئاغىنىسىنىڭ قولۇم-قوشنىلىرىمۇ ناخشىغا ھىرىسمەن كىشىلەر ئىكەن. دۇتارنىڭ تىرىگىشىغىنىنى ئاڭلاپ، بىر-بىرلەپ ئەسسالامۇ ئەلەيكۇم، دەپ كىرىشىپ، باياتىن بېرى مۇڭ بولۇشۇپ ئولتۇرىدۇ.

دۇتارچىنىڭ كېتىشكە ئىجازەت سوراپ ئورنىدىن تۇرغانلىقىنى كۆرگەندە سورۇندىكىلەر تەڭلا چۈۋۈرلىشىپ كېتىشتى. ئۇلارنىڭ دۇتارچىنى قويۇپ بېرىدىغان رەۋىتى يوق. بولسا ئۇنى بۇ رايوندا بىر نەچچە كۈن ئېلىپ قالسا، مۇڭلىرىنى ئاڭلىسا، مۇڭلانسا، خىيال دەرياسىغا غەرق بولۇپ، جاھاننىڭ كەلدى-بارىنى پۈتۈنلەي ئۇنتۇسا... ھەي ئېسىت، ماۋۇ دۇتارچىنىڭ ئالدىراۋاتقانلىقىنى قارىمامدىغان. - يەنە بىرەر سائەت مۇڭ قىلىپ، ئۇكا، بىر سائەت!

- مېھمان بولۇپ چىقىپسىز، ھېچبولمىغاندا بىر كۈن قونىسىز ئەمدى.
- كۆڭلىمىزنى يەردە قويمالڭ...
- ئىش دېگەن تۈگىمەيدۇ، ئادەم تۈگەپ كېتىدۇ.

دۇتارچى يۇقىرىقىدەك ئىلتىماسلارغا چىرايلىق ئۆزرە قويۇپ زادى كەتمىسە بولمايدىغانلىقىنى ئېيتىپ تۇرۇۋالدى. تاتلىق ئىلتىماسلار يەنە باشقىچە شەكىللەردە ئېيتىلىپ باقتى. لېكىن دۇتارچى كۈلۈمسىرىگىنىچە، بېشىنى چايقاپ ئورنىدىن قوپتى-دە، چاپىنىنى كىيدى.

دەل شۇ چاغدا كۈتۈلمىگەن بىر ئىش يۈز بەردى: باياتىن بېرى سورۇندا گەپ قىلماي مۇڭلىنىپ ئولتۇرغان بىر ساقچى يىگىت ئورنىدىن چاچراپ تۇرۇپ يېنىدىكى تاپانچىسىنى چىقاردى. - نەگە... - ساقچى يىگىت سۆزىنىڭ ئاخىرىنى چۈشۈرەلمىدى. قوللىرى دىر-دىر تىترەيتتى، كۆزلىرىدە بىر چەكچىيىش... لېكىن، بۇ ئالامەت ناھايىتى تېزلا يوقاپ، ئۇنىڭ ئورنىغا بىر مەيۈسلۈك ئالماشتى، سورۇندىكىلەر بۇ ئەھۋالدىن داڭ قېتىپلا قېلىشتى.

دۇتارچىنىڭ چىرايىدىمۇ بىر ساراسمە پەيدا بولدى.

دەسلەپتە ساقچى يىگىتنىڭ تاپانچىسىنى نەگە تەڭلىگەنلىكىنى ھېچكىم بىلمىدى، ھەتتا ئۆزىمۇ. لېكىن، شۇ تاپتا تاپانچا ئۇنىڭ مۇرىسىنىڭ يۇقىرىسىدا تورۇسقا قارىتىلغان ھالدا تۇراتتى. ئۇ ھېلىھەم تىترەيتتى. بايام «نەگە...» دەپ ۋارقىرىغان سۆزىنىڭ داۋامى بوغۇزىدىن ئوتۇپ كەتكەندىن كېيىن، ئەمدى ئۇ زۇۋانغا كەلدى:

- ئۇنداق قىلما، ئاغىنە، بىزنىڭمۇ ھالىمىزغا يەت... ئاڭلايلى، يەنە بىر پەدە ئاڭلايلى... بىز سەندىن باشقا بىر نەرسە تەلەپ قىلمىدۇقۇ... قانداق قىلسەن، بۇ يۈرەك چىدىمايۋاتسا قانداق قىلسەن?... ئۇ، سول قولى بىلەن يۈرىكىنىڭ ئۈدۈلىنى بېسىۋالدى، - بىز سېنى زورلىمايمىز، ئاغىنە، ھەرگىز... ھەرگىز... ئۇ، تاپانچا تۇتقان قولىنى ئېڭىكىنىڭ ئالدىغا ئەكېلىپ چايقىغىنىچە ئۆزىنىڭ سۆزىنى تەستىقلايتتى. ئۇ، ئۈمىد بىلەن دۇتارچىنىڭ كۆزلىرىگە تىكىلدى، قانداق قىلدىم، دېگەندەك قىلىپ ئەتراپىدىكىلەرگىمۇ قارىدى. لېكىن، ھەممەيلەننىڭ كۆزى پەقەت تاپانچىدىلا ئىدى، ئۇمۇ تاپانچىغا قارىدى، يۈزى تامدەك تاتاردى، كەينىدىنلا شەلپەردەك قىزاردى، سول ئاللىقىنى بىلەن كۆزلىرىنى توستى-دە، تاپانچىنى ئۈستەلگە قويۇپ، قولىنى كۆزلىرىدىن ئالمىغان پېتى پېشانىسىنى تاپانچا سىقىمىدىۋالغان ئوڭ قولىنى دۈمبىسىگە قويۇۋالدى. بىر ھازاغىچە ئۇنىڭ پەقە «ئۇھ» تارتقان ئاۋازىلا ئاڭلاندى.

سورۇندىكىلەر بۇ ھالدىن نېمە دېيىشىنىمۇ، نېمە قىلىشىنىمۇ بىلمەي قالدى.

ئارىدا بىر نەچچە سەكۈنت ۋاقىت ئۆتتى. ساقچى يىگىت ئورنىدىن قوپتى. ئۇنىڭ كۆزلىرىدە ئۈنچىدەك ياش تامچىسى يالتىرايتتى. ئۇ، مۇڭلۇق كۈلۈمسىرىگەن پېتى دۇتارچىنىڭ ئالدىغا كەلدى-دە، ئۇنىڭ قولىنى چىڭ سىقىپ تۇرۇپ:

- رەھمەت، ئاغىنە، ئىشىڭ بار ئىكەن، كەتكىن، رەنجىمە، مەن سېنى تاكسىغا سېلىپ قويماي، - دېدى.

دۇتارچى ئۇنىڭ كۆزلىرىگە قاراپ كۈلۈمسىرىدى-دە، ئۇنىڭ مۇرىسىگە بوش تۇرتۇپ قويۇپ، ئاندىن چاپىنىنى سالدى.

- قېنى، دۇتارنى ئەكېلىڭلار!
سورۇندىكىلەرنىڭ ھەممىسىنىڭ چىرايىغا خۇشاللىق يۈگۈردى.

دۇتار سايراشقا باشلىدى. ئۇنىڭ سايرىشىدا سەنئەتنىڭ مۇنداق بىر خىتابى ئاڭلىنىۋاتقاندەك قىلاتتى:

مۇڭلاندىرۇشمۇ خۇشھال قىلىش.
مۇڭلىنىشىمۇ بىلمىگەن ئادەم خۇشھال بولۇشىمۇ بىلمەيدۇ.




عابدىمىت ئىككى يازغان

ئىككىنچى قىسىم

ئابدۇرېھىم ھىقبابىرغىزەل

زىيىتى ئۇ ئۇسۇدەم سەندىن قەدىمىيەت نامايانەدۇر،
 كۆكۈلنى لەرزىگە سالغان سېنىڭ ناخشاڭدىكى جاندىدۇر،
 يىلىڭدىن دۇر، دىلىڭدىن نۇر تۆكۈپ خەلقنى لاال قىلىڭ،
 ئوزاق چاغلارنى سەسلەتكەن ئاۋازىڭ كەنجى گۈلخاندىدۇر،
 قولىڭنىڭ نىجىسى، جەمىت باياۋانلارغا يول بەرگىسى،
 كۆيۈڭدە ياڭرىغان ئازۇرۇ، يۈرەك تەھىدە ۋەلقاندىدۇر،
 نىجىب ئىرىسى دۇتارىڭ ئۈستىگە بۆلبۈل كىلىپ قونسا،
 سەۋەبى ئۇنى بەھۇس قىلغان غۇرۇرۇڭ بىرە ۋەجداندىدۇر،
 ئەگەر بولسا سۇجۇب ياكى فارابىدەك ئولۇغ ئۇستاز،
 دىيۈر كەردى سۇبۇقۇدەت ئىزەلدە بىزدىكى قاندىدۇر،
 ئۈسسۈل ناخشا ماكانى كەبى بىز زەت ئۈچۈن ئاستى،
 ئامان بول ۋارىسى ئەجداد بىلەن نىيەت گۈلساندىدۇر.





شىنجاڭ ئۇيغۇر ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى
مىجىت ناسىر ئەپەندى 2000 - يىلىدىكى تۇنجى دۇنيا جېنىس رېكورتىنى ياراتقان جۇرئەت ئوبۇلقاسمىنى
مۇبارەكلەمەكتە - ئابدۇرېھىم توختى فوتوسى

《新疆文化》 (维吾尔文)

综合性文学双月刊

《شىنجاڭ مەدەنىيىتى》 2000 - يىلى 2 - ، 3 - سان

(قوش ئايلىق ئۈنۋېرسال ئەدەبىي ژۇرنال)

主办:新疆维吾尔自治区文化厅

编辑出版:《新疆文化》杂志编辑部

国际标准刊号:ISSN1008-6498

国内统一刊号:CN65-1060/I

发行范围:国内外发行

地址:乌鲁木齐市团结路72号

邮编:830001 电话:2856942

印刷:《新疆日报》印刷厂

发行:乌鲁木齐市邮局

订阅:全国各地邮局

شۇ ئۇ ئار مەدەنىيەت نازارىتى تەرىپىدىن چىقىرىلدى

《شىنجاڭ مەدەنىيىتى》 ژۇرنىلى تەھرىر بۆلۈمى تۈزۈپ نەشر قىلدى

خەلقئارالىق نومۇرى:ISSN1008-6498

مەملىكەتلىك نومۇرى:CN65-1060/I

مەملىكەت ئىچى ۋە چەت ئەللەرگە تارقىتىلىدۇ

ئادرېس: ئۈرۈمچى شەھىرى ئىتتىپاق يولى 72 - قورۇ

پوچتا نومۇرى: 830001 تېلېفون: 2856942

《شىنجاڭ گېزىتى》 باسما زاۋۇتىدا بېسىلدى

ئۈرۈمچى شەھەرلىك پوچتا ئىدارىسىدىن تارقىتىلىدۇ

مەملىكەتنىڭ ھەر قايسى جايلىرىدىكى پوچتخانىلار مۇستەھرى قوبۇل قىلىدۇ



كۆتۈش (ماي بويىاق رەسىم) مۇھەممەتجان جۈمە سىزغان
- فاتىخ شەرىف فوتوسى